

نظامِ خلافت اور خلافتِ احمدیہ کے سو سال



(صرف احمدی احباب کے لئے)

بِسْمِ اللّٰہِ الرَّحْمٰنِ الرَّحِیْمِ

وَعَدَ اللّٰہُ الَّذِینَ امْنَوْا مِنْکُمْ وَعَمِلُوا الصَّلِیْحَتِ
لَیَسْتَخْلِفَنَّہُمْ فِی الْأَرْضِ كَمَا اسْتَخْلَفَ الَّذِینَ مِنْ قَبْلِہِمْ



نظام خلافت

اور

خلافت احمدیہ کے سوال



نام کتاب : نظامِ خلافت اور خلافتِ احمدیہ کے نو سال

تعداد صفحات : 466

تاریخ اشاعت : دسمبر 2008ء

پیش لفظ

جماعت احمدیہ عالمگیر پر خدا نے قادر و توانا کا عظیم احسان اور انعام ہے کہ احباب جماعت کو "خلافت" کی عظیم الشان نعمت عطا کر رکھی ہے اور "خلافت" کی برکات اگرچہ واقعۃ لاتعداد ہیں، تاہم موقعہ کی مناسبت سے صرف چند نعماء کی طرف اشارہ ہی کافی ہو گا۔ مثلاً:

ا:- خلافت کی اس دور میں عظیم اور منفرد برکت یہ ہے کہ جماعت اگرچہ دنیا کے ۱۹۳ ملکوں میں قائم ہو چکی ہے لیکن عالمگیر سطح پر جماعت کا امام ایک ہے۔ ایتہ اللہ تعالیٰ۔

ب:- عالمگیر جماعت کا نظام ایک ہے اور دنیا کا ہر احمدی اُس نظام کا تابع اور پابند ہے۔

ج:- عالمگیر جماعت کا پروگرام ایک اور صرف ایک ہے کہ زمین کے کناروں تک اُس پیغام کو پہنچانا جو حضرت بانی جماعت احمدیہ کو خدا تعالیٰ کی طرف سے سونپا گیا تھا۔

د:- جماعت احمدیہ کا ہر فرد خواہ کسی بھی ملک، قوم یا طبقہ سے تعلق رکھتا ہو، ایک عالمگیر شہزادی، محبت اور تجھبی میں باہم پرویا ہوا ہے۔ الحمد للہ ثم الحمد للہ یہ چند برکات اس حقیقت کو پوری طرح واضح کر دیتی ہیں کہ اللہ تعالیٰ نے جس نظامِ خلافت سے احباب جماعت احمدیہ کو نواز رکھا ہے اُس کی علمی، اخلاقی، روحانی برکات کا شمار ممکن نہیں۔

مکرم مبشر احمد خالد صاحب نے انتہائی محنت اور جدوجہد سے ایک ضخیم علمی مواد

مرتب کیا ہے، جس میں ”نظامِ خلافت“ اور اس کے توسیع سالہ شیریں ثیرات پر عمدہ رنگ میں روشنی ڈالی ہے اور جہاں تک ممکن ہو سکا، وسیع مطالعہ لٹرچر کے ذریعہ بہت سا علمی مواد دیکھا کر دیا ہے۔ آپ کے اس علمی مجموعہ میں کم و بیش ایک سو سے زائد علمی کتابوں کے حوالہ جات علمی یک جا کر دینے گئے ہیں اور آپ نے جہاں تک ممکن تھا، ان پہلوؤں کو بھی پیش نظر رکھا ہے، جو بظاہر کسی نہ کسی پہلو سے نظامِ خلافت پر تقدیم یا اعتراض کا شایبہ رکھتے ہیں اور علمی دلائل کے ساتھ ان کے اثرات کو مٹایا ہے اور جہاں تک خاکسار کا مطالعہ ہے اس سے قبل کسی طور سے اتنا جامع مدلل اور ہمہ گیر پہلوؤں پر مشتمل مواد یا کتاب سامنے نہیں آتی۔ اللہ کرے زورِ قلم اور زیادہ!

اس مجموعہ کے شروع میں سولہ صفحات پر مشتمل بہت تفصیلی فہرست مضامین دی گئی ہے تاکہ کوئی حوالہ تلاش کرنے میں دقت نہ ہو اور اس فہرست مضامین کو زیادہ آسان بنانے کے لیے دس ابواب میں تقسیم کر دیا ہے اور مواد میں جو غیر معمولی اور نایاب حوالہ جات درج کیے ہیں، ان کے مآخذ اور مصادر کی فہرست مجموعہ کے آخر میں شامل کر دئی ہے، لیکن حوالہ جات نقل کرتے اور اندر ارجح کرتے ہوئے کتاب و مآخذ کا بھی حوالہ ہر گلہ ساتھ شامل ہے۔

اللہ تعالیٰ سے دعا ہے کہ اس انتہائی محنت اور خلوص سے مرتبہ ذخیرہ کونافع الناس بنائے اور کرم مبشر احمد خالد صاحب مرتبی سلسلہ کو بہت جزا عطا کرے اور علمی خدمات کی مزید توفیق ملتی رہے۔ آمين۔

عرض حال

اللہ تعالیٰ کے فضل و کرم سے یہ سال (۲۰۰۸) جماعت احمدیہ کی تاریخ میں بہت ہی اہمیت اور خصوصیت کا حامل ہے۔ کیونکہ اس سال مورخہ ۲۷ مئی کو خلافت احمدیہ کے قیام کو پورے سو سال مکمل ہو چکے ہیں اور یہی وجہ ہے کہ اس دن جماعت احمدیہ عالمگیر نے مکمل دینی اور روحانی جوش و جذبہ سے خلافت احمدیہ کی صد سالہ جوبی منانی۔ اور اس سلسلہ میں بعض عظیم الشان پروگرام ترتیب دیے گئے۔ چنانچہ اسی مناسبت اور پس منظر کے تحت خاکسار نے یہ کتاب لکھی ہے۔ جو دس ابواب پر مشتمل ہے۔ اور اس میں نظام خلافت سے متعلق تقریباً تمام بنیادی اور ضروری پہلوؤں پر جماعت احمدیہ کے علم کلام کی روشنی میں بحث کی گئی ہے۔ نیز خلافت احمدیہ کے خلاف اٹھنے والے فتوؤں کی ناکامی پر بھی روشنی ڈالی گئی ہے۔ اسی طرح خلافت احمدیہ کے ابتدائی سو سالوں میں حاصل ہونے والے خلافت کے شیریں ثمرات و برکات کا طائرانہ جائزہ بھی پیش کیا گیا ہے۔ اس کتاب کی ایک خاص بات یہ ہے کہ اس میں نظام خلافت اور خلافت احمدیہ پر اٹھنے والے چیدہ چیدہ اعتراضات و سوالات کے جوابات بھی دئے گئے ہیں۔ بالخصوص پیغمبموں کے اس غلط موقف کی عقلی و نقلي دلائل سے بھرپور تردید کی گئی ہے کہ قدرت ثانیہ سے مراد شخصی خلافت نہیں بلکہ انجمن مراد ہے۔ الحمد للہ علی ذا الک۔

اس کتاب کا ایک اور اہم پہلو یہ بھی ہے کہ اس میں زیر بحث ہر موضوع کو مستند بنانے کیلئے قرآن کریم، احادیث نبویہ، خلفائے راشدین، صحابہ کرام حضرت مسیح موعود، خلفائے سلسلہ احمدیہ اور علمائے سلف و خلف کے ارشادات و فرمودات کی روشنی میں بیان کیا گیا ہے۔ نیز اس کتاب میں تمام حوالہ جات مقررہ معیار اور اصول کے مطابق دئے گئے ہیں۔

حقیقت یہ ہے کہ خلافت ایک ایسا نظام ہے جو اپنے اندر بے شمار برکتوں اور فضلوں کو سموئے ہونے ہے۔ پس خلافت نور رب العالمین ہے۔ خلافت تمکنت دین اور مونوں کیلئے حصن حصین ہے۔ خلافت موجب فتح میں ہے۔ منحصر یہ کہ خلافت کا نظام بہترین ہے۔

اس کتاب کا مکمل ہونا محض خدا تعالیٰ کے فضل اور تائید سے ممکن ہوا ہے۔

”ورَّهُ مِنْ آنَمْ كَمْ كَمْ دَانَمْ۔“

خدا کرے کہ یہ کتاب جہاں ہمیں خلافت کی برکات سے آگاہی بخشے والی ہو وہیں ہمیں ان برکات کے حصول کیلئے اپنی ذمہ داریوں کی طرف بھی توجہ دلانے والی ہو۔ لورہم فی الواقع ان برکات اور رحمتوں سے اپنے دامن بھر لیں جو خلافت کا دامن پکڑنے سے حاصل ہوتی ہیں۔ امین۔ و بنا تقبل منا انک

انت السیع العلیم۔

فہرست مضمایں

نمبر شمار	مضمون	صفحہ
1	<u>باب اول</u>	
1	<u>کلید خلافت</u>	1
2	<u>ظہور خلافت</u>	2
3	<u>خلافت اور لغت عرب</u>	5
4	<u>خلافت کی اقسام</u>	8
5	۱۔ خلافت کے لغوی معنی	6
6	۲۔ خلافت کی تعریف	6
7	۳۔ خلیفہ کے لغوی معنی	8
8	۴۔ خلافت کے اصطلاحی معنی	8
9	۱۔ خلافت نبوت	8
10	۲۔ خلافت قومی	9
11	۳۔ خلافت علیٰ منہاج النبوت	10
12	<u>خلیفہ کے لئے ”امیر المؤمنین“ کے لفظ کا استعمال</u>	13
13	<u>نظام خلافت کے اغراض و مقاصد</u>	15
14	<u>خلافت کی ضرورت و اہمیت</u>	23

نمبر شمار	مضمون	صفحہ
8	<u>تحریک خلافت</u>	31
9	<u>کیا عوام کی تحریک سے خلافت بن سکتی ہے؟</u>	35
	<u>باب دوم</u>	
1	<u>برکات خلافت</u>	37
	۱۔ ایمان و عمل صالح کا ثبوت	37
	۲۔ تمکنت دین	37
	۳۔ خوف کے بعد امن کا قیام	49
	۴۔ توحید کا قیام	54
	۵۔ وحدت قومی	66
2	<u>خلیفہ راشد کا مقام اور مرتبہ</u>	71
3	<u>خلیفہ کے اختیارات</u>	74
4	<u>خلیفہ کی ذمہ داریاں</u>	76
5	<u>نظام خلافت اور ہماری ذمہ داریاں</u>	80
	۱۔ کامل ایمان و عمل صالح بجالانا	80
	۲۔ شرک سے اجتناب کرنا	82
	۳۔ خلفاء کی کامل اطاعت	82
	۴۔ خلافت سے کامل وابستگی	84
	۵۔ کامل اطاعت و فرمانبرداری	85

نمبر شمار	مضمون	صفحہ
86	۲۔ نظام خلافت کی حفاظت کرنا	
86	۳۔ نظام خلافت اور عہدیداران کی ذمہ داری	
87	۸۔ خلافت کے ساتھ پچی محبت	
88	۹۔ خلفاء کے احکامات کی پیروی	
88	۱۰۔ نظام خلافت کی بقا کے لئے دعائیں کرنا	
91	<u>خلافت کا انکار کفر ہے</u>	7
	<u>باب سوم</u>	
93	<u>خلیفہ خدا ہباتا ہے</u>	1
95	۱۔ احادیث نبویہ	
97	۲۔ خلفاء راشدین کا نظریہ	
100	۳۔ صلحاء امت اور خلافت	
100	۴۔ حضرت مسیح موعودؑ کے ارشادات	
107	<u>خلیفہ کے انتخاب میں حکمت</u>	2
111	<u>خلافت سے واپسی</u>	3
117	<u>خلیفہ وقت کی اطاعت</u>	4
123	<u>اطاعت در معروف سے مراد</u>	5
127	<u>خلیفہ وقت سے بحث و جدال جائز نہیں</u>	6

نمبر شمار	مضمون	صفحہ
7	<u>خلیفہ سے غلطی کا امکان</u>	131
8	<u>خلیفہ وقت کے ساتھ اختلاف</u>	133
باب چہارم		
1	<u>خلافت و مجددیت</u>	137
2	<u>مسئلہ خلافت اور اہل تشیع</u>	139
3	<u>مسئلہ خلافت بلا فصل</u>	142
4	<u>تردید مسئلہ خلافت بلا فصل</u>	144
5	<u>خلافت سے معزولی</u>	146
6	<u>خلافت سے دستبرداری</u>	151
7	<u>حضرت امام حسنؑ کی خلافت سے دستبرداری کا جواز</u>	152
8	<u>خلافت اور شوریٰ</u>	155
9	<u>خلیفہ کے لئے مشورہ پر عمل کرنا ضروری نہیں</u>	158
باب پنجم		
1	<u>خلافت راشدہ اولیٰ</u>	161
2	<u>خلافت راشدہ کا قیام</u>	162
	<u>محقر سوانح ابو بکرؓ</u>	166

صفحہ	مضمون	نمبر شمار
167	<u>خلافت حضرت عمرؓ</u>	3
168	۱۔ حضرت عمرؓ کا انتخاب	
168	۲۔ مختصر سوانح عمرؓ	
169	۳۔ عہد خلافت	
170	۴۔ شہادت	
171	<u>خلافت حضرت عثمانؓ</u>	4
171	۱۔ حضرت عثمانؓ کا انتخاب	
172	۲۔ مختصر سوانح عثمانؓ	
173	۳۔ عہد خلافت	
174	۴۔ اندر وی فتنہ	
175	<u>خلافت حضرت علیؓ</u>	5
175	۱۔ حضرت علیؓ کا انتخاب	
175	۲۔ مختصر سوانح علیؓ	
176	۳۔ عہد خلافت	
178	۴۔ جنگ جمل۔ حضرت عائشہؓ کا اعلان جہاد	
179	۵۔ جنگ صفین کے واقعات	
182	۶۔ حضرت علیؓ کی شہادت	
183	<u>خلافت راشدہ کا اختتام اور طوکیت کا آغاز</u>	6

صفحہ	مضمون	نمبر شمار
183	۱۔ خلافت بنو امیہ	
184	۲۔ خلافت عباسیہ	
185	۳۔ خلافت عثمانیہ ترکیہ	
<u>باب ششم</u>		
187	<u>خلافت احمدیہ</u>	1
191	خلافت راشدہ اور خلافت احمدیہ میں مہاذت	2
192	<u>خلافت کو "قدرت ثانیہ" نام دینے کا فلسفہ</u>	3
193	<u>قدرت ثانیہ کا ظہور</u>	4
193	۱۔ وفات حضرت مسیح موعود	
194	۲۔ تجدیہ و تکفین و تدفین	
195	<u>جماعت احمدیہ میں خلیفہ کے انتخاب کا طریق</u>	5
206	<u>موجودہ قواعد انتخاب خلافت</u>	6
211	<u>انتخاب خلافت اولیٰ</u>	7
215	۱۔ حضرت خلیفۃ المسیح الاول کے مختصر سوانح حیات	
217	۲۔ مازامت سے فراغت اور قادریاں میں ہجرت	
219	۳۔ حضرت خلیفہ اول کی وفات	
219	۴۔ حضرت خلیفہ اول کا مقام	

صفحہ	مضمون	نمبر شمار
221	۵۔ غیروں کی آراء	
224	<u>خلافت اولیٰ کے شیریں ثمرات</u>	8
225	۱۔ تبلیغی جلسے	
225	۲۔ خلافت اولیٰ کے بعض مباعثین	
226	۳۔ یروںی ممالک کی بعض احمدی جماعتیں	
226	۴۔ لٹر پیپر کی اشاعت	
227	۵۔ نئی مساجد کی تعمیر	
227	۶۔ احمدیہ پریس میں فرمایاں اضافہ	
228	۷۔ خلافت اولیٰ کے عہد میں جماعت کی مالی ترقی	
228	۸۔ قادیان میں پلک عمارتوں کی تعمیر	
228	۹۔ مدرسہ احمدیہ کا قیام	
229	۱۰۔ انگریزی ترجمہ قرآن مجید	
229	۱۱۔ پہلے یروںی مشن کا قیام	
230	۱۲۔ خلافت اولیٰ میں رونما ہونے والے فتنے اور ان کا عبر تناؤ انجام	
231	<u>خلافت ثانیہ کا ظہور</u>	9
232	۱۔ حضرت خلیفۃ المسیح الشاذلیؑ کے مختصر سوائچ حیات	

صفحہ	مضمون	نمبر شمار
237	۲۔ انتخاب خلافت ثانیہ:	
239	۳۔ اولاد	
240	۴۔ آخری بیماری اور وفات	
242	<u>خلافت ثانیہ کے شیریں شرات</u>	10
243	۱۔ فتنہ انکار خلافت کا سد باب	
244	۲۔ اشاعت احمدیت	
246	۳۔ تفسیر کبیر کی اشاعت	
246	۴۔ تفسیر صغیر کی اشاعت	
247	۵۔ انگریزی ترجمۃ القرآن کی اشاعت	
247	۶۔ خطبات و تقاریر	
247	۷۔ نظارتوں کا قیام	
248	۸۔ جماعتی تربیت کا تعلیمی و تنظیمی نظام	
248	۹۔ مجلس مشاورت کا قیام	
249	۱۰۔ دارالقضاء کا قیام	
250	۱۱۔ شدھی تحریک کا استیصال	
250	۱۲۔ خلافت جوبلی	
251	۱۳۔ جلسہ سالانہ	
252	۱۴۔ تحریک جدید	
	۱۵۔ تحریک وقف جدید	

صفحہ	مضمون	نمبر شمار
252	۱۶۔ چالیس روز تک خاص دعاوں کی تحریک	
253	۱۷۔ خاندان مسح موعود کو وقف کرنے کی تحریک	
254	۱۸۔ عورتوں کی تربیت کی تحریک	
254	۱۹۔ غرباء اور محتاجوں کی مدد کی تحریک	
255	۲۰۔ وقف جائیداد کرنے کی تحریک	
255	۲۱۔ وقف زندگی کی تحریک	
256	۲۲۔ کائنات فنڈ کی تحریک	
256	۲۳۔ ماہرین علوم پیدا کرنے کی تحریک	
257	۲۴۔ دیوانہ و ارشیخ کی تحریک	
258	۲۵۔ حلف الفضول	
259	۲۶۔ نماز تجد پڑھنے کی تحریک	
260	۲۷۔ سات مرکز قائم کرنے کی تحریک	
260	۲۸۔ قرآن مجید اور بنیادی لٹریچر کے ترجم کی تحریک	
261	۲۹۔ کیوں زم کے مقابلہ کی تحریک	
262	۳۰۔ تحدیث نعمت: اہم مقامات پر جلوں کا انعقاد	
263	۳۱۔ اندر و بیرونی فتنوں کا مقابلہ	
263	۳۲۔ منکرین خلافت کا مقابلہ	
264	۳۳۔ فتنہ احرار کا مقابلہ	
265	۳۴۔ تقسیم ہندو ہجرت قادیانی	
266	۳۵۔ ربوبہ مرکز کا قیام	
267	۳۶۔ بیوت الذکر	

صفحہ	مضمون	نمبر شمار
267	۳۷۔ کالج اور سکول	
268	۳۸۔ اخبارات و رسائل	
268	۳۹۔ قرآن کریم کے تراجم	
268	۴۰۔ اخبار افضل	
269	۴۱۔ تصانیف حضرت خلیفۃ المسح الثانی	
271	۴۲۔ قومی و ملی خدمات	
274	۴۳۔ منارۃ المسح کی تکمیل	
275	۴۴۔ ہجری سمسی کلینڈر	
274	۴۵۔ جماعت کے نام و صیت	
278	<u>خلافت ثالثہ</u>	11
278	پہلی بشارت	
278	دوسری بشارت	
279	تیسرا بشارت	
279	<u>حضرت خلیفۃ المسح الثالثہ کا عہد خلافت</u>	12
279	۱۔ انتخاب خلافت ثالثہ	
280	۲۔ حضرت خلیفۃ المسح الثالثہ کے مختصر حالات زندگی	
282	<u>خلافت ثالثہ کے شیریں ثمرات</u>	13
283	۱۔ فضل عمر فاؤنڈیشن	
283	۲۔ تعلیم قرآن مجید	
284	۳۔ وقف جدید میں احمدی بچوں کی شمولیت	

صفحہ	مضمون	نمبر شمار
284	۳۔ حضرت مسیح موعود کا ایک الہام پورا ہوا	
285	۵۔ کوئی فرد بھوکا نہ رہے	
285	۶۔ سفر یورپ اور کوپن ہیگن میں بیت کا افتتاح	
286	۷۔ مغربی افریقہ کا سفر اور نصرت جہاں سکیم کا قیام	
287	۸۔ ۱۹۷۳ء میں جماعت کی مخالفت	
287	۹۔ منصوبہ صد سالہ جوبلی	
288	۱۰۔ لندن میں بین الاقوامی کرصلیب کا نفرنس	
290	۱۱۔ محترم ڈاکٹر عبدالسلام کا اعزاز	
291	۱۲۔ حضور کا عقد ثانی	
291	۱۳۔ حضور کی وفات	
293	خلافت رابعہ	14
293	حضرت خلیفۃ المسیح الرابعؑ کے مختصر حالات زندگی	
294	خلافت رابعہ کے شیریں شمرات	15
295	۱۔ تعمیر بیوت الذکر	
295	۲۔ پیمن میں پہلی بیت الذکر	
296	۳۔ بیوت الحمد سکیم	
296	۴۔ ربودہ سے هجرت	
297	۵۔ جلسہ ہائے سالانہ برطانیہ	
297	۶۔ نستعلیق تابت کا کمپیوٹر اور الرقیم پر لیں	
298	۷۔ وقف جدید کی عالمگیریت	
299	۸۔ ترجم قرآن	

صفحہ	مضمون	نمبر شمار
300	۹۔ تحریک وقف نو	
301	۱۰۔ بادشاہوں کا قبول احمدیت اور صحیح مواعود کے کپڑوں سے برکت کا حصول	
302	۱۱۔ دورہ افریقہ	
303	۱۲۔ جمعہ پڑھنے کی تحریک	
303	۱۳۔ مبالغہ کا تاریخی چیلنج	
304	۱۴۔ صد سالہ جوبی کی تیاری	
305	۱۵۔ صد سالہ جشن تشکر	
306	۱۶۔ کفالت یتامی	
307	۱۷۔ عالمی بیعت	
307	۱۸۔ خدمت انسانیت کا بے پناہ جذبہ	
309	۱۹۔ حضور کا دورہ نارتھ پول	
309	۲۰۔ ہومیوپیٹھی کی ترویج	
310	۲۱۔ ترجمۃ القرآن کلاس	
311	۲۲۔ دورہ انڈونیشیا	
311	۲۳۔ مدرسہ حفظ قرآن	
312	۲۴۔ مریم شادی فنڈ	
312	۲۵۔ علمی خدمات	
314	۲۶۔ سب سے بڑا کارنامہ	
315	۲۷۔ خلافت رابعہ میں نفوذ احمدیت	
315	۲۸۔ حضور کی وفات	

صفحہ	مضمون	نمبر شمار
316	<u>عہد خلافت خامسہ</u>	16
316	۱۔ ائمہ معک یا مسروؤر	
317	۲۔ انتخاب خلافت خامسہ	
318	۳۔ حضرت خلیفۃ المسیح الخامس کا مجلس انتخاب خلافت سے خطاب	
319	۴۔ حضرت خلیفۃ المسیح الخامس کا پہلا خطاب عام	
320	۵۔ حضرت خلیفۃ المسیح الخامس کے حالات و خدمات قبل از خلافت	
322	۶۔ نور خلافت (نظم)	
323	<u>خلافت خامسہ کے شیرین ثمرات</u>	17
324	۱۔ جامعہ احمدیہ کینیڈ اکا قیام	
324	۲۔ بیت الفتوح کی تعمیر	
325	۳۔ ڈاکٹر زکووقف کی تحریک	
326	۴۔ دورہ مغربی افریقہ	
326	۵۔ نظام و صیت میں شمولیت کی تحریک	
327	۶۔ تحریک جدید کے دفتر پنجم کا اجراء	
327	۷۔ دورہ مشرقی افریقہ	
327	۸۔ صد سالہ خلافت احمدیہ جو بلی منصوبہ	
328	۹۔ شمالی علاقہ جات و کشمیر میں زلزلہ زدگان کی امداد	
328	۱۰۔ جامعہ احمدیہ لندن کا قیام	
329	۱۱۔ گانا میں مدرسۃ الحفظ کا اجراء	
330	۱۲۔ دورہ ماریش	
330	۱۳۔ دورہ بھارت، قادیانی	

صفحہ	مضمون	نمبر شمار
331	۱۳۔ نوراعین بلڈ و آئی بینک روہ کا قیام	
331	۱۵۔ ناصر فارماں اینڈ ریسکوپی سروس	
331	۱۶۔ برطانیہ میں ۲۰۸۱ میکٹر زمین کی خرید	
332	۱۷۔ ہیومنیٹی فرست کا قیام	
332	۱۸۔ صد سالہ خلافت احمد یہ جوبلی کا انعقاد	
334	<u>جماعت احمد یہ اغیار کی نظر میں</u>	18
337	<u>جماعت احمد یہ کا مستقبل</u>	19
<u>باب ہفتہم</u>		
339	<u>خلافت احمد یہ کے خلاف اندر ورنی سازشیں</u>	1
346	<u>فتنه خلافت ۱۹۵۶ء</u>	2
349	<u>فتنه کے متعلق ۱۹۵۰ء کا ایک اہم روایا</u>	
352	<u>یوم خلافت منانے کا پس منظر</u>	3
353	ربوہ میں پہلا یوم خلافت	
355	<u>خلافت احمد یہ دائی ہے</u>	4
358	۱۔ ایک غلط فہمی کا ازالہ	
361	۲۔ خلافت عارضی ہے یا مستقل؟	
<u>باب ہشتم</u>		
365	<u>صد سالہ خلافت احمد یہ کے شیریں ثمرات کا طارماں جائزہ</u>	1
368	۱۔ تراجم قرآن کریم	

نمبر شمار	مضمون	صفحہ
370	۲۔ ترجم قرآن کریم کے متعلق غیر وں کے تاثرات	
372	۳۔ دور خلافت اولیٰ میں ترقیات کی چند جھلکیاں	
373	۴۔ دور خلافت ثانیہ میں ترقیات کی چند جھلکیاں	
376	۵۔ دور خلافت ثالثہ میں ترقیات کی چند جھلکیاں	
384	۶۔ خلافت رابعہ میں ترقیات کی چند جھلکیاں	
387	۷۔ دور خلافت خامسہ میں ترقیات کی چند جھلکیاں	
<u>باب نهم</u>		
391	<u>نظام خلافت کے متعلق بعض سوالات کے جوابات</u>	1
391	سوال نمبر ۱	
392	سوال نمبر ۲	
396	سوال نمبر ۳	
398	سوال نمبر ۴	
400	سوال نمبر ۵	
401	سوال نمبر ۶	
402	سوال نمبر ۷	
403	سوال نمبر ۸	
406	سوال نمبر ۹	
410	<u>خلافت احمدیہ پر اعتراضات کے جوابات</u>	2
410	پہلا اعتراض	
412	دوسرा اعتراض	
414	تیسرا اعتراض	

صفحہ	مضمون	نمبر شمار
416	<u>حضرت مسیح موعودؑ کی جانشین شخصی خلافت یا انجمان</u>	3
419	۱۔ شخصی خلافت کا ثبوت حدیث سے	
421	۲۔ خلافت کے مسئلہ پر صحابہ کا تعامل اور اجماع	
422	۳۔ حضرت مسیح موعودؑ کی شہادت خلافت کے متعلق	
423	۴۔ حضرت صاحبؑ کی دوسری شہادت خلافت کے متعلق	
423	۵۔ جمہوریت سے بھی خلافت ثابت ہے	
424	۶۔ نظام خلافت پر اجماع	
426	۷۔ ایک فیصلہ کن سوال	
427	۸۔ شخصی خلافت پر سب سے بڑی شہادت	
<u>باب دہم</u>		
429	<u>خلافت جو بلی ۱۹۳۹ء</u>	1
431	<u>صد سالہ خلافت احمدیہ جو بلی منصوبہ</u>	2
435	<u>جو بلی کے موقع پر جماعت احمدیہ عالمگیر کا اظہار تشكیر</u>	3
447	<u>صد سالہ خلافت جو بلی (نظم)</u>	4
449	<u>خلافت کی ضرورت، اہمیت اور برکات پر مبنی چند نظمیں</u>	5
455	<u>عہد حفاظت نظام خلافت</u>	6
457	<u>نئی صدی کا عظیم عہد</u>	7
449	<u>حرف اختتام</u>	8
461	<u>ماخذ و مصادر</u>	9

کلید خلافت

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ
 لَيُسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ
 قَبْلِهِمْ صَوْلَيْمَكِنَ لَهُمْ دِيْنُهُمُ الَّذِي ارْتَضَى لَهُمْ
 وَلَيَبِدِلَنَّهُمْ مِنْ مَبْعَدِ خَوْفِهِمُ أَمْنًا طَيْعَبُدُونَ نِي
 لَا يُشَرِّكُونَ بِشَيْءًا طَوْمَنَ كَفَرَ بَعْدَ ذَلِكَ
 فَأُولَئِكَ هُمُ الْفُسِقُونَ ۝ (نور: ۶۵)

ترجمہ:- تم میں سے جو لوگ ایمان لائے اور نیک اعمال بجالائے ان سے اللہ نے پختہ وعدہ کیا ہے کہ انہیں ضرور زمین میں خلیفہ بنائے گا جیسا کہ اس نے ان سے پہلے لوگوں کو خلیفہ بنایا اور ان کے لئے ان کے دین کو، جو اس نے ان کے لئے پسند کیا، ضرور تمکنت عطا کرے گا اور ان کی خوف کی حالت کے بعد ضرور انہیں امن کی حالت میں بدل دے گا۔ وہ میری عبادت کریں گے۔ میرے ساتھ کسی کوشش کی نہیں ٹھہرا سکیں گے۔ اور جو اس کے بعد بھی ناشکری کرے تو یہی وہ لوگ ہیں جو نافرمان ہیں۔

ظهور خلافت

حضرت حذیفہؓ بیان کرتے ہیں کہ آنحضرت ﷺ نے فرمایا:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَكُونُ النُّبُوَّةُ فِيْكُمْ مَا شَاءَ اللَّهُ أَنْ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ خِلَافَةً عَلَى مِنْهَاجِ النَّبُوَّةِ مَا شَاءَ اللَّهُ أَنَّ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ مُلْكًا عَاصِيًّا فَتَكُونَ مَا شَاءَ اللَّهُ أَنَّ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ مُلْكًا جَبْرِيلَيًّا فَيُكُونُ مَا شَاءَ اللَّهُ أَنَّ يَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ خِلَافَةً عَلَى مِنْهَاجِ النَّبُوَّةِ ثُمَّ سَكَتَ.

ترجمہ:- حضرت حذیفہ رضی اللہ عنہ بیان کرتے ہیں کہ آنحضرت ﷺ نے فرمایا تم میں نبوت قائم رہے گی جب تک اللہ چاہئے گا پھر وہ اس کو اٹھائے گا۔ پھر خلافت علی منہاج النبوۃ قائم ہو گی پھر اللہ تعالیٰ جب چاہے گا اس نعمت کو بھی اٹھائے گا۔ پھر اس کی تقدیر کے مطابق ایسا رسالہ با دشائست قائم ہو گی۔ جب یہ دور ختم ہو گا تو اس کی دوسری تقدیر کے مطابق اس سے بھی بڑھ کر جابر با دشائست قائم ہو گی یہاں تک کہ اللہ تعالیٰ کارم جوش میں آئے گا اور اس ظلم و قسم کے دور ختم کر دے گا۔ اس کے بعد پھر خلافت علی منہاج النبوۃ قائم ہو گی۔ اس کے بعد آپ خاموش ہو گئے۔

(مسند احمد حدیث ۱۷۲۸۰) (مجمع الزوائد کتاب المناقب باب الولید جلد ۹ ص ۱۳)

باب اول

خلافت اور لغت عرب

خلافت کے لغوی معنی

یہ عربی زبان کا لفظ ہے اور قواعد صرف کی رو سے یہ مصدر کا صیغہ ہے۔ اس کا مادہ ”خلف“ (خ۔ل۔ف) ہے۔ جس کے لغوی معنی جانشینی، قائماتی، نیابت، امارت اور امامت کے ہیں۔ ان تمام معانی کی تائید لغت عرب سے ہوتی ہے۔

۱۔ مِنْ قَوْلِكَ خَلَفَ فُلَانٌ فُلَانًا فِي هَذَا لَا مُرِّ إِنْ قَامَ مَقَامَهُ فِيهِ هَذِهِ۔
یعنی اگر ایک شخص دوسرے شخص کے بعد اس کا نائب و قائم مقام ہو تو یہ خلافت ہے۔ (ابن فارس زیر لفظ خلف)

۲۔ الْمَنْجَدُ مِنَ الْخِلَافَةِ کے معنی (۱) الْإِمَارَةُ (amarat)، (۲) الْنِيَابَةُ عَنِ
الْغَيْرِ (قائماتی)، (۳) الْإِمَامَةُ یعنی امامت کھے ہیں۔ (المجد زیر لفظ خلف)

۳۔ مصباح اللغات میں بھی الْخِلَافَةُ کے معنی (۱) امارت، (۲) قائماتی
(۳) اور امامت کے لکھے ہیں۔ (مصباح اللغات زیر لفظ خلف)

۴۔ لسان العرب میں الْخِلَافَةُ کے معنی ”الْإِمَارَةُ“، یعنی امارت لکھے ہیں۔

(لسان العرب زیر لفظ خلف)

۵۔ مفردات القرآن میں لکھا ہے۔ الْخِلَافَةُ کے معنی دوسرے کا نائب بنے کے ہیں۔ خواہ وہ نیابت اس کی غیر حاضری کی وجہ سے ہو۔ یا شخص نائب کو شرف بخشنے

کی غرض سے ہواں آخری معنی کے لحاظ سے اللہ تعالیٰ نے اپنے اولیاء کو زمین
میں خلافت بخشی۔

۶۔ اقرب الموارد میں ”الخلافة“ کے درج ذیل معنی بیان کئے گئے ہیں:-

(۱) الامارة (حکومت)، (۲) النیابة عن الغیر اما لغیه المنشوب عنہ اولمتوته او لعجزہ او لتسرييف المستخلف۔ یعنی دوسرے کی نیابت کرنا خلافت کھلاتا ہے۔ خواہ وہ نیابت جس کی نیابت کی گئی ہواں کی غیر حاضری کی وجہ سے ہو یا موت یا کام سے عجز کی وجہ سے ہو۔ اور بعض اوقات یہ نیابت صرف عزت افزائی کے لئے ہوتی ہے۔ جیسے اللہ تعالیٰ اپنے بندوں کو زمین پر خلیفہ بناتا ہے تو یہ صرف ان کے اعزاز کی خاطر ہوتا ہے نہ کہ کسی اور وجہ سے۔ (۳) اور شرعی معنی خلافت کے امامت کے ہیں۔

خلافت کی تعریف:۔ لغت عرب کی رو سے خلافت ایک عربی لفظ ہے جس کے لغوی معنی کسی کے پیچھے آنے یا کسی کا قائم مقام بننے، کسی کا نائب ہو کر اس کی نیابت کے فرائض سرانجام دینے کے ہیں۔

خلیفہ کے لغوی معنی

خلیفہ خلافت سے مشتق ہے۔ جس کی جمع خلفاء اور خلاف ہے۔ عربی لغت کی رو سے جو کسی کا قائم مقام ہوتا ہے۔ وہ اس کا خلیفہ کھلاتا ہے۔ لغت عرب کی معروف کتب میں ”خلیفہ“ کے درج ذیل معانی لکھے ہیں۔

۱۔ اقرب الموارد میں لکھا ہے۔

- (۱) مَنْ يَخْلُفُ عَيْرَهُ وَيَقُولُ مَقَامَهُ لِيْنِي جُوكُسِی کا قَائِمَةِ لِيْنِي جُوكُسِی کا قَائِمَةِ اور جانشین ہو۔
- (۲) الْسُّلْطَانُ الْأَعْظَمُ حَكَمَ اَعْلَى۔ شہنشاہ۔ (۳) وَفِي الشَّرْعِ الْإِمَامُ الَّذِي لَيْسَ فَوْقَهُ إِمَامٌ اور شرعی حاظ سے خلیفہ کے یہ معنی ہوں گے کہ وہ پیشو اور حاکم جس کے اوپر اور کوئی حاکم نہ ہو۔

۲۔ المنجد میں لکھا ہے۔ الْخَلِيفَةُ

- (۱) مَنْ يَخْلُفُ عَيْرَهُ وَيَقُولُ مَقَامَهُ لِيْنِي جُوكُسِی کا قَائِمَةِ ہوا اور اس کا جانشین ہو۔

- (۲) الْإِمَامُ الَّذِي لَيْسَ فَوْقَهُ إِمَامٌ وَهُوَ مُذَكَّرٌ فِي قَالٌ هَذَا خَلِيفَةُ آخَرُ وَرُبَّمَا أَنْتَ مِرَاعَةً لِلْفَظِ فِي قَالٌ "خَلِيفَةُ آخَرَ" لِيْنِي بڑا بادشاہ جس سے اوپر کوئی اور بادشاہ نہ ہو۔ یہ مذکر ہے کہا جاتا ہے "هَذَا خَلِيفَةُ آخَرُ" اور کبھی لفظ کی رعایت سے موئنت استعمال کرتے ہیں اور کہتے ہیں خَلِيفَةُ آخَرَ۔ خلیفہ کی جمع خلفاء و خلاف ہے۔

- ۳۔ مصباح اللغات میں لفظ خلیفہ کے معنی لکھے ہیں:-
جانشین، قائممقام، بڑا بادشاہ کہ اس سے اوپر اور کوئی بادشاہ نہ ہو۔

۴۔ لسان العرب میں لکھا ہے:-

- (۱) وَالْخَلِيفَةُ: الَّذِي يُسْتَخْلِفُ مَمْنُونَ قَبْلَهُ وَالْجَمْعُ خَلَافُ. یعنی خلیفہ کا معنی وہ شخص جو اپنے سے پہلے کا قائممقام ہو۔ اور لفظ خلیفہ کی جمع خلاف ہے۔ (۲) الْخَلِيفَةُ الْسُّلْطَانُ الْأَعْظَمُ یعنی سب سے بڑا بادشاہ۔

- پس لغت عرب کی رو سے "خلیفہ" کے معانی جانشین، قائممقام اور حاکم اعلیٰ کے ہیں۔ اور اصطلاحاً خلیفہ سے مراد نبی کا قائممقام اور اس کا جانشین ہوتا ہے۔

خلافت کے اصطلاحی معنی

اصطلاحی طور پر نبوت کی قائم مقامی کا نام خلافت ہے۔ خلیفہ وہ ہے جو اپنے انوار و برکات کے افاضہ کے لحاظ سے نبی کا جانشین ہوتا ہے۔ نبی کے فرائض کو بجالاتا ہے اور اس کے قائم مقام کے طور پر امت کا مطاع اور واجب ^{لتسلیم} ہوتا ہے۔ جیسا کہ حضرت مسیح موعود علیہ السلام فرماتے ہیں:-

”خلیفہ کا معنی جانشین کے ہیں۔ جو تجدید دین کرے۔ نبیوں کے زمانہ کے بعد جو تاریکی پھیل جاتی ہے اس کو دور کرنے کے واسطے جوان کی جگہ آتے ہیں انہیں خلیفہ کہتے ہیں۔“ (ملفوظات جلد ۲ نیا ایڈیشن ص ۶۶۶)

اسی طرح ایک دوسرے مقام پر فرماتے ہیں:-

”خلیفہ درحقیقت رسول کاظل ہوتا ہے اور چونکہ کسی انسان کے لئے دائمی طور پر بقاء نہیں لہذا خدا تعالیٰ نے ارادہ کیا کہ رسولوں کے وجود کو جو تمام دنیا کے وجودوں سے اشرف والی ہیں۔ ظلی طور پر ہمیشہ کے لئے تا قیامت قائم رکھے۔ سو اسی غرض سے خدا تعالیٰ نے خلافت کو تجویز کیا تا دنیا کبھی اور کسی زمانہ میں برکات رسالت سے محروم نہ ہو۔“ (شهادت القرآن ص ۵۸ و روحانی خزانہ جلد ۲ ص ۳۵۳)

خلافت کی اقسام

قرآن کریم سے تین قسم کی خلافتوں کا ذکر ملتا ہے۔

۱۔ خلافت نبوت

قرآن کریم میں خلافت کا لفظ بمعنی نبوت و مأموریت استعمال ہوا ہے جیسا کہ

سورة بقرہ کی آیت نمبر ۳ میں اللہ تعالیٰ نے فرمایا کہ اِنَّمَا جَاعِلُ فِي الْأَرْضِ
خَلِيفَةً۔ (بقرہ: ۳۱) یعنی زمین پر ایک خلیفہ بنانے والا ہوں۔

اسی طرح انہی معنوں میں یعنی خلافت بوت سے سرفراز کرنے کے معنوں میں
حضرت داؤد علیہ السلام کو خلیفہ بنایا گیا جیسا کہ سورۃ صٰ میں آتا ہے کہ يَادَوْدُ إِنَّا
جَعَلْنَاكَ خَلِيفَةً فِي الْأَرْضِ فَاحْكُمْ بَيْنَ النَّاسِ بِالْحَقِّ وَلَا تَتَّبِعِ الْهَوَى
فَإِنَّمَا يُنَزَّلُ عَنْ سَبِيلِ اللَّهِ۔ (ص: ۲۷)

یعنی اے داؤد! یقیناً ہم نے تھے زمین میں خلیفہ بنایا ہے۔ پس لوگوں کے
درمیان حق کے ساتھ فیصلہ کرو اور میلان طبع کی پیرودی نہ کرو رنہ وہ (میلان) تھے اللہ
کے رستے سے گمراہ کر دے گا۔

پس حضرت آدم اور حضرت داؤد علیہ السلام کو خلیفہ صرف نبی اور مامور ہونے کے
معنوں میں کہا گیا ہے۔ چونکہ وہ اپنے اپنے زمانے کی ضرورت کے مطابق صفات
الہیہ کو دنیا میں ظاہر کرتے تھے اور اس دنیا میں اللہ تعالیٰ کے ظل بن کر ظاہر ہوئے۔ اس
لئے اللہ تعالیٰ کے خلیفہ کہلاتے۔

۲۔ خلافت قومی

قرآن کریم سے جس دوسری قسم کی خلافت کا علم ہوتا ہے۔ وہ خلافت قومی ہے
جیسا کہ سورۃ اعراف میں آتا ہے کہ وَآذْ كُرُوا إِذْ جَعَلْنَاهُمْ خُلَفَاءَ مِنْ بَعْدِ قَوْمٍ
نُوْحٍ۔ (اعراف: ۷۰) اور یاد کرو جب اس نے نوح کی قوم کے بعد تمہیں جانشین
بنادیا تھا۔ یعنی قوم نوح کی تباہی کے بعد ان کی جگہ تم کو دنیا میں حکومت اور غلبہ حاصل
ہو گیا۔ اسی طرح حضرت صالح کی زبانی اللہ تعالیٰ قرآن کریم میں فرماتا ہے وَآذْ

كُرُوا إِذْ جَعَلَكُمْ خُلَفَاءَ مِنْ بَعْدِ عَادٍ۔ (اعراف: ۵۷) یاد کرو جب تم کو اللہ تعالیٰ نے عاد اولیٰ کی تباہی کے بعد ان کا جانشین بنایا اور حکومت تمہارے ہاتھ میں آگئی۔

اور اسی طرح سورۃ مائدہ آیت نمبر ۲۱ کے مطابق قوم موسیٰ میں نبی بھی مقرر کئے تھے اور بادشاہ بھی۔ اس آیت میں اللہ تعالیٰ نے بتایا کہ یہود کو ہم نے دو طرح خلیفہ بنایا۔ **إِذْ جَعَلَ فِيْكُمْ** کے تحت انہیں خلافت نبوت دی اور **جَعَلَكُمْ مَلُوْكًا** کے ماتحت انہیں خلافت ملوکیت دی۔

پس ہر قوم جو پہلی قوم کی تباہی پر اس کی جگہ لیتی ہے۔ ان معنوں میں بھی خلیفہ کا لفظ قرآن مجید میں متعدد بار استعمال ہوا ہے۔ لہذا قرآن کریم کے مطابق خلافت کی دوسری قسم خلافت قومی ہے جس کے تحت ہر قوم جو پہلی قوم کی جگہ لیتی ہے وہ قرآنی محاورہ کے مطابق اس قوم کی خلیفہ کہلاتی ہے۔

۳۔ خلافت علیٰ منہاج النبوت

قرآنی محاورہ کے مطابق تیسری قسم کی خلافت وہ ہے جس کے مطابق نبی کے جانشین بھی خلیفہ کہلاتے ہیں جو اس کے نقش قدم پر چلنے والے ہوں اور نبی کے مانے والوں میں اتحاد و تنظیم قائم رکھنے والے ہوں۔ خواہ وہ نبی ہوں یا غیر نبی جیسا کہ آیت استخلاف (سورۃ نور آیت ۵۶) سے ظاہر ہے۔ اسی طرح سورۃ اعراف آیت نمبر ۱۲۳ میں ہے۔ **وَقَالَ مُوسَىٰ لِأَخِيهِ هُرُونَ اخْلُفْنِي فِيْ قَوْمِيْ وَأَصْلِحْ وَلَا تَتَّبَعْ سَبِيلَ الْمُفْسِدِيْنَ.** اور موسیٰ نے اپنے بھائی ہارون سے کہا کہ میری قوم میں میری قائم مقامی کر اور اصلاح کر اور مفسدوں کی راہ کی پیروی نہ کر۔ پس اس آیت کریمہ کی رو

سے حضرت حارون علیہ السلام ایک تابع نبی بھی ہوئے اور ایک حکمران نبی کے خلیفہ بھی۔ اس جگہ حضرت حارون علیہ السلام کی خلافت، خلافت نبوت نہ تھی بلکہ خلافت انتظامی تھی۔ مگر اس قسم کی خلافت بعض دفعہ خلافت انتظامی کے علاوہ خلافت نبوت بھی ہوتی ہے یعنی ایک سابق نبی کی امت کی درستگی اور اصلاح کے لئے اللہ تعالیٰ بعض دفعہ ایک اور نبی مبعوث فرماتا ہے جو پہلے نبی کی شریعت ہی کو جاری کرتا ہے۔ کوئی نئی شریعت نہیں لاتا۔ حالانکہ نبوت کے عہدہ پروہ براہ راست اللہ تعالیٰ کی طرف سے مقرر کیا جاتا ہے۔ جس قدر انیاء حضرت موسیٰ علیہ السلام کے بعد نبی اسرائیل میں آئے سب اسی قسم کے خلفاء تھے۔ جیسا کہ سورۃ مائدہ میں اللہ تعالیٰ فرماتا ہے۔

إِنَّا أَنزَلْنَا التُّورَةَ فِيهَا هُدًى وَنُورٌ جَّ يَحْكُمُ بِهَا النَّبِيُّونَ الَّذِينَ أَسْلَمُوا لِلَّهِ دِينَ
هَادُوا وَالرَّبَّانِيُّونَ وَالْأَحْسَارِ بِمَا أَسْتُحْفَطُوا مِنْ كِتَابِ اللَّهِ وَكَانُوا عَلَيْهِ
شُهَدَاءَ۔ (مائده: ۲۵)

یعنی ہم نے تورات کو یقیناً بدایت اور نور سے بھر پورا تارا تھا۔ اس کے ذریعہ سے انیاء جو ہمارے فرمان بردار تھے اور عارف اور علماء بہ سبب اس کے کہ ان سے اللہ تعالیٰ کی کتاب کی حفاظت چاہی گئی تھی۔ اور وہ اس پر نگران تھے۔ یہودیوں کے لئے فیصلہ کیا کرتے تھے۔

۱۔ اس آیت کریمہ سے معلوم ہوتا ہے کہ حضرت موسیٰ علیہ السلام کے بعد کئی انیاء اور کئی غیر نبی جن کو اس آیت میں ربانی اور احبار کہا گیا ہے وہ حضرت موسیٰ علیہ السلام کی شریعت کے قیام کے لئے یا دوسرے لفظوں میں ان کے خلیفہ کی حیثیت سے بنی اسرائیل میں آتے رہے۔

۲۔ احادیث میں حضرت امام مہدیؑ کے لئے جو ہدآ خلیفۃ اللہ المُہَدِّیؑ یعنی

یہ اللہ تعالیٰ کا خلیفہ مہدی ہے (ابن ماجہ جلد نمبر ۲۸۹ ص ۲۸۹ مطبوعہ مصر) کی حدیث میں خلیفہ کا لفظ استعمال ہوا ہے۔ وہ **كَمَا اسْتَخْلَفَ الَّذِينَ مِنْ قَبْلِكُمْ** (نور: ۵۶) کے مطابق بنی اسرائیل کے خلفاء کے ہم معنی استعمال ہوا ہے۔ کیونکہ امام مہدیؑ انبیاء بنی اسرائیل کی طرح حضرت محمد مصطفیٰ ﷺ کے خلیفہ ہونے تھے۔

۳۔ نبی کے وہ جانشین بھی خلیفہ کہلاتے ہیں جو غیر نبی ہوں مگر اس نبی کے نقش قدم پر چلنے والے ہوں یعنی اس کی شریعت پر قوم کو چلانے والے ہوں اور ان میں اتحاد قائم رکھنے والے ہوں۔ جیسا کہ آنحضرتؐ کے خلفاء راشدین اور حضرت مسیح موعودؑ کے خلفاء ہیں۔ یہ خلفاء بھی خلافت کی اس تیری قسم یعنی خلافت علیؑ منہاج نبوت میں شامل ہیں۔ اس کا ثبوت آنحضرتؐ کی یہ حدیث مبارکہ ہے۔ جس میں اپنے بعد خلافت علیؑ منہاج النبوت کے قائم ہونے کی بشارت دی گئی ہے۔ جیسا کہ آپؐ نے **ثُمَّ تَكُونُ خِلَافَةً عَلَىٰ مِنْهَاجِ النُّبُوَّةِ** (مسند احمد بن حنبل جلد ۲ ص ۲۷۳) والی مشہور حدیث میں پیشگوئی فرمائی ہے۔

خلیفہ کے لئے ”امیر المؤمنین“ کے لفظ کا استعمال

”امیر المؤمنین“، یہ لقب سب سے پہلے حضرت عمر بن الخطاب نے خلیفہ منتخب ہونے پر اختیار فرمایا (مقدمہ ابن خلدون طبع دانی ۸۵۷ء: ۲) ”امیر“ سے مراد وہ شخص ہے جسے ”امر“، یعنی حکم یا قیادت تفویض کی جائے۔ اور اس عام مفہوم کے مطابق اسے کلمہ ”المؤمنین“ کی طرف مضاف کر کے اس سے وہ ”امیر“ مراد لئے جاتے تھے جنہیں آنحضرت ﷺ کے زمانے میں اور آپؐ کے بعد مختلف اسلامی مہموں کی قیادت سپرد کی گئی، جیسے حضرت سعد بن ابی وقاصؓ کو ”امیر“ کہا گیا۔ وہ جنگ قادسیہ میں ایرانیوں کے خلاف اسلامی افواج کے قائد تھے، لیکن حضرت عمرؓ نے جو اپنے لئے ”امیر المؤمنین“ کا قلب اختیار کیا تو گماں غالب ہے کہ یہ قرآن مجید کے تابع ہوگا، ارشاد ہے: اللہ تعالیٰ، اس کے رسول ﷺ اور اپنے اولوالا مرکی اطاعت کرو (النساء: ۸۵)۔ عہد فاروقی سے خاتمه خلافت تک یعنی امیر المؤمنین کا اعزازی لقب صرف خلفاء کے لئے مخصوص رہا۔ اگر کوئی بادشاہ اسے اختیار کر لیتا تھا تو اس سے یہی سمجھا جاتا تھا کہ وہ مدعاً منصب خلافت بھی ہے۔ خواہ خلافت کے عام مفہوم میں، جیسے بنو امیہ، بنو عباس اور فاطمی خلفاء تھے، یا مستقل اسلامی حکومت کے معنی ہیں۔ جیسے اندرس میں ۵۳۱ھ سے بنو امیہ تھے۔ یا المغرب میں بنو مؤمن۔ ۶۴۵ھ/۱۲۵۸ء میں جب عباسی خلافت ختم ہوئی تو مصر کے مملوک سلاطین نے قلیل عرصے کے لئے اسے خلافت مطلقة کی حیثیت سے تسلیم کر لیا، یہاں تک کہ قاہرہ میں خود انہوں نے عباسی خلفاء کا ایک جدید سلسلہ قائم کر لیا۔ المغرب میں بنو حفص کا دعویٰ قائم کر لیا۔ المغرب میں بنو حفص کا دعویٰ بنو مرین نے تسلیم نہیں کیا اور آٹھویں صدی

ہجری / چودھویں صدی عیسوی میں اپنے لئے امیر المؤمنین کا لقب اختیار کر لیا۔ بعد کے تمام مراکشی شاہی خاندانوں نے بھی ان کا تینع کیا۔

شیعوں کا فرقہ امامیہ ”امیر المؤمنین“ کا لقب صرف حضرت علی بن ابی طالب سے مخصوص سمجھتا ہے۔ اسماعیلیوں کا ہر فرقہ اسے اپنے اپنے مسلمہ خلفاء کے لئے استعمال کرتا ہے۔ زیدی شیعوں کے نزدیک ہروہ علوی جو بزر شمشیر اپنے اقتدار کو منوا لے خود کو امیر المؤمنین کہلو سکتا ہے، مثلاً یہمن کے زیدی امام۔

لفظ امیر المؤمنین کا استعمال خوارج کے ہاں تاہرت کے رسمیوں کے سوابہت شاذ ہے۔ کبھی کبھی اس اصطلاح کا اطلاق کسی نسبت سے مجازاً بعض بڑے بڑے علماء پر بھی کیا گیا ہے، مثلاً مشہور محدث شعبہ بن الحجاج کو ”امیر المؤمنین فی الراویہ“ کہا گیا (ابو نعیم: حلیہ الاولیاء ۷: ۱۳۳)، اسی طرح مشہور نحوی ابو حیان غرناطی کو ”امیر المؤمنین فی الخوا“ (امقری، فتح الطیب، ص ۸۲۶)

(مختصر ارد و دائرہ معارف اسلامیہ زیر انتظام دانش گاہ پنجاب لاہور، شعبہ پنجاب یونیورسٹی لاہور ۱۹۹۷ء)

نظام خلافت کے اغراض و مقاصد

اللہ تعالیٰ نے اس عالم کا نئات میں بیشمار اور ان گنت مخلوقات پیدا کی ہیں۔ جن میں سے انسان کو یہ شرف اور اعزاز حاصل ہے کہ اللہ تعالیٰ نے اسے اشرف المخلوقات بنایا ہے۔ اس حقیقت کی تائید متعدد آیات کریمہ سے ہوتی ہے۔ چنانچہ اللہ تعالیٰ قرآن کریم میں انسان کو مخاطب کرتے ہوئے فرماتا ہے:-

هُوَ الَّذِي خَلَقَ لَكُمْ مَا فِي الْأَرْضِ جَمِيعًا (بقرہ: ۳۰)

وہی تو ہے جس نے تمہارے لئے وہ سب کا سب پیدا کیا جو زمین میں میں ہے۔
اسی طرح ایک دوسری آیت کریمہ میں فرمایا:-

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبِ

وَفَضَّلْنَاهُمْ عَلَىٰ كَثِيرٍ مِمَّنْ خَلَقْنَا تَفْضِيلًا (بنی اسرائیل: ۱۷)

اور یقیناً ہم نے ابناۓ آدم کو عزت دی اور انہیں خشکی اور تری میں سواری عطا کی اور انہیں پا کیزہ چیزوں میں سے رزق دیا اور اکثر چیزوں پر جو ہم نے پیدا کیں انہیں بہت فضیلت بخشی۔

پس اب ظاہر ہے کہ اس کائنات کی سب سے اہم مخلوق جس کے لئے یہ ساری کائنات پیدا کی گئی ہے۔ ضرور اس کی پیدائش کا بھی کوئی مقصد ہونا چاہئے جو سب سے زیادہ اہم اور اعلیٰ ہونا چاہئے۔ چنانچہ اس سلسلہ میں قرآن کریم کی درج ذیل آیت میں ہماری راہنمائی کی گئی ہے۔

وَمَا خَلَقْتُ الْجِنَّ وَالْإِنْسَنَ إِلَّا لِيَعْبُدُونَ (الذاريات: ۵)

اور میں نے جنوں اور انسانوں کو صرف اور صرف اپنی عبادت کے لئے پیدا کیا ہے۔

انسان کی پیدائش کا مقصد عبادت قرار دینے میں دراصل حکمت یہ تھی کہ اس طریق سے انسان خدا تعالیٰ کی صفات کا مظہر بن سکے۔ جیسا کہ تَخَلَّقُوا بِالْحَلَاقِ اللَّهِ (التعريفات جلد اس ۱۴۲۶ از علی بن محمد بن علی جرجانی) (تم اللہ تعالیٰ کے اخلاق کو اپناو) سے ظاہر ہے یعنی اللہ تعالیٰ کی صفات کے مظہر بنو۔ اسی طرح ایک حدیث میں آیا ہے کہ:-

إِنَّ اللَّهَ عَزَّ وَجَلَّ خَلَقَ آدَمَ عَلَى صُورَتِهِ.

(مسند احمد بن حنبل جلد دوم ص ۳۲۳)

اللہ تعالیٰ نے آدم کو اپنی صورت پر پیدا کیا ہے۔ اب ظاہر ہے کہ اللہ تعالیٰ کا کوئی مادی وجود نہیں ہے۔ لہذا س حدیث کا یہی مطلب ہے کہ انسان کی پیدائش کا مقصد اس کے ذریعہ صفات باری تعالیٰ کا ظہور تھا۔ اسی طرح ایک حدیث قدسی ہے کہ كُنْتُ كَنْزًا مَخْفِيًّا فَأَرَدْتُ أَنْ أُعْرَفَ فَخَلَقْتُ آدَمَ۔ (مزیل الخفاء واللباس جلد ۲ ص ۱۲۳ مصنفہ اسماعیل بن العجلونی) یعنی میں نے ارادہ کیا کہ میں پچانا جاؤں پس میں نے آدم کو پیدا کیا۔ چنانچہ اسی عظیم مقصد کے پیش نظر اللہ تعالیٰ نے فرشتوں سے فرمایا:-

إِنِّي جَاعِلٌ فِي الْأَرْضِ خَلِيفَةً۔ (بقرہ: ۳) یقیناً میں زمین میں ایک خلیفہ بنانے والا ہوں۔

پس یہی وہ عظیم مشن تھا جس کے پیش نظر انبیاء عليهم السلام کا سلسلہ جاری کیا گیا۔ جس کی ابتداء حضرت آدم علیہ السلام سے ہوئی اور تکمیل افضل الرسل خاتم الانبیاء حضرت محمد ﷺ کے با برکت وجود سے ہوئی۔ بعض روایات کے مطابق دنیا کو ہر قوم، ہر علاقے اور ہر زمانہ میں ایک لاکھ چزوں ہزار پیغمبر مبعوث ہوئے۔ پھر انبیاء عليهم السلام کے ذریعہ جس نظام کی تحریزی ہوئی اس کی آبیاری کے لئے انبیاء کے بعد

خلافت کا سلسلہ جاری فرمایا جس کی تصدیق اس حدیث سے بھی ہوتی ہے۔

مَا كَانَتْ نُبُوَّةٌ قَطُّ إِلَّا تَبَعَّتْهُ خِلَافَةٌ.

(مجمع الروايد على بن أبي بكر الهميسي جلد ۵ ص ۱۸۸) (۱۳۰۷ھ)

یعنی کوئی بھی ایسی نبوت نہیں گز ری جس کے بعد خلافت قائم نہ ہوئی ہو۔

پس اس حدیث پاک سے صاف ظاہر ہے کہ یہاں پر خلافت سے مراد خلافت علی منہاج النبوة ہے جو نبوت کی جانشین اور قائم مقام ہوتی ہے۔ جس کے قیام کا مقصد درحقیقت برکات رسالت کو جاری رکھنا ہوتا ہے اور وہ مقصد جس کے پیش نظر انسان کو پیدا کیا گیا ہے نبی سابق کی تعلیم کی روشنی میں اس کی راہنمائی کرنا۔ نیز تجدید دین کرنا اور نبی کے وجود کو ظلی طور پر قائم رکھنا ہوتا ہے۔ اور نبی کے ماننے والوں میں اتحاد و تنظیم قائم رکھنا ہے۔

نظام خلافت کے اغراض و مقاصد کو سمجھنے کے لئے سورۃ نور کی آیت ۵۶ (جو آیت استخلاف کے نام سے معروف ہے) ہماری مکمل راہنمائی کرتی ہے۔ جیسا کہ اللہ تعالیٰ فرماتا ہے:-

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ لِيَسْتَخْلِفَهُمْ فِي الْأَرْضِ
كَمَا أَسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَ لَهُمْ دِيْنُهُمُ الَّذِي ارْتَضَى لَهُمْ
وَلَيُسَدِّلَنَّهُمْ مِنْ بَعْدِ خَوْفِهِمْ أَمْنًا طَيْعَدُونَ نَحْنُ لَا يُشَرِّكُونَ بِنِيَّةً طَوْمَانًا
كَفَرَ بَعْدَ ذَلِكَ فَأُولَئِكَ هُمُ الْفَاسِقُونَ (نور: ۵۶)

ترجمہ:- تم میں سے جو لوگ ایمان لائے اور نیک اعمال بجالائے ان سے اللہ نے پختہ وعدہ کیا ہے کہ انہیں ضرور زمین میں خلیفہ بنائے گا جیسا کہ اس نے ان سے پہلے لوگوں کو خلیفہ بنایا اور ان کے لئے ان کے دین کو، جو اس نے ان کے لئے پسند کیا،

ضرور تملکت عطا کرے گا اور ان کی خوف کی حالت کے بعد ضرور انہیں امن کی حالت میں بدل دے گا۔ وہ میری عبادت کریں گے۔ میرے ساتھ کسی کو شریک نہیں ٹھہرائیں گے۔ اور جو اس کے بعد بھی ناشکری کرے تو یہی وہ لوگ ہیں جو نافرمان ہیں۔

اس آیت کو آیت استخلاف کہا جاتا ہے جس میں یہ بات ظاہر فرمائی گئی ہے کہ جس طرح خدا نے پہلے انبیاء کے بعد خلافت کا سلسلہ جاری فرمایا تھا اسی طرح آنحضرت ﷺ کے بعد بھی جاری فرمائے گا اور وہ خلافت نبی کے نور کو لے کر آگے بڑھے گی اور آنحضرتؐ کی نبوت کا تمہ ثابت ہوگی۔ اس آیت کریمہ میں نظام خلافت کے تمام بنیادی ضروری مضمایں بیان کردیئے گئے ہیں جن کی تفصیل میں اپنے اپنے موقع پر جایا جائے گا مگر اس جگہ صرف نظام خلافت کے مقاصد کا ذکر کرنا مقصود ہے۔ چنانچہ آیت استخلاف میں نظام خلافت کے درج ذیل تین بنیادی مقاصد بیان کئے گئے ہیں۔

- ۱۔ تملکت دین۔ یعنی نظام خلافت دین کی مضبوطی کا باعث بنتا ہے۔
- ۲۔ خوف کا امن میں تبدیل ہونا۔ یعنی دین پر جب بھی کوئی خوف یا خطرے کی گھڑی آتی ہے تو نظام خلافت کے ذریعہ وہ خوف امن اور سکون میں تبدیل ہو جاتا ہے۔

- ۳۔ توحید باری تعالیٰ کا قیام۔ جیسا کہ قبل ازیں بیان کیا گیا ہے کہ انسان کی پیدائش اور انبیاء علیهم السلام کی بعثت کا بنیادی مقصد خدا تعالیٰ کی صفات کا ظہور ہے۔ یعنی توحید خداوندی کا قیام۔ پس مذہب اور دین کا یہ بنیادی مقصد بھی

نبوت کے بعد خلافت کے ذریعہ پورا ہونے میں مدد ملتی ہے۔ جہاں اس سے توحید خداوندی کے قیام میں مدد ملتی ہے وہاں اس کے لازمی نتیجہ کے طور پر امت میں وحدت اور اتحاد و یگانگت پیدا ہوتی ہے۔

حضرت مسیح موعود علیہ السلام نظام خلافت کے قیام کا مقصد بیان کرتے ہوئے فرماتے ہیں:-

”یہ خدا تعالیٰ کی سنت ہے اور جب سے کہ اس نے انسان کو زمین میں پیدا کیا ہمیشہ اس سنت کو وہ ظاہر کرتا رہتا ہے کہ وہ اپنے نبیوں اور رسولوں کی مدد کرتا ہے اور ان کو غلبہ دیتا ہے جیسا کہ فرماتا ہے ﴿کَتَبَ اللَّهُ لَأَغْلِبَنَّ أَنَا وَرُسُلِيُّ اُوْرَغْلَبَهُ سَمَرَادٍ﴾ یہ ہے کہ جیسا کہ رسولوں اور نبیوں کا یہ منشاء ہوتا ہے کہ خدا کی رحمت زمین پر پوری ہو جائے اور اس کا مقابلہ کوئی نہ کر سکے۔ اسی طرح خدا تعالیٰ قومی شانوں کے ساتھ ان کی سچائی ظاہر کر دیتا ہے اور جس راستبازی کو وہ دنیا میں پھیلانا چاہتے ہیں اس کی ختم ریزی انہی کے ہاتھ سے کر دیتا ہے۔ لیکن اس کی پوری تکمیل ان کے ہاتھ سے نہیں کرتا بلکہ ایسے وقت میں ان کو وفات دے کر جو بظہر ایک ناکامی کا خوف اپنے ساتھ رکھتی ہے مخالفوں کو پہنچھتے اور طعن و تشنیع کا موقع دیتا ہے اور جب وہ پہنچھا کر چکتے ہیں تو پھر ایک دوسرا ہاتھ اپنی قدرت کا دکھاتا ہے اور ایسے اسباب پیدا کر دیتا ہے جن کے ذریعہ سے وہ مقاصد جو کسی قدر ناتمام رہ گئے تھے اپنے کمال کو پہنچتے ہیں۔ غرض دو قسم کی قدرت ظاہر کرتا ہے۔

۱۔ اول خود نبیوں کے ہاتھ سے اپنی قدرت کا ہاتھ دکھاتا ہے۔

۲۔ دوسرا ہاتھ سے اپنے وقت میں جب نبی کی وفات کے بعد مشکلات کا سامنا پیدا ہو جاتا

ہے اور دشمن زور میں آجاتے ہیں اور خیال کرتے ہیں کہ اب کام بگڑ گیا اور یقین کر لیتے ہیں کہ اب یہ جماعت نا بود ہو جائے گی اور خود جماعت کے لوگ بھی تردید میں پڑ جاتے ہیں اور ان کی کمریں ٹوٹ جاتی ہیں اور کئی بد قسمت مرتد ہونے کی راہیں اختیار کر لیتے ہیں۔ تب خدا تعالیٰ دوسری مرتبہ اپنی زبردست قدرت ظاہر کرتا ہے اور گرتی ہوئی جماعت کو سنبھال لیتا ہے۔

پس جو اخیر تک صبر کرتا ہے خدا تعالیٰ کے مجرمہ کو دیکھتا ہے۔ جیسے کہ حضرت ابو بکر صدیقؓ کے وقت میں ہوا جب کہ آنحضرت ﷺ کی موت ایک بے وقت موت سمجھی گئی اور بہت سے بادیہ نشین نادان مرتد ہو گئے اور صحابہؓ بھی مارے غم کے دیوانہ کی طرح ہو گئے۔ تب خدا تعالیٰ نے حضرت ابو بکر صدیقؓ کو کھڑا کر کے دوبارہ اپنی قدرت کا نمونہ دکھایا اور اسلام کو نا بود ہوتے ہوتے تھام لیا اور اس وعدہ کو پورا کیا جو فرمایا تھا۔

وَلَيَمْكِنَ لَهُمْ دِينُهُمُ الَّذِي ارْتَضَى لَهُمْ وَلَيَبْدَأُنَّهُمْ مِنْ بَعْدِ خَوْفِهِمْ أَمْنًا ط
(سورة نور: ۵۶)

یعنی خوف کے بعد ہم ان کے پیر جمادیں گے۔،

(الوصیت۔ روحانی خزانہ جلد ص ۲۰۳، ۳۰۵، ۳۰۵)

اسی طرح ایک دوسری جگہ خلافت کی اغراض بیان کرتے ہوئے فرمایا۔
”خلیفہ در حقیقت رسول کاظل ہوتا ہے اور چونکہ کسی انسان کے لئے دائمی طور پر بقائیں اللہنا خدا تعالیٰ نے ارادہ کیا ہے کہ رسولوں کے وجود کو جو تمام دنیا کے وجودوں سے اشرف والی ہیں ظلی طور پر ہمیشہ کے لئے تاقیامت قائم رکھے۔ سو اسی غرض سے خدا تعالیٰ نے خلافت کو تجویز کیا تا دنیا کبھی اور کسی زمانہ میں برکات رسالت سے محروم

نہ رہے۔، (شهادۃ القرآن۔روحانی خزانہ جلد ۶ ص ۳۵۳)

حضرت مسیح موعود علیہ السلام سے ایک موقع پر سوال کیا گیا کہ خلیفہ آنے کا مدعایا کیا ہے۔ آپ نے فرمایا:-

”اصلاح۔ دیکھو حضرت آدم سے اس نسل انسانی کا سلسلہ شروع ہوا اور ایک مدت دراز کے بعد جب انسانوں کی عملی حالتیں کمزور ہو گئیں اور انسان زندگی کے اصل مدعایا اور خدا کی کتاب کی اصل غایت بھول کر ہدایت کی راہ سے دور جا پڑے تو پھر اللہ تعالیٰ نے محض اپنے فضل سے ایک مامور اور مرسل کے ذریعہ سے دنیا کو ہدایت کی اور مظلالت کے گڑھے سے نکالا۔ شان کبریائی نے جلوہ دھایا اور ایک شمع کی طرح نور معرفت دنیا میں دوبارہ قائم کیا گیا۔ ایمان کو نورانی اور روشنی والا ایمان بنادیا۔

غرض اللہ تعالیٰ کی ہمیشہ سے میہن سنت چلی آتی ہے کہ ایک زمانہ گزرنے پر جب پہلے نبی کی تعلیم کو لوگ بھول کر راہ راست اور متاع ایمان اور نور معرفت کو کھو بیٹھتے ہیں اور دنیا میں ظلمت اور گمراہی، فسق و فجور کا چاروں طرف سے خطراں کا اندر ہیرا ہو جاتا ہے۔ تو اللہ تعالیٰ کی صفات جوش مارتی ہیں اور ایک بڑے عظیم الشان انسان کے ذریعہ سے خدا تعالیٰ کا نام اور تو حیدر اور اخلاق فاضلہ پھر نئے سرے سے دنیا میں اس کی معرفت قائم کر کے خدا تعالیٰ کی ہستی کے بین ثبوت ہزاروں نشانوں سے دیے جاتے ہیں اور ایسا ہوتا ہے کہ کھو یا ہو عرفان اور گم شدہ تقویٰ طہارت دنیا میں قائم کی جاتی ہے اور ایک عظیم الشان انقلاب واقع ہوتا ہے۔ غرض اسی سنت قدیمہ کے مطابق ہمارا یہ سلسلہ قائم ہوا ہے۔، (ملفوظات جلد بیم نیا ایڈیشن ص ۵۲۰، ۵۲۱)

حضرت خلیفۃ المسیح الخامس ایدہ اللہ تعالیٰ نے خلافت کے قیام کی غرض و غایت بیان کرتے ہوئے فرمایا:-

”خلافت خدا کی طرف سے ایک بڑا انعام ہے۔ جس کا مقصد قوم کو متعدد کرنا اور تفرقہ سے محفوظ رکھنا ہے۔ یہ وہ لڑی ہے جس میں جماعت موتیوں کی مانند پروئی ہوئی ہے۔ اگر موتی بکھرے ہوں تو نہ تو محفوظ ہوتے ہیں اور نہ یہ خوبصورت معلوم ہوتے ہیں۔ ایک لڑی میں پروئے ہوئے موتی خوبصورت اور محفوظ ہوتے ہیں۔ اگر قدرت ثانیہ نہ ہو تو دین حق کبھی ترقی نہیں کر سکتا۔“ (الفضل انٹریشن ۲۳ مئی تا ۵ جون ۲۰۰۳ء)

حضرت قمر الانبیاء مرزا بشیر احمد صاحب ایم اے نظام خلافت کی اغراض و مقاصد تحریر کرتے ہوئے فرماتے ہیں:-

”قرآن شریف کی تعلیم اور سلسلہ رسالت کی تاریخ کے مطالعہ سے پتہ لگتا ہے کہ جب اللہ تعالیٰ دنیا میں کسی رسول اور نبی کو بھیجا ہے تو اس سے اس کی غرض نہیں ہوتی کہ ایک آدمی دنیا میں آئے اور ایک آزادے کرو اپس چلا جاوے بلکہ ہر نبی اور رسول کے وقت خدا تعالیٰ کا نشاء یہ ہوتا ہے کہ دنیا میں ایک تغیری اور انقلاب پیدا کرے جس کے لئے ظاہری اسباب کے ماتحت ایک لمبے نظام اور مسلسل جدوجہد کی ضرورت ہوتی ہے اور چونکہ ایک انسان کی عمر بہر حال محدود ہے۔ صرف تخم ریزی کا کام لیتا ہے اور اس تخم ریزی کو انجام تک پہنچانے کے لئے نبی کو وفات کے بعد اس کی جماعت میں سے قبل اور اہل لوگوں میں یکے بعد دیگرے اس کے جانشین بنانا کہ اس کے کام کی تکمیل فرماتا ہے۔ یہ جانشین اسلامی اصطلاح میں خلیفہ کہلاتے ہیں۔“

(بحوالہ ماہنامہ خالدار بوجہ مئی ۱۹۶۰ء)

خلافت کی ضرورت و اہمیت

جماعت احمدیہ کی خوش نصیبی اور خوش بختی ہے کہ اسے خلافت جیسی عظیم نعمت حاصل ہے۔ اگر جماعت احمدیہ میں نظام خلافت قائم نہ ہوتا تو آج جماعت احمدیہ کا نفوذ 185 ممالک میں نہ ہوتا۔ یہ خلافت کی ہی برکت ہے کہ جس نے جماعت میں شیرازی بندی اور وحدت کو قائم رکھا ہوا ہے ورنہ جماعت احمدیہ بھی کئی فرقوں میں تقسیم ہو چکی ہوتی۔

پس خلافت تتمہ نبوت ہے اس کے ذریعہ سے صحیح دین کی حفاظت ہوتی ہے دین کو تمکنت حاصل ہوتی ہے۔ جماعت مومین کی شیرازی بندی اور اتحاد کا استحکام ہوتا ہے۔ نبی کی روحانیت کا دور ممتد رہتا ہے۔ اگر اللہ تعالیٰ نظام خلافت کو قائم نہ کرے تو کہنا پڑے گا کہ قیام نبوت کا عظیم مقصد ناقص اور ناتمام رہ گیا۔ اس لئے شرعاً اور عقلاءً بھی نبوت کے بعد خلافت کا ہونا لازمی ہے۔

خلافت کی ضرورت و اہمیت کا اندازہ ذیل کے حوالہ جات سے بخوبی لگایا جاسکتا ہے جن میں خلافت کی نعمت سے محروم جماعتوں و تحریکوں کے عماں دین و سربراہان و دانشوروں نے خلافت کی ضرورت کا ایسے ہی کھل کر اظہار کیا ہے جس طرح خشک سالی میں باران رحمت کا انتظار کیا جاتا ہے۔

۱۔ حضرت سید اسٹیل میل شہید خلافت کی جستجو اور اس نعمت کے لئے دعا کرنے کے بارہ میں تحریر کرتے ہیں۔

”نزول نعمت الٰہی یعنی ظہور خلافت راشدہ سے کسی زمانہ میں ما یوس نہ ہونا چاہئے

اور اسے مجیب الدعوات سے طلب کرتے رہنا چاہئے اور اپنی دعا کی قبولیت کی امید رکھنا اور خلیفہ راشد کی جستجو میں ہر وقت بہت صرف کرنا چاہئے۔ شاید یہ نعمت کاملہ اسی زمانہ میں ظہور فرمادے اور خلافت راشدہ اس وقت ہی جلوہ گر ہو جاوے۔“ (منصب امامت ص ۸۶۔ گیلانی پریس ہسپتال روڈ لاہور مطبوعہ ۱۹۳۹ء)

۲۔ مشہور صحافی م۔ ش تحریر کرتے ہیں کہ:-

”پاکستان کے مقاصد کی تکمیل پار لیمانی یا صدارتی نظام ہائے حکومت رانج کرنے سے نہیں بلکہ خلافت کے قیام سے ہی کی جاسکتی ہے۔“

(روزنامہ نواز وقت لاہور ۲۱ مارچ ۱۹۶۷ء)

۳۔ اہل قرآن کے لیڈر غلام احمد صاحب پرویز لکھتے ہیں:-

”ہمارے لئے کرنے کا کام یہ ہے کہ پھر سے خلافت علی منہاج رسالت کا سلسلہ قائم کیا جائے جو امت کو احکام و قوانین خداوندی کے مطابق چلا جائے۔“

(ماہنامہ طلوع اسلام مارچ ۱۹۶۷ء ص ۶)

۴۔ اہمدیت کا ترجمان رسالت تنظیم اہمدیت لکھتا ہے:-

”اگر زندگی کے ان آخری لمحات میں ایک دفعہ بھی خلافت علی منہاج النبوة کا نظارہ نصیب ہو گیا تو ہو سکتا ہے کہ ملت اسلامیہ کی بگڑی سنور جائے اور روٹھا ہو اخدا پھر سے مان جائے اور کھنور میں گھری ہوئی ملت اسلامیہ کی یہ ناؤ شاید کسی طرح اس کے نزغ سے نکل کر ساحلِ عافیت سے ہمکnar ہو جائے ورنہ قیامت میں خدا ہم سے پوچھے گا کہ دنیا میں تم نے ہر ایک اقتدار کے لئے زمین ہموار کی۔ کیا اسلام کے غلبہ اور قرآن کریم کے اقتدار کے لئے بھی کچھ کیا؟“ (وفت روزہ تنظیم اہمدیت لاہور ۱۲ نومبر ۱۹۶۹ء)

۵۔ ماہنامہ جدوجہد لاہور لکھتا ہے:-

”مرکش سے لے کر انڈونیشیا تک تیس ممالک کا ایک عظیم اسلامی بلاک صرف اتحاد اتفاق کی نعمت سے محروم ہونے کی وجہ سے مغربی اقوام سے پڑ رہا ہے۔ اب وقت کا تقاضا ہے کہ مسلمان ممالک متحد ہو کر اس دشمن اسلام اقوام متحده کو چھوڑ کر خلافت اسلامیہ کا احیاء کریں۔ ایک فعال قوت کی حیثیت سے زندہ رہنے کا بھی ایک طریقہ ہے“۔ (ماہنامہ جدوجہد لاہور اگست ۱۹۷۳ء)

۶۔ احیائے خلافت کی حالیہ تحریکوں میں سے ایک تحریک کے داعی چودھری رحمت علی صاحب اپنی کتاب ”دارالسلام“ میں لکھتے ہیں:-

”نفاذ غلبہ اسلام اور وجود قیام خلافت لازم و ملزم ہیں۔ بالفاظ دیگر جیسے دن سورج کا محتاج ہے اور بغیر اندر ہیرے کے رات کا تصور ناممکن ہے۔ اسی طرح خلافت معرض وجود میں ہو گئی تو اسلام کا نفاذ غلبہ ممکن ہو گا ورنہ ”ایں خیال است و محال است و جنوں“ نیز تاریخ مزید ثبوت مہیا کرتی ہے کہ جب خلافت اپنے عروج پر تھی۔ اسلام کا بھی وہی سنہری دور تھا۔“ (دارالسلام عمران پبلیکیشنز اچھرہ لاہور ۱۹۸۵ء ص ۳)

۷۔ جناب فضل محمد یوسف زینی استاذ جامعہ بنوری ٹاؤن کراچی لکھتے ہیں:-

”مسلمان ترس رہے ہیں کہ کاش ہماری ایک خلافت ہوتی، ہمارا ایک خلیفہ ہوتا، کاش ہماری ایک بادشاہت ہوتی، کاش ہمارا ایک بادشاہ ہوتا جس کی بات پوری دنیا کے مسلمانوں کی بات ہوتی جس میں وزن ہوتا جس میں عظمت ہوتی جس میں شجاعت ہوتی جس کی وجہ سے اقوام متحده میں ان کی حیثیت ہوتی عالمی برادری میں ان کی قیمت ہوتی ویٹو پاور میں ان کا مقام ہوتا سلامتی کو نسل میں اس کا نام ہوتا۔“
(ماہنامہ الحلق اکوڑہ جنک - مارچ ۲۰۰۰ء ص ۵۸)

۸۔ تحریک خلافت کے دائیٰ اور تنظیمِ اسلامی کے امیر ڈاکٹر اسرار احمد لکھتے ہیں:-
 ”اول دور خود حضور اور خلفائے راشدین کا دور ہے۔ جسے خلافت علیٰ منہاج النبواۃ کا
 کہا جاتا ہے اور قیامت سے پہلے آخری دور میں پھر خلافت علیٰ منہاج النبواۃ کا
 نظام قائم ہوگا۔ اس قول سے یہ بات ہمارے سامنے آتی ہے کہ حضور نے اسلام کا
 نظام عدل اجتماعی جس طریقے سے قائم فرمایا تھا صرف اسی طریقے سے اب یہ نظام
 قائم ہو سکتا ہے وہ طریقہ یہ ہے کہ پہلے ہر شخص اپنی ذات میں اللہ کا خلیفہ بنے پھر اپنے
 گھر اور دائرہ اختیار میں خلافت کا حق ادا کرے، اس کا تقاضہ پورا کرے اور جو لوگ یہ
 دو مرحلے طے کر لیں انہیں بنیان مخصوص بنانا کر ایک نظم میں پروڈیا جائے اور پھر یہی
 لوگ باطل کے ساتھ ٹکرایا جائیں، میدان میں آ کر مکرات کو چلچیخ کریں اور اپنے سینوں
 میں گولیاں کھائیں۔“

(پاکستان میں نظام خلافت۔ امکانات، خدوخال اور اس کے قیام کا طریقہ ص ۱۳۲، جن خدام القرآن لاہور ۱۹۹۲ء)

۹۔ ”حزب التحریر“ نامی تنظیم کی طرف سے مورخ ۱۳ اپریل ۲۰۰۳ء کو ایک پغفلت
 اسلام آباد میں تقسیم کیا گیا جس کا عنوان تھا۔ ”حزب التحریر کی پکار“، ”صرف
 خلافت کے ذریعہ ہی تم فتح حاصل کرو گے۔“
 اس میں لکھا گیا ہے کہ:-

”اے مسلمانو، کیا وہ وقت ابھی نہیں آیا کہ تم اپنے معاملات پر غور کرو اور اس بات
 کو جان لو کہ اس تہہ در تہہ ظلمت سے نکالنے والا صرف نظام خلافت ہی ہے؟“
 کیا تم اللہ سبحانہ و تعالیٰ کی تصدیق نہیں کرتے جب وہ تمہارے لئے بیان کرتا ہے
 کہ تم کو س طرح عزت اور نصرت ملے گی۔ ” بلاشبہ تمام کی تمام عزت اللہ کے لئے ہی
 ہے“۔ اور ارشاد باری تعالیٰ ہے۔ ”اگر تم اللہ کی مدد کرو گے تو وہ تمہاری مدد کرے گا“۔

پس تم اللہ کی مدد کرو، خلافت راشدہ کے قیام کے ذریعے شریعت کو نافذ کرو، تب ہی تمہیں فتح اور عزت ملے گی۔

آگے چل کر لکھا گیا کہ:-

”خلافت کے ساتھ تم معتصم کی سیرت کو زندہ کرو گے۔ تم مدد کے لئے بچوں کی جنخ و پکار کا جواب دے سکو گے جن کو کفار نے عراق کی دشمنی میں ذلیل و خوار کر رکھا ہے اور ان کو اس بات پر مجبور کیا کہ وہ مدد کے لئے اپنے ہاتھ دراز کریں اور یہ منظر دلوں کو چیر دیتا ہے۔ ان بچوں کے چہروں سے معصومیت پیکتی ہے جبکہ خوف ان کے دلوں میں بس گیا ہے۔

خلافت کے ذریعے تم اپنے دشمن کے قتال کے لئے نکلو گے۔ تمہارا غلیقہ لڑائی میں تمہاری قیادت کرے گانہ کہ فرار میں۔ وہ تمہاری حفاظت کرے گا اور تم اس کی قیادت تلنے قتال کرو گے اور وہ تمہیں ایک فتح سے دوسری فتح تک لے جائے گانہ کہ ایک شکست سے دوسری شکست تک۔

اے مسلمانو! خلافت کو قائم کرو تم عزت پاؤ گے۔ اس کو زندہ کرو گے تو کامیاب رہو گے۔ ورنہ تم تمہے ظلمت میں گرتے ہی چلے جاؤ گے اور اس وقت پیشمان ہو گے جب بہت دیر ہو چکی ہو گی۔ تب اللہ ایسی قوم لے آئے گا جو تم سے بہتر ہو گی جو کہ اللہ کے وعدے کو پورا کرے گی۔

۱۰۔ جناب واصف علی واصف یا الہی، یا الہی کے زیر عنوان اللہ تعالیٰ سے انجا کرتے

ہوئے لکھتے ہیں کہ:-

”یا الہی ہمیں لیدروں کی یلغار سے بچا ہمیں ایک قائد عطا فرماء، ایسا قائد جو تیرے جیبیں کے تابع فرمان ہو۔ اس کی اطاعت کریں تو تیری اطاعت کے حقوق ادا

ہوتے رہیں۔“ (روزنامہ نوازے وقت لاہور ۲۶ ستمبر ۱۹۹۱ء)

۱۱۔ ماہنامہ ”سبق پھر پڑھ“، اچھرہ لاہور کے مدیر چوہدری رحمت علی صاحب لکھتے

ہیں:-

”حیرت و تأسف تو اس بات پر ہے کہ آج کی دنیا میں صرف کفار و مشرکین ہی طاغوتی نظاموں کی سر پرستی نہیں کر رہے مسلمان بھی خلافت سے منہ موڑ کرائی ہی من مرضی کی حکومتیں روای دواں رکھے ہوئے ہیں۔ اس میں کیا شک کہ قرآن و سنت کے مطابق پوری اسلامی دنیا کا صرف ایک ہی خلیفہ (سربراہ) ہو سکتا ہے۔

حل ایک ہی ہے کہ خلافت کی گاڑی جہاں سے پڑھی سے اتری تھی وہیں سے اسے پھر پڑھی پڑھاں دیا جائے۔ واضح اور دوڑوک تشخیص کے بعد امت کے تمام دکھوں کے لئے ایک ہی شافی نسخہ ہے کہ خلافت کو اس دنیا میں پھر بحال کر دیا جائے وقت گزرتا جا رہا ہے۔ ہمارے وہ محترم بھائی جو آج کسی نہ کسی طور امت کی قیادت پر ممکن ہیں اور وہ جہالت کے سرداروں کی طرف باہم دگر رہتے ہیں، خلافت کو بحال کرنے کے سب سے زیادہ ذمہ دار ہیں۔ پھر قائدانہ مناصب پر ہوتے ہوئے ان کے لئے بھائی خلافت کا کام قدرے آسان بھی ہے۔ لہذا وہ اپنے رب کی طرف لوٹنے سے پہلے اگر یہ کام کر جائیں تو انشاء اللہ قیامت کے دن اپنے رب کے ہاں سرخرو ہوں گے۔ (ماہنامہ ”سبق پھر پڑھ“، جلد ۲ شمارہ ۸، ۱۹۹۲ء ص ۱۶)

۱۲۔ فروری ۱۹۷۳ء میں مسلم سربراہان کی کانفرنس لاہور میں منعقد ہوئی۔ اس تاریخی موقعہ پر مولانا عبدالماجد دریا آبادی ایڈیٹر صدق جدید نے ”خلافت کے بغیر انہیں“، کا عنوان دے کر ایک نہایت بصیرت افروز مضمون لکھا۔ مولانا موصوف لکھتے ہیں:-

”اتنے تفرق و تشتت کے باوجود کبھی کسی کا ذہن اس طرف نہیں جاتا کہ عراق کا منہ کدھر اور شام کا رخ کس طرف ہے؟ مصر کدھر اور جاز اور یمن کی منزل کوئی ہے اور لیبیا کی کوئی؟ ایک خلافت اسلامیہ آج ہوتی تو اتنی چھوٹی ٹکڑیوں میں آج مملکت اسلامیہ کیوں تقسیم در تقسیم ہوتی؟ ایک اسرائیل کے مقابل پر سب کی الگ الگ فوجیں کیوں لانا پڑتیں۔ ترک اور دوسرے فرانزا و آج تک تنشیخ خلافت کی سزا بھگت رہے ہیں اور خلافت کو چھوڑ کر قومیوں کا جو افسوس شیطان نے کان میں پھونک دیا وہ دماغوں سے نہیں نکالتے۔“ (روزنامہ صدق جدید، لکھنؤ۔ ۱۹۷۳ء)

مگر ان بد نصیبوں کو کون بتائے کہ خلفاء کا تقرر خدا تعالیٰ نے اپنے ہاتھ میں رکھا ہے اور یہ نعمت عظیٰ ان لوگوں کے لئے رکھی ہے جو آمنوا و علموا الصالحات کے مصداق ہیں۔ جنہوں نے آنحضرت ﷺ کے ایک غلام اور عاشق صادق اور آپ کی پیروی اور غلامی سے امتی نبوت کا درجہ پانے والے بانی سلسلہ احمدیت حضرت مرزا غلام احمد مسیح موعود و مہدی مسعود علیہ السلام سے اپنے آپ کو منسوب کیا اور خدا تعالیٰ نے ان کو نعمت خلافت سے نوازا۔



تحریک خلافت

پہلی عالمگیر جنگ میں ترکوں نے انگریزوں کے خلاف جرمی اور آسٹریلیا کا ساتھ دیا تھا۔ نومبر ۱۹۱۸ء میں انگریزوں کو فتح ہوئی۔ ۵ جنوری ۱۹۱۸ء کو برطانوی وزیرِ اعظم لائیڈ جارج نے پارلیمنٹ میں تقریر کرتے ہوئے زور دے کر واضح کیا تھا کہ ہم ترکی کی سلطنت اور اس کے دارالحکومت قسطنطینیہ کے لیے قطعاً کسی خطرے کا سبب نہیں بنیں گے اور ہماری طرف سے ترکی کے معاملات میں کوئی مداخلت نہیں کی جائے گی۔ لیکن ۱۹۱۹ء کی صلح کانفرنس میں سلطنت ترکی کو تقسیم کرنے کا فیصلہ کیا گیا۔ خلافت بھی عملًا ختم کر دی گئی۔

ہندوستان کے مسلمانوں نے اس کے خلاف سخت احتجاج کیا۔ تحریک خلافت کا آغاز احتجاجی جلسوں سے ہوا۔ مسلم کانفرنس کے اجلاس لکھنؤ میں آل انڈیا سنٹرل خلافت کمیٹی قائم کرنے کا فیصلہ کیا گیا۔ ۲۷ راکتوبر ۱۹۱۹ء کو ملک بھر میں یوم خلافت منایا گیا۔ تمام کاروبار بند رہے۔ ۳۱ دسمبر ۱۹۱۹ء کو حکومت نے ہفتہ تقریبات امن منانے کا اعلان کیا لیکن مسلمانوں نے ان تقریبات میں حصہ لینے سے انکار کر دیا۔ خلافت کانفرنس کا پہلا اجلاس ۲۳ نومبر ۱۹۱۹ء کو ہلی میں مسٹر فضل الحق کی صدارت میں منعقد ہوا جس میں مسٹر گاندھی، موتی لال نہر و اور پنڈت مدن موہن مالوی بھی شریک ہوئے۔ مسٹر گاندھی نے مسلمانوں کو ہندوؤں کی بھرپور حمایت کا یقین دلایا۔ ۱۹۲۰ء میں بمبئی میں خلافت کانفرنس کا اجلاس ہوا اور فیصلہ ہوا کہ خلافت کے مسئلے پر لوگوں کی حمایت حاصل کرنے کے لئے ایک وفد یورپ روانہ کیا جائے۔ دوسری طرف برطانیہ دنیا بھر میں یہ جھوٹا پر اپیگنڈہ کرنے میں مصروف تھا کہ ترکی کی حرکتیں اسے سخت ترین

سزا کا حقدار بناتی ہیں۔ ترکی اسی سلوک کا مستحق ہے کہ اسے کچل دیا جائے۔“ وفد عدن اور پورٹ سعید کے شہروں سے ہوتا ہوا اللندن پہنچا۔ اس وفد میں مولانا محمد علی، مولانا سید سلیمان ندوی اور سید حسن امام پیر ستر پنڈہ شامل تھے۔ وفد نے برطانوی وزیر اعظم سے ملاقات کی لیکن اس نے صاف صاف کہہ دیا کہ مفتوحہ قوم خواہ مسلمان ہو یا عیسائی، ایک جیسے سلوک کی مستحق ہے۔ ترکی نے برطانیہ سے شکست کھائی ہے لہذا اب اسے شکست کے نتائج بھگتنے کے لئے تیار رہنا چاہئے۔ مولانا محمد علی نے اس گفتگو کا جواب دینا چاہا تو برطانوی وزیر اعظم نے کہا کہ میں رات بھر بیٹھ کر آپ کی بحث نہیں سنتا چاہتا۔ ملاقات کے خاتمے پر مولانا سید سلیمان ندوی نے خلافت کی اہمیت کے بارے میں ایک کتاب پر دینا چاہا تو برطانوی وزیر اعظم نے مسکرا کر شکریہ ادا کیا اور کتاب لینے سے انکار کر دیا۔ اس کے بعد وفد خلافت نے فرانس اور اٹلی کے متعدد شہروں کا دورہ کیا اور اپنے مشن سے لوگوں کو آگاہ کیا۔ نومبر ۱۹۲۰ء میں وفد والپس ہندوستان پہنچا۔ ستمبر ۱۹۲۰ء میں گاندھی اور علی برادران کے مشورے سے طے پایا کہ عدم تعاون کی ملک گیر تحریک چلائی جائے۔ عدم تعاون کے پروگرام کی کانگرس، جمعیت علمائے ہند اور خلافت کمیٹی نے حمایت کر دی۔ عدم تعاون کی اپیل کا ہندوؤں اور مسلمانوں نے کھلے دل سے خیر مقدم کیا۔ دسمبر ۱۹۲۱ء سے جنوری ۱۹۲۲ء کے درمیانی عرصے میں تین ہزار سے زائد ہندو مسلم تحریک عدم تعاون کے سلسلے میں گرفتار کئے گئے۔ مولانا محمد علی، مولانا شوکت علی، مولانا حسین احمد مدنی، ڈاکٹر سیف الدین اور پیر غلام مجدد ثناوار احمد کو دوسال کے لئے قید کر دیا گیا۔ عدم تعاون کی تحریک کو گرفتاریوں سے زبردست دھچکا لگا، لیکن اس کے مکمل خاتمے میں تشدید آمیز واقعات نے حصہ لیا۔ تحریک خلافت سے کانگرس کو دو فائدے حاصل ہوئے۔ ایک تو مسلمان دھڑکانہ کانگرس میں

شامل ہونے لگے۔ دوسرے کانگرس کو وہ طاقت حاصل ہو گئی جو پہلے بھی حاصل نہ ہوئی تھی، لیکن جس طریق سے گاندھی نے اس تحریک کو ختم کیا اس نے مسلمانوں کے دلوں میں ہندوؤں کے بارے میں اس قسم کے شکوک و شبہات پیدا کئے جن کو پھر بھی دور نہ کیا جاسکا۔ تحریک خلافت بے نتیجہ ثابت ہوئی کیونکہ ترکی میں مسلمانوں نے دوبارہ طاقت کپڑ کر جو آزاد حکومت قائم کی اس کی اسمبلی کے سربراہ کمال اتاترک نے خلافت کے باقاعدہ خاتمے کا اعلان کر دیا۔

(اسلامی انسائیکلو پیڈیا از سید قاسم محمود الفیصل ناشران و تاجران کتب اردو بازار لاہور)
پس تحریک خلافت ضرورت خلافت کامنہ بولتا ثبوت ہے مگر امت مسلمہ کو نہاد خلافت سے جو مرکزیت اور وحدت حاصل تھی وہ بھی ختم ہو گئی اور تحریک خلافت کا کوئی ثابت نتیجہ نہ نکل سکا۔ اس طرح خلافت را شدہ اولیٰ کے بعد حدیث حذیفہ بن یمان (مسند احمد بن حنبل) کے مطابق حضرت امیر معاویہ کے ذریعہ جس ملوکیت کا آغاز ہوا تھا وہ خلیفہ سلطان عبدالحمید پر اپنے اختتام کو پہنچ گیا اور مذکورہ حدیث کے مطابق خلافت علیٰ منہاج نبوت حضرت بانی سلسلہ احمدیہ کے ذریعہ قائم و دائم ہو گئی۔

کیا عوام کی تحریک سے خلافت بن سکتی ہے؟

گزشیہ صفحات میں ”خلافت کی ضرورت و اہمیت“ کے عنوان کے تحت ایسی متعدد مثالیں پیش کی جا چکی ہیں جن میں خلافت کے قیام کی ضرورت کو تسلیم کیا گیا اور اس سلسلہ میں ”حزب التحریر“ جیسی متعدد تحریکات کو شاہ ہیں کہ امت مسلمہ میں وحدت پیدا کرنے کے لئے کسی طرح نظام خلافت کو جاری کیا جائے۔ مگر سوال یہ ہے کہ ”کیا عوام کی تحریک سے خلافت بن سکتی ہے؟“

سیدنا حضرت خلیفۃ الرسول رحمہ اللہ تعالیٰ کے ساتھ اردو بولنے والے احباب کی ملاقات کا پروگرام ۱۹۹۵ء کو نشر ہوا اور حضور رحمہ اللہ نے ”کیا عوام کی تحریک سے خلافت بن سکتی ہے؟“ اس سوال کا جواب دیتے ہوئے فرمایا:-

عوام کی خلافت تو جمہوریت ہے اور وہ چل رہی ہے۔ اللہ اپنا خلیفہ خود بناتا ہے اور تیسری خلافت وہ ہے جو خدا کے خلیفہ کا خلیفہ ہوتا ہے۔ چنانچہ تمام انبیاء کی خلافت کا خدا نے خود انظام کیا جو خلیفۃ اللہ کے بعد ہوتا ہے۔ نبی کے وصال کے بعد خلافت کا قیام خدا تعالیٰ کی ذمہ داری ہے اور اس کے لئے علاوه اور شرائط کے خلافت پر ایمان رکھنا بھی ایک شرط ہے۔

حضور نے آیت استھان کے حوالے سے فرمایا کہ یہ بہت خوبصورت مضمون ہے کہ خدا سے خلافت پانے کے لئے اچھے اعمال کرنے پڑیں گے اور تمہارے اندر سے خلیفہ بنائے گا جیسے آنحضرت ﷺ کے بعد خدا نے خلافت جاری فرمائی۔ وہ خلافت جو خدا کی طرف سے قائم ہوتی ہے وہ دین کی تملکت کو قائم کرتی ہے۔ یہ خلافت حقہ کی

علامت ہے۔ یہ بھی یاد رکھیں کہ ایک وقت میں دو خلیفہ نہیں ہو سکتے اس لئے بحث کا نچوڑیہ ہے کہ خلافت حقہ کی تین انشانیاں ہیں۔

(۱) تمکنت دین۔ (۲) خوف کی حالت کو امن اور بے خوفی کی حالت میں بدل دے گا۔ (۳) ملت واحدہ کا قیام

اور آیت کے آخر میں جس کفر کا ذکر ہے وہ خلافت کا کفر اور ناشکری ہے۔ تو اب بتائیں جب یہ لوگ خلیفۃ اللہ کا انکار کر بیٹھے ہیں تو خلافت انہیں کہاں سے ملے گی۔ آنحضرت ﷺ کے ارشاد کے مطابق جب نبی اللہ ظاہر ہو گا تو پھر خلافت علی منہاج النبیۃ قائم ہو گی۔

حضور انور نے فرمایا کہ میں نے مخالفین کو چیلنج کیا تھا کہ اگر تم واقعی اپنی نیتوں میں سچ ہو تو خدا سے دعا کر کے مسیح کو اتار لاؤ تو ہم تمہیں ایک کروڑ روپیہ انعام دیں گے۔ پھر ان سے یہ بھی پوچھو کہ تم کس طرح کی خلافت قائم کرو گے۔ خلیفہ سنی ہو گا یا شیعہ یا بریلوی؟ انسان کے ہاتھوں بنائی ہوئی خلافت ناممکن ہے۔ ”

(نفت روزہ افضل انٹریشنل لندن ۲۶ مارچ ۱۹۹۹ء)

باب دوم

برکات خلافت

نظام خلافت کی برکات کا مضمون بہت طویل ہے۔ تاہم اس مقالہ کے مقررہ حجم کے پیش نظر صرف چند برکات کا مختصر آذکر کیا جاتا ہے جن کا ذکر خود اللہ تعالیٰ نے قرآن مجید میں بیان فرمادیا ہے۔

۱۔ ایمان و عمل صالح کا ثبوت

خلافت کا وعدہ صرف ان لوگوں سے کیا گیا ہے جو سچے مومن ہوں اور ان کے اعمال صالح ہوں۔ جیسا کہ فرمایا:

وَعَدَ اللَّهُ الَّذِينَ آمَنُوا مِنْكُمْ وَعَمَلُوا الصَّلِحَاتِ لَيُسْتَخْلِفَنَّهُمْ فِي الْأَرْضِ
كَمَا اسْتَخْلَفَ الَّذِينَ مِنْ قَبْلِهِمْ۔ (نور: ۵۶)

یعنی اور تم میں سے وہ لوگ جو ایمان لائے اور اعمال صالح بجالائے۔ اللہ تعالیٰ ان کو زمین میں اسی طرح خلیفہ بنائے گا جس طرح اس نے ان سے پہلوں کو خلیفہ بنایا تھا۔ پس کسی قوم میں خلافت کی موجودگی اس بات کی دلیل ہے کہ وہ قوم مومن اور اعمال صالح بجالانیوالی ہے۔

۲۔ تملکت دین

اللہ تعالیٰ قرآن کریم میں خلافت کی دوسری برکت بیان کرتے ہوئے فرماتا

ہے۔

وَلَيَمْكِنَ لَهُمْ دِينُهُمُ الَّذِي ارْتَضَى لَهُمْ۔

یعنی اور جو دین اس نے ان کے لئے پسند کیا ہے وہ ان کے لئے اسے مضبوطی سے قائم کر دے گا۔

پس خلافت کی دوسری بڑی برکت یہ ہے کہ اس کے ذریعہ دین کو تمکنت اور مضبوطی عطا ہوتی ہے۔

اسلام کی چودہ سو سالہ تاریخ اس بات پر گواہ ہے کہ جب تک مسلمانوں میں صحیح اسلامی خلافت کا نظام یعنی خلافت راشدہ قائم رہی اسلام کو ترقی و غلبہ نصیب رہا۔ اور جب مسلمان اپنی بدعملیوں کی پاداش میں اس خدائی انعام سے محروم ہوئے تو اس کے ساتھ ہی ان کی کامیابیوں اور کامرانیوں کا سورج بھی ڈھل گیا۔ ہمارے آقا و مولیٰ حضرت محمد مصطفیٰ ﷺ کے وصال مبارک کے بعد جب اللہ تعالیٰ نے شم تکون خلافة علی منہاج النبوة کے مطابق مسلمانوں کو خلافت سے نوازا تو خلافت راشدہ کے اس با برکت دور میں جو اگرچہ صرف تین سال پر محيط تھا اسلام کی شان و شوکت نہ صرف عرب میں بلکہ دنیا کے طول و عرض میں قائم ہوئی اللہ تعالیٰ نے مومنین کی جماعت کو جو وعدہ عطا فرمایا تھا کہ انتم الاعلوون ان کنتم مومنین اس وعدہ کے مطابق مسلمانوں کو ہر میدان میں اور ہر جہت میں کامیابی اور غلبہ نصیب ہوا۔ کہاں یہ حالت کہ وصال نبوی کے بعد فتنہ ارتزادہ نوبت یہاں تک پہنچادی تھی کہ مدینہ کے علاوہ صرف ایک یادوجگہ پر نماز با جماعت ادا کی جاتی تھی اور پھر یہ عالم کہ تیس سال کے اندر اندر مشرق میں افغانستان اور چین کی سرحدوں تک، مغرب میں طرابلس اور شمالی افریقہ کے کناروں تک، شمال میں بحر قزوین تک اور جنوب میں جشہ تک اسلامی پرچم اہر انے لگا۔ خلافت راشدہ میں اسلام کی اس ترقی اور غلبہ کو دیکھ کر آج بھی دنیا نگشت بدندال ہے۔

اسلام کی ترقی و عروج کا یہ وہ زمانہ تھا کہ کسی بڑے سے بڑے مخالف کو بھی اس کے مقابلہ کی تاب نہ تھی۔ اسلام کی شان و شوکت اور مسلمانوں کے رعب و بدبہ کا یہ عالم تھا کہ قیصر و کسری کی عظیم الشان حکومتیں بھی ان کے نام سے لرزتی اور خم کھاتی تھیں۔ حق یہ ہے کہ خلافت راشدہ کے اس سنہری دور میں اسلام کو وہ عظمت اور سر بلندی حاصل ہوئی کہ آج بھی جب کوئی انصاف پسند موئخ مژکر اس دور پر نظر کرتا ہے تو حیرت کی تصویر بن جاتا ہے۔ اسے سمجھنہیں آتی کہ صحرائے عرب کے بادیہ شین فاتح اقوام عالم کیسے بن گئے؟ وہ نہیں جانتا کہ یہ سب خلافت راشدہ کا شمرہ تھا۔ وہ خلافت راشدہ جس کے ساتھ اسلام کے غلبہ کی تقدیر وابستہ ہے!

خلافت راشدہ کے مبارک دور میں اسلام کی ترقی اور سر بلندی کا مختصر تذکرہ مکمل نہیں ہو سکتا جب تک ان فتنوں اور مسائل کا کچھ ذکر نہ کیا جائے جو خلافت راشدہ میں اور خاص طور پر اس کے آغاز کے موقعہ پر یکے بعد دیگرے اٹھے اور عظمت خلافت کے سامنے سرگاؤں ہو کر رہ گئے۔ ارتداد کا فتنہ اٹھا، منعین زکوٰۃ نے بغاوت کا علم بلند کیا، منافقین نے امت مسلمہ کی شیرازہ بندی کو ختم کرنا چاہا، جھوٹے مدعیان نبوت نے قصر اسلام میں نق卜 زنی کی کوشش کی۔ یوں نظر آتا تھا کہ یہ منہ زور فتنے عظمت اسلام کو پامال کر کے رکھ دیں گے لیکن جس خدا نے اپنے وعدہ کے مطابق امت مسلمہ کو خلافت کا انعام عطا فرمایا تھا اور جس نے یہ وعدہ فرمایا تھا۔

وَلَيَمْكِنَنَّ لَهُمْ دِينُهُمُ الَّذِي أَرْتَضَى لَهُمْ

کہ میں اس خلافت کے ذریعہ اپنے اس پسندیدہ دین اسلام کو تمکنت، عظمت اور سر بلندی عطا کروں گا۔ اس سچے وعدوں والے خدا نے وقت کے خلیفہ سیدنا حضرت ابو بکر صدیق رضی اللہ عنہ کو وہ عزم حوصلہ اور اقتداء سام کی وہ آئندی قوت عطا فرمائی کہ

دیکھتے ہی دیکھتے سب فتنے زینگیں ہو گئے اور خرمن اسلام ان بگولوں کی زد سے پوری طرح محفوظ و مامون رہا۔

صرف ایک واقعہ کا معین ذکر کرتا ہوں۔ رسول مقبول ﷺ نے اپنے وصال سے قبل حضرت اسامة بن زید رضی اللہ عنہ کی قیادت میں مسلمانوں کا ایک لشکر جو راشام کی طرف بھیجنے کا ارشاد فرمایا۔ لشکر بھی روانہ بھی نہ ہوا تھا کہ آپ کا وصال ہو گیا۔ حالات میں یک دفعہ تغیر پیدا ہو گیا۔ بد لے ہوئے حالات میں بظاہر اس لشکر کو روک لینا ہر لحاظ سے قرین مصلحت نظر آتا تھا۔ حضرت عمر فاروق رضی اللہ عنہ جن کی سیاسی بصیرت اور جرأت کا لوہا ایک دنیا منتی ہے دربار خلافت میں حاضر ہو کر عرض کرتے ہیں کہ اے خلیفۃ الرسول! حالات کا تقاضا ہے کہ اس لشکر کے بارہ میں کچھ تبدیلی کر دی جائے۔ مرکز کی حفاظت کے خیال سے اس لشکر کو روک لیا جائے۔ خلافت حقہ کی برکت اور عظمت کا اندازہ لگائیے کہ وہ جسے رقيق القلب سمجھ کر کمزور خیال کیا جاتا تھا، وہاں وہی ابوبکر جسے اب خدا تعالیٰ نے خلافت کا منصب عطا فرمادیا تھا آپ کا جواب یہ تھا کہ اس لشکر کو روکنے کا کیا سوال، خدا کی قسم! اگر پرندے میرے گوشت کو نوج نوچ کر کھانا شروع کر دیں تو تب بھی میں اپنی خلافت کا آغاز کسی ایسی بات کو روکنے سے نہیں کروں گا جس کا حکم رسول ﷺ اپنی زندگی میں دے چکے ہیں۔ جو بات خدا کا رسول کہہ چکا ہے وہ آخری اور اٹھی ہے۔ یہ لشکر جائے گا اور ضرور جائے گا، اور کوئی صورت نہیں کہ اس لشکر کو روکا جائے۔

صحابہؓ نے پھر با ادب عرض کیا کہ کم از کم لشکر کی روانگی میں کچھ تباخیر کر دی جائے۔ حضرت ابو بکر صدیق رضی اللہ عنہ نے فرمایا کہ یہ بھی ناممکن ہے مجھے اس ذات کی قسم جس کے سوا کوئی معبد حقیقی نہیں اگر مدینہ کی عورتوں کی نعشیوں کو کتنے مدینہ کی گلیوں میں

گھستیتے پھر میں تب بھی میں اس شکر کو ہر گز نہیں رکوں گا جس کو رسول اللہ ﷺ خود اپنے ہاتھوں سے تیار فرمایا تھا۔ یہ شکر ضرور روانہ ہو گا اور فوری طور پر روانہ ہو گا۔ صحابہؓ نے ایک بار پھر کوشش کی اور پورے ادب سے مشورہ عرض کیا کہ اور کچھ ممکن نہیں تو کم از کم نو عمر اور نا تجربہ کار اسامہ کی جگہ کسی اور تجربہ کار شخص کو امیر شکر مقرر فرمادیا جائے۔ اس پر حضرت ابو بکرؓ نے پھر فرمایا کہ ہر گز ممکن نہیں جس کو خدا کے رسول نے مقرر فرمادیا ہے۔ ابن ابی قحافی کیا مجال کہ وہ اسے تبدیل کر سکے۔ یہ شکر اسامہؓ کی قیادت میں جائے گا اور ضرور جائے گا۔

چنانچہ دنیا نے دیکھا کہ باوجود انہائی نامساعد حالات کے خلیفہ الرسول سیدنا ابو بکر صدیق رضی اللہ عنہ نے اس بات کو لفظاً لفظاً پورا کیا جو رسول خدا ﷺ کے مبارک ہونٹوں سے نکلی تھی۔ کتنا ایمان افروز نظارہ تھا جب حضرت ابو بکرؓ خود اس شکر کو رخصت کرنے کے لئے مدینہ سے باہر نکلے۔ حضرت اسامہؓ گوسوار کروا یا اور خود ساتھ پیدل چلنے لگے۔ حضرت اسامہؓ پار بار عرض کرتے کہ اے خدا کے رسول کے خلیفہ! یا تو آپ بھی گوسوار ہوں یا مجھے اترنے کی اجازت دیں۔ فرمائیں، یہ نہ ہو گا نہ وہ ہو گا۔ نہ میں گوسوار ہوں گا اور نہ تم پیدل چلو گے۔

پس اس شان سے حضرت اسامہؓ کا شکر مدینہ سے روانہ ہوا اور بعد کے حالات نے ثابت کر دیا کہ خلیفہ وقت کا یہ فیصلہ بہت ہی مبارک اور اسلام کی سر بلندی کا موجب ہوا۔ دشمن اتنے مروعہ ہوئے کہ مدینہ پر حملہ کی جرأت نہ کر سکے اور یہ شکر فتح و نصرت کے ساتھ بانیل مرام مدینہ واپس آیا۔ خلافت کے آغاز ہی میں اس پُر شوکت واقعہ نے عظمت خلافت کو قائم کر دیا اور ہر شخص پر واضح ہو گیا کہ اسلام کی تملکت اور دین حق کا غالبہ واستحکام خلافت سے وابستہ ہے۔

خلافت راشدہ کے اس پُرشوکت دور کے بعد مسلمانوں کی ناشکری کے سبب خلافت کا انعام اپنی پہلی شکل میں قائم نہ رہا۔ خلافت کی جگہ ملوکیت اور بادشاہت نے راہ پالی اور اس کے ساتھ ہی ان تمام برکات کی بھی صفائض دی گئی جو خلافت سے وابستہ ہوتی ہیں۔ اکناف عالم میں اسلام کی جو ترقی اور غلبہ خلافت کے ذریعہ نصیب ہوا تھا، اس دور استبداد و ملوکیت میں اس کا سایہ چھپنے لگا۔ مسلمانوں کی عظمت نے ان کو خیر باد کہا۔ ان کی شان و شوکت ان سے منہ موڑ کر رخصت ہو گئی۔ مسلمانوں کی صفوں میں تفرقہ اور اختلاف اس حد تک بڑھ گیا کہ اتحاد و یگانگت کو یکسر بھلا کر باہم برس پیکار ہو گئے اور نتیجہ یہ ہوا کہ وہ قوم جس نے نبوت کے آنفاب اور خلافت کے مہتاب سے منور ہو کر ترقی و عروج کی چوٹیوں کو پامال کیا تھا اب تنزل و انحطاط کے قدر مذلت میں جا پڑی۔ اس دور کا ایک ایک دن اور ایک ایک رات اس بات کی گواہی دے رہی تھی کہ امت مسلمہ نے جو پایا تھا وہ خلافت کے طفیل پایا تھا، اس خلافت کو چھوڑا ہے تو اب ان کی جھوٹی خالی ہو کر رہ گئی ہے۔

خلافت راشدہ سے محرومی کے بعد مسلمانوں کی کسمپرسی کی یہ طویل رات کم و بیش ایک ہزار سال تک جاری رہی۔ صادق و مصدق علیہ السلام کی پیش خبری کے عین مطابق فتح اعوج کے اس زمانہ میں اسلام کی حالت ناگفتہ بہ ہو گئی۔ ایمان ثریا پر جا پہنچا اور کیفیت یہ ہو گئی کہ ۔

رہا دین باقی نہ اسلام باقی
اک اسلام کا رہ گیا نام باقی

بآلآخر اللہ تعالیٰ کی رحمت جوش میں آئی اور سچے وعدوں والے خدا نے اپنے وعدے کے مطابق اس دور آخرین میں ایک آسمانی مصلح کے ذریعہ احیائے اسلام کی

بنیاد رکھی۔ سیدنا حضرت مرزا غلام احمد قادریانی علیہ الصلوٰۃ والسلام کو اللہ تعالیٰ نے نبی اکرم ﷺ کی روحانی بعثت ثانیہ کے طور پر مبعوث فرمایا اور امام مہدی اور مسیح موعود کا بلند منصب عطا فرمایا۔ آپ کی آمد کا مقصد یحیی الدین و یقیم الشریعة کے الفاظ میں بیان ہوا ہے۔ احیائے اسلام، قیام شریعت اور تکمیل اشاعت اسلام کے کام کو اس حد تک آگے بڑھانا کہ بالآخر عالمگیر غلبہ اسلام پر ملت ہوا بلا استثناء سب مفسرین قرآن کی اس آیت کریمہ پر متفق ہیں۔

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُفَّارٌ وَلَوْ

كَرِهَ الْمُشْرِكُونَ ۝ (سورہ التوبہ: ۳۳)

جس غلبہ اسلام برادریان باطلہ کی پیشگوئی کی گئی ہے یہ غلبہ اپنے پورے جلال اور پوری شان و شوکت کے ساتھ حضرت امام مہدی علیہ السلام کے وقت میں ظہور پذیر ہو گا۔

حضرت سید محمد اسماعیل شہید علیہ الرحمۃ اپنی کتاب ”منصب امامت“ میں فرماتے ہیں:-

”ظہور دین کی ابتداء پیغمبر ﷺ کے زمانہ میں ہوئی اور اس کی تکمیل حضرت مہدی علیہ السلام کے ہاتھ سے ہو گی۔ (منصب امامت ص ۲۷۔ گیلانی پر لیں لاہور مطبوعہ ۱۹۹۹ء)

خود حضرت مسیح موعود علیہ الصلوٰۃ والسلام نے تحریر فرمایا ہے۔

”خدا تعالیٰ چاہتا ہے کہ ان تمام روحوں کو جوز میں کی متفرق آبادیوں میں آباد ہیں۔ کیا یورپ اور کیا ایشیا ان سب کو جو نیک فطرت رکھتے ہیں تو حیدر کی طرف کھینچے اور اپنے بندوں کو دین واحد پر جمع کرے۔ یہی خدا تعالیٰ کا مقصد ہے جس کے لئے میں دنیا میں بھیجا گیا“۔ (الوصیت۔ روحانی خزانہ جلد ۲۰ ص ۳۰۶، ۳۰۷)

ہم گواہ ہیں اس بات کے کہ اسلام کے اس عالمگیر غلبہ کی بنیاد سیدنا حضرت مسیح موعود علیہ الصلوٰۃ والسلام کے مقدس ہاتھوں رکھی گئی، اور آپ نے اپنی حیات طیبہ کا ایک ایک لمحہ اس مقصد کی خاطر قربان کر دیا۔ خدا تعالیٰ کی ہزار ہزار رحمتیں اور برکتیں نازل ہوں رسول مقبول ﷺ کے اس محبوب ترین روحانی فرزند پر جس نے خدمت دین اسلام کا حق ادا کر دیا۔ آپ کی دینی خدمات کے تفصیلی تذکرہ کا یہ موقع نہیں لیکن میں یہ لکھنے سے رک نہیں سکتا کہ خدا تعالیٰ کے اس پہلوان جری اللہ فی حلل الانبیاء نے اسلام کی مدافعت، اس کی سر بلندی اور ترقی کے لئے ایسی عظیم الشان خدمات سرانجام دیں کہ اشد ترین مخالفین نے بھی اس کا برملا اعتراف کیا۔ آپ کو اسلام کا فتح نصیب جر نیل قرار دیا اور اقرار کیا کہ آپ نے اسلام کے عالمگیر غلبہ کے لئے نہایت مستحکم بنیادیں استوار کر دی ہیں۔

بالآخر آپ کی زندگی میں وہ دن بھی آگیا۔ جو ہر فانی انسان کی زندگی میں آیا کرتا ہے لیکن آپ نے وصال سے پہلے یہ بشارت دی کہ خدا نے قادر و تو ان آپ کے ذریعہ جاری ہونے والے مشن کو ہرگز ناتمام نہیں چھوڑے گا اور غلبہ اسلام کی آسمانی مہم خلافت کے زیر سایہ پھولتی پھلتی اور پروان چڑھتی رہے گی۔ آپ نے فرمایا:

”یقیناً سمجھو کوہ یہ خدا کے ہاتھ کا لگایا ہوا پودا ہے خدا اس کو ہرگز ضائع نہیں کرے گا۔ وہ راضی نہیں ہو گا جب تک کہ اس کو مکال تک نہ پہنچا دے اور وہ اس کی آپا شی کرے گا اور اس کے گرد احاطہ بنائے گا اور تعجب انگیز تر قیات دے گا۔“

(انعام آنکھم۔ روحانی خزانہ جلد اا ص ۲۶)

خلافت احمد یہ کے ذریعہ غلبہ اسلام کی داستان دنشیں اور ایمان افروز ہونے کے ساتھ ساتھ اتنی پُرشوکت اور پُر عظمت ہے کہ اس کا بیان کرتے ہوئے قلم لڑکھ رہا تھا ہے

اور الفاظ میر اساتھ نہیں دیتے کہ کس طرح خلافت احمدیہ کے ذریعہ ہونے والی اسلام کی عالمگیر روز افزول ترقی کو نوک قلم پر لاوں۔ حق یہ ہے کہ خدمت و اشاعت اسلام کا جو نئج حضرت مسیح موعود علیہ السلام کے مقدس ہاتھوں سے بویا گیا آج خلافت احمدیہ کے زیر سایہ ایک تناور درخت بن چکا ہے۔ پاکیزہ کلمہ کی مثال کی طرح اس درخت کی جڑیں اکناف عالم میں مضبوطی سے قائم ہو چکی ہیں۔ اور اس کی شاخوں نے فضائی وسعتوں کو بھر دیا ہے۔ ہندوستان کی سر زمین سے باہر مٹشوں کے قیام کا آغاز خلافت احمدیہ کے دور میں ہوا اور آج اللہ تعالیٰ کے فضل سے ۱۸۵ ملکوں میں جماعت احمدیہ باقاعدہ طور پر قائم ہو چکی ہے۔ وہ قافلہ جو ۴۰۰ فراہمیوں کے ساتھ روانہ ہوا تھا آج اس کی تعداد ۶۲۱ کروڑ سے تجاوز کر چکی ہے اور ہر روز بڑھتی چلی جاتی ہے۔ قادیانی کی گمنام بستی سے اٹھنے والی آواز کی بازگشت آج اکناف عالم میں سنائی دے رہی ہے۔ اللہ تعالیٰ نے اس آواز کو اتنی عظمت اور پذیرائی عطا کی ہے کہ اقصائے عالم کے دانش و راس کی اہمیت اور افادیت کے پیش نظر اسے توجہ سے سنتے اور اس کی صداقت کا اعتراف کرتے ہیں۔

یہ ایک ایسا کارنامہ ہے جو اپنی مثال آپ ہے۔ لٹریچر کے شمن میں سب سے اہم قرآن مجید کے ترجم ہیں۔ کیا یہ بات ممحوظ سے کم ہے کہ گزشتہ تیرہ سو سال میں ساری دنیا کے مسلمانوں نے جتنی زبانوں میں قرآن کریم کے ترجم کئے تھے اس سے دگنی زبانوں میں ترجم جماعت احمدیہ پیش کرنے کی سعادت پار رہی ہے۔ قرآن مجید کی منتخب آیات، احادیث اور اقتباسات حضرت اقدس مسیح موعود علیہ الصلوٰۃ والسلام دنیا کی ایک سو سے زائد زبانوں میں شائع ہو چکے ہیں۔ اسلامی لٹریچر غیر معمولی کثرت سے شائع اور تقسیم ہو رہا ہے۔ کتب کی نمائشوں کا وسیع سلسلہ اشاعت اسلام میں مؤثر

کردار ادا کر رہا ہے۔

اکناف عالم میں مساجد کی تعمیر میں جماعت احمدیہ کو ایک امتیازی مقام حاصل ہے۔ ہزاروں کی تعداد میں مساجد تعمیر کرنے کا سہرا جماعت احمدیہ کے سر ہے۔ اسلامی تعلیم کو عمل کے سانچے میں ڈھالتے ہوئے مغربی اور مشرقی افریقیہ میں تعلیمی اور طبی اداروں کا قیام اور انسانیت کی بے لوث خدمت ان علاقوں کے لوگوں کے دل اسلام کے لئے جیت رہی ہے۔ لوت کھسٹ کے اس دور میں غرباء یتامی اور بیوگان بے لوث خدمت کے طور پر انہیں بیوت الحمد کو اوارٹر ز عطا کرنے کی سعادت بھی جماعت احمدیہ کو حاصل ہے۔

اسلام کی حرمت و ناموس کی حفاظت اور دفاع میں جماعت احمدیہ نے ہمیشہ ہی صفائی میں مثالی کردار ادا کیا ہے جہاں تک اسلام کی عظمت اور ترقی کی خاطر قربانیاں دینے اور دیتے چلے جانے کا میدان ہے۔ جماعت احمدیہ کی تاریخ ہر دوسری میں ایمان افروز واقعات سے پُر نظر آتی ہے، اشاعت اسلام کی خاطر جان، مال و قوت اور عزت کے نذر اనے اتارنے والی یہی ایک جماعت ہے جس نے اپنی قربانیوں سے قرون اولیٰ کے صحابہ کی یاد کوتا زہ کر دیا ہے۔ زندگی سے کے پیار نہیں ہوتا، لیکن یہی پیاری زندگی پیارے اسلام کی خاطر وقت کرنا، اپنے ہونے والے بچوں کو وقف نہیں پیش کرنا، تبلیغ اسلام کی خاطر غریب الوطن ہوجانا اور بالآخر راہ جہاد میں شہادت پا کر انہی سرزی مینوں میں دفن ہوجانا، کلمہ طبیہ کی عظمت کی خاطر ماریں کھانا، بیڑیاں پہننا اور وفور محبت سے انہیں چونا، اسلام کی محبت کے جرم میں اسیر ان راہ مولا بننا اور زندگی کے سالہا سال تک کو ٹھڑیوں میں گزار دینا، دکھ اٹھانا اور وقت آنے پر اپنی جان کا نذر انہی پیش کر کے اپنے مقدس امام سے داستان و فارم کرنا۔

الغرض شاہراہ ترقی اسلام کا کوئی موڑ ایسا نہیں جس پر جماعت احمدیہ پوری شان کے ساتھ مصروف عمل نہ ہو۔ اس شاہراہ کی کوئی بلند منزل الیسی نہیں جس پر اسلام کو دل و جان سے زیادہ عزیز رکھنے والے احمدی جان فروشوں کے قدموں کے نشانات نظر نہ آتے ہوں۔ حق یہ ہے کہ اللہ تعالیٰ نے جماعت احمدیہ کو یہ منفرد اعزاز اور سعادت اس وجہ سے عطا فرمائی ہے کہ آج دنیا کے پردہ پر یہی ایک جماعت ہے جو **الآ وَهِيَ الجَمَاعَةُ** (ترمذی کتاب الایمان باب افتراق هذه الامة وابن ماجہ کتاب الفتн باب افتراق الامم) کی حقیقی مصدقہ اور ایک واجب الاطاعت امام کے زیر سایہ بنیان مرصوص کا منظر پیش کرتی ہے۔

یہی ایک جماعت ہے جس کو خلافت کی نعمت میسر ہے جو ایک روحانی سربراہ کی آواز پر اٹھنا اور اس کے اشارے پر بیٹھنا جانتی ہے۔ ہاں ہاں یہ وہی جماعت ہے جس کا امام، جماعت کے افراد سے ماں سے بڑھ کر پیار کرنے والا ہے۔ اور دوسرا جماعت کے سب مردوزن اپنے پیارے امام کے گرد پروانہ صف طواف کرنے والے ہیں۔ خلافت کی نعمت نے انہیں ایک ہاتھ پر جمع کر کے یہ اعجاز بخشتا ہے کہ ایک کروڑ احمدی فدائیوں نے خدمت و اشاعت اسلام کے سلسلہ میں وہ کارہائے نمایاں سرانجام دیئے ہیں جس کی توفیق ایک ارب سے زائد مسلمان کھلانے والوں کو نصیب نہ ہو سکی۔ اس اعزاز اور سعادت کی وجہ اس کے سوا اور کچھ نہیں کہ اللہ تعالیٰ نے جماعت احمدیہ کو خلافت جیسی عظیم نعمت سے نوازا جس کے ساتھ اسلام کی ترقی وابستہ ہے جبکہ حق تو یہ ہے کہ اسلام کی خاطر کوشش اور قربانی کی توفیق کا ملنا بھی اس خلافت سے وابستہ ہے۔

حضرت خلیفۃ المسح امسح الثانی رضی اللہ تعالیٰ عنہ فرماتے ہیں:-

”ویکھو، ہم ساری دنیا میں تبلیغ اسلام کر رہے ہیں مگر تم نے کبھی غور کیا کہ یہ تبلیغ کس طرح ہو رہی ہے؟ ایک مرکز ہے جس کے ماتحت وہ لوگ جن کے دلوں میں اسلام کا درد ہے اکٹھے ہو گئے ہیں اور اجتماعی طور پر اسلام کے غلبہ اور اس کے احیاء کے لئے کوشش کر رہے ہیں وہ بظاہر چند افراد نظر آتے ہیں مگر ان میں ایسی قوت پیدا ہو گئی ہے کہ وہ بڑے بڑے اہم کام سرانجام دے سکتے ہیں جس طرح آسمان سے پانی قطریوں کی صورت میں گرتا ہے پھر وہی قطرے دھاریں بن جاتی ہیں اور وہی دھاریں ایک بہنے والے دریا کی شکل اختیار کر لیتی ہیں۔ اس طرح ہمیں زیادہ قوت اور شوکت حاصل ہوتی چلی جا رہی ہے۔ اس کی وجہ مخصوص یہ ہے کہ اللہ تعالیٰ نے تمہیں خلافت کی نعمت عطا کی ہے۔“ (روزنامہ الفضل ربوہ ۲۵ مارچ ۱۹۵۱ء)

اسی طرح فرمایا:-

”اسلام بھی ترقی نہیں کر سکتا جب تک خلافت نہ ہو۔ ہمیشہ اسلام نے خلفاء کے ذریعہ ترقی کی ہے اور آئندہ بھی اسی ذریعہ سے ترقی کرے گا۔“

(درس القرآن از حضرت امداد مصلح موعود، مطبوعہ ۱۹۲۱ء ص ۷۲)

۷۲ مئی ۱۹۰۸ء کا دن وہ تاریخی دن ہے جبکہ اللہ تعالیٰ نے مسیح محدث کے ہاتھوں قائم ہونے والی جماعت احمدیہ کو خلافت کے انعام سے نوازا اور انہیں وہ وسیلہ فتح و ظفر عطا فرمایا جس کے ساتھ اسلام کی ترقی اور غلبہ وابستہ ہے۔ آج اس انعام الہی پر ۹۸ برس کا عرصہ پورا ہو چکا ہے۔ خدا گواہ ہے اور ہم اس کے حضور سجدات شکر بجالاتے ہوئے اس امر کا اقرار کرتے ہیں کہ ان ۹۸ سالوں کا ایک ایک دن اس بات پر گواہ ہے کہ خلافت حقہ اسلامیہ کے ذریعہ اللہ تعالیٰ نے دین اسلام کو وہ عظمت و تمکنت اور وہ عالمگیر ترقی عطا فرمائی ہے جو ایک جاری و ساری زندہ و تابندہ مجزہ کا حکم رکھتی ہے۔

حق یہ ہے کہ خلافت کے زیر سایہ تحریک احمدیت نے ایسا عالمگیر شخص حاصل کر لیا ہے کہ آج دنیا کا کوئی خطہ اس کی برکتوں سے محروم نہیں اور حقیقی معنوں کے اعتبار سے بلا خوف تزدید کہا جاسکتا ہے کہ عالم احمدیت پر بھی سورج غروب نہیں ہوتا۔ بلکہ یوں کہنا چاہئے کہ ہر آن اور ہر جگہ عالم احمدیت پر خدا تعالیٰ کی تائید و نصرت کا سورج ہمیشہ جلوہ گر رہتا ہے اور خدائی نصرتوں کے زیر سایہ عالمگیر غلبہ اسلام کی یہ موعود صبح لمحے بلحہ روشن تر ہوتی چلی جا رہی ہے۔

۳۔ خوف کے بعد امن کا قیام

آیت استخلاف میں اللہ تعالیٰ خلافت کی تیسرا بڑی برکت بیان کرتے ہوئے فرماتا ہے کہ:-

وَلَيَبْدِلَنَّهُمْ مِنْ^۱ بَعْدِ خَوْفِهِمْ أَمَّا ط

اور وہ ان کی خوف کی حالت کے بعد امن کی حالت میں تبدیل کر دے گا۔ تاریخ اسلام اور تاریخ احمدیت گواہ ہے کہ جب بھی امت مسلمہ یا جماعت احمدیہ پر کوئی خوف کا وقت آیا تو خلافت کی برکت سے وہ امن میں تبدیل ہو گیا۔ آنحضرتؐ کی وفات کے بعد امت مسلمہ پر سب سے بڑا خوف کا وقت آیا مگر اللہ تعالیٰ نے حضرت ابو بکرؓ خلیفہ بن اکران کی خوف کی حالت کو امن میں تبدیل کر دیا۔ خلافت کی اس برکت کا ذکر کرتے ہوئے حضرت مسیح موعودؑ اپنی کتاب رسالہ ”الوصیت“ میں تحریر فرماتے ہیں۔

”ایسے وقت میں جب نبیؐ کی وفات کے بعد مشکلات کا سامنا پیدا ہو جاتا ہے۔ اور دشمن زور میں آ جاتے ہیں اور خیال کرتے ہیں کہ اب کام بگزگیا اور یقین کر لیتے

ہیں کہ اب یہ جماعت نابود ہو جائے گی اور خود جماعت کے لوگ بھی تردکر لیتے ہیں اور ان کی کمریں ٹوٹ جاتی ہیں اور کئی بدقسمت مرتد ہونے کی راہیں اختیار کر لیتے ہیں۔ تب خدا تعالیٰ دوسری مرتبہ اپنی زبردست قدرت ظاہر کرتا ہے اور گرتی ہوئی جماعت کو سنبھال لیتا ہے۔ پس وہ جواہر تک صبر کرتا ہے۔ خدا تعالیٰ کے اس معجزہ کو دیکھتا ہے۔ جیسا کہ حضرت ابو بکر صدیقؓ کے وقت میں ہوا۔ جبکہ آخر پختہ علیہ السلام کی موت ایک بے وقت موت سمجھی گئی۔ اور بہت سے بادیہ نشین نادان مرتد ہو گئے اور صحابہ بھی مارے غم کے دیوانہ کی طرح ہو گئے۔ تب خدا تعالیٰ نے حضرت ابو بکر صدیقؓ کو کھڑا کر کے دوبارہ اپنی قدرت کا نمونہ دکھلایا اور اسلام کو نابود ہوتے ہوئے تھام لیا اور اس وعدہ کو پورا کیا جو فرمایا تھا۔ وَلَيُمْكِنَنَ لَهُمْ دِينَهُمُ الَّذِي ارْتَضَى لَهُمْ وَلَيَبْدِلَنَّهُمْ مِنْ مَبْعِدِ خَوْفِهِمْ أَمْنًاً ط یعنی خوف کے بعد پھر ان کے پیر جمادیں گے۔ (الوصیت۔ روحانی خزانہ جلد ۲۰ ص ۳۰۵، ۳۰۶)

بعینہ حضرت مسیح موعود علیہ السلام کی وفات کے بعد اللہ تعالیٰ نے مومنوں کو خلافت کی برکت کا نظارہ دکھایا۔ اور حضرت حافظ حکیم مولانا نور الدین صاحب بھیروی کو حضرت مسیح موعودؑ کا جانشین اور خلیفہ بناء کر جماعت کو ایک دفعہ پھر ایک ہاتھ پر جمع کر کے ان کے خوف کی حالت کو امن میں تبدیل کر دیا۔ پھر یہ تاریخ ہر خلافت کے انتخاب پر دہرائی جاتی رہی۔ جماعت احمدیہ کی گزشتہ سو سالہ تاریخ گواہ ہے کہ جماعت احمدیہ پر جب بھی بھی خوف کا وقت آیا اللہ تعالیٰ کے فرشتوں کا آسمان سے نزول ہوا۔ جنہوں نے اپنے مومن بندوں کو ہمت اور قوت اور طاقت بخشی جس کے نتیجہ میں ان کا خوف نہ صرف امن میں بدل گیا بلکہ مزید ترقیات کا پیش خیمه ہنا۔

۱۹۳۳ء میں مجلس احرار نے جماعت احمدیہ کو صفحہ ہستی سے مٹا دیئے اور قادریان کی

اینٹ سے اینٹ بجادی نے کے نعرے لگائے اور دھمکیاں دیں۔ ان کی پشت پناہی پر خود حکومت بھی تھی مگر اس کے باوجود جماعت اس کر بنانے کا ابتلاء سے صحیح سلامت اور پہلے سے بھی بڑھ کر عزم وہمت کے ساتھ ابھر کر سامنے آئی۔ اس موقع پر حضرت مصلح موعودؒ نے تحریک جدید جیسی بابرکت تحریک جاری کر کے جماعت احمدیہ کے مبلغین کو غیر ممالک میں بھجوادیا۔ اس طرح جماعت احمدیہ کو دنیا کے کناروں تک اسلام احمدیت کا پیغام پہنچانے کا موقع ملا۔ یہ م Hispan تحریک احرار کا نتیجہ اور پھل تھا۔

۱۹۳۲ء میں حضرت مصلح موعودؒ نے اعلان فرمایا کہ:-

”زین ہمارے دشمنوں کے پاؤں سے نکل رہی ہے۔ اور میں ان کی شکست کو ان کے قریب آتے دیکھ رہا ہوں“۔ (اخبار فاروق ۲۱ نومبر ۱۹۳۲ء)

اس اعلان کے بعد جلد ہی خدا تعالیٰ نے ایسے حالات پیدا کر دیئے کہ احراری مسلمانوں میں بدنام ہو گئے۔ ان کا جھوٹا ہونا سب پر ظاہر ہو گیا۔ اس طرح بجائے احمدیت کے مٹانے کے وہ خوب تباہ ہو گئے اور اس طرح خدا کے محظوظ بندے کی بات پوری ہوئی۔ الحمد للہ علی ذالک۔

۱۹۵۳ء میں ایک دفعہ پھر احرار ختم نبوت کا روپ دھار کر جماعت کو نیست و نابود کرنے کا عزم لے کر جماعت احمدیہ کے بال مقابل کھڑے ہو گئے۔ اس دفعہ انہوں نے ۱۹۳۲ء سے بھی زیادہ خطرناک حالات پیدا کر دیئے۔ اور پنجاب کی حکومت بھی ان کی پشت پناہی کر رہی تھی۔ احمدیت کے خلاف سارے ملک میں جلسے و جلوس نکال کر احمدیت کے خلاف نفرت کی ایک آگ بھڑکا دی۔ جس پرسوں حکومت کے لئے قابو پانا مشکل ہو گیا۔ حتیٰ کہ مارشل لاء لگانا پڑا۔ غرض احمدیت کے لئے انتہائی خطرناک حالات پیدا کر دیئے گئے۔ مگر عین اسی زمانہ میں جبکہ یقیناً انتہائی زوروں پر

خواہ ہمارے امام حضرت خلیفۃ المسیح الشامیؑ نے اعلان فرمایا کہ:-

”احمدیت خدا کی قائم کی ہوئی ہے۔ اگر یہ لوگ جیت گئے تو ہم جھوٹے ہیں لیکن اگر ہم سچے ہیں تو یہ لوگ ہاریں گے۔“ (الفصل ۱۵ انفرادی ۱۹۵۳ء)

چنانچہ دیکھتے ہی دیکھتے حالات نے ایسا پلاٹا کھایا کہ یہ فتنہ بھی ناکام ہو گیا۔ اور خود فتنہ پھیلانے والے ذلیل ہو گئے۔ اور پشت پناہی کرنے والی پنجاب حکومت ختم کردی گئی حتیٰ کہ مرکز میں خواجہ ناظم الدین کی حکومت بھی ختم ہو گئی۔ اس طرح ایک دنیا نے دیکھ لیا کہ واقعی خدا تعالیٰ نے مجرمانہ رنگ میں جماعت کی مدد کی اور جو لوگ جماعت احمدیہ کو شکست دینے کا زعم لے کر نکلے تھے وہ ناکام و نامرادر ہے۔ اور احمدیت کی فتح ہوئی۔ خلافت ثالثہ کے دور میں ۱۹۷۳ء کے ہنگاموں میں مخالفین نے ایک بار پھر سر توڑ کو شش کی کہ جماعت کو ختم کر سکیں لیکن ہمیشہ کی طرح ناکام و نامرادر رہے۔ کئی خوش قسمت احمدیوں کے سر تن سے جدا کر دیئے گئے ان کی جائیدادیں لوٹ لی گئیں، ان کے گھر جلا دیئے گئے لیکن کوئی ان کے چہرے سے مسکراہٹ نہ چھین سکا۔

خلافت رابعہ کا آغاز ہوا تو خلیفہ وقت کی مقنایی شخصیت اور بر ق رفتاری کو دیکھ کر مخالفین احمدیت کے اوسان خطاب ہو گئے اور انہوں نے مخالفانہ کو ششوں کو نقطہ عروج تک پہنچا دیا اور ۱۹۸۳ء میں رسوائے زمانہ سیاہ قانون جاری کر کے احمدیت کی ترقی کا راستہ بند کرنے کی ہر ممکن کوشش کی۔ یہ ضرور ہوا کہ چند پاکبازوں نے شہادت کا جام پیا اور متعدد اسیر ان راہ مولانا جبھی کاں کو ٹھڑیوں کو بقتعہ نور بنائے ہوئے ہیں لیکن خدا گواہ ہے کہ احمدیت کی ترقی پذیر دنیا پر طلوع ہونے والا سورج ہر روز مخالفین کی کوششوں پر ناکامی کی مہریں لگاتا ہے اور وہ جو احمدیت کو مٹا دینے کا زعم لے کر زبانیں دراز کر رہے تھے خدائے قادر و توانا نے ان کے پر خچے اڑا کر رکھ دیئے! کہاں ہے وہ

آمر جس نے کہا تھا کہ میری کرسی بہت مضبوط ہے اور میں احمد یوں کے ہاتھ میں سنشکول پکڑا کر رہوں گا، کہاں ہے وہ آمر جس نے فرعون کے نقش قدم پر چلتے ہوئے کہا تھا کہ میں احمدیت کے کینسر کو مٹا کر دوں گا۔ دیکھو ہمارے خدا نے ان دشمنان اسلام کے نام و نشان صفحہ ہستی سے مٹا کر رکھ دیئے۔ مردان حق، خلافے احمدیت کی دعاؤں نے نمرودیت کو چل کر رکھ دیا۔ کوئی تختہ دار پر نظر آیا، تو کسی کے جسم کے ذرات خاک کا ڈھیر بن کر صحراءوں میں بکھر گئے! کوئی سننے والا ہوتا سنے کہ احمدیت کے مخالفین کا یہ مقدر ہر دور میں رہا ہے اور مستقبل میں بھی ان کی تقدیر اس سے کچھ مختلف نہیں۔ خلافت کی برکت سے اور خلافت کے زیر سایہ جماعت احمدیہ کے لئے ایک فتح کے بعد دوسرا فتح منتظر ہے اور ہمارے مخالفین کے نصیب میں ناکامی اور پھرنا کامی اور پھر ناکامی لکھی جا چکی ہے۔

سنوا! کہ وہ جو خدا کی تائید سے بولتا ہے، وہ جس کے سر پر خدا کا سایہ ہے، وہ جسے خدا نے اس زمانہ میں کشتی اسلام کا محافظ اور مومنوں کا راہنمہ مقرر فرمادیا ہے۔ سنوا اور توجہ سے سنو کہ وہ کیا فرماتا ہے۔ ہمارے پیارے امام حضرت خلیفۃ المسیح الائع رحمہ اللہ تعالیٰ فرماتے ہیں:-

”آئندہ بھی مخالفت ضرور ہو گی اس سے کوئی انکار نہیں کیونکہ جماعت کی تقدیر میں یہ لکھا ہے کہ مشکل راستوں سے گزرے اور ترقیات کے بعدنی ترقیات کی منازل میں داخل ہو۔ یہ مشکلات ہی ہیں جو جماعت کی زندگی کا سامان مہیا کرتی ہیں۔ اس مخالفت کے بعد جو سیع پیمانے پر اگلی مخالفت مجھے نظر آ رہی ہے وہ ایک دو حکومتوں کا تقصہ نہیں اس میں بڑی بڑی حکومتیں مل کر جماعت کو مٹانے کی سازشیں کریں گی اور جتنی بڑی سازشیں ہوں گی اتنی ہی بڑی ناکامی ان کے مقدار میں بھی لکھ دی جائے گی۔

مجھ سے پہلے خلفاء نے آئندہ آنے والے خلفاء کو حوصلہ دیا تھا اور کہا تھا کہ تم خدا پر تو کل رکھنا اور کسی مخالفت کا خوف نہیں کھانا۔ میں آئندہ آنے والے خلفاء کو خدا کی قسم کھا کر کہتا ہوں کہ تم بھی حوصلہ رکھنا اور میری طرح ہمت و صبر کے مظاہرے کرنا اور دنیا کی کسی طاقت سے خوف نہیں کھانا۔ وہ خدا جو ادنیٰ مخالفتوں کو مٹانے والا خدا ہے وہ آئندہ آنے والی زیادہ قوی مخالفتوں کو بھی چکنا چور کر کے رکھ دے گا اور دنیا سے ان کے نشان مٹا دے گا۔ جماعت احمدیہ نے بہر حال فتح کے بعد ایک اور فتح کی منزل میں داخل ہونا ہے۔ دنیا کی کوئی طاقت اس تقدیر کو بہر حال بدل نہیں سکتی،“^۱

(خطاب حضرت خلیفۃ المسیح الرابع رحمہ اللہ تعالیٰ جولائی ۱۹۸۷ء بر موقع یورپین اجتماع مجلس خدام الامحمدیہ)

۳۔ توحید کا قیام

قرآن کریم میں خلافت کی چوتھی برکت توحید کا قیام بیان کی گئی ہے۔ قرآن کریم سے یہ بھی ثابت ہے کہ تمام انبیاء و مرسیین و مامورین و خلفاء کی بعثت اور ظہور کا اصل مقصد توحید کا قیام ہی ہے۔ جیسا کہ اللہ تعالیٰ قرآن کریم میں فرماتا ہے:-

يَقُومُ اعْبُدُوا اللَّهَ مَا لَكُمْ مِنْ إِلَهٖ غَيْرُهُ (اعراف: ۲۱)

یعنی اے میری قوم تم صرف اللہ تعالیٰ کی عبادت کرو اس کے سو اتمہارا کوئی معبد نہیں۔

حضرت مسیح موعود نے بھی اس حقیقت کو یوں بیان فرمایا ہے:-

”نجات حاصل کرنے کے لئے یہ ضروری ہے کہ انسان خدا تعالیٰ کی ہستی پر کامل یقین پیدا کرے اور نہ صرف یقین بلکہ اطاعت کے لئے بھی کمر بستہ ہو جائے اور اس کی رضامندی کی راہوں کو شناخت کرے اور جب سے دنیا پیدا ہوئی ہے۔ یہ دونوں

باتیں محض خدا تعالیٰ کے رسولوں کے ذریعہ سے ہی حاصل ہوتی آئی ہیں۔ پھر کس طرح یہ غوختا ہے کہ ایک شخص تو حیدر کھتا ہو مگر خدا تعالیٰ کے رسول پر ایمان نہیں لاتا وہ بھی نجات پائے گا۔ اے عقل کے اندھے اور نادان! تو حیدر جز ذریعہ رسول کے کب حاصل ہو سکتی ہے،” (حقیقتہ الوجی۔ روحانی خزانہ جلد ۲۲ ص ۲۷)

پس اللہ تعالیٰ اپنے انبیاء کرام کے ذریعہ دنیا میں اپنی وحدانیت اور یکتا کی کو اس شان کے ساتھ قائم فرماتا ہے کہ شرک کا قلعہ قیع ہو جاتا ہے۔ پھر جب انبیاء و علیہم السلام اپنی طبعی زندگی گزار کر وفات پاجاتے ہیں تو یہ مقدس فریضہ ان کے خلفاء کے ذریعہ پورا ہوتا ہے۔ یہی وجہ ہے کہ آیت استخلاف میں خلافت کی ایک برکت تو حیدر خداوندی کے قیام کا ذکر کرتے ہوئے فرماتا ہے۔ يَعْبُدُونَنِي لَا يُشْرِكُونَ بِنِي شَيْئًا ط (نور: ۶۵) یعنی وہ (صرف) میری عبادت کریں گے اور کسی کو میرا شریک نہیں ٹھہرائیں گے۔

توحید کے سب سے بڑے علمبردار ہمارے آقا مولیٰ خاتم النبیین حضرت محمد مصطفیٰ ﷺ تھے۔ آپؐ نے تو حیدر کی عظمت اور فضیلت اس قدر دلوں میں بھاگی کر تو حیدر ہی دین کا مغزا اور خلاصہ بن گئی۔ تو حیدر ہی کا دوسرا نام دین ہے اور تو حیدر ہی دین کا مظہر، شعار اور اس کی صداقت اور حقیقت ہے۔ حضرت مسیح موعود فرماتے ہیں:-

”تو حیدر کی عظمت دلوں میں بھانے کے لئے ایک بزرگ نبی ملک عرب میں گزر رہے جس کا نام محمدؐ اور احمدؐ تھا۔ خدا کے اس پر بیشتر سلام ہوں“۔

(ضمیمہ رسالہ جہاد۔ روحانی خزانہ جلد ۱ ص ۲۷)

جب آنحضرت ﷺ اس دنیا سے رخصت ہوئے تو آپؐ کے بعد خلفاء راشدین نے جس جوانمردی، نور بصیرت اور عزم و ہمت کے ساتھ تو حیدر کے علم کو بلند کیا اور اس

کی حقیقت کو لوگوں کے دلوں میں راست کرنے کی کوشش کی وہ تاریخ کا ایک روشن باب ہے۔

آنحضرت ﷺ کی جب وفات ہوئی تو صحابہؓ پر اس کا اتنا اثر ہوا کہ وہ گھبرا گئے اور ماننے کے لئے تیار ہی نہیں تھے کہ آپؐ وفات پا گئے ہیں۔ حضرت عمر فاروقؓ پر بھی اتنا اثر تھا کہ آپؐ سلوار لے کر کھڑے ہو گئے کہ جو کہے گا کہ آنحضرت ﷺ وفات پا گئے ہیں میں اس کا سترن سے جدا کر دوں گا۔ ایسے وقت میں تو حید کا علم بلند کرنے والا کون تھا؟ وہ حضرت ابو بکر صدیقؓ تھے جن کو خدا تعالیٰ نے آنحضرت ﷺ کے بعد پہلا غلیظہ منتسب ہونے کی سعادت بخشی۔ جب آپؐ کو آنحضرت ﷺ کی وفات کی خبر ملی تو آپؐ سید ہے حضرت عائشہ رضی اللہ عنہا کے اس مجرہ میں تشریف لے گئے جہاں آپؐ کا جسمبارک تھا اور آپؐ کے چہرہ مبارک سے کپڑا اٹھا کر کہا کہ آپؐ فی الواقع فوت ہو گئے ہیں اور اپنے محبوب کی جدائی کے صدمہ سے آپؐ کی آنکھوں سے آنسو جاری ہو گئے۔ آپؐ نے جھک کر آپؐ کی پیشانی مبارک پر بوسہ دیا اور کہا کہ اللہ تعالیٰ تجھ پر کبھی دمومتیں وار نہیں کرے گا۔ پھر سید ہے اس طرف گئے جہاں صحابہ کرام جمع تھے اور فرمایا:-

یعنی اے لوگو! سن لو جو کوئی محمد ﷺ کی عبادت کرتا تھا وہ سن لے کہ محمد ﷺ وفات پا چکے ہیں اور جو کوئی اللہ تعالیٰ کی عبادت کرتا تھا اسے یاد رہے کہ وہ اللہ اب بھی زندہ ہے اور فوت نہیں ہوا۔ (صحیح بخاری باب مناقب ابوبکرؓ)
پھر قرآن کی یہ آیت تلاوت فرمائی:-

”ترجمہ:- اور محمد ﷺ صرف ایک رسول ہیں۔ ان سے پہلے سب رسول فوت ہو چکے ہیں۔ پس اگر وہ وفات پاجائیں یا قتل کئے جائیں تو کیا تم اپنی ایڑیوں کے مل

لوٹ جاؤ گے؟ اور جو شخص اپنی اہلیوں کے بل لوٹ جائے وہ اللہ کا ہرگز کچھ نقصان نہیں کر سکتا اور اللہ شکر گزاروں کو ضرور بدلہ دے گا۔ (آل عمران: ۱۲۵)

اس پر حضرت عمر فاروقؓ اور باقی صحابہ کرامؓ کو یقین ہو گیا کہ آنحضرت ﷺ نبتوت ہو گئے ہیں اور زندہ جاوہ اُنیٰ صرف ایک ہی ذات ہے اور اللہ تعالیٰ ہے۔ باقی سب مخلوق فنا ہونے والی ہے۔ پس آنحضرت ﷺ کے بعد یہ خلافت ہی تھی جس نے توحید کا نعرہ اس رنگ میں بلند کیا کہ حضرت عمر فاروقؓ جیسے بہادر و جری انسان کو بھی اس کے سامنے سرتسلیم خم کرنا پڑا۔

حضرت مسیح موعودؑ کے بعد خدا تعالیٰ نے خلافت علیٰ منہاج نبوت کے نظام کو قدرت ثانیہ کی شکل میں قائم فرمایا ہے۔ چنانچہ حضرت اقدس باری سلسلہ احمدیہ کے خلفاء نے اس ارشاد خداوندی کو جس رنگ میں پورا فرمایا ہے اور جماعت احمدیہ کے افراد کے ذہن میں خدا تعالیٰ کی توحید اور اس کی وحدانیت کو اس انداز میں ذہن نشین کر ادیا ہے کہ اس کی برکت سے آج خدا تعالیٰ کے فضل سے جماعت کا ہر فرد اس یقین مکمل پر قائم ہے کہ دنیا کی کوئی طاقت، دنیا کا کوئی حاکم، دنیا کا کوئی جابر اس جماعت کو مٹا نہیں سکتا اور وہ نہ صرف خود تو حید کامل پر یقین رکھتے ہیں بلکہ اکناف عالم میں آج وہی توحید خالص کے علمبردار ہیں اور اس کے قیام کے لئے تن من درجن کی قربانی پیش کر رہے ہیں۔

۲۱ اگست ۱۹۹۳ء کو اس حقیقت کا اظہار حضرت خلیفۃ المسیح الرابع رحمہ اللہ تعالیٰ نے ان الفاظ میں فرمایا ہے:-

”میں آپ کو یہ بتانا چاہتا ہوں کہ آپ نے جب توحید کا پیغام دنیا میں پہنچانا ہے تو یاد رکھیں کہ اس راہ میں تکلیفیں دی جائیں گی۔ میں جانتا ہوں کہ اس زمانے میں توحید

کے لئے جتنی جماعت احمدیہ نے قربانیاں دکھائی ہیں دنیا کے پردے پر توحید کے لئے دی جانے والی ساری قربانیاں ایک طرف کر دیں تو اس کے مقابلہ پران کی کوئی اہمیت نہیں۔ اس زمانہ میں توحید کے نام پر سوائے جماعت احمدیہ کے کسی کو سزا نہیں دی جا رہی۔ خدا کی قسم آج آپ ہی تو ہیں جو توحید کے لئے ایسی قربانیاں پیش کر رہے ہیں۔

پس ہم توحید کے محض دعویدار نہیں ہیں ہم توحید کو اپنے اعمال میں جاری کر چکے ہیں۔ آج ایک ہم ہی تو ہیں جو توحید کے نام پر ہر قسم کے ابتلاء میں بنتلا کئے گئے اور ہر ابتلاء سے ثابت قدم باہر نکلے ہیں۔ اسی کا نام قدم صدق ہے۔ اللہ تعالیٰ ہمیشہ جماعت احمدیہ کو قدم صدق عطا فرماتا رہے ہے۔ (روزنامہ الفضل ۲۰ نومبر ۱۹۹۳ء)

یہاں ایک طرف تو شرک اور بدعت کا زور ہے۔ قبر پرستی اور مردہ پرستی کو فروع مل رہا ہے۔ وہاں ایک جماعت احمدیہ ہے جو قدرت ثانیہ کے ظہور کی برکت سے اس قسم کی لغویات اور مشرکانہ خیالات و اعمال سے محفوظ ہے۔ حضرت مسیح موعود فرماتے ہیں:-

شرک اور بدعت سے ہم بیزار ہیں
خاک راہِ احمدؐ مختار ہیں

چنانچہ خلفاء احمدیت نے اپنے اپنے وقت میں جس رنگ میں توحید الہی کے مضمون کو جماعت احمدیہ کے افراد کے ذہنوں میں راسخ کرنے کی کوشش کی ہے اس کا کچھ ذکر ذیل میں پیش کیا جاتا ہے۔

حضرت مسیح موعود کی وفات کے بعد قدرت ثانیہ کے پہلے مظہر حضرت الحاج حکیم مولانا نور الدین تھے۔ آپ قرآن کریم کے عاشق اور صادق تھے۔ چنانچہ ۷ اجنوری ۱۹۰۲ء

کو درس القرآن کے دوران احباب جماعت کو مخاطب کرتے ہوئے آپ نے فرمایا:-
 ”اللہ جل شانہ کی سچی فرمانبرداری اختیار کرو۔ اس کی اطاعت کرو، اس سے محبت کرو، اس کے آگے تزلیل کرو، اس کی عبادت کرو اور اللہ کے مقابل کوئی غیر تمہارا مطاع، محبوب، مطلوب، امیدوں کا مرجع نہ ہو۔ اللہ کے مقابل تمہارے لئے کوئی دوسرا نہ ہو۔ ایسا نہ ہو کہ اللہ تعالیٰ کا حکم تمہیں ایک طرف بلا تا ہو اور کوئی اور چیز خواہ وہ تمہارے نفسانی ارادے اور جذبات ہوں یا قوم اور برادری (سو سائٹی) کے اصول اور دستور ہوں، سلاطین ہوں، امراء ہوں، ضرورتیں ہوں، غرض کچھ ہی کیوں نہ ہو، اللہ تعالیٰ کے حکم کے مقابل میں تم پر اثر انداز نہ ہو سکے۔ پس خدا تعالیٰ کی اطاعت، عبادت، فرمانبرداری، تزلیل اور اس کی محبت کے سامنے کوئی اور شے محبوب، مقصود و مطلوب اور مطاع نہ ہو۔“ (بحوالہ روزنامہ الفضل ۲۵ جولائی ۱۹۹۳ء)

حضرت حکیم مولانا نور الدین کی وفات کے بعد جب حضرت مرزابشیر الدین محمود مند خلافت پر متمکن ہوئے تو آپ نے اپنی خلافت کے پہلے جلسہ سالانہ پر ۲۸ دسمبر ۱۹۱۴ء کو جو تقریر فرمائی اس میں بڑے زور دار الفاظ میں جماعت کو توحید الہی پر قائم ہونے اور شرک سے کلیّہ اجتناب کی تلقین کی۔ چنانچہ آپ نے فرمایا:-

”میں تمہیں بڑے زور سے بتلاتا ہوں کہ دنیا میں لوگ خدا تعالیٰ سے غافل ہو گئے ہیں۔ حالانکہ اس سے بڑھ کر خوبصورت، اس سے بڑھ کر محبت کرنے والا، اس سے بڑھ کر پیارا اور کوئی نہیں ہے۔ تم لوگ اگر پیار کرو تو اس سے کرو محبت لگاؤ تو اس سے لگاؤ، ڈرو تو اس سے ڈرو، خوف کرو تو اس سے کرو، اگر وہ تمہیں حاصل ہو جائے تو پھر تمہیں کسی چیز کی پرواہ نہیں رہ جاتی اور کوئی روک تمہارے سامنے نہیں ٹھہر سکتی۔“

(برکات خلافت۔ انوار العلوم جلد ۲ صفحہ ۲۳۶)

پھر خدا تعالیٰ کی وحدانیت کا ذکر کرتے ہوئے آپ نے فرمایا:-

”صرف ایک ہی اللہ ہے۔ اگر کوئی سمجھے کہ اس کو چھوڑ کر اور کسی کو تلاش کر لو تو ایسا نہیں ہو سکتا۔ کیونکہ اللہ ایک ہی ہے دونہیں، تین نہیں، چار نہیں اور ہزاروں نہیں۔ جب ایک ہی اللہ ہے تو اس کو چھوڑ کر کہاں جاؤ گے؟“

(برکات خلافت۔ انوار العلوم جلد ۲ صفحہ ۲۳۷)

پھر شرک کی تردید کے بارہ میں آپ فرماتے ہیں:-

”اس سے بڑھ کر میں ایک اور بات بتاتا ہوں اور وہ یہ ہے کہ انسان کو چاہئے اللہ تعالیٰ کے ساتھ کسی کو شریک نہ بنائے۔ اللہ ایک ہے۔ میں یقین کرتا ہوں کہ کوئی احمدی مشرک نہیں ہے۔ اللہ تعالیٰ نے ان کو موحد بننے کی توفیق دی ہے۔ اس لئے مجھے یہ تو ڈر نہیں ہے کہ کوئی احمدی قبروں کے آگے سجدہ کرے گا یا خدا تعالیٰ کو چھوڑ کر کسی اور کا دامن پکڑنے کی کوشش کرے گا۔ باقی دنیا نے تو دین چھوڑ دیا ہے۔ گوتم وہ جماعت ہو جس نے یہ عہد کیا ہے کہ ہم دین کو دنیا پر مقدم رکھیں گے۔ پھر خدا تعالیٰ نے اس جماعت سے وعدہ فرمایا ہے کہ میں اسے بڑھاؤں گا اور یہ ایک برگزیدہ جماعت ہے۔ اس لئے اس جماعت کے متعلق صریح شرک کا احتمال نہیں کیا جاسکتا۔“ (برکات خلافت۔ انوار العلوم جلد ۲ صفحہ ۲۳۷)

قدرت ثانیہ کے تیرسے مظہر حضرت حافظ مرتضیٰ ناصر احمد صاحب اپنی ابتدائی زندگی سے ہی خدا تعالیٰ کی وحدانیت کو قائم کرنے کا جذبہ اپنائے ہوئے تھے۔ چنانچہ آپ نے فرمایا:-

”میں ذاتی تجربہ کی بنا پر کہتا ہوں کہ خدا مجھ سے پیار کرتا ہے۔ اس لئے نہیں کہ میں کچھ ہوں۔ میں ایک عاجز ترین انسان ہوں۔ بلکہ اس لئے کہ میں اللہ تعالیٰ اور

اس کے عظیم رسول ﷺ سے محبت کرتا ہوں،”۔ (دورہ مغرب ص ۳۲۵)

اس ضمن میں مختار مثاقب زیر وی صاحب ایک واقعہ بیان کرتے ہیں کہ میں جب فرقان فورس کشمیر میں حاذ پر خدمات سرانجام دے رہا تھا تو حضرت حافظ مرزا صراحت صاحب کے ساتھ مجھے حاذ جنگ میں برباد کی پہاڑیوں پر جانے کا موقع ملا۔ وہ کہتے ہیں کہ بھمبر سے سوکھا تالاب جاتے ہوئے راستہ میں ایک عجیب واقعہ پیش آیا کہ جو گائیڈ ہمیں رانہماں کے لئے دیا گیا تھا وہ چلتے چلتے ایک دم ایک جگہ بیٹھ گیا اپنا دایاں ٹخنے پکڑ کر کر رہا ہے لگا۔ حضور جو چند قدم پیچھے تھے فوراً بھاگ کر اس کے پاس پہنچے۔ معلوم ہوا کہ اسے بچونے ڈس لیا ہے۔ حضور نے اسے تسلی دی اور اس کے سامنے بیٹھ کر بسم اللہ اور حوالشافی پڑھ کر اس کے ٹخنے کو سہلانے لگا۔ یہ عمل کوئی دو تین منٹ جاری رہا۔ اس کے بعد اس شخص کے چہرے پر رونق ابھرنے لگی۔ یہاں تک کہ وہ ہشاش بشاش اچھل اچھل کر کھڑا ہو گیا اور قافلہ پھر روانہ ہو پڑا۔ حضور آگے تھے اور ہم دونوں پیچھے پیچھے تھے کہ اس نے مجھ سے کہا کہ صاحب تو بڑے کرنی والے ہیں۔ یہ گفتگو آپ نے سن لی اور فوراً امر کر ہمارے پاس آئے اور گا یئڈ سے مخاطب ہو کر فرمایا دیکھو اس میں کسی کرامت کا دخل نہیں ہے۔ اگر چاہو تو میرے جیسے کرنی والے تم بھی بن سکتے ہو۔ بس اتنا کیا کرو کہ جب آموں کا بور آجائے تو موسم میں اس بور کو اچھی طرح اپنے ہاتھوں میں رکڑ رکڑ کر مل لیا کرو۔ اس بور کام از کم ایک سال بھراڑ ضرور رہتا ہے۔ پھر ہنس کر فرمایا کہ ایسا کرنے کے بعد تم بھی میری طرح کے کرنی والے بن جاؤ گے۔ اس وضاحت و نصیحت کے بعد جب ہم نے اپنا سفر شروع کیا تو مجھے مخاطب کرتے ہوئے فرمایا مثاقب یہ بھی ایک قسم کا شرک ہے۔ شرک ہمیشہ باریک درباریک را ہوں سے انسانی جذبات و محسوسات پر وارد کرتا ہے۔ اس کا موقع

نہیں دینا چاہئے۔ اس لئے میں نے ضروری سمجھا کہ فوراً ہی اسے بتا دوں کہ یہ تاثیر دراصل اللہ تعالیٰ نے اس بور میں رکھ دی ہے۔ بور والے ہاتھ زخم پر پھیرنے سے مچھر، بھڑ اور بچھوتک کا درد اور زہر خدا تعالیٰ کے فضل سے جلد دور ہو جاتا ہے۔ عطائی اور فریب کا راس کو مچھرہ کے طور پر پیش کر کے ہی جہلاء کو لوٹتے ہیں۔ (روزنامہ الفضل۔ زلیفۃ المسکن۔ نمبر ص ۲۷)

پھر جب آپ کو خدا تعالیٰ نے منصب خلافت پر ممکن فرمایا تو خدا تعالیٰ سے تعلق اور اس کی وحدانیت پر یقین میں مزید پختگی، گہرائی اور شدت پیدا ہوتی تھی اور خدا تعالیٰ کی ہستی پر آپ کو ایسا کامل یقین تھا کہ اس کے مقابل پر آپ کو کسی اور کو ذرہ بھر بھی خاطر میں نہیں لاتے تھے۔ چنانچہ آپ اپنا ایک واقعہ بیان فرماتے ہیں۔

”خدا کی عجب شان ہے کہ جب ۱۹۸۰ء کے شروع میں گھوڑے سے گرا اور علاج کئی مراحل سے مجھے گزرنا پڑا تو اس سے میرے گھٹنے اکڑ (Stiff) گئے۔ ایک ڈاکٹر صاحب مجھے کہنے لگے کہ یہ تواب ٹھیک ہو، ہی نہیں سکتے۔ میں نے کہا کہ میں نے تمہیں خدا کب مانا ہے۔ میں تو اللہ کو مانتا ہوں اور اس پر بھروسہ رکھتا ہوں جو قادر مطلق ہے۔ اس کے سامنے کوئی چیز انہوں نہیں۔ چنانچہ اللہ تعالیٰ نے فضل فرمایا اور یہ تکلیف دور ہو گئی۔ فا الحمد للہ علی ذالک۔ (روزنامہ الفضل ۲ مارچ ۱۹۸۰ء)

پھر آپ اپنے رب پر بھروسہ کر کے فرماتے ہیں:-

”آج میں تم کو بتاتا ہوں کہ مجھے دنیا کے کسی سہارے کی ضرورت نہیں اور اسی پر میرا توکل ہے۔ میں تمہیں بتاتا ہوں کہ اس صدی میں خدا تعالیٰ کی وحدانیت اور محمد ﷺ کا پیار قائم ہو گا۔“

(خطاب جلسہ سالانہ ۲۸ نومبر ۱۹۸۰ء)

حضرت خلیفۃ المسیح الثالث رحمہ اللہ تعالیٰ ۱۹۸۰ء کو بیت فرینکفورٹ میں خطبہ جمعہ میں آپ نے فرمایا:-

”بنیادی حقیقت اس کائنات کی توحید باری تعالیٰ ہے۔ اس کو چھوڑ کر اس کو ناراض کر کے ہم کہاں جائیں گے۔ انسانوں کی پرواہ نہ کرو۔ انسان کی حقیقت ہی کیا ہے اور ایک ایم ڈریڈ ایک ذرہ بیدا کرنے پر بھی قادر نہیں ہے۔ اس لئے بجو خدا کے کسی کی پرواہ نہ کرتے ہوئے ہمیشہ مسکراتے رہو۔ صرف خدا سے ڈراؤر ہمیشہ اس فکر میں رہو کوہ کہیں ناراض نہ ہو جائے“۔ (دورہ مغرب ص ۱۳۲۔ شائع کردہ نظارت اشاعت ولٹریچر) پھر آپ نے خدا تعالیٰ کی وحدانیت پر ناروے کے دارالحکومت اسلو میں بیت الذکر کے افتتاح کے موقع پر ایک نہایت ہی ایمان افروز رنگ میں خطبہ جمعہ ارشاد فرمایا:

”وہ اللہ ذات واحد ہے۔ جس کا کوئی شریک نہیں اور اس کے سوا کوئی اور عبادت اور اطاعت کے لائق نہیں۔ وہ عالم الغیب ہے۔ وہی اپنی ذات کی حقیقی معرفت رکھتا ہے۔ اس کے سوا اس کی ذات اور صفات کا احاطہ نہیں ہو سکتا۔ ہر مشہود چیز کا بھی حقیقی علم اسی کو ہے۔ اس سے کوئی چیز پوشیدہ نہیں۔ کائنات کا ذرہ ذرہ اس کی نگاہ میں ہے۔ یہ ہے اس کے احاطہ علم کی غیر محدود وسعت۔ سرمو انحراف کئے بغیر توحید باری تعالیٰ پر صحیح رنگ میں ایمان لانا، یہ وعدہ ہے جو ایک بندے کے لئے اپنے خالق کے بارہ میں روکھنا لازم ہے۔ توحید باری پر ایمان کا اعلان کرنے اور پوری صحت کے ساتھ اعلان کرنے کی غرض سے ہی اللہ کا گھر تعمیر کیا جاتا ہے۔“

(دورہ مغرب ص ۲۲۱، ۲۲۲۔ شائع کردہ نظارت اشاعت ولٹریچر)

جب ہم قدرت ثانیہ کے چوتھے مظہر کے عہد مبارک پر نظر ڈالتے ہیں تو وہاں توحید الہی کے قیام اور جماعت کے ذہنوں میں اس مضمون کو راسخ کرنے کے لئے

ایک خاص جوش اور ولہ نظر آتا ہے۔ حضرت خلیفۃ المسیح الرابع رحمہ اللہ نے نہایت دردھرے دل کے ساتھ جماعت احمدیہ کے افراد کو توحید الہی پر قائم ہونے اور پھر اس کی اشاعت کے لئے اپنی تمام تر کوششوں کو بروئے کارلانے کی طرف ترغیب دلائی۔ چنانچہ آپ جماعت کی تنظیموں کی مجالس عاملہ کو مخاطب کرتے ہوئے خطبہ جمعہ کے نومبر ۱۹۸۶ء کو فرماتے ہیں:

”سب سے اہم بات جس کو تمام دنیا کی مجالس عاملہ کو ملحوظ رکھنا چاہئے وہ توحید ہے۔ توحید خالص کسی آسمان پر لئے والی چیز کا نام نہیں ہے۔ (دین) جس خدا کو پیش کرتا ہے وہ آسمانوں کا بھی خدا ہے۔ اس سے کائنات کا کوئی حصہ بھی خالی نہیں۔ وہ نورِ السلوٹ والا رض ہے۔ اس کی توحید کے دائرہ سے کوئی چیز بھی باہر نہیں۔ اس کی توحید کے اثر اور نفوذ سے کوئی چیز خالی نہیں ہونی چاہئے۔ اس نے جماعت احمدیہ کو جو حقیقی توحید پرست ہے اپنے طرزِ عمل میں توحید کا منظر پیش کرنا چاہئے۔ اگر جماعت احمدیہ نے اس طرف سے غفلت کی اور ایسا ہونے دیا کہ انگلستان کی جماعت ایک الگ کردار لے کر اٹھ رہی ہو اور افریقیہ کی جماعت ایک الگ کردار لے کر اٹھ رہی ہو اور اس طرح یورپ اور امریکہ، چین اور جاپان، انڈونیشیا اور ملائکشیا کی اور دیگر ممالک کی جماعتوں اپنا اپنا ایک الگ کردار بنارہی ہوں تو توحید قائم نہیں ہو سکتی۔ توحید عمل کی دنیا میں دکھائی دینی چاہئے۔ خدا کے نام پر اکٹھے ہونے والے محمد مصطفیٰ ﷺ کے نام پر جمع ہونے والے ایک ہونے چاہئیں اور انہیں وحدت کا منظر پیش کرنا چاہئے۔ وحدت کے مناظر مختلف شکلوں سے اور مختلف زاویوں سے دیکھے جاتے ہیں۔ ایک وحدت کا منظر ہے۔ آپس میں محبت کرنا اور ایک ہو جانا، جغرافیائی تفریقات کو بخلاف دینا، رنگ و نسل کے امتیازات کو فراموش کر دینا اور ایک جان ہو جانا اس پہلو سے بھی توحید کو

دنیا میں قائم کرنے کی اشد ضرورت ہے اور یہ محض تلقین سے قائم نہیں ہو سکتی بلکہ اس سلسلے میں باقاعدہ منصوبہ بندی ہونی چاہئے۔ (روزنامہ الفضل ۲ ستمبر ۱۹۹۳ء)

حضور نے حضرت مسیح موعودؑ کے ایک الہام کی روشنی میں جماعت سے مطالب ہو کر خطبہ جمعہ میں ۲۰ اگست ۱۹۹۳ء کو فرمایا:-

”چونکہ تو حید کا مضمون چل رہا ہے اس لئے میں حضرت اقدس بانی سلسلہ احمد یہ کو ملنے والی ایک خدائی خبر کے الفاظ میں ان تمام مجالس کو اور دنیا کی تمام جماعتوں کو پیغام دیتا ہوں کہ اے ابناۓ فارس! تو حید کو مضبوطی سے پکڑ لو۔ خبردار، تو حید کو مضبوطی سے پکڑ لو اور ان لوگوں کو جو ایمان لائے ہیں خوشخبری دو کہ خدا کی نگاہ میں ان کا قدم سچائی پر پڑ رہا ہے۔ ان کے رب کی نظر میں ان کا قدم سچائی پر پڑ رہا ہے۔ ان دونوں جملوں کا تعلق دراصل تو حید اور اس کے لازمی نتیجے سے ہے۔ یہاں ابناۓ فارس کو یہ ارشاد فرمایا گیا لیکن ابناۓ فارس میں روحانی ابناۓ فارس لازماً داخل ہیں کیونکہ ابناۓ فارس کا مضمون ہی روحانی تعلق سے شروع ہوتا ہے۔ حضرت سلمان فارسی رضی اللہ عنہ کو حضرت اقدس محمد مصطفیٰ ﷺ نے اہل بیت قرار دیا گویا کہ ان کی ذات کا ایک اور روحانی تعلق ہے جسے اہل بیت کے تعلق میں تبدیل کر کے ظاہر فرمایا ہے۔“ (روزنامہ الفضل ۲۰ نومبر ۱۹۹۳ء)

پس حضرت خلیفۃ المسیح الرابع نے تو حید کے مضمون میں نکھار پیدا کر دیا اور جماعت کے ہر فرد کو اس یقین مکرم پر قائم کر دیا کہ اس کا خالق و مالک اس کا مرجع و مادی اس کا معبود حقیقی اور اس کا حاجت رو مشکل کشا صرف اور صرف ایک ہی خدا ہے جو اس کا خدا ہے۔ یہ ایک ایسی برکت اور نعمت ہے جو اس وقت صرف اور صرف جماعت احمد یہ کو حاصل ہے۔ خدا تعالیٰ اس نعمت کو تاقیامت جماعت احمد یہ میں قائم و دائم رکھے۔ آمین

۵۔ وحدت قومی

خلافت کی ایک بہت بڑی برکت وحدت قومی کی برکت ہے۔ کوئی قوم اس وقت تک ترقی نہیں کر سکتی جب تک اس میں اتفاق، اتحاد اور وحدت نہ ہو۔ وحدت قومی کے تعلق میں اللہ تعالیٰ قرآن کریم میں فرماتا ہے۔

وَاعْنَصُّمُوا بِحَبْلِ اللَّهِ جَمِيعًا وَلَا تَفَرَّقُوا صَوَادُكُرُونَعْمَتِ اللَّهِ عَلَيْكُمْ إِذْ كُنْتُمْ

أَعْدَاءً طَفَّالَفَ بَيْنَ قُلُوبِكُمْ فَاصْبِحُّمْ بِنِعْمَتِهِ إِخْوَانًا۔ (آل عمران: ۱۰۳)

ترجمہ:- ”تم سب اللہ کی رسی کو مضبوطی سے پکڑو اور پر اگنہ مرت ہو اور اللہ کا احسان جو اس نے تم پر کیا ہے یاد کرو کہ جب تم ایک دوسرے کے دشمن تھے۔ اس نے تمہارے دلوں میں الفت پیدا کی جس کے نتیجہ میں تم اس کے احسان سے بھائی بھائی بن گئے۔“

اس طرح آگے چل کر فرمایا:-

وَلَا تَكُونُوا كَالَّذِينَ تَفَرَّقُوا وَاحْتَلَفُوا مِنْ بَعْدِ مَا جَاءَهُمُ الْبَيِّنُاتُ

وَأُولَئِكَ لَهُمْ عَذَابٌ عَظِيمٌ۔ (آل عمران: ۱۰۶)

ترجمہ:- تم ان لوگوں کی طرح نہ بنو جو کھلے کھلنے شناسات آپنے کے بعد پر اگنہہ ہو گئے اور انہوں نے باہم اختلاف پیدا کر لیا۔

حضرت خلیفۃ المسکّن اسحاق الاول نے بیعت لینے سے قبل فرمایا:-

”موجودہ حالت میں سوچ لو کیسا وقت ہے جو ہم پر آیا ہے۔ اس وقت مردوں، عورتوں اور بچوں کے لئے ضروری ہے کہ وحدت کے نیچے ہوں۔ اس وحدت کے لئے ان بزرگوں (آپ نے بعض بزرگوں کے نام گنوائے) میں سے کسی کی بیعت

کرلو۔ میں تمہارے ساتھ ہوں۔“ (بدر ۳ جون ۱۹۰۸ء)

اسی طرح آپ نے خلاف ریشہ دو ایسا کرنے والوں کو مخاطب کرتے ہوئے فرمایا:-

”تم شکر کرو کہ ایک شخص کے ذریعہ تمہاری جماعت کا شیرازہ قائم ہے اتفاق بڑی نعمت ہے اور یہ مشکل سے حاصل ہوتا ہے۔ یہ خدا کا فضل ہے کہ تم کو ایسا شخص دے دیا جو شیرازہ وحدت قائم رکھے جاتا ہے وہ نہ تو نوجوان ہے اور نہ اس کے علوم میں اتنی وسعت جتنی اس زمانہ میں ہونی چاہئے لیکن خدا نے تو مویں کے عصا سے جو بے جان لکڑی تھی اتنا بڑا کام لے لیا تھا کہ فرعونیت کا قلع قلع ہو گیا اور میں تو اللہ تعالیٰ کے فضل سے انسان ہوں پس کیا عجب کہ خدا مجھ سے یہ کام لے لے۔ تم اختلاف اور تفرقہ اندازی سے بچو۔ نکتہ چینی میں حد سے بڑھ جانا بڑا خطرناک ہے۔ اللہ سے ڈرو۔ اللہ کی توفیق سے سب کچھ ہو گا۔“ (بدر ۲۲ راگست ۱۹۱۱ء)

اسی طرح ایک دوسرے موقع پر فرمایا:-

”تم ادب سیکھو کیونکہ یہی تمہارے لئے با برکت را ہے۔ تم اس جبل اللہ کو آپ مضبوط پکڑ لو۔ یہ بھی خدا ہی کی رسی ہے جس نے تمہارے متفرق اجزاء کو اکٹھا کر دیا ہے۔ پس اسے مضبوط پکڑے رکھو،“ (بدر کیم فروری ۱۹۱۲ء)

ایک اور موقع پر فرمایا:-

”تم کو بھی اللہ تعالیٰ نے اپنے فضل سے ہمارے بادشاہ حضرت مسیح موعود کے ذریعہ ایک کیا۔ پھر اس کے مرنے کے بعد میرے ہاتھ پر تم کو تفرقہ سے بچایا۔ اس نعمت کی قدر کرو اور علمی بحثوں میں مت پڑو،“

(بدر ۳ جولائی ۱۹۱۲ء)

خلافت اور وحدت و شیرازی بندی کے تعلق میں حضرت مصلح موعودؓ فرماتے

ہیں:-

”میرے نزدیک یہ مسئلہ اسلام کے ایک حصہ کی جان ہے۔ مختلف حصوں میں مذاہب کا عملی کام منقسم ہوتا ہے۔ یہ مسئلہ جس حصہ مذہب سے تعلق رکھتا ہے۔ وہ وحدت قومی ہے۔ کوئی جماعت کوئی قوم اس وقت تک ترقی نہیں کر سکتی جب تک ایک رنگ کی اس میں وحدت نہ پائی جائے۔ مسلمانوں نے قومی لحاظ سے تنزل ہی اس وقت کیا ہے جب ان میں خلافت نہ رہی۔ جب خلافت نہ رہی تو وحدت نہ رہی اور جب وحدت نہ رہی تو ترقی رک گئی اور تنزل شروع ہو گیا۔ کیونکہ خلافت کے بغیر وحدت نہیں ہو سکتی اور وحدت کے بغیر ترقی نہیں ہو سکتی۔ تری وحدت کے ذریعہ ہی ہو سکتی ہے۔ جب ایک ایسی رسی ہوتی ہے جو کسی قوم کو باندھے ہوئے ہوتی ہے تو س قوم کے کمزور بھی طاقتوں کے ساتھ آگے آگے بڑھتے جاتے ہیں۔ دیکھو اگر شاہسوار کے ساتھ ایک چھوٹا لڑکا بٹھا کر باندھ دیا جائے تو لڑکا بھی اس جگہ پہنچ جائے گا جہاں شاہسوار کو پہنچا ہو گا۔ یہی حال قوم کا ہوتا ہے۔ اگر وہ ایک رسی سے بندھی ہو تو اس کے کمزور افراد بھی ساتھ دوڑے جاتے ہیں لیکن جب رسی کھل جائے تو گوکچہ دری تک طاقت ور دوڑتے رہتے ہیں لیکن کمزور پیچھے رہ جاتے ہیں اور آخراً کارنتیجہ یہ ہوتا ہے کہ کئی طاقتوں بھی پیچھے رہنے لگ جاتے ہیں کیونکہ کئی ایسے ہوتے ہیں جو کہتے ہیں فلاں جو پیچھے رہ گئے ہیں، ہم بھی رہ جائیں پھر ان لوگوں میں جو آگے بڑھنے کی طاقت رکھتے اور آگے بڑھتے ہیں چلنے کی قابلیت نہیں رہتی مگر قومی اتحاد ایسا ہوتا ہے کہ ساری قوم چنان کی طرح مضبوط ہوتی ہے اور اس کی وجہ سے کمزور بھی آگے بڑھتے جاتے ہیں۔“
(روزنامہ الفضل ۱۳ نومبر ۱۹۶۵ء)

اسی طرح حضور نے ایک دوسرے موقعہ پر فرمایا:-

”اور اس بات کو ہمیشہ زیر نظر رکھیں کہ اگر ذرا بھی تفرقہ پیدا ہوا تو ہماری ہوا بگڑ جائے گی اور بچھر ہم سے زیادہ حرماں نصیب اور کوئی نہ ہو گا جو دنیا سے تو یوں گئے کہ ایک مامور پر ایمان لائے، دوسرے مسلمانوں سے یوں تعلقات منقطع کئے کہ نہ تو ان کے ساتھ مل کر عبادت کر سکتے ہیں نہ نماز پڑھ سکتے ہیں۔ ایک غیر احمدی خواہ کس قدر ہمارا دوست ہو، اس کے ساتھ تعلقات ہوں، راز دنیا ز کی نشست و برخاست ہو، جو نبی خلق کے حضور سر نیاز خم کرنے کا وقت آیا ہم الگ اور وہ الگ۔ نہ ان کے ساتھ رشتے کر سکتے ہیں کیونکہ غیر احمدی کو لڑکی دینا منع ہے۔

اب اگر ہم آپس میں بھی پورا اتحاد و اتفاق نہ رکھتے ہوں تو پھر سچ مجھ ہم سے بد نصیب کوئی نہیں۔ اس لئے ہمیں چاہئے کہ ہر وقت شیرازہ قومی کو مستحکم رکھنے کی تدبیر سوچتے رہیں۔ برواشت کامادہ اپنے اندر پیدا کریں۔ اگر ایک بھائی سے کچھ غلطی ہوتی ہے تو دوسرا سے بنظر عفو دیکھے۔ اختلاف رائے تو بری بات نہیں مگر عام قومی معاملات میں ہماری تمام رائیں اپنے امام کے سامنے ختم ہو جانی چاہیں۔ ہمیں ان کے حضور بڑھ بڑھ کر سوال کرنے کی ضرورت نہیں۔ دراصل ایک امام رکھنے والی جماعت کو تو بہت سی سہولتیں ہوتی ہیں۔ اس کے بہت سے کاموں کا بوجھا امیر کے سر پر ہوتا ہے۔ جب وہ کسی بات کو ضروری سمجھے گا تو خود اس کی تحریک فرمائے گا۔ ہمیں کیا ضرورت ہے کہ خواہ مخواہ اس میں دخل دیں۔ (ماہنامہ خالد ۱۹۷۵ء)

وحدث قومی کے تعلق میں حضرت خلیفۃ المسکح الخامس ایدہ اللہ تعالیٰ بنصرہ العزیز
فرماتے ہیں:-

(قدرت ثانیہ) خدا کی طرف سے ایک بڑا انعام ہے جس کا مقصد قوم کو متحکم کرنا
اور تفرقہ سے محفوظ رکھنا ہے۔ یہ وہ لڑی ہے جس میں جماعت موتیوں کی مانند پروپری
ہوئی ہے۔ اگر موتی بکھرے ہوں تو نہ تمحفظ ہوتے ہیں اور نہ ہی خوبصورت معلوم
ہوتے ہیں۔ ایک لڑی میں پروئے ہوئے موتی ہی خوبصورت اور محفوظ ہوتے ہیں۔
اگر قدرت ثانیہ نہ ہو تو دین حق کبھی ترقی نہیں کر سکتا۔ پس اس قدرت کے ساتھ کامل
اخلاص اور محبت اور وفا اور عقیدت کا تعلق رکھیں اور کی اطاعت کے جذبہ کو دائی
بنائیں اور اس کے ساتھ محبت کے جذبہ کو اس قدر بڑھائیں کہ اس محبت کے بال مقابل
دوسرے تمام رشتے کمتر نظر آئیں۔ (امام) سے واپسی میں ہی سب برکتیں ہیں اور
وہی آپ کے لئے ہر قسم کے فتنوں اور ابتلاؤں کے مقابلہ کے لئے ایک ڈھال ہے۔
(افضل انٹرنیشنل ۲۳ مئی تا ۵ جون ۲۰۰۳ء)

خلیفہ راشد کا مقام اور مرتبہ

روحانی دنیا میں سب سے اعلیٰ وارفع اور بڑا مقام نبی اور رسول کا ہوتا ہے۔ خلیفہ چونکہ نبی کا جانشین اور قائم مقام ہوتا ہے اور نبی کے انوار و برکات خلیفہ میں منعکس ہوتے ہیں اور خلیفہ کا وہی کام ہوتا ہے۔ جو نبی کا ہوتا ہے۔ لہذا نبی کے بعد خلیفہ کا مقام ہوتا ہے۔

حضرت سید شاہ اسماعیل شہید علیہ الرحمۃ نے اپنی مشہور کتاب ”منصب امامت“ میں خلافت راشدہ کے مقام و مرتبہ کے بارہ میں بحث فرمائی ہے۔ چنانچہ آپ فرماتے ہیں:-

”نکتہ دوم، خلیفہ راشد سایر رب العالمین، ہمسایہ انبیاء مرسلین، ہر ما یہ ترقی دین اور ہم پایہ ملائکہ مقررین ہے۔ دائرة امکان کا مرکز، تمام وجودہ سے باعث فخر اور ارباب عرفان کا افسر ہے افراد اُنسی کا سردار ہے۔ اس کا دل تجلی رحمان کا عرش اور اس کا سینہ رحمت و افرہ اور اقبال جلالت یزاداں کا پرتو ہے۔ اس کی مقبولیت جمال ربانی کا عکس ہے اس کو قهر تنقیق فضا اور مہر عطیات کا منبع ہے اس سے اعراض، اعراض تقدیر اور اس کی مخالفت، مخالفت رب قدر یہ ہے۔ جو کمال اس کی خدمت گزاری میں صرف نہ ہو، خیال ہے پُر خلل اور جو علم اس کی تعظیم و تکریم میں مستعمل نہ ہو سرا سرو، ہم بال و محال ہے۔ جو صاحب کمال اس کے ساتھ اپنے کمال کا موازنہ کرے وہ مشارکت حق تعالیٰ پر مبنی ہے۔ اہل کتاب کی علامت یہی ہے کہ اس کی خدمت میں مشغول اور اس کی اطاعت میں مبذول رہیں۔ اس کی ہمسری کے دعوئی سے دستبردار ہیں اور اسے

وارث رسول شمار کریں۔

نکتہ سوم خلیفہ راشد بنی حکمی ہے۔ گوہ فی الحقيقة پایہ رسالت کو نہیں پہنچا لیکن منصب خلافت احکام انبیاء اللہ کے ساتھ منسوب ہوا۔
 (منصب امامت ص ۱۲۲، ۱۲۳ از شاہ اسماعیل شہید مترجم حکیم محمد حسین نقوش پر لیں لا ہورا کتوبر ۱۹۹۷ء
 آئینہ ادب چوک بینار انارکلی لا ہور)

خلیفہ راشد اور باقی صلحاء میں نسبت بیان کرتے ہوئے تحریر فرماتے ہیں:-

”امام، رسول کے سعادت مند فرزند کی مانند ہے۔ اکابر امت و بزرگان ملت ملازموں اور خدمتگاروں اور جاں بثار غلاموں کی مانند ہیں۔ پس جس طرح تمام اکابر سلطنت وارکان مملکت کے لئے شہزادہ والد قدر کی تعظیم ضروری اور اس سے توسل واجب ہے اور اس سے مقابلہ کرنا نمک حرامی کی علامت اور اس پر مفاخرت کا اظہار بدنجامی پر دلالت کرتا ہے۔ ایسا ہی ہر صاحب کمال کے حضور میں تواضع اور تذلل سعادت دارین کا باعث ہے اور اس کے حضور میں اپنے علم و کمال کو کچھ سمجھ بیٹھنا دونوں جہان کی شقاوت ہے۔ اس کے ساتھ یگانگت رکھنا رسول سے یگانگت ہے اور اس سے بیگانگی ہو تو خود رسول سے بیگانگی ہے۔

اسی طرح فرمایا کہ خلیفہ راشد سب کام طارع ہے۔ لکھتے ہیں کہ:-

خلیفہ راشد رسول کے فرزند ولی عہد کی بجائے اور دوسرے ائمہ دین بکمزلہ دوسرے بیٹوں کے۔ پس جیسا کہ تمام فرزندوں کی سعادتمندی کا تقاضا یہی ہے کہ جس طرح وہ مرابت پاسداری وہی خدمت گزاری اپنے باپ کے حق میں ادا لاتے ہیں۔ وہ تمامہ اپنے باپ کے جاثین بھائی سے بجالائیں۔ اور اس سے اپنے باپ کی جگہ شمار کریں اور اس کے ساتھ مشارکت کا دم نہ بھریں۔“

(منصب امامت از شاہ اسماعیل شہید ص ۸۶، ۸۷۔ اکتوبر ۱۹۹۷ء نقوش پر لیں لا ہور)

خلافت کا مقام بیان کرتے ہوئے مولانا ابوالکلام آزاد تحریر کرتے ہیں:-

”اسی طرح نبوت کا مقام، تعلیم و تربیت امت کی مختلف قوتوں سے مرکب تھا۔

قرآن کریم نے ان کو تین اصولی قسموں میں بانٹ دیا ہے۔ يَسْلُوْا عَلَيْهِمْ اِيْشَہٖ وَيُزَكِّيْهِمْ وَيَعْلَمُهُمُ الْكِتَبَ وَالْحِكْمَةَ (۲۲-۳) تلاوت آیات۔ ترکیب نقوص، تعلیم کتاب و حکمت۔ خلفاء راشدین ان تینوں منصبوں میں وجود نبوت کے نائب تھے۔ وہ منصب اجتہاد و قضاء شرح کے ساتھ قوت ارشاد و توزیع و تربیت بھی رکھتے تھے۔ وہ ایک صاحب وحی کی طرح خدا کے کلام کی منادی کرتے ایک نبی کی طرح دلوں اور روحوں کو پا کی بخششتے اور ایک رسول کی طرح تعلیم کتاب اور حکمت و سنت سے امت کی تربیت و پروشوں کرنے والے تھے۔ وہ ایک ہی وجود میں ابوحنیفہ و شافعی بھی تھے اور جنید اور بشیٰ بھی، نجفیٰ و حماد بھی تھے اور ابن معین و ابن راہویہ بھی۔ جسموں کا نظام بھی انہی کے ہاتھوں میں تھا دلوں کی حکمرانی بھی انہی کے قبضہ میں تھی۔ یہی حقیقی اور کامل معنی منصب نبوت کی نیابت کے ہیں اور اسی لئے ان کا وجود اور ان کے اعمال بھی اعمال نبوت کا ایک آخری جزء تھے کہ عَلَيْكُمْ بِسُنْنَتِي وَسُنْنَةِ الْخُلَفَاءِ الرَّاشِدِينَ۔ اور اسی لئے وَعَضُوْا عَلَيْهَا بِالنَّوَاجِذِ کے حکم میں نہ صرف سنت عہد نبوت بلکہ خلافت راشدہ و خاصہ کی سنت بھی داخل ہوئی اور شرح اس سرالہی کی بہت طولانی ہے یہاں مخصوص اشارات مطلوب“۔

(”مسئلہ خلافت“ از ابوالکلام آزاد ص ۲۱ تا ۲۰۔ مطبوعہ خیابان عرفان کچھری روڈ لاہور)

حضرت خلیفۃ المسکن الثانی خلیفہ کا مقام و مرتبہ بیان کرتے ہوئے فرماتے ہیں:-
 ”نبوت کے بعد سب سے بڑا عہدہ یہ (خلافت) ہے ایک شخص نے مجھے کہا کہ
 ہم کو شش کرتے ہیں تاگر گورنمنٹ آپ کو کوئی خطاب دے میں نے کہا یہ خطاب تو ایک
 معمولی بات ہے۔ میں شہنشاہ عالم کے عہدہ کو بھی خلافت کے مقابلہ میں ادنیٰ سمجھتا
 ہوں“۔

(انوار العلوم جلد ۹ ص ۳۲۵، از حضرت مصلح موعود شائع کردہ فضل عمر فاؤنڈیشن ربوہ)

خلیفہ کے اختیارات

جیسا کہ قبل از یہ بیان کیا گیا ہے کہ خلیفہ بنی کا قائم مقام ہوتا ہے اور اس کا کام نبی کے پروگراموں کو آگے بڑھانا ہے۔ لہذا ظلی طور پر خلیفہ راشد کو وہ تمام اختیارات حاصل ہوتے ہیں جو کسی بنی کو حاصل ہوتے ہیں۔ خلیفہ وقت کے اختیارات کی عملی صورت کو بیان کرتے ہوئے حضرت مرزابشیر احمد صاحب ایم اے اپنی کتاب سلسلہ احمدیہ میں تحریر فرماتے ہیں:-

”اسلام میں یہ نظام خلافت ایک نہایت عجیب و غریب بلکہ عدیم المثال نظام ہے۔ یہ نظام موجود وقت سیاست کی اصطلاح میں نہ تو پوری طرح جمہوریت کے نظام کے مطابق ہے اور نہ ہی اسے موجودہ زمانہ کی ڈائیٹریشورپ کے نظام سے تشییدے سکتے ہیں بلکہ یہ نظام ان دونوں کے میں میں ایک علیحدہ قسم کا نظام ہے۔ جمہوریت کے نظام سے تو وہ اس لئے جدا ہے کہ جمہوریت میں صدر حکومت کا انتخاب میعادی ہوتا ہے مگر اسلام میں خلیفہ کا انتخاب میعادی نہیں بلکہ عمر بھر کے لئے ہوتا ہے۔

دوسرے جمہوریت میں صدر حکومت بہت سی باتوں میں لوگوں کے مشورہ کا پابند ہوتا ہے مگر اسلام میں خلیفہ کو مشورہ لینے کا حکم تو بے شک ہے مگر وہ اس مشورہ پر عمل کرنے کا پابند نہیں۔ بلکہ مصلحت عامہ کے ماتحت اسے رد کر کے دوسرا طریق اختیار کر سکتا ہے۔ دوسری طرف یہ نظام ڈکٹیٹر شپ سے بھی مختلف ہے کیونکہ اول تو ڈکٹیٹر شپ میں میعادی اور غیر میعادی کا سوال نہیں ہوتا اور دونوں صورتیں ممکن ہوتی ہیں۔ دوسرے ڈکٹیٹر کو عموماً کلی اختیارات حاصل ہوتے ہیں۔ حتیٰ کہ وہ حسب ضرورت پرانے قانون کو بدل کر نیا قانون جاری کر سکتا ہے مگر نظام خلافت میں خلیفہ کے اختیارات بہر صورت شریعت اسلامی اور نبی مตبوع کو ہدایات کی قیود کے اندر محدود ہیں۔ اسی طرح ڈکٹیٹر مشورہ لینے کا پابند نہیں مگر خلیفہ کو مشورہ لینے کا حکم ہے۔

الغرض خلافت کا نظام ایک نہایت ہی نادر اور عجیب و غریب نظام ہے جو اپنی روح میں تو جمہوریت کے قریب تر ہے مگر ظاہری صورت میں ڈکٹیٹر شپ سے زیادہ قریب ہے۔ مگر وہ حقیقی فرق جو خلافت کو دنیا کے جملہ نظاموں سے بالکل جدا اور ممتاز کر دیتا ہے وہ اس کا دینی منصب ہے۔ خلیفہ ایک انتظامی افسر ہی نہیں ہوتا بلکہ نبی کی قائم مقام ہونے کی وجہ سے اسے ایک روحانی مقام بھی حاصل ہوتا ہے۔ وہ نبی کی جماعت کی روحانی اور دینی تربیت کا مگر ان ہوتا ہے اور لوگوں کے لئے اسے عملی نمونہ بننا پڑتا ہے اور اس کی سنت سند قرار پاتی ہے۔ پس منصب خلافت کا یہ پہلو نہ صرف اسے دوسرے تمام نظاموں سے ممتاز کر دیتا ہے بلکہ اس قسم کے روحانی نظام میں میعادی تقریکا سوال ہی نہیں اٹھ سکتا۔

(سلسلہ احمد یہص ۳۰۹، ۳۰۸ راز حضرت مرزا بشیر احمد صاحب۔ شائع کردہ نظارت تالیف و

تصنیف قادیانی دسمبر ۱۹۳۹ء)

لِمُصْلَحِ الْمَوْعِدِ رَضِيَ اللَّهُ عَنْهُ نَفَّذَ مَشَارِقَتِ الْمُسْتَحْسَنِ
الثَّانِي أَسْلَحَ الْمَوْعِدِ رَضِيَ اللَّهُ عَنْهُ نَفَّذَ مَشَارِقَتِ الْمُسْتَحْسَنِ

خدا تعالیٰ کے مقرر کردہ خلیفہ کے اختیارات کے سلسلہ میں حضرت خلیفۃ المسح

الثانی اسحاق الموعود رضی اللہ عنہ نے مجلس مشاورت میں فرمایا:-

”اسلامی اصول کے مطابق یہ صورت ہے کہ جماعت خلیفہ کے ماتحت ہے اور آخری انتہائی جسے خدا نے مقرر کیا ہے اور جس کی آواز آخری آواز ہے وہ خلیفہ کی آواز ہے۔ کسی انجمن، کسی شوریٰ یا کسی مجلس کی نہیں ہے۔ خلیفہ کا انتخاب ظاہری لحاظ سے بے شک تمہارے ہاتھوں میں ہے۔ تم اس کے متعلق دیکھ سکتے ہو اور غور کر سکتے ہو گر باطنی طور پر خدا کے اختیار میں ہے۔ خدا تعالیٰ فرماتا ہے خلیفہ ہم قرار دیتے ہیں اور جب تک تم لوگ اپنی اصلاح کی فکر رکھو گے ان قواعد اور اصولوں کو نہ بھولو گے جو خدا تعالیٰ کی رضا کے حصول کے لئے ضروری ہیں تم میں خدا خلیفہ مقرر کرتا رہے گا اور اسے وہ عظمت حاصل ہوگی جسے اس کام کے لئے ضروری ہے۔

(روپرٹ مجلس مشاورت منعقدہ ۲۵ اپریل ۱۹۲۵ء ص ۲۲)

خلیفہ کی ذمہ داریاں

خلیفہ نبی کا قائم مقام اور جانشین ہوتا ہے۔ لہذا جو کام نبی کا ہو گا وہی خلیفہ کا ہو گا۔ کیونکہ خلیفہ کی غرض اور مقصد ہی یہ ہوتا ہے کہ وہ اپنے پیشوں کے کام کو جاری رکھے۔ قرآن کریم کی سورۃ بقرہ آیت نمبر ۱۳۰ میں انبیاء کے کام بیان کردیے گئے ہیں۔ اور یہی کام انبیاء کے خلفاء کے بھی ہوتے ہیں۔ چنانچہ اللہ تعالیٰ حضرت ابراہیم کی زبان پر یہ دعا جاری کرتے ہوئے فرماتا ہے۔

رَبَّنَا وَابْعَثْ فِيهِمْ رَسُولًا مِنْهُمْ يَنْذُلُونَ عَلَيْهِمْ اِيْتَكَ وَيُعَلِّمُهُمُ الْكِتَابَ

وَالْحِكْمَةَ وَيَنْزِلُ عَلَيْهِمْ اِنْكَ اَنْتَ الْعَزِيزُ الْحَكِيمُ (بقرہ: ۱۳۰)

یعنی اے ہمارے رب! اور تو ان میں انہی میں سے ایک عظیم رسول مبعوث کر جوان پر تیری آیات کی تلاوت کرے اور انہیں کتاب کی تعلیم دے اور اس کی حکمت بھی سکھائے اور ان کا تزکیہ کر دے۔ یقیناً تو ہی کامل غلبہ والا (اور) حکمت والا ہے۔ اس آیت کریمہ کی تفسیر کرتے ہوئے حضرت فضل عمرؓ انہیاء و خلافاء کے درج ذیل کام بیان فرماتے ہیں:-

پہلا کام:- اس سے معلوم ہوا کہ نبی اور اس کے جانشین خلیفہ کا پہلا کام تبلیغ الحجت اور دعوت الی الحیر ہوتی ہے۔ وہ سچائی کی طرف لوگوں کو بلاتا ہے اور اپنی دعوت کو دلائل اور نشانات کے ذریعے مضبوط کرتا ہے۔ دوسرے لفظوں میں یہ کہو کہ وہ تبلیغ کرتا ہے۔

دوسرा کام:- پھر دوسرا فرض نبی یا خلیفہ کا اس آیت میں یہ بیان کیا گیا ہے **وَيُعَلِّمُهُمُ الْكِتَبَ** ان کو کتاب سکھادے۔ انسان جب اس بات کو مان لے کہ اللہ تعالیٰ ہے اور اس کی طرف سے دنیا میں رسول آتے ہیں اور خدا تعالیٰ کے ملائکہ ان پر اترتے ہیں اور ان کے ذریعہ کتب الہیہ نازل ہوتی ہیں تو اس کے بعد دوسرا مرحلہ اعمال کا آتا ہے کیونکہ خدا تعالیٰ پر ایمان لا کر دوسرا سوال یہ پیدا ہوتا ہے کہ ایسے آدمی کو اب کیا کرنا چاہئے۔ اس ضرورت کو پورا کرنے والی آسمانی شریعت ہوتی ہے اور نبی کا دوسرا کام یہ ہے کہ ان نو مسلموں کو شریعت سکھائے۔ ان ہدایات اور تعلیمات پر عمل ضروری ہوتا ہے جو خدا تعالیٰ کے رسولوں کی معرفت آتی ہیں۔ پس اس موقع پر دوسرا فرض نبی کا یہ بتایا گیا ہے کہ وہ انہیں فرائض کی تعلیم دے۔ کتاب کے معنے شریعت اور فرض کے ہیں۔ جیسے قرآن مجید میں یہ لفظ فرض کے معنوں میں بھی استعمال ہوا ہے جیسے **كُتِبَ عَلَيْكُمُ الصِّيَامُ**۔ پس اس ترتیب کو خوب یاد رکھو کہ پہلا کام اسلام میں لانے کا

تھا۔ دوسرا ان کو شریعت سکھانے اور عامل بنانے کا۔

تیسرا کام: عمل کے لئے ایک اور بات کی ضرورت ہے اس وقت تک انسان کے اندر کسی کام کے کرنے کے لئے جوش اور شوق پیدا نہیں ہوتا جب تک اسے اس کی حقیقت اور حکمت سمجھ میں نہ آجائے۔ اس لئے تیسرا کام یہاں یہ بیان کیا۔ وَالْحِكْمَةُ اور وہ ان کو حکمت کی تعلیم دے۔ یعنی جب وہ اعمال ظاہری بجالانے لگیں تو پھر ان اعمال کی حقیقت اور حکمت سے انہیں باخبر کرے۔ جیسے ایک شخص ظاہری طور پر نماز پڑھتا ہے۔ نماز پڑھنے کی ہدایت اور تعلیم دینا یہ وَيَعْلَمُهُمُ الْكِتَبُ کے نیچے ہے اور نماز کیوں فرض کی گئی۔ اس کے کیا اغراض و مقاصد ہیں؟ اس کی حقیقت سے واقف کرنا یہ تعلیم الحکمة ہے۔ ان دونوں باتوں کی مثال خود قرآن شریف سے ہی دیتا ہوں۔ قرآن شریف میں حکم ہے۔ أَقِيمُوا الصَّلَاةَ نماز میں پڑھو۔ یہ حکم تو گویا وَيَعْلَمُهُمُ الْكِتَبُ کے ماتحت ہے۔ ایک جگہ یہ فرمایا ہے إِنَّ الصَّلَاةَ تَنْهَىٰ عَنِ الْفُحْشَاءِ وَالْمُنْكَرِ ط یعنی نماز بذیوں اور ناپسندیدہ باتوں سے روکتی ہے۔ یہ نماز کی حکمت بیان فرمائی کہ نماز کی غرض کیا ہے۔ اسی طرح پھر رکوع، سجود، قیام اور قعدہ کی حکمت بتائی جائے اور خدا کے فضل سے میں یہ سب بتاسکتا ہوں۔ غرض تیسرا کام نبی یا اس کے خلیفہ کا یہ ہوتا ہے کہ وہ احکام شریعت کی حکمت سے لوگوں کو واقف کرتا ہے۔

غرض ایمان کے لئے يَتْلُوُ أَعْلَيْهِمْ أیتھے فرمایا۔ پھر ایمان کے بعد اعمال کے لئے وَيَعْلَمُهُمُ الْكِتَبُ پھر ان اعمال میں ایک جوش اور ذوق پیدا کرنے اور ان کی حقیقت بتانے کے واسطے وَالْحِكْمَةُ فرمایا۔ نماز کے متعلق میں نے ایک مثال دی ہے ورنہ تمام احکام میں اللہ تعالیٰ نے حکمتیں رکھی ہیں۔

چوتھا کام: پھر چوتھا کام فرمایا وَيُزَكِّيْهِمْ۔ حکمت کی تعلیم کے بعد انہیں پاک

کرے۔ تزکیہ کا کام انسان کے اپنے اختیار میں نہیں بلکہ یہ اللہ تعالیٰ کے اپنے قبضہ اور اختیار میں ہے۔

اب سوال ہوتا ہے کہ جب یہ اللہ تعالیٰ کے قبضہ میں ہے تو نبی کو کیوں کہا کہ وہ پاک کرے۔ مختصر طور پر میں یہاں یہ بتانا چاہتا ہوں کہ اس کا ذریعہ بھی اللہ تعالیٰ نے آپ ہی بتا دیا ہے کہ پاک کرنے کا کیا طریقہ ہے اور وہ ذریعہ دعا ہے۔ پس نبی کو جو حکم دیا گیا ہے کہ ان لوگوں کو پاک کرے تو اس سے مراد یہ ہے کہ ان کے لئے اللہ تعالیٰ کے حضور دعائیں کرے۔

وَيُزَكِّيهِمْ۔ یُزَكِّيهِمْ کے معنوں پر غور کیا تو ایک تو یہی بات ہے جو میں بیان کر چکا ہوں کہ دعاوں کے ذریعہ تزکیہ کرے۔ پھر ابن عباس نے معنے کئے ہیں کہ اللہ تعالیٰ کی اطاعت اور اخلاص پیدا کرنا۔ غرض ایک تو یہ معنے ہوئے کہ گناہوں سے بچانے کی کوشش کرے۔ اس لئے جماعت کو گناہوں سے بچانا ضروری ٹھہرا کہ وہ گناہوں میں نہ پڑے اور دوسرے معنوں کے لحاظ سے یہ کام ہوا کہ صرف گناہوں سے نہ بچائے بلکہ ان میں نیکی پیدا کرے۔ دوسرے الفاظ میں یوں کہو کہ ایک تو وہ تدبیر اختیار کرے جن سے جماعت کے گناہ دور کر دے۔ دوسرے ان کو خوبصورت بنایا کر دھا دے۔ اعلیٰ مدارج کی طرف لے جاوے اور ان کے کاموں میں اخلاص اور اطاعت پیدا کرے۔ پھر تیسرے معنے بھی وَيُزَكِّيهِمْ کے ہیں وہ یہ کہ ان کو بڑھائے۔ ان معانی کے لحاظ سے دین و دنیا میں ترقی دینا ضروری ہوا۔ اور یہ ترقی ہر پہلو سے ہونی چاہئے۔ دنیوی علوم میں دوسروں سے پچھے ہوں تو اس میں ان کو آگے لے جاوے۔ تعداد میں کم ہوں تو بڑھائے۔ مالی حالت کمزور ہو تو اس میں بڑھاوے۔ غرض جس رنگ میں بھی کمی ہو بڑھاتا چلا جاوے۔ اب ان معنوں کے لحاظ سے

جماعت کی ہر قسم کی ترقی نبی اور اس کے ماتحت اس کے خلیفہ کا فرض ہوا۔ پھر جب میل سے پاک کرنا اور ترقی کرنا اس کا کام ہوا تو اسی میں غرباء کی خبر گیری بھی آگئی کیونکہ وہ بھی ایک دنیاوی میل سے لقطرے ہوتے ہیں ان کو پاک کرنا اس کا فرض ہے اس غرض کو پورا کرنے کے لئے اللہ تعالیٰ نے زکوٰۃ کا صیغہ رکھا ہے کیونکہ جماعت کے غرباء اور مساکین کا انتظام کرنا بھی خلیفہ کا کام ہے اور اس کے لئے روپیہ کی ضرورت ہے۔ پس اللہ تعالیٰ نے خود ہی اس کا بھی انتظام فرمادیا اور امراء پر زکوٰۃ مقرر فرمائی۔ الغرض نبی کا کام بیان فرمایا تبلیغ کرنا، کافروں کو مون کرنا، موننوں کو شریعت پر قائم کرنا، پھر باریک درباریک راہوں کا بیانا۔ پھر تزکیہ نفس کرنا۔ یہی کام خلیفہ کے ہوتے ہیں۔

(منصب خلافت۔ انوار العلوم جلد ۳ ص ۲۶۷)

نظام خلافت اور ہماری ذمہ داریاں

۱۔ کامل ایمان اور عمل صالح بجالانا

اللہ تعالیٰ اور رسول خدا ﷺ نے خود نظام خلافت کے تعلق میں ہماری ذمہ داریاں بیان فرمادی ہیں۔ چنانچہ اللہ تعالیٰ آیت استخلاف میں ہماری پہلی ذمہ داری یہ بیان فرماتا ہے کہ:-

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ لَيَسْتَحْلِفُنَّهُمْ فِي الْأَرْضِ
آیت استخلاف کے اس حصہ میں خلافت جیسی عظیم نعمت کو ایمان اور عمل صالح کے ساتھ مشروط قرار دیا ہے۔ پس اگر ہم چاہتے ہیں کہ خلافت کی نعمت ہم میں ہمیشہ قائم و

دائم رہے تو ہمارا فرض ہے کہ ہم اپنے ایمان اور اعمال کو درست رکھیں۔ جیسا کہ حضرت مصلح موعودؑ اس تعلق میں فرماتے ہیں:-

”یہ وعدہ امت سے اس وقت تک کے لئے ہے جب تک کہ امت مومن اور عمل صالح کرنے والی ہو۔ جب وہ مومن اور عمل صالح کرنے والی نہیں رہے گی تو اللہ تعالیٰ اپنے اس وعدہ کو واپس لے لے گا۔ گوینہ نبوت اور خلافت میں یہ عظیم الشان فرق بتایا کہ نبوت تو اس وقت آتی ہے۔ جب دنیا خرابی اور فساد سے بھر جاتی ہے۔ جیسے فرمایا۔ ظهر الفساد فی البر والبحر کہ جب بر اور بحر میں فساد واقع ہو جاتا ہے، لوگ خدا تعالیٰ کو بھول جاتے ہیں، الہی احکام سے اپنا منہ موڑ لیتے ہیں، ضلالت اور گمراہی میں گرفتار ہو جاتے ہیں اور تاریخی زمین کے چپے چپے کا احاطہ کر لیتی ہے تو اس وقت لوگوں کی اصلاح کے لئے خدا تعالیٰ کسی نبی کو بھیجا ہے جو پھر آسمان سے نور ایمان کو واپس لاتا اور ان کو چے دین پر قائم کرتا ہے لیکن خلافت اس وقت آتی ہے جب قوم میں اکثریت موننوں اور عمل صالح کرنے والوں کی ہوتی ہے۔ گوینہ نبوت تو ایمان اور عمل صالح کے مٹ جانے پر آتی ہے اور خلافت اس وقت آتی ہے جب قریباً تمام کے تمام لوگ ایمان اور عمل صالح پر قائم ہوتے ہیں۔ یہی وجہ ہے کہ خلافت اسی وقت شروع ہوتی ہے جب نبوت ختم ہوتی ہے کیونکہ نبوت کے ذریعہ ایمان اور عمل صالح قائم ہو چکا ہوتا ہے اور چونکہ اکثریت ابھی ان لوگوں کی ہوتی ہے جو ایمان اور عمل صالح پر قائم ہوتے ہیں اس لئے اللہ تعالیٰ انہیں خلافت کی نعمت دے دیتا ہے۔

اور درمیانی زمانہ جبکہ نہ تو دنیا نیکو کاروں سے خالی ہو اور نہ بدی سے پُر ہو دونوں سے محروم رہتا ہے کیونکہ نہ تو بیماری شدید ہوتی ہے کہ نبی آئے اور نہ تدرستی کامل ہوتی ہے کہ ان سے کام لینے والا خلیفہ آئے۔

۲۔ شرک سے اجتناب کرنا

آیت استخلاف میں ہماری دوسری ذمہ داری یہ بیان فرمائی کہ **يَعْبُدُونَنِيْ**
لَا يُشْرِكُوْنَ بِّيْ شَيْئاً طَ یعنی (مومن خلافت کی برکت سے) صرف میری عبادت
 کریں اور کسی دوسرے کو میرا شریک نہ ٹھہرائیں۔

پس آیت استخلاف کے مطابق ہماری دوسری ذمہ داری خدا تعالیٰ کی خالص توحید
 کو دنیا میں قائم کرنا، خود بھی صرف اسی کی عبادت کرنی ہے اور دوسروں کو بھی صرف اسی
 کی عبادت کرنے کی تحریک کرنی ہے۔ چنانچہ اس سلسلہ میں حضرت مسیح موعودؑ فرماتے
 ہیں:-

”اس سے بڑھ کر ایک اور بات بتاتا ہوں اور وہ یہ ہے کہ انسان کو چاہئے اللہ
 تعالیٰ کے ساتھ کسی کو شریک نہ بنائے۔ اللہ ایک ہے۔ میں یقین کرتا ہوں کہ کوئی
 احمدی، مشرک نہیں ہے۔ اللہ تعالیٰ نے ان کو موحد بننے کی توفیق دی ہے۔ اس لئے
 مجھے یہ تو ڈر نہیں کہ کوئی احمدی بتوں کے آگے سجدہ کرے گا، یا خدا تعالیٰ کو چھوڑ کر کسی اور
 کا دامن پکڑنے کی کوشش کرے گا..... اس لئے اس جماعت کے متعلق صریح شرک کا
 اختلال نہیں کیا جاسکتا۔“ (برکات دعاص ۱۸ اردو حافی خواجائی جلد ۶)

۳۔ خلفاء کی کامل اطاعت

آیت استخلاف کے معاً بعد آیت میں خلافت کی نعمت کا وعدہ کرنے کے ساتھ ہی
 ہمیں ہماری ذمہ داریوں کی طرف توجہ دلاتے ہوئے فرماتا ہے:-

وَأَقِيمُوا الصَّلَاةَ وَاتُّو الزَّكُوْةَ وَأَطِيْعُو الْرَّسُوْلَ لَعَلَّكُمْ تُرْحَمُوْنَ ۵

(نور: ۵)

یعنی اور نماز قائم کرو۔ اور زکوٰۃ ادا کرو اور رسول کی اطاعت کرو تا کہ تم پر حرم کیا جائے۔

پس اس آیت کریمہ میں ہمیں ہماری تین بنیادی ذمہ داریوں کی طرف توجہ دلانی گئی ہے۔ جن کے پیش نظر نظام خلافت قائم کیا گیا ہے۔

۱- نماز کا قیام ۲- ادائے زکوٰۃ ۳- اطاعت رسول

نماز اور زکوٰۃ اسلام کے بنیادی پانچ اراکین میں سے ہیں۔ جس سے ان کی اہمیت و برکات کا بخوبی اندازہ لگایا جاسکتا ہے اور اطاعت رسول تو در حقیقت اللہ تعالیٰ ہی کی اطاعت ہے۔

یہ تینوں باتیں ایسی ہیں جو خدا تعالیٰ کا رحم جذب کرنے کا ذریعہ ہیں جیسا کہ فرمایا گئے کلمات ترجمونَ تا کہ تم پر حرم کیا جائے۔ پس نظام خلافت کے وعدہ کے معاً بعد ان امور کا ذکر اس بات پر شاہد ہے کہ ان تینوں امور کا تعلق نظام خلافت سے ہے۔ نظام خلافت کے ساتھ وابستگی کے بغیر ان فرائض کو ہم کماہقہ سرانجام نہیں دے سکتے۔ جیسا کہ حضرت مصلح موعود سورۃ النور آیت ۵۶ کی تفسیر کے تحت فرماتے ہیں:-

”پھر خلافت کے ذکر کے ساتھ ہی اللہ تعالیٰ نصیحت کرتے ہوئے فرماتا ہے کہ وَأَقِيمُوا الصَّلَاةَ وَأَتُو الْزَكُوَةَ وَأَطِيعُوا الرَّسُولَ لَعَلَّكُمْ تُرَحَّمُونَ۔ یعنی جب خلافت کا نظام جاری کیا جائے تو اس وقت تمہارا فرض ہے کہ تم نمازیں قائم کرو اور زکوٰۃ دو اور اس طرح اللہ تعالیٰ کے رسول کی اطاعت کرو۔ گویا خلفاء کے ساتھ دین کی تتمکین کر کے وہ اطاعت رسول کرنے والے ہی قرار پائیں گے۔ یہ وہی نکتہ ہے جو رسول کریم ﷺ نے ان الفاظ میں بیان فرمایا کہ مَنْ أَطَاعَ أَمِيرِيْ فَقَدْ أَطَاعَنِي وَمَنْ عَصَى أَمِيرِيْ فَقَدْ عَصَانِي۔ یعنی جس نے میرے مقرر کردہ امیر کی اطاعت

کی اس نے میری اطاعت کی اور جس نے میرے مقرر کردہ امیر کی نافرمانی کی اس نے میری نافرمانی کی۔ پس وَأَقِيمُوا الصَّلَاةَ وَأَنُوَالَّزَّكُوَةَ وَأَطْبِعُوا الرَّسُولَ لَعَلَّكُمْ تُرْحَمُونَ فرماد کہ اس طرف توجہ دلائی گئی ہے کہ اس وقت رسول کی اطاعت اسی رنگ میں ہو گئی کہ اشاعت تمکین دین کے لئے نمازیں قائم کی جائیں۔ زکوٰتیں دی جائیں اور خلفاء کی پورے طور پر اطاعت کی جائے۔ اس طرح اللہ تعالیٰ نے اس امر کی طرف توجہ دلائی ہے کہ اقامت صلوٰۃ اپنے صحیح معنوں میں خلافت کے بغیر نہیں ہو سکتی۔” (تفہیم کبیر جلد ۶ ص ۳۶۷)

۲۔ خلافت سے کامل وابستگی

نظام خلافت کے حوالے سے ہماری چوتھی ذمہ داری یہ ہے کہ ہم خلافت کے ساتھ کامل وابستگی اور پختہ تعلق قائم کریں۔ جیسا کہ حضرت خلیفۃ المسیح الاول فرماتے ہیں:-

”آخر میں ایک بات اور کہنا چاہتا ہوں اور یہ وصیت کرتا ہوں کہ تمہارا اعتماد صاحبِ اللہ کے ساتھ ہو۔ قرآن تمہارا دستور العمل ہو۔ باہم کوئی تنازع نہ ہو کیونکہ تنازع فیضان الہبی کو روکتا ہے۔ موئی علیہ السلام کی قوم جنگل میں اسی نقص کی وجہ سے ہلاک ہوئی۔ رسول اللہ ﷺ کی قوم نے احتیاط کی اور وہ کامیاب ہو گئے۔ اب تیسری مرتبہ تمہاری باری آئی ہے۔ اس لئے چاہئے کہ تمہاری حالت اپنے امام کے ہاتھ میں ایسی ہو جیسے میت غسال کے ہاتھ میں ہوتی ہے۔ تمہارے تمام ارادے اور خواہشیں مردہ ہوں اور تم اپنے آپ کو امام کے ساتھ ایسا وابستہ کرو جیسے گاڑیاں انجمن کے ساتھ اور پھر ہر روز دیکھو کہ ظلمت سے نکلتے ہو یا نہیں۔ استغفار کثرت سے کرو اور دعاوں

میں لگے رہو۔ وحدت کو ہاتھ سے نہ دو۔ دوسرے کے ساتھ نیکی اور خوش معاملگی میں کوتا ہی نہ کرو۔ تیرہ سو برس کے بعد یہ زمانہ ملا ہے اور آئندہ یہ زمانہ قیامت تک نہیں آ سکتا۔ پس اس نعمت کا شکر کرو۔ کیونکہ شکر کرنے پر ازدواج نعمت ہوتا ہے۔ لِئِنْ شَكْرُتُمْ لَازِيْدَ نَعْمَلُمْ (ابراهیم: ۸) لیکن جو شکر نہیں کرتا وہ یاد رکھے ان عَذَابِيُّ

لَشَدِيْدُ. (ابراهیم: ۸)، (خطبات نور ص ۱۳۳)

اس تعلق میں سیدنا حضرت الْمُصْلِحُ الْمَوْعُود فرماتے ہیں:-

”جب تک بار بار ہم سے مشورے نہیں لیں گے اس وقت تک ان کے کام میں کبھی برکت پیدا نہیں ہو سکتی۔ آخر خدا نے ان کے ہاتھ میں سلسلہ کی باگ نہیں دی میرے ہاتھ میں سلسلہ کی باگ دی ہے۔ انہیں خدا نے خلیفہ نہیں بنایا مجھے خدا نے خلیفہ بنایا ہے اور جب خدا نے اپنی مرضی بتانی ہوتی ہے تو مجھے بتاتا ہے انہیں نہیں بتاتا۔ پس تم مرکز سے الگ ہو کر کیا کر سکتے ہو۔ جس کو خدا اپنی مرضی بتاتا ہے جس پر خدا اپنے الہام نازل فرماتا ہے جس کو خدا نے اس جماعت کا خلیفہ اور امام بنادیا ہے اس سے مشورہ اور ہدایت حاصل کر کے تم کام کر سکتے ہو۔ اس سے جتنا تعلق رکھو گے اسی قدر تمہارے کاموں میں برکت پیدا ہوگی۔ وہی شخص سلسلہ کا مفید کام کر سکتا ہے جو اپنے آپ کو امام سے وابستہ رکھتا ہے۔ اگر کوئی شخص امام کے ساتھ اپنے آپ کو وابستہ نہ رکھے تو خواہ وہ دنیا بھر کے علوم جانتا ہو وہ اتنا کام بھی نہیں کر سکے گا جتنا بکری کا بکروٹہ کر سکتا ہے۔“ (لفضل ۲۰ نومبر ۱۹۷۶ء)

۵۔ کامل اطاعت و فرمانبرداری

نظام خلافت سے وابستگی ہم سے کامل اطاعت اور فرمانبرداری کا تقاضا کرتی

ہے۔ اس سلسلہ میں حضرت مصلح موعودؑ فرماتے ہیں:-

”جب تک تم امام کے پیچھے پیچھے نہ چلو ہرگز اللہ تعالیٰ کی مدد اور نصرت تم حاصل نہیں کر سکتے۔ پس اگر تم خدا تعالیٰ کی نصرت چاہتے ہو یاد رکھو اس کا کوئی ذریعہ نہیں سوائے اس کے کہ تمہارا اٹھنا، بیٹھنا، کھڑا ہونا اور چلنا اور تمہارا بولنا اور خاموش ہونا میرے ماتحت ہو۔“ (الفضل ۲۷ ستمبر ۱۹۶۲ء)

اسی طرح ایک دوسرے موقع پر حضور فرماتے ہیں:-

”خلیفہ استاد ہے اور جماعت کا ہر فرد شاگرد۔ جو لفظ بھی خلیفہ کے منہ سے نکلے وہ عمل کئے بغیر نہیں چھوڑتا،“ (الفضل ۲۶ مارچ ۱۹۳۶ء جص ۳)

۶۔ نظام خلافت کی حفاظت کرنا

نظام خلافت کے سلسلہ میں ہماری ایک ذمہ داری نظام خلافت کی حفاظت ہے یہی وجہ ہے کہ مجلس انصار اللہ، خدام الاحمد یہ، بجنة اماء اللہ اور اطفال الاحمد یہ جیسی ذیلی تنظیموں کے عہد میں خلافت کی حفاظت کو شامل کیا گیا ہے اور قیامت تک یہ عہد دہرانے کی تاکید اور ہدایت دی گئی ہے۔

۷۔ نظام خلافت اور عہد یదیaran کی ذمہ داری

جماعتی عہد یదیaran کے کندھوں پر عام افراد جماعت کی نسبت بہت زیادہ ذمہ داری عاید ہوتی ہے۔ خصوصیت سے عہد یదیaran کو مخاطب کرتے ہوئے حضور انور نے اپنے ایک تازہ ترین خطبہ جمعہ میں فرمایا:

”جو جماعتی نظام میں عہد یదیaran ہیں وہ صرف عہدے کے لئے عہد یدار نہیں ہیں بلکہ خدمت کے لئے مقرر کئے گئے ہیں۔ وہ نظام جماعت، جو نظام خلافت کا ایک

حصہ ہے، کی ایک کڑی ہیں..... اس لئے عہدیدار کو بڑی محنت سے، ایمانداری سے اور انصاف کے تقاضے پورے کرتے ہوئے اپنے کام کو سرانجام دینا چاہئے..... یہ جو خدمت کے موقع دیئے گئے ہیں یہ حکم چلانے کے لئے نہیں دیئے گئے بلکہ خلیفہ وقت کی نمائندگی میں انصاف کے تقاضے پورے کرتے ہوئے لوگوں کی خدمت کرنے کے لئے ہیں،۔۔۔ (ہفت روزہ الفضل انٹریشنل لندن ۱۵ جولائی ۲۰۰۵ء)

۸۔ خلافت کے ساتھ پچی محبت

خلافت کے تعلق میں ہماری ایک بنیادی ذمہ داری یہ بھی ہے کہ ہم خلافت کے ساتھ پچی محبت پیدا کریں اور خلافت کے ساتھ ہمارا تعلق کامل وفا اور پچی عقیدت کا ہو۔ جیسا کہ حضرت خلیفۃ المسیح الخامس ایدہ اللہ تعالیٰ نصرہ العزیز فرماتے ہیں:-

”قدرت ثانیہ خدا کی طرف سے ایک بڑا انعام ہے جس کا مقصد قوم کو تحد کرنا اور ترقہ سے محفوظ رکھنا ہے۔ یہ دلڑی ہے جس میں جماعت موتیوں کی مانند پردوئی ہوتی ہے۔ اگر موتی بکھرے ہوں تو نہ تو محفوظ ہوتے ہیں اور نہ ہی خوبصورت معلوم ہوتے ہیں ایک لڑی میں پروئے ہوئے موتی ہی خوبصورت اور محفوظ ہوتے ہیں۔ اگر قدرت ثانیہ نہ ہو تو دین حق کبھی ترقی نہیں کر سکتا۔ پس اس قدرت کے ساتھ کامل اخلاص اور محبت اور وفا اور عقیدت کا تعلق رکھیں۔ اور خلافت کی اطاعت کے جذبہ کو دائی بنا کیں اور اس کے ساتھ محبت کے جذبہ کو اس قدر بڑھائیں کہ اس محبت کے مقابل دوسرے تمام رشتے کمتر نظر آئیں۔ امام سے والیگی میں ہی سب برکتیں ہیں اور وہی آپ کے لئے ہر قسم کے فتنوں اور ابتلاؤں کے مقابل کے لئے ایک ڈھال ہے۔ پس اگر آپ نے ترقی کرنی ہے اور دنیا پر غالب آنا ہے تو میری آپ کو یہی نصیحت

ہے اور میرا یہی پیغام ہے کہ آپ خلافت سے وابستہ ہو جائیں۔ اس جل اللہ کو مضبوطی سے تھامے رکھیں، ہماری ساری ترقیات کا دار و مدار خلافت سے وابستگی میں پہنچا ہے۔ اللہ تعالیٰ آپ سب کا حامی و ناصر ہو اور آپ کو خلافت احمد یہ سے کامل وفا اور وابستگی کو تو فیق عطا فرمائے۔“ (روزنامہ الفضل ۳۰ مئی ۲۰۰۳ء)

۹۔ خلفاء کے احکامات کی پیروی

خلفیہ وقت کے احکام کی کامل رنگ میں پیروی اور بجا آوری ہمارے فرائض میں شامل ہے جیسا کہ حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:-

”جب تم بیعت میں شامل ہو گئے اور حضرت مسیح موعود کی جماعت کے نظام میں شامل ہو گئے ہو تو پھر تم نے اپنا سب کچھ حضرت مسیح موعود کو دیا اور اب تمہیں صرف ان کے احکامات کی پیروی کرنی ہے، ان کی تعلیم کی پیروی کرنی ہے اور آپ کے بعد چونکہ نظام خلافت قائم ہے اس لئے خلیفہ وقت کے احکامات کی، ہدایات کی پیروی کرنا تمہارا کام ہے۔“ (روزنامہ الفضل ۲۰ جنوری ۲۰۰۳ء)

۱۰۔ نظام خلافت کی بقا کے لئے دعا میں کرنا

نظام خلافت کے قیام کے لئے اور خلیفہ وقت کی اپنے منصوبوں میں کامیابی کے لئے ہماری سب سے اہم ذمہ داری خلافت کے دوام اور بقاء کے لئے دعا میں کرنا ہے۔ جیسا کہ حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:-

”دعا میں کرتے ہوئے آپ میری مددگریں۔ کیونکہ ایک ذات اس عظیم الشان کام کا حق ادا نہیں کر سکتی جو اللہ تعالیٰ نے ہمارے سپرد فرمایا ہے دعا میں کریں اور

بکثرت دعائیں کریں اور ثابت کر دیں کہ ہمیشہ کی طرح آج بھی قدرت ثانیہ اور جماعت ایک ہی وجود ہیں اور انشاء اللہ ہمیشور ہیں گے۔ (الفضل ۳۰۰ مئی ۲۰۰۳ء)
نظام خلافت اور ذلیل تنظیموں کی ذمہ داریاں بیان کرتے ہوئے حضرت مصلح موعودؒ نے فرمایا:-

”تمہارا نام انصار اللہ ہے یعنی اللہ تعالیٰ کے مددگار۔ گویا تمہیں اللہ تعالیٰ کے نام کی طرف منسوب کیا گیا اور اللہ تعالیٰ ازلی اور ابدی ہے اس لئے تم کو بھی کوشش کرنی چاہئے کہ ابدیت کے مظہر ہو جاؤ۔ تم اپنے انصار ہونے کی علامت یعنی خلافت کو ہمیشہ ہمیشہ کے لئے قائم رکھتے چلے جاؤ اور کوشش کرو کہ یہ کام نسلًا بعد نسل چلتا چلا جاوے۔ اور اس کے دو ذریعے ہو سکتے ہیں۔ ایک ذریعہ تو یہ ہے کہ اپنی اولاد کی صحیح تربیت کی جائے اور اس میں خلافت کی محبت قائم کی جائے۔ اسی لئے میں نے اطفال الاحمدیہ کی تنظیم قائم کی تھی اور خدام الاحمدیہ کا قیام عمل میں لایا گیا تھا۔ یہ اطفال اور خدام آپ لوگوں کے ہی بچے ہیں۔ اگر اطفال الاحمدیہ کی تربیت صحیح ہوگی اور اگر خدام الاحمدیہ کی تربیت صحیح ہوگی تو اگلی نسل انصار اللہ کی اعلیٰ ہوگی۔“

(سبیل الرشاد حصہ اول ص ۱۲۲ از حضرت مصلح موعودؒ)

اسی طرح ایک دوسرے موقع پر حضرت مصلح موعودؒ فرماتے ہیں۔

”جب آپ نے انصار اللہ کا نام قبول کیا ہے تو ان جیسی محبت بھی پیدا کریں۔ آپ کے نام کی نسبت خدا تعالیٰ سے ہے اور خدا تعالیٰ ہمیشور ہے والا ہے۔ اس لئے تمہیں چاہئے کہ خلافت کے ساتھ ساتھ انصار کے نام کو ہمیشہ کے لئے قائم رکھو اور ہمیشہ دین کی خدمت میں لگے رہو۔ کیونکہ اگر خلافت قائم رہے گی تو اس کو انصار کی بھی ضرورت ہوگی۔ خدام کی بھی ضرورت ہوگی اور اطفال کی بھی ضرورت ہوگی۔ ورنہ

اکیلا آدمی کوئی کام نہیں کر سکتا۔ اکیلا نبی کوئی کام نہیں کر سکتا۔ دیکھو حضرت مسح علیہ السلام کو اللہ تعالیٰ نے حواری دئے ہوئے تھے اور رسول کریم ﷺ کو بھی اللہ تعالیٰ نے صحابہ کی جماعت دی۔ اسی طرح اگر خلافت قائم رہے گی تو ضروری ہے کہ اطفال الاحمد یہ، خدام الاحمد یہ اور انصار اللہ بھی قائم رہیں اور جب یہ ساری تنظیمیں قائم رہیں گی تو خلافت بھی خدا تعالیٰ کے فضل سے قائم رہے گی۔“

(فرمودہ بر موقع سالانہ اجتماع انصار اللہ مرکز ۲۶ اکتوبر ۱۹۵۶ء۔ بحوالہ سبیل الرشاد حصہ

اول ص ۱۲۹ از حضرت مصلح موعود)

پس ہماری کتنی خوش قسمتی اور سعادت ہے کہ آج دنیا کے پرده پر صرف احمدیت ہی ہے جسے اللہ تعالیٰ نے خلافت کا باہر کرت نظام عطا فرمایا ہے۔ مختلف طرز کے قیادت کے نظام تو نظر آتے ہیں لیکن کوئی قائد نہیں جس کو خدا نے مقرر کیا ہو۔ کوئی ایسا سربراہ نہیں جس کے سر پر خدا کا سایہ ہو۔ کوئی ایسا نہیں جس کو خدائی مدد اور نصرت کا علم عطا کیا گیا ہو۔ کوئی نہیں جس کے قدموں میں خدائی اذن سے فتوحات بچھتی چلی جاتی ہوں۔

ہم پر خداۓ ذوالمنون کا یہ مزید احسان اور کرم ہے کہ ہمیں اس خلافت کے خدام ہونے کا شرف عطا کیا گیا ہے۔ خدا تعالیٰ نے ہمیں ایک عظیم امانت کا امین بنایا ہے۔ ایک عظیم الشان انعام سے نوازا ہے لیکن یاد رہے کہ یہ سعادت اپنے ساتھ عظیم ذمہ داریاں بھی لے کر آتی ہے۔ یہ انعام ہمیں اطاعت کی دعوت دیتا ہے۔ ایسی اطاعت کہ اپنا کچھ نہ رہے اور ہر حرکت و سکون آقا کے اشارے پر قربان ہونے کو بے تاب نظر آئے۔ یہ انعام ہمیں قربانی اور استقامت کے میدانوں کی طرف بلا تا ہے وہ میدان جن میں قرون اولیٰ اور اس دور آخرین کے صحابہ کی عظیم الشان قربانیوں کی داستانیں رقم ہیں۔ ان داستانوں کو آج پھر سے زندہ کرنا ہمارا فرض ہے۔

خلافت کا انکار کفر ہے

اللہ تعالیٰ آیت استخلاف میں نظام خلافت کے اغراض و مقاصد اور برکات کا ذکر کرنے کے بعد فرماتا ہے و من کفر بعد ذلک فاویٹک هم الفاسقون (النور: ۵۶) اور جو کوئی اس کے بعد بھی (نظام خلافت) کا انکار کرے گا پس وہ نافرمان اور فاسق قرار پائے گا۔

حضرت مصلح موعود اس تعلق میں فرماتے ہیں۔

”قرآن کریم میں اللہ تعالیٰ فرماتا ہے کہ جو خلفاء کا انکار کرتا ہے وہ فاسق ہے اور خلافت کو اپنی نعمت قرار دیتا ہے اس نعمت کو چھوڑنا تو جائز نہیں“

(آئینہ صداقت۔ انوار العلوم جلد ۲ ص ۲۳۱)

اسی طرح حضرت مصلح موعود خلافت را شدہ میں خلافت کے انکار کا ایک خطرناک نتیجہ بیان کرتے ہوئے فرماتے ہیں۔

”حقیقت یہ ہے کہ خلافت کے انکار کرنے کے ساتھ یہ بھی کہنا پڑتا ہے کہ محمد رسول اللہ ﷺ کی حکومت مذہبی نہیں تھی۔ اور خواہ اس خیال کو مسلمانوں کی مخالفت کے ڈر سے کیسے ہی نرم الفاظ میں بیان کیا جائے صرف خلفاء کے نظام سلطنت کو ہی مذہبی سے نہیں گرا نہیں بلکہ رسول کریم ﷺ کی زندگی کے اس حصہ کے متعلق بھی جو امور سلطنت کے انصرام کے ساتھ تعلق رکھتا تھا کہنا پڑتا ہے کہ وہ محض ایک دنیوی کام تھا جسے وقتی ضرورتوں کے ماتحت آپ نے اختیار کیا اور نہ نماز، روزہ، حج اور زکوٰۃ کو مستثنی کرتے ہوئے نظامی حصہ آپ نے لوگوں کی مرضی پر چھوڑ دیا ہے اور آپ کی طرف سے اس بات کی کھلی اجازت ہے کہ اپنی سہولت کے لئے جیسا نظام کوئی چاہے پسند

کرے۔“ (خلافت راشدہ۔ انوار العلوم جلد ۱۵ ص ۳۵۰)

پس خلافت جیسی نعمت کا انکار گویا اللہ تعالیٰ کی رحمت اور فضل کو رد کرنا ہے اور خلافت کی برکات سے محروم رہنے والی بات ہے جیسا کہ غیر مباعین کی حالت زار سے ظاہر ہے۔

باب سوم

خلیفہ خدا بناتا ہے

قرآن کریم، احادیث رسولؐ اور اقوال صحابہ و پرزرگان امت اور خدا تعالیٰ کی فعلی شہادت سے ثابت ہے کہ ”خلیفہ خدا بناتا ہے“، پس اس سلسلہ میں سب سے پہلے ہم دیکھتے ہیں کہ اللہ تعالیٰ کا اس بارہ میں کیا فرمان ہے۔ اللہ تعالیٰ سورۃ بقرہ میں فرماتا ہے۔ ابتدائے آفرینش کے وقت خدا تعالیٰ نے یہ اعلان فرمایا کہ خلیفہ بنانا میرا کام ہے اور جب میں کسی کو خلیفہ بناتا ہوں تو انسان تو ایک طرف رہے فرشتوں کو بھی حکم ہوتا ہے کہ وہ اس کے لئے سجدہ کریں۔ فرمایا:-

إِنَّمَا يَحْكُمُ اللَّهُ عَلَى الْأَرْضِ
خَلِيفَةً (بقرہ)۔ اے لوگو! سنوا اور توجہ سے سنو! کہ
میں خدا ہی زمین میں خلیفہ بناتا ہوں۔

تاریخ عالم اس بات پر گواہ ہے کہ جن کو خدا نے خلیفہ بنایا ان ہی کی خلافت کو استحکام حاصل ہوا اور انہی کے ذریعہ دین کو تمکنت حاصل ہوئی۔ حضرت رسول مقبول ﷺ کی امت کے لئے اللہ تعالیٰ نے یہ اعلان فرمایا۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ لَيُسْتَخَلِّفَنَّهُمْ فِي الْأَرْضِ
كَمَا اسْتَخَلَّفَ الَّذِينَ مِنْ قَبْلِهِمْ ص (سورۃ النور: ۵۶)

اللہ تعالیٰ نے تم میں سے ایمان لانے والوں اور نیک اعمال کرنے والوں سے وعدہ کیا ہے وہ ضرور ان کو زمین میں خلیفہ بنادے گا جس طرح ان سے پہلے لوگوں کو خلیفہ بنایا تھا۔

اللہ تعالیٰ کا یہ فرمان نہایت وضاحت سے اس بات کی صراحت کر رہا ہے کہ خلیفہ

بنا خدا کا کام ہے اور امت مسلمہ میں بھی خلافت کے منصب کو وہ خود ہی قائم فرمائے گا اور اس منصب کا جس کو وہ سزاوار اور اہل سمجھے گا اسے خود ہی اس منصب پر فائز فرمائے گا۔

پھر ان خلفاء کے مقرر کرنے کی غرض یہ بیان فرماتا ہے:-

وَلَيْمَكِنَ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ مُبَعَّدِ خَوْفِهِمُ أَمَّا طَ

یعنی ان خلفاء کے ذریعہ دین کو ضرور مضبوط کرتا ہے اور ضرور ان کے خوف کو امن سے تبدیل کر دیتا ہے۔

تاریخ اسلام سے ثابت ہے کہ اگرچہ حضرت رسول کریم ﷺ کے وصال پر صحابہؓ کا اجتماع ہوا، مشورہ ہوا اور حضرت ابو بکر صدیق رضی اللہ عنہ کا انتخاب خلافت کے منصب کے لئے ہوا۔ مگر خدا تعالیٰ فرماتا ہے کہ بے شک یہ انتخاب مومنوں نے کیا لیکن ابو بکر صدیقؓ کو خلافت کے جلیل القدر منصب پر میں نے ہی فائز کیا اور انہیں خلیفہ میں نے ہی بنایا۔ ساری امت مسلمہ اس بات پر متفق ہے کہ آیت لیستَ خَلِفَنَّهُمْ کے مصدق سب سے اول حضرت ابو بکر صدیقؓ ہوئے اور خدا تعالیٰ نے ان کی خلافت کے قیام کو اپنی طرف نسبت دی۔ فرمایا کہ خدا تعالیٰ کا یہ وعدہ ہے کہ ضرور وہ خود ان نیک لوگوں میں سے کسی کو خلیفہ بنائے گا اور ان کے دین کو وہ تمکنت، استحکام اور عظمت بخشے گا۔ حضرت مسیح موعود علیہ السلام نے بھی یہی فرمایا کہ:-

”تب خدا تعالیٰ نے حضرت ابو بکر صدیقؓ کو کھڑا کر کے دوبارہ اپنی قدرت کا نمونہ دکھلایا اور اسلام کو نابود ہوتے ہوئے تھام لیا اور اس وعدہ کو پورا کیا جو فرمایا تھا وَلَيُمَكِنَ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ مُبَعَّدِ خَوْفِهِمُ أَمَّا طَ یعنی خوف کے بعد پھر ان کے بیرون جمادیں گے۔ (الوصیت۔ روحانی خزانہ جلد ۲ صفحہ ۳۰۵)

پس خلیفہ بنانے کی نسبت خدا تعالیٰ نے قرآن مجید میں اپنی طرف ہی کی ہے خواہ وہ خلیفہ نبی ہو یا غیر نبی۔ چنانچہ فرمایا کہ ہم خلیفہ بناتے ہیں۔ خلیفہ بنانا انسانوں کا کام نہیں۔ اللہ تعالیٰ کے فرمان کے بعد اب ہم دیکھتے ہیں خدا کے رسول اور نبیوں کے سردار حضرت محمد مصطفیٰ ﷺ کا اس بارہ میں کیا فیصلہ ہے۔

احادیث نبویہ

(۱) حضرت عائشہ رضی اللہ عنہا جو حضرت رسول اکرم ﷺ کی زوجہ مطہرہ اور علم دین کی نابغۃ تھیں اور جن سے دین کے علم کو سیکھنے کا ارشاد خود حضور ﷺ نے فرمایا۔ ان کی روایت ہے کہ آنحضرت ﷺ نے ان سے ایک دفعہ ایک ذکر فرمایا۔

لَقَدْ هَمِّمْتُ أَوْأَرْدُتُ أَنْ أُرْسِلَ إِلَى أَبِي بَكْرٍ وَأَبْنِيهِ فَاعْهَدْتُ أَنْ يَقُولَ
الْقَائِلُونَ أَوْيَتَمَّنَى الْمُتَمَّنُونَ ثُمَّ قُلْتُ يَا مَنِ اللَّهُ وَيَدْفَعُ الْمُؤْمِنُونَ أَوْ يَدْفَعُ
اللَّهُ وَيَأْبَى الْمُؤْمِنُونَ۔ (بخاری کتاب الاحکام باب الاستخلاف)

میں نے ارادہ کیا تھا کہ ابو بکرؓ اور ان کے بیٹے کو بلا کران کے حق میں خلافت کی تحریر لکھ دوں تاکہ میری وفات کے بعد دوسرے لوگ خلافت کی خواہش لے کر نہ کھڑے ہو جائیں اور کوئی کہنے والا یہ نہ کہے کہ میں حضرت ابو بکرؓ کی نسبت زیادہ خلافت کا حقدار ہوں۔ مگر پھر میں نے اس خیال سے اپنا ارادہ ترک کر دیا کہ اللہ تعالیٰ ابو بکرؓ کے سوا کسی اور کی خلافت پر راضی نہ ہو گا اور نہ ہی مومنوں کی جماعت کسی اور شخص کی خلافت کو قبول کرے گی۔

اس حدیث نبویؐ سے واضح ہے کہ حضرت رسول اکرم ﷺ نے حضرت ابو بکر صدیقؓ کے حق میں اس لئے وصیت نہیں لکھوائی کہ آپؐ جانتے تھے کہ خلیفہ خدا

بناتا ہے اور وہ خود موننوں کے دل میں القاء کرے گا کہ حضرت ابو بکرؓ کے سو اکسی کو قبول نہ کریں۔ کیونکہ مومنین خدا کی مرضی کے خلاف قدم نہیں اٹھاسکتے۔ چنانچہ آخر وہی ہوا جو خدا تعالیٰ کا نشانہ تھا۔

(۲) دوسری حدیث حضرت خصہؓ نے روایت کی ہے جو حضرت عمرؓ کی صاحبزادی تھیں اور حضرت رسول اکرم ﷺ کی زوجہ مطہرہ اور نہایت زیرِ خاتون تھیں۔ وہ بیان کرتی ہیں کہ ایک دفعہ حضرت رسول اکرم ﷺ نے ان سے فرمایا:-

إِنَّ أَبَابَكُرِيَلِي الْخِلَافَةَ مِنْ بَعْدِي ثُمَّ بَعْدَهُ أَبُوكِ فَقَالَتْ مَنْ أَنْبَاكَ يَارَسُولَ اللَّهِ قَالَ نَبَانِي الْعَلِيمُ الْغَيْرُ. (تفسیر قمی)

کہ میرے بعد ابو بکرؓ خلیفہ ہوں گے اور ان کے بعد تمہارے باپ خلیفہ ہوں گے۔ حضرت خصہؓ نے حضور ﷺ کی خدمت میں عرض کی۔ حضور آپ کو کیسے علم ہے؟ آپ نے فرمایا کہ علم و خبر خدا تعالیٰ نے مجھے بتایا ہے کہ اس طرح ہوگا۔

یہ حدیث شیعہ اصحاب کی مشہور کتاب تفسیر قمی میں بیان ہوتی ہے۔ حضور پُر نور کے ان ارشادات سے واضح ہے کہ خلیفہ خدا تعالیٰ بناتا ہے اور اس قادر و قوانا ہستی نے حضورؐ کو قبل از وقت اس بات سے آگاہ فرمادیا تھا کہ آپ کی وفات کے بعد پہلا خلیفہ حضرت ابو بکرؓ کو بناؤں گا اور پھر حضرت عمرؓ کو۔

(۳) حضرت عثمانؓ جو حضرت رسول اکرم ﷺ کے جلیل القدر بزرگ صحابی اور خلیفہ ثالث تھے۔ ان سے حضورؐ نے فرمایا۔

إِنَّ اللَّهَ يُقَمِّصُكَ قَمِيصًا فَإِنْ أَرَادَكَ الْمُنَافِقُونَ عَلَى خَلْعِهِ فَلَا تَخْلُعْهُ

أَبَدًا. (مسند احمد بن حنبل، حدیث نمبر ۷۲۳۷)

اے عثمان! یقیناً تھے اللہ تعالیٰ ایک قیص پہنائے گا۔ اگر منافق اس قیص کو اتارنے کی کوشش کریں تو ہرگز ہرگز نہ اتارنا۔

ظاہر ہے کہ حضرت رسول اکرم ﷺ نے اس حدیث میں حضرت عثمانؓ کو یہ بشارت دی تھی کہ اللہ تعالیٰ تمہیں خلات کا جامہ پہنائے گا اور منافقین کا طبقہ اس جامہ کو اتارنے کا مطالبہ کرے گا لیکن تم نے ہرگز ہرگز اس جامہ کو نہ اتارنا۔ حضورؐ کا یہ ارشاد کیسے واضح ہے کہ خلافت کی قیص تمہیں خدا تعالیٰ پہنائے گا۔ اس قیص کی عظمت و احترام کا یہ تقاضا ہوگا کہ دشمن خواہ کچھ کریں تم نے ان کی طرف سے معزول کئے جانے کے مطالبہ کو تسلیم نہ کرنا۔ خدا تعالیٰ نے حضرت عثمانؓ کو منصب خلافت پر فائز فرمایا۔ منافقوں نے ایڑی چوٹی کا زور لگایا کہ خلافت کے معزز جامہ کو آپؐ سے اتروالیں مگر خدا تعالیٰ کے برگزیدہ بندہ نے جان دینی قبول کر لی لیکن قیص خلافت کو جو خدا تعالیٰ نے خود پہنائی تھی اسے اتارنا گوارانہ کیا اور رسول کریم ﷺ کی ہدایت پر پورا پورا عمل کر دکھایا۔

ان احادیث سے ثابت ہے کہ حضرت رسول اکرم ﷺ خلافت کے منصب کے متعلق یہی سمجھتے تھے کہ یہ منصب میرے بعد خدا تعالیٰ نے اپنے ہاتھ میں رکھا ہے اور جسے وہ اس مقام کا اہل سمجھے گا اسے ہی اس مقام پر فائز فرمائے گا۔

خلفاء راشدین کا نظریہ

اب ہم حضورؐ کے جلیل القدر صحابہؓ اور آپؐ کے خلفاء کے نظریہ پر نگاہ ڈالتے ہیں کہ ان کا اس بارہ میں کیا عقیدہ تھا۔ یہ ایک حقیقت ہے اور تاریخ نے اسے محفوظ کیا ہے کہ حضرت رسول اکرم ﷺ کے تمام خلفاء اس ایمان پر قائم تھے کہ خلیفہ خدا بناتا ہے

اور س عالمی منصب پر تقری در اصل خدا تعالیٰ کی طرف سے ہی ہوتی ہے۔ چنانچہ حضرت ابو بکر صدیقؓ فرماتے ہیں:-

وَقِدْ اسْتَحْلَفَ اللَّهُ عَلَيْكُمْ خَلِيفَةً لِيُجْمِعَ بِهِ الْفَتَكُمْ وَيُقْبِلُمْ بِهِ كَلِمَتَكُمْ .
کہ خدا تعالیٰ نے مجھے تم پر ایک خلیفہ مقرر کر دیا ہے تاکہ تمہاری باہمی الفت و
اخوت کے ذریعہ شیرازہ بندی ہو اور اس کے ذریعہ تمہارا کام قائم رہے۔ (دائرۃ
المعارف مطبوعہ مصر جلد ۲ ص ۵۸)

حضرت ابو بکرؓ کو علم تھا کہ حضورؐ کی وفات کے بعد لوگوں کا اجتماع ہوا، مشورہ ہوا،
بلکہ اختلاف ہوا اور پھر صحابہؓ نے آپؐ کی بیعت خلافت کی۔ باس ہمہ حضرت ابو بکرؓ
خدا تعالیٰ کے رسولؐ کا پیارا ساتھی، دکھنکھ میں ساتھ رہنے والا، سب سے اول ایمان
لانے والا، خدائی حکمتوں اور خدائی باتوں کو خدا کے رسولؐ کے بعد سب سے زیادہ سمجھنے
والا یہ اعلان کرتا ہے کہ قدِ استَحْلَفَ اللَّهُ عَلَيْكُمْ کہ خدا تعالیٰ نے تم پر مجھ کو خلیفہ
مقرر کر دیا ہے۔ یہیں فرماتے کہ تم نے مجھ پر احسان کیا اور خلیفہ بنایا بلکہ فرماتے ہیں
کہ خدا تعالیٰ نے مجھے تمہارا خلیفہ مقرر کر دیا ہے۔ اب آگے چلتے۔ حضرت عمرؓ کیا
فرماتے ہیں:-

۲. مَنْ أَرَادَ أَنْ يَسْأَلَ عَنِ الْمَالِ فَلْيَاتِبِيْ فَإِنَّهُ جَعَلَنِيْ خَازِنًا وَقَاسِمًا .

(تاریخ عمر بن الخطاب ص ۷۸)

جس شخص نے مال کے متعلق سوال کرنا ہے تو وہ میرے پاس آئے کیونکہ اللہ تعالیٰ
نے مجھے خلیفہ بنائے کر قوم کے مال کا خازن مقرر فرمایا ہے اور اس کو تقسیم کرنے کا حق بخشنا
ہے۔

حضرت عمرؓ کے اس قول سے ظاہر ہے کہ وہ اس یقین پر قائم تھے کہ خدا تعالیٰ نے

انہیں خلیفہ مقرر فرمایا ہے اور کسی انسان نے انہیں خلیفہ نہیں بنایا۔ یہ تقری خدا تعالیٰ کی طرف سے تھی۔ یہ درست ہے کہ یہ تقری حکمت الہیہ کے ماتحت بالواسطہ ہوئی تھی باس ہمہ حضرت عمرؓ یہی سمجھتے اور اسی نظریہ پر قائم تھے کہ اس منصب خلافت پر اللہ تعالیٰ نے ہی آپؐ لوفائز فرمایا۔

۳۔ حضرت عثمانؓ کا بھی یہی مذہب تھا۔ آپؐ فرماتے ہیں۔

(الف) ثُمَّ اسْتَخَلَفَ اللَّهُ أَبَابُكْرٌ فَوَاللَّهِ مَا عَصَيْتُهُ وَلَا غَشَّيْتُهُ۔

(بخاری کتاب ہجرة الحبسہ)

پھر اللہ تعالیٰ نے حضرت ابو بکرؓ کو خلیفہ مقرر فرمایا اور خدا تعالیٰ کی قسم میں نے ان کو پوری پوری اطاعت کی۔ میں نے نہ تو کبھی آپؐ کی نافرمانی کی اور نہ ہی کبھی۔ آپؐ کو دھوکا دیا۔

(ب) باغیان خلافت نے جب فتنہ پیدا کیا اور خلافت کے منصب کی توہین کے لئے کمر بستہ ہو گئے اور حضرت عثمانؓ سے مطالبہ کیا کہ وہ خلافت سے الگ ہو جائیں تو خدا تعالیٰ کے اس محظوظ بندے نے بڑے زور اور پوری قوت سے ان کے مطالبہ کو رد کرتے ہوئے کہا کہ:-

مَا كُنْتُ لِأَخْلِعَ سِرْبَالًا سَرْبَلِيْهُ اللَّهُ تَعَالَى عَزَّوَ جَلَّ۔

(طبری جلد ۵ ص ۱۲۱، از ایمی جعفر محمد بن جریر الطبری)

میں کبھی بھی اس رداء خلافت کو جو عزت و جلال والے خدا نے مجھے پہنانی نہیں اتنا روں گا۔

اگر حضرت عثمانؓ کا یہ مذہب اور ایمان نہ ہوتا کہ خلیفہ خدا بناتا ہے تو کس طرح ممکن تھا کہ ایسے خطرناک حالات میں جب ان کی جان کو خطرہ سامنے تھا اس جرأۃ

سے اظہار کرتے اور فرماتے کہ مجھے خدا تعالیٰ نے خلیفہ بنایا اور میں اس کی قدر کرتا ہوں۔ میں اس کی بے حرمتی کا مرتكب نہیں ہو سکتا اور اس منصب سے ہرگز ہرگز الگ نہیں ہو سکتا۔

صلحاء امت[ؒ] اور خلافت

امت کے گزشتہ صلحاء بھی اس بات کے قائل تھے کہ خلیفہ خدا بنا تا ہے اور اگرچہ بظاہر لوگوں کے ذریعہ اس کا انتخاب عمل میں آتا ہے لیکن ان کے دلوں میں اس بات کا الہام خدا تعالیٰ کی طرف سے ہی کیا جاتا ہے کہ وہ ایسے شخص کو خلیفہ منتخب کریں جسے خدا تعالیٰ خلیفہ بنانا چاہتا ہے۔ چنانچہ حضرت شاہ ولی اللہ صاحب محدث دہلوی فرماتے ہیں:-

”آیت لیستَ خلِفَهُمْ“ کے معنی یہ ہیں کہ خدا تعالیٰ خلفاء کو مقرر فرماتا ہے۔ جب اصلاح عالم کے لئے کسی خلیفہ کی ضرورت سمجھتا ہے تو لوگوں کے دلوں میں الہاماً ڈال دیتا ہے کہ وہ ایسے شخص کو خلیفہ منتخب کریں جسے خدا تعالیٰ خلیفہ بنانا چاہتا ہے۔ (ازالة الخفاء عن خلافة الخلفاء جلد اص ۹۔ از شاہ ولی اللہ محدث دہلوی)

حضرت مسیح موعودؑ کے ارشادات

اس زمانہ کے مامور حضرت مسیح موعود علیہ السلام کی تعلیم و تلقین کو، جو امت کے لئے حکم و عدل ہیں ہم جب دیکھتے ہیں تو اس سے بھی یہی معلوم ہوتا ہے کہ خلیفہ بنانا انسانوں کا کام نہیں بلکہ یہ خالصہ اللہ تعالیٰ کا کام ہے۔ حضرت مسیح موعود علیہ السلام کی خدمت میں یہ سوال پیش ہوا کہ حضرت رسول کریم ﷺ نے خود اپنے بعد کیوں کسی خلیفہ کے متعلق وصیت نہ کر دی؟ اس سوال کے جواب میں خدا تعالیٰ کے مسیح نے جو حکم

وعدل کی حیثیت سے مامور تھے کیا خوب فرمایا:-

”آنحضرت نے کیوں اپنے بعد خلیفہ مقرر نہ کیا۔ اس میں بھید تھا کہ آپ گونوب علم تھا کہ اللہ تعالیٰ خود ایک خلیفہ مقرر فرمائے گا کیونکہ یہ خدا کا ہی کام ہے اور خدا کے انتخاب میں کوئی نقش نہیں۔ چنانچہ اللہ تعالیٰ نے حضرت ابو بکر صدیقؓ کو اس کام کے واسطے خلیفہ بنایا اور سب سے اول حق انہی کے دل میں ڈالا۔“

(الحکم ۱۲ اپریل ۱۹۰۸ء)

پھر حضرت مسیح موعود علیہ الصلوٰۃ والسلام اس مسئلہ کی حقیقت کوالم نشرح کرتے ہوئے فرماتے ہیں:-

”سواء عزیز و اجکد قدیم سے سنت اللہ یہی ہے کہ خدا تعالیٰ دو قدر تین دھلاتا ہے تا مخالفوں کی دوجھوں خوشیوں کو پامال کر کے دکھادے۔ سواب ممکن نہیں ہے کہ خدا تعالیٰ اپنی قدیم سنت کو ترک کر دیو۔ اس لئے تم میری اس بات سے جو میں نے تمہارے پاس بیان کی ہے (حضورؐ نے الہام الہی سے اپنی وفات کی خبر سے جماعت کو آگاہ فرمایا تھا۔ نقل غمکین موت ہوا اور تمہارے دل پر بیثان نہ ہو جائیں کیونکہ تمہارے لئے دوسری قدرت کا بھی دیکھنا ضروری ہے اور اس کا آنا تمہارے بہتر ہے کیونکہ وہ دائیٰ ہے۔ جس کا سلسلہ قیامت تک منقطع نہیں ہوگا اور وہ دوسری قدرت نہیں آسکتی جب تک میں نہ جاؤں۔ لیکن میں جب جاؤں کا تو پھر خدا اس دوسری قدرت کو تمہارے لئے بھیج دے گا جو ہمیشہ تمہارے پاس رہے گی۔“

(الوصیت ص ۵، ۳۰۵، ۳۰۶ روحاںی خزانہ جلد ۲۰)

اس عبارت میں حضرت مسیح موعود علیہ السلام کے نزدیک قدرت ثانیہ سے مراد خلافت ہی ہے۔ چنانچہ اسی رسالہ الوصیت میں حضورؐ نے فرمایا ہے:-

”جبکہ آخر خضرت ﷺ کی موت ایک بے وقت موت سمجھی گئی اور بہت سے بادیہ نشین نادان مرتد ہو گئے اور صحابہؓ بھی مارے غم کے دیوانہ کی طرح ہو گئے۔ تب خدا تعالیٰ نے حضرت ابو بکر صدیقؓ کو کھڑا کر کے دوبارہ اپنی قدرت کا نمونہ دکھایا“۔
 (الوصیت۔ روحانی خزانہ جلد ۲ ص ۳۰۵)

حضرت مسیح موعود علیہ السلام نے نہایت وضاحت سے یہاں حضرت ابو بکرؓ کی خلافت کو قدرت ثانیہ قرار دیا ہے۔ گویا دوسری قدرت کا نام قرآنی اصطلاح میں آپؑ کے نزدیک خلافت ہی ہے۔ اسی طرح حضرت مسیح موعود علیہ السلام نے اپنے اس کلام میں یہ بھی وضاحت فرمادی کہ خدا تعالیٰ کا ہی کام ہے کہ وہ دوسری قدرت کو بھیجے اور یہ دوسری قدرت نبی کی وفات کے بعد ظاہر ہوتی ہے اور جب تک میں نہ جاؤں وہ دوسری قدرت یعنی خلافت نہیں آسکتی۔

پھر اسی سلسلہ میں حضرت مسیح موعود علیہ السلام نے مزید وضاحت کرتے ہوئے لکھا کہ آپؑ خدا تعالیٰ کی ایک قدرت ہیں اور دوسری قدرت کے کئی مظاہر آپؑ کی وفات کے بعد ظاہر ہوتے رہیں گے۔ فرماتے ہیں:-

”میں خدا کی ایک مجسم قدرت ہوں اور میرے بعد بعض اور وجود ہوں گے جو دوسری قدرت کا مظہر ہوں گے۔ سو تم خدا کی قدرت ثانی کے انتظار میں اکٹھے ہو کر دعا کرتے رہو..... تا دوسری قدرت آسمان سے نازل ہو اور تمہیں دکھادے کہ تمہارا خدا ایسا قادر خدا ہے“۔ (الوصیت۔ روحانی خزانہ جلد ۲ ص ۳۰۵)

آپ مزید فرماتے ہیں:-

”نبی کے بعد خلیفہ بنانا خدا تعالیٰ کا کام ہے۔ صوفیاء نے لکھا ہے کہ جو شخص کسی شیخ یا رسول اور نبی کے بعد خلیفہ ہونے والا ہوتا ہے تو سب سے پہلے خدا کی طرف سے اس کے دل میں حق ڈالا جاتا ہے۔ جب کوئی رسول یا مشائخ وفات پاتے ہیں تو دنیا پر ایک زلزلہ آ جاتا ہے اور وہ ایک بہت ہی خطرناک وقت ہوتا ہے مگر خدا تعالیٰ کسی خلیفہ کے ذریعہ اس کو مٹاتا ہے اور پھر گویا اس امر کا از سر نو اس خلیفہ کے ذریعہ اصلاح و استحکام ہوتا ہے۔

آنحضرت ﷺ نے کیوں اپنے بعد خلیفہ مقرر نہ کیا اس میں بھی یہی بھید تھا کہ آپ کو خوب علم تھا کہ اللہ تعالیٰ خود ایک خلیفہ مقرر فرمادے گا کیونکہ یہ خدا کا ہی کام ہے اور خدا کے انتخاب میں نقش نہیں۔ چنانچہ اللہ تعالیٰ نے حضرت ابو بکر رضی اللہ عنہ کو اس کام کے واسطے خلیفہ بنایا اور سب سے اول حق انہی کے دل میں ڈالا۔“

(ملفوظات جلد پنجم ص ۵۲۵، ۵۲۶ نیا ایڈیشن)

خلافاء سلسلہ کے ارشادات

اب ہم حضرت مسیح موعود علیہ الصلوٰۃ والسلام کے خلافاء کے ارشادات پر نگاہ ڈالتے ہیں کہ وہ اس مسئلہ کے بارہ میں ہماری کیا راہنمائی فرماتے ہیں۔ سب سے پہلے حضرت سیدنا و مولانا نور الدین خلیفہ اول کے رشد و ہدایت سے بھر پور اور حق و صداقت سے معمور کلمات کو لیتے ہیں۔ آپ فرماتے ہیں اور کس فیصلہ کن انداز میں فرماتے ہیں:-

۱۔ ”میں نے تمہیں بارہا کہا ہے اور قرآن مجید سے دکھایا ہے کہ خلیفہ بنانا انسان کا

کام نہیں ہے بلکہ خدا تعالیٰ کا کام ہے۔ آدم کو خلیفہ بنایا، کس نے؟ اللہ تعالیٰ نے فرمایا
انیٰ جَاعِلٌ فِي الْأَرْضِ خَلِيفَةً۔ (بدر ۲ جولائی ۱۹۱۲ء)

۲۔ ”خلافت کیسری کی دکان کا سوڈاوار نہیں تھم اس بکھیرے میں کچھ فائدہ نہیں اٹھاسکتے۔ نہ تم کو کسی نے خلیفہ بنانا ہے اور نہ میری زندگی میں کوئی اور بن سکتا ہے۔ پس جب میں مر جاؤں گا تو پھر وہی کھڑا ہو گا جس کو خدا چاہے گا اور خدا اس کو آپ کھڑا کر دے گا۔“

”تم نے میرے ہاتھوں پر اقرار کئے ہیں تھم خلافت کا نام نہ لو۔ مجھے خدا نے خلیفہ بنادیا ہے اور اب نہ تمہارے کہنے سے معزول ہو سکتا ہوں اور نہ کسی میں طاقت ہے کہ وہ معزول کرے۔ اگر تم زیادہ زور دو گے تو یاد رکھو میرے ایسے خالد بن ولید ہیں جو تمہیں مرتدوں کی طرح سزا دیں گے۔“

(تقریب احمد یہ بلڈنگ لاہور ۱۶، ۷ اجون۔ بدر ۲ جولائی ۱۹۱۲ء)

۳۔ پھر حضرت خلیفہ اول مولا نور الدین رضی اللہ عنہ نے ایک موقع پر فرمایا:-
”میں خدا کی قسم کھا کر کہتا ہوں کہ مجھے بھی خدا نے خلیفہ بنایا ہے جس طرح پر آدم اور ابو بکر و عمرؓ خدا تعالیٰ نے خلیفہ بنایا اسی طرح اللہ تعالیٰ نے مجھے خلیفہ بنایا۔“

(بدر ۲ جولائی ۱۹۱۲ء)

۴۔ اسی پر بس نہیں بلکہ حضرت خلیفہ اولؓ تو ان لوگوں کو جو یہ کہتے ہیں کہ خلیفہ ہم نے بنایا جھوٹا فرار دیتے ہیں۔ فرماتے ہیں:-

”مجھے اگر خلیفہ بنایا ہے تو خدا نے بنایا ہے اور اپنے مصالح سے بنایا ہے۔ خدا کے بنائے ہوئے خلیفہ کو کوئی طاقت معزول نہیں کر سکتی..... خدا تعالیٰ نے مجھے معزول کرنا ہو گا تو وہ مجھے موت دے دیگا۔ تم اس معاملہ کو خدا کے حوالے کر دو۔ تم معزولی کی طاقت نہیں رکھتے..... جھوٹا ہے وہ شخص جو کہتا ہے کہ ہم نے خلیفہ بنایا۔“
(احجم ۲۱ جنوری ۱۹۱۳ء)

۵۔ پھر فرمایا:-

”خلیفہ اللہ ہی بناتا ہے۔ میرے بعد بھی اللہ ہی بنائے گا۔“
(پیغام صلح ۲۲ فروری ۱۹۱۳ء)

۶۔ اسی طرح آپ فرماتے ہیں:-

..... خلیفہ بنانے کے کام کو اللہ تعالیٰ نے اپنے ہاتھ میں رکھا ہے۔ جیسا کہ اس نے حضرت آدم علیہ السلام اور حضرت داؤد علیہ السلام کی خلافت اپنی طرف منسوب کی ہے اسی طرح آنحضرت ﷺ کے خلفاء کے تقریر کو اپنی طرف منسوب کیا ہے۔ پس کیسے ظالم ہیں وہ لوگ جو کہتے ہیں کہ لوگ خلیفہ بناتے ہیں۔ ان کو شرم کرنی چاہئے اور اللہ تعالیٰ کے کلام کی تکذیب نہیں کرنی چاہئے۔ انسان بیچارہ ضعیف البيان کیا طاقت اور کیا سکت رکھتا ہے کہ وہ رسولوں کو بُدا بنا سکے۔ ان الفضل بیداللہ کسی کو بُدا بنا خدا کے ہاتھ میں ہے، کسی کے اختیار میں نہیں ہے۔ انسان کا علم کمزور، اس کی طاقت اور قدرت محدود اور ضعیف۔ طاقتو مرقتدر ہستی کا کام ہے کہ کسی کو طاقت اقتدار عطا کرے اور عجیب بات یہ ہے کہ اللہ تعالیٰ نے تقریر خلافت کسی انسان کے سپر نہیں کیا۔
(ماخوذ از الفضل قادیانی دارالامان۔ ۱۰ دسمبر ۱۹۱۳ء)

تمام مذکورہ مسلمات کی رو سے یہ بات بالکل واضح ہے اور اس میں کسی شبہ کی گنجائش نہیں کہ خلافت کے عظیم منصب پر جس کو فائز کیا جاتا ہے وہ خدا تعالیٰ کی خاص تقدیر کے ماتحت قدرت ثانیہ کا مظہر ہوتا ہے اور خدا تعالیٰ خود اس منصب پر مقرر رکھتا ہے۔ قرآن کریم، اسلام اور بزرگان سلف، حضرت مسیح موعود علیہ السلام اور خلفاء راشدین اور حضرت مسیح موعود علیہ الصلوٰۃ والسلام کے جملہ خلفاء کا متفقہ مذہب یہی ہے کہ خلیفہ خدا تعالیٰ بناتا ہے اور باوجود ظاہر انتخاب کے ہر سچے خلیفہ کے انتخاب میں دراصل خدا تعالیٰ کا مخفی ہاتھ کام کرتا ہے اور صرف وہی شخص خلیفہ بناتا ہے اور بن سکتا ہے جسے خدا تعالیٰ کی ازی لی تقدیر یا اس کام کے لئے پسند کرتی ہے اور اس کے سوا کسی کی مجال نہیں کہ مسند خلافت پر قدم رکھنے کی جرأت کر سکے۔ اس حقیقت مسلمہ اور واضحہ کی طرف جماعت کو توجہ دلاتے ہوئے حضرت مصلح موعود رضی اللہ تعالیٰ عنہ نے فرمایا:-

”خوب یاد رکھو کہ خلیفہ خدا بناتا ہے اور جھوٹا ہے وہ انسان جو کہتا ہے کہ خلیفہ انسانوں کا مقرر کردہ ہوتا ہے۔ حضرت خلیفۃ المسیح اولؐ (اپنی) خلافت کے زمانہ میں متواتر اس مسئلہ پر زور دیتے رہے کہ خلیفہ خدا مقرر کرتا ہے نہ انسان اور درحقیقت قرآن شریف کو غور سے مطالعہ کرنے پر معلوم ہوتا ہے کہ ایک جگہ بھی خلافت کی نسبت انسانوں کی طرف نہیں کی گئی بلکہ ہر قسم کے خلفاء کی نسبت اللہ تعالیٰ نے یہی فرمایا کہ انہیں ہم بناتے ہیں“۔ (کون ہے جو خدا کے کام روک سکے۔ انوار العلوم جلد ۲ ص ۱۱)

سیدنا حضرت خلیفۃ المسیح الثالثؐ اس تعلق میں فرماتے ہیں:-

”ہمارا یہ عقیدہ ہے کہ خلیفہ اللہ تعالیٰ ہی بناتا ہے۔ اگر بندوں پر اس کو چھوڑا جاتا تو جو بھی بندوں کی نگاہ میں افضل ہوتا اسے ہی وہ اپنا خلیفہ بنایتے۔ لیکن خلیفہ خود اللہ تعالیٰ بناتا ہے اور اس کے انتخاب میں کوئی نقص نہیں۔ وہ اپنے ایک کمزور بندے کو چتنا

ہے جسے وہ بہت حقیر سمجھتے ہیں۔ پھر اللہ تعالیٰ اس کوچن کراس پر انی عظمت اور جلال کا ایک جلوہ کرتا ہے اور جو کچھ وہ تھا اور جو کچھ اس کا تھا اس میں سے وہ کچھ بھی باقی نہیں رہنے دیتا اور خدا تعالیٰ کی عظمت اور جلال کے سامنے کلی طور پر فرقا اور بے نفسی کا لبادہ پہن لیتا ہے۔“ (الفضل ۷ امارج ۱۹۶۷ء)

خلیفہ کے انتخاب میں حکمت

قرآن کریم، احادیث نبویہ، اقوال بزرگان سلف و خلف نیز خدا تعالیٰ کی فعلی شہادت سے یہ حقیقت روز روشن کی طرح ظاہر و باہر و عیاں ہو چکی ہے کہ ”خلیفہ خدا بناتا ہے“ اور خلافت اللہ تعالیٰ کا وہی عطیہ ہے۔ خلیفہ کا انتخاب تو محض اللہ تعالیٰ کے فیصلہ کا ایک عملی اظہار ہے۔ اور اس صورتحال کو قرآن کریم کی ان آیات کی روشنی میں باسانی سمجھا جاسکتا ہے۔ اللہ تعالیٰ فرماتا ہے:-

يَهُبُ لِمَنْ يَشَاءُ إِنَّا وَيَهُبُ لِمَنْ يَشَاءُ الذِّكْرَ. (شوریٰ: ۵۰)

لیعنی اللہ تعالیٰ جسے چاہتا ہے بیٹیاں عطا کرتا ہے اور جسے چاہتا ہے بیٹے عطا کرتا ہے۔

اب اس آیت کریمہ سے صاف ظاہر ہے کہ بیٹے، بیٹیاں پیدا کرنا تو اللہ تعالیٰ کے اپنے اختیار میں ہے۔ مگر بیٹوں یا بیٹیوں کے حصول کے لئے شادی کرنا اور ازدواجی تعلقات کا قائم ہونا شرط ہے۔

قرآن مجید سے یہ بات ثابت ہے کہ جب اللہ تعالیٰ کسی کے واسطے سے کام کرواتا اور پھر اسے اپنی طرف منسوب کرتا ہے تو اس شخص میں خدائی تو تین بھی داخل کردی جاتی ہیں تا دنیا کو یہ بات سمجھ آجائے کہ اگرچہ ظاہر میں تو کچھ اور نظر آ رہا ہے لیکن

باطن اس میں خدائی تصرف اور خدائی قوتیں کام کر رہی ہیں۔ حضرت رسول مقبول ﷺ نے جگ بندر کے موقع پر مٹھی میں کنکر لئے اور ان کنکروں کو دشمن کی طرف آپ نے پھینکا تو اگرچہ بظاہر وہ ایک انسان کی مٹھی تھی اور کنکر بھی ایک مٹھی میں جتنے آسکتے ہیں اتنے ہی تھے مگر جب حضرت رسول اکرم ﷺ نے اس مٹھی سے کنکر پھینکے تو خدا تعالیٰ نے فرمایا:-

مَارَمَيْتَ إِذْرَمَيْتَ وَلِكُنَّ اللَّهُ رَمْلِي ط (الانفال: ۸۱)

کہ کنکروں کی یہ مٹھی تو نہیں پھینک بلکہ اللہ تعالیٰ نے پھینکی ہے۔ نتیجہ بتاتا ہے کہ وہ انسان کی مٹھی کے پھینکے ہوئے کنکرنہ تھے۔ جن سے عظیم الشان انقلاب پیدا ہوا اور اس کے نتیجہ میں وہ مسلمان جو دشمن کے مقابلہ میں بظاہر کمزور تھے اپنے سے تین گناہ مسلح اور جرار لشکر پر غالب آگئے۔ پس بالکل اسی طرح خلیفہ کا انتخاب گو بظاہر مونوں کی جماعت کرتی ہے لیکن درپرده اس انتخاب میں خدا تعالیٰ کی قدرت کام کر رہی ہوتی ہے۔ خدا تعالیٰ بطور نشان ان مونوں کو اپنا آلہ بنالیتا ہے اور ان سے انتخاب کرو اکر اپنی تقدیر پوری کرواتا ہے اور اس کے متعلق یہ قرار دیتا ہے کہ اس شخص کو مقام خلافت پر میں نے فائز کیا ہے اور اسے خلافت کا جامہ میں نے پہنایا ہے۔ اس کے ساتھ نصرت خداوندی اور تائیدات الہی سے ظاہر ہونے والے نتائج یہ ثابت کر رہے ہوتے ہیں کہ یہ انسان کا کام نہیں۔ انسان کو مجال نہیں کہ وہ اتنے بڑے بوجھ کو اٹھا سکے اور اتنے بڑے کام کو انجام دے سکے جب تک خدائی طاقتیں اور اعلیٰ قوتیں اس کے ساتھ نہ ہوں۔ یہی وجہ ہے کہ ہر خلیفہ راشد غیر معمولی حالات و مشکلات کے باوجود کامیاب و کامران ہوتا ہے۔ کیونکہ دراصل وہ انسانوں کا بنایا ہوا خلیفہ نہیں بلکہ خدا تعالیٰ کا بنایا ہوا خلیفہ ہوتا ہے۔

اس صورت حال کی وضاحت کرتے ہوئے حضرت مرزا بشیر احمد صاحبؒ ایم۔ اے
اپنی کتاب سلسلہ احمدیہ میں ۳۰ پر تحریر فرماتے ہیں:-

”خلفاء کے تقرر اور ان کے مقام کے متعلق اسلام کی تعلیم یہ ہے کہ خلافت کا منصب کسی صورت میں بھی ورشہ میں نہیں آ سکتا۔ بلکہ یہ ایک مقدس امانت ہے جو مونموں کے انتخاب کے ذریعہ جماعت کے قابل ترین شخص کے سپرد کی جاتی ہے اور چونکہ نبی کی جائشی کا مقام ایک نہایت نازک اور اہم روحانی مقام ہے اس لئے اسلام یہ تعلیم دیتا ہے کہ گو بظاہر خلیفہ کا انتخاب لوگوں کی رائے سے ہوتا ہے مگر اس معاملہ میں خدا تعالیٰ خود آسمان سے نگرانی فرماتا ہے اور اپنے تصرف خاص سے لوگوں کی رائے کو ایسے رستہ پر ڈال دیتا ہے جو اس کے منشاء کے مطابق ہو۔ اس طرح گو بظاہر خلیفہ کا تقرر انتخاب کے ذریعہ عمل میں آتا ہے مگر دراصل اس انتخاب میں خدا کی مخفی تقدیر کا مکام کرتی ہے اور اسی لئے خدا نے خلفاء کے تقرر کو خود اپنی طرف منسوب کیا ہے اور فرمایا ہے کہ خلیفہ ہم خود بناتے ہیں۔ یہ ایک نہایت لطیف روحانی انتظام ہے جسے شاید دنیا کے لوگوں کے لئے سمجھنا مشکل ہو مگر حقیقت یہی ہے کہ خلیفہ کا تقرر ایک طرف تو مونموں کے انتخاب سے اور دوسری طرف خدا کی مرضی کے مطابق ظہور پذیر ہوتا ہے اور خدا کی تقدیر کی مخفی تاریں لوگوں کے دلوں کو پکڑ پکڑ کر منتظر ایزدی کی طرف مائل کر دیتی ہیں۔ پھر جب ایک شخص خدائی تقدیر کے ماتحت خلیفہ منتخب ہو جاتا ہے تو اس کے متعلق اسلام کا حکم یہ ہے کہ تمام مومن اس کی پوری پوری اطاعت کریں۔ اور خود اس کے لئے یہ حکم ہے کہ وہ تمام اہم ضروری امور میں مونموں کے مشورہ سے کام کرے اور گوہ مشورہ پر عمل کرنے کا پابند نہیں بلکہ اگر مناسب خیال کرے تو مشورہ کو رد کر کے اپنی رائے سے جس طرح چاہے فیصلہ کر سکتا ہے۔ مگر بہر حال اسے مشورہ

لینے اور لوگوں کی رائے کا علم حاصل کرنے کا ضروری حکم ہے۔

(سلسلہ احمد یہ میں ۷، ۳۰۷، ۳۰۸، ۱۳۰۸ء از حضرت مرزا بشیر احمد صاحب ایم اے شائع کردہ نظارت تالیف و تصنیف قادیانی دسمبر ۱۹۳۹ء)

مولانا ابوالکلام آزاد اپنی کتاب مسئلہ خلافت میں خلیفہ کے انتخاب کے بارہ میں تحریر فرماتے ہیں:-

”تمام نصوص و دلائل کتاب و سنت اور اجماع امت پر غور کرنے سے معلوم ہوتا ہے کہ شریعت نے شرائط امامت و خلافت کے بارے میں دو صورتیں اختیار کی ہیں اور قادری طور پر یہی دو صورتیں اس مسئلہ کی ہو سکتی تھیں۔

اسلام نے اس بارے میں نظام عمل یہ مقرر کیا تھا کہ امام کے انتخاب کا حق امت کو ہے اور طریق انتخاب جمہوری تھا نہ شخصی و نسلی۔ یعنی قوم اور قوم کی صائب الرائے جماعت (اہل حل و عقد) کو شرائط و مقاصد خلافت کے مطابق اپنا خلیفہ منتخب کرنا چاہئے۔ بحکم ”وامرهم شوریٰ بینهم“ بنیاد تمام امور کی شرعاً شوریٰ یعنی باہمی مشورہ ہے نہ کہ نسل و خاندان۔ خلافت را شدہ کا عمل اسی نظام پر تھا۔ خلیفہ اول کا انتخاب عام جماعت میں ہوا ہے۔ خلیفہ دوم کو خلیفہ اول نے نامزد کیا اور اہل حل و عقد نے منظور کر لیا۔ خلیفہ سوم کا انتخاب جماعت شوریٰ نے کیا۔ خلیفہ چہارم کے ہاتھ پر خود تمام جماعت نے بیعت کی۔ نسل، خاندان، ولی عہدی کو اس میں کوئی دخل نہ تھا۔ اگر دخل ہوتا تو ظاہر ہے کہ خلافت خلیفہ اول کے خاندان میں آ جاتی، یا دوم و سوم کے خاندان میں، مگر ایسا نہیں ہوا۔ خلیفہ دوم نے تو قوم کو بھی اس کا موقع نہ دیا کہ ان کے لڑ کے کو خلیفہ منتخب کرے۔ وصیت کر دی کہ وہ کسی طرح منتخب نہیں ہو سکتا۔

(مسئلہ خلافت ص ۵، ۷، ۱۳ مولانا ابوالکلام آزاد مطبع اصغر پر میں لاہور ۲۰۰۷ء)

حضرت شاہ ولی اللہ اس تعلق میں لکھتے ہیں کہ:-

”آیت لَیَسْتَ حُلْفَنَّهُمْ“ کے معنی یہ ہیں اللہ تعالیٰ خلفاء کو مقرر فرماتا ہے جب اصلاح عالم کے لئے کسی خلیفہ کی ضرورت محسوس کرتی ہے تو لوگوں کے دلوں میں الہاماً ڈال دیتا ہے کہ وہ ایسے شخص کو خلیفہ مقرر کریں جسے اللہ تعالیٰ خود خلیفہ بنانا چاہتا ہے (ازالة الخفاء عن الخلفاء از شاہ ولی اللہ محمد ثدبلوی قدیمی کتب خانہ آرام باغ کراچی)

خلافت سے وا استنگی

جن اغراض و مقاصد کے پیش نظر نظام خلافت جاری کیا گیا ہے وہ تبھی پورے ہو سکتے ہیں جب نظام خلافت کے ساتھ کماحتہ، وا استنگی اختیار کی جائے۔ یہی وجہ ہے کہ اللہ تعالیٰ نے خلافت کے انکار کو فتن قرار دیا ہے۔ چنانچہ اللہ تعالیٰ آیت استخلاف میں نظام خلافت کے اغراض و مقاصد اور برکات کا ذکر کرنے کے بعد فرماتا ہے:-

وَمَنْ كَفَرَ بَعْدَ ذَلِكَ فَأُولَئِكَ هُمُ الْفَسِيْقُونَ۔ (نور: ۵۶)

یعنی اور جو کوئی اس کے بعد (خلافت) کا انکار کریں گے پس وہ لوگ فاسد و فاجر قرار پائیں گے۔

جبکہ اللہ تعالیٰ نے قرآن کریم میں جب مومنوں کو یہ ارشاد فرمایا کہ
يَا يَهَا الَّذِينَ آمَنُوا أَتَقُوْا اللَّهَ حَقَّ تُقْبِهِ وَلَا تَمُوْتُنَ إِلَّا وَأَنْتُمْ مُسْلِمُونَ۔

(آل عمران: ۱۰۳)

کہ اللہ تعالیٰ کا تقویٰ اس کی تمام شرائط کے ساتھ اختیار کرو اور تم پر صرف ایسی حالت میں موت آئے کہ تم پورے فرمانبردار ہو۔

تو اس کے حصول کے لئے جو حقیقی ذریعہ ہے اس کو فوراً اگلی آیت میں بیان فرمادیا

جیسا کہ ارشاد خداوندی ہے۔ وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ص (آل عمران: ۱۰۲) یعنی تم سب کے سب جبل اللہ، اللہ کی رسی کو مضبوطی سے پکڑ لو اور پرا گندہ مت ہو۔

جبل اللہ سے مراد قرآن کریم بھی ہے اور اسلام بھی۔ تاہم حضرت سید ولی اللہ شاہ صاحب محدث دہلوی فرماتے ہیں:-

”جبل اللہ سے مراد صرف خلافت حقہ اسلامیہ ہے۔ آنحضرت ﷺ فرماتے ہیں:-

ترجمہ:- یعنی پیرودی کرو میرے بعد ابو بکر اور عمر کی کیونکہ وہ دونوں خدا تعالیٰ کی وہ لمبی رسی ہیں کہ جس نے ان دونوں کو مضبوطی سے پکڑ لیا اس نے ایک نہایت مضبوط قابل اعتماد چینز کو جو کبھی ٹوٹنے کی نہیں مضبوطی سے پکڑ لیا۔“ (ازالة الخفاء عن الخلفاء ص ۲۳۔ از شاہ ولی اللہ محدث دہلوی)

حضرت مولانا نور الدین خلیفۃ المسیح الاول رضی اللہ تعالیٰ عنہ نے بھی جبل اللہ سے یہی مرادی ہے۔ چنانچہ حضور فرماتے ہیں:-

”تم ادب سیکھو کیونکہ یہی تمہارے لئے با برکت را ہے تم اس جبل اللہ (یعنی نعمت خلافت) کو مضبوط پکڑ لو۔ یہ بھی خدا ہی کی رسی ہے جس نے تمہارے متفرق اجزاء کو اکٹھا کر دیا ہے۔ پس اسے مضبوط پکڑ رکھو۔ (بدرقادیاں۔ کیم فروری ۱۹۱۲ء)

حضرت خلیفۃ المسیح الرابع ایدہ اللہ تعالیٰ بنصرہ العزیز نے خطبہ جمعہ ۲۲ جولائی ۱۹۸۷ء، مقام مسجد فضل لندن میں قرآنی آیت کریمہ واعتصمو بِحَبْلِ اللَّهِ جَمِيعًا کی تفسیر کرتے ہوئے فرمایا:-

”جبل اللہ سے مراد خدا تعالیٰ کا بھیجا ہوا رسول ہے اور اس کی اطاعت اور بیعت

میں داخل ہو کر اس کی غلامی کا دم بھرنا اور یہ کوشش کرتے رہنا کہ اس کی اطاعت سے باہر نہ جایا جائے۔

یہی وہ حمل اللہ ہے اور انبیاء کی وفات کے بعد یہ حمل اللہ جاری رہتی ہے اور نبوت کے بعد سب سے اعلیٰ شکل خلافت کی صورت میں ملتی ہے۔

آنحضرت ﷺ سے مردی ہے:-

عَنْ الْعِرْبَاضِ بْنِ سَارِيَةَ قَالَ صَلَّى بِنَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ ثُمَّ أَقْبَلَ عَلَيْنَا بِوْجَهِهِ فَوَعَظَنَا مَوْعِظَةً بِلِيْغَةً ذَرَفَتْ مِنْهَا الْعَيْنُونُ وَوَجَلَتْ مِنْهَا الْقُلُوبُ فَقَالَ رَجُلٌ يَارَسُولَ اللَّهِ هَذِهِ مَوْعِظَةٌ مُوَدَّعٌ فَأَوْصَنَا فَقَالَ أُوصِيكُمْ بِتَنْقُواِ اللَّهَ وَالسَّمْعَ وَالطَّاعَةِ وَإِنْ كَانَ عَبْدًا حَبْشِيًّا فَإِنَّهُ مَنْ يَعْشِ مِنْكُمْ يَعْدِي فَسَيِّرِي اخْتِلَافًا كَثِيرًا فَعَلَيْكُمْ بِسُنْتِي وَسُنْتِ الْخُلَفَاءِ الرَّاشِدِينَ الْمَهْدِيَّينَ تَمَسَّكُوا بِهَا وَعَضُوا عَلَيْهَا بِالْتَوَاجِدِ وَإِيَّاكُمْ وَمُحَدَّثَاتِ الْأَمْوَارِ فَإِنْ كُلَّ مُحَدَّثَةٍ بَدْعَةٌ وَكُلُّ بَدْعَةٍ ضَلَالٌ.

(مشکوٰۃ المصایب باب الاعتصام بالكتاب والسنۃ ص ۳۰)

حضرت عرباض بن ساریہؓ کہتے ہیں کہ ایک دن رسول اکرم ﷺ نے نماز کے بعد نہایت ہی ممتاز وعظ فرمایا۔ وہ ایسا دردناک وعظ تھا کہ آنکھوں سے آنسو جاری ہو گئے اور دل ڈر سے بھر گئے۔ ایک صحابی نے عرض کی کہ یا رسول اللہؐ یوں معلوم ہوتا ہے کہ الوداع کہنے والے کا وعظ ہے حضور ہمیں کوئی وصیت فرمائیں۔ رسول اکرم ﷺ نے فرمایا کہ میری وصیت ہے کہ اللہ تعالیٰ کا تقویٰ اختیار کرو اور امام اور خلیفہ وقت کی پوری پوری اطاعت کرو۔ خواہ جبشی غلام ہو۔ یاد رکھو کہ میرے بعد زندہ رہنے والے بہت سے اختلاف دیکھیں گے۔ پس تم پر فرض ہے کہ میری سنت اور خلفاء راشدین کی

سنّت کو لازم پکڑو۔ پوری طرح اس کی اتباع کرو اور پختہ طور پر اس پر قائم ہو جاؤ۔ نئے امور سے بچتے رہنا کیونکہ ہر نئی بات بدعت اور ہر بدعت ضلالت ہے۔

صحابہ سنّت کی اس حدیث میں بتایا گیا ہے کہ تمام فتنوں اور بدعتوں کا علاج صرف یہ ہے کہ سنّت النبیؐ اور سنّت الخلفاء الراشدین کو رہبر بنایا جائے۔ دین حنیف کے قیام اور اس کی حفاظت کا یہی طریق ہے کہ سنّت نبویؐ اور سنّت خلفاء الراشدین کی اتباع کی جائے گویا اس حدیث میں رسول اکرم ﷺ نے آیت استخلاف اور آیت اَنَا نَحْنُ نَزَّلْنَا الْذِكْرَ وَإِنَّا لَهُ لَحَفِظُونَ۔ (المائدہ: ۲۰) کی تفسیر فرمادی کہ نبوت کے بعد دین کا قیام خلافت سے وابستہ ہے۔

ہم بتاچکے ہیں کہ از روئے قرآن مجید و احادیث نبویؐ خلافت ایک انعام ہے جس کا اللہ تعالیٰ نے اعمال صالح کرنے والے مونموں سے وعدہ فرمایا ہے۔ اس نعمت کو اللہ تعالیٰ نے دائی بنایا ہے مگر اس کے پانے اور محفوظ رکھنے کے لئے ایمان اور عمل صالح لازمی شرط ہے۔

حضرت خلیفۃ المسیح الشانی اصلح الموعود رضی اللہ عنہ نے اپنی خلافت کے ابتدائی سالوں میں درس القرآن میں نظام خلافت کے اہم مسئلہ پر سیر حاصل روشنی ڈالی ہے اور ایک جگہ پر فرمایا:

”خلافت، اسلام کے اہم مسائل میں سے ایک مسئلہ ہے اور اسلام کبھی ترقی نہیں کر سکتا جب تک خلافت نہ ہو۔ ہمیشہ خلفاء کے ذریعہ اسلام نے ترقی کی ہے اور آئندہ بھی اسی ذریعہ سے ترقی کرے گا۔ اور ہمیشہ خدا تعالیٰ خلفاء مقرر کرتا رہا ہے اور آئندہ بھی خدا تعالیٰ ہی خلفاء مقرر کرے گا.....

پس تم خوب یاد رکھو کہ تمہاری ترقیات خلافت کے ساتھ وابستہ ہیں۔ اور جس دن

تم نے اس کو نہ سمجھا اور اسے قائم نہ رکھا وہی دن تمہاری ہلاکت اور تباہی کا دن ہو گا۔ لیکن اگر تم اس کی حقیقت کو سمجھ رہو گے اور اسے قائم رکھو گے تو پھر اگر ساری دنیا مل کر بھی تمہیں ہلاک کرنا چاہے گی تو نہیں کر سکے گی اور تمہارے مقابلہ میں بالکل ناکام و نامرادر ہے گی۔” (درس القرآن مطبوعہ ۱۹۲۱ء)

نیز فرمایا:-

”کہ ملائکہ سے فیوض حاصل کرنے کا ایک یہ بھی طریق ہے کہ اللہ تعالیٰ کے قائم کرده خلفاء سے ملخصانہ تعلق قائم رکھا جائے اور ان کی اطاعت کی جائے۔ چنانچہ اس گلہ طالوت کے انتخاب میں خدائی ہاتھ کا ثبوت یہی پیش کیا گیا ہے کہ تمہیں خدا تعالیٰ کی طرف سے نئے دل میں گے جن میں سکینت کا نزول ہو گا اور خدا تعالیٰ کے ملائکہ ان دلوں کو اٹھائے ہوئے ہوں گے۔ گویا طالوت کے ساتھ تعلق پیدا کرنے کے نتیجے میں تم میں ایک تغیر عظیم واقع ہو جائے گا۔ تمہاری ہمتیں بلند ہو جائیں گی۔ تمہارے ایمان اور یقین میں اضافہ ہو جائے گا۔ ملائکہ تمہاری تائید کے لئے کھڑے ہو جائیں گے اور تمہارے دلوں میں استقامت اور قربانی کی روح پھونکتے رہیں گے۔ پس سچے خلفاء سے تعلق رکھنا۔ ملائکہ سے تعلق پیدا کر دیتا ہے اور انسان کو انوار الہیہ کا مہبٹ بنادیتا ہے۔“ (تفہیم کبیر جلد دوم ص ۵۶۱)

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:-

”جس طرح وہی شاخ پھل لاسکتی ہے جو درخت کے ساتھ ہو۔ وہ کٹی ہوئی شاخ پھل نہیں پیدا کر سکتی جو درخت سے جدا ہو۔ اس طرح وہی شخص سلسلہ کا مفید کام کر سکتا ہے جو اپنے آپ کو وابستہ نہ رکھے تو خواہ وہ دنیا بھر کے علوم جانتا ہو وہ اتنا بھی کام نہیں کر سکے گا جتنا بکری کا بکروٹا۔“

پس اگر آپ نے ترقی کرنی ہے اور دنیا پر غالب آنا ہے تو میری آپ کو یہی نصیحت ہے اور میرا یہی پیغام ہے کہ آپ خلافت سے وابستہ ہو جائیں۔ اس جل اللہ کو مضبوطی سے ٹھانے رکھیں۔ ہماری ساری ترقیات کا دار و مدار خلافت سے وابستگی میں ہی پنهان ہے۔ اللہ آپ سب کا حامی و ناصر ہو اور آپ کو خلافت احمدیہ سے کامل وفا اور وابستگی کی توفیق عطا فرمائے۔ آمین۔ ”

(بکواہ احمدیہ گزٹ کینڈا مئی وجون ۲۰۰۳ء)

خلیفہ وقت کی اطاعت

اللہ تعالیٰ قرآن کریم میں فرماتا ہے:-

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُ الرَّسُولَ وَأُولَئِكُمْ أَنْهَاكُمْ مِنْكُمْ.

(النساء: ۲۰)

یعنی اے ایمان والو! اللہ اور اللہ کے رسول کی اطاعت کرو اور تم میں سے جو تمہارے حاکم اور خلیفہ ہیں ان کی بھی تابع داری کرو۔
اسی طرح صحیح بخاری میں حضرت ابو هریرہؓ سے روایت ہے کہ آنحضرت نے فرمایا:-

مَنْ أَطَاعَنِي فَقَدْ أَطَاعَ اللَّهَ وَمَنْ أَطَاعَ أَمِيرِي فَقَدْ أَطَاعَنِي وَمَنْ عَصَى
أَمِيرِي فَقَدْ عَصَانِي.

(صحیح بخاری کتاب الاحکام)

یعنی جس نے میری اطاعت کی اس نے اللہ کی اطاعت کی اور جس نے میرے امیر کی اطاعت کی، اس نے خود میری اطاعت کی اور جس نے میرے امیر کی نافرمانی کی تو گویا اس نے میری نافرمانی کی۔

اسی طرح جامع ترمذی میں حضرت ابن عمرؓ سے روایت ہے کہ آنحضرت نے فرمایا:-

مَنْ حَلَّعَ يَدًا مِنْ طَاغِيَةٍ لِقَائِيَ اللَّهَ يَوْمَ الْقِيَامَةِ وَلَا حَجَّةٌ وَمَنْ مَاتَ وَلَيْسَ فِي
عُنْقِهِ بَيْعَةُ مَاتَ مِيتَةً جَاهِلِيَّةً. (ترمذی باب من فارق الجماعة شيئاً

فكانما خلع رقبة الاسلام من عنقه)

یعنی جو جماعت سے بالشت بھر بھی باہر ہوا اس کے متعلق یہ حکم ہے کہ گویا اس نے اسلام کی اطاعت کا حلقة اپنی گردن سے نکال دیا۔ ایک روایت میں ہے دَخَلَ النَّارَ یعنی جو خلیفہ کی اطاعت سے باہر ہواں کا ٹھکانہ دوزخ ہے۔

قرآن کریم کی مذکورہ بالا آیت اور احادیث نبویہ سے اللہ تعالیٰ کے رسول اور ان کے خلفاء و ناسیین اور اولی الامر کی اطاعت کی اہمیت روز روشن کی طرح عیاں ہو جاتی ہے۔

نبی چونکہ اللہ تعالیٰ کا خلیفہ اور نائب ہوتا ہے۔ لہذا اس کی نافرمانی گویا اللہ تعالیٰ کی نافرمانی ہے اور خلیفہ وقت چونکہ رسول کا جانشین اور نائب ہوتا ہے۔ لہذا خلیفہ کی نافرمانی گویا رسول کی نافرمانی ہوتی ہے۔ اسی طرح اولی الامر خواہ ان کی حیثیت خلیفہ یا امام یا امیر کی ہوتی ہے یا ان کے مقرر کردہ کسی صاحب امر کی ہوتی ہے۔ چنانچہ ان کی نافرمانی خلیفہ وقت یا رسول کی نافرمانی متصور ہوتی ہے۔ علی ھذا القیاس۔

پس اس صورتحال سے خلیفہ وقت کی اطاعت کی اہمیت کو بخوبی سمجھا جاسکتا ہے۔ مولا نا ابوالکلام آزاد اپنی کتاب مسئلہ سیاست میں ”اطاعت خلیفہ والتزام جماعت“ کے عنوان کے تحت خلیفہ وقت کی اطاعت کی اہمیت بیان کرتے ہوئے لکھتے ہیں:-

”اس اجمانی تمهید کے بعد سب سے زیادہ اہم مسئلہ سامنے آتا ہے۔ یعنی اسلام کا وہ نظام شرعی جو ہر مسلمان کو خلیفہ وقت کی معرفت اور اطاعت پر اسی طرح مجبور کرتا ہے جس طرح اللہ اور اس کے رسول کی اطاعت پر جب تک وہ اللہ اور اس کے رسول کے خلاف حکم نہ دے۔ اسلام کا قانون اس بارے میں اپنی تمام شاخوں اور تعلیمیوں کی طرح فی الحقیقت کائنات ہستی کے قدرتی نظام کا ایک جزء اور قوام ہستی کی زنجیر فطرت کی ایک قدرتی کڑی ہے۔ کائنات کے ہر حصہ اور گوشہ میں ہم دیکھتے ہیں کہ اللہ کی

قدرت و سنت ایک خاص نظام پر کار فرماء ہے جس کو ”قانون مرکز“ یا ”قانون دواڑ“ سے تعبیر کیا جا سکتا ہے یعنی قدرت نے خلقت و نظام خلقت کے بقا و قیام کے لئے ہر جگہ اور ہر شاخ وجود میں یہ صورت اختیار کر رکھی ہے کہ کوئی ایک وجود تو بہ منزلہ مرکز کے ہوتا ہے اور بقیہ اجسام ایک داڑے کی شکل میں اس کے چاروں طرف وجود پاتے ہیں اور پورے داڑے کی زندگی اور بقا صرف اس مرکزی وجود کی زندگی اور بقا پر موقوف ہوتی ہے۔ اگر ایک چشم زدن کے لئے بھی داڑہ کے اجسام اپنے مرکز سے الگ ہو جائیں یا مرکز کی اطاعت و انقیاد سے باہر ہو جائیں تو معاً نظام ہستی درہم برہم ہو جائے اور داڑہ کی اکملی ہستیاں مرکز سے الگ رہ کر بھی قائم و باقی نہ رہ سکیں۔ یہی وہ حقیقت ہے جس کو بعض اصحاب اشارات نے یوں تعبیر کیا ”الحقیقه کالکرہ“ اور صاحب فتوحات نے کہا، داڑہ قاب قوسین ہے۔

(مسئلہ خلافت ص ۳۶۔ ابوالکلام آزاد مطبوعہ خیابان عرفان کچھری روڈ لاہور)

اسی طرح مولانا ابوالکلام اطاعت خلیفہ کے ضمن میں آگے چل کر مزید فرماتے ہیں:-

”قرآن و سنت کے مطابق اس کے جو کچھ احکام ہوں ان کی بلا چون و چراں تعیل
و اطاعت کریں۔ سب کی زبانیں لوگی ہوں صرف اس کی زبان گویا ہو سب کے دماغ
بیکار ہو جائیں صرف اس کا دماغ کار فرماء ہو لوگوں کے پاس نہ زبان ہونہ دماغ ہو
صرف دل ہو جو قبول کرے صرف ہاتھ پاؤں ہوں جو عمل کریں۔

اگر ایسا نہیں تو ایک بھیڑ ہے ایک انبوہ ہے جانوریں کا ایک جگل ہے کنکر پتھر کا
ایک ڈھیر ہے مگر نہ تو جماعت ہے نہ امت نہ قوم نہ اجتماع ایسیں ہیں مگر دیوار نہیں کنکر
ہیں مگر پہاڑ نہیں۔ قطرے ہیں مگر دریا نہیں کڑیاں ہیں جو ٹکڑے ٹکڑے کر دی جاسکتی

ہیں مگر زنجیر نہیں جو بڑے بڑے جہازوں کو گرفتار کر سکتی ہے۔

(مسئلہ خلافت ص ۲۱۳۔ ازمولانا ابوالکلام آزاد مطبوعہ خیابان عرفان کچھری روڈ لاہور)

حضرت شاہ اسماعیل شہیدؒ اپنی کتاب منصب امامت میں خلیفہ وقت کے حکم کو واجب الاتباع اور اصول دین سے قرار دیتے ہیں۔ چنانچہ آپ تحریر فرماتے ہیں کہ:-

”شرع مجموعہ کتاب اللہ و سنت رسول اور احکام خلیفۃ اللہ سے مستفادہ شدہ امور سے مراد ہے۔ پس جیسا کہ کتاب و سنت اصول دین متنیں سے ہے ایسا ہی حکم امام بھی ادلہ شرع مبنیں سے ہے اور جس طرح سنت کو کتاب اللہ سے دوسرا درجہ حاصل ہے ایسا ہی حکم امام سنت رسول سے دوسرا درجہ پر ہے۔ پس اصل کتاب اللہ ہے اور اسے واضح کرنے والی سنت نبوی اور اس کا مبنی امام ہے۔ کتاب اللہ پر ایمان سب سے اول ہے اور ایمان بالرسول بعدہ اور خلیفۃ اللہ پر یقین تیسرے درجہ پر ہے..... اسی بناء پر علماء امت نے اطاعت امام کو غیر مخصوصہ مقام پر صحبت قیاس پر موقوف نہیں رکھا۔

بلکہ اس کی اطاعت کو باوجود اس کے ضعیف قیاس کے بھی واجب جانا ہے اور اس کے مخالف کو اگرچہ اس کا قیاس امام کے قیاس سے اظہر اور قوی ہو جائز نہیں رکھا اور اس میں راز یہی ہے کہ اس کا حکم بذاتہ اصول دین سے ایک اصل ہے اور ادلہ شرعیہ سے ایک دلیل ہے جو صحیح قیاس سے قوی ہے۔“ (منصب امامت ص ۱۲۷، ۱۲۸۔ از شاہ اسماعیل

شہیدؒ عطع حاجی حنفی اینڈ سنرلا ہورا کتوبر ۱۹۹۲ء)

آگے چل کر مزید فرماتے ہیں:-

”از اس جملہ ایک تو نجات اخروی ہے جس کا دار و مدار ان کی طاقت پر ہے۔ چنانچہ اگرچہ کوئی شخص معرفت الہی اور تہذیب نفس میں ہزار جدوجہد اور سعی بلیغ کرے لیکن اگر ایمان بالانبیاء نہ رکھتا ہو تو ہرگز نجات اخروی نہ پاسکے گا۔ اور غصب جبار و

طبقات نار سے ہرگز خلاصی نہ پائے گا۔ اسی طرح اگر چند عبادات اور طاعات دینیہ بجالائے اور احکام اسلام میں پوری کوشش کرتا رہے لیکن جب تک امام وقت کی اطاعت کے آگے سر تسلیم خم نہ کرے اور اس کی اطاعت کا اقرار نہ کرے، عبادت مذکورہ آخرت میں اس کے کام نہ آئے گی اور رب قادر کی داروں گیر سے خلاصی نہ ہو سکے گی۔ من لم یعرف امام زمانہ فقد مات میته الجahلیة (جس نے امام وقت کو نہ پہچانا وہ جاہلیت کی موت مرा)

رسول ﷺ نے فرمایا ہے صلوا خمسکم و صوموا شہر کم و ادواز کو نہ اموال کم و اطیعوا ذا امر کم تدخلوا جنة ربکم (ثُنْقَتِ نَمَازِ اَدَاكُرُوا، اَيْكَ مَاهَ كَرُوكَ رُوكَ اَرَانِيَ اَطَاعَتَ كَرُوكَ تُوا پَنِيَ رَبَ كَيِ جَنَتَ مِنْ دَخْلٍ هُوَ جَاؤَ)

اور فرمایا مات ولیس فی عنقف بیعۃ مات میته الجahلیة (جو کوئی مرا اس کی گردان میں بیعت (کا طوق) نہیں تو وہ جاہلیت کی موت مرے گا۔
 (منصب امامت ص ۱۳۳، ۱۳۴۔ از شاہ اسماعیل شہید ایڈیشن دوم ۱۹۶۹ء فتوш پریس لاہور مترجم حکیم محمد حسین مالوی)

اطاعت کا مطلب یہ ہے کہ خلیفہ وقت کی طرف سے آنے والی ہر آواز پر والہانہ لبیک کہا جائے۔ کسی ارشاد کو بھولنا یا اس کی طرف توجہ نہ دینا ایک احمدی کی شان نہیں۔
 حضرت خلیفۃ المسیح الاول رضی اللہ عنہ نے فرمایا:

”بیعت وہ ہے جس میں کامل اطاعت کی جائے اور خلیفہ کے کسی ایک حکم سے بھی انحراف نہ کیا جائے“۔ (ماہان الفرقان روہ خلافت نمبر ۷ جون ۱۹۶۷ء ص ۲۸)

حضرت خلیفۃ المسیح الثاني رضی اللہ تعالیٰ عنہ نے فرمایا:

”خلیفہ استاد ہے اور جماعت کا ہر فرد شاگرد۔ جو لفظ بھی خلیفہ کے منہ سے نکلے وہ عمل کئے بغیر نہیں چھوڑنا“۔ (روزنامہ افضل قادیانی ۲ مارچ ۱۹۳۶ء)

پھر آپ فرماتے ہیں:

”تم سب امام کے اشارے پر چلو اور اس کی ہدایت سے ذرہ بھر بھی ادھر ادھرنہ ہو۔ جب وہ حکم دے بڑھو اور جب وہ حکم دے ٹھہر جاؤ اور جدھر بڑھنے کا وہ حکم دے ادھر بڑھو اور جدھر سے ٹھنڈا وہ حکم دے ادھر سے ہٹ جاؤ۔“

(انوار العلوم جلد ایڈیشن ۵۱۵، ۵۱۶)

پھر آپ نے ایک اور موقع پر فرمایا:

”خلافت کے تو معنی ہی یہ ہیں کہ جس وقت خلیفہ کے منہ سے کوئی لفظ نکلے اس وقت سب سکیموں، سب تجویزوں اور سب تدبیروں کو پھینک کر رکھ دیا جائے اور سمجھ لیا جائے کہ اب وہی سکیم وہی تجویز اور وہی تدبیر مفید ہے جس کا خلیفہ وقت کی طرف سے حکم ملا ہے۔ جب تک یہ روح جماعت میں پیدا نہ ہو اس وقت تک سب خطبات را بیگان، تمام سکیمیں باطل اور تمام تدبیریں ناکام ہیں۔“

(خطبہ جمعہ ۲۲ جنوری ۱۹۳۶ء مندرجہ روزنامہ افضل قادیانی ۳۱ جنوری ۱۹۳۶ء)

اطاعت خلافت کا معیار کیا ہونا چاہئے؟ اس کی وضاحت خود حضورؐ نے یہ فرمائی کہ:-

”ایمان نام ہے اس بات کا کہ خدا تعالیٰ کے قائم کردہ نمائندہ کی زبان سے جو بھی آواز بلند ہو اس کی اطاعت اور فرمانبرداری کی جائے..... ہزار دفعہ کوئی شخص کہے کہ مسح موعود پر ایمان لاتا ہوں۔ ہزار دفعہ کوئی کہے کہ میں احمدیت پر ایمان رکھتا ہوں۔ خدا کے حضور اس کے ان دعووں کی کوئی قیمت نہیں ہوگی جب تک وہ اس شخص کے

ہاتھ میں اپنا ہاتھ نہیں دیتا جس کے ذریعہ خدا اس زمانہ میں اسلام قائم کرنا چاہتا ہے جب تک جماعت کا ہر شخص اس کی اطاعت میں اپنی زندگی کا ہر لمحہ بسر نہیں کرتا اس وقت تک وہ کسی فتنہ کی فضیلت اور بڑائی کا حقدار نہیں ہو سکتا۔“

(افضل ۵ انومبر ۱۹۳۶ء ص ۶)

حضرت مصلح موعودؑ اس بارہ میں مزید وضاحت کرتے ہوئے ارشاد فرماتے

ہیں:-

”پس میں تمہیں نصیحت کرتا ہوں کہ خواہ تم کتنے عقلمند اور مدد بر ہو، اپنی تدبیر اور عقولوں پر چل کر دین کو کوئی فائدہ نہیں پہنچاسکتے۔ جب تک تمہاری عقلیں اور تدبیریں خلافت کے ماتحت نہ ہوں اور تم امام کے پیچھے پیچھے نہ چلو۔ ہرگز اللہ تعالیٰ کی مدد اور نصرت تم حاصل نہیں کر سکتے۔ پس اگر تم خدا تعالیٰ کی نصرت چاہتے ہو تو یاد رکھو اس کا کوئی ذریعہ نہیں سوائے اس کے کہ تمہارا اٹھنا بیٹھنا کھڑا ہونا اور چلنا تمہارا بولنا اور خاموش ہونا میرے ماتحت ہو۔ پیشک میں نبی نہیں ہوں لیکن نبوت کے قدموں پر اور اس کی گلہ پر کھڑا ہوں۔ ہر وہ شخص جو میری اطاعت سے باہر ہوتا ہے۔ وہ یقیناً نبی کی اطاعت سے باہر جاتا ہے۔ جو میرا جو آپنی گردن سے اتارتا ہے۔ وہ حضرت مسیح موعود علیہ الصلوٰۃ والسلام کا جوآتا تارتا ہے اور جو ان کا جوآتا تارتا ہے وہ رسول کریم ﷺ کا جوآتا تارتا ہے۔ وہ خدا تعالیٰ کا جوآتا تارتا ہے۔ میں بے شک انسان ہوں۔ خدا نہیں ہوں۔ مگر میں یہ کہنے سے نہیں رہ سکتا کہ میری اطاعت اور فرمانبرداری میں خدا تعالیٰ کی اطاعت اور فرمانبرداری ہے۔ مجھے جو بات کہنے کا خدا تعالیٰ نے حکم دیا ہے۔ میں

اسے چھپا نہیں سکتا۔ مجھے اپنی بڑائی بیان کرنے میں شرم محسوس ہوتی ہے اور میں اس وقت تک اس شرم کی وجہ سے رکارہا ہوں لیکن آخر خدا تعالیٰ کے حکم کو بیان کرنا ہی پڑتا ہے۔ میں انسانوں سے کام لینے کا عادی نہیں ہوں۔ تم باکیس سال سے مجھے دیکھ رہے ہو۔ اور تم میں سے ہر ایک اس امر کی گواہی دے گا کہ ذاتی طور پر کسی سے کام لینے کا میں عادی نہیں ہوں۔ حالانکہ اگر میں ذاتی طور پر بھی کام لیتا تو میرا حق تھا۔ مگر میں ہمیشہ اس کوشش میں رہتا ہوں کہ خود و سروں کو فائدہ پہنچاؤ۔ مگر خود کسی کا ممنون احسان نہ ہوں۔ خلفاء کا تعلق ماں باپ سے بھی زیادہ ہوتا ہے۔

(افضل ۲ ستمبر ۱۹۳۷ء، قادریان)

اطاعت در معروف سے مراد

مجلس خدام الاحمد یہ کے عہد میں خلیفہ کی اطاعت کے متعلق یہ الفاظ شامل ہیں کہ:-

”اور خلیفہ وقت جو بھی معروف فیصلہ فرمائیں گے اس کی پابندی کرنی ضروری سمجھوں گا“۔

بعض احباب اطاعت در معروف امر سے غلطی کھاتے ہیں۔ لہذا ایسے احباب کے لئے حضرت خلیفۃ المسیح الخامسؒ کا ایک اقتباس پیش کیا جاتا ہے جس میں معروف امر کی حضور نے وضاحت فرمائی ہے۔

حضرت خلیفۃ المسیح الخامسؒ ایدہ اللہ تعالیٰ بنصرہ العزیز فرماتے ہیں:-

جب تم بیعت میں شامل ہو گئے ہو اور حضرت مسح موعود علیہ السلام کی جماعت کے نظام میں شامل ہو گئے ہو تو پھر تم نے اپناب کچھ حضرت مسح موعود علیہ السلام کو دے دیا اور اب تمہیں صرف ان کے احکامات کی پیروی کرنی ہے، ان کی تعلیم کی پیروی کرنی ہے اور آپ کے بعد چونکہ نظام خلافت قائم ہے اس لئے خلیفہ وقت کے احکامات کی، ہدایت کی پیروی کرنا تمہارا کام ہے۔ لیکن یہاں یہ خیال نہ رہے کہ خادم اور نوکر کا کام تو مجبوری ہے، خدمت کرنا ہی ہے۔ خادم کبھی بڑا بھی بڑا بھی لیتے ہیں۔ اس لئے ہمیشہ ذہن میں رکھو کہ خادمانہ حالت ہی ہے لیکن اس سے بڑھ کر ہے کیونکہ اللہ کی خاطر اخوت کا رشتہ بھی ہے اور اللہ کی خاطر اطاعت کا اقتدار بھی ہے اور اس وجہ سے قربانی کا عہد بھی ہے۔ تو قربانی کا ثواب بھی اس وقت ملتا ہے جب انسان خوشی سے قربانی کر رہا ہوتا ہے۔ تو یہ ایک شرط ہے جس پر آپ جتنا غور کرتے جائیں حضرت اقدس مسح موعود علیہ الصلوٰۃ والسلام کی محبت میں ڈوبتے چلے جائیں گے اور نظام جماعت کا پابند ہوتا ہوا اپنے آپ کو پائیں گے۔

بعض دفعہ لوگ معروف فیصلہ یا معروف احکامات کی اطاعت کے چکر میں پڑ کر خود بھی نظام سے ہٹ گئے ہوتے ہیں اور دوسروں کو بھی خراب کر رہے ہوتے ہیں اور ماحول میں بعض قباحتیں بھی پیدا کر رہے ہوتے ہیں۔ ان پر واضح ہو کہ خود بخود معروف اور غیر معروف فیصلوں کی تعریف میں نہ پڑیں۔ غیر معروف وہ ہے جو واضح طور پر اللہ تعالیٰ کے احکامات اور شریعت کے احکامات کی خلاف ورزی ہے۔

تو بعض لوگ سمجھتے ہیں، میں بتا دوں آجکل بھی اعتراض ہوتے ہیں کہ ایک کارکن اچھا بھلا کام کر رہا تھا اس کو ہٹا کر دوسرا کے سپرد کام کر دیا گیا ہے۔

خلیفہ وقت یا نظام جماعت نے غلط فیصلہ کیا ہے اور گویا یہ غیر معروف فیصلہ ہے۔

وہ اور تو کچھ نہیں کر سکتے اس لئے سمجھتے ہیں کہ کیونکہ یہ غیر معروف کے زمرے میں آتا ہے، خود ہی تعریف بنالی انہوں نے۔ اس لئے ہمیں بولنے کا بھی حق ہے، جگہ جگہ بیٹھ کر باقاعدہ کرنے کا بھی حق ہے۔ تو پہلی بات تو یہ ہے کہ جگہ جگہ بیٹھ کر کسی کو نظام کے خلاف بولنے کا کوئی حق نہیں۔ اس بارہ میں پہلے بھی میں تفصیل سے روشنی ڈال چکا ہوں۔ تمہارا کام صرف اطاعت کرنا ہے اور اطاعت کا معیار کیا ہے میں حدیثوں وغیرہ سے اس کی وضاحت کروں گا۔ ایسے لوگوں کو حضرت خالد بن ولید کا یہ واقعہ ہمیشہ سامنے رکھنا چاہئے کہ جب ایک جنگ کے دوران حضرت عمرؓ نے جنگ کی کمان حضرت خالد بن ولید سے لے کر حضرت ابو عبیدہؓ کے سپرد کردی تھی تو حضرت ابو عبیدہ نے اس خیال سے کہ خالد بن ولید بہت عمدگی سے کام کر رہے ہیں ان سے چارج نہ لیا تو جب حضرت خالد بن ولید کو یہ علم ہوا کہ حضرت عمرؓ کی طرف سے یہ حکم آیا ہے تو آپ حضرت ابو عبیدہؓ کے پاس گئے اور کہا کہ چونکہ خلیفہ وقت کا حکم ہے اس لئے آپ فوری طور پر اس کی تعییل کریں۔ مجھے ذرا بھی پرواہ نہیں ہو گی کہ میں آپ کے ماتحت رہ کر کام کروں۔ اور میں اسی طرح آپ کے ماتحت کام کرتا رہوں گا جیسے میں بطور کمائڈ رائیک کروں۔ کام کر رہا ہوتا تھا۔ تو یہ ہے اطاعت کا معیار۔ کوئی سر پھرا کہہ سکتا ہے کہ حضرت عمرؓ کا فیصلہ اس وقت غیر معروف تھا، یہ بھی غلط خیال ہے۔ ہمیں حالات کا نہیں پتہ کس وجہ سے حضرت عمرؓ نے یہ فیصلہ فرمایا یہ آپ ہی بہتر جانتے تھے۔ بہر حال اس فیصلہ میں ایسی کوئی بات ظاہر آبا لکل نہیں تھی جو شریعت کے خلاف ہو۔ چنانچہ آپ دیکھ لیں کہ حضرت عمرؓ کے اس فیصلہ کی لاج بھی اللہ تعالیٰ نے رکھی اور یہ جنگ جیتی گئی اور باوجود اس کے کہ اس جنگ میں بعض دفعہ ایسے حالات آئے کہ ایک ایک مسلمان کے مقابلہ میں سو سو دشمن کے فوجوں کی تعداد ہوتی تھی۔

پس آپ خوش قسمت ہیں کہ آپ نے امام وقت کو مانا اور اس کی بیعت میں شامل ہوئے۔ اب خالصتاً آپ نے اس کی ہی اطاعت کرنی ہے، اس کے تمام حکموں کو بجالانا ہے ورنہ پھر خدا تعالیٰ کی اطاعت سے باہر نکلنے والے ہوں گے۔ اللہ تعالیٰ ہر احمدی کو اطاعت کے اعلیٰ معیار پر قائم فرمائے اور یہ اعلیٰ معیار کس طرح قائم کئے جائیں۔ یہ معیار حضرت القدس مسیح موعود علیہ الصلوٰۃ والسلام کی تعلیم پر عمل کر کے ہی حاصل کئے جاسکتے ہیں۔

آپ فرماتے ہیں کہ ”ہماری جماعت میں وہی داخل ہوتا ہے جو ہماری تعلیم کو اپنا دستورِ عمل قرار دیتا ہے اور اپنی ہمت اور کوشش کے موافق اس پر عمل کرتا ہے۔ لیکن جو شخص نام لکھا کر تعلیم کے موافق عمل نہیں کرتا تو یاد رکھے کہ خدا تعالیٰ نے اس جماعت کو ایک خاص جماعت بنانے کا ارادہ کیا ہے اور کوئی آدمی جو دراصل جماعت میں نہیں ہے ملک نام لکھوانے سے جماعت میں نہیں رہ سکتا۔ اس پر کوئی نہ کوئی وقت ایسا آجائے گا کہ وہ الگ ہو جائے گا۔ اس لئے جہاں تک ہو سکے اپنے اعمال کو اس تعلیم کے ماتحت کرو جو دی جاتی ہے۔“

(خطبہ جمعہ فرمودہ ۱۹ ستمبر ۲۰۰۳ء۔ بحوالہ ماہنامہ انصار اللہ ماہ می ۲۰۰۵ء)

خلیفہ وقت سے بحث و جدال جائز نہیں

خلیفہ وقت کو خدا مقرر کرتا ہے۔ لہذا خلیفہ وقت کے ساتھ بحث و جدال کرنا گویا کہ خدا تعالیٰ کے ساتھ بحث کرنا ہے۔ پس حقیقت یہ ہے کہ ہر قسم کی فضیلت امام کی اطاعت میں ہے۔ جیسا کہ حضرت امداد مصلح الموعود فرماتے ہیں:-

”یاد رکو کہ ایمان کسی خاص چیز کا نام نہیں بلکہ ایمان نام ہے اس بات کا کہ

خدا تعالیٰ کے قائم کردہ نمائندہ کی زبان سے جو بھی آواز بلند ہو اس کی اطاعت اور فرمانبرداری کی جائے۔

..... ہزار دفعہ کوئی شخص کہے کہ میں مسیح موعود علیہ السلام پر ایمان لاتا ہوں، ہزار دفعہ کوئی کہے کہ میں احمدیت پر ایمان رکھتا ہوں، خدا کے حضور ان دعووں کی کوئی قیمت نہیں ہوگی۔ جب تک وہ اس شخص کے ہاتھ میں اپنا ہاتھ نہیں دیتا جس کے ذریعہ خدا اس زمانہ میں (دین حق) قائم کرنا چاہتا ہے۔ جب تک جماعت کا ہر شخص پاگلوں کی طرح اس کی اطاعت نہیں کرتا اور جب تک اس کی اطاعت میں اپنی زندگی کا ہر لمحہ بسر نہیں کرتا اس وقت تک کسی قسم کی فضیلت اور بڑائی کا حقدار نہیں ہے ہو سکتا۔

(الفضل ۵ نومبر ۱۹۳۶ء)

وہی سکیم وہی تجویز اور تدبیر مفید ہے جس کا خلیفہ وقت کی طرف سے حکم ملا ہو۔
حضرت خلیفۃ المسیح الشانی فرماتے ہیں:-

”خلافت کے تو معنی ہی یہ ہیں کہ جس وقت خلیفہ کے منہ سے کوئی لفظ نکلے اس وقت سب سکیموں، سب تجویزوں اور سب تدبیروں کو بھینک کر کھو دیا جائے اور سمجھ لیا جائے کہ اب وہی سکیم وہی تجویز اور وہی تدبیر مفید ہے جس کا خلیفہ وقت کی طرف سے حکم ملا ہے۔ جب تک یہ روح جماعت میں پیدا نہ ہو اس وقت تک سب خطبات رایگاں، تمام سکیمیں باطل اور تمام تدبیریں ناکام ہیں۔“

(خطبہ جمعۃ ۲۲ جنوری ۱۹۳۶ء مندرجہ الفضل ۳۱ جنوری ۱۹۳۶ء)

اسی طرح آپ نے فرمایا:

اور اگر تم کامل طور پر اطاعت کرو تو مشکلات کے بادل اڑ جائیں گے۔ تمہارے دشمن ہو جائیں گے اور فرشتے آسمان سے تمہارے لئے ترقی والی نئی زمین اور تمہاری

عظمت و سطوت والا نیا آسمان پیدا کریں گے۔ لیکن شرط یہی ہے کہ کامل فرمانبرداری کرو جب تم سے مشورہ مانگا جائے مشورہ دو ورنہ چپ رہو۔ ادب کا مقام یہی ہے لیکن اگر تم مشورہ دینے کے لئے بیتاب ہو تو بغیر پوچھنے بھی دے دو۔ مگر عمل وہی کرو جس کی تم کو ہدایت دی جائے ہاں صحیح اطلاعات دینا ہر مومن کا فرض ہے اور اس کے لئے پوچھنے کا انتظار نہیں کرنا چاہئے۔ باقی عمل اس کے بارہ میں تمہارا فرض صرف یہی ہے کہ خلیفہ کے ہاتھ اور اس کے ہتھیار بن جاؤ۔ تب ہی برکت ہی برکت حاصل کر سکو گے اور سب ہی کامیابی نصیب ہوگی۔ اللہ تعالیٰ تم کو اس کی توفیق بخشے۔

(روزنامہ افضل قادیان ۲ ستمبر ۱۹۳۷ء)

شہادہ اسما علیل شہید اپنی معروف تصنیف منصب امامت میں جیسا کہ عنوان کتاب سے ظاہر ہے خلیفہ کے مقام و مرتبہ کا ذکر کرتے ہوئے فرماتے ہیں:-

”لازم ہے کہ احکام کے اجراء اور مہمات کا انجام امام کے سپرد کیا جائے اور اس سے قیل و قال اور بحث و جدال نہ کی جائے اور کسی مہم میں خود بخود اقدام نہ کیا جائے۔ اس کے حضور میں زبان بذرکھیں اور اپنی رائے سے سرانجام مقدمات میں دخل نہ دیں اور کسی طرح بھی اس کے سامنے استقلال کا دم نہ ماریں۔“

(منصب امامت ص ۱۲۹۔ از شاہ اسٹلیل شہید مترجم حکیم محمد حسین علوی مطبوعہ حاجی حنیف اینڈ سنزلہ ہور)

قرب خداوندی کے لئے خلیفہ وقت کی اطاعت ضروری ہے۔

نیز فرمایا: ”امام وقت سے سرکشی اور روگردانی گستاخی کا باعث ہے اور اس کے ساتھ بلکہ خود رسول کے ساتھ ہمسری ہے اور خفیہ طور پر خود رب العزت پر اعتراض ہے کہ ایسے ناقص شخص کو کامل شخص کی نیابت کا منصب عطا ہوا۔ الغرض اس کے توسل کے بغیر تقرب الہی محض وہم و خیال ہے جو سراسر باطل اور محال ہے۔“

(منصب امامت ص ۱۱۱۔ از شاہ اسٹلیل شہید مترجم حکیم محمد حسین علوی مطبوعہ حاجی حنیف اینڈ سنزلہ ہور)

خلیفہ وقت کے ساتھ بحث و تمہیں میں پڑنا سوء ادب ہے اور خلیفہ وقت کے
فیصلہ کو تسلیم کرنے میں ہی برکت ہے۔ جیسا کہ شاہ اسماعیل شہید فرماتے ہیں:-
”ایک ان میں سے تعین احکام کا اجرا بذمہ امام ہے۔ مثلاً اگر کسی وقت کوئی
مقدمہ سیاست سے پیش آئے یا مہماں دین سے کوئی مہم ظاہر ہو تو اگرامت میں پیغمبر
موجود ہو تو ان کو لاائق نہیں کہ اس پر سبقت کریں یا قیل و قال شروع کر دیں یا آپس
میں مشورہ کر کے کسی حکم کی تعین کر لیں اور اپنی عقل و تدیر اور رائے و قیاس کو
دوڑائیں۔ بلکہ چاہئے یہ کہ آپ اس مقدمے میں سکوت اختیار کریں اور اس مقدمے
کو پیغمبر کے حضور میں پہنچائیں اور منتظر ہیں کہ اس مقدمے میں پیغمبر کیا حکم صادر
فرماتا ہے اور کس طریق سے بیان فرماتا ہے۔ الغرض حکومت پیغمبر کا منصب ہے اور
اطاعت امت کا مرتبہ ہے۔ چنانچہ ارشاد باری ہے۔

يَا أَيُّهَا الَّذِينَ آمَنُوا لَا تُنْقِدُمُوا بَيْنَ يَدَيِ اللَّهِ وَرَسُولِهِ وَاتَّقُوا إِنَّ اللَّهَ سَمِيعٌ

علیم۔ (حجرات)

اے ایمان والواللہ اور اس کے رسول سے آگئے نہ بڑھو اللہ سے ڈرواللہ تعالیٰ سننے
والاجانے والا ہے۔

اسی طرح لازم ہے کہ احکام کا اجرا اور مہماں کا انجام امام کے سپرد کیا جائے اور
اس سے قیل و قال اور بحث و جدال نہ کی جائے اور کسی مہم میں خود بخود اقدام نہ کیا
جائے۔ اس کے حضور میں زبان بذرکیں اور اپنی رائے سے سرانجام مقدمات میں
دخل نہ دیں اور کسی طرح بھی اس کے سامنے استقلال کا دم نہ ماریں۔

(منصب امامت۔ ص ۱۵۰، ۱۵۱، ۱۵۲ از شاہ اسماعیل شہید بار دوم ۱۹۶۹ء نقوش پر لیں لاہور)

غلطی سے خلیفہ کا امکان

ایک سوال اٹھایا جاتا ہے کہ کیا خلیفہ کوئی غلطی کر سکتا ہے؟

اس سوال کا جواب دیتے ہوئے حضرت مصلح موعودؒ بیان فرماتے ہیں کہ:-

”میں اس بات کا قائل نہیں کہ خلیفہ کوئی غلطی نہیں کر سکتا۔ مگر اس بات کا قائل ہوں کہ وہ کوئی ایسی غلطی نہیں کر سکتا جس سے جماعت تباہ ہو۔ وہ اس اور اس کام میں غلطی کر سکتا ہے۔ مگر سب کاموں میں غلطی نہیں کر سکتا اور اگر وہ کوئی ایسی غلطی کر بھی بیٹھے جس کا اثر جماعت کے لئے تباہی خیز ہو تو خدا تعالیٰ اس غلطی کو بھی درست کر دے گا اور س کے نیک نتائج پیدا ہوں گے۔ یہ عصمت کسی اور جماعت یا کسی اور مجلس کو حاصل نہیں ہو سکتی۔ میں مانتا ہوں کہ خلفاء غلطی کرتے رہے اور اب بھی کر سکتے ہیں۔ بعض اوقات میں فیصلہ کرتا ہوں جس کے متعلق بعد میں معلوم ہوتا ہے کہ غلطی ہوئی ہے۔

مگر سوال یہ ہے کہ غلطی سے زیادہ محفوظ کون ہے۔ اجتہادی اور سیاسی غلطیاں رسول سے بھی ہو سکتی ہیں۔ پھر خلیفہ ایسی غلطیوں سے کس طرح بچ سکتا ہے۔ بحیثیت بادشاہ غلطی کر سکتا ہے۔ لیکن بحیثیت نبی غلطی نہیں کر سکتا۔ اور وہ باتیں جو نبی سے بحیثیت فقیہ اور بحیثیت حاکم تعلق رکھتی ہیں۔ خلفاء ان میں نبی کے وارث ہوتے ہیں۔ خلفاء نبی کی ہر بات کے وارث ہوتے ہیں۔ سوائے نبوت کے اور جو احکام نبوت کے سوانبی کے لئے جاری ہوتے ہیں وہی خلیفہ کے لئے جاری ہوتے ہیں.....

بیشک خلفاء غلطی کر سکتے ہیں۔ مگر اس میں کوئی شبہ نہیں کہ اگر ان کے آگے سر تسلیم

خُنم نہ کیا جائے تو کوئی جماعت جماعت نہیں رہ سکتی۔ پس خلیفہ بھی غلطی کر سکتا ہے اور تم بھی غلطی کر سکتے ہو۔ مگر فرق یہی ہے کہ خلیفہ کی خطرناک غلطی کی خدا تعالیٰ اصلاح کر دے گا۔ مگر آپ لوگوں سے خدا کا یہ وعدہ نہیں ہے۔“

(رپورٹ مجلس مشاورت ۱۹۲۵ء)

بعض لوگوں کے نزد یک خلیفہ وقت کی غلطی کا امکان یا کسی خلیفہ سے اجتہادی یا سیاسی امر میں کوئی غلطی سرزد ہو جائے تو اس میں اس کی اطاعت واجب نہیں۔ اگر کبھی کوئی ایسی صورت پیدا ہو جائے تو پھر بھی خلیفہ کی اطاعت لازم ہے۔ چنانچہ حضرت شاہ امیل شہید منصب امامت میں تحریر کرتے ہیں:-

”اسی بنابر علمائے امت نے اطاعت امام کو غیر منصوصہ مقام میں صحت قیاس پر موقف نہیں رکھا بلکہ اس کی اطاعت کو باوجود اس کے ضعیف قیاس کے بھی واجب جانا ہے اور اس کے مخالف کو اگرچہ اس کا قیاس امام کے قیاس سے اظہر اور قوی ہو، جائز نہیں رکھا اور اس میں راز یہی ہے کہ اس کا حکم بذاته اصول دین سے ایک اصل ہے اور ادله شرعیہ سے ایک دلیل ہے جو صحیح قیاس سے قوی ہے۔ اگرچہ فی الحقیقت کسی اور کے قیاس سے مستنبط ہو۔ لیکن دوسرے کا قیاس اگرچہ صحیح ہو، ظنی ہے اور یہ حکم اگرچہ بنفس الامر قیاس سے مستند ہو لیکن قطعی ہے۔ مثال اس کی یہ ہے کہ اجماع صحت قطعیہ ہے اور اکثر ایسا ہوتا ہے کہ مستند اجماع نفس الامر میں ایک قیاس ہوتا ہے یا خبر غیر مشہور اور وہ بھی ظنی ہے۔“

(منصب امامت ص ۱۳۹، ۱۵۰، ۱۵۱۔ از شاہ امیل شہید ایڈیشن دوم ۱۹۶۹ء نقوش پر لیں لاہور)

ہاں اگر خلیفہ وقت سے کوئی ایسی غلطی سرزد ہو جو نص صریح کے خلاف ہو تو پھر بھی حکم یہ ہے کہ ادب کے ساتھ اس معاملہ کو خلیفہ وقت کی خدمت میں پیش کر کے

خاموشی اختیار کر لی جائے۔ نہ تو اس امر کو عوام الناس میں زیر بحث لانے کی اجازت ہے اور نہ ہی خلیفہ وقت کے ساتھ بحث و جدال کا طرز عمل اپنایا جائے بلکہ تسلی نہ ہونے کی صورت میں بھی خاموشی اختیار کر لی جائے۔ اس سلسلہ میں بھی حضرت شاہ عبدالعیل شہید ہماری راہنمائی فرماتے ہیں:-

”امام کا حکم نص حکمی ہے۔ یعنی جس وقت مجتہدین کا اجتہاد اور قیاس آراءوں کا قیاس نص قطعی کے مقابل ہوتا ہے تو پیشک پایہ اعتبار سے ساقط ہو جاتا ہے۔ یعنی مذکورہ امور پر مخالفت نص کی صورت میں ہرگز قبل عمل نہیں رہتا۔ ایسے ہی جب مذکورہ امور امام یا اس کے نائب کے حکم کے متعارض ہوں تو پایہ اعتبار سے ساقط ہو جاتے ہیں۔ کیونکہ جس وقت مواضع اختلاف اور مسائل اجتہاد میں امام کا حکم دو جانب میں سے ایک جانب متوجہ ہو تو ہر مجتہد، مقلد، عالم، عامی، عارف اور غیر عارف پر واجب العمل ہوگا۔ کسی کو اس کے ساتھ اپنے اجتہاد یا مجتہدین سابقین کے اجتہاد یا اپنے الہام یا شیوخ متقدمین کے الہام سے تعریض نہیں ہو سکتا۔ جو کوئی حکم امام کی مخالفت کرے اور مذکورہ الصدر امور کے خلاف عمل کرے تو پیشک عند اللہ عاصی اور گنہگار ہے اور عذر اس کا حضور رب العالمین و حضور انبیاء مرسلین و مجتہدین میں قابل قبول نہ ہوگا اور یہ مسئلہ اجماعی ہے کہ اہل اسلام سے کسی کو اس کے ساتھ اختلاف نہیں ہے۔“
(منصب امامت ص ۱۳۶، ۱۳۷، ۱۴۷۔ از شاہ عبدالعیل شہید ایڈیشن دوم ۱۹۶۹ء نقوش پر لیں لاہور)

خلیفہ وقت کے ساتھ اختلاف

خلیفہ وقت کے ساتھ اختلاف رکھنے کے بارہ میں حضرت مصلح موعود ارشاد فرماتے ہیں:-

”خلافت کے توعنے ہی یہ ہیں کہ جس وقت خلیفہ کے مونہہ سے کوئی لفظ نکلے۔ اس وقت سب سکیموں سب تجویزوں اور سب تدبیروں کو پھینک کر رکھ دیا جائے اور سمجھ لیا جائے کہ اب وہی سکیم وہی تجویز اور وہی تدبیر مفید ہے جس کا خلیفہ وقت کی طرف سے حکم ملا ہے۔ جب تک یہ روح جماعت میں پیدا نہ ہو۔ اس وقت تک سب خطبات رانگاں۔ تمام سکیمیں باطل اور تمام تدبیریں ناکام ہیں۔.....

ضرورت اس بات کی ہے کہ جماعت محسوس کرے کہ خلیفہ وقت جو کچھ کہتا ہے اس پر عمل کرنا ضروری ہے اگر تو وہ سمجھتی ہے کہ خلیفہ نے جو کچھ کہا وہ غلط کہا اور اس کا نتیجہ اچھا نہیں نکل سکتا تو جو لوگ یہ سمجھتے ہوں۔ ان کا فرض ہے کہ وہ خلیفہ کو سمجھا میں اور اس سے ادب کے ساتھ تبادلہ خیالات کریں۔ لیکن اگر یہ نہیں کر سکتے۔ تو پھر ان کا فرض ہے کہ وہ اس طرح کام کریں جس طرح ہاتھ دماغ کی متابعت میں کام کرتا ہے۔ ہاتھ کبھی دماغ کو سمجھاتا بھی ہے کہ ایسا نہ کرو، مثلًا دماغ کہتا ہے فلاں جگہ مکارو دماغ سے کہتا ہے کہ اس جگہ مکہ نہ مرداں میں۔ یہاں تکلیف ہوتی ہے اور دماغ اس کی بات مان لیتا ہے۔ اسی طرح جماعت میں سے ہر شخص کا حق ہے کہ اگر وہ خلیفہ وقت سے کسی بات میں اختلاف رکھتا ہے تو وہ اسے سمجھائے اور اگر اس کے بعد بھی خلیفہ اپنے حکم یا اپنی تجویز کو واپس نہیں لیتا تو اس کا کام ہے کہ وہ فرمانبرداری کرے اور یہ تو دینی معاملہ ہے۔ دینی معاملات میں بھی افسروں کی فرمانبرداری کے تاریخ میں ایسے ایسے واقعات آتے ہیں کہ انہیں پڑھ کر طبیعت سرور سے بھر جاتی ہے۔“

(افضل قادیان ۱۹۳۶ء جنوری ۳۱)

اسی طرح ایک دوسرے خطبہ جمعہ میں ارشاد فرمایا:-

میں نے متواتر ترجماعت کو بتایا ہے کہ خلافت کی بنیاد م محض اور محض اس بات پر ہے
کہ:-

الْأَمَامُ جُنَاحٌ يُقَاتَلُ مِنْ وَرَآئِهِ لِعْنِي إِمامًا إِيكُ ڈھالْ ہوتا ہے اور مومن اس ڈھال کے پیچے سے لڑائی کرتا ہے۔ مومن کی ساری جنگیں امام کے پیچے کھڑے ہو کر ہوتی ہیں۔ اگر ہم اس مسئلہ کو ذرا بھی بھلا دیں۔ اس کی قیود کو ڈھیلہ کر دیں اور اس کی ذمہ داریوں کو نظر انداز کر دیں۔ تو جس غرض کے لئے خلافت قائم ہے۔ وہ مفقود ہو جائے گی۔ میں جانتا ہوں کہ انسانی فطرت کی کمزوریاں کبھی کبھی اسے اپنے جوش اور غصہ میں اپنے فرائض سے غافل کر دیتی ہیں۔ پھر میں یہ بھی جانتا ہوں کہ کبھی انسان ایسے اشتعال میں آ جاتا ہے کہ وہ یہ نہیں جانتا کہ میں مومن ہے کیا کہہ رہا ہوں۔ گر بہر حال یہ حالت اس کی کمزوری کی ہوتی ہے نیکی کی نہیں اور مومن کا کام یہ ہے کہ کمزوری کی حالت کو مستقل نہ ہونے دے اور جہاں تک ہو سکے۔ اسے عارضی بنائے۔ بلکہ بالکل دور کر دے۔ اگر ایک امام اور خلیفہ کی موجودگی میں انسان یہ سمجھے کہ ہمارے لئے کسی آزاد تدبیر اور مظاہرہ کی ضرورت ہے۔ تو پھر خلیفہ کی کوئی ضرورت باقی نہیں رہتی۔ امام اور خلیفہ کی ضرورت یہی ہے کہ ہر قدم جو مومن اٹھاتا ہے۔ اس کے پیچے اٹھاتا ہے۔ اپنی مرضی اور خواہشات کو اس کی مرضی اور خواہشات کے تابع کرتا ہے۔ اپنی تدبیروں کو اس کی تدبیروں کے تابع کرتا ہے۔ اپنے ارادوں کو اس کے تابع کرتا ہے۔ اپنی آرزوؤں کو اس کی آرزوؤں کے تابع کرتا ہے اور اپنے سامانوں کو اس کے سامانوں کے تابع کرتا ہے۔ اگر اس مقام پر مومن کھڑے ہو جائیں تو ان کے لئے کامیابی اور فتح یقینی ہے۔“

(الفضل قادریان ۲ ستمبر ۱۹۵۷ء)

اسی طرح ایک دوسرے موقع پر فرمایا:-

”ایک شخص جو خلیفہ کے ساتھ پر بیعت کرتا ہے اسے سمجھنا چاہئے کہ خلفاء خدا مقرر کرتا ہے اور خلیفہ کا کام دن رات لوگوں کی راہنمائی اور دینی مسائل میں غور و فکر ہوتا ہے اس کی رائے کا دینی مسائل میں احترام ضروری ہے اور اس کی رائے سے اختلاف اسی وقت جائز ہو سکتا ہے جب اختلاف کرنے والے کو ایک اور ایک دو کی طرح یقین ہو جائے کہ جو بات وہ کہتا ہے وہ درست ہے۔ پھر یہ بھی شرط ہے کہ پہلے وہ اس اختلاف کو خلیفہ کے سامنے پیش کرے..... نہ کہ خود ہی اس کی اشاعت شروع کر دے اگر کوئی شخص اس طرح نہیں کرتا اور اختلاف کو اپنے دل میں جگہ دے کر عام لوگوں میں پھیلاتا ہے تو وہ بغاوت کرتا ہے اسے اپنی اصلاح کرنی چاہئے۔“

(منہاج اطابین پیغمبر حضرت مصلح موعود انوار العلوم جلد ۹ ص ۱۶۲)

پس اگر کبھی واجب الاطاعت خلیفہ کے احکام اور ارشادات کے ساتھ کسی چیز کا مقابلہ آپڑے۔ تو پھر تمام فرمانبرداریوں اور اطاعتوں کا خاتمہ۔ تمام عہدوں اور شرطوں کی شکست تمام رشتہوں اور تعلقات کا انقطاع تمام دوستیوں اور محبتیوں کا انقتنام ہو گا صرف اور صرف خلیفہ کی اطاعت مومن کے مذہر ہو گی کیونکہ اس اطاعت کی مخالفت میں کوئی اطاعت نہ ہو گی۔ اس وقت نہ باپ باپ ہے نہ افسرا فسر ہے۔ نہ بھائی بھائی ہے۔ نہ دوست دوست ہے نہ رشتہ رشتہ دار ہے کیونکہ سب رشتے ٹوٹ گئے۔ سب تعلقات منقطع ہو گئے۔ رشتہ دراصل ایک ہی تھا اور یہ سب رشتے اسی ایک رشتہ کی خاطر تھے۔

پس خلیفہ کی اطاعت خدا کی اطاعت ہے اور جو خدا کی اطاعت کا جو اپنی گردان سے اتارنے کی کوشش کرتا ہے وہ دین و دنیا میں ناکام و نامراد رہتا ہے۔

بَابُ چهارم

خلافت و مجددیت

آنحضرتؐ کی ایک معروف حدیث ہے کہ:-

إِنَّ اللَّهَ يَعْثُثُ عَلَىٰ رَأْسِ كُلِّ مَاةٍ سَنَةً مِنْ يُجَدِّدُ لَهَا دِينَهَا.

(سنن ابو داؤد جلد ۳ کتاب الملاحم باب ما یذ کر فی قرن المائة مطبع نولکشور)
یعنی اللہ تعالیٰ ہر صدی کے سر پر ایک مجدد میتوث کرے گا جو اس کے دین کی تجدید کرے گا۔

اس حدیث کی روشنی میں ایک سوال پیدا ہوتا ہے کہ کیا خلافت کی موجودگی میں بھی مجدد دین میتوث ہوتے رہیں گے؟

اس کے جواب میں عرض ہے کہ خلافت کی موجودگی میں کسی مجدد کے آنے کی ضرورت نہیں کیونکہ خلیفہ کا کام ہی تجدید دین کرنا ہوتا ہے اور خلیفہ وقت ہی اپنے زمانہ کا مجدد ہوتا ہے۔ لہذا خلیفہ کی موجودگی میں کسی مجدد کی ضرورت نہیں ہے۔ جیسا کہ حضرت مسیح موعود علیہ السلام کے اس ارشاد سے ظاہر ہے کہ:-

”خلیفہ کے معنی جانشین کے ہیں۔ جو تجدید دین کرے۔ نبیوں کے زمانے کے بعد جوتار کی پھیل جاتی ہے۔ اس کو دور کرنے کے واسطے جوان کی جگہ آتے ہیں ان کو خلیفہ کہتے ہیں۔“

(ملفوظات جلد چہارم ص ۸۳ پرانا ایڈیشن)

پس خلیفہ کے معنی نبی کریمؐ کے اس جانشین کے ہیں۔ جو ضرورت کے وقت تجدید دین کی خاطر آئے اور ان میں صحیح اسلامی روح پیدا کرے اور بدعات کو دور کرے۔

اور ایسے سامان پیدا کرے کہ امت مسلمہ کے لئے اللہ تعالیٰ کی رحمتوں اور فضلوں کے زیادہ سے زیادہ وارث بن سکیں۔

حضرت خلیفۃ المسیح الثانیؑ نے ایک سوال کے جواب میں ارشاد فرمایا کہ:-
”خلیفہ خود مجدد سے بڑا ہوتا ہے اور اس کا کام ہی احکام شریعت کو نافذ کرنا اور دین کو قائم کرنا ہوتا ہے۔ اس کی موجودگی میں مجدد کیسے آ سکتا ہے“۔ (الفضل

(۲۷ اپریل ۱۹۶۲ء)

حضرت خلیفۃ المسیح الثالثؑ اس سلسلہ میں فرماتے ہیں:-
”ہر احمدی کو یہ اچھی طرح ذہن نشین کر لینا چاہئے کہ حضرت مسیح موعود علیہ السلام کے بعد مجددین کی آمد کا سلسلہ بند ہو گیا ہے۔ اور خدا تعالیٰ نے محض اپنے کرم سے انبیاء کے طریق پر نظام خلافت کو قائم فرمایا ہے۔ اور خلفاء بلاشبہ مجددین ہیں۔ اس نظام کو غیر معمولی محبت، فدائیت اور ناقابل شکست و فاداری کے ساتھ محفوظ رکھنا ہے۔ اسلام کی برتری کے لئے موجودہ نسلوں کے دلوں میں بھی اس بات کو راستخ کر دینا چاہئے“۔

(اخبار ”بدر“، قادیان، ۲۳ مارچ ۱۹۷۸ء)

اس سلسلہ میں حضرت خلیفۃ المسیح الرابعؑ فرماتے ہیں:-
”حضرت مسیح موعود علیہ السلام فرماتے ہیں۔“ یہ قدرت قیامت تک ہے۔ اور خدا نے مجھ سے وعدہ فرمایا ہے کہ قیامت تک یہ قدرت منقطع نہیں ہوگی۔ پس خلافت اگر قیامت تک قائم ہے تو اس کے ہوتے ہوئے مجددیت کا سوال کیا باقی رہ جاتا ہے..... حضرت اقدس محمد رسول اللہ ﷺ نے جہاں مجددیت کی پیشگوئی فرمائی وہاں یہ قیامت تک کا کوئی ذکر نہیں فرمایا۔ لیکن جہاں مسیح موعود..... کی پیشگوئی فرمائی وہاں یہ

وعدہ فرمایا ”ثُمَّ تَكُونُ خِلَافَةٌ عَلَىٰ مِنْهَاجِ النُّبُوَّةِ“، جو وعدے ہیں دراصل مسنج موعود علیہ السلام کے آنے تک کی دیر ہے۔ جب مسح موعود علیہ السلام آجائیں تو پھر فرمایا کہ ثُمَّ تَكُونُ خِلَافَةٌ عَلَىٰ مِنْهَاجِ النُّبُوَّةِ پھر خلافت قائم ہوگی اور منہاج نبوت پر قائم ہوگی۔ اور یہ خلافت ہے جس کا آیت استخلاف میں ذکر ہے۔
 (خطبہ جمعہ فرمودہ ۲۷ راگست ۱۹۹۳ء بحوالہ ماہنامہ خالد بر بوہ مئی ۹۷ ص ۲۳)

مسئلہ خلافت اور اہل تشیع

شیعی فقیہوں نے امامت کے اصول کو اپنے عقیدہ کا ایک بنیادی اصول قرار دیا ہے۔ انہوں نے نص پر زور دیا ہے اور غلیفہ کے عہدے کو نہ صرف قریش کے خاندان بلکہ صرف حضرت علیؑ کے خاندان تک محدود کر دیا ہے اور یہ عقیدہ اپنایا کہ حضرت علیؑ کو رسول اللہ ﷺ نے براہ راست اپنا جانشین نامزد کیا تھا اور حضرت علیؑ کی صفات کو ان کی اولاد نے وراثتاً پایا اور یہ لوگ ابتدائے آفرینش ہی سے اس علیؑ عہدے کے لئے مقرر کئے گئے تھے۔ رسول اللہ ﷺ کے بارے میں کہا جاتا ہے کہ آپ ﷺ نے حضرت علیؑ کو کچھ پُر اسرار علوم سکھائے تھے جو حضرت علیؑ نے بعد میں اپنے فرزندوں کو بتائے اور اس طرح سے وہ نسلًا بعد نسل ایک دوسرے کو منتقل ہوتے رہے۔ ابن خلدون نے شیعی نقطہ نظر بیان کیا ہے۔ وہ لکھتے ہیں:-

”اماًت عوامی مسائل میں سے نہیں کہ اسے امامت کے سپرد کر دیا جائے اور امامت کا گمراں خود امامت کے مقرر کرنے سے متین ہوا کرے بلکہ یہ تودین کا رکن اور اسلام کی بنیاد ہے۔ کسی نبی کے لئے اس مسئلے سے غفلت کرنا یا امامت کو تفویض کرنا جائز نہیں بلکہ نبی کے لئے واجب ہے کہ وہ امامت کا امام خود متین کر کے جائے۔ یہ امام کبیرہ و

صیغہ گناہوں سے پاک ہوتا ہے۔ حضرت علیؑ کو رسول اللہ ﷺ نے نصوص کے ذریعے متعین کیا تھا، ” (بِحَالِهِ اِسْلَامِي اَنْسَى يَكُونُ پَيِّذًا زَسِيرًا قَاسِمًا مُحَمَّدًا فَيُصِلُّ نَاصِرًا وَتَاجِرًا وَ كِتَابًا رَدِّ دُوَّبًا زَارًا ہور)“

نیز فرقہ امامیہ کے نزدیک پہلے تین امام حضرت علیؑ، حضرت حسنؑ اور حضرت حسینؑ باعلام الہی آنحضرتؐ کی طرف سے منصوص ہیں یعنی حضور نے ان کے حق میں وصیت فرمائی تھی کہ میرے بعد یہ تینوں یکے بعد دیگرے امام ہوں گے اور امت کی قیادت کا فریضہ سر انجام دیں گے۔ اس کے بعد ہر امام کے لئے ضروری ہے کہ وہ اپنے جانشین کے بارہ میں وصیت کرے کہ میرے بعد اہل بیتؐ یعنی حضرت علیؑ کی فاطمی اولاد میں سے فلاں امام ہوگا۔ غرض شیعہ امامیہ اثنا عشریہ کے نزدیک امامت اور دینی قیادت نص، وصیت اور وراثت کی بنابر قائم ہوتی ہے۔ اس بارہ میں امت مسلمہ کو انتخاب یا شوریٰ کا کوئی حق نہیں۔

شیعہ اثنا عشریہ کہتے ہیں کہ آنحضرتؐ کو حکم تھا کہ وہ وفات سے قبل اپنی جانشینی کے لئے علیؑ کے بارہ میں وصیت کر جائیں۔ چنانچہ آپؐ نے حسب الحکم یہ اعلان فرمایا کہ میرے بعد علیؑ امت مسلمہ کے امام اور قائد ہوں گے اس لئے علیؑ وصی اللہ اور وصی الرسول اور خلیفہ بلا فصل ہیں اور ان کے بعد ان کی فاطمی اولاد بطریق وصیت و نص اس منصب پر فائز ہوتی چلی جائے گی مگر بارہ ہویں امام پر یہ وصیت ختم ہے۔

شیعہ اثنا عشریہ ”ائمه منصوصہ“ کی مندرجہ ذیل ترتیب مانتے ہیں:-

حضرت علیؑ، امام حسنؑ، امام حسینؑ، امام ذین العابدینؑ، امام محمد باقرؑ، امام جعفر صادقؑ، امام موسیٰ کاظمؑ، امام علی الرضا، امام محمد الجواد، امام علی الہادی، امام الحسن العسكري اور امام محمد بن الحسن العسكري۔

یہ آخری بار ہوئیں امام غائب یا مہدی منتظر تسلیم کئے گئے ہیں۔ یہ عباسی حکومت کی مشہور چھاؤنی ”سرَّ مَنْ رَأَى“ میں اپنے باپ کے ایک تھانے میں غائب ہوئے اور اب تک غائب ہیں اور آخری زمانہ میں ظاہر ہوں گے اور دنیا میں ظلم و جور کو مٹائیں گے اور اسے عدل و انصاف سے بھردیں گے۔

۱۔ لغت کی رو سے خلافت اور امامت ایک ہی منصب کے دونام ہیں۔ جیسا کہ عربی کی معروف لغت المجد میں زیرِ لفظ ”خلف“، لکھا ہے:-

الْخِلَافَةُ ۱. الْإِمَارَةُ ۲. النِّيَابَةُ عَنِ الْغَيْرِ ۳. الْإِمَامَةُ۔ یعنی خلافت کا مطلب امارت، نیابت اور امامت کے ہیں۔ اسی طرح مصباح اللغات میں بھی خلافت کے معنی ”امامت“ کے لکھے ہیں۔ پس لغت کی رو سے امامت کا لفظ بھی خلافت ہی استعمال ہوا ہے۔

۲۔ جہاں تک ان کے اس عقیدہ کی صحت کا تعلق ہے تو اس سلسلہ میں صرف اس قدر لکھنا کافی ہے کہ خود حضرت علیؑ اور ان کے بیٹوں نے خلفاء ثلاثہ کی بیعت کی اور ان کی خلافت کی تصدیق کی اور ہر معاملہ میں ان کی کامل اطاعت اور فرمانبرداری کی اور ان کا پورا پورا ساتھ دیا۔ نیز خدا تعالیٰ کی فعلی شہادت نے خلافت راشدہ کی صحت پر مہر تصدیق ثبت کر دی۔

۳۔ رہا مسئلہ خلافت اور امامت کا تو اس سلسلہ میں صرف اتنا عرض ہے کہ قرآن کریم، احادیث رسولؐ نیز لغت سے ثابت ہو چکا ہے کہ ہر نبی اور ہر خلیفہ اپنی ذات میں امام بھی ہوتا ہے۔ **أَئِمَّةٌ يَهُدُونَ بِأَمْرِ رَبِّنَا** میں ائمۃ کا فقط انبياء کے لئے استعمال ہوا ہے۔

پس لغت کی رو سے خلافت کا مطلب امامت ہی ہے جس کی مثالیں ہم اوپر لکھ
چکے ہیں۔ خلافت بلا فصل کے مسئلہ پر بحث آئندہ الگ موضوع کے تحت ہو گی۔
رہا مسئلہ امام غائب کا تو اس سلسلہ میں عرض ہے کہ شیعہ اور بالخصوص امامیہ و اثنا
عشریہ فرقہ کی اپنی کتب کے مطابق امام غائب کے ظہور کے متعلق بیان فرمودہ تمام
علمائیں ظاہر ہو چکی ہیں۔ مگر ابھی تک امام غائب غار میں چھپے بیٹھے ہیں۔ اب تک ان
کا ظاہر نہ ہونا اس عقیدہ کے بطلان کی کھلی کھلی دبیل ہے۔ جو خود خوف اور ڈر سے غار
میں چھپا بیٹھا ہے اس نے دنیا سے ظلم کس طرح ختم کرنا ہے اور دنیا کو عدل و انصاف
سے کیسے بھرنا ہے؟ پس یہ تمام عقائد اور نظریات مصکلہ خیز ہیں۔ قرآن و احادیث سے
جس خلافت کے قیام کا ذکر ملتا ہے وہ قائم ہو چکی ہے اور اس نے قیامت تک قائم و
دام رہنا ہے۔ اب قیامت تک کوئی نہیں جو اس خلافت کی موجودگی میں ظاہر ہو گا۔
خواہ ساری دنیا زور لگائے۔ گز شیئے صفات میں ہم متعدد ایسے حوالے پیش کر چکے ہیں
جن میں خلافت کے قیام کی ضرورت کا ذکر کیا گیا ہے۔ اس سلسلہ میں باقاعدہ طور پر
تحریکات چلائی گئی ہیں۔ مگر کوئی تحریک کامیاب نہیں ہو سکی۔ اس لئے کہ خلیفہ بنانا کسی
انسان کا کام نہیں خلیفہ بنانا خدا کا کام ہے۔ خدا نے جس کو خلیفہ بنانا تھا بنادیا۔

اب اسی گلشن میں لوگو راحت و آرام ہے

وقت ہے جلد آؤ اے آوارگان دشت خار

مسئلہ خلافت بلا فصل

حضرت مصلح موعود رضی اللہ عنہ فرماتے ہیں کہ اسلامی تاریخ سے خلافت کے بارے
میں تین قسم کے نظریات ملتے ہیں:-

”(۱) خلافت بمعنی نیابت ہے اور رسول کریم ﷺ کے بعد آپ کا کوئی نائب ہونا چاہئے۔ مگر اس کا طریق یہ ہے کہ مسلمانوں کی اکثریت کے فیصلہ کے مطابق یا خلیفہ کے تقرر کے مطابق جسے امت سالم کرے وہ شخص خلیفہ مقرر ہوتا ہے اور وہ واجب الاطاعت ہوتا ہے۔ یہ سُنّت کھلاتے ہیں۔

(۲) حکم خدا کا ہے۔ کسی شخص کو واجب الاطاعت مانا شرک ہے۔ کثرت رائے کے مطابق فیصلہ ہونا چاہئے اور مسلمان آزاد ہیں وہ جو کچھ چاہیں اپنے لئے مقرر کریں۔ یہ خوارج کھلاتے ہیں۔

(۳) انسان امیر مقرر نہیں کرتے بلکہ امیر مقرر کرنا خدا کا کام ہے اسی نے حضرت علیؑ کو امام مقرر کیا اور آپ کے بعد گیارہ اور امام مقرر کئے۔ آخری امام تک زندہ موجود ہے مگر مخفی۔ یہ شیعہ کھلاتے ہیں۔ ان میں سے ایک فریق ایسا نکلا کہ اس نے کہا۔ دنیا میں ہر وقت زندہ امام کا ہونا ضروری ہے جو ظاہر بھی ہو اور یہ اسماعیلیہ شیعہ کھلاتے ہیں۔

خلافت کے بارہ میں مذکورہ بالاتر انظریہ اہل تشیعہ کا ہے۔ جب حضرت علیؑ اور حضرت امیر معاویہؓ کے درمیان جنگ صفين کا معرکہ ہوا۔ جس کے نتیجہ میں نظریہ نمبر ۲ نے جنم لیا۔ یہ خلافت کے بارہ میں پہلا اختلاف تھا جو واقع ہوا۔ اس موقع پر جو لوگ حضرت علیؑ کی تائید میں تھے انہوں نے ان امور کا جواب دینا شروع کیا اور جواب میں یہ امر بھی زیر بحث آیا کہ رسول کریم ﷺ کی بعض پیشوگویاں حضرت علیؑ کے متعلق ہیں۔ یہ پیشوگویاں جب تفصیل کے ساتھ بیان ہونی شروع ہوئیں تو ان پر غور کرتے ہوئے بعض غالیوں نے یہ سوچا کہ خلافت پر کیا بحث کرنی ہے۔ ہم کہتے ہیں حضرت

علیؑ کی خلافت کسی انتخاب پر مبنی نہیں بلکہ صرف ان پیشگوئیوں کی وجہ سے ہے جو رسول کریم ﷺ نے ان کے متعلق کی تھیں۔ اس لئے آپ رسول کریم ﷺ کے مقرر کردہ خلیفہ بلا فصل ہیں۔ یہ ایسی ہی بات ہے جیسے میرے متعلق جب مصالح موعود کے موضوع پر بحث کی جائے تو کوئی شخص کہہ دے کہ ان کو تو ہم اس لئے خلیفہ تسلیم کرتے ہیں کہ ان کے متعلق حضرت مسیح موعود علیہ السلام کی پیشگوئیاں ہیں نہ اس لئے کہ ان کی خلافت جماعت کی اکثریت کے انتخاب سے عمل میں آئی۔ جس دن کوئی شخص ایسا خیال کرے گا اسی دن اس کا قدم ہلاکت کی طرف اٹھنا شروع ہو جائے گا کیونکہ اس طرح آہستہ آہستہ صرف ایک شخص کی امامت کا خیال دلوں میں راست ہو جاتا ہے اور نظام خلافت کی اہمیت کا احساس ان کے دلوں سے جاتا رہتا ہے۔ غرض حضرت علیؑ کے متعلق بعض غالیوں نے رسول کریم ﷺ کی پیشگوئیوں سے یہ نتیجہ نکالا کہ آپ کی خلافت صرف ان پیشگوئیوں کی وجہ سے ہے جو آپ نے ان کے متعلق کیں کسی انتخاب پر مبنی نہیں ہے۔ پھر رفتہ رفتہ وہ اس طرف مائل ہو گئے کہ حضرت علیؑ درحقیقت امام بمعنی مامور تھے اور یہ کہ خلافت ان معنوں میں کوئی شے نہیں جو مسلمان اس وقت تک سمجھتے رہے ہیں بلکہ ضرورت پر خدا تعالیٰ کے خاص حکم سے امام مقرر ہوتا ہے اور وہ لوگوں کی ہدایت و رہنمائی کا موجب ہوتا ہے۔“ (خلافت راشدہ۔ انوار العلوم جلد ۵ ص ۲۸۸، ۲۸۹)

تردید مسئلہ خلافت بلا فصل

۱۔ حضرت علیؑ کی خلافت بلا فصل کا نظر یہ ایسا نظر یہ ہے جس کی قرآن و حدیث نیز عقل و نقل میں کوئی بھی بنیاد نہیں۔ یہ محض ایک من گھڑت مسئلہ ہے۔ گزشتہ صفحات میں ہم یہ ثابت کر آئے ہیں کہ خلیفہ خدا بنا تا ہے۔ لہذا اس حقیقت کی

موجودگی میں کوئی شخص خدا کی مرضی و پروگرام کے خلاف اپنی چالاکی، ہوشیاری یا طاقت کے بل بوتے پر خلیفہ راشد نہیں بن سکتا تھا۔

۲۔ حضرت ابو بکر صدیقؓ کے فضائل ایسے تھے کہ آنحضرتؐ کی وفات کے بعد ان کے علاوہ کوئی اور خلیفہ بننے کا اہل ہی نہیں ہو سکتا۔

۱۔ آپ بلا دلیل و بلا تردید آنحضرتؐ پر ایمان لائے۔

۲۔ آپ کا ذکر قرآن کریم میں آیا ہے اور آپ کو یار غار اور ثانی اشیاء ہونے کا اعزاز حاصل ہے۔

۳۔ آنحضرتؐ نے اپنی زندگی میں آپ کو مسجد نبوی کا امام مقرر کیا اور خود بھی آپ کی امامت میں نماز ادا کی۔

۴۔ مسجد نبوی میں سوائے حضرت ابو بکر صدیقؓ کے باقی تمام کھڑکیاں بند کروادی گئیں۔

۵۔ آنحضرتؐ کی وفات کے بعد تمام انصار و مہاجرین نے آپ کو متفقہ طور پر خلیفہ منتخب کر لیا۔ نیز خدا کی فعلی شہادت نے آپ کی خلافت پر مہر قصدیقؓ ثابت کر دی۔

۶۔ آنحضرتؐ کی یہ حدیث کہ میں نے ارادہ کیا تھا کہ اپنی وفات کے بعد حضرت ابو بکر صدیقؓ کے خلافت کے حق میں وصیت لکھ جاؤں لیکن مجھے اس یقین نے ایسا کرنے سے روک دیا کہ اللہ تعالیٰ آپ کے علاوہ کسی دوسرے کو خلافت پر اکٹھنے نہیں ہونے دے گا۔

(صحیح مسلم بحوالہ مشکوہ باب مناقب ابو بکر و سیرۃ الحلبیہ جلد ۳ ص ۱۷۳)

پس ان تمام دلائل سے ثابت ہے کہ حضرت علیؑ کی خلافت بلا فصل کا نظر یہ درست
نہیں بلکہ حضرت ابوکبرؓ کی خلافت بحق تھی۔

خلافت سے معزولی

ایک سوال یہ اٹھایا جاتا ہے کہ اگر کوئی خلیفہ کسی بیماری یا عارضہ یا بعض غیر معمولی حالات کی وجہ سے اپنے فرائض منصبی ادا کرنے کے قابل نہ رہے تو کیا اس صورت میں خلیفہ وقت کو معزول کر کے کسی نئے خلیفہ کا انتخاب یا تقرر ہو سکتا ہے؟
اس سوال کا جواب یہ ہے کہ جب قرآن کریم، احادیث صحیح، اقوام خلفاء راشدہ و
صلحاء امت اور خدا کی فعلی شہادت سے یہ ثابت ہو گیا کہ خلیفہ خدا بناتا ہے تو پھر کسی
دوسرے کو کوئی حق نہیں کہ وہ کسی خلیفہ راشد کو کسی بھی وجہ سے معزول کر دے۔ خلیفہ نبی
کا جانشین اور قائم مقام ہوتا ہے۔ جب نبی معزول نہیں ہو سکتا تو اس کا قائم مقام اور
جانشین کیسے معزول ہو سکتا ہے؟ کیونکہ یہ ایک روحانی منصب ہے جو تا قیامت قائم
رہتا ہے۔

آنحضرتؐ کی ایک حدیث جس میں آپ نے حضرت عثمانؓ کو مخاطب کرتے
ہوئے فرمایا کہ:-

إِنَّ اللَّهَ يَقِيمُصَكَ قَمِيْصًا فَإِنْ أَرَادَكَ الْمُنَافِقُونَ عَلَىٰ خِلْعَهُ فَلَا تَخْلُعْهُ أَبَدًا.

(مسند احمد بن حنبل حدیث ۲۳۳۲)

(تاریخ طبری حصہ سوم ص ۳۸۲ از ایمی جعفر محمد بن جریر الطبری)

یعنی اے عثمان! یقیناً تجھے اللہ تعالیٰ ایک قمیص پہنائے گا اگر منافق اس قمیص کو
اتارنے کی کوشش کریں تو ہرگز ہرگز نہ اتارنا۔

پس اس حدیث سے روز روشن کی طرح عیاں ہے کہ خلیفہ معزول نہیں کیا جا سکتا۔
یہ عہد رو حانی ہے، جس سے کسی کو ہٹانے کا کسی کے پاس کوئی اختیار نہیں ہے۔
اس سلسلہ میں حضرت خلیفۃ المسکن الائول فرماتے ہیں:-

”خدا نے جس کام پر مجھے مقرر کیا ہے میں بڑے زور سے خدا کی قسم کھا کر کہتا ہوں کہ اب میں اس گرتے کو ہرگز نہیں اتنا سکتا۔ اگر سارا جہاں بھی اور تم بھی میرے مخالف ہو جاؤ تو میں تمہاری بالکل پرواہ نہیں کرتا اور نہ کروں گا۔ خدا کے مامور کا وعدہ ہے اور اس کا مشاہدہ ہے کہ وہ اس جماعت کو ہرگز ضائع نہیں کرے گا۔ اس کے عجائبات قدرت بہت عجیب ہیں اور اس کی نظر بہت وسیع ہے۔ تم معاهدہ کا حق پورا کرو پھر دیکھو کس قدر ترقی کرتے ہو اور کیسے کامیاب ہوتے ہو۔“ (خطبات نور ص ۳۱۹)

مزید فرماتے ہیں:-

”پس جب میں مر جاؤں گا تو پھر وہی کھڑا ہو گا جس کو خدا چاہے گا۔ خدا اس کو آپ کھڑا کر دے گا۔..... تم نے میرے ہاتھوں پر اقرار کئے ہیں تم خلافت کا نام نہ لو مجھے خدا نے خلیفہ بنادیا ہے اور اب نہ تمہارے کہنے سے معزول ہو سکتا ہوں اور نہ کسی میں طاقت ہے کہ وہ معزول کرے۔ اگر تم زیادہ زورو دو گے تو یاد رکھو میرے پاس ایسے خالد بن ولید ہیں جو تمہیں مرتدوں کی طرح سزا دیں گے۔“ (بدر ۲ جولائی ۱۹۱۲ء)

حضرت خلیفۃ المسکن الائول اس مسئلہ کے بارہ میں فرماتے ہیں:-

”خلیفہ خدا ہی بناتا ہے اور اس کی طاقت ہے کہ معزول کرے۔ کسی انسان میں نہ خلیفہ بنانے کی طاقت ہے نہ معزول کرنے کی۔“ (آئینہ صداقت۔ انوار العلوم جلد ۶ ص ۱۲۸)

اسی طرح فرمایا:-

”اس کا جواب یہ ہے کہ گو خلیفہ کا تقریباً انتخاب کے ذریعہ سے ہوتا ہے لیکن آیت کی نص صریح اس امر پر دلالت کرتی ہے کہ اللہ تعالیٰ امت کو اپنے فیصلہ کا اس امر میں ذریعہ بناتا ہے اور اس کے دماغ کو خاص طور پر روشی بخشتا ہے لیکن مقرر اصل میں اللہ تعالیٰ ہی کرتا ہے۔ چنانچہ فرماتا ہے **لَيْسَتْ خُلْفَنَّهُمْ كَوَهُ دُونَ كَوْ خَلِيفَهُ بَنَأَهُ** گو خلفاء کا انتخاب مومنوں کے ذریعہ سے ہوتا ہے لیکن اللہ تعالیٰ کا الہام لوگوں کے دلوں کو اصل حقدار کی طرف متوجہ کر دیتا ہے اور اللہ تعالیٰ بتاتا ہے کہ ایسے خلفاء میں میں فلاں فلاں خاصیتیں پیدا کر دیتا ہوں اور یہ خلفاء ایک انعام الہی ہوتے ہیں۔ پس اس صورت میں اس اعتراض کی تفصیل یہ ہوئی کہ کیا امت کو حق نہیں کہ وہ اس شخص کو جو کامل موحد ہے جس کے دین کو اللہ تعالیٰ نے قائم کرنے کا فیصلہ کیا ہے جس کے لئے خدا نے تمام خطرات کو دور کرنے کا وعدہ کیا ہے اور جس کے ذریعہ سے وہ شرک کو مٹانا چاہتا ہے اور جس کے ذریعہ سے وہ اسلام کو محفوظ کرنا چاہتا ہے معزول کر دے۔ ظاہر ہے کہ ایسے شخص کو امت اسلامیہ معزول نہیں کر سکتی۔ ایسے شخص کو تو شیطان کے چیلے ہی معزول کریں گے۔

دوسرے جواب یہ ہے کہ اس جگہ وعدہ کا لفظ ہے اور وعدہ احسان پر دلالت کرتا ہے۔ پس اس اعتراض کے معنی یہ ہوں گے کہ چونکہ انعام کا انتخاب اللہ تعالیٰ نے امت کے ہاتھ میں رکھا ہے اسے کیوں حق نہیں کہ وہ اس انعام کو رد کر دے۔ ہر عقلمند سمجھ سکتا ہے کہ یہ استنباط بدترین استنباط ہے۔ جو انعام منہ مانگے ملے اس کا رد کرنا تو انسان کو اور بھی مجرم بنا دیتا ہے اور اس پر شدید جحت قائم کر دیتا ہے۔ اللہ تعالیٰ تو فرمائے گا کہ اے لوگو! میں نے تمہاری مرضی پر چھوڑا اور کہا کہ میرے انعام کو کس صورت میں لینا چاہتے ہو؟ تم نے کہا، تم اس انعام کو فلاں شخص کی صورت میں لینا چاہتے ہیں اور میں

نے اپنے فضل اس شخص کے ساتھ وابستہ کر دیئے۔ جب میں نے تمہاری بات مان لی تو اب تم کہتے ہو کہ ہم اس انعام پر راضی نہیں۔ اب اس نعمت کے اوپر میں اس کے سوا اور کیا کہہ سکتا ہوں کہ **لَئِنْ كَفَرُتُمْ إِنَّ عَذَابِي لَشَدِيدٌ** اسی کی طرف اشارہ کرنے کے فرمایا کہ **وَمَنْ كَفَرَ بَعْدَ ذَلِكَ فَأُولَئِكَ هُمُ الْفَسِقُونَ** یعنی انتخاب کے وقت تو ہم نے امت کو اختیار دیا ہے مگر چونکہ اس انتخاب میں ہم امت کی راہبری کرتے ہیں اور چونکہ ہم اس شخص کو اپنا بنایتے ہیں اس کے بعد امت کا اختیار نہیں ہوتا اور جو شخص پھر بھی اختیار چلانا چاہے تو یاد رکھے وہ خلیفہ کا مقابلہ نہیں کرتا بلکہ ہمارے انعام کی بے قدری کرتا ہے۔ پس **وَمَنْ كَفَرَ بَعْدَ ذَلِكَ فَأُولَئِكَ هُمُ الْفَسِقُونَ** اگر انتخاب کے وقت وہ **أَمْنُوا وَعَمِلُوا الصِّلَاةَ** میں شامل تھا تو اب اس اقدام کی وجہ سے ہماری درگاہ میں اس کا نام **وَعَمِلُوا الصِّلَاةَ** کی فہرست سے کاٹ کر فاسقوں کی فہرست میں لکھا جائے گا۔

(خلافت راشدہ ص ۵۷۲، ۵۷۳، انوار العلوم جلد ۱۵۔ افضل عمر فاؤنڈیشن ربوہ)

الْمُسْحُ الثَّانِي فَرْمَاتَهُ

ایک دوسرے موقع پر حضرت خلیفۃ المسح الثانی فرماتے ہیں:-

”اب کون ہے جو مجھے خلافت سے معزول کر سکے۔ خدا نے مجھے خلیفہ بنایا ہے اور خدا تعالیٰ اپنے انتخاب میں غلطی نہیں کرتا ہے۔ اگر سب دنیا مجھے مان لے تو میری خلاف بڑی نہیں ہو سکتی اور اگر سب کے سب خدا نخواستہ مجھے ترک کر دیں تو بھی خلافت میں فرق نہیں آ سکتا۔ جیسے نبی اکیلا بھی نبی ہوتا ہے اس طرح خلیفہ اکیلا بھی خلیفہ ہوتا ہے۔ پس مبارک ہے وہ جو خدا کے فیصلہ کو قبول کرے۔ خدا تعالیٰ نے جو بوجھ مجھ پر کھا ہے وہ بہت بڑا ہے اور اگر اسی کی مدد میرے شامل حال نہ ہو تو میں کچھ بھی نہیں کر سکتا لیکن مجھے اس پاک ذات پر یقین ہے کہ وہ ضرور میری مدد کرے گا۔“ (افضل امارت ۱۹۳۱ء)

حضرت خلیفۃ المسکوٰ لمحض الثالث خلیفہ کی معزولی کے بارہ میں فرماتے ہیں کہ:-
 ”اسلام ہمیں بتاتا ہے کہ ان تمام جہانوں کا اصل اور حقیقی ماں کو تو خدا تعالیٰ ہی کی ذات ہے جس نے انہیں پیدا کیا اور جس کے قبضہ اقتدار سے وہ باہر نہیں لیکن اس کی ملکیت کو اس نے ایک طور پر اور نیابت کے رنگ میں آگے بھیشیت مجموعی انسان کے سپرد کیا ہے۔ پس اسلامی لحاظ سے ملکیت دو قسم کی ہے۔ اصلی اور حقیقی ملکیت تو خدا تعالیٰ کی ہے مگر ظلی ملکیت اور تنفیذی حکومت بطور نائب کے بنی نوع انسان کی ہے۔ پس چونکہ ملکیتیں دو قسم کی ہیں، حقیقی اور ظلی۔ اس لئے آگے نائب بنانے کے بھی دو ہی طریق ہو سکتے ہیں۔ ایک ماں کا بنایا ہوا نائب ہو گا یعنی نبی اللہ اور ایک وہ نائب ہو گا جسے نوع انسان نے اپنا نائب بنایا ہو یعنی حاکم وقت۔ لیکن اسلام نے نیابت کی ایک تیسری صورت بھی پیش کی ہے اور وہ دونوں قسم کے مالکوں کی مشترکہ نیابت پر دلالت کرتی ہے اور اسی کو اسلامی اصطلاح میں خلیفہ کہتے ہیں۔ ایک جہت سے وہ ماں کو حقیقی کا بنایا ہوا نائب ہوتا ہے اور ایک جہت سے وہ ظلی مالکوں یعنی بندوں کا تسلیم کردہ حاکم ہوتا ہے۔ پس خلافت کے متعلق اسلامی نظریہ یہ ہے کہ خلیفہ بناتا تو خدا ہی ہے لیکن اس انتخاب اور تعین میں وہ امت مسلمہ کو بھی اپنے ساتھ شریک کرتا ہے۔ یعنی خدا تعالیٰ کی طرف سے یہ انتخاب بالواسطہ ہوتا ہے اور یہ واسطہ وہ امت مسلمہ ہے جو مضبوطی کے ساتھ اپنے ایمانوں پر قائم اور اپنے ایمان کے مطابق اعمال صالح بجالانے والی ہو۔ یعنی امت مسلمہ کے دلوں پر تصرف کر کے اپنی مرضی اور منشاء کے مطابق خلیفہ کا انتخاب کرواتا ہے۔

اس سے ظاہر ہے کہ جب خلیفہ کا انتخاب امت مسلمہ کی رائے اور اللہ تعالیٰ کی مرضی اور منشاء کے مطابق ہو چکے تو پھر امت مسلمہ کو یہ حق نہیں رہتا کہ وہ اس خلیفہ کو

اپنی مرضی سے معزول کر سکے۔ اس لئے کہ یہ ایک مذہبی انتخاب تھا جو اللہ تعالیٰ کی خاص گرانی کے ماتحت کیا گیا اور اس انتخاب میں الٰہی تصرف کا ہاتھ تھا اور جسے خدا تعالیٰ نے خلیفہ بنایا ہوا سے کوئی انسان معزول نہیں کر سکتا۔ پس اللہ تعالیٰ نے خلفاء راشدین کے عزل کو خود اپنے ہاتھ میں رکھا۔ جب بھی وہ دیکھے خلیفہ بدلنے کی ضرورت ہے وہ خود اسے وفات دے دے گا اور اپنی مرضی اور تصرف کے مطابق امت مسلمہ کے ذریعہ نئے خلیفہ کا انتخاب کروادے گا۔ پس روحانی خلفاء بندوں کے ہاتھوں معزول نہیں ہو سکتے اور جو ایسا سمجھے اس کے اندر نفاق اور بے حیائی کا مادہ ہے.....

ایک خلیفہ کی زندگی میں نئی خلافت کے متعلق سازشیں کرنا یا منصوبے باندھنا یا با تیں پھیلانا یا اس ضمن میں کسی شخص کا نام لینا خواہ وہ شخص پسندیدہ ہو یا غیر پسندیدہ اسلامی تعلیم کے حد درجہ خلاف اور انتہائی بے شرمی اور بے حیائی کی بات ہے اور پاکباز مونمن اس قسم کی منافقانہ اور حبیثانہ باتوں سے ہمیشہ پر ہیز کرتے ہیں۔ حق تو یہ ہے کہ اس قسم کا وہم اور خیال بھی اس کے ذہن میں نہیں آتا اور اگر کسی منافق طبع کو اس قسم کی بات کرتے سنتے ہیں تو سختی سے ایسے شخص کی باز پرس کرتے ہیں۔

(بکوالہ ماہنامہ انصار اللہ ربہ اپریل ۱۹۶۲ء ص ۲۷، ۲۹)

خلافت سے دستبرداری

جب قرآن کریم سے یہ بات ثابت ہو گئی کہ خلیفہ نبی کا قائم مقام اور جانشین ہوتا ہے اور نیز یہ کہ خلیفہ خدا بنا تا ہے اور خلیفہ کا مشن بالکل وہی ہوتا ہے جو انبیاء کا ہوتا ہے۔ اگر انبیاء ہر حال میں تاحیات اپنے منصب پر قائم اور فائز رہتے ہیں تو پھر یہ کیسے

مکن ہے کہ خلیفہ جو نبی کا حقیقی جانشین اور قائم مقام ہوتا ہے وہ خلافت سے دستبرداری اختیار کر لے۔ ایک حدیث بھی خلافت سے دستبردار نہ ہو سکنے کی تائید کرتی ہے۔
حضرت عثمانؓ کی خلافت کے متعلق مسند احمد بن حنبلؓ میں آنحضرتؐ کا حضرت عثمانؓ کے لئے یہ واضح ارشاد درج ہے کہ:-

إِنَّ اللَّهَ يَقْمِضُ كَفَيْضًا فَإِنْ أَرَادَكَ الْمُنَافِقُونَ عَلَىٰ خِلْعِهِ فَلَا تَخْلِعْهُ أَبَدًا.
(مسند احمد بن حنبل جلد ص ۷۲۳۲)

یعنی اے عثمانؓ! یقیناً اللہ تعالیٰ تھے ایک قمیص پہنانے گا۔ اگر منافق اس قمیص کو اتارنے کی کوشش کریں تو ہرگز نہ اتارنا۔ پس یہی وجہ تھی کہ حضرت عثمانؓ نے شہادت تو قبول کر لی مگر منصب خلافت سے دستبرداری اختیار نہ کی۔ جو اس بات کا بین ثبوت ہے کہ خلافت سے دستبرداری جائز نہیں۔

حضرت امام حسنؓ کی خلافت سے دستبرداری کا جواز

اب یہاں پر ایک سوال پیدا ہوتا ہے کہ اگر خلافت سے دستبرداری جائز نہیں تو پھر حضرت امام حسنؓ جن کو حضرت علی کرم اللہ وجہ کی شہادت کے بعد باقاعدہ طور پر خلیفہ منتخب کر لیا گیا تھا انہوں نے حضرت امیر معاویہ کے حق میں کیوں دستبرداری اختیار کرکی؟

۱۔ خلافت راشدہ اولیٰ کے بارہ میں آنحضرت ﷺ کی یہ پیشگوئی تھی کہ خلافت راشدہ ۳۰ سال تک قائم رہے گی۔ اور اس کے بعد باشاہت قائم ہو جائے گی۔

(ترمذی وابوداؤد بحوالہ مشکوہ کتاب الفتنه فعل ثانی عن سفينة)

لہذا اس پیشگوئی کے مطابق ضروری تھا کہ خلافت راشدہ جس کا دور حضرت علیؓ کی شہادت کے وقت تقریباً تیس سال بنتا ہے، اپنے اختتام کو پہنچ جاتی۔

۲۔ ایک دوسری روایت ہے کہ آنحضرت ﷺ نے حضرت حسنؐ کے بارہ میں یہ پیشگوئی فرمائی تھی کہ میرے اس نواسے کے ذریعے خدادو مسلمان گروہوں میں صلح کروائے گا۔

(بخاری بحوالہ مشکوۃ باب مناقب اہل بیت و فتح الباری شرح حدیث مذکور)

پس آنحضرت ﷺ کی اس پیشگوئی کے مطابق بھی ضروری تھا کہ حضرت امام حسنؐ امت محمدیہ میں پیدا ہونے والے انشقاق و افتراق کو ختم کرنے کے لئے خلافت سے دستبرداری اختیار کرتے۔ لہذا حضرت امام حسنؐ کے اس فعل کو مقام مرح میں سمجھا گیا ہے۔

چنانچہ حضرت حسنؐ کے اس فعل کے بارہ میں اس زمانہ کے حکم و عدل حضرت مسیح موعود علیہ السلام کا فیصلہ یہ ہے کہ:-

”حضرت حسنؐ نے میری دانست میں بہت اچھا کام کیا کہ خلافت سے الگ ہو گئے۔ پہلے ہی ہزاروں خون ہو چکے تھے۔ انہوں نے پسند نہ کیا کہ اور خون ہوں۔ اس لئے معاویہ سے گزارہ لے لیا..... حضرت امام حسنؐ نے پسند نہ کیا کہ مسلمانوں میں خانہ جنگی بڑھے اور خون ہوں۔ انہوں نے امن پسندی کو مد نظر رکھا اور حضرت امام حسینؐ نے پسند نہ کیا کہ فاسق و فاجر کے ہاتھ پر بیعت کروں کیونکہ اس سے دین میں خرابی ہوتی ہے۔ دونوں کی نیت نیک تھی۔ إِنَّمَا الْأَعْمَالُ بِالْيَّاَتِ۔“

(ملفوظات جلد چہارم نیا ایڈیشن ص ۵۷۹، ۵۸۰)

اس مسئلہ پر جماعت کے مستند عالم، سلطان القلم اور حضرت مسیح موعودؓ کے

صاحبزادے حضرت مرتضیٰ ابی شیر احمد صاحب ایم۔ اے بھی سیرۃ خاتم النبیین میں روشنی ڈالتے ہوئے تحریر فرماتے ہیں:-

یہ سوال کہ کوئی خلیفہ یا امیر با قاعدہ طور پر منتخب یا مقرر ہونے کے بعد خود بعد میں کسی مصلحت کی بناء پر خلافت سے دستبردار ہو سکتا ہے یا نہیں؟ ایک ایسا سوال ہے جس کے متعلق اسلامی شریعت میں کوئی نص نہیں پائی جاتی مگر ظاہر ہے کہ اس معاملہ میں دنیوی امراء کے متعلق تو کوئی امر مانع نہیں سمجھا جا سکتا۔ البتہ دینی خلافاء کا سوال قابل غور ہے۔ تاریخ سے پتہ لگتا ہے کہ جب حضرت عثمان خلیفہ ثالث سے ان کے زمانہ کے باغیوں نے یہ درخواست کی کہ آپ خود بخود خلافت سے دستبردار ہو جائیں ورنہ ہم آپ کو جبراً الگ کر دیں گے تو اس پر حضرت عثمانؓ نے یہ جواب دیا کہ جو عزت کی تیص خدا نے مجھے پہنانی ہے میں اسے خود اپنی مرضی سے کبھی نہیں اتاروں گا (طبری و تاریخ کامل ابن اثیر حالات قتل حضرت عثمانؓ نیز زرین عن عبد اللہ بن سلام بحوالہ تلمیخ الصحاح باب فی ذکر الخلفاء الراشدین)۔ جس میں آنحضرت ﷺ کے اس ارشاد کی طرف اشارہ تھا جو آپ نے حضرت عثمانؓ سے فرمایا تھا کہ خدا تمہیں ایک قیص پہنانے گا اور لوگ اسے اتارنا چاہیں گے مگر تم اسے نہ اتارنا (ترمذی بحوالہ مشکوہ باب مناقب عثمانؓ)۔ لیکن اس کے مقابلہ میں حضرت امام حسنؑ کا یہ فعل ہے کہ انہوں نے امت محمدیہؓ کے اختلاف کو دیکھتے ہوئے امیر معاویہؓ کے حق میں خلافت سے دستبرداری اختیار کر لی (بخاری عن حسن بصری کتاب الصلح نیز طبری و تاریخ کامل ابن اثیر حالات ۲۴، ہجری)۔ اور روایت آتی ہے کہ اس سے آنحضرت کی وہ پیشگوئی پوری ہوئی کہ میرے اس نواسے کے ذریعہ خدادو مسلمان گروہوں میں صلح کروائے گا (بخاری بحوالہ مشکوہ باب مناقب اہل بیت و فتح الباری شرح حدیث مذکور)۔ گویا امام حسنؑ کے اس فعل کو مقام مدح میں سمجھا گیا ہے کہ ان کی

اس دستبرداری کے نتیجہ میں آنحضرت ﷺ کی وہ پیشگوئی پوری ہوئی جس میں آپ نے امام حسنؑ کی ایک امتیازی خوبی بیان کی تھی۔ اور امت محمدیہ پھر ایک نقطہ پر جمع ہو گئی۔ ان دو مثالوں سے یہ نتیجہ نکلتا ہے کہ دستبرداری کا سوال حالات پر چھوڑا گیا ہے یعنی یہ کہ اگر خلافت کا استحکام ہو چکا ہو جیسا کہ حضرت عثمانؓ کے معاملہ میں ہو چکایا یہ کہ اگر دستبرداری کے متعلق لوگوں کی طرف سے خواہش یا مطالبہ ہوتا ہو ناپسندیدہ بلکہ ناجائز ہے۔ لیکن اگر قبل استحکام خلافت جیسا کہ امام حسنؑ کے معاملہ میں پایا جاتا ہے کسی اعلیٰ غرض کے حصول کے لئے خلیفہ اپنی خوشی سے اپنی خلافت سے دستبردار ہو جانا مناسب خیال کرے تو اس کے لئے کوئی امر ناجائز ہے۔ اس جگہ یہ ذکر ضروری ہے کہ یہ خیال جو ہم نے یہاں ظاہر کیا ہے یہ اسلام کا کوئی فیصلہ یا عقیدہ نہیں ہے بلکہ محض ایک رائے ہے جو واقعات سے نتیجہ نکال کر قائم کی گئی ہے۔ واللہ عالم

(سلسلہ احمد یہص ۲۳۹، ۲۳۸۔ از حضرت مرزا مشیر احمد صاحب ایم۔ اے)

خلافت اور شوریٰ

قرآن کریم نے مثالی اسلامی معاشرہ کا تصور پیش کرتے ہوئے جو مختلف راہنماء اصول بیان فرمائے ہیں ان میں سے ایک باہمی مشورہ کا اصول بھی ہے۔ جیسا کہ فرمایا:-

وَأَمْرُهُمْ شُورَى بَيْنَهُمْ۔ (شوریٰ: ۳۹)

اسی طرح قرآن کریم میں اللہ تعالیٰ آنحضرتؐ و مخاطب کر کے فرماتا ہے:-

وَشَارِزُهُمْ فِي الْأَمْرِ فَإِذَا عَزَّمْتَ فَوَوَّكُلْ عَلَى اللَّهِ إِنَّ اللَّهَ يُحِبُّ

الْمُتَوَكِّلِينَ ۵ (آل عمران: ۱۶۰)

اور ہر اہم معاملہ میں ان سے مشورہ کرو۔ پس جب تو (کوئی) فیصلہ کر لے تو پھر اللہ تعالیٰ پر توکل کر۔ یقیناً اللہ تعالیٰ توکل کرنے والوں سے محبت کرتا ہے۔
اسی طرح حضرت عمرؓ سے روایت ہے کہ:-

لَا خِلَافَةَ إِلَّا عَنْ مَشْوَرَةٍ.

(کنز العمال کتاب الخلافت جلد ۵ ص ۲۳۸ حدیث نمبر ۱۳۱۳۶)
یعنی خلافت کا انعقاد مشورہ اور رائے کے بغیر درست نہیں۔ نیز شوریٰ خلافت کا ایک اہم ستون ہے۔

اسی طرح حضرت میمونؓ بیان کرتے ہیں کہ حضرت ابو بکرؓ کا یہ طریق تھا کہ وہ مختلف معاملات میں حکم جاری کرنے سے پہلے دیکھتے تھے کہ کتاب اللہ میں اس بارہ میں کیا حکم ہے۔ اگر اس میں نہ ملتا تو پھر سنت رسول اللہ میں تلاش کرتے اور اگر اس میں نہ ملتا تو رسم اور سنن کو جمع کرتے اور ان سے مشورہ کرتے۔ جب وہ کسی معاملہ پر اتفاق کرتے تو اس کے مطابق حکم دیتے تھے۔ حضرت عمرؓ کا بھی یہی طریق تھا۔ اور کتاب و سنت کے بعد وہ یہ بھی دیکھتے تھے کہ حضرت ابو بکرؓ کا اس بارہ میں کیا خیال تھا۔ اس کے بعد علماء سے مشورہ کرتے تھے۔

(اعلام الموقعين جلد ۱ ص ۲۲ باب الوعید علی القول بالرأی این قیم جوزی)
اس مشورہ کے امر کو نظام خلافت میں ایسے رنگ میں قائم کرنا جو صحیح اسلامی اقدار کے عین مطابق ہو اور افراط و تفریط سے پاک ہو۔ نظام خلافت کے اوپر مقصد میں سے ہے۔ چنانچہ حضرت اقدس مسیح موعودؐ اور اہم امور میں صائب الرائے احباب سے مشورہ لینے کی سنت پر ہمیشہ کار بند رہے اور وقتاً فوقاً عند الضرورت کبھی انفرادی طور پر اور کبھی اجتماعی طور پر احباب جماعت سے مشورہ لینے کا انتظام فرمایا۔ اسی طرح

حضرت خلیفۃ المسیح الاولؑ بھی حسب ضرورت اہم معاملات میں احباب جماعت سے مشورہ کرتے رہے۔ تاہم مشاورت کا باقاعدہ نظام ۱۹۲۲ء میں خلافت ثانیہ کے دور میں قائم ہوا۔ جس کے بعد ہر سال باقاعدگی سے اہم جماعتی معاملات و امور سے متعلق خلیفہ وقت جماعتی نمائندگان سے مشاورت کرتے رہے ہیں۔

مجلس شوریٰ کی ضرورت بیان کرتے ہوئے حضرت مصلح موعودؒ نے فرمایا:-

”سب سے پہلے میں یہ بیان کرنا چاہتا ہوں کہ مجلس جس کو پرانے نام کی وجہ سے کارکن کافرنس کے نام یاد کرتے رہے ہیں قرآن کریم سے معلوم ہوتا ہے کہ مسلمانوں کا شیوه یہ ہے کہ وَأَفْرُهُمْ شُوْرَى بَيْنَهُمْ اپنے معاملات میں مشورہ لے لیا کریں۔ مشورہ بہت مفید اور ضروری چیز ہے اور بغیر اس کے کوئی کام مکمل نہیں ہو سکتا۔ اس مجلس کی غرض کے متعلق مختصر الفاظ میں یہ کہنا چاہتا ہوں کہ ایسی اعراض جن کی جماعت کے قیام اور ترقی سے گہرا تعلق ہے ان کے متعلق جماعت کے لوگوں کو جمع کر کے مشورہ لے لیا جائے تاکہ کام میں آسانی پیدا ہو جائے۔ یا ان احباب کو ان ضروریات کا پتہ لگ جو جماعت سے لگی ہوئی ہیں تو یہ مجلس شوریٰ ہے۔“

(رپورٹ مجلس شوریٰ ۱۹۲۲ء ص ۲)

پس قرآن کریم، احادیث رسولؐ، اسوہ خلفاء راشدین نیز اسوہ حضرت مسیح موعودؒ خلفاء سلسلہ اہم معاملات میں مشاورت ضروری ہے اور اس کے جماعتی زندگی کے لئے اچھے نتائج سامنے آتے ہیں۔

پس کسی بھی خلیفہ کے لئے ضروری ہے کہ وہ ہر اہم امر میں عماندین جماعت سے مشورہ کرے۔ اگر آنحضرتؐ کو اللہ تعالیٰ مونموں سے مشورہ کرنے کا حکم دیتا ہے تو خلیفہ وقت تو بدرجہ اولیٰ مشورہ کرنے کے پابند ہیں۔

مگر یہ بات یاد رکھنی چاہئے کہ قرآن کریم میں جہاں آنحضرتؐ کو مونوں کے ساتھ مشورہ کرنے کا حکم دیا گیا ہے وہاں یہ حکم بھی ہے کہ فَإِذَا عَزَّمْتَ فَتَوَكَّلْ عَلَى اللَّهِ پس جب تو مشورہ کے نتیجے میں کسی فیصلہ پر پہنچ کر کام کرنے کا پختہ عزم اور ارادہ کرے تو پھر اللہ تعالیٰ پر توکل کرتے ہوئے اس کام کو کر گز رنا چاہئے۔

لہذا اس سے یہ ثابت ہوتا ہے کہ خلیفہ وقت کے لئے مشورہ کرنا تو ضروری ہے مگر جماعت مونین کے مشورہ پر عملدرآمد کرنے کا وہ پابند نہیں ہے۔ اگر خلیفہ وقت اپنی خداداد فراست اور الہی راہنمائی کے نتیجے میں مونوں کے مشورہ کو مفید نہیں سمجھتا تو اسے مونوں کے مشورہ کو رد کرنے کا اختیار اور حق حاصل ہے۔

خلیفہ کے لئے مشورہ پر عمل کرنا ضروری نہیں

ایک سوال:- بعض لوگ اعتراض کرتے ہیں کہ اگر مشورہ لے کر اس پر عمل کرنا ضروری نہیں تو اس مشورہ کا کیا فائدہ؟

جواب:- اس کا جواب یہ ہے کہ مشورہ لغو نہیں بلکہ بہت دفعہ ایسا ہوتا ہے کہ ایک شخص ایک بات سوچتا ہے دوسرے کو اس سے بہتر سوچھ جاتی ہے پس مشورہ سے یہ فائدہ ہوتا ہے کہ مختلف لوگوں کے خیالات سن کر بہتر رائے قائم کرنے کا انسان کو موقع ملتا ہے جب ایک آدمی چند آدمیوں سے رائے پوچھتا ہے تو بہت دفعہ ایسا ہوتا ہے کہ ان میں سے کوئی ایسی تدبیر بتا دیتا ہے جو اسے نہیں معلوم تھی۔ جیسا کہ عام طور پر لوگ اپنے دوستوں سے مشورہ کرتے ہیں کیا پھر اسے ضرور مان بھی لیا کرتے ہیں پھر اگر مانتے نہیں تو کیوں پوچھتے ہیں؟ اس لئے کہ شاید کوئی بہتر بات معلوم ہو پس مشورہ سے یہ غرض نہیں ہوتی کہ اس پر ضرور کاربند ہوں بلکہ یہ غرض ہوتی ہے کہ ممکن ہے

بہت سے لوگوں کے خیالات سن کر کوئی اور مفید بات معلوم ہو سکے اور یہ بھی یاد رکھنا چاہئے کہ فَإِذَا عَزَّمْتَ فَتَوَكَّلْ عَلَى اللَّهِ میں مشورہ لینے والا مخاطب ہے اگر فیصلہ مجلس شوریٰ کا ہوتا تو یوں حکم ہوتا کہ فَإِذَا عَزَّمْتُمْ فَتَوَكَّلُوا عَلَى اللَّهِ گتم سب لوگ ایک بات پر قائم ہو جاؤ تو اللہ پر توکل کر کے کام شروع کر دو۔ مگر یہاں صرف اس مشورہ کرنے والے کو کہا کہ تو جس بات پر قائم ہو جائے اسے فَتَوَكَّلًا عَلَى اللَّهِ شروع کر دے۔ دوسرے یہاں کسی کثرت رائے کا ذکر ہی نہیں بلکہ یہ کہا ہے کہ لوگوں سے مشورہ لے یہ نہیں کہا کہ ان کی کثرت دیکھا اور جس پر کثرت ہواں کی مان لے یہ تو لوگ اپنی طرف سے ملا لیتے ہیں۔ قرآن کریم میں کہیں نہیں کہ پھر ووٹ لئے جائیں اور جس طرف کثرت ہواں رائے کے مطابق عمل کرے بلکہ یوں فرمایا ہے کہ لوگوں سے پوچھ۔ مختلف مشوروں کو سن کر جس بات کا تو قصد کرے (عَزَّمْتَ کے معنی یہں جس بات کا تو پختہ ارادہ کرے) اس پر عمل کرو اور کسی سے نذر بلکہ خدا تعالیٰ پر توکل کر۔

شَأْوِرُهُمْ کے لفظ پر غور کرو۔ اس سے معلوم ہوتا ہے کہ مشورہ لینے والا ایک ہے دو بھی نہیں اور جن سے مشورہ لینا ہے وہ ہر حال تین یا تین سے زیادہ ہوں۔ پھر وہ اس مشورہ پر غور کرے پھر حکم ہے فَإِذَا عَزَّمْتَ فَتَوَكَّلْ عَلَى اللَّهِ جس بات پر عزم کرے اس کو پورا کرے اور کسی کی پرواہ نہ کرے۔

حضرت ابو بکرؓ کے زمانہ میں اس عزم کی خوب نظریہ ملتی ہے۔ جب لوگ مرتد ہونے لگے تو مشورہ دیا گیا کہ آپ اس شکر کو روک لیں جو اسامہؓ کے زیر کمانڈ جانے والا تھا مگر انہوں نے جواب دیا کہ جو شکر آنحضرت ﷺ نے بھیجا ہے میں اسے واپس نہیں کر سکتا۔ ابو قافہ کے بیٹے کی طاقت نہیں کہ ایسا کر سکے۔ پھر بعض کو رکھ بھی لیا چنانچہ حضرت عمرؓ بھی اسی شکر میں جارہے تھے ان کو روک لیا گیا۔

پھر زکوٰۃ کے متعلق کہا گیا کہ مرتد ہونے سے بچانے کے لئے ان کو معاف کر دو۔ انہوں نے جواب دیا کہ اگر یہ رسول اللہ ﷺ کا واث باندھنے کی ایک رسی بھی دیتے تھے تو وہ بھی لوں گا۔ اور اگر تم سب مجھے چھوڑ کر چلے جاؤ اور مرتدین کے ساتھ جنگل کے درندے بھی مل جائیں تو میں اکیلا ان سب کے ساتھ جنگ کروں گا۔ یہ عزم کا نمونہ ہے پھر کیا ہوا تم جانتے ہو؟ خدا تعالیٰ نے فتوحات کا ایک دروازہ کھول دیا۔ یاد رکھو جب خدا سے انسان ڈرتا ہے تو پھر مخلوق کا رب اس کے دل پر اڑنہیں کر سکتا،“۔

(منصب خلافت ص ۵۸، ۵۷ انوار العلوم جلد ۲)

باب پنجم

خلافت راشدہ اولیٰ

جیسا کہ قبل ازیں باب اول میں نظام خلافت کے اغراض و مقاصد کے تحت بیان کیا جا چکا ہے کہ اللہ تعالیٰ کی ابتدائی آفرینش سے یہ سنت ہے کہ انبیاء کے ذریعہ رشد و ہدایت کے سلسلہ کو جاری فرماتا ہے اور جب تک چاہتا ہے ان کے باہر کت و جودوں سے کام لیتا ہے پھر بشریت کے تقاضا کے ماتحت جب ان کی وفات ہو جاتی ہے تو رشد و ہدایت کے سلسلہ کو ممتد کرنے کے لئے وہ خلفاء کے سلسلہ کو قائم فرماتا ہے۔ چنانچہ اسی سنت اور دستور الہی کے تحت آنحضرت ﷺ نے اپنی وفات سے پیشتر امت محمدی کو اپنی وفات کے بعد قائم ہونے والے نظام خلافت کی نوید سناتے ہوئے فرمایا:-

حضرت خلیفہؓ سے مروری ہے:-

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَكُونُ النُّبُوَّةُ فِيْكُمْ مَا شَاءَ اللَّهُ أَنْ
 تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ خِلَافَةً عَلَى مِنْهَاجِ النُّبُوَّةِ مَا شَاءَ اللَّهُ أَنْ
 تَكُونُ ثُمَّ يَرْفَعُهَا اللَّهُ تَعَالَى ثُمَّ تَكُونُ مُلْكًا عَاصِيًّا فَتَكُونُ مَا شَاءَ اللَّهُ أَنْ
 تَكُونُ ثُمَّ يَرْفَعُهَا اللَّهُ تَعَالَى ثُمَّ تَكُونُ مُلْكًا جَبْرِيلَةً فَيَكُونُ مَا شَاءَ اللَّهُ أَنْ
 يَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ خِلَافَةً عَلَى مِنْهَاجِ النُّبُوَّةِ ثُمَّ سَكَتَ.

(مشکوٰۃ المصایب باب الانذار والتنذیر ص ۳۶۱)

مسند احمد بن حنبل جلد ۲ ص ۲۷۳ حدیث نمبر ۱۷۶۸۰)

کہ رسول اکرم ﷺ نے فرمایا کہ میری نبوت تم میں رہے گی۔ جب تک اللہ تعالیٰ چاہے گا پھر وہ اسے اٹھا لے گا۔ پھر خلافت علیٰ منہاج النبوة ہو گی۔ جب تک خدا تعالیٰ

کا نہ شاء ہوگا۔ پھر اللہ تعالیٰ اسے بھی اٹھا لے گا۔ پھر قبضہ کی بادشاہت رہے گی۔ جب تک خدا چاہے گا۔ پھر زبردستی کی حکومت ہوگی۔ پھر خدا اسے بھی اٹھا لے گا۔ اس کے بعد پھر خلافت علیٰ منہاج نبوت ہوگی۔ پھر حضور علیہ الصلوٰۃ والسلام خاموش ہو گئے۔ اس حدیث نبوی سے عیاں ہے کہ خلافت راشدہ یا خلافت علیٰ منہاج العبودۃ کے دو دور ہیں۔

- ۱۔ دور اول حضرت سرور کونین ﷺ کے وصال کے فوراً بعد شروع ہونا تھا۔
- ۲۔ دور ثانی آخری زمانہ میں امام مہدی اور مسیح موعود علیہ السلام کے زمانہ میں جاری ہونا تھا۔

پس آیت استخلاف نیز حدیث مَا كَانَتْ نُبُوٰةُ قَطُّ إِلَّا تَبِعَتْهُ خِلَافَةً۔ (سنن ابن ماجہ جلد دوم ص ۲۸۹ مطبوعہ مصر) اور مذکورہ بالاحدیث کی روشنی میں ضروری تھا کہ آنحضرت ﷺ کی وفات کے بعد رشد و ہدایت کے سلسلہ کو جاری رکھنے کے لئے نبوت کے طریق پر خلافت کا نظام جاری ہوتا۔ تابی نواع انسان کو اپنی زندگی کے مقصد کو حاصل کرنے میں مدد سکتی۔ چنانچہ اسی مقصد اور ضرورت کے پیش نظر آنحضرت ﷺ کی وفات کے بعد خلافت علیٰ منہاج نبوت قائم ہوگی۔ جسے خلافت راشدہ کے نام سے موسم کیا جاتا ہے۔

خلافت راشدہ کا قیام

آنحضرت ﷺ کے صحابہ کرام کو آپ سے اس قدر پیار، محبت اور عشق تھا کہ انہوں نے آپ کی وفات کے بارہ میں کبھی سوچا ہی نہ تھا۔ لیکن الہی پروگرام کے مطابق مورخہ ۱۴ ربیع الاول ۱۴۳۲ھ برابطاق مطابق ۲۳۲ء کو جب آنحضرت ﷺ کی وفات

ہو گئی تو صحابہ رضوان اللہ علیہم اجمعین آپ کی وفات کو تسلیم کرنے کے لئے تیار ہی نہ تھے۔ حضرت عمرؓ نے جب یہ خبر سنی تو آپ نے اپنی تلوار سونت لی اور یہ اعلان کر دیا کہ اگر کسی نے یہ کہا کہ آنحضرتؐ فوت ہو گئے ہیں تو میں اس کی گردان اڑادوں گا۔ (السیرۃ الحلبیۃ جلد ۳ صفحہ ۳۹۲ مطبوعہ مصر ۱۹۳۵)

مگر جب حضرت ابو بکرؓ اس صورت حال کی خبر ہوئی تو آپ نے تمام صحابہ کو جمع کیا اور قرآن کریم کی اس آیت کریمہ کی تلاوت کی:-

وَمَا مُحَمَّدٌ إِلَّا رَسُولٌ قَدْ خَلَقْتُ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبَتُمْ
عَلَى أَخْقَابِكُمْ۝ وَمَنْ يُنْقَلِبْ عَلَى عَقِبَيْهِ فَلَمْ يَضُرُّ اللَّهُ شَيْئًا وَسَيَجْزِي اللَّهُ
الشُّكَرِينَ۝ (آل عمران: ۱۲۵)

یعنی اور محمد نہیں ہے مگر ایک رسول۔ یقیناً اس سے پہلے رسول گزر چکے ہیں۔ پس کیا اگر یہ بھی وفات پا جائے یا قتل ہو جائے تو تم اپنی ایڑیوں کے بل پھر جاؤ گے؟ اور جو بھی اپنی ایڑیوں کے بل پھر جائے گا تو وہ ہرگز اللہ کوئی نقصان نہیں پہنچا سکے گا۔ اور اللہ یقیناً شکر گزاروں کو جزا دے گا۔

چنانچہ اس آیت کریمہ کی تلاوت کے بعد ابو بکرؓ نے ایک ایسی تقریر فرمائی کہ صحابہؓ کو آنحضرت ﷺ کی وفات کا یقین ہو گیا۔ روایات میں آتا ہے کہ بعض صحابہ نے تو یہاں تک کہا کہ ہمیں ایسا محسوس ہوتا ہے کہ جیسے آج ہی یہ آیت اتری ہے۔ پس آنحضرت ﷺ کے بعد یہ پہلا اجماع تھا جس پر تمام صحابہ نے اتفاق کیا۔ (سیرۃ ابن ہشام جلد ۳ صفحہ ۹۹ مطبوعہ مصر ۱۹۹۵)

آنحضرتؐ کی وفات کا صحابہ کو یقین ہو جانے کے بعد اب الہی پروگرام کے تحت صحابہ نے آنحضرت ﷺ کے خلیفہ اور جانشین کے بارہ میں سوچنا شروع کر دیا۔ جو آنحضرتؐ کے پروگرام کو آگے بڑھائے تاکہ امت

محمد یہ میں وحدت قائم رہے۔ چنانچہ آنحضرت ﷺ کی وفات سے پہلے ہی بعض انصار سقیفہ بنی ساعدة میں جمع ہوئے اور یہ سوچنا شروع کیا کہ اپنے میں سے کسی کو امیر بنا لیں۔ جب اس صورت حال کا حضرت ابو بکرؓ، حضرت عمرؓ اور حضرت ابو عبیدہ بن جراحؓ کو علم ہوا تو وہ بھی سقیفہ بنی ساعدة پہنچ گئے۔ اور انصار کے اس ارادہ کی مخالفت کی۔ اس موقع پر دو فریق ہو گئے۔ ایک انصار کا اور ایک مہاجرین کا۔ انصار چاہتے تھے کہ خلافت ان کے حصہ میں آئے ان کی دلیل یہ تھی کہ رسول کریم ﷺ تیرہ سال تک اپنی قوم میں رہ کر اسلام کی تبلیغ فرماتے رہے۔ لیکن اس عرصہ میں بہت تھوڑے لوگوں نے آپ کو تسلیم کیا۔ اس کے بعد جب آپ نے ہجرت فرمائی تو اشارہ کیش تعداد میں آپ پر ایمان لائے اور اس طرح انہوں نے اسلام کو تقویت پہنچائی۔ وہ ہر جنگ میں آپ کے دوش بدوسٹ رہے اور کسی دشمن کی یہ بجال نہ ہوئی کہ وہ آپ کو لفڑان پہنچا سکتا۔ بیہاں تک کہ بالآخر سارا عرب آپ کا حلقة بگوش ہو گیا۔ اس وجہ سے حضور وفات تک انصار سے بہت خوش تھے۔ لہذا خلافت کا زیادہ حق انصار کو حاصل ہے۔

اس کے برعکس مہاجرین یہ کہتے تھے کہ ہم رسول ﷺ پر سب سے پہلے ایمان لائے تھے جس کی وجہ سے ہمیں شدید ترین مشکلات و مصائب کا سامنا کرنا پڑا۔ اور ہر قسم کی قربانیاں دیتی پڑیں۔ کوئی ظلم نہ تھا کہ جس کا ہمیں تختہ مشق نہ بننا پڑا ہو۔ گوہماری تعداد تھوڑی تھی لیکن ہم نے کسی موقع پر بھی گھبراہٹ اور بے دلی کا اظہار نہیں کیا۔ اس کے علاوہ ہم رسول کریمؐ کے ہم قوم اور آپ کے اہل خاندان ہیں۔ عرب اگر مطیع ہو سکتے ہیں تو صرف قریش ہی کے ہو سکتے ہیں۔ اس لئے خلافت کے اصل حقدار ہم ہی ہیں۔

اس نزاع کو طول پکڑتے دیکھ کر انصار نے ایک تجویز یہ پیش کی کہ ایک امیر ہم

میں سے ہونا چاہئے اور ایک مہاجرین میں سے ہو۔ مگر مہاجرین نے اس تجویز کو قبول نہ کیا۔ بالآخر خوطری دیر بحث و تمحیص کے بعد وہاں سب لوگ حضرت ابو بکر صدیقؓ کی خلافت پر متفق ہو گئے اور اسی وقت اور اسی جگہ آپؐ کی بیعت کر لی گئی۔ اس کے بعد مسجد نبوی میں تمام انصار اور مہاجرین نے بھی متفقہ طور پر آپؐ کی بیعت عام کر لی۔ بیعت عام کے بعد آپؐ نے حسب ذیل تقریف رہا:-

”لوگو! میں تم پر حاکم بنایا گیا ہوں۔ حالانکہ میں تمہاری جماعت میں سے بہتر نہیں ہوں۔ اگر میں اچھا کام کروں تو میری اطاعت کرو اور اگر کچھ روی اختیار کروں تو مجھے سیدھا کر دو۔ سچائی امانت ہے اور جھوٹ خیانت۔ تمہارا ضعیف فرد بھی میرے نزدیک قوی ہے۔ یہاں تک کہ میں دوسروں سے اس کا حق اس کو نہ دلا دوں اور تمہارا قوی شخص بھی میرے نزدیک ضعیف ہے یہاں تک کہ میں اس سے دوسروں کا حق حاصل نہ کروں۔ یاد رکھو جو قوم جہاد فی سبیل اللہ چھوڑ دیتی ہے خدا اس کو ذلیل و خوار کر دیتا ہے اور جس قوم میں بدکاری پھیل جاتی ہے خدا اس کو عام مصیبت میں بیتلہ کر دیتا ہے۔ اگر میں خدا اور اس کے رسول کی اطاعت کروں تو میری اطاعت کرو اور اگر اس کی نافرمانی کروں تو تم پر میری اطاعت لازم نہیں۔“

(تاریخ اسلام حصہ اول ص ۱۳۰ تا ۱۳۲)

اس طرح حضرت حذیفہ بن یمانؓ سے مروی حدیث تکونُ النبوةُ فِيْكُمْ مَا شَاءَ اللَّهُ أَنْ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونُ خِلَافَةً عَلَى مِنْهَا جَ النِّبُوَةَ مَا شَاءَ اللَّهُ أَنْ تَكُونَ..... (مسند احمد بن حنبل ص ۲۷۳/۳) کے مطابق ربع الاول اہ میں حضرت ابو بکرؓ کے مندرجہ خلافت پر متمکن ہونے سے خلافت علی منہاج نبوت یعنی خلافت راشدہ کی بنیاد پر گئی۔

مختصر سوانح ابو بکرؓ

حضرت ابو بکر صدیقؓ کا اصل نام ”عبدالکعبہ“ تھا۔ جو آپ کے والدین نے پیدائش کے وقت رکھا۔ مگر اسلام قبول کرنے کے بعد آنحضرتؐ نے آپ کا نام عبد اللہ تجویز فرمایا۔ ابو بکر آپ کی کنیت ہے۔ صدیق آپ کا لقب ہے۔ آپ کے والد کا نام ابو قحافة اور والدہ کا نام ام الحیر تھا۔

حضرت ابو بکرؓ صدیق عرب کے مشہور اور معزز قبیلہ قریش سے تھے۔ ان کا سلسلہ نسب پانچویں پشت میں رسول کریمؐ سے جاملا تھا۔ آپ کی ولادت آنحضرتؐ کی ولادت کے دو سال بعد ہوئی۔ آپ بچپن سے ہی آنحضرتؐ کے دوست تھے۔ اور آپ نے آنحضرتؐ کو بڑا اقرب سے دیکھا ہوا تھا۔ یہی وجہ ہے کہ آنحضرتؐ نے دعویٰ نبوت فرمایا تو آپ بغیر کسی ترددا اور دلیل طلب کرنے کے سب سے پہلے ایمان لے آئے۔ آپ کو یہ اعزاز بھی حاصل ہے کہ آپ کے والد اور بیٹے عبد الرحمنؐ اور پوتے محمد بن عبد اللہؐ چار پیشیں آنحضرتؐ کی صحابی تھیں۔ آپ جوانی کے زمانے میں بھی نہایت شریف اور خوش اخلاق تھے۔ ایک خوشحال گھرانے میں پیدا ہونے کے باعث علوم و فنون سے خوب واقف تھے۔ فصاحت و بلاغت میں مشہور ہونے کے علاوہ شاعری میں بھی پوری مہارت رکھتے تھے۔ آپ کا شمار عرب کے معزز اور واساتحجار میں ہوتا تھا۔

آپ کو ایک اعزاز بھی حاصل ہے کہ آنحضرتؐ نے جب مدینہ کی طرف ہجرت کی تو آپ حضور کے ساتھ تھے۔ اور یار غار اور ثانی اشیین ہونے کا اعزاز بھی حاصل ہے۔ یہی وجہ ہے کہ آپ کا ذکر قرآن کریم میں بھی آیا ہے۔ إِلَّا تَنْصُرُوهُ فَقَدْ نَصَرَهُ

اللَّهُ أَذْ أَخْرَجَهُ الَّذِينَ كَفَرُوا ثَانِيَ اثْنَيْنِ أَذْهَمَا فِي الْغَارِ إِذْقَوْلُ لِصَاحِبِهِ
لَا تَحْزُنْ إِنَّ اللَّهَ مَعَنَا ۝ (توبہ: ۳۵) ترجمہ:- اگر تم اس رسول کی مدد نہ کرو تو (یاد رکھو
کہ) اللہ اس کی اس وقت بھی مدد کر چکا ہے جبکہ انہیں کافروں نے دو میں سے ایک کی
صورت میں نکال دیا تھا۔ جبکہ وہ دونوں غار میں تھے وہ اپنے ساتھی (ابو بکر) کو کہہ رہا
تھا کہ کسی گز شستہ بھول چوک پر غم نہ کر اللہ ہمارے ساتھ ہے۔

آپ کی بزرگی اور عظمت کا اندازہ اس بات سے لگایا جاسکتا ہے کہ آنحضرتؐ کی
وفات کے بعد آپ کو متفقہ طور پر خلیفۃ الرسول منتخب کیا گیا اور انصار اللہ اور مہاجرین
آپ پر ایمان لائے۔ آپ کی خلافت کا عرصہ تقریباً دو سال بنتا ہے۔ اس عرصہ میں
آپ کو امت مسلمہ کی تعلیم و تربیت کے علاوہ ان کی شیرازہ بندی اور ان میں وحدت
قائم رکھنے کی توفیق ملی۔ اور آنحضرتؐ کی خلافت کے بعد فتنہ ارتداد اور حجھوٹے مدعیان
نبوت کی سرکوبی کی توفیق ملی۔ منکرین زکوٰۃ سے زکوٰۃ کی وصولی کا ٹھوس نظام قائم کیا۔
آپ نے رومیوں اور ایرانیوں کو شکست دے کر مسلم سلطنت میں وسعت پیدا کی۔
آپ کے دیگر بہت سارے کارنامے ہیں طوالت کے خوف سے ان کی تفصیل میں جانا
ممکن نہیں۔

خلافت حضرت عمرؓ

حضرت عمرؓ کا انتخاب

حضرت ابو بکرؓ کی وفات جب قریب آئی تو آپ نے صحابہؓ سے مشورہ لیا کہ میں
کس کو خلیفہ مقرر کرو؟ اکثر صحابہؓ نے اپنی رائے حضرت عمرؓ کی امارت کے متعلق ظاہر

کی اور بعض نے صرف یہ اعتراض کیا کہ حضرت عمرؓ کی طبیعت میں سختی زیادہ ہے ایسا نہ ہو کہ لوگوں پر شند کریں۔ آپ نے فرمایا یہ سختی اسی وقت تھی جب تک ان پر کوئی ذمہ داری نہیں پڑی تھی اب جبکہ ایک ذمہ داری ان پر پڑ جائے گی ان کی سختی کا مادہ بھی اعتدال کے اندر آجائے گا۔ چنانچہ تمام صحابہؓ حضرت عمرؓ کی خلافت پر راضی ہو گئے۔ آپ کی صحت چونکہ بہت خراب ہو چکی تھی اس لئے آپ نے اپنی بیوی اسماءؓ کا سہارا لیا اور ایسی حالت میں جبکہ آپ کے پاؤں لڑکھڑا رہے تھے اور ہاتھ کانپ رہے تھے۔ آپ مسجد میں آئے اور تمام مسلمانوں سے خطاب کرتے ہوئے کہا کہ میں نے بہت دنوں تک متواتر اس امر پر خور کیا ہے کہ اگر میں وفات پا جاؤں تو تمہارا کون خلیفہ ہو۔ آخر بہت کچھ غور کرنے اور دعاوں سے کام لینے کے بعد میں نے یہی مناسب سمجھا کہ عمرؓ کو خلیفہ نامزد کر دوں۔ سو میری وفات کے بعد عمرؓ نہارے خلیفہ ہوں گے۔ سب صحابہؓ اور دوسرے لوگوں نے اس امارت کو تسلیم کیا اور حضرت ابو بکرؓ کی وفات کے بعد حضرت عمرؓ کی بیعت ہو گئی۔ (تاریخ ابن اسیر جلد ۲ صفحہ ۳۲۵ مطبوعہ بیرون ۱۹۶۵)

مختصر سوانح عمر

حضرت عمرؓ کا تعلق بھی قبیلہ قریش سے تھا اور ساتویں پشت میں آپ کا نسب آنحضرتؐ سے جاملا تھا۔ آپ کا خاندان قبیلہ بنو قریش میں بڑا ذی وجہت اور شرافت کا پیکر تھا۔

آپ کی ولادت آنحضرتؐ کی ولادت سے ۱۳ سال بعد ہوئی۔ آپ کا اصلی نام عمر اور لقب فاروق ہے جو آنحضرتؐ نے انہیں عنایت کیا تھا۔

حضرت عمرؓ نسب دانی، پہلوانی اور گھوڑ سواری کے بڑے ماہر تھے۔ اس زمانے

کے دستور کے مطابق تعلیم بھی حاصل کی۔ فہم و فراست اور تقریر میں بڑی مہارت رکھتے تھے۔ شعر پڑھنے کا آپ کو بہت شوق تھا۔ جملہ سردار ان قریش کی طرح آپ کا ذریعہ معاش بھی تجارت ہی تھا۔

اسلام قبول کرنے سے پہلے آپ کا بھی وہی مذہب تھا جو دوسرے اہل مکہ کا تھا۔ مگر اس کے باوجود آپ نے کبھی شراب کو پسند نہ کیا اور نہ دوسرا یہودہ رسول میں حصہ لیا۔ تاہم مزاج میں جلال بہت تھا۔

آنحضرت نے بارگاہ ایزدی میں دعا کی تھی کہ اے اللہ! عمر و بن ہشام (ابو جہل) اور عمر بن خطاب میں سے کسی ایک سے اسلام کو شوت اور شوکت عطا فرم۔ اس سے بھی اندازہ ہوتا ہے کہ حضرت عمر کا کس طرح رعب اور بد بہ تھا۔ آنحضرتؐ کی اسی دعا کے نتیجے میں ہی ستائیں سال کی عمر میں آپ کو مشرف باسلام ہونے کی توفیق ملی۔

حضرت عمرؓ کے اسلام قبول کرنے سے مسلمانوں میں ایک خاص شوکت اور طاقت پیدا ہو گئی اور اس کے بعد انہوں نے اعلانیہ تبلیغ شروع کر دی۔ آپ نے اسلام قبول کرنے کے بعد بہت سارے غزوات میں حصہ لیا۔

عہد خلافت

حضرت ابو بکرؓ کی وفات کے بعد جب آپ کے ہاتھ پر بیعت ہو چکی تو آپ نے منبر پر کھڑے ہو کر فرمایا:-

”عرب کی مثال اس اونٹ کی ہے جو اپنے سارے بان کا مطیع ہو۔ اس کے راہنماء کا یہ فرض ہے کہ وہ دیکھے کہ وہ اس کو کس طرف لے کر جا رہا ہے۔ میں رب کعبہ کی فتح کھا کر کہتا ہوں کہ تم کو سیدھا راستہ پر لے چلوں گا۔“

(خلفاء اربعہ ص ۲۹۔ از مطبوعہ فیروز پرنگ ورس کس لاہور باہتمام عبدالحمید خان)

حضرت عمرؓ کے زمانہ خلافت میں دین اسلام کو جور و فتق ہوئی اور سلطنت کو وسعت ملی۔ تاریخ میں اس کی نظیر نہیں ملتی۔ نواح شام اور عراق تو خلیفہ اول کے وقت میں فتح ہو چکے تھا۔ شام، فلسطین، مصر، خوزستان، عراق، عجم، آذربایجان، کرمان، سیستان، کمران، خراسان حضرت عمر فاروقؓ کے عہد خلافت میں ہی اسلامی جنڈے کے ماتحت آئے۔ روما اور ایران جیسی عظیم الشان سلطنتوں کو نیچا دیکھنا پڑا۔ غرضیکہ آپ کے عہد خلافت میں اسلام کو جو برتری، فوقيت اور عالمگیر شہرت ملی وہ کسی دوسری کو نصیب نہیں ہوئی۔ رضی اللہ عنہم و رضوانہ عنہ۔

شہادت

مددینہ میں حضرت عمرؓ بن شعبہؓ کا ایک ایرانی غلام ابو لولو فیروز تھا۔ اس نے ایک بار حضرت عمرؓ سے شکایت کی کہ مغیرہ نے مجھ پر محصول زیادہ لگا رکھا ہے۔ اس کو کم کر ا دیجئے۔ پوچھا کہ کس قدر ہے؟ کہا ”دودرہم روزانہ“۔ حضرت عمرؓ نے پوچھا کہ ”تم کام کیا کرتے ہو؟“ اس نے جواب دیا۔ ”نجاری، نقاشی اور آہن گری“۔ فرمایا کہ ان دستکاریوں کے ساتھ تو دودرہم روزانہ کچھ زیادہ نہیں۔ اس فیصلہ سے وہ ناراض ہو گیا۔

دوسرے دن صبح کے وقت مسجد میں گیا۔ حضرت عمرؓ نماز پڑھا رہے تھے۔ اس نے دو دھارے نجھر سے حضرت عمرؓ پر کئی وار کئے۔ جس کے نتیجہ میں آپ کی شہادت ہوئی۔ اللہُمَّ اغْفِرْهُ وَارْحَمْهُ وَادْخِلْهُ فِي أَعْلَى عَلَيْنِ۔ آپ کی خلافت کا عرصہ تقریباً اسال بنتا ہے۔ (خلفاء اربع صفحہ ۱۰۰ از مطبوعہ فیروز پرنٹنگ ورکس لاہور با ہمتام عبد الحمید خان)

خلافت حضرت عثمانؓ

حضرت عثمانؓ کا انتخاب

حضرت عمرؓ جب زخمی ہوئے اور آپ نے محسوس کیا کہ اب آپ کا آخری وقت قریب ہے تو آپ نے چھ آدمیوں کے متعلق وصیت کی کہ وہ اپنے میں سے ایک کو خلیفہ مقرر کر لیں۔ وہ چھ آدمی یہ تھے۔ حضرت عثمانؓ، حضرت علیؓ، حضرت عبدالرحمن بن عوف، حضرت سعد بن الوقاصؓ، حضرت زبیر، حضرت طلحہؓ۔ اس کے ساتھ ہی حضرت عبد اللہ بن عمرؓ کو بھی آپ نے اس مشورہ میں شریک کرنے کے لئے مقرر فرمایا مگر خلافت کا حقدار قرار دیا اور وصیت کی کہ یہ سب لوگ تین دن میں فیصلہ کریں اور تمین دن کے لئے صہیبؓ کو امام الصلوٰۃ مقرر کیا اور مشورہ کی نگرانی مقدمہ بن الاسودؓ کے سپرد کی اور انہیں ہدایت کی کہ وہ سب کو ایک جگہ جمع کر کے فیصلہ کرنے پر مجبور کریں اور خود تلوار لے کر دروازہ پر پھرہ دیتے رہیں اور فرمایا کہ جس پر کثرت رائے سے اتفاق ہو۔ سب لوگ اس کی بیعت کریں اور اگر کوئی انکار کرے تو اسے قتل کر دو لیکن اگر دونوں طرف تین تین ہو جائیں تو عبد اللہ بن عمرؓ ان میں سے جس کو تجویز کریں وہ خلیفہ ہو۔ اگر اس فیصلہ پر وہ راضی نہ ہوں تو جس طرف عبدالرحمن بن عوفؓ ہوں وہ خلیفہ ہو۔

آخر پانچوں اصحاب نے مشورہ کیا (کیونکہ طلحہؓ اس وقت مدینہ میں نہ تھے) مگر کوئی نتیجہ برآمد نہ ہوا۔ بہت لمبی بحث کے بعد حضرت عبدالرحمن بن عوفؓ نے کہا کہ اچھا جو شخص اپنا نام واپس لینا چاہتا ہے وہ بولے جب سب خاموش رہے تو حضرت

عبدالرحمن بن عوف نے کہا کہ سب سے پہلے میں اپنا نام واپس لیتا ہوں۔ پھر حضرت عثمان نے کہا پھر باقی دونے۔ حضرت علی خاموش رہے۔ آخر انہوں نے حضرت عبد الرحمن بن عوف سے عہد لیا کہ وہ فیصلہ کرنے میں کوئی رعایت نہیں کرے گا انہوں نے عہد کیا اور سب کام ان کے سپرد ہو گیا۔ حضرت عبد الرحمن بن عوف تین دن مدینہ کے ہر گھر گئے اور مردوں اور عورتوں سے پوچھا کہ ان کی رائے کس شخص کی خلافت کے حق میں ہے۔ سب نے یہی کہا کہ انہیں حضرت عثمان کی خلافت منظور ہے۔ چنانچہ انہوں نے حضرت عثمان کے حق میں اپنا فیصلہ دے دیا اور وہ خلیفہ ہو گئے۔ (خلافت راشدہ، بحوالہ انوار العلوم جلد ۵ صفحہ ۲۸۵، ۲۸۶)

مختصر سوانح عثمان

حضرت عثمان کا تعلق قریش کے قبیلہ بنو امیہ سے تھا۔ باپ کی طرف سے پانچویں اور ماں کی طرف سے چوتھی پشت میں آپ کا شجرہ نسب آنحضرت سے جاتا ہے۔ آنحضرت کی ولادت کے پانچ سال بعد آپ کی ولادت ہوئی۔ زمانہ کفر میں آپ کی کنیت ابو عمر و تھی مگر اسلام لانے کے بعد اس کو بدل کر اپنی کنیت ابو عبد اللہ رکھ لی۔ آپ کو یہ اعزاز حاصل ہے کہ آپ کے عقد میں یکے بعد دیگر آنحضرت کی دو صاحبزادیاں حضرت رقیہ اور حضرت ام کلثوم آئیں۔ اسی وجہ سے آپ ”ذوالنورین“ یعنی (دونوروں والا) کہلاتے ہیں۔

حضرت عثمان شروع سے ہی مشرکانہ رسوم، ثراب نوشی اور قمار بازی جیسی لغویات کونفرت کی نگاہ سے دیکھتے تھے۔ حالانکہ اس زمانہ کے نوجوانوں کے لئے یہ برائیاں دولت مندی اور برائی کا نشان سمجھی جاتی تھیں۔

جب نبی کریم ﷺ نے نبوت کا دعویٰ کیا تو آپ تجارت کے سلسلے میں مکے سے باہر گئے ہوئے تھے۔ اس وقت ان کی عمر تقریباً چوتیس برس تھی۔ جب سفر سے واپس آئے اور آنحضرتؐ کے دعویٰ کا حال ساتھ حضرت ابو بکر صدیقؓ سے ملے۔ جن سے ان کے پرانے تعلقات چلے آتے تھے۔ حضرت ابو بکرؓ انہیں لے کر درباری نبویؓ میں سے حاضر ہوئے اور انہوں نے بلا حیل و جھٹ اسلام قبول کر لیا۔ آپ ان صحابہؓ میں سے بیشتر ہیں قبول اسلام کی پاداشت میں خوفناک مصائب و مشکلات کا سامنا کرنا پڑا۔

عہد خلافت

حضرت عثمانؓ کے خلیفہ مقرر ہو جانے پر جب سب لوگوں نے آپ سے بیعت کر لی تو حضرت عثمانؓ نے منبر رسولؐ پر کھڑے ہو کر ایک فصح و بلغ خطبہ ارشاد فرمایا۔ ”آپ نے حمد و شනاء اور نعمت رسول کریمؐ کے بعد عوام کو عمل صالح اور ثواب آخرت کی طرف توجہ دلائی اور مال و دولت کی کثرت کے باعث مسلمانوں میں جو تبدیلی پیدا ہوتی جا رہی تھی اس سے منع کیا اور فرمایا کہ دنیا ایک فریب کا جاہ ہے۔ اس سے نفع کر رہو۔ شیطان کے پھندے سے بچو اور اپنی زندگیوں کو اللہ تعالیٰ کی رضا جوئی میں خرچ کرو۔“

اس کے بعد مختلف اسلامی صوبوں کے حاکموں اور افسران فوج کے نام فرمان جاری کئے کہ رعایا کے ساتھ عدل و انصاف کا برپتا کرو اور جس طرح خلفاءؑ سابق رضوان اللہ علیہم اجمعین کے زمانے میں مذہبی اور سیاسی امور کو نیک نیتی اور تن وہی سے انجام دیتے چلے آئے ہوا سی پر کام کرتے چلے آؤ۔

مگر بد قسمتی سے حضرت عثمانؓ کے عہد خلافت کو بمشکل چھ سال گزرے تھے کہ

ہمدان والوں نے بغاوت کر دی اور ان کو دیکھ کر اہل الرائے بھی باغی ہو گئے۔ مگر مغیرہ بن شعبہ اور ابو موسیٰ اشعریٰ کی کوششوں سے یہ بغاوتیں فروکر دی گئیں۔ مصروف الوں نے بھی بغاوت کر دی جسے عمرو بن العاص نے جا کر رفع کر دیا۔ مختصر یہ کہ بغاوتوں کا ایک سلسلہ یکے بعد دیگرے چل نکلا۔ حتیٰ کہ بغاوت کا یہ سلسلہ سندھ تک پھیل گیا مگر ابن عامرؓ نے دانائی اور بہادری سے ان سب کا خاتمہ کر دیا۔ ان تمام بغاوتوں کے ساتھ ساتھ فتوحات کا سلسلہ بھی جاری رہا۔

اندرونی فتنہ

حضرت عثمانؓ کے زمانہ خلافت میں مسلمان نہ صرف آسودہ حال بلکہ بہت کافی و دولت مند ہو کر اسراف کی طرف مائل ہو چکے تھے۔ حضرت عثمان نے جائیداد بنانے اور دولت جمع کرنے کی اجازت دے دی تھی جس کے نتیجے میں عدم اطاعت اور بغاوت کی روح پروان چڑھ چکی تھی۔ دوسری طرف بصرہ کے ایک شخص عبداللہ بن سبا نے سر زکالا۔ یہ ظاہر تو مسلمان تھا مگر تھا منافق اور اندر ہی اندر امت مسلمہ میں افتقاد و انتشار اور خلافت عثمان کے خلاف سازشیں شروع کر دیں۔ اس تمام صورت حال کا نتیجہ یہ نکلا کہ حضرت عثمان کے خلاف بغاوت نے اتنا زور پکڑ لیا کہ کنٹرول کرنا مشکل ہو گیا۔ حتیٰ کہ باغیوں نے حضرت عثمانؓ کے گھر کا محاصرہ کر لیا اور یہ سلسلہ ۲۲ روز تک رہا۔ بالآخر مورخہ ۱۸ ذی الحجه ۳۵ھ بطبق ۲۱ مئی ۶۴۲ء کو حضرت عثمانؓ کو انہائی بے دردی سے شہید کر دیا گیا۔ اس منحوس صورتحال سے امت میں زبردست فتنہ شروع ہو گیا اور مسلمان ایک دوسرے سے بر سر پیکار اور خون کے پیاسے ہو گئے۔

خلافت حضرت علیؓ

حضرت علیؓ کا انتخاب

جب حضرت عثمانؓ کا واقعہ شہادت ہوا اور وہ صحابہؓ جو مدینہ میں موجود تھے انہوں نے یہ دیکھ کر کہ مسلمانوں میں فتنہ بڑھتا جا رہا ہے حضرت علیؓ پر زور دیا کہ آپ لوگوں کی بیعت لیں۔ دوسری طرف کچھ مفسدین بھاگ کر حضرت علیؓ کے پاس پہنچے اور کہا کہ اس وقت اسلامی حکومت کے ٹوٹ جانے کا سخت اندیشہ ہے آپ لوگوں سے بیعت لیں تاکہ ان کا خوف دور ہو اور امن و امان قائم ہو۔ غرض جب آپ کو بیعت لینے پر مجبور کیا گیا تو کئی دفعہ کے انکار کے بعد آپ نے اس ذمہ داری کو اٹھایا اور لوگوں سے بیعت لینی شروع کر دی۔

محصر سوانح علیؓ

حضرت علیؓؑ کے سکے چپا حضرت ابوطالب کے بیٹے تھے۔ آپ تحریر سے آنکھیں سال پہلے پیدا ہوئے۔ آپ کا اصل نام علیؑ اور کنیت ابوحسن اور ابوتراب تھی۔ والدہ ماجدہ نے آپ کا نام حیدر رکھا۔ جس کے معنی چھاڑنے والا شیر ہے۔ امین، شریف، مرتضیؑ، اسد اللہ اور امیر المؤمنین ان کے القابات ہیں۔

خاندانی اعتبار سے آپ دونوں طرف سے ہائی ہیں۔ آنحضرتؓ کے چچا زاد بھائی ہونے کے علاوہ آپ کے داما بھی تھے۔ حضرت علیؓؑ کو کچھوں میں سب سے پہلے

۹ سال کی عمر میں اسلام قبول کرنے کی سعادت نصیب ہوئی۔ دوسرا سے صحابہ کی طرح حضرت علیؓ کو بھی کفار کے ہاتھوں بہت سی تکالیف برداشت کرنی پڑیں۔

آنحضرتؐ نے جب مدینہ ہجرت کی تو اپنے بستر پر حضرت علیؓ کو سلاکر گئے تھے اور ان کے سپرد اپنے ذمہ واجب الادا مانتوں کو ادا کر کے مدینہ آنے کی ہدایت فرمائی۔ چنانچہ آپ حسب ہدایت آنحضرتؐ کی امانتیں متعلقہ لوگوں کے سپرد کر کے مدینہ ہجرت کر گئے۔

حضرت علیؓ کی جوانمردی اور بہادری بہت مشہور تھی۔ غزوہ خیبر کا واقعہ آپ کی بہادری کی ایک بہت بڑی مثال ہے۔

عہد خلافت

حضرت عثمانؓ کی شہادت کے ایک ہفتہ بعد حضرت علیؓ کی بیعت کا سلسلہ شروع ہوا۔ اس کے بعد آپ منبر پر تشریف لائے اور ایک فصح و بلیغ خطبہ ارشاد فرمایا۔ جس میں فتنہ و فساد سے پرہیز اور تقویٰ کی طرف توجہ دلائی۔

خطبہ کے بعد صحابہؓ کی جماعت ان کی خدمت میں حاضر ہوئی اور کہا کہ خلیفہ کا پہلا فرض یہ ہے کہ شرعی حدود کو قائم رکھے۔ اس نے جو لوگ حضرت عثمانؓ کے قتل میں شریک تھے ان سے قصاص لیا جائے۔ اس پر حضرت علیؓ نے فرمایا کہ ”یہ درست ہے لیکن کچھ امن و امان ہو لینے دو۔“ یہ جواب سن کر لوگ واپس چلے گئے۔ لیکن اس سے دو مقتضاد خیالات عوام کے دلوں میں پیدا ہونے لگے۔ بعض نے تو اس جواب کو معقول سمجھ کر خاموشی اختیار کر لی۔ مگر بعض کا خیال یہ تھا کہ اگر با غیوں کی یہی حالت رہی تو

ہم قصاص نہ لے سکیں گے۔ اس کا نتیجہ یہ ہوا کہ بنی امیہ اور بعض دوسرے صحابہؓ بھی مدینہ سے نکل گئے۔

حضرت علیؑ نے مسند خلافت پر قدم رکھتے ہی حضرت عثمانؓ کے عہد کے تمام والیان صوبجات کو معزول کر کے ان کی جگہ اپنے معمتم آدمی مقرر کر دیئے۔ حضرت مغیرہ بن شعبہؓ اور حضرت علیؑ کے بچپن ادھاری حضرت عبداللہ بن عباسؓ نے جو عقائدی میں سارے عرب میں مشہور تھے۔ انہیں اس کا انجام سمجھا کر اس سے بازرگانی کی کوشش کی۔ حضرت علیؑ نہ مانے۔ حضرت علیؑ نے اس معاملہ میں اس قدر جلال سے کام لیا کہ ان علاقوں کے ان لوگوں کی بیعت کا انتظار بھی نہ کیا۔ اس کا نتیجہ یہ ہوا کہ تمام والیان اور امراء نے نہ صرف بیعت کرنے سے انکار کر دیا۔ بلکہ حضرت علیؑ کے مقرر کردہ والیوں کو چارج بھی نہ دیا۔ صرف بصرہ کا حاکم حجج کو گئے تھے۔ اس لئے عثمان بن حنفی نے اس صوبے پر جا کر قبضہ کر لیا۔

امیر معاویہ تمام والیان میں سب سے زیادہ با اشرکیں تھے۔ خاندان بنو امیہ میں ہونے کے باعث حضرت عثمانؓ کے طرف دارشام میں آ آ کر جمع ہونے لگے۔ اس کے علاوہ امیر معاویہؓ کے پاس ایک بہادر اور قابل اعتبار فوج بھی تھی جو امیر معاویہؓ کو خلافت کا حقدار سمجھتی تھی۔ حضرت علیؑ کی طرف سے جب انہیں معزولی کا حکم ملا تو انہوں نے بھی حضرت علیؑ کی بیعت سے انکار کر دیا اور ایک خالی کاغذ پر ایک مہر لگا کر حضرت علیؑ کے پاس بھیج دیا۔ حضرت علیؑ نے جب قاصد سے اس کا مقصد دریافت کیا تو اس نے جواب دیا کہ حضرت عثمانؓ کا خون آلود پیر ہن اور آپ کی بیوی کی کٹی ہوئی ہتھیلی دمشق کی جامع مسجد کے ممبر پر پڑی ہوئی ہے۔ جن پر ساٹھ ہزار لوگ ماتم کر رہے ہیں اور وہاں کے لوگ خلیفہ شہید کے قصاص کا مطالبہ کرتے ہیں۔ حضرت علیؑ

نے آسمان کی طرف منہ اٹھا کر کہا ”اے خدا! تو گواہ ہے کہ میں عثمانؑ کے خون سے بری ہوں۔“

حضرت امام حسنؑ نے حضرت علیؑ کو روکنے کی بہت کوشش کی لیکن وہ نہ مانے اور اپنے بیٹے محمد بن حنیفہ کو بتا کر فوج اور سامان جنگ کی فراہمی میں مصروف ہو گئے۔

جنگ جمل

حضرت عائشہؓ کا اعلان جہاد

انہی لوگوں کی ایک جماعت نے جو حضرت عثمانؑ کے قتل میں شریک تھی۔ حضرت عائشہؓ کو اس بات پر آمادہ کر لیا کہ آپ حضرت عثمانؑ کے خون کا بدلہ لینے کے لئے جہاد کا اعلان کر دیں۔ چنانچہ انہوں نے اس بات کا اعلان کیا اور صحابہ کو اپنی مدد کے لئے بلا یا۔ حضرت طلحہؓ اور حضرت زیر بھی ان کے ساتھ شامل ہو گئے اور اس کے نتیجہ میں حضرت علیؓ اور حضرت عائشہؓ، حضرت طلحہؓ اور حضرت زیرؓ کے لشکر میں جنگ ہوئی جسے جنگ جمل کہا جاتا ہے اس جنگ کے شروع میں ہی حضرت زیرؓ، حضرت علیؓ کی زبان سے رسول کریم ﷺ کی ایک پیشگوئی سن کر علیحدہ ہو گئے اور انہوں نے فتنم کھائی کہ وہ حضرت علیؓ سے جنگ نہیں کریں گے اور اس بات کا اقرار کیا کہ اپنے اجتہاد میں انہوں نے غلطی کی ہے۔ دوسری طرف حضرت طلحہؓ نے بھی اپنی وفات سے پہلے حضرت علیؓ کی بیعت کا اقرار کر لیا۔ کیونکہ روایات میں آتا ہے کہ وہ زخموں کی شدت سے تڑپ رہے تھے کہ ایک شخص ان کے پاس سے گزر انہوں نے پوچھا تم کس گروہ میں سے ہو۔ اس نے کہا حضرت علیؓ کے گروہ میں سے۔ اس پر انہوں نے اپنا ہاتھ اس کے ہاتھ میں

دے کر کہا کہ تیرا ہاتھ علیٰ کا ہاتھ ہے اور میں تیرے ہاتھ پر حضرت علیٰ کی دوبارہ بیعت کرتا ہوں۔ غرض باقی صحابہؓ کے اختلاف کا تو جنگ جمل کے وقت ہی فیصلہ ہو گیا مگر حضرت معاویہؓ کا اختلاف باقی رہا یہاں تک کہ جنگ صفين ہوئی۔

(خلافت راشدہ از حضرت مرزا بشیر الدین محمود احمد صاحب خلیفۃ المسح الثانی

بحوالہ انوار العلوم جلد ۱۵ صفحہ ۳۸۵، ۳۸۶)

جنگ صفين کے واقعات

اس جنگ میں حضرت معاویہؓ کے ساتھیوں نے یہ ہوشیاری کی کہ نیزوں پر قرآن اٹھائے اور کہا کہ جو کچھ قرآن فیصلہ کرے وہ ہمیں منظور ہے اور اس غرض کے لئے حکم مقرر ہونے چاہئیں۔ اس پروہی مفسد جو حضرت عثمانؓ کے قتل کی سازش میں شامل تھے اور جو آپؐ کی شہادت کے معاً بعداً پنے بچاؤ کے لئے حضرت علیؓ کے ساتھ شامل ہو گئے تھے انہوں نے حضرت علیؓ پر یہ زور دینا شروع کر دیا کہ یہ بالکل درست کہتے ہیں۔ آپؐ فیصلہ کے لئے حکم مقرر کر دیں۔ حضرت علیؓ نے بہتیرا انکار کیا مگر انہوں نے اور کچھ ان کمزور طبع لوگوں نے جوان کے اس دھوکا میں آگئے تھے حضرت علیؓ گواں بات پر مجبور کیا کہ آپؐ حکم مقرر کریں۔ چنانچہ معاویہؓ کی طرف سے حضرت عمر بن العاص اور حضرت علیؓ کی طرف سے حضرت ابو موسیٰ اشعریؓ حکم مقرر کئے گئے۔ یہ تحکیم دراصل قتل عثمانؓ کے واقعہ میں تھی اور شرط یہ تھی کہ قرآن کریم کے مطابق فیصلہ ہوگا۔ مگر عمر بن العاص اور ابو موسیٰ اشعریؓ دونوں نے مشورہ کر کے یہ فیصلہ کیا کہ بہتر ہوگا کہ پہلے ہم دونوں یعنی حضرت علیؓ اور حضرت معاویہؓ کی امارت سے معزول کر دیں کیونکہ تمام مسلمان انہی دونوں کی وجہ سے مصیبت میں مبتلا ہو رہے ہیں اور پھر آزادانہ

رنگ میں مسلمانوں کو کوئی فیصلہ کرنے دیں تاکہ وہ جسے چاہیں خلیفہ بناللیں حالانکہ وہ اس کام کے لئے مقرر ہی نہیں ہوئے تھے مگر بہر حال ان دونوں نے اس فیصلہ کا اعلان کرنے کے لئے ایک جلسہ عام منعقد کیا اور حضرت عمر بن العاص نے حضرت ابو موسیٰ اشعری سے کہا کہ پہلے آپ اپنے فیصلہ کا اعلان کر دیں میں میں اعلان کر دوں گا۔ چنانچہ حضرت ابو موسیٰ نے اعلان کر دیا کہ وہ حضرت علیؓ کو خلافت سے معزول کرتے ہیں اس کے بعد حضرت عمر بن العاص کھڑے ہوئے اور انہوں نے کہا کہ ابو موسیٰ نے حضرت علیؓ کو معزول کر دیا ہے اور میں بھی ان کے اس بات سے متفق ہوں اور حضرت علیؓ کو خلافت سے معزول کرتا ہوں لیکن معاویہؓ میں معزول نہیں کرتا بلکہ ان کے عہدہ امارت پر انہیں بحال رکھتا ہوں (حضرت عمر بن العاص خود بہت نیک آدمی تھے لیکن اس وقت میں اس بحث میں نہیں پڑتا کہ انہوں نے یہ فیصلہ کیوں کیا تھا) اس فیصلہ پر حضرت معاویہ کے ساتھیوں نے تو یہ کہنا شروع کر دیا کہ جو لوگ حکم مقرر ہوئے تھے انہوں نے علیؓ کی بجائے معاویہؓ کے حق میں فیصلہ دے دیا ہے اور یہ درست ہے۔ مگر حضرت علیؓ نے اس فیصلہ کو ماننے سے انکار کر دیا اور کہا کہ نہ حکم اس غرض کے لئے مقرر تھے اور نہ ان کا یہ فیصلہ کسی قرآنی حکم پر ہے۔ اس پر حضرت علیؓ کے وہی منافق طبع ساتھی جنہوں نے حکم مقرر کرنے پر زور دیا تھا یہ شور مچانے لگ گئے کہ حکم مقرر ہی کیوں کئے گئے تھے جبکہ دینی معاملات میں کوئی حکم ہو ہی نہیں سکتا۔ حضرت علیؓ نے جواب دیا کہ اول تو یہ بات معاہدہ میں شامل تھی کہ ان کا فیصلہ قرآن کے مطابق ہو گا جس کی انہوں نے تعییل نہیں کی۔ دوسرے حکم تو خود تمہارے اصرار کی وجہ سے مقرر کیا گیا تھا اور اب تم ہی کہتے ہو کہ میں نے حکم کیوں مقرر کیا۔ انہوں نے کہا کہ ہم نے جھک مارا اور ہم نے آپ سے جو کچھ کہا تھا وہ ہماری غلطی تھی۔ مگر سوال یہ ہے کہ آپ نے یہ بات

کیوں مانی۔ اس کے تو یہ معنی ہیں کہ ہم بھی گنہگار ہو گئے اور آپ بھی۔ ہم نے بھی غلطی کا ارتکاب کیا اور آپ نے بھی۔ اب ہم نے تو اپنی غلطی سے توبہ کر لی ہے مناسب یہ ہے کہ آپ بھی توبہ کریں اور اس امر کا اقرار کریں کہ آپ نے جو کچھ کیا ہے ناجائز کیا ہے۔ اس سے ان کی غرض یہ تھی کہ اگر حضرت علیؓ نے انکار کیا تو وہ یہ کہہ کر آپ کی بیعت سے الگ ہو جائیں گے کہ انہوں نے چونکہ ایک خلاف اسلام فعل کیا ہے اس لئے ہم آپ کی بیعت میں نہیں رہ سکتے اور اگر انہوں نے اپنی غلطی کا اعتراف کر لیا اور کہا کہ میں توبہ کرتا ہوں تو بھی ان کی خلافت باطل ہو جائے گی کیونکہ جو شخص اتنے بڑے گناہ کا ارتکاب کرے وہ خلیفہ کس طرح ہو سکتا ہے۔ حضرت علیؓ نے جب یہ باتیں سین تو کہا کہ میں نے تو کوئی غلطی نہیں کی۔ جس امر کے متعلق میں نے حکم مقرر کیا تھا اس میں کسی کو حکم مقرر کرنا شریعت اسلامیہ کی رو سے جائز ہے باقی میں نے حکم مقرر کرتے وقت صاف طور پر یہ شرط رکھی تھی کہ وہ جو کچھ فیصلہ کریں گے اگر قرآن اور حدیث کے مطابق ہو گا تب میں اسے منظور کروں گا اور نہ میں اسے کسی صورت میں بھی منظور نہیں کروں گا۔ انہوں نے چونکہ اس شرط کو ملاحظہ نہیں رکھا اور نہ جس غرض کے لئے انہیں مقرر کیا گیا تھا اس کے متعلق انہوں نے کوئی فیصلہ کیا ہے اس لئے میرے لئے ان کا فیصلہ کوئی ججت نہیں۔ مگر انہوں نے حضرت علیؓ کے اس عذر کو تسلیم نہ کیا اور بیعت سے عیحدہ ہو گئے اور خوارج کھلانے اور انہوں نے یہ مذہب نکالا کہ واجب الاطاعت خلیفہ کوئی نہیں۔ کثرت مسلمین کے فیصلہ کے مطابق عمل ہوا کرے گا کیونکہ کسی ایک شخص کو امیر واجب الاطاعت ماننا لا حکمَ إِلَّا لِلَّهِ کے خلاف ہے۔

(خلافت راشدہ از حضرت مرزا بشیر الدین محمود احمد صاحب خلیفۃ المسیح الثانی

حضرت علیؑ کی شہادت

جنگ صفين نیز مصر کی فتح کے بعد امیر معاویہؔ گھا حوصلہ بڑھ گیا۔ اب انہوں نے ہر طرف اسلامی صوبوں پر قبضہ کرنے کے لئے اپنی فوجیں روانہ کرنی شروع کر دیں۔ علاوه ازاں بنگ نہروان کے بعد اگرچہ خارجیوں کا زور ٹوٹ گیا تھا۔ مگر پھر بھی یہ لوگ مصیبت کا باعث بنے رہے۔ آخران کے تین آدمیوں عبدالرحمن بن ملجم، بروک بن عبد اللہ اور عمرو بن بکر تیسی نے آپس میں بیٹھ کر فیصلہ کیا کہ حضرت علیؑ، امیر معاویہؔ اور عمرو بن العاص کو قتل کئے بغیر یہ فتنہ بند نہ ہوگا۔ چنانچہ حسب پروگرام تینوں اپنے اپنے مشن کی طرف روانہ ہو گئے۔ امیر معاویہ زخمی تو ہوئے مگر جان سے نج گئے۔ عمرو بن العاص اس روز بیمار تھے لہذا وہ نماز پڑھانے مسجد نہ جاسکے جس کے نتیجہ میں ان کو قتل کرنے والا اپنے مشن میں کامیاب نہ ہو سکا۔ جبکہ ابن ملجم کوفہ پہنچ گیا اور حسب پروگرام ۱۵ رمضان کو مسجد میں جا کر چھپ رہا۔ جب حضرت علیؑ بھر کی نماز پڑھانے کے لئے تشریف لائے تو اس نے حضرت علیؑ پر تلوار کا ایک بھر پورا کر کیا۔ لوگوں نے ابن ملجم کو قابو کر لیا مگر زخم کاری ہونے کے باعث حضرت علیؑ تیسرے دن یوم شنبہ ۷ رمضان المبارک ۴۰ ہجری کو انتقال فرمائے۔ انا اللہ وانا الیہ راجعون۔

وفات سے پیشتر حضرت علیؑ نے اپنی اولاد کو جمع کیا اور وصیت کی کہ ”اگر میں گزر جاؤں تو صرف قاتل سے قصاص لینا۔ دوسرے لوگ قتل نہ کئے جائیں۔ قاتل کے اعضاء نہ کاٹے جائیں۔ لوگوں نے پوچھا آپ کے بعد حضرت حسنؓ کو خلیفہ بنادیا جائے؟“ آپ نے فرمایا میں اس کے متعلق کچھ نہیں کہتا۔“

حضرت علیؑ کی خلافت چار سال کچھ دن کم نوماہ رہی۔

خلافت راشدہ کا اختتام اور ملوکیت کا آغاز

حضرت عثمانؑ کے دورِ خلافت میں جو فتنے اٹھے اور جن سازشوں نے جنم لیا۔ دراصل انہی سازشوں کے نتیجہ میں ہی حضرت علیؓ کی شہادت ہوئی۔ آپ کی شہادت کے بعد حضرت امام حسنؓؒ کو خلیفہ منتخب کر لیا گیا اور آپ کے ہاتھ پر بیعت کر لی گئی۔ مگر آپ نے امت کو قتل و غارت گری سے بچانے کے لئے حضرت امیر معاویہؓ سے کچھ مراعات لے کر ان کے حق میں دستبرداری اختیار کر لی۔ آپ کے اس اقدام کی شرعاً کیا حیثیت ہے اس پر ہم گزشتہ صفحات میں ”خلافت سے دستبرداری اختیار کرنا“ کے عنوان کے تحت روشنی ڈال چکے ہیں۔

بہر حال اس طرح حضرت امیر معاویہ مندِ خلافت پر بیٹھ گئے۔

خلافت بنوامیہ

بنوامیہ، بنوہاشم کی طرح قریش کا ایک ممتاز قبیلہ تھا جو دنیاوی جاہ و ثروت اور امارت کی بناء پر مشہور تھا۔ قریش کی سپہ سالاری بھی اس قبیلہ کے سپردھی۔ مسلمانوں اور قریش کے درمیان جنگوں میں ابوسفیان قریش کے سردار تھے جو فتح مکہ کے موقع پر ایمان لائے اور آنحضرت ﷺ نے ابوسفیان کے گھر کو دارالامان قرار دیا اور ان کے بیٹے معاویہؓ کو کاتب وحی مقرر کیا۔ خلفائے راشدین کے زمانہ میں بنوامیہ نے اسلام کی خاطر عظیم کارنا مے سر انجام دیئے۔ حضرت عثمانؑ خود بنوامیہ میں سے تھے۔ انہوں نے اپنے عہدِ خلافت میں حضرت معاویہؓ و شام کا ولی مقرر کیا۔ حضرت عثمانؑ کی شہادت کے بعد حضرت معاویہؓ خود مختار بن گئے۔ جس پر حضرت علیؓ اور امیر معاویہؓ کے درمیان

جنگ صفين ہوئی۔ امیر معاویہ کے خاندان میں ۲۳ھ تک حکومت رہی۔ اس کے بعد بنوامیہ کی سربراہی مروان کے حصہ میں آئی۔ ۲۵ھ سے ۱۳۲ھ تک بنوامیہ کے گیارہ خلفاء ہوئے جن کا دارالخلافہ دمشق تھا۔ بنوامیہ کا یہ دور حکومت اسلامی فتوحات سے لبریز ہے۔ اسی دور میں مشہور اسلامی فتح عقبہ بن نافع، موسیٰ بن نصیر، طارق بن زیاد، قتیلہ بن مسلم اور محمد بن قاسم ہوئے۔ اس عہد میں اسلامی حکومت کی حدود مشرق میں سندھ اور ملتان سے لے کر مغرب میں اندلس اور فرانس تک اور شمال میں ترکستان و چین سے لے کر جنوب میں جزیرہ العرب تک پھیلی ہوئی تھیں۔ ۱۳۲ھ میں عباسیوں نے بوحریر کی فتح کے بعد بنوامیہ کو چین کرتل کیا۔ صرف ایک خوش قسمت اموی شہزادہ عبدالرحمن نقچ بچا کر اندلس جا پہنچا اور وہاں اس نے بنوامیہ کی ہسپانوی خلافت کی بنیاد رکھی۔ بنوامیہ کی یہ خلافت ۱۳۸ھ سے ۲۲۸ھ تک قائم رہی۔ اس دور میں ۲۲ سلاطین گزرے۔ جن میں بعض بڑے جلیل القدر حکمران تھے اور جن کے عہد حکومت میں ہسپانیہ تہذیب و تمدن کی انتہائی بلندیوں پر جا پہنچا۔ قرطبه اور دمشق کی رفع الشان مساجد آج بھی بنوامیہ کے شاہانہ عروج و کمال کی یاد دلاتی ہے۔ (اردو جامع انسائیکلو پیڈیا از عبدالوحید ص ۳۲۹، ۳۳۰)

خلافت عباسیہ

حضرت عباسؓ ابن عبدالمطلب، آنحضرت ﷺ کے حقیقی چچا کی اولاد کو بنو عباس کہتے ہیں۔ سانحہ کربلا کے بعد اہل بیت کی خلافت کے حق میں ایک تحریک اٹھی۔ جسے حضرت عبداللہ بن عباسؓ کے پوتے محمد بن علی نے خوب منظم کیا۔ ۱۲۶ھ میں وہ انتقال فرمائے اور اپنے تینوں بیٹوں ابراہیم، ابوالعباس اور ابو جعفر کو سلسلہ وار جانشین

بنائے۔ ابراہیم کے زمانہ میں بنو عباس کی تحریک بڑے زور سے چلی اور ابو مسلم خراسانی کی مدد نے بنو امیہ کے زوال کو چند سالوں میں حقیقت کا جامہ پہنادیا۔ چنانچہ ریچ الارول ۱۳۲ھ میں بنو عباس کے پہلے حکمران ابوالعباس نے کوفہ میں اپنی خلافت کا اعلان کر دیا۔ اسی سال بوجیر کی فتح نے بنو امیہ کی حکومت کا خاتمه کر دیا اور بنو عباس کی حکومت کا آغاز ہوا۔ بنو عباس کی حکومت ۱۳۲ھ سے ۲۵۶ھ تک قائم رہی۔ اس مدت دراز کوتین مختلف ادوار میں تقسیم کیا جاسکتا ہے۔ پہلا دور ۱۳۲ھ سے ۲۷۷ھ تک اس میں بنی عباس کے پہلے دس خلفاء کا عہد شامل ہے۔ یہ فرمانروایغیر معمولی صلاحیتوں کے مالک اور اعلیٰ پایہ کے مدبر تھے۔ اس دور میں تہذیب و تہذیب اور علوم و فنون کو بہت ترقی ہوئی۔ یہ بنو عباس کے عروج کا زمانہ تھا۔ دوسرا دور ۲۷۷ء سے شروع ہو کر قریباً دو سو سال تک جاری رہا۔ یہ انحطاط کا دور ہے۔ اس میں خلفاء بالعموم کمزور رہے اور سلطنت کا سارا کار و بار امیر الامرائے کی مرضی و نشائے کے مطابق ہوتا تھا۔ تیسرا دور سلجوقی غلبہ کا دور تھا۔ اس زمانہ میں خلیفہ کی حیثیت مغض برائے نام تھی۔ زمام اقتدار کلیّہ سلجوقی ترکوں کے ہاتھوں میں تھی۔ آخر ۲۵۶ھ میں چنگیز خان کا بوتابلاکو خاں بغداد میں داخل ہوا اور آخری خلیفہ مستعصم بالله کو قتل کر کے بنو عباس کی حکومت کا س نے ہمیشہ کے لئے خاتمه کر دیا۔ (اردو جامع انسکیپڈیا ص ۳۳۲۔ از عبد الوحید)

خلافت عثمانیہ ترکیہ

خلافت عثمانیہ ترکیہ کی بنیاد ۹۲۲ھ برابر طبق ۱۲۹۹ء میں پڑی۔ سلطنت عثمانیہ ترکیہ کی بنیاد رکھنے کا کریڈٹ سلطان عثمان بے (Sultan Usman Bay) کو جاتا ہے جو ۱۲۸۱ء میں اپنے باپ کی وفات کے بعد اس کا جانشین بنا۔ ۱۲۹۳ء میں چنگیز

خان کے پوتے ہلاکو خان نے سلجوقیوں کو شکست دے کر ایشیائے کو چک کی دولت سلجوقیہ کی سالمیت کا خاتمہ کر دیا اور ان کی سلطنت کا ہر رئیس اپنی اپنی جگہ خود مختاری کا اعلان کر دیا۔ ان حالات سے فائدہ اٹھاتے ہوئے عثمان بے نے بھی اپنی خود مختاری کا اعلان کر دیا۔ عثمان بے نے ۳۸ سال حکومت کی۔ اس عرصے میں سلطنت عثمانیہ کی حدود جنوب میں کتابیہ (Kutahya) تک اور شمال میں بحر مار مورا اور بحر اسود کے ساحلوں تک پھیل گئی تھیں۔ اس کا مرکز قسطنطینیہ ترکی تھا۔ اس بات پر موئیین کا بالعموم اتفاق ہے کہ عثمانی سلطنت کی ابتداء ۱۳۹۹ء میں بتیا (Bittynia) کے مقام سے ہوئی تھی۔ (ترکی از اکمل ایوبی ادارہ علوم اسلامیہ مسلم یونیورسٹی علی گڑھ)

بالآخر دولت عثمانیہ کا اختتامِ مصطفیٰ کمال پاشا کے ذریعہ ۱۹۲۳ء میں ہوا۔ اور ترکی میں دولت عثمانیہ کے خاتمہ پر جمہوریت کی بنیاد رکھی گئی۔ عملًا بیسویں صدی کے آغاز پر خلافت عثمانیہ کا زور ٹوٹ چکا تھا۔ اور برائے نام خلافت باقی تھی۔ جس کو قائم رکھنے کی خاطر عالم اسلام میں تحریک بھی چلائی گئی مگر اس کا قائم رہنا ناممکن تھا کیونکہ الہی پروگرام کے مطابق ۲۷ مئی ۱۹۰۸ء کو خلافت علی منہاج نبوت کی بنیاد رکھی جا چکی تھی۔ لہذا دولت عثمانیہ کا خاتمہ ایک الہی پروگرام کے تحت تھا۔

بَابُ شَشْمٰ

خِلَافَتُ اَحْمَدَ بْنِ يَهْيَةِ

احادیث صحیحہ سے مسئلہ خلافت کے متعلق یہ واضح حقیقت معلوم ہوتی ہے کہ امت محمدیہ کے آخری دور میں بھی اسی طرح کی کامل خلافت راشدہ کا قیام مقدر تھا جس طرح کی اسلام کے دور اول میں قائم ہوئی تھی۔ امت محمدیہ کے آخری حصہ کو بھی آنحضرت ﷺ نے نہایت بابرکت قرار دیا ہے۔ چنانچہ فرمایا:-

مَثُلُ أُمَّتِي مَثُلُ الْمَطْرَ لَا يُدْرِى اِخْرُوٌ خَيْرٌ اَمْ اَوَّلُهُ.

(مظاہر جدید شرح مشکوٰۃ شریف جلد ۵ ص ۹۱۳، باب امت محمدیہ کا بیان دارالاشراعت اردو بازار کراچی)

یعنی میری امت کی مثال اس بارش کی ہے جس کے متعلق نہیں کہا جاسکتا کہ اس کا آخری حصہ زیادہ مفید اور باعث خیر ہے یا پہلا حصہ زیادہ مفید اور باعث خیر ہے۔ پھر اسی حدیث کے آخر میں فرمایا ہے کہ وہ امت کس طرح ہلاک ہو سکتی ہے جس کے شروع میں میں ہوں اور آخر میں مسح موعود ہو گا۔ اس آخری دور اسلام کے بارے میں مزید خوشخبری دی کہ:-

إِنَّهُ سَيَكُونُ فِي اِخْرِ هَذِهِ الْأُمَّةِ قَوْمٌ مِثْلُ اَجْرِ اَوْلَهُمْ يَأْمُرُونَ
بِالْمَعْرُوفِ وَيَنْهَوْنَ عَنِ الْمُنْكَرِ وَيَقَاتِلُونَ اَهْلَ الْفَتَنِ.

(مظاہر جدید شرح مشکوٰۃ شریف جلد ۵ ص ۹۱۶، باب امت محمدیہ کا بیان دارالاشراعت اردو بازار کراچی)

اس امت کے آخری حصہ میں ایسی جماعت ہو گی جن کو صحابہ کی طرح اجر ملے گا۔ وہ امر بالمعروف کرنے والی ہو گی اور نہیں عن الممنکر کرے گی۔ اس جماعت کے لوگ تمام اہل فتن کا مقابلہ کر کے انہیں شکست دیں گے۔

ظاہر ہے کہ یہ جماعت مسح موعود ہی کی جماعت ہے اور اس کے لئے دوسری احادیث میں خلافت علیٰ منہاج النبوت کی دائیٰ نعمت کے پانے کی بھی خوشخبری دی گئی ہے۔ جیسا کہ آنحضرت ﷺ نے حضرت حذیفہ بن یمان والی معروف حدیث مبارکہ میں امت محمد یہ کو مطلع کر دیا تھا کہ میرے وصال کے فوراً بعد ایک دور خلافت راشدہ کا ہوگا اور متعدد خلفاء ہوں گے جو میرے مشن کی تیکمیل کے لئے برپا کئے جائیں گے۔ آپ نے حکم دیا کہ سب مسلمان ان خلفاء کی اطاعت کریں۔ ان کے احکام کو مانیں اور ان کی تحریکات پر بلیک کہیں۔ پھر درمیانی صدیوں کی خرابیوں کا ذکر کرنے کے بعد نبی اکرم ﷺ نے خلافت علیٰ منہاج النبوت والی معروف حدیث میں نہایت واضح رنگ میں فرمایا تھا:-

ثُمَّ تَكُونُ الْخِلَافَةُ عَلَىٰ مِنْهَاجِ النَّبُوَةِ۔ (مسند احمد بن حنبل جلد ۲ ص ۲۷۳)

یعنی آخری زمانہ میں امت محمد یہ میں پھر خلافت راشدہ کا دور آئے گا۔ شارحین حدیث نے بالاتفاق لکھا ہے کہ خلافت علیٰ منہاج النبوت کی پیشگوئی مسح موعود اور مہدی موعود کے زمانہ سے متعلق ہے۔ یعنی خلافت راشدہ کا یہ دور اس زمانہ میں شروع ہوگا۔ چنانچہ حضرت سید محمد سعیل شہیدؒ نے اپنی مشہور کتاب ”منصب امامت“ میں خلافت علیٰ منہاج نبوت کے سلسلہ میں تحریر فرمایا ہے:-

”اماًت تامہ کو خلافت راشدہ، خلافت علیٰ منہاج نبوت اور خلافت رحمت بھی کہتے ہیں۔ واضح ہو کہ جب امامت کا چراغ شیشہ خلافت میں جلوہ گرا تو نعمت رب انبیٰ نبی نوع انسان کی پروردش کے لئے کمال تک پہنچی اور کمال روحانیت ای رحمت رب انبیٰ کے کمال کے ساتھ نور علیٰ نور آفتاًب کی مانند چکا۔“

(منصب امامت ص ۷۹۔ ایڈیشن دوم ۱۹۶۹ء)

آنحضرت ﷺ کی مذکورہ بالا پیشگوئی کے مطابق خلافت علیٰ منہاج نبوت کے قیام کے لئے اللہ تعالیٰ نے حضرت مرزاغلام احمد قادریانی علیہ السلام کو مبعوث فرمایا۔ چنانچہ آپ نے اس سلسلہ میں فرمایا:-

”چونکہ کسی انسان کے لئے دائی طور پر بقانہیں ہندا خدا تعالیٰ نے یہ ارادہ کیا کہ رسولوں کے وجود کو جو کہ تمام دنیا کے ۸ وجودوں سے اشراف و اولیٰ ہیں، ظلی طور پر ہمیشہ کے لئے تاقیامت قائم رکھے۔ سوا سی غرض سے خدا تعالیٰ نے خلافت کو تجویز کیا تادنیا کبھی اور کسی زمانہ میں برکات رسالت سے محروم نہ رہے۔“

(شهادت القرآن روحانی خزانہ جلد ۶ ص ۳۵۳)

جب ۱۹۰۵ء کے آخر میں حضرت بانی سلسلہ احمدیہ کو قربِ اجلک المقدار لیتی تیری وفات کا وقت قریب آگیا ہے کا الہام ہوا۔ تو آپ نے ساری جماعت کو بطور وصیت فرمایا:-

”سواء عزيزو! جبکہ قدیم سنت اللہ یہی ہے کہ خدا تعالیٰ دو قدر تین دکھلاتا ہے تا مخالفوں کی دو جھوٹی خوشیوں کو پا مال کر کے دکھلا دے۔ سواب ممکن نہیں ہے کہ خدا تعالیٰ اپنی قدیم سنت کو ترک کر دیوے۔ اس لئے تم میری اس بات سے جو میں نے تمہارے پاس بیان کی غمگین مت ہو اور تمہارے دل پر بیشان نہ ہو جائیں کیونکہ تمہارے لئے دوسری قدرت کا بھی دیکھنا ضروری ہے اور اس کا آنا تمہارے لئے بہتر ہے کیونکہ وہ دائیٰ ہے جس کا سلسلہ قیامت تک منقطع نہیں ہوگا اور وہ دوسری قدرت نہیں آسکتی جب تک میں نہ جاؤں۔ لیکن میں جب جاؤں گا تو پھر خدا اس دوسری قدرت کو تمہارے لئے بھج دے گا جو ہمیشہ تمہارے ساتھ رہے گی۔

سو ضرور ہے کہ تم پر میری جدائی کا دن آؤے تابع دس کے وہ دن آؤے جو دائیٰ

وعدہ کا دن ہے۔ میں خدا کی طرف سے ایک قدرت کے رنگ میں ظاہر ہوا ہوں اور میں خدا کی ایک مجسم قدرت ہوں۔ اور میرے بعد بعض اور وجود ہوں گے جو دوسرا قدرت کا مظہر ہوں گے۔ سوم خدا کی قدرت ثانی کے انتظار میں اکٹھے ہو کر دعا کرتے رہو۔ اور چاہئے کہ ہر ایک صالحین کی جماعت ہر ایک ملک میں اکٹھے ہو کر دعا میں لگے رہیں تا دوسرا قدرت آسمان سے نازل ہو اور تمہیں دکھادے کہ تمہارا خدا ایسا قادر خدا ہے۔ (رسالہ الوصیت۔ روحانی خزانہ جلد ۲۰ ص ۳۰۵، ۳۰۶)

پھر تھوڑا آگے چل کر فرمایا کہ:-

”خدا تعالیٰ چاہتا ہے کہ ان تمام روحوں کو جوز میں کی متفرق آبادیوں میں آباد ہیں، کیا پورپ اور کیا ایشیا ان سب کو جو نیک فطرت رکھتے ہیں تو حید کی طرف کھینچے اور اپنے بندوں کو دین واحد پر جمع کرے۔ یہی خدا تعالیٰ کا مقصد ہے جس کے لئے میں دنیا میں بھیجا گیا ہوں سوم اس مقصد کی پیروی کرو۔ مگر نرمی اور اخلاق اور دعاؤں پر زور دینے سے۔“ (رسالہ الوصیت۔ روحانی خزانہ جلد ۲۰ ص ۳۰۶)

اس وصیت کے ساتھ جماعت کو یہ خوشخبری بھی سنائی:-

”تم خدا کے ہاتھ کا نجح ہو جو دنیا میں بویا گیا۔ خدا فرماتا ہے کہ یہ نجح بڑھے گا اور پھولے گا اور ہر ایک طرف سے اس کی شاخیں نکلیں گی اور ایک درخت ہو جائے گا۔“
(رسالہ الوصیت۔ روحانی خزانہ جلد ۲۰ ص ۳۰۹)

حضرت مسیح موعود علیہ السلام کی اس وصیت کے مطابق دنیا میں جو تھوید کا قیام ہونا تھا اور جماعت احمدیہ نے دن دو گنی اور رات چو گنی ترقی کی جو منازل طے کرنی تھیں وہ ان مقدس وجودوں کے ذریعہ ظہور پذیر ہونا تھی جو خلافت علیٰ منہاج نبوت پر فائز ہونے تھے۔ پس قرآن کریم، احادیث نبویہ اور حضرت مسیح موعود علیہ السلام کی مذکورہ

بالا وصیت کے مطابق ضرور تھا کہ حضرت مسیح موعود علیہ السلام کے بعد جماعت احمدیہ میں قدرت ثانیہ کے رنگ میں نظام خلافت جاری ہوتا۔ جو خدا کے فضل سے مورخہ ۲۷ مئی ۱۹۰۸ء سے جاری ہے جس کی برکت سے جماعت احمدیہ آج دنیا کے ۱۹۳ ممالک میں نفوذ کرچکی ہے اور رشد و ہدایت کا یہ سلسلہ منشاء الہی کے مطابق اپنی منزل کی طرف رواں دوال ہے۔ الحمد للہ علی ذالک۔

خلافت راشدہ اور خلافت احمدیہ میں ممائٹ

حضرت شاہ اسماعیل شہید اپنی کتاب ”منصب امامت“ میں خلافت راشدہ کی تعریف اور وجہ تسمیہ بیان کرتے ہوئے تحریر فرماتے ہیں :-

”خلیفہ راشد وہ شخص ہے جو منصب امامت رکھتا ہو اور سیاست ایمانی کے معاملات اس سے ظاہر ہوں۔ جو اس منصب تک پہنچا وہی خلیفہ راشد ہے۔ خواہ زمانہ سابق میں ظاہر ہوا خواہ موجودہ زمانے میں ہو۔ خواہ اول امت میں ہو خواہ اس کے آخر میں اور اسی طرح یہ بھی نہ سمجھ لینا چاہئے کہ لفظ ”خلافت راشد“ خلفائے اربعہ کی ذات سے خصوصیت رکھتا ہے کہ اس لفظ کے استعمال سے انہی لوگوں کی ذات متصور ہوتی ہے۔“

(منصب امامت ص ۱۳۷۔ ایڈیشن دوم نقوش پر لیں لاہور)

پس اس تعریف کی رو سے خلافت احمدیہ بھی ”خلافت راشدہ“ ہی ہے کیونکہ آخری زمانہ میں قائم ہونے والی خلافت کے لئے ہی خلافت علی منہاج النبوة کے الفاظ استعمال ہوتے ہیں اور آخری زمانہ میں قائم ہونے والی خلافت علی منہاج النبوة سے مراد خلافت احمدیہ ہی ہے۔ کیونکہ آخری زمانے کی قرآن کریم اور احادیث میں

بيان فرمودہ تمام آیات و علامات پوری ہو چکی ہیں۔ لہذا یہی آخری زمانہ ہے اور خلافت احمد یہ ہی قیامت سے ماقبل قائم ہونے والی خلافت علیٰ منہاج النبوت ہے۔ پس خلافت احمد یہی خلافت راشدہ ہی ہے۔

خلافت کو ”قدرت ثانیہ“ نام دینے کا فلسفہ

حضرت مسیح موعود علیہ السلام نے خلافت کو ”قدرت ثانیہ“ کے نام سے کیوں موسوم فرمایا؟ اس کی وضاحت میں حضرت مصلح موعودؓ نے ارشاد فرمایا کہ:-

”نبی کی دو زندگیاں ہوتی ہیں ایک شخصی اور ایک قومی اور اللہ تعالیٰ ان دونوں زندگیوں کو الہام سے شروع کرتا ہے۔ نبی کی شخصی زندگی تو الہام سے اس طرح شروع ہوتی ہے کہ جب وہ تمیں یا چالیس سال کا ہوتا ہے تو اسے کہا جاتا ہے کہ تو مامور ہے نبی کی قومی زندگی الہام سے اس طرح شروع ہوتی ہے کہ جب وہ وفات پاتا ہے تو کسی بنی بنائی سکیم کے ماتحت اس کے بعد نظام قائم نہیں ہوتا بلکہ یکدم ایک تغیر پیدا ہوتا ہے اور خدا تعالیٰ کا خفی الہام قوم کے دلوں کو اس نظام کی طرف متوجہ کر دیتا ہے اسی وجہ سے حضرت مسیح موعود علیہ اصلوٰۃ والسلام نے اس کا نام قدرت ثانیہ رکھا ہے۔“ (”خلافت راشدہ“ ص ۶۱، ۶۲۔ تقریر حضرت مصلح موعودؓ ۱۹۳۹ء۔)

(نووار العلوم جلد ۱۵ اشائع کردہ فضل عرفا و نذریشن ربوہ)

قدرت ثانیہ کا ظہور

وفات حضرت مسیح موعودؑ

حضرت بانی سلسلہ احمدیہ کی وفات سے قبل آپ کو متعدد ایسے الہامات ہوئے جن میں آپ کی وفات کے وقت کے قریب ہونے کے اشارے پائے جاتے تھے۔ چنانچہ انہیں الہامات کے پیش نظر آپ نے ۱۹۰۵ء میں رسالہ الوصیت تحریر فرمایا کہ جماعت کو بعض نصائح فرمائیں۔ نیزاً پنے اور قدرت ثانیہ کے ظہور کی نوید سنائی۔

حضرت مسیح موعود علیہ السلام وفات سے تقریباً ایک ماہ قبل حضرت امام جان کے علاج کے سلسلہ میں مورخہ ۲۹ رابریل کو لاہور تشریف لے گئے۔ جہاں آپ نے جناب خوجہ کمال الدین صاحب بی اے ایل بی کے مکان پر قیام فرمایا۔ وہاں قیام کے دوران حضور ”پیغام صلح“ کی تصنیف میں معروف تھے کہ مورخہ ۲۰ مئی ۱۹۰۸ء کو آپ کویہ الہام ہوا کہ:-

الرَّحِيلُ ثُمَّ الرَّحِيلُ وَالْمَوْتُ قَرِيبٌ. یعنی کوچ کا وقت آگیا ہے۔ ہاں کوچ کا وقت آگیا ہے اور موت قریب ہے۔ (بد جلد ۷ ص ۲۲)

یہ الہام اپنے اندر کسی تاویل کی گنجائش نہیں رکھتا تھا۔ بالآخر مورخہ ۲۶ مئی ۱۹۰۸ء کو بروز منگل صبح ساڑھے دس بجے آپ کی روح قشن عنصری سے پرواز کر کے اپنے ابدی آقا اور محبوب کی خدمت میں پہنچ گئی۔ **إِنَّا لِلَّهِ وَإِنَّا إِلَيْهِ رَاجِعُونَ.** **كُلُّ مَنْ عَلَيْهَا فَانِ وَيَقِي وَجْهُ رَبِّكَ ذُو الْجَلَلِ وَالْأَكْرَامِ.**

(بحوالہ سلسلہ احمدیہ ص ۱۸۲۔ از حضرت مرزا شیر احمد صاحب ایم۔ اے

شائع کردہ شعبہ تالیف و تصنیف قادیانی)

تجھیز و تکفین و تدبیر فین

حضور کی وفات کے معاً بعد تجھیز و تکفین کی تیاری کی گئی اور جب غسل وغیرہ سے فراغت ہوئی تو تین بجے بعد دوپھر حضرت مولوی نور الدین صاحب خلیفہ اولؒ نے لاہور کی جماعت کے ساتھ خواجہ کمال الدین صاحب کے مکان میں نماز جنازہ ادا کی۔ اور پھر شام کی گاڑی سے حضرت مسیح موعود کا جنازہ بیالہ پہنچایا گیا۔ جہاں سے راتوں رات روانہ ہو کر مخلص دوستوں نے اپنے کندھوں پر اسے صحیح کی نماز کے قریب بارہ میل کا پیدل سفر کر کے قادیان پہنچایا۔ قادیان پہنچ کر آپ کے جنازہ کو اس باغ میں رکھا گیا جو بہشتی مقبرہ کے ساتھ ہے اور لوگوں کو اپنے محبوب آقا کی آخری زیارت کا موقع دیا گیا اور حضرت حافظ حکیم مولوی نور الدین صاحب بھیروی کی بیعت خلافت کے بعد جو حضرت مسیح موعود علیہ السلام کے باغ متصل بہشتی مقبرہ میں ایک آم کے درخت کے نیچے ہوئی تھی حضرت خلیفۃ المسیح الاولؒ نے حضرت مسیح موعود کے باغ کے ملحقہ حصہ میں تمام حاضر الوقت احمدیوں کے ساتھ حضرت مسیح موعود علیہ السلام کی نماز جنازہ ادا کی۔ نماز کے بعد چھ بجے شام کے قریب حضرت مسیح موعود علیہ السلام کے جسم اطہر کو مقبرہ بہشتی کے ایک حصہ میں دفن کیا گیا۔ اور آپ کے مزار مبارک پر پھر ایک آخری دعا کر کے آپ کے غمزدہ رفیق اپنے گھروں کو واپس لوٹے۔ **اللَّهُمَّ صَلِّ عَلَى مُحَمَّدٍ وَعَلَى مَطَاعِيهِ مُحَمَّدٍ وَبَارِكْ وَسَلِّمْ.**

(ملخص از سلسلہ احمدیہ ص ۱۸۸۲ تا ۱۸۸۳۔ از حضرت مرزا بشیر احمد صاحب ایم۔ اے

شائع کردہ نظارت تالیف و تصنیف قادیان)

جماعت احمدیہ میں خلیفہ کے انتخاب کا طریق

انتخاب خلافت کے طریق سے متعلق سب سے پہلے یہ بات یاد رکھنے کی ضرورت ہے کہ جیسا کہ دنیاوی امور میں اسلام کا طریق ہے اس معاملہ میں بھی اسلام نے صرف ایک اصولی تعلیم دی ہے اور تفصیلات کے تصفیہ کو ہر زمانہ اور ہر ملک اور ہر قوم کے حالات پر چھوڑ دیا ہے اور دراصل اس قسم کے معاملات میں یہی طریق عقلمندی اور میانہ روئی کا طریق ہے کہ صرف اصولی ہدایت پر اتفاقاء کی جاوے اور تفصیلات میں دخل نہ دیا جاوے۔ کیونکہ اگر ایمان ہو اور حالات کے اختلاف کا لحاظ رکھنے کے بغیر ہر زمانہ میں ہر قوم پر ایک ہی ٹھوس غیر مبدل اور تفصیلی قانون جاری کر دیا جاوے تو ظاہر ہے کہ قانون شریعت رحمت کی بجائے ایک زحمت ہو جاوے۔ اور ہدایت کی بجائے مثالات کا سامان پیدا کر دے۔ لپس اسلام نے کمال دانشمندی کے ساتھ اس معاملہ میں صرف اصولی ہدایت دی ہے جو تفصیلات کے مناسب اختلاف کے ساتھ ہر قسم کے حالات پر یکساں چسپاں ہوتی ہے۔

یہی وجہ ہے کہ آنحضرت ﷺ کی وفات کے بعد قائم ہونے والی خلافت راشدہ میں حسب حالات اور حسب موقع انتخاب کے مختلف طریق اختیار کئے گئے۔ حضرت ابو بکرؓ کا انتخاب تھوڑے اختلاف اور بحث تمہیں کے بعد انصار و مہاجرین نے متفقہ طور پر کیا۔

(بخاری و مسلم وغیرہ عن ابن عمر بحوالہ تلخیص باب فی ذکر خلفاء الراشدین)

اور حضرت عمرؓ کا انتخاب حضرت ابو بکرؓ نے اپنی زندگی میں ہی صحابہ کبار کے مشورہ سے اپنی زندگی میں ہی بطور نامزدگی کر دیا تھا۔ پھر حضرت عثمانؓ کا انتخاب صحابہؓ کی ایک

چھ رکنی کمیٹی نے مل کر کیا جسے حضرت عمرؓ نے اپنی زندگی میں مقرر کر دیا تھا۔ حضرت عثمانؓ کی شہادت کے بعد حضرت علیؓ کا انتخاب صحابہ کی ایک بھاری اکثریت کے اتفاق سے عمل میں آیا۔

پس خلفاء راشدین کے انتخاب میں کوئی ایک طریق انتخاب نظر نہیں آتا۔ اس لئے انتخاب خلافت کے لئے حسب حالات کوئی مناسب طریق اپنایا جاسکتا ہے اور حسب ضرورت پہلے کے مقررہ قواعد و ضوابط میں تبدیلی اور کمی و بیشی ممکن ہو سکتی ہے۔ یہی وجہ ہے کہ حضرت مسیح موعودؑ کے بعد قائم ہونے والی خلافت راشدہ میں بھی انتخاب خلافت کے قواعد و ضوابط میں حسب حالات تبدیلیاں ہوتی رہیں۔

حضرت خلیفۃ المسیح الاولؑ کا انتخاب تو تمام جماعت کے متفقہ رائے اور مشورہ سے عمل میں آیا۔ مگر خلافت ثانیہ کے انتخاب کے وقت بعض افراد نے نظام خلافت کے تعلق میں اختلاف کیا۔ مگر جماعت کی بھاری اکثریت نے حضرت مرتضیٰ ابیش الدین محمود احمد صاحب خلیفۃ المسیح الثانیؑ کو خلیفہ تسلیم کر کے ان کے ہاتھ پر بیعت خلافت کر لی۔ نظام خلافت کے حوالے سے بعض غیر مباعین کے اختلاف اور بالخصوص حضرت خلیفۃ المسیح الثانیؑ کی ذات کے حوالے سے غلط پروپیگنڈا کے پیش نظر اپنی علالت کے دوران حضرت مصلح موعودؓ نے ۱۹۱۸ء میں اپنے بعد انتخاب خلافت کے لئے درج ذیل ہدایات ارشاد فرمائیں۔

حضرت امیر المؤمنین پر آخر ۱۹۱۸ء انفلوئنزا کا اتنا شدید حملہ ہوا کہ حضور نے ۱۹۱۸ء کو وصیت بھی لکھ دی جس میں اپنے بعد انتخاب خلیفہ کے لئے گیارہ افراد پر مشتمل ایک کمیٹی نامزد فرمادی۔ اس اہم وصیت کا متن درج ذیل کیا جاتا ہے۔

اعوذ بالله من الشيطن الرجيم

بسم الله الرحمن الرحيم

نحمدہ و نصلی علی

رسول الکریم

خدا کے فضل اور رحم کے ساتھ

”میں مرزا محمود احمد ولد حضرت مسیح موعودؑ خدا تعالیٰ کو حاضر و ناظر جان کرائیں
حالت میں کہ دنیا اپنی سب خوبصورتیوں سمیت میرے سامنے سے ہٹ گئی ہے بقا گئی
ہوش و حواس رو برو ان پانچ گواہوں کے جن کے نام اس تحریر کے آخر میں ہیں اور جن
میں سے ایک خود اس تحریر کا کاتب ہے جماعت احمدیہ کی بہتری اور اس کی بہبودی کو
مد نظر رکھتے ہوئے یہ وصیت کرتا ہوں کہ اگر میں اس کا غذ کی تحریر کو اپنی حین حیات میں
منسون نہ کروں تو میری وفات کی صورت میں وہ لوگ جن کے نام اس جگہ تحریر کرتا
ہوں ایک جگہ پر جمع ہوں جن کے صدر اس وقت نواب محمد علی خاں صاحب ہوں گے
اور اگر کسی وجہ سے وہ شامل نہ ہو سکیں (گواگر جدامکان میں ہو تو میرا حکم ہے کہ وہ اس
میں شامل ہوں) تو پھر یہ جمع ہونے والے لوگ آپس کے مشورے سے کسی شخص کو صدر
مقرر کریں پہلے صدر جلسہ سب کے رو برو باواز بلند کلمہ شہادت پڑھ کر خدا کی قسم کھا کر
اس بات کا اقرار کرے کہ وہ نیک نیتی کے ساتھ اس معاملہ میں رائے دے گا اور کسی
قسم کی نفسانیت کو اس میں دخل نہ دے گا۔ پھر وہ ہر ایک نامزد شدہ سے اس قسم کی قسم
لے اور سب لوگ صدر جلسہ سمیت اس بات پر حلف اٹھائیں کہ وہ اس معاملہ کے
بعد یہ سب لوگ فرد افراد اس بات کا مشورہ دیں کہ جماعت میں سے کس شخص کے
ہاتھ پر بیعت کی جاوے تاکہ وہ جماعت کے لئے خلیفہ اور امیر المؤمنین ہو صدر جلسہ
اس بات کی کوشش کرے کہ سب مبروں کی رائے ایک ہو۔ اگر یہ صورت نہ ہو سکے تو

سب لوگ جن کے نام اس کاغذ پر لکھے جاویں گے رات کو نہایت عاجزی کے ساتھ دعا کریں کہ خدا یا تو ہم پر حق کھول دے۔ دوسرے دن پھر جمع ہوں اور پھر حلف اٹھائیں اور پھر اسی طرح رائے دیں۔ اگر آج کے دن بھی وہ لوگ اتفاق نہ کر سکیں تو ۵/۳ رائے میں جس شخص کے حق میں متفق ہوں۔ اس کی خلافت کا اعلان کیا جاوے لیکن اعلان سے پہلے یہ ضروری ہو گا کہ حاضرالوقت احباب سے نواب صاحب یا ان کی جگہ جو صدر ہواں ضمیون کی بیعت لیں کہ وہ سب کے سب ان لوگوں کے فیصلہ کو بصدق دل منظور کریں گے اور اس بیعت میں وہ لوگ بھی شامل ہوں جن کے نام اس کاغذ پر لکھے جائیں گے اس کے بعد اس شخص کی خلافت کا صدر اعلان کرے جس پر ان ممبروں کا حسب قواعد مذکورہ بالا اتفاق ہو۔ بشرطیکہ وہ شخص ان ممبروں میں سے جو صدر جلسہ ہواں کے ہاتھ پر اس امر کی بیعت کرے (جو بیعت کہ میری ہی بھی جائے گی اور اس شخص کا ہاتھ میرا ہاتھ ہو گا) کہ میں خدا تعالیٰ کو حاضر ناظر جان کر اس بات کا اقرار کرتا ہوں کہ حضرت صاحب کی بتائی ہوئی تعلیم اسلام پر میں یقین رکھوں گا اور عمل کروں گا اور دانستہ اس سے ذرا بھی ادھر ادھرنہ ہوں گا۔ بلکہ پوری کوشش اس کے قیام کی کروں گا روحانی امور سب سے زیادہ میرے مد نظر ہیں گے اور میں خود بھی اپنی ساری توجہ اسی طرف پھیروں گا اور باقی سب کی توجہ بھی اسی طرف پھیرا کروں گا اور سلسلہ کے متعلق تمام کاموں میں نفسانیت کا داخل نہیں ہونے دوں گا اور جماعت کے متعلق جو پہلے دو خلافاء کی سنت ہے اس کو ہمیشہ مدنظر رکھوں گا اس کے بعد وہ سب لوگوں سے بیعت لے اور میں ساتھ ہی اس شخص کو وصیت کرتا ہوں کہ حضرت صاحب کے پرانے دوستوں سے نیک سلوک کرے۔ نیوں سے شفقت کرے امہات المؤمنین خدا کے حضور میں خاص رتبہ رکھتی ہیں۔ پس حضرت ام المؤمنین کے

احساسات کا اگر اس کے فرائض کے رستے میں روک نہ ہوں احترام کرے۔ میری اپنی بیبیوں اور بچوں کے متعلق اس شخص کو یہ وصیت ہے کہ وہ قرضہ حسنہ کے طور پر ان کے خرچ کا انتظام کرے جو میری نزینہ اولاد انشاء اللہ تعالیٰ ادا کرے گی۔ بصورت عدم ادا یعنی میری جائیداد اس کی کفیل ہوان کو خرچ مناسب دیا جائے عورتوں کو اس وقت تک خرچ دیا جائے جب تک وہ اپنی شادی کر لیں بچوں کو اس وقت تک جبکہ وہ اپنے کام کے قابل ہو جائیں۔ اور بچوں کو دنیوی اور دنیاوی تعلیم ایسے رنگ میں دلائی جاوے کہ وہ آزاد پیشہ ہو کر خدمت دین کر سکیں۔ جہاں تک ہو سکے لڑکوں کو حفظ قرآن کرایا جاوے۔ باقی حضرت مسیح موعودؑ اور حضرت خلیفۃ المسیح الاولؑ کی وصیتیں میں پھر اس شخص کو اور جماعت کو یاد دلاتا ہوں۔ جو کام حضرت مسیح موعودؑ نے جاری کئے ہیں کسی صورت میں ان کو بندہ کیا جاوے ہاں ان کی صورتوں میں کچھ تغیر ہو تو ضرورتوں کے مطابق خلیفہ کو اختیار ہے اس قسم کا انتظام آئندہ انتخاب خلفاء کے لئے بھی وہ شخص کر دے۔ اللہ تعالیٰ اس شخص کا حافظ حامی اور ناصر ہو اس شخص کو چاہئے کہ اگر وہ دین کی ظاہری تعلیم سے واقف نہیں تو اس کو حاصل کرے دعاوں پر بہت زور دے ہر بات کرتے وقت پہلے سوچ لے کہ آخر جام کیا ہوگا؟ کسی کا غصہ دل میں نہ رکھے خواہ کسی سے کسی قدر ہی اس کو ناراضگی ہو۔ اس کی خدمات کو بھی نہ بھلائے۔ ان لوگوں کے اسماء جن کو میں خلیفہ کے متعلق مشورہ کرنے کے لئے مقرر کرتا ہوں۔ یہ ہیں:-

- (۱) نواب محمد علی خان صاحب۔ (۲) ڈاکٹر خلیفہ رشید الدین صاحب۔
- (۳) مولوی شیر علی صاحب۔ (۴) مولوی سید سرو شاہ صاحب۔ (۵) قاضی سید امیر حسین صاحب۔ (۶) چوہدری فتح محمد صاحب سیال۔ (۷) حافظ روشن علی صاحب۔ (۸) سید حامد شاہ صاحب۔ (۹) میاں چراغ دین صاحب۔

(۱۰) ذوالفقار علی خال صاحب۔

اگر یہ دونی لوگ شامل نہ ہو سکیں تو پھر یہیں کے لوگ فیصلہ کریں۔ خلیفہ وہی شخص ہو سکتا ہے جو قادیانی میں رہے جو خود نمازیں پڑھائے۔ یہ ضروری ہدایت یاد رکھی جائے کہ یہ لوگ اس بات کا اختیار رکھیں گے کہ اپنے میں سے کسی شخص کو انتخاب کریں یا کسی ایسے شخص کو جس کا نام فہرست میں شامل نہیں ایک نام اس میں اور زیادہ کر دیا جاوے۔ میاں بشیر احمد صاحب بھی اس میں شامل ہیں۔ والسلام۔

اگر صدر جلسہ خود خلیفہ تجویز ہو تو جو الفاظ خلیفہ کی بیعت کے لئے رکھے گئے ہیں ان کا وہ خود حلقویہ طور پر مجلس میں اقرار کرے۔ خدا کے فضلوں کا انکار کوئی نہیں کر سکتا۔ خلیفہ خدا بنا تا ہے۔ پس اس شخص کو جس کے لئے لوگ متفق ہوں خلافت سے انکار نہیں کرنا چاہئے۔ ہاں مشورہ دینے والوں کو بھی اس بات کا خیال رکھنا چاہئے کہ ایسے شخص کو منتخب کریں کہ وہ قادیانی کا ہی ہو کر رہ سکے اور جماعت کراستلتا ہو۔ والسلام واخر دعوانا ان الحمد لله رب العالمين (دستخط) خاکسار مرزا محمود احمد دستخط خاکسار شیر علی عنی عنہ بقلم خود کا تب تحریر ہذا۔ ۱۹۱۸ء۔ دستخط فتح محمد سیال بقلم خود۔ دستخط خاکسار مرزا بشیر احمد بقلم خود ۱۹۱۰ء۔ دستخط محمد سرو شاہ بقلم خود ۱۹۱۸ء۔ دستخط رشید الدین ایل۔ ایم۔ ایں بقلم خود ۱۹۱۸ء۔ (نوٹ) یہ کاغذ دستخط خلیفہ رشید الدین ایل۔ ایم۔ ایں بقلم خود ۱۹۱۸ء۔ (نوٹ) یہ کاغذ مولوی شیر علی صاحب کی تحویل میں رکھا جاوے اور اس کی نقل فوراً شائع کر دی جاوے۔ (دستخط) مرزا محمود احمد،“۔

حضور کے ارشاد کی تعمیل میں دوسرے ہی روز یہ وصیت دفتر ترقی اسلام کے میگزین پر لیس قادیان سے شائع کر دی گئی۔

اس کے بعد دسمبر ۱۹۵۶ء میں حضور نے دوبارہ فتنہ خلافت کے پیش نظر مذکورہ بالا

قواعد میں ترمیم فرمائی اور اپنی ہدایات کی روشنی میں علماء سلسلہ کی ایک کمیٹی مقرر کر کے از سرنو انتخاب خلافت کے قواعد وضع کروائے۔ جنہیں مجلس شوریٰ میں ریزو لیشن کی صورت میں پیش کر کے ممبران شوریٰ کی تائید حاصل کی گئی۔ یہ ریزو لیشن حسب ذیل ہے۔

بسم الله الرحمن الرحيم نحمدہ و نصلی علی رسولہ الکریم

انتخاب خلافت کے متعلق ایک ضروری ریزو لیشن

تمہید:-

سیدنا حضرت امیر المؤمنین خلیفۃ المسیح الثاني ایدہ اللہ تعالیٰ بھسرہ العزیز نے جلسہ سالانہ ۱۹۵۶ء کے موقعہ پر آئندہ خلافت کے انتخاب کے متعلق یہ بیان فرمایا تھا کہ پہلے یہ قانون تھا کہ مجلس شوریٰ کے ممبران جمع ہو کر خلافت کا انتخاب کریں۔ لیکن آج کل کے فتنہ کے حالات نے ادھر توجہ دلائی ہے کہ تمام ممبران شوریٰ کا جمع ہونا بڑا المباکم ہے۔ ہو سکتا ہے کہ اس سے فائدہ اٹھا کر منافق کوئی فتنہ کھڑا کر دیں۔ اس لئے اب میں یہ تجویز کرتا ہوں کہ جو اسلامی شریعت کے عین مطابق ہے کہ آئندہ خلافت کے انتخاب میں مجلس شوریٰ کے جملہ ممبران کی بجائے صرف ناظران صدر انجمن احمدیہ، ممبران صدر انجمن احمدیہ، وکلاء تحریک جدید، خاندان حضرت مسیح موعود علیہ الصلوٰۃ والسلام کے زندہ افراد (جن کی تعداد اس غرض کے لئے اس وقت تین ہے۔ یعنی حضرت صاحبزادہ مرزا بشیر احمد صاحب، حضرت صاحبزادہ مرزا شریف احمد صاحب اور حضرت نواب میاں عبداللہ خان صاحب) جامعۃ امیشیرین کا پرنسپل، جامعہ احمدیہ کا پرنسپل اور مفتی سلسلہ احمدیہ میں کرفیصلہ کیا کریں۔

مجلس انتخاب خلافت کے اراکین میں اضافہ

جلسہ سالانہ ۱۹۵۶ء کے بعد حضرت امیر المؤمنین خلیفۃ المسیح الثانی ایدہ اللہ تعالیٰ بنصرہ العزیز نے علماء سلسلہ اور دیگر بعض صاحبان کے مشورہ کے مطابق مجلس انتخاب خلافت میں مندرجہ ذیل اراکین کا اضافہ فرمایا:-

۱۔ مغربی پاکستان کا امیر اور اگر مغربی پاکستان کا ایک امیر مقرر نہ ہو تو علاقہ جات مغربی پاکستان کے امراء جو اس وقت چار ہیں۔

۲۔ مشرقی پاکستان کا امیر۔ ۳۔ کراچی کا امیر۔ ۴۔ تمام اضلاع کے امراء

۵۔ تمام سابق امراء جو دونفعہ کسی ضلع کے امیر رہ چکے ہوں۔ گوانتخاب خلافت کے وقت امیر نہ ہوں۔ (ان کے اسماء کا اعلان صدر انجمن احمدیہ کرے گی)۔ ۶۔ امیر

جماعت احمدیہ قادیانی یے۔ ممبران صدر انجمن احمدیہ قادیانی ۷۔ تمام زندہ صحابہ کرام کو بھی انتخاب خلافت میں رائے دینے کا حق ہوگا۔ (اس غرض کے لئے صحابی وہ ہوگا جس نے حضرت مسیح موعود علیہ الصلوٰۃ والسلام کو دیکھا ہوا اور حضورؐ کی باقی سنی ہوں اور

۸۔ ۱۹۰۸ء میں حضور علیہ السلام کی وفات کے وقت اس کی عمر کم از کم بارہ سال کی ہو۔ صدر انجمن احمدیہ تحقیقات کے بعد صحابہ کرام کے لئے سڑیفیکیٹ جاری کرے گی اور

۹۔ حضرت مسیح موعود علیہ السلام کے اوپر ان کے ناموں کا اعلان کرے گی) ۱۰۔ حضرت مسیح موعود علیہ السلام نے اعلان کیا ہے (ان کے ناموں کا

صحابیوں میں ہر ایک کا بڑا لڑکا انتخاب میں رائے دینے کا حقدار ہوگا بشرطیکہ وہ مبائعین میں شامل ہو۔ (اس جگہ صحابہ اوپر میں سے مراد وہ احمدی ہیں جن کا ذکر حضرت

مسیح موعود علیہ السلام نے ۱۹۰۱ء سے پہلے کی کتب میں فرمایا ہے (ان کے ناموں کا اعلان بھی صدر انجمن احمدیہ کرے گی) ۱۱۔ ایسے تمام مبلغین سلسلہ احمدیہ جنہوں نے

کم از کم ایک سال بیرونی ممالک میں تبلیغ کا کام کیا ہوا اور بعد میں تحریک جدید نے کسی

ازام کے ماتحت انہیں فارغ نہ کر دیا ہو۔ (ان کو تحریک جدید سرٹیفیکیٹ دے گی اور ان کے ناموں کا اعلان کرے گی) ۱۱۔ ایسے تمام مبلغین سلسلہ احمدیہ جنہوں نے پاکستان کے کسی صوبہ یا ضلع میں رئیسِ لتبیغ کے طور پر کم از کم ایک سال کام کیا ہوا اور بعد میں ان کو صدر انجمن احمدیہ نے کسی ازام کے ماتحت فارغ نہ کر دیا ہو۔ (انہیں صدر انجمن احمدیہ سرٹیفیکیٹ دے گی اور ان کے ناموں کا اعلان کرے گی)

مجلس انتخاب خلافت کا دستور العمل

سیدنا حضرت امیر المؤمنین خلیفۃ المسیح الثانی ایدہ اللہ تعالیٰ بنصرہ العزیز نے مندرجہ بالا جملہ ارکین مجلس انتخاب خلافت کے کام کے لئے حسب ذیل دستور العمل منظور فرمایا ہے:-

الف۔ مجلس انتخاب خلافت کے جوار کیں مقرر کئے گئے ہیں۔ ان میں سے بوقت انتخاب حاضر افراد انتخاب کرنے کے مجاز ہوں گے۔ غیر حاضر افراد کی غیر حاضری اثر انداز نہ ہوگی اور انتخاب جائز ہوگا۔

ب۔ انتخاب خلافت کے وقت اور مقام کا اعلان کرنا مجلس شوریٰ کے سکرٹری اور ناظر اعلیٰ کے ذمہ ہوگا۔ ان کا فرض ہوگا کہ موقع پیش آنے پر فوراً مقامی ارکین مجلس انتخاب کو اطلاع دیں۔ بیرونی جماعتوں کوتاروں کے ذریعہ اطلاع دی جائے۔ اخبار افضل میں بھی اعلان کر دیا جائے۔

ج۔ نئے خلیفہ کا انتخاب مناسب انتظار کے بعد چوبیس گھنٹے کے اندر اندر ہونا چاہئے۔ مجبوری کی صورت میں زیادہ سے زیادہ تین دن کے اندر انتخاب ہونا لازمی ہے۔ اس درمیانی عرصہ میں صدر انجمن احمدیہ پاکستان جماعت کے جملہ کاموں کو سرانجام دینے کی ذمہ دار ہوگی۔

د۔ اگر حضرت مرزا شیر احمد صاحب کی زندگی میں نئے خلیفہ کے انتخاب کا سوال اٹھے تو مجلس انتخاب خلافت کے اجلاس کے وہ پریزیڈنٹ ہوں گے۔ ورنہ صدر انجمن احمد یہ اور تحریک جدید کے اس وقت کے سینیئر ناظر یا وکیل اجلاس کے پریزیڈنٹ ہوں گے۔ (ضروری ہے کہ صدر انجمن احمد یہ اور تحریک جدید فوری طور پر مشترکہ اجلاس کر کے ناظروں اور وکلاء کی سینیارٹی فہرست مرتب کر لے)

ھ۔ مجلس انتخاب خلافت کا ہر رکن انتخاب سے پہلے یہ حلق اٹھائے گا کہ:-

”میں اللہ تعالیٰ کو حاضر ناظر جان کر اعلان کرتا ہوں کہ میں خلافت احمد یہ کا قاتل ہوں اور کسی ایسے شخص کو دو وہ نہیں دوں گا جو جماعت مبانعین میں سے خارج کیا گیا ہو یا اس کا تعلق احمدیت یا خلافت احمد یہ کے مخالفین سے ثابت ہو۔“

جب خلافت کا انتخاب عمل میں آجائے تو منتخب شدہ خلیفہ کے لئے ضروری ہوگا کہ وہ لوگوں سے بیعت لینے سے پہلے کھڑے ہو کر قسم کھائے کہ:-

”میں اللہ تعالیٰ کو حاضر ناظر جان کر کہتا ہوں کہ میں خلافت احمد یہ پر ایمان رکھتا ہوں اور میں ان لوگوں کو جو خلافت احمد یہ کے خلاف ہیں باطل پر سمجھتا ہوں اور میں خلافت احمد یہ کو قیامت تک جاری رکھنے کی پوری کوشش کروں گا اور اسلام کی تبلیغ کو دنیا کے کناروں تک پہنچانے کے لئے انتہائی کوشش کرتا ہوں گا اور میں ہر غریب اور امیر احمدی کے حقوق کا خیال رکھوں گا اور قرآن شریف اور حدیث کے علوم کی ترویج کے لئے جماعت کے مردوں اور عورتوں میں ذاتی طور پر بھی اور اجتماعی طور پر بھی کوشش رہوں گا۔“

ز۔ اوپر کے قواعد کے مطابق صحابہ اور نماں نندگان جماعت جن میں امراء اضلاع سابق و حال بھی شامل ہیں کی تعداد ڈیڑھ سو سے زیادہ ہو جائے گی۔ ان میں خاندان

حضرت مسیح موعود علیہ السلام کے افراد کی تعداد اتنی قلیل رہ جاتی ہے کہ منتخب شدہ ممبروں کے مقابلہ میں اس کی کوئی حیثیت ہی باقی نہیں رہتی۔ ہاں خلیفہ وقت کا انتخاب حضرت مسیح موعود علیہ الصلوٰۃ والسلام کے خاندان کے افراد اور جماعت کے ایسے مخلصین میں سے ہو سکے گا جو مباعین ہوں اور جن کا کوئی تعلق غیر مباعین یا احرار وغیرہ دشمنان سلسلہ احمدیہ سے نہ ہو (یہ اللہ تعالیٰ کا فضل ہے کہ اس وقت تک ایسے مخلصین کی تعداد لاکھوں تک پہنچ چکی ہے)

بنیادی قانون

ضروری نوٹ:- سیدنا حضرت امیر المؤمنین خلیفۃ المسیح الثانی ایہہ اللہ تعالیٰ بنصرہ العزیز نے آئندہ کے لئے انتخاب خلافت کے لئے مذکورہ بالا اراکین اور قواعد کی منظوری کے ساتھ بطور بنیادی قانون کے فیصلہ فرمایا ہے کہ:-

”آئندہ خلافت کے انتخاب کے لئے یہی قانون جاری رہے گا سوائے اس کے کھلیفہ وقت کی منظوری سے شوریٰ میں یہ مسئلہ پیش کیا جائے اور شوریٰ کے مشورہ کے بعد خلیفہ وقت کوئی اور تجویز منظور کرے۔“

مجلس علماء کی یہ تجویز درست ہے

مجمع علماء سلسلہ احمدیہ
(دستخط) مرزا محمود احمد خلیفۃ المسیح الثانی

۱۸۔۳۔۵۷

۲۰۔۳۔۵۷

مجلس انتخاب خلافت کا ہر کن انتخاب سے پہلے یہ حلف اٹھاتا ہے:-
”میں اللہ تعالیٰ کو حاضر ناظر جان کر اعلان کرتا ہوں کہ خلافت احمدیہ کا قائل ہوں

اور کسی ایسے شخص کو ووٹ نہیں دوں گا جو جماعت مبانعین سے خارج کیا گیا ہو یا اس کا تعلق احمدیت یا خلافت احمدیہ کے مخالفین سے ثابت ہو۔

حضرت خلیفۃ المسیح الثالثؑ اور حضرت خلیفۃ المسیح الرابعؑ کے انتخابات مذکورہ بالا قواعد کی روشنی میں ہی ہوئے۔ جبکہ ۱۹۸۲ء میں پاکستان کے مخصوصی جماعتی حالات کے پیش نظر خلافت احمدیہ لندن برطانیہ منتقل ہو گئی۔ تو حضرت خلیفۃ المسیح الرابعؑ نے مخصوص حالات کے پیش نظر ان قواعد میں بعض تبدیلیاں فرمائیں اور آئندہ خلیفہ وقت کے انتخاب کے لئے بعض مزید ہدایات وضع فرمائیں۔ جن کی روشنی میں خلافت خامسہ کا انتخاب عمل میں آیا۔

موجودہ قواعد انتخاب خلافت

مذکورہ بالا قواعد میں ترمیمات کے بعد موجودہ قواعد انتخاب خلافت حسب ذیل ہیں:-

۱۹۸۲ء میں جب حضرت خلیفۃ المسیح الرابعؑ رحمہ اللہ کو ہجرت کر کے لندن جانا پڑا اس وقت حکومت پاکستان نے جماعت احمدیہ کے خلاف ایسے حالات پیدا کر دیئے تھے کہ یہ خطرہ پیدا ہوا کہ اگر ان حالات میں انتخاب خلافت کا وقت آجائے تو مخالف احمدیت عناصر اس کا رروائی پرا شر انداز ہو سکتے ہیں اس لئے حضرت خلیفۃ المسیح الرابعؑ کے ارشاد پر انتخاب خلافت کا ادارہ پاکستان سے باہر منتقل کر دینے کی عملی شکل کے بارہ میں مشورہ پیش کرنے کے لئے لاہور میں ایک خصوصی مجلس شوریٰ کا اجلاس بلایا گیا۔ یہ مجلس شوریٰ اسی مسئلہ پر غور کرنے کے لئے بلائی گئی تھی۔ اس مجلس شوریٰ کی روپورٹ حضرت خلیفۃ المسیح الرابعؑ رحمہ اللہ کی خدمت میں پیش کی گئی۔ اس پر حضور نے بعض

اور پہلوؤں پر غور کرنے کے لئے لندن میں ایک مشاورتی کمیٹی تشکیل دی۔ اس کمیٹی نے اپنی رپورٹ حضور کی خدمت میں پیش کی۔ اس کے بعد پاکستان اور پیر ون پاکستان بعض اور صاحب الائے احباب سے مشورہ لیا گیا۔ بعض اور تجاویز پر غور کرنے کے لئے حضور نے ناظر صاحب اعلیٰ صدر انجمن کو ہدایت فرمائی کہ ممبران صدر انجمن احمد یہ پاکستان، تحریک جدید انجمن احمد یہ پاکستان اور مجلس وقف جدید پاکستان اور بعض امراء اور صاحب الائے احمد یوں پر مشتمل ایک مجلس شوریٰ برائے انتخاب خلافت کا اجلاس منعقد کیا جائے۔ چنانچہ یہ اجلاس ۱۰ اکتوبر ۱۹۸۵ء کو پاکستان میں منعقد ہوا۔ اور اس مشاورت کی شفارشات حضرت خلیفۃ المسیح الائع کی خدمت میں بھجوائی گئیں۔ متذکرہ بالاطریق پر غور و فکر اور مشوروں اور دعاوں کے بعد ۱۹۵۷ء کے منظور شدہ قوانین میں مندرجہ ذیل تراجمہ منظور کی گئیں۔

مبران مجلس انتخاب خلافت میں وکلاء تحریک جدید کے علاوہ ممبران تحریک جدید، ممبران وقف جدید کو بھی شامل کیا گیا۔

۱۹۵۷ء میں یہ قاعدہ بنا تھا کہ حضرت مسیح موعودؑ کے اولین صحابہ یعنی وہ جن کا ذکر حضرت مسیح موعودؑ نے ۱۹۰۱ء سے پہلے کی کتب میں فرمایا ہے وہ اگر فوت ہو چکے ہوں تو ان کا بڑا لڑکا اس مجلس کا ممبر ہو گا بشرطیکہ وہ جماعت احمد یہ مبالغین میں شامل ہو۔ ان ناموں کا اعلان صدر انجمن احمد یہ کرے گی۔ اس قاعدہ میں اب یہ ترمیم کی گئی کہ صدر انجمن احمد یہ ان ناموں کا اعلان حضرت خلیفۃ المسیح کی منظوری سے کرے گی۔

۱۹۵۷ء میں بننے والے قوانین میں جو مریبان اور مبلغین شامل کئے گئے تھے اس میں یہ ترمیم کی گئی کہ مبلغین اور مریبان کی اس قدر تعداد جو مجلس انتخاب کی کل تعداد کا سچپس فیصد ہو مجلس انتخاب کے رکن ہوں گے۔ اس غرض کے لئے صدر انجمن احمد یہ

اور تحریک جدید مشترکہ اجلاس میں مبلغین اور مرپیان کی سینیارٹی لسٹ تیار کریں گے اور مذکورہ تعداد میں ایسے سینئر ترین مبلغین کی فہرست حضرت خلیفۃ المسیح کی خدمت میں پیش کریں گے۔ اس فہرست میں کسی ایسے مربی یا مبلغ کا نام پیش نہیں کیا جائے گا جسے کسی الزام کے تحت فارغ کیا گیا ہو۔

یہ اضافہ بھی قواعد میں کیا گیا کہ تمام ملکی امراء بحیثیت امیر جماعت ملک اس مجلس کے رکن ہوں گے۔

مقام انتخاب کے متعلق یہ ترمیم کی گئی کہ تا اطلاع ثانی انتخاب خلافت ربوہ کی بجائے اسلام آباد یوکے میں ہوگا۔ ناظر اعلیٰ صدر انجمن احمد یہ ربوہ اگر انتخاب خلافت کے موقع پر یوکے میں موجود نہ ہوں تو ان کی عدم موجودگی میں ناظر اعلیٰ کے فرائض ادا کرنے کے لئے تین ایڈیشنل ناظر اعلیٰ مقرر کئے گئے۔

یہ ترمیم بھی منظور کی گئی کہ اگر کسی اشد مجبوری کی وجہ سے انتخاب خلافت تین دن کے اندر نہ ہو سکے تو صدر انجمن احمد یہ اس بات کی مجاز ہو گی کہ وہ تین دن کے اندر انتخاب کی شرط کو نظر انداز کر دے۔

اگر ناظر اعلیٰ صدر انجمن احمد یہ ربوہ اس موقع پر یوکے پہنچ جائیں تو نظارت علیا کے جملہ اختیارات انہیں کے پاس ہوں گے۔ لیکن اگر وہ یوکے نہ پہنچ سکیں تو جو ایڈیشنل ناظر اعلیٰ لندن میں موجود ہوں گے وہ یہ فرائض ادا کریں گے۔ اور اس دوران صدر انجمن احمد یہ کے جواہر کین لندن میں موجود ہوں گے ان پر مشتمل انجمن جماعت احمد یہ کے جملہ امور کی نگران ہو گی۔ اور اس دوران صدر انجمن احمد یہ کے جو مہر ان پاکستان میں موجود ہوں گے اور ناظر اعلیٰ صدر انجمن احمد یہ موجود پاکستان اور جملہ جماعت ہائے احمد یہ عالمگیر لندن میں موجود ایڈیشنل ناظر اعلیٰ اور مہر ان صدر انجمن احمد یہ موجود

لندن کے جملہ فیصلہ جات کو من عن تسلیم کرنے کے پابند ہوں گے۔
یوکے میں صدر انجمن احمدیہ کے اجلاسات ایڈیشنل صدر صدر انجمن احمدیہ کی
زیر صدارت ہوں گے۔ اور اس غرض کے لئے مکرم صاحبزادہ مرزا مظفر احمد صاحب کو
ایڈیشنل صدر صدر انجمن احمدیہ مقرر کیا گیا۔

یہ بھی قرار پایا کہ ناظران اور وکلاء کی سنیارٹی لست کی منظوری حضرت خلیفۃ المسح
ایدہ اللہ سے حاصل کی جائے گی۔

سیکریٹری مجلس شوریٰ مجلس انتخاب خلافت کا بھی سیکریٹری ہوتا ہے۔ اس کے
متعلق یہ قاعدہ منظور کیا گیا کہ تا اطلاع ثانی مکرم عطا الجیب راشد صاحب اس مجلس
کے سیکریٹری ہوں گے اور اگر وہ اس موقع پر لندن میں موجود نہ ہوں تو جو بھی عملاء بھی
حضور کے پرائیویٹ سیکریٹری کے فرائض سر انجام دے رہا ہو وہ سیکریٹری کے فرائض
ادا کرے گا۔ سیکریٹری مجلس شوریٰ بحیثیت سیکریٹری شوریٰ ووٹنگ ممبر نہیں ہوں گے۔

حضور نے یہ تجویز بھی منظور فرمائی کہ ہر وہ شخص جس نے کسی وقت نظام جماعت
کے خلاف کسی کارروائی میں حصہ لیا ہو یا جو ایسے لوگوں کے ساتھ ملوث رہا ہو اس کے نام
انتخاب خلافت کے لئے پیش نہیں ہو سکے گا۔ صدر انجمن احمدیہ ایسے افراد کے ناموں کی
فہرست تیار کر کے حضرت خلیفۃ المسح ایدہ اللہ سے اس کی منظور حاصل کرے گی۔

انتخاب خلافت حاضرا کین کی سادہ اکثریت سے ہو گا اور جس کے حق میں سب
سے زیادہ آراء ہوں گی وہی منتخب خلیفہ ہو گا۔ اور کسی کو اس پر اعتراض کرنے کا حق نہیں
ہو گا۔ اور تمام افراد جماعت ہائے احمد پر عالمگیر منتخب خلیفی کی بیعت کریں گے۔

۲۳ نومبر ۱۹۸۵ کو حضرت خلیفۃ المسح کے سخنطون سے ایک سرکلر جاری ہوا اور
ان ترمیم شدہ قوانین کو تحریی حیثیت حاصل ہو گئی۔

۱۹۹۹ء میں جب حضرت خلیفۃ المسیح کی بیماری شروع ہوئی تو حضور نے بعض احتمالات کے پیش نظر ان قواعد میں بعض تراجمیم کی ضرورت محسوس کی۔ چنانچہ چوبہری حمید اللہ صاحب وکیل اعلیٰ تحریک جدید اور مکرم مرزا خورشید احمد صاحب ناظر امور خارجہ صدر انجمن احمدیہ (جو ان دنوں لندن آئے ہوئے تھے) نے حضرت خلیفۃ المسیح الرابع کی ہدایات کے مطابق بعض تراجمیم مرتب کیں اور پھر حضور کی ہدایات کے مطابق ان مجوزہ تراجمیم کو صدر انجمن احمدیہ پاکستان، تحریک جدید انجمن احمدیہ پاکستان اور وقف جدید انجمن احمدیہ پاکستان کے ارکین پر مشتمل شوری کو مشورے کے لئے بھجوایا گیا۔ اس کے بعد حضرت خلیفۃ المسیح الرابع رحمہ اللہ نے یہ فیصلہ فرمایا کہ قواعد انتخاب خلافت کا اکثر حصہ تو اسی طرح برقرار رہے گا جو ۱۹۸۵ء میں کچھ تراجمیم کے بعد منظور کیا تھا لیکن اب ان میں مندرجہ ذیل تراجمیم کی جائیں گی جو فوری طور پر نافذ عمل ہوں گی۔

۱۹۸۵ء میں یہ تراجمیم کی گئی تھی کہ تا اطلاع ثانی انتخاب خلافت ربوہ کی بجائے اسلام آباد یوکے میں ہوگا۔ اب یہ تراجمیم کی گئی کہ تا اطلاع ثانی یہ انتخاب مسجد فضل لندن یوکے میں ہوگا۔

یہ تراجمیم بھی منظور کی گئیں کہ اگر انتخاب خلافت لندن میں ہو تو ایڈیشنل ناظر اعلیٰ مقیم لندن کا فرض ہوگا کہ جب تک ناظر اعلیٰ صدر انجمن احمدیہ لندن نہ پہنچے وہ جملہ فرائض ناظر اعلیٰ صدر انجمن احمدیہ پاکستان کی ہدایات کے مطابق ان کی نمائندگی میں ان کے اثاری کے طور پر ادا کرے۔ اگر کسی اشد مجبوری کی وجہ سے یہ فیصلہ کرنا پڑے کہ انتخاب خلافت تین اندر کے اندر نہیں ہو سکتا تو صدر انجمن احمدیہ یہ فیصلہ کرنے کی مجاز ہوگی اور اس درمیانی عرصہ میں صدر انجمن احمدیہ جماعت کے جملہ کاموں کو

سر انعام دینے کی ذمہ دار ہوگی۔

بیرون پاکستان مقیم کچھ احباب کو حضور نے صدر انجمن احمدیہ کا ممبر مقرر فرمایا تھا۔ اس ضمن میں حضور نے یہ قاعدہ منظور فرمایا کہ اگر انتخاب خلافت لندن میں ہو تو انگلستان میں موجود صدر انجمن احمدیہ کے اراکین پر مشتمل انجمن کا فرض ہو گا کہ جب تک صدر انجمن احمدیہ کے اراکین لندن نہ پہنچے وہ اپنے جملہ فرائض صدر انجمن احمدیہ پاکستان کی نمائندگی میں صدر انجمن پاکستان کی ہدایات کے مطابق ان کے اثار نئی کے طور پر ادا کرے۔

انگلستان میں صدر انجمن احمدیہ کے اجلاسات صدر صدر انجمن احمدیہ یا ایڈیشنل صدر صدر انجمن احمدیہ پاکستان کی صدارت میں ہوں گے۔ اگر وہ انگلستان میں موجود نہ ہوں تو صدارت کے اختیارات ناظر اعلیٰ صدر انجمن احمدیہ پاکستان کو اور ان کی عدم موجودگی میں یہ اختیارات ایڈیشنل ناظر اعلیٰ کو حاصل ہوں گے۔

حضور نے بعض تراجم کی نشاندہی فرمائی جو اس احتمال کے پیش نظر کہ اگر انتخاب خلافت کا موقع لندن میں پیش آئے حضور نے ارشاد فرمایا کہ اگر انتخاب خلافت ربہ میں ہو تو بعض تراجم منسوخ ہو جائیں گی۔ (ریکارڈ فتر پرائیویٹ سیکریٹری)

انتخاب خلافت اولیٰ

جماعت احمدیہ نے حضرت مسیح موعود علیہ الصلوٰۃ والسلام کے وصال پر متفقہ طور پر جس طریق پر اجماع کیا وہ خلافت راشدہ کا طریق تھا۔ اس کے مقابل پر پیری مریدی یا بادشاہی کے فرسودہ نظام کو بھی رد کر دیا گیا اور دنیاوی جمہوریت کے اس نظام کو بھی ٹھکرایا گیا جو مغربی فسلفہ کی پیداوار ہے۔

تفصیل اس اجمال کی یہ ہے کہ حضورؐ کے وصال کے بعد آپ کی تدفین سے پہلے جب آپ کی نعش مبارک بہشتی مقبرہ میں تدفین کے لئے لائی گئی تو جماعت کے برسر آور دل لوگوں نے باہم مشورہ سے نئے امام کی جائشی کے مسئلے پر غور کرنا شروع کیا۔ مکرم خواجہ کمال الدین صاحب نے جن کو اللہ تعالیٰ نے حضرت صاحب کی وفات سے دو چار روز پہلے روایا میں یہ دکھایا تھا کہ حضرت مسیح موعود علیہ السلام کے وصال کے بعد حضرت حکیم نور الدین صاحب آپ کی جائشی کریں گے۔ بزرگان جماعت اور ائمجن کے سرکردہ ممبروں میں حضرت حکیم مولوی نور الدین صاحب کو خلیفہ منتخب کرنے کے بارہ میں رائے ظاہر کی۔ تمام احباب جماعت کی نظریں پہلے ہی اس بزرگ اور عاشق صادق غلام پر پڑ رہی تھیں۔ چنانچہ بلا توقف ہر ایک نے آپ کے حق میں رائے دی۔ البتہ مولوی محمد احسن صاحب سے جب پوچھا گیا تو انہوں نے مشورہ دیا کہ حضرت مرتضیٰ شیر الدین محمود احمد صاحب سے بھی مشورہ کر لینا ضروری ہے۔ چنانچہ جب آپ سے مشورہ لیا گیا تو آپ نے نہایت شرح صدر سے اس رائے سے اتفاق کرتے ہوئے فرمایا:-

”حضرت مولانا سے بڑھ کر کوئی نہیں اور خلیفہ ضرور ہونا چاہئے اور حضرت مولانا ہی خلیفہ ہونے چاہئیں ورنہ اختلاف کا اندازہ ہے اور حضرت اقدسؐ کا ایک الہام ہے کہ اس جماعت کے دو گروہ ہوں گے ایک کی طرف خدا ہوگا۔“

(صحاب احمد جلد دوم ص ۵۸۹۔ طبع اول ۱۹۵۲ء)

حضرت حکیم مولوی نور الدین صاحب رضی اللہ عنہ کی خدمت میں اکابرین جماعت نے جب متفقہ طور پر یہ درخواست کی کہ وہ خلافت کی ذمہ داریاں سنجاہا لیں تو آپ نے ایک نہایت پُرا معرفت تقریر فرمائی جس میں جماعت کو توحید کا سبق دے

کراہی خوشخبریوں کے پورا ہونے کے فلسفہ کے بارہ میں کچھ فرمایا اور پھر اپنے امام منتخب ہونے سے متعلق اپنے دلی جذبات اور خیالات کا ان الفاظ میں اظہار فرمایا:-

”میری بچپنی زندگی پر غور کرو۔ میں کبھی امام بننے کا خواہ شمند نہیں ہوا۔ مولوی عبدالکریم مرحوم امام الصلوٰۃ بنے تو میں نے بھاری ذمہ داری سے اپنے تینیں سبکدوش خیال کیا تھا۔ میں اپنی حالت سے خوب واقف ہوں اور میرا رب مجھ سے بھی زیادہ واقف ہے میں دنیا میں ظاہر داری کا خواہ شمند نہیں۔ میں ہرگز ایسی باتوں کا خواہ شمند نہیں۔ اگر خواہش ہے تو یہ کہ میرا مولیٰ مجھ سے راضی ہو جائے۔ اس خواہش کے لئے میں دعائیں کرتا ہوں۔ قادیانی بھی اسی لئے رہا اور رہتا ہوں اور رہوں گا۔ میں نے اس فکر میں کئی دن گزارے کہ ہماری حالت حضرت صاحب کے بعد کیا ہوگی۔ اسی لئے میں کوشش کرتا رہا کہ میاں محمود کی تعلیم اس درجہ تک پہنچ جائے..... اگر تم میری بیعت ہی کرنا چاہتے ہو تو سن لو کہ بیعت بک جانے کا نام ہے۔“

آخر میں آپ نے ارشاد فرمایا:-

”اب تھا ری طبیعتوں کے رخ خواہ کسی طرف ہوں، تمہیں میرے احکام کی تعییں کرنی ہوگی۔ اگر یہ تمہیں منظور ہو تو طوعاً و کرہاً اس بوجھ کو اٹھاتا ہوں۔ وہ بیعت کے وس شرائط بدستور قائم ہیں۔ ان میں خصوصیت سے میں قرآن کو سکینے اور زکوٰۃ کا انتظام کرنے، واعظین کے بہم پہنچانے اور ان امور کو جو وقاراً فوتا اللہ میرے دل میں ڈالے، شامل کرتا ہوں۔ پھر تعلیم دینیات، دینی مدرسے کی تعلیم میری مرضی اور منشاء کے مطابق کرنا ہوگی اور میں اس بوجھ کو صرف اللہ کے لئے اٹھاتا ہوں جس نے فرمایا:-

وَلْتَكُنْ مِنْكُمُ أُمَّةٌ يَدْعُونَ إِلَى الْحَيْثِ۔ یاد رکھو کہ ساری خوبیاں وحدت میں

ہیں جس کا کوئی رئیس نہیں وہ مرچکی۔ (الحکم ۲ جون ۱۹۰۸ء ص ۸، ۷)

اس تقریر کے بعد بیک زبان حاضرین نے باواز بلند یہ عہد کیا کہ ہم آپ کے تمام احکام مانیں گے۔ آپ ہمارے امیر ہیں اور مسح موعودؑ کے جانشین۔ چنانچہ اس اقرار کے بعد الحاج حضرت حکیم نور الدین خلیفۃ المسیح الاولؑ نے جملہ حاضرین سے جن کی تعداد بارہ سو تھی۔ بیعت خلافت لی اور سلسلہ عالیہ احمدیہ کی تاریخ میں ایک نیا دن طلوع ہوا۔

یہ دن قدرت ثانیہ کا دن تھا جس نے تابد جماعت احمدیہ کے ساتھ رہنا تھا اور جس کی خوشخبری حضرت مسح موعود علیہ السلام نے جماعت کو دی تھی۔ (حوالہ سوانح فضل عمر جلد اص ۱۸۳ تا ۱۸۴۔ شائع کردہ فضل عمر فاؤنڈیشن روہ)۔

پس اس طرح مسند احمد بن حنبل جلد ص ۲۷۳ کی مذکورہ بالا حدیث کے مطابق امت محمدیہ میں ایک بار پھر خلافت علیٰ منہاج النبوة کا قیام عمل میں آیا۔ جس نے قیامت تک جاری و ساری رہنا ہے۔

حضرت خلیفۃ المسیح الاولؑ کی بیعت کامل اتحاد کے ساتھ ہوئی جس میں ایک منفرد آواز بھی خلاف نہیں اٹھی اور نہ صرف افراد جماعت نے اور حضرت مسح موعود علیہ السلام کے خاندان نے آپ کی خلافت کو تسلیم کیا بلکہ صدر انجمن احمدیہ نے بھی ایک متحدہ فیصلہ کے ماتحت اعلان کیا کہ حضرت مسح موعود علیہ السلام کی وصیت کے مطابق حضرت مولوی نور الدین صاحب کو حضرت مسح موعود کا خلیفہ منتخب کیا گیا ہے اور ساری جماعت کو آپ کی بیعت کرنی چاہئے۔

(اعلان خواجہ کمال الدین سیکرٹری صدر انجمن احمدیہ بحوالہ الحکم ۲۸ مئی ۱۹۰۸ء والبر ۲ جون ۱۹۰۸ء)

حضرت خلیفۃ المسیح الاول کے مختصر

سوانح حیات

قدرت ثانیہ کے مظہر اول آسمان احمدیت کے روشن ستارے، کمالات روحانیہ کے جامع، صفات نورانیہ کے خزانہ، معارف قرآنیہ کے چشمہ رواں، شیع مہدویت کے پروانے، صد لقی جمال کے مظہر، فاروقی جلال کے آئینہ حاجی الحرمین سیدنا حضرت حافظ حکیم مولانا نور الدین صاحب بھیروی خلیفۃ المسیح الاول ۱۸۲۱ء میں پاکستان کے ایک قدیم اور تاریخی شہر بھیرہ میں پیدا ہوئے۔ آپ کے والد محترم کا نام حضرت حافظ غلام رسول صاحب اور والدہ ماجدہ کا نام نور بخت تھا۔ آپ کا سلسلہ نسب بتیں واسطوں کے ساتھ حضرت عمر فاروقؓ تک اور والدہ ماجدہ کا سلسلہ نسب حضرت علیؓ تک پہنچتا ہے۔ اس لحاظ سے آپ فاروقی بھی ہیں اور علوی بھی۔ آپ کا خاندان بہت علم دوست اور دیندار تھا۔ دن رات قرآن کریم پڑھنے پڑھانے کا سلسلہ اس خاندان میں جاری تھا۔ آپ نے قرآن کریم اپنی ماں کی گود میں ہی پڑھا تھا۔ آپ شروع سے ہی غصب کا حافظ رکھتے تھے حتیٰ کہ آپ کو اپنا دودھ چھڑانا بھی یاد تھا۔ آپ بچپن میں تیرا کی کے بہت شوقبین تھے۔ آپ کو بچپن ہی سے کتابوں کے ساتھ بہت محبت تھی۔ جب بڑے ہوئے تو دینی علم حاصل کرنے کے لئے لاہور، رامپور، دہلی، لکھنؤ اور بھوپال وغیرہ میں مقیم رہے۔ نیز حصول علم کی خاطر ۱۹۶۵ء میں آپ مکہ اور مدینہ میں بھی تشریف لے گئے۔ ڈیڑھ برس وہاں رہ کر دینی علوم حاصل کئے اور حج کا شرف

حاصل کرنے کے بعد وطن واپس لوٹے اور بھیرہ میں قرآن مجید و احادیث کے درس و تدریس کا سلسلہ جاری کر دیا۔ ساتھ ہی آپ نے مطب بھی شروع کر دیا۔ طب میں آپ کی شہرت اتنی بڑی کہ دور دراز کے لوگ آپ کی خدمت میں علاج کے لئے حاضر ہوتے تھے۔ حتیٰ کہ کشمیر کے مہاراجہ کی درخواست پر آپ وہاں تشریف لے گئے اور ایک عرصہ تک خاص شاہی طبیب کے طور پر دوبار جموں و کشمیر سے وابستہ رہے۔ اس عرصہ میں آپ مطب کے علاوہ ریاست میں اسلام کی تبلیغ و اشاعت کے لئے بھی کوشش رہے اور درس و تدریس کا سلسلہ بھی جاری رکھا۔

۱۸۸۵ء میں حضرت مولوی صاحب نے حضرت مسیح موعود کا ایک اشتہار پہلی بار پڑھا۔ اس کا اتنا گہرا اثر ہوا کہ حضور کی زیارت کے لئے قادیان پہنچ گئے اور حضور پر پہلی نظر ڈالتے ہی حضور کی صداقت کے قائل ہو گئے۔ یہ آپ کی حضور کے ساتھ پہلی ملاقات تھی۔ اس ملاقات کے بعد آپ ہمیشہ کے لئے حضور کے جانشیر خادموں میں شامل ہو گئے۔ جب ۱۸۸۹ء میں بمقام لدھیانہ پہلی بار بیعت ہوئی تو آپ نے سب سے پہلے نمبر پر بیعت کرنے کا فخر حاصل کیا۔ ۱۸۹۰ء میں جب حضور نے مسیح موعود ہونے کا دعویٰ کیا تو پھر بلا تأمل حضرت ابو بکرؓ کی طرح آپ حضور کے دعویٰ پر ایمان لے آئے۔

حضرت مولوی صاحب کی پہلی شادی تمیں برس کی عمر میں بمقام بھیرہ مفتی شیخ کرم صاحب قریشی عثمانی کی صاحبزادی محترمہ فاطمہ بی بی صاحبہ سے ہوئی۔ آپ کی یہ اہلیہ ۱۹۰۵ء میں وفات پائی۔ اس اہلیہ کے لطفن سے ۹ بیٹے اور ۵ بیٹیاں پیدا ہوئیں۔ آپ کی دوسری شادی ۱۸۸۹ء میں حضرت مسیح موعود علیہ السلام کی تحریک پر لدھیانہ میں حضرت صوفی احمد جان صاحب کی صاحبزادی حضرت صفری یگم صاحبہ سے ہوئی۔

ان کی وفات ۱۹۵۵ء میں بمقام ربوہ ہوئی۔ ان کےطن سے ۶ بیٹے اور ایک بیٹی بیدا ہوئی۔

آپ نے ۱۸۸۷-۱۸۸۷ء میں حضرت مسیح موعودؑ کی تحریک پر عیسائیت کے رد میں ایک کتاب ”فصل الخطاب“ شائع فرمائی۔ پھر ۱۸۹۰ء میں حضورؑ کی زیر ہدایت پنڈت لیکھرام کی کتاب ”تکذیب برائین احمدیہ“ کے جواب میں ”تصدیق برائین احمدیہ“ لکھی۔ اسی طرح ایک مرتد آریہ دھرم پال (سابق عبدالغفور) نے ”ترک اسلام“ نامی ایک کتاب لکھی جس کے جواب میں آپ نے ایک مفصل کتاب ”نور الدین“ کے نام سے تصنیف فرمائی۔ ۱۹۰۳ء میں آپ نے ایک رسالہ بعنوان ”ابطال الوهیت مسیح“ عیسائیت کے رد میں تصنیف فرمایا۔ اسی طرح لڑکوں اور لڑکیوں کو مسائل نماز سے عام فہم الفاظ میں واقف کرنے کے لئے جنوری ۱۹۰۶ء میں ”دینیات کا پہلا رسالہ“ تالیف فرمایا۔ جو بہت مقبول ہوا۔

ملازمت سے فراغت اور قادیان میں ہجرت

۱۸۹۲ء میں ریاست جموں و کشمیر سے آپ کی ملازمت کا سلسلہ جو ۱۸۸۶ء میں قائم ہوا تھا ختم ہو گیا۔ آپ نے ریاست میں قرآن کریم کے درس و تدریس اور تبلیغ دین حق کا جو سلسلہ شروع کر کھا تھا وہی اس ملازمت کے خاتمه کا موجب ہوا۔ مہاراجہ رنجی سنگھ کی وفات پر اس کے جانشین مہاراجہ پرتاپ سنگھ اور اس کے چند درباری اسلام سے اور حضرت مولوی صاحب سے خاص بغض و تعصّب رکھتے تھے۔ چنانچہ انہوں نے آپ کو ملازمت سے فارغ کر دیا۔ آپ وہاں سے واپس اپنے وطن بھیرہ تشریف لے آئے جہاں پر آپ نے وسیع پیانا نے پر ایک شفاخانہ قائم کرنے کا

ارادہ کیا اور عالی شان مکان کی تعمیر شروع کروادی۔

۱۸۹۳ء میں جبکہ مکان کی تعمیر بھی جاری تھی آپ کسی کام کے لئے لاہور تشریف لے گئے وہاں پر آپ کو حضرت مسیح موعودؑ کی زیارت کا خیال آیا۔ چنانچہ آپ قادیان تشریف لے گئے۔ حضور نے فرمایا اب تو آپ ملازمت سے فارغ ہیں۔ یہاں رہیں۔ حضرت مولوی صاحب نے سمجھا کہ دو چار روز اور ٹھہر لیتا ہوں۔ ایک ہفتہ بعد حضور نے فرمایا آپ اکیلے یہاں رہتے ہیں اپنی بیویوں کو بھی بیہیں منگوا لیں۔ چنانچہ حضرت مولوی صاحب نے دونوں بیویوں کو بلا لیا۔ پھر ایک دن حضور نے فرمایا۔ آپ کو کتابوں کا شوق ہے اپنا کتب خانہ بھی بیہیں منگوا لیں۔ چنانچہ کتب خانہ بھی بھیرہ سے قادیان آگیا۔ چند دنوں کے بعد حضور نے فرمایا۔ مولوی صاحب! اب آپ وطن کا خیال چھوڑ دیں۔ چنانچہ حضرت مولوی صاحب فرماتے ہیں کہ اس کے بعد ”میں نے وطن کا خیال ایسے چھوڑ دیا کہ کبھی خواب میں بھی وطن نہیں دیکھا۔“

قادیان میں ہجرت کے بعد کئی لوگوں نے آپ کو لاہور یا امرتسر میں جا کر شفاخانہ کھونے کی تحریک کی لیکن آپ نے اپنے آقا کے قدموں میں ہی رہنا پسند کیا۔ بیہیں پر دن رات دین کی خدمت کرنے میں مصروف رہے اور ہر وقت حضرت مسیح موعودؑ کی ہدایت اور حکم کی تعلیم کرنے کے لئے تیار رہتے۔ مریضوں کو دیکھتے۔ قرآن و حدیث کا درس دیتے نمازیں پڑھاتے۔ وعظ و نصیحت کرتے۔ حضور کی کتب کے پروف پڑھنے اور حوالے نکالنے کا کام کرتے تھے۔ جب کالج جاری ہوا تو اس میں عربی پڑھاتے تھے۔ جب صدر انجمن احمدیہ قائم ہو گئی تو حضرت مسیح موعود نے آپ کو اس کا پریزیڈنٹ مقرر فرمادیا۔ پھر غرباء کی امداد اور ہمدردی کا بھی ہمیشہ خیال رکھتے۔ غرض قادیان آکر حضرت مولوی صاحب نے اپنی زندگی دین کے لئے بالکل وقف کر دی۔

صحیح سے شام تک اسی میں مصروف رہتے۔ پہلے حضرت مسیح موعود کے مکانات کے قریب ہی اپنا کچامکان تعمیر کرائے اس میں رہائش اختیار کر لی۔ بیماروں کے علاج سے جو آمدی ہوتی اس کا بھی زیادہ تر حصہ چندہ کے طور پر حضور کی خدمت میں پیش کر دیتے یا تیمبوں اور غریبوں کی پروشوں میں صرف کر دیتے تھے۔

حضرت خلیفہ اول کی وفات

حضرت خلیفہ اول چند ماہ بیمار رہنے کے بعد ۱۳ مارچ ۱۹۱۳ء کو جمعہ کے دن سوادو بجے بعد دو پھر قادریان میں وفات پا گئے۔ ان اللہ وانا الیہ راجعون ۱۳ مارچ ۱۹۱۳ء کو حضرت صاحبزادہ مرزا بشیر الدین محمود احمد خلیفۃ المسیح الثانی نے خلیفہ ثانی منتخب ہو جانے کے بعد آپ کی نماز جنازہ پڑھائی جس کے بعد ہزاروں احمدیوں نے دین حق کے، قرآن مجید کے، آنحضرت ﷺ کے اور حضرت مسیح موعود کے اس عاشق صادق کو جو اپنے اندر بے نظیر خوبیاں رکھتا تھا اور عمر بھر دین کی خدمت کرتا رہا۔ مقبرہ بہشتی مقبرہ قادریان میں حضرت مسیح موعود کے مزار کے پہلو میں دفن کر دیا۔

حضرت خلیفہ اول کا مقام

حضرت مولانا حکیم نور الدین صاحب خلیفۃ المسیح الاول بہت بزرگ انسان تھے۔ آپ کو سب سے پہلے بیعت کرنے اور پھر ہر حالت میں حضرت مسیح موعود کا ساتھ دینے کی توفیق ملی۔ خدا اور رسول ﷺ کی محبت کے علاوہ انہیں قرآن مجید سے خاص عشق تھا، بیماری ہو یا صحت ہو، ہر حالت میں قرآن مجید کا ذکر اور اس کا درس، ہی ان کی روح کی غذائی۔ حضرت مسیح موعود کے ہر حکم کی پوری اطاعت کرتے تھے۔ جب حضور کی طرف سے کوئی بلا و� آتا تو جس حالت میں بھی ہوتے فوراً بھاگ کر حضور کی

خدمت میں پہنچ کی کوشش کرتے۔ حتیٰ کہ جوتی سنبھالنے اور پگڑی پہننے کا بھی انہیں خیال نہ رہتا۔

ایک دفعہ حضور دہلی میں تھے وہاں سے حضور کا پیغام حضرت مولوی صاحب کو قادریان میں ملا کہ آپ فوراً دہلی آجائیں۔ حضرت مولوی صاحب اس وقت اپنے مطب میں بیٹھے تھے۔ جب پیغام ملاتو ہیں سے اور اسی حالت میں روانہ ہو گئے۔ نہ سفر کے لئے کوئی سامان لیا اور نہ کراچی کا ہی انتظام کیا۔ کسی نے عرض کیا کہ حضرت مسیح موعود کا یہ مطلب تو نہیں کہ آپ گھر جا کر سامان بھی نہ لیں اور اتنے لمبے سفر پر خالی ہاتھ روانہ ہو جائیں۔ حضرت مولوی صاحب نے فرمایا۔ جب حضور کا حکم ہے کہ فوراً آجائو تو میں ایک منٹ بھی یہاں ٹھہرنا گناہ سمجھتا ہوں۔

خدا تعالیٰ کی قدرت دیکھو کہ جب آپ گاڑی پر روانہ ہونے کے لئے بیالہ کے ریلوے ٹیشن پر پہنچ تو ایک امیر آدمی جو بیمار تھا علاج کے لئے حاضر ہو گیا اس نے دہلی تک کا ٹکٹ بھی خرید دیا اور ایک معقول رقم بھی آپ کی خدمت میں پیش کر دی۔ اس سے اندازہ چکایا جاسکتا ہے کہ حضرت مولوی صاحب کا حضور کی اطاعت کرنے کا اور اللہ تعالیٰ پر بھروسہ اور توکل کرنے میں کیسا اعلیٰ درجہ کا نمونہ تھا۔ آپ کی انہی خوبیوں کی وجہ سے حضرت مسیح موعود نے آپ کی تعریف میں یہ فارسی شعر کہا کہ ۔

چہ خوش بودے اگر ہر یک زامت نور دیں بودے
ہمیں بودے اگر ہر دل پُر از نور یقین بودے
اس شعر کا مطلب یہ ہے کہ کیا ہی اچھا ہوا کر میری قوم اور جماعت کا ہر فرد نور دین بن جائے۔ مگر یہ تبھی ہو سکتا ہے جبکہ ہر ایک دل نور دین کی طرح یقین کے نور سے بھر جائے۔

حضرت مسیح موعود علیہ السلام نے جب صدر انجمان احمدیہ کا قیام فرمایا تو حضرت مولوی صاحب کو اس کا صدر مقرر فرمایا اور ساتھ یہ ارشاد فرمایا کہ:-
 ”مولوی صاحب کی ایک رائے انجمان کی سورائے کے برابر سمجھنی چاہئے“۔
 اسی طرح ایک موقع پر آپ کے بارہ میں حضور نے فرمایا کہ:-
 ”(نور الدین) میرے ہر ایک امر میں میری اس طرح پیروی کرتے ہیں جیسے نبض کی حرکت تنفس کی حرکت کی پیروی کرتی ہے۔“ (ترجمہ از عربی عبارت مندرجہ آئینہ کمالات اسلام روحانی خزانہ جلد ۵ ص ۵۸۶)

حضرت مسیح موعود علیہ السلام نے حضرت مولوی صاحب کو اپنا سب سے محبوب اور سب سے مخلص اور اعلیٰ درجہ کا صدیق دوست قرار دیا اور ان کی قربانیوں اور ان کے نمونوں کو قبل رشک قرار دیتے ہوئے یہ لکھا کہ:-
 ”وہ اپنے اخلاص، محبت اور وفاداری میں میرے سب مریدوں میں اول نمبر پر ہیں“۔

(حمامة البشیری ترجمہ از عربی ص ۲۶ روحانی خزانہ جلد ۷)

غیروں کی آراء

امیر المؤمنین سیدنا حضرت خلیفۃ المسیح الاول علیہ مسلمہ طور پر اپنے علم و عرفان اور تقویٰ کے لحاظ سے حضرت مسیح موعود علیہ السلام کے بعد سب سے بلند اور سب سے ممتاز مقام رکھتے تھے۔ علم و معرفت کے بحیریکار اور ولایت و کرامت کی چلتی پھرتی تصویر، آپ کو دیکھ کر بزرگان سلف کے کارناموں کی یاد تازہ ہو جاتی تھی۔ وہ لوگ بھی جن کو حضرت مسیح موعود علیہ السلام کا دعویٰ ماموریت تعلیم کرنے میں عمر بھرتا مل رہا۔ آپ کو

نہایت احترام کی نگاہ سے دیکھتے تھے۔ آپ کی بزرگی اور علمیت و قابلیت کے دل سے قائل تھے۔ ایک مرتبہ کسی نے سر سید مرحوم سے خط و کتابت کے دوران پوچھا کہ جاہل علم پڑھ کر عالم بنتا ہے اور عالم ترقی کر کے حکیم ہو جاتا ہے حکیم ترقی کرتے کرتے صوفی بن جاتا ہے مگر جب صوفی ترقی کرتا ہے تو کیا بنتا ہے؟ سر سید مرحوم نے جواب دیا کہ جب صوفی ترقی کرتا ہے تو نور الدین بنتا ہے۔

مولانا عبد اللہ صاحب سندھی جو ولی اللہ فلسفہ کے داعی تھے محض حضرت خلیفہ اول سے ملاقات واستفادہ کے لئے قادیان تشریف لائے تھے اور حضور کے اسلوب تفسیر سے بہت متاثر ہوئے۔ چنانچہ ان کی تفسیر میں اس کی گہری بحکم نظر آتی ہے اور احمدیت کے خیالات و افکار کا عکس بھی ان کی تفسیر سے دکھائی دیتا ہے۔

ڈاکٹر محمد اقبال صاحب سے قانون شریعت کے مختلف مسائل سے رابہنمائی کے سلسلہ میں خط و کتابت جاری رہتی تھی۔ ایک مرتبہ ان کو اپنی ایک بیوی کے بارے میں شبہ ہوا کہ چونکہ وہ اسے طلاق دینے کا ارادہ کر چکے تھے مبادا شرعاً طلاق ہو چکی ہو۔ جس پر انہوں نے مرا جلال الدین صاحب کو حضرت خلیفہ اول کی خدمت میں بھیجا کر مسئلہ پوچھا آؤ۔ آپ نے فرمایا کہ طلاق نہیں ہوئی لیکن اگر آپ کے دل میں کوئی شبہ اور وسوسة ہو تو دوبارہ نکاح کر لیجئے۔ چنانچہ ڈاکٹر اقبال نے اس فتویٰ کے مطابق دوبارہ اس خاتون سے نکاح پڑھوایا۔

مولانا محمد علی جوہر، نواب وقار الملک، مولانا ابوالکلام آزاد، مولوی ظفر علی خان، علامہ شبی نعمانی، نواب محسن الملک، مولوی عبدالحق صاحب حقانی مفسر دہلوی، خواجہ حسن نظامی اور دوسرے مسلمہ مسلمان لیڈر آپ کی عظمت شان اور جلالت مرتبہ اور تحریر علمی کے دل سے قائل تھے اور اسلامی رسائل میں آپ کی دینی رائے کو بڑی وقت دی جاتی تھی۔

ڈاکٹر عبدالحمید صاحب چغتائی لاہور کی چشم دید شہادت ہے کہ حضرت ایک مرتبہ چیف کورٹ پنجاب میں کسی گواہی کے سلسلہ میں تشریف لائے جب حضور کرہ عدالت میں داخل ہوئے تو تین بج تعلیم کے لئے کھڑے ہو گئے۔

آپ کے علمی فیض کا حلقہ بہت وسیع تھا اور آپ کے شاگروں کی تعداد جنہوں نے آپ سے علوم پڑھے بیشتر ہے۔ علوم دینیہ کے علاوہ آپ کا شمار چوتی کے طبیعوں میں ہوتا تھا اور پورے ملک میں آپ کی دھوم مچی ہوئی تھی۔ یہ بھی ایک روایت ہے کہ کوئی انگلستان میں بغرض علاج گیا تو ڈاکٹروں نے مشورہ دیا کہ ہندوستان میں جا کر مولوی حکیم نور الدین صاحب سے علاج کروائیں۔

ڈاکٹر عبدالحمید صاحب چغتائی (لاہور) کی روایت ہے کہ ”آپ کبھی لاہور تشریف لاتے تو آپ کے گرد ہندو مسلمان اور سکھ دور و نزدیک سے ہجوم کر کے آجائتے بازار میں چلتے تو لوگ حضرت کے پاؤں پکڑ لیتے اور اپنے مریضوں کے لئے دوا طلب کرتے۔ حضرت حکیم صاحب قبلہ نے ہزاروں روپیہ کی دوا میں اپنی جیب سے خرچ کر کے ضرورت مندوں میں مفت تقسیم کر دیں۔ حضرت کے دل میں خدمت خلق کا بے پناہ جذب تھا۔ نیز لکھتے ہیں ”حضرت حکیم صاحب ۱۹۱۳ء میں بیمار ہوئے تو جناب مسیح الملک حکیم حافظ اجمل خان صاحب دہلوی، حکیم عبدالعزیز خان صاحب لکھنؤی، حکیم غلام حسین حسینی صاحب لکھنؤی خود عیادت کے لئے قادیان تشریف لائے۔ حکیم فقیر محمد صاحب چشتی، حکیم مولوی سلیم اللہ خان صاحب، حکیم سید عالم شاہ صاحب، حکیم مفتی محمد انور صاحب ہائی، حکیم فیروز الدین صاحب وغیرہ وغیرہ حضور کا نام بڑی عزت و احترام سے لیا کرتے تھے اور حضرت کو حضرت استاذی المکرم کہا کرتے تھے۔ عبدالحمید صاحب سالک اپنی کتاب ”مسلم ثقافت ہندوستان میں“ کے

صفحہ ۳۰۰، ۳۰۱ پر لکھتے ہیں۔ ”آپ کی حداقت کا شہرہ نزدیک و دور پھیل گیا اور آپ ہندوستان کے چند منتخب اطباء میں شمار ہونے لگے۔ آپ بھیرہ چھوڑ کر قادیان چلے گئے اور بقیہ عمر درس و تدریس علاج معاچہ اور پروش غرباء میں بسر کر دی۔ آپ آل انڈیا ویدک اینڈ یونانی طبی کانفرنس کی اسٹینڈنگ کمیٹی کے اعزازی ممبر اور رکن خصوصی بھی تھے۔ (بحوالہ تاریخ احمدیت جلد سوم نیا ایڈیشن ص ۲۳۲، ۲۳۵)

خلافت اولیٰ کے شیر میں ثمرات

حضرت خلیفۃ المسیح الاول کا ۶ سالہ بابرکت عہد خلافت اور آپ کے کارہائے نمایاں تاریخ خلافت احمدیہ کا ایک بہت ہی دلکش، ایمان افروزا اور سنہری باب ہے اور خلافت احمدیہ کی عظیم الشان اساس ہے۔ آپ کا عہد خلافت سیدنا حضرت ابو بکر صدیقؓ کے عہد خلافت سے کمال مشابہت رکھتا ہے۔ جس کی تفصیل میں جانا اس مقالہ میں ممکن نہیں اللہ انہو نہ کے طور پر چند جھلکیاں پیش خدمت ہیں۔

حضرت خلیفہ اولؓ کا زمانہ صحابہ کرام کے زمانہ کی یاد دلاتا تھا۔ قرآن کریم، حدیث شریف اور دوسرے دینی علوم کے پڑھنے کا جماعت میں ایک زبردست ولولہ تھا۔ جو بے نظری عشق دین حضرت خلیفہ اول کے دل میں موجز نہ تھا اس نے اہل قادیان کے دلوں میں ایک چੁਗکاری روشن کر رکھی تھی اور اس کا ایک زبردست اثر یہ ونجات کی جماعتوں پر بھی تھا۔ قادیان اور قادیان سے باہر کے لوگ برابر دین کا علم سکھنے کے لئے آپ کی خدمت میں حاضر ہوتے رہتے تھے اور یہ بات بالخصوص قادیان کی رونق اور نیک شہرت کا باعث تھی اور اس بات نے افراد جماعت میں دینداری، دیانتداری اور پہیزگاری پیدا کر دی تھی۔ حضرت خلیفہ اولؓ اکثر فرمایا کرتے تھے کہ دین کا اثر

ہمارے تمام معاملات میں نظر آنا چاہئے۔ چنانچہ قادیان کے لوگوں میں خصوصاً اور باہر کی جماعتوں میں عموماً احکام دین کی پابندی کا بہت شوق تھا اور دوسری بات جس پر آپ بڑا زور دیا کرتے تھے وہ یہ تھی کہ ایک مسلمان ہر معاملہ کے متعلق جناب الہی میں گرے اور دعا کرتا رہے اور اس بات پر آپ زور دیتے کبھی تھکتے ہی نہ تھے۔ جس کا نتیجہ یہ تھا کہ بڑے تو ایک طرف رہے چھوٹے بچے بھی رورو کر دعا میں کرتے تھے اور جماعت میں عام طور پر یہ یقین تھا کہ مونموں کی دعا میں خدا تعالیٰ سنتا ہے اور اس ذریعہ سے ہر تکلیف دور ہو سکتی ہے۔ (بحوالہ تاریخ احمدیت جلد ۳ ص ۲۰۲، ۲۰۳)

تبیغی جلسے

اس دور کی یہ بھاری خصوصیت ہے کہ اس میں بر صیر ہندوپاک میں طول و عرض میں بڑی کثرت سے جلسے ہوئے اور احمدیت کا پیغام ہر طبقہ تک پہنچا۔ بعض مشورہ مقامات جہاں جلسے ہوئے یہ ہیں۔ قادیان، میرٹھ، کانپور، اٹاواہ، موئھیر، الہ آباد، امرت، سر، بیالہ، شملہ، حیدر آباد دکن، بیالہ، بنگلہ، کلکتہ، سامانہ، بیالہ، ہوشیار پور، سرطوعہ ضلع ہوشیار پور، کاٹھ گڑھ ضلع ہوشیار پور، لاہور، سیالکوٹ، مردان، ڈریہ غازی خان، گوجرہ، لائل پور، برہمن بری، شاہ بھنپور۔ (تاریخ احمدیت جلد ۳ ص ۲۰۸)

خلافت اولیٰ کے بعض مباعظین

خلافت اولیٰ میں ہزاروں سعید رو جیں حلقة بگوش احمدیت ہوئیں اور ہر طبقہ کے لوگوں نے حق قبول کیا۔ خصوصاً سابق صوبہ سرحد شمال مغربی کشمیر اور ضلع ہزارہ میں احمدیت کا بڑا چرچا ہوا۔ نواب خانی زمان خاں صاحب کے کئی کارکن احمدیت میں شامل ہوئے۔ اس طرح انھوں کا گاؤں احمدی ہو گیا۔ بنگال میں احمدیت کو بہت

قبولیت حاصل ہوئی اور سینکڑوں نے احمدیت اختیار کی۔ حیدر آباد دکن میں احمدیت نے بہت اثر و نفوذ پیدا کیا اور ایک بڑی جماعت قائم ہو گئی۔ الحکم کی ایک خبر کے مطابق ”راس اتنین“، میں بیک وقت ڈیڑھ سو نفوس داخل احمدیت ہوئے۔ ملا بار اور ماریش میں بھی کئی لوگ احمدی ہوئے۔ اسی طرح غیر ممالک میں بھی کئی لوگ سلسلہ میں شامل ہوئے۔ غرضیکہ حضرت خلیفہ اول کے عہد میں جماعت کی تعداد میں نمایاں ترقی ہوئی۔ (تاریخ احمدیت جلد ۳ نیا ایڈیشن ص ۲۰۸)

بیرونی ممالک کی بعض احمدی جماعتیں

حضرت خلیفہ اولؑ کے دورِ خلافت میں بیرونی ممالک کے مندرجہ ذیل مقامات پر مختصر سی احمدی جماعتیں موجود تھیں۔ نیروپی، کسومو، ممباسہ (افریقہ)، مگوئی بنوک، رنگون (برما)، لندن علاوہ ازیں آسٹریلیا، چین، ہانگ کانگ، سنگاپور، ترکی، راس اتنین، طرابلس، طائف، بغداد، جده، مصر اور ماریش میں بھی احمدی پائے جاتے تھے۔ حضرت خلیفہ اول نے ایک دفعہ فرمایا ”ہماری جماعت چار لاکھ سے زیادہ ہے اور بلاد افریقہ، یورپ و امریکہ و چین و آسٹریلیا میں ابھی پہنچ ہیں انشاء اللہ برس کے بعد آپ دیکھیں گے کس قدر کا میا ب ہوئے“۔ (تاریخ احمدیت جلد ۳ ص ۱۱۱ نیا ایڈیشن)

لٹرپچر کی اشاعت

خلافت اولیٰ کے عہد میں سلسلہ احمدیہ اور اسلام کی تائید میں اردو، انگریزی، ہندی اور گورکھی اور پشتون اور فارسی زبان میں بکثرت لٹرپچر شائع ہوا جس کی تعداد سینکڑوں سے متباوز ہے۔ اس دور کی چند مشہور تصانیف و تالیفات یہ ہیں۔ صادقوں کی روشنی دلائل ہستی باری تعالیٰ، نجات، کسر صلیب نمبرا، اسلام اور بدھ مذہب،

ترجمۃ القرآن، خلافت احمدیہ، اظہار حقیقت، اشاعت اسلام، البشری جلد اول و دوم، صحیفہ، اسوہ حسنہ، النبوة فی خیر الامم، ویدک توحید کا نمونہ، مباحثہ مونگھیر، واقعات مونگھیر، کشف الحقائق، تحفہ بنا رس، اصول اسلام، آئینہ صداقت، احمدیہ پاکٹ بک، شری نہہ لکنک درشن، آئینہ حق نما، دین الحق، عیائی مذہب کا فوٹو، واقعہ صلیب کی چشم دید شہادت، سفر نامہ ناصر، اوامر و نواہی قرآن، پیدائش عالم، باوا نانک کی سوانح عمری، آریہ دھرم کا فوٹو، بدایت المہدی الی حقیقت المہدی، معیار صداقت، کرامات المہدی، ضرورت نبی، کشف الحقائق، القاء ربانی۔

(تاریخ احمدیت جلد ۳ نیا ایڈیشن ص ۲۰۸)

نئی مساجد کی تعمیر

حضرت خلیفہ اولؒ کے زمانہ مبارک میں مندرجہ ذیل مقامات پر نئی مساجد تعمیر ہوئیں۔ قادریان، لاہور، وزیر آباد، ڈیرہ غازی خاں، جموں، بنوڑ (ریاست پٹیالہ)

احمدیہ پر لیس میں نمایاں اضافے

خلافت اولیٰ میں جماعت کے پر لیس میں بھی نمایاں اضافے ہوا، اخبار نور، اخبار الحق، اخبار الفضل اور اخبار پیغام صلح اسی دور میں جاری ہوئے اور چونکہ آخر میں اخبار بدر بند ہو گیا تھا اس لئے ان جدید اخباروں کے اجراء سے جماعت کے اخباروں کی تعداد پانچ تک پہنچ گئی۔ جو جماعت کی تعداد اور وسعت کے لحاظ سے یقیناً ایک بڑی تعداد تھی۔ اخبارات کے علاوہ بعض رسائل کا بھی اجراء ہوا۔ مثلاً احمدی خاتون۔

خلافت اولیٰ کے عہد میں جماعت کی مالی ترقی

خلافت اولیٰ کے عہد میں سلسلہ کے آمد و خرچ کے بجٹ میں بھی اضافہ ہوا۔ چنانچہ ۱۹۰۷ء میں صدر انجمن احمدیہ کوکل آمد ۹۳۸ (چالیس ہزار نوسوڑتیس) کے قریب ہوئی۔ مگر ۱۹۱۳ء میں آمد کا بجٹ (ایک لاکھ نانوے ہزار سات سو پچاس، ۵۰۷، ۹۹، ابنا گیا)۔

قادیانی میں پبلک عمارتوں کی تعمیر

حضرت خلیفہ اولؐ کے زمانہ میں قادیانی میں متعدد پبلک عمارتوں کا اضافہ ہوا۔ مثلاً تعلیم الاسلام ہائی سکول اور اس کا بورڈنگ، مسجد نور اور اسی عہد میں محلہ ناصر آباد کی بنیاد رکھی گئی۔ نیز مسجد القصیٰ کی توسعہ ہوئی۔

(تاریخ احمدیت جلد ۳ نیا ایڈیشن ص ۶۰۹)

مدرسہ احمدیہ کا قیام

دینیات کی ایک علیحدہ شاخ تعلیم الاسلام ہائی اسکول کے ساتھ حضرت مسیح موعودؑ کے زمانہ میں قائم ہو گئی تھی لیکن حضرت خلیفہ اولؐ کی خواہش تھی کہ اسے مستقل اور الگ صورت میں حضرت مسیح موعودؑ کی یادگار کے طور پر قائم کیا جائے۔ چنانچہ کیم مارچ ۱۹۰۹ء کو باقاعدہ طور پر مدرسہ احمدیہ کی بنیاد رکھی گئی۔ اس کے پہلے ہیڈ ماسٹر حضرت مولوی سید محمد سروشہ صاحب مقرر ہوئے۔ کچھ عرصہ بعد جب اس مدرسہ کا انتظام حضرت مرزا بشیر الدین محمود احمد صاحب (خلیفۃ المسیح الثانی) کے سپرد ہوا تو اس نے غیر معمولی طور پر بہت ترقی کی۔

انگریزی ترجمہ قرآن مجید

مسلمانوں کی طرف سے انگریزی زبان میں قرآن کریم کا کوئی قبل اعتبار ترجمہ موجود نہ تھا۔ حضرت خلیفۃ المسح الاول کے زمانہ میں جماعت نے اس طرف توجہ کی۔ چنانچہ انگریزی زبان میں قرآن کریم کا ترجمہ اور تفسیر تیار کرنے کا کام صدر انجمن احمدیہ کی نگرانی میں اس کے سیکرٹری مولوی محمد علی صاحب ایم اے نے شروع کیا۔ حضرت خلیفۃ الاول خود ترجمہ اور تفسیری نوٹ سنتے اور اصلاح فرماتے تھے لیکن افسوس ہے کہ جب خلیفۃ الاول کی وفات کے بعد حضرت خلیفۃ ثانی خلیفۃ منتخب ہوئے اور مولوی محمد علی صاحب خلافت سے منکر ہو کر لا ہور چلے گئے تو وہ ترجمہ بھی ساتھ لے گئے اور اپنے بد لے ہوئے عقیدوں اور خیالات کے مطابق اس میں انہوں نے تبدیلی کر لی۔ چنانچہ خلافت ثانیہ کے زمانہ میں اس کا اذسنرو شروع کر کے مکمل کیا گیا اور نہایت اعلیٰ درجہ کا انگریزی ترجمۃ القرآن شائع کیا گیا۔

پہلے بیرونی مشن کا قیام

حضرت خلیفۃ المسح الاول کے عہد کا ایک خاص واقعہ یہ ہے کہ آپ کے زمانہ میں جماعت احمدیہ کا پہلا بیرونی مشن انگلستان میں قائم ہوا۔ محترم چودھری فتح محمد صاحب سیال ایم اے جماعت احمدیہ کے پہلے باقاعدہ مبلغ تھے جو تبلیغ کے لئے لندن بھیجے گئے۔

خلافت اولیٰ میں رونما ہونے والے فتنے اور ان کا

عبرتناک انجام

حضرت خلیفہ اولؒ کے عہد میں اندر ورنی اور بیرونی لحاظ سے متعدد فتنے اٹھے۔
منافقین احمدیت کا فتنہ، انکار خلافت کا فتنہ، جھوٹے مدعاوں کا فتنہ مگر اللہ تعالیٰ کے نصل
سے ان طوفانوں میں جماعت احمدیہ آپ کی قیادت میں روز بروز بڑھتی چلی گئی اور یہ
فتنه نظام خلافت کو اپنی آہنی زنجیروں سے متزلزل کرنے میں یکسرنا کام رہے۔

غرضیکہ حضرت خلیفۃ المسکٰ الاول کا شش سالہ زمانہ خلافت اپنوں اور بیگانوں کی
مزاحمتوں اور مخالفتوں اور سازشوں کے باوجود ایسی شاندار فتوحات اور عظیم الشان
کارناوں سے بھرا ہوا ہے کہ تجھ خلافت صدیقی کا روح پرور نظارہ چودہ سو سال
بعد پھر سے آنکھوں کے سامنے پھر گیا۔ حتیٰ کہ آپ کی خلافت کو دل سے تسلیم نہ کرنے
والے بھی پکارا ٹھے کہ ہم نے ابو بکر صدیقؓ کو نور الدین کی شکل میں دیکھ لیا ہے۔

ہمیں ہے فخر نور الدین اور محمد احمد پر

دوبارہ کر دیئے حق نے ابو بکر و عمر پیدا

اللهم صل علی محمد وعلی ال محمد وعلی خلفاء محمد
وبارک وسلم انک حمید مجید وآخر دعوانا ان الحمد لله رب
العلمین.

خلافت ثانیہ کا ظہور

قدرت ثانیہ کے مظہر اول حضرت حافظ حکیم مولوی نور الدین صاحب بھیروی خلیفۃ المسٹس الاول مورخہ ۱۹۱۳ء کو بقضاۓ الہی وفات پا گئے۔ آپ نے وفات سے پہلے اپنے جانشین کے متعلق ان الفاظ میں وصیت کی۔

”میرا جانشین مقتی ہو۔ ہر دلعزیز، عالم باعمل ہو۔ حضرت صاحب کے پرانے اور نئے احباب سے سلوک، چشم پوشی اور درگز رکو کام میں لاوے۔ میں سب کا خیرخواہ تھا وہ سب کا خیرخواہ رہے۔ قرآن و حدیث کا درس جاری رہے۔“ (مرقاۃ العین فی حیات نور الدین ص ۸۔ ازا کبر شاہ نجیب آبادی ضیاء الاسلام پرلس ربوہ)

چنانچہ آپ کی وصیت کے مطابق ۱۹۱۳ء کو حضرت مرزابشیر الدین محمود احمد صاحب فرزند دلبند گرامی ارجمند، مظہر الاول والا آخر، مظہر الحق والعلاء، رحمت اور فضل اور قربت کا نشان فتح وظفر کی کلید، الہی نوشتؤں اور پیش خبریوں کے جلو میں بطور خلیفۃ المسٹس الثاني مندرجہ خلافت پر متمکن ہوئے۔

افتاح احمدیت پر خلافت کا ایک چاند غروب ہوا تو ایک اور چاند طلوع ہوا۔ اسی طرح روشن اور چمکتا ہوا اور نور آسمانی سے جگما گاتا ہوا۔ جس طرح حضرت خلیفۃ المسٹس الاول نے آسمان احمدیت کو روشن کئے رکھا۔

حضرت صاحبزادہ مرزابشیر احمد صاحب رضی اللہ عنہ اس موقع پر بڑے لتشین انداز میں احمدیت کے ایک رخصت ہوتے ہوئے خلیفہ کو الوداع اور ایک قدم رنجھ فرماتے ہوئے خلیفہ کو خوش آمدید کہتے ہیں۔

”اے جانے والے تجھے تیرا پاک عہد خلافت مبارک ہو کہ تو نے اپنے امام و مطاع مسیح کی امانت کو خوب نبھایا اور خلافت کی بنیادوں کو ایسی آہنی سلاخوں سے باندھ دیا کہ پھر کوئی طاقت اسے اپنی جگہ سے بلانہ سکی۔ جا! اور اپنے آقا کے ہاتھوں سے مبارک باد کا تحفہ لے اور رضوان یار کا ہار پہن کر جنت میں ابدی بسیرا کرا اور اے آنے والے! تجھے بھی مبارک ہو کہ تو نے سیاہ بادلوں کی دل ہلا دینے والی گرجوں میں مند خلافت پر قدم رکھا اور قدم رکھتے ہی رحمت کی بارشیں برسادیں۔ تو ہزاروں کا نپتے ہوئے دلوں میں سے ہو کر تخت امامت کی طرف آیا اور پھر ایک ہاتھ کی چینش سے ان تھراتے ہوئے سینوں کو سکینیت بخش دی۔ آ! اور ایک شکور جماعت کی ہزاروں دعاوں اور تمناؤں کے ساتھ ان کی سرداری کے تاج کو قبول کر۔ تو ہمارے پہلو سے اٹھا ہے مگر بہت دور سے آیا ہے۔ آ! اور ایک قریب رہنے والے کی محبت اور دور سے آنے والے کے اکرام کا نظارہ دیکھ۔“

(سلسلہ احمد یہ ۳۲۲۔ شائع کردہ نظارت تالیف و تصنیف قادیان)

حضرت خلیفۃ المسیح الشامیؑ کے مختصر سوانح حیات

حضرت مرزا بشیر الدین محمود احمد صاحب خلیفۃ المسیح الشامیؑ مورخہ ۱۲ جنوری ۱۸۸۹ء بروز ہفتہ قادیان میں پیدا ہوئے۔ آپ حضرت بانی سلسلہ احمدیہ کی حرم ثانیؓ حضرت سیدہ نصرت جہاں بیگم صاحبہ کے بطن سے حضور کے سب سے بڑے

صاحبزادے تھے۔ آپ کی ولادت باسعادت الہی بشارتوں کے مطابق ہوئی۔ جو ہستی
باری تعالیٰ، آنحضرت ﷺ اور حضرت مسیح موعود علیہ السلام کی صداقت کا منہ بولتا
ثبوت ہے۔

آنحضرت ﷺ نے حضرت مسیح موعود و مهدی معہود کی علامات میں سے ایک
علامت یہ بتائی تھی کہ:

يَتَرَوَّجُ وَيُؤْلَدُ لَهُ۔ (مشکوٰۃ باب نزول عیسیٰ) یعنی وہ خدا تعالیٰ کی منشاء خاص سے
ایک شادی کرے گا جس سے اس کے ہاں غیر معمولی خصوصیات کی حامل اولاد ہوگی۔
اس حثیت پاک میں حضرت مسیح موعود علیہ السلام کی تمام مبشر اولاد بالعوم اور حضرت
خلفیۃ المسیح الشانی بالخصوص مراد اور مصدق ہیں۔ پھر آپ کا وجود اس عظیم الشان
پیشگوئی کو پورا کرنے کا موجب بنا جو جماعت احمدیہ میں پیشگوئی مصلح موعود کے نام
سے مشہور ہے۔ جو ہوشیار میں چالپس روز تک چلہ کشی کرنے کے نتیجہ میں آپ نے
خدا تعالیٰ سے پا کر مورخہ ۲۰ فروری ۱۸۸۶ء کو اخبار ریاض ہند میں شائع فرمائی تھی۔
جس میں آپ کے سوانح کا خاکہ آپ کی ولادت سے تین سال قبل اللہ جل شانہ نے
اپنے ان الفاظ میں بیان فرمادیا تھا۔

”اس کے ساتھ فضل ہے جو اس کے آنے کے ساتھ آئے گا۔ وہ صاحب شکوہ اور
عظمت اور دولت ہوگا۔ وہ دنیا میں آئے گا اور اپنے مسیحی نفس اور روح الحق کی برکت
سے بہتوں کو بیماریوں سے صاف کرے گا۔ وہ کلمۃ اللہ ہے کیونکہ خدا کی رحمت اور
غیوری نے اسے اپنے کلمہ تمجید سے بھیجا ہے۔ وہ سخت ذہین و فہیم ہوگا اور دل کا حلیم اور
علوم ظاہری و باطنی سے پُر کیا جائے گا اور وہ تین کو چار کرنے والا ہوگا۔ دو شنبہ ہے
مبارک دو شنبہ فرزند دلبند گرامی ارجمند۔ مظہر الاول والآخر۔ مظہر الحق

والعلا۔ کان اللہ نزل من السماء جس کا نزول بہت مبارک اور جلال الہی کے
ظہور کا موجب ہوگا۔ نور آتا ہے نور جس کو خدا نے اپنی رضامندی کے عطر سے مسح
کیا۔ ہم اس میں اپنی روح ڈالیں گے اور خدا کا سایہ اس کے سر پر ہوگا۔ وہ جلد بڑھے
گا اور اسیروں کی رستگاری کا موجب ہوگا اور زمین کے کناروں تک شہرت پائے گا اور
تو میں اس سے برکت پائیں گی۔ تب اپنے نفسی نقطہ آسمان کی طرف اٹھایا جائے گا۔
و کان امر امقضیاً ”۔

(اشتہار ۲۰ فروری ۱۸۸۶ء بحوالہ اخبار ریاض ہند امر تسریور نامہ ۲۰ فروری ۱۸۸۶ء)

حضرت مرزا شیر الدین محمود احمد صاحب کے وجود میں یہ پیشگوئی اپنی پوری شان
کے ساتھ پوری ہوئی۔ پیشگوئی میں جو جو علامتیں بتائی گئی تھیں ہم سب گواہ ہیں کہ وہ
سب پوری ہو گئیں۔ الحمد للہ

حضرت مسیح موعود نے آپ کی پیدائش پر ایک اشتہار شائع کیا جس میں آپ کی
پیدائش کی خوشخبری دیتے ہوئے حضور نے دس شرائط بیعت کا اعلان فرمایا اور پھر کچھ
عرضہ بعد ۱۸۸۹ء میں ہی بمقامِ لدھیانہ پہلی بیعت کا آغاز کیا گیا۔ گویا حضرت خلیفۃ
المسیح الثانی کی پیدائش اور جماعت احمدیہ کا آغاز ایک ہی وقت میں ہوئے۔

جب حضرت خلیفۃ ثانیہ تعلیم کی عمر کو پہنچ تو مقامی سکول میں آپ کو داخل کرادیا گیا
گر طالب علمی کے زمانہ میں چونکہ آپ کی صحت خراب رہتی تھی اس لئے آپ کو تعلیم
سے زیادہ دچپی نہیں تھی۔ یہی وجہ ہے کہ جب دسویں جماعت کے امتحان تک پہنچے
جو کہ اس زمانہ میں یونیورسٹی کا پہلا امتحان تھا تو آپ فیل ہو گئے۔ لیس آپ نے سکول
کی تعلیم یہاں تک حاصل کی۔ تعلیم کے زمانہ میں جب آپ کے استاد حضرت مسیح موعود
سے آپ کی تعلیمی حالت کا ذکر کرتے تو حضور فرمایا کرتے تھے کہ اس کی صحت اچھی

نہیں ہے۔ جتنا یہ شوق سے پڑھے اسے پڑھنے دوزیادہ زور نہ دو۔ دراصل اس میں اللہ تعالیٰ کی خاص حکمت تھی۔ اگر آپ تعلیم میں ہوشیار ہوتے اور ظاہری ڈگریاں حاصل کرتے تو لوگ خیال کرتے کہ آپ کی قابلیت شاید ان ڈگریوں کی وجہ سے ہے مگر اللہ تعالیٰ تو خود آپ کا استاد بننا چاہتا تھا اس لئے ظاہری تعلیم آپ حاصل ہی نہ کر سکے اور بعد میں اللہ تعالیٰ نے پیشگوئی کے مطابق خود آپ کو ظاہری و باطنی تعلیم دی۔ چنانچہ دنیا نے دیکھ لیا کہ کسی علم میں بھی دنیا کا کوئی عالم آپ کا مقابلہ نہیں کر سکتا تھا۔

حضرت مسیح موعود کے زمانہ میں جب آپ ذرا بڑے ہوئے تو آپ کے دل میں خدمت دین کا خاص شوق پیدا ہو گیا۔ چنانچہ آپ نے ایک ”نجمن تشدید الاذہان“ کے نام سے قائم کی اور اس نام کا ایک رسالہ بھی جاری کیا اور اس طرح تحریری اور تقریری مشق کا سلسلہ شروع کر دیا۔ جو جماعت کے لئے بہت مفید ثابت ہوا۔

حضرت مسیح موعود کے زمانہ میں ہی آپ کو حضرت خلیفہ اول نے اپنی خاص تربیت میں لے لیا۔ چنانچہ قرآن شریف اور حدیثوں کی بعض کتابیں آپ نے حضرت مولوی صاحب سے پڑھیں اور آپ نے ان کی صحبت اور فیض سے بہت فائدہ اٹھایا۔

۲۶ مئی ۱۹۰۸ء کو جب حضرت مسیح موعود وفات پا گئے۔ اس وقت آپ انہیں برس کے تھے۔ آپ نے حضور کی غش مبارک کے سرہانے کھڑے ہو کر اللہ تعالیٰ سے یہ عظیم الشان عہد کیا کہ الہی اگر سارے لوگ بھی حضرت مسیح موعود کی جماعت کو چھوڑ دیں تو پھر بھی میں اپنے عہد پر قائم رہوں گا اور حضرت مسیح موعود جس مقصد کے لئے مبعوث ہوئے تھے اسے پورا کرنے کی کوشش کرتا رہوں گا۔ اس عہد کے بعد ستاون بر س تک

حضور زندہ رہے۔ آپ کی زندگی کا ایک ایک دن اس امر کا گواہ ہے کہ آپ نے جو عہد کیا تھا اس سے کس شان سے پورا کر دکھایا۔

۱۹۱۱ء میں آپ نے حضرت خلیفہ اول کی اجازت سے ایک انجمن ”انصار اللہ“ کے نام سے قائم فرمائی اور اس کے ذریعے تبلیغ و تربیت کے کئی کام کئے۔ ۱۹۱۲ء میں آپ نے حج کیا۔ ۱۹۱۳ء میں اخبار ”الفضل“ جاری کیا۔ حضرت خلیفہ اول کے زمانہ میں آپ نے کئی تبلیغی سفر بھی کئے۔ جن میں آپ کی تقریروں کو لوگ خاص طور پر بہت پسند کرتے تھے۔ حضرت مسیح موعود کی وفات کے وقت آپ بھی بچہ ہی تھے لیکن حضرت خلیفہ اول کی خلافت کے ابتدائی ایام میں ہی آپ نے جماعت میں پیدا ہونے والے اس فتنہ کے ابتدائی آثار کو بھانپ لیا تھا جو خلافت کے منکرین کی طرف سے بہت ہی آہستہ آہستہ ظاہر ہو رہے تھے۔ آپ کا یہ ایک عظیم الشان کارنامہ ہے کہ آپ کی باریک نظر نے آنے والے خطروں کو محسوس کر لیا اور معلوم کر لیا کہ یہ لوگ خلافت کے منکر ہو کہ احمدیت کی خصوصیات اور برکات کو تباہ کر دینا چاہتے ہیں۔ چنانچہ باوجود اس کے کہ آپ کی ان لوگوں کی طرف سے سخت مخالفت کی گئی مگر آپ صحیح راستہ پر ڈالے رہے۔ آپ نے بہادری کے ساتھ ان کا مقابلہ کیا۔ نتیجہ یہ ہوا کہ جماعت اس فتنہ سے بڑی حد تک بچ گئی رہی۔ حالانکہ یہ فتنہ پیدا کرنے والے لوگ وہ تھے جو کہ جماعت میں ذی علم اور تجربہ کا رسماں جاتے تھے۔ وہ خود کو صدر انجمن کے ملک سمجھتے تھے اور حضور کو ”کل کا بچہ“ کہہ کر پکارا کرتے تھے۔ مگر دیکھنے والوں نے دیکھ لیا کہ بالآخر یہی ”کل کا بچہ“ کامیاب رہا۔

انتخاب خلافت ثانیہ:

جیسا کہ پہلے بھی لکھا جا چکا ہے۔ حضرت خلیفہ اول مورخہ ۱۳ اکتوبر ۱۹۱۳ء کو بعد دو پھر فوت ہوئے تھے۔ وہ جماعت پر ایک بہت ہی نازک وقت تھا۔ ایک طرف حضرت خلیفہ اول کی جدائی کا غم تھا اور دوسری طرف منکرین خلافت کے فتنہ کا خوف تھا جو ہر مخلص احمدی کو بیتاب کر رہا تھا۔ اور وہ بیقراری کے ساتھ دعاوں میں مصروف تھا۔ نماز عصر کے بعد حضرت خلیفۃ المسیح الثانی نے ایک بہت درد سے بھری ہوئی تقریر فرمائی جس میں آپ نے فرمایا کہ دوستوں کو بہت دعائیں کرنی چاہئیں کہ اللہ تعالیٰ جماعت کی مدد فرمائے اور صحیح فیصلہ کرنے کی توفیق دے۔ دوسرے دن خلافت کا انکار کرنے والوں کو سمجھانے کی ایک آخری کوشش کی گئی۔ حضرت خلیفۃ المسیح الثانی نے انہیں یہاں تک کہا کہ اگر خلافت سے انکار نہ کریں تو ہم خدا کو حاضر و ناظر جان کر وعدہ کرتے ہیں کہ اگر کثرت رائے سے آپ لوگوں میں سے کوئی خلیفہ منتخب ہو جائے تو ہم سچے دل سے اسے قبول کریں گے لیکن یہ لوگ اپنی ضد پر اڑے رہے۔ مولوی محمد علی صاحب نے حضرت خلیفہ اول کی زندگی میں ہی ایک رسالہ چھاپ کر تیار کر کھا تھا جسے حضور کی وفات ہوتے ہی کثرت سے جماعت میں تقسیم کر دیا گیا۔ اس پر و پیگنڈا کی وجہ سے انہیں امید تھی کہ جماعت ان کی باتوں کو ضرور مان لے گی۔ اس لئے وہ اپنی باتوں پر اڑے رہے۔ آخر ۱۳ اکتوبر کو نماز عصر کے بعد سب احمدی جو دو ہزار کی تعداد میں دور و نزدیک سے آئے ہوئے تھے مسجد نور قادیانی میں جمع ہوئے۔ سب سے پہلے حضرت نواب محمد علی خان صاحب نے حضرت خلیفۃ المسیح الاول کی وصیت پڑھ کر سنائی۔ جس میں آپ نے اپنا جانشین مقرر کرنے کی نصیحت فرمائی تھی۔ وصیت

پڑھنے کے ساتھ ہی ہر طرف سے لوگوں کی آوازیں ”حضرت میاں صاحب، حضرت میاں صاحب“، (مراد حضرت مرزا بشیر الدین محمود احمد صاحب خلیفۃ المسیح الثانی) بلند ہونے لگیں۔

حضرت مسیح موعودؑ کے پرانے صحابی حضرت مولوی سید محمد احسن صاحب امر و ہوئی نے کھڑے ہو کر تقریر کی۔ آپ نے خلافت کی ضرورت واضح کرنے کے بعد فرمایا کہ میری رائے میں حضرت مرزا بشیر الدین محمود احمد صاحب ہر طرح سے خلیفۃ المسیح بنے کے اہل ہیں۔ اس لئے ہمیں ان کے ہاتھ پر بیعت کر لینی چاہئے۔ اس کی ہر طرف تائید کی گئی اور لوگوں نے اصرار کرنا شروع کیا کہ ہماری بیعت لی جائے۔ مولوی محمد علی صاحب نے جو منکرین خلافت کے لیڈر تھے، کچھ کہنا چاہا لیکن لوگوں نے انہیں یہ کہہ کر روک دیا کہ جب آپ خلافت ہی کے مکر ہیں تو ہم کس طرح آپ کی بات سننے کے لئے تیار ہوں؟

لوگ چاروں طرف سے ٹوٹے پڑتے تھے یوں معلوم ہوتا تھا کہ گویا خدا کے فرشتے لوگوں کو پکڑ پکڑ کے بیعت کے لئے تیار کر رہے ہیں۔ حضرت مرزا بشیر الدین محمود احمد صاحب نے کچھ تأمل کیا مگر آخر لوگوں کے اصرار پر حضور نے بیعت لینی شروع کر دی۔ جو لوگ قریب نہیں آسکتے تھے انہوں نے اپنی پکڑیاں پھیلا کر اور ایک دوسرے کی پیٹھوں پر ہاتھ رکھ کر بیعت کے الفاظ دہرائے۔ بیعت کے بعد لمبی دعا ہوئی جس میں سب پر رقت طاری تھی۔ دعا کے بعد حضور نے درد سے بھری ہوئی تقریر فرمائی۔ جس میں آپ نے فرمایا کہ گویں بہت ہی کمزور انسان ہوں مگر خدا تعالیٰ نے مجھ پر جو ذمہ داری ڈال دی ہے مجھے یقین ہے کہ خدا اس کے ادا کرنے کی توفیق مجھے عطا فرمائے گا۔ آپ سب لوگ متحدر ہو کر اسلام اور احمدیت کی ترقی کی کوشش میں میری مدد کریں۔

اس تقریر سے سب لوگوں کے دلوں میں ایک خاص اطمینان پیدا ہو گیا۔ مولوی محمد علی صاحب اور ان کے ساتھیوں نے جب دیکھا کہ جماعت نے ان کی بات نہیں مانی تو وہ حسرت کے ساتھ اس مجمع میں سے اٹھ کر چلے گئے اور پھر چند دن کے بعد مستقل قادیانی چھوڑ کر لا ہور چلے گئے اور وہاں پرانہوں نے اپنے ساتھیوں کی الگ انجمان قائم کر لی۔ شروع شروع میں انہوں نے یہ پروپیگنڈہ کیا کہ بہت تھوڑے لوگ خلافت کے ساتھ ہیں۔ مگر آہستہ آہستہ انہوں نے اپنی ناکامی کو محسوس کر لیا اور اقرار بھی کر لیا کہ جماعت احمدیہ کی بہت بھاری اکثریت خلافت کے جھنڈے تلنے جمع ہو چکی ہے اور ہم انہیں ورنگلانے میں ناکام رہے ہیں۔ الحمد لله علی ذالک!

اولاد

حضرت مسیح موعود کو اللہ تعالیٰ نے یخبر دی تھی کہ:-

”تیری نسل بہت ہو گی اور میں تیری ذریت کو بہت بڑھاؤں گا
اور برکت دوں گا۔“

اس الہام کے مطابق اللہ تعالیٰ نے حضرت مسیح موعود کی نسل کو واقعی بہت بڑھایا۔ حضرت خلیفۃ المسیح الثانی کے ذریعہ تو یہ الہام خاص طور پر پورا ہوا کیونکہ اللہ تعالیٰ نے آپ کو ۱۳ بیٹیے اور ۹ بیٹیاں عطا فرمائیں اور پھر یہ اولاد دین کی خاص خدمت کرنے والی ثابت ہوئی۔ آپ کے دو صاحبزادے حضرت حافظ مرزا ناصر احمد اور حضرت مرزا طاہ رحمہ اللہ تعالیٰ جماعت کے تیسرے اور چوتھے خلیفہ ہوئے۔ یہ اللہ تعالیٰ کا فضل ہے وہ جسے چاہیے عطا فرماتا ہے۔

آخری بیماری اور وفات

سفر یورپ سے آنے کے بعد گو حضور کو ایک حد تک آرام محسوس ہوتا تھا اور حضور نے نمازیں پڑھانی، خطبات دینے اور خلافت کے دیگر ضروری کام بھی سرانجام دینے شروع کر دیئے تھے مگر اصل بیماری ابھی موجود تھی۔ اسی حالت میں حضور نے تفسیر صغر جیسا اہم کام شروع کر دیا۔ نتیجہ یہ ہوا کہ زیادہ کام کرنے کی وجہ سے حضور پھر زیادہ بیمار ہو گئے۔ ۱۹۵۸ء میں بیماری کا دوبارہ حملہ ہوا۔ ہر ممکن علاج ہوتا رہا۔ ملک کے قابل ترین ڈاکٹروں کے علاوہ بیرونی ملکوں کے ڈاکٹروں کو بھی دکھایا گیا اور ان سے مشورے کئے جاتے رہے مگر بیماری بڑھتی ہی چلی گئی اور حضور کمزور ہوتے گئے۔ حتیٰ کہ آخر وہ وقت بھی آگیا جس کا تصور بھی کوئی احمدی نہیں کرنا چاہتا تھا یعنی مورخہ ۸ نومبر ۱۹۶۵ء کی درمیانی رات کو ۲۰ بجکر ۲۰ منٹ پر قریباً ۷ سال کی عمر میں حضور ہمیں داغِ جدائی دے کر اپنے مولائے کریم کے پاس جا پہنچے۔ **إِنَّا لِلّهِ وَإِنَّا إِلَيْهِ رَاجِعُونَ ط**

حضور کی وفات پر احمدیوں کی جو حالت ہوئی اس کا کوئی اندازہ ہی نہیں لگا سکتا لیکن سچا مومن ہر حالت میں خدا کی رضا پر راضی رہتا ہے۔ جب خدا کی یہ سنت ہے کہ جو شخص بھی اس دنیا میں آتا ہے۔ آخر وہ یہاں سے رخصت ہو جاتا ہے۔ تو حضور نے بھی آخر اس دنیا سے رخصت ہونا ہی تھا سو آخر وہ وقت آگیا اور حضور ہم سے رخصت ہو گئے اگلے دن مورخہ ۹ نومبر کو ساڑھے ۷ بجے سے پہر حضرت خلیفۃ المسیح الثالث نے نمازِ جنازہ پڑھائی۔ نمازِ جنازہ میں پاکستان کے ہر حصہ سے آئے ہوئے قریباً ۵۰ ہزار احمدی شامل ہوئے جو کہ اپنے بیمارے آقا کی وفات کی خبر سننے ہی دیوانہ واراپنے مرکز

میں پہنچ گئے تھے۔ نماز جنازہ سے پہلے سب احباب نے اپنے پیارے امام کا آخری دیدار کیا۔ نماز جنازہ کے بعد آپ کو مقبرہ بہشتی ربوہ میں حضرت امام جان کے مزار کے پہلو میں اماں اُدن کر دیا گیا۔

حضرت خلیفۃ المسیح الشانی ایدہ اللہ کی پچاس سالہ کامیاب خلافت

مرجا اے گشن احمد کے نخل مشمریں	اے بھائے آدمیت رونق بستان دیں
تیرے احسانوں سے گردن جھک گئی ہے دہر کی	بھول جائے مادر گیتی تجھے آسان نہیں
تو نے محفل کو دیا ہے ذوق تمکین حیات	تیری صحبت اے مہ کامل ہے انجم آفریں
تو نے دنیا کو دیا پیغام امن و آشتنی	مصلح اقوام عالم آفریں صد آفریں
قوم احمد کے لئے تیری مسائی صبح و شام	کارہائے زندہ تر اے پیکر عزم و یقین
محفل رنداں میں تھی اک مرد فنی سی چھاگئی	بربط ہستی پہ چھیڑا تو نے ساز دلنشیں
اس کے اوصاف حمیدہ کا بیان کیوں کر کریں	جن سے ہیں معمور راشد آپ کا ماہ سنیں

حسین یاد

آلی ہے یاد آج پھر اس حق پرست کی	جس نے حرمیم عرش بریں کو ہلا دیا
جس نے حیات تازہ کے نغمے الاپ کر	مردوں کو زندگی کا قرینہ سکھا دیا

صدق و صفا کی شمعیں جلائیں کچھ اس طرح
پہنے ہی گرد و پیش سے فرصت نہ تھی جنہیں
ڈالی جو خاک پر کبھی مچلی ہوئی نگاہ
بھر کر دلوں میں ذوق یقین، ذوق حریت
اللہ رے اس جری کے عزائم کی آب و تاب
میں اس حسین یاد کو دل میں بساوں گا

توحید کی نیا سے جہاں جگما گا دیا
سارے جہاں کے درد کا چسکا لگا دیا
ہر ذرہ حیر کو سونا بنا دیا
رونے ہوؤں کو عرش کا تارا بنادیا
طوفان ٹھہر گئے وہ اگر مسکرا دیا
اک لازوال نقش محبت بناؤں گا

خلافت ثانیہ کے شیریں شمرات

۱۴ مارچ ۱۹۱۳ء بروز ہفتہ بعد نماز مغرب حضرت مرزا بشیر الدین محمد احمد صاحبؒ[ؒ]
اللہ تعالیٰ کی مشیت کے مطابق مخلصین جماعت احمدیہ کی درمندانہ دعاؤں کے ساتھ
مند خلافت پر متمكن ہوئے۔ آپ حضرت مسیح موعودؑ کی پُر درداور مقبول دعاؤں کا عظیم
شمرہ تھے۔ آپ کا وجود قبولیت دعا کا ایک زندہ اور مجسم معجزہ تھا۔ دعاؤں کے ساتھ آپ
کو ایک عجیب نسبت تھی۔ دعاؤں نے آپ کو خلعت وجود بخشنا دعائیں ہی آپ کا
سرمایہ حیات رہیں۔

حضرت مصلح موعودؒ کو خلافت کی ذمہ داریاں سنجا لتے ہی نہایت مشکل اور
صبر آزم حالات کا سامنا کرنا پڑا۔ لیکن اللہ تعالیٰ نے آپ کو ہر مشکل وقت میں اپنے
خاص فضل اور حرم کا سہارا دیا اور خطرناک سے خطرناک وادی سے آپ اپنی جماعت کو
نہایت کامیابی اور کامرانی سے بچاتے ہوئے فتح و نصرت کی نئی منازل کی طرف

بڑھتے چلے گئے۔

دوسٹ تو الگ رہے اولوالعزمی کے اس پیکر کو وہ مشاہیر بھی خراج تحسین پیش کئے بغیر نہ رہ سکے جو دوستوں کے زمرہ میں بھی شامل نہ تھے۔ چنانچہ خواجہ حسن نظامی شدید مخالفانہ حالات میں آپ کے ثبات قدم سے متاثر ہو کر لکھتے ہیں کہ:-
”مخالفت کی آندھیوں میں اطمینان سے کام کر کے اپنی مغلی جوانمردی کو ثابت کر دیا۔“

لاریب آپ نے مخالفت کی آندھیوں میں اطمینان سے کام کر کے یہ ثابت کر دیا کہ وہ ایک ”صاحب شکوه اور اولوالعزم“ مرد تھے جس کے سر پر خدا کا سایہ تھا۔ خلافت ثانیہ کا مبارک دور ۱۹۱۳ء اکتوبر کو شروع ہوا اور ۸ نومبر ۱۹۶۵ء کو ختم ہوا۔ گویا خدا تعالیٰ کے فضل سے یہ دور تقریباً باون سال تک جاری رہا اس عرصہ میں حضور نے اسلام اور سلسلہ احمدیہ کی ترقی کے لئے اتنے کارنا مے سرانجام دیئے اور ان کے اتنے عظیم الشان نتائج نکلے کہ اس مقالہ میں ان کو گنوانا بھی ممکن نہ ہوگا۔ لیکن میں یہاں پر آپ کے سنہری کارناموں میں سے صرف کچھ پر اختصار کے ساتھ روشنی ڈالنے کی کوشش کرتا ہوں۔

فتنہ انکار خلافت

خلافت کے باہر کت منصب پر ممکن ہونے کے بعد سب سے پہلے آپ کو فتنہ انکار خلافت کا سامنا کرنا پڑا۔ جسے حضور نے ہر لحاظ سے ناکام بنادیا۔ انتخاب خلافت کے ساتھ ہی منکر یہن خلافت نے تمام ابلاغ و اشاعت کے ذرائع برائے کار لاتے ہوئے سارے ہندوستان میں نظام خلافت کی تردید میں ایک خطرناک اور زہر لیے

پروپیگنڈا کی مہم بڑی سرعت کے ساتھ شروع کر دی۔ بلکہ یہ کہنا بے جانہ ہو گا کہ پروپیگنڈا کا یہ منصوبہ خفیہ طور پر حضرت خلیفۃ المسح الاول کی زندگی میں ہی تیار کر کے آپ کی وفات کے بعد پھیلایا گیا کہ مرحوم احمد اور ان کے رفقاء نے اپنے ذاتی مفاد اور اقتدار کی خاطر نظام خلافت کا یہ ڈھونگ رچایا ہے۔ جبکہ حضرت مسح موعود واضح طور پر صدر انجمن احمدیہ کو پاناجانشین مقرر فرمائے تھے نیز یہ بھی کہا گیا کہ ابھی سے ان لوگوں نے دین کو بکاڑنا شروع کر دیا ہے اور اگر اس (نعوذ باللہ) غیر ذمہ دار، کچی عمر کے نوجوان کی قیادت کو جماعت احمدیہ نے قبول کر لیا تو دیکھتے ہی دیکھتے جماعت احمدیہ کا شیرازہ بکھر جائے گا اور قادیانی پر عیسائیت قابض ہو جائے گی۔ ان حالات کے پیش نظر حضرت خلیفۃ المسح الثاني نے خلافت پر متمکن ہوتے ہی سب سے پہلا کام یہ کیا کہ بکثرت رسائل اور اشتہارات کے ذریعے جماعت پر اصل صور تحال واضح فرمائی اور منکرین خلافت کے ہر قسم کے اعتراضات کا موثر جواب دیا۔ اس ضمن میں سب سے پہلے آپ کا اشتہار ”کون ہے جو خدا کے کام کو روک سکے“ بشدت ہماری توجہ اپنی طرف کھینچتا ہے۔ یہ اشتہار جہاں ایک طرف آپ کی اعلیٰ ہنی صلاحیتوں اور واضح قوت استدلال سے روشناس کرواتا ہے وہاں آپ کے توکل علی اللہ، عزم صمیم، یقین کامل اور خلوص قلب کی بھی روشن دلیل ہے جس کی طرف واضح طور پر پیشگوئی مصلح موعود میں ذکر ملتا ہے۔

اشاعت احمدیت

احمدیت دنیا میں اسلام کی تبلیغ اور اشاعت کرنے کے لئے قائم کی گئی ہے۔ حضرت خلیفۃ المسح الثاني نے خلعت خلافت زیب تن کرنے کے بعد سب سے پہلے

اس کی طرف توجہ دی۔ چنانچہ ایک طرف تو آپ نے قرآن مجید کا انگریزی ترجمہ و تفسیر تیار کرنے کا کام نئے سرے سے شروع کر دیا تاکہ اس کے ذریعے اکناف عالم میں اسلام کی تبلیغ ہو سکے اور دوسرا طرف آپ نے مبلغین تیار کرنے اور پھر انہیں دنیا کے مختلف ممالک میں بھجوانے کا انتظام کیا جسے بعد میں انہم تن حریک جدید کے سپرد کر دیا گیا۔ سب سے پہلے ماریش کے جزیرہ میں احمدیہ مشن قائم ہوا جہاں پر حضور نے حضرت صوفی غلام محمد صاحب گوجھجا پھر امریکہ میں سلسلہ احمدیہ کے پرانے بزرگ اور حضرت مسیح موعودؑ کے صحابی حضرت مفتی محمد صادق صاحبؒ کے ذریعے اسلام کا پیغام پہنچایا گیا پھر مغربی افریقہ میں سلسلہ کے ایک بزرگ صحابی حضرت مولوی عبدالرحیم صاحب نیز تشریف لے گئے ان بزرگوں کے ذریعے کثرت سے لوگ مسلمان ہو کر دائرہ اسلام میں داخل ہوئے اور خدا تعالیٰ نے انہیں غیر معمولی کامیابی بخشی۔ براعظم امریکہ، براعظم یورپ، براعظم مغربی اور مشرقی افریقہ کے بہت سارے ممالک کے علاوہ جنوبی افریقہ، فلسطین، لبنان، شام، عدن، مصر، کویت، بحرین، دوئی، برما، سیلوں، ہانگ کانگ، سنگاپور، جاپان، انڈونیشیا، شمالی بورنیو، فلپائن اور ملائیشیا میں بھی جماعت احمدیہ آپ کے سنبھالی دور خلافت میں قائم ہو چکی تھی دنیا کے کناروں تک احمدیت کے پیغام کا پہنچنا حضرت مصلح موعودؓ کی ہی کوششوں کا نتیجہ ہے۔ حضرت مصلح موعودؓ کے اسی عظیم تبلیغی کارناਮے کا ذکر پیش گوئی مصلح موعود کے ان الفاظ میں بڑے واضح طور پر کیا گیا ہے کہ:-

”وہ زمین کے کناروں تک شہرت پائے گا۔“

تفسیر کبیر کی اشاعت

تبیغِ اسلام کے کام کو وسیع کرنے کے ساتھ ہی ساتھ آپ کو جماعت کی تعلیم و تربیت کا بھی بہت خیال رہتا تھا چنانچہ اس غرض سے آپ نے مردوں اور عورتوں میں الگ الگ قرآن مجید کا درس دینا شروع کیا جو بعد میں کتابی صورت میں تفسیر کبیر کے نام سے شائع ہو گیا۔ یہ تفسیر علمی اور تربیتی لحاظ سے انہتائی اعلیٰ درجے کا شاہکار ہے متعدد مخالف علماء نے بھی اس کی تعریف کی اور اقرار کیا کہ مذہب کی اور قرآن مجید کی اہمیت کا اور اسلام کی حقیقی خوبیوں کا علم جس طرح ان تفسیروں سے حاصل ہوتا ہے اس طرح اور کسی کتاب سے نہیں ہو سکتا۔ بہت سے لوگ حضور کی لکھی ہوئی ان تفسیروں کو ہی پڑھ کر ہدایت پا گئے۔ ان تفسیروں کو پڑھ کر قرآن مجید کو سمجھنے کا اور اس کے مضامین کا علم حاصل کرنے کا ایک خاص ذوق اور ملکہ پیدا ہوتا ہے۔ دل سے یہ دعا نکلتی ہے کہ اللہ ہمارے پیارے امام حضرت مصلح موعودؒ کے درجات کو بہت بہت بلند کرے جنہوں نے یہ تفسیر لکھ کر ہم پر بہت بڑا احسان کیا۔ حضور کی یہ تفسیر پیشگوئی مصلح موعود میں بیان فرمودہ اس پیشگوئی کہ:-

”کلام اللہ کا مرتبہ اس سے ظاہر ہو گا اور علوم ظاہری و باطنی سے پُرد کیا جائے گا“
کے پورا ہونے کا زندہ جاوید ثبوت ہے۔

تفسیر صغیر کی اشاعت

پھر حضور نے قرآن مجید کا سلسلہ سادہ اور بامحاورہ اردو زبان میں ترجمہ بھی شائع کیا اور اس کے ساتھ ضروری مقامات پر تفسیری نوٹ بھی لکھے۔ یہ ترجمہ سب سے پہلے ۱۹۵۷ء میں تفسیر صغیر کے نام سے شائع ہوا۔ یہ اپنوں اور غیروں میں بہت مقبول ہے۔

انگریزی ترجمۃ القرآن کی اشاعت

پھر حضور کی مگر انی میں قرآن کریم کا انگریزی زبان میں ترجمہ مع تفسیر بھی شائع ہوا۔ جو انگریزی دانوں کے لئے ہدایت کا باعث بن رہا ہے۔

خطبات و تقاریر

جماعت کی تربیت کے لیئے دوسرا ذریعہ حضور نے خطبات اور تقاریر کا اختیار فرمایا۔ قریباً ہر دینی مسئلہ پر اور تربیت کے ہر پہلو پر حضور نے تقاریر فرمائیں اور خطبات دیئے۔ یہ تقاریر بہت ہی پُرانی اور جماعت کی علمی ترقی اور تربیت کے لئے بہت ہی مفید ثابت ہوئیں۔

ناظروں کا قیام

حضور نے ۱۹۱۹ء میں صدر انجمنِ احمدیہ میں ناظروں کا نظام قائم فرمایا اور پھر تمام جماعتوں میں باقاعدہ عہدیدار منتخب کرنے اور پھر ان کے کام کی مگر انی کرنے کا انتظام فرمایا جس کی وجہ سے جماعت ہر لحاظ سے منظم ہو کر کام کرنے لگی۔

جماعتی تربیت کا تعلیمی و تنظیمی نظام

جماعت کی تربیت کے لئے حضور نے ۱۹۲۲ء میں احمدی عورتوں کی تنظیم لجنہ اماء اللہ قائم فرمائی پھر ۱۹۲۶ء میں ان کے لئے ایک علیحدہ رسالہ "مصباح" کے نام سے جاری فرمایا۔ ۱۹۲۸ء میں "نصرت گرزاں ہائی سکول"، قائم کیا اور ۱۹۵۱ء میں بمقام ربوبہ "جامعہ نصرت" قائم کیا جس میں احمدی بچیاں اعلیٰ تعلیم حاصل کر سکتی ہیں ان اداروں میں دینی تعلیم کا بھی انتظام فرمایا۔ ۱۹۳۸ء میں حضور نے احمدی نوجوانوں کی تنظیم خدام

الاحمدیہ کی بنیاد رکھی نیز احمدی بچوں کے لئے ”اطفال الاحمدیہ“ اور بچوں کے لئے ”ناصرات الاحمدیہ“ کی تنظیم قائم کی اور چالیس سال سے اوپر کی عمر کے احمدیوں کو منظم کرنے کے لئے ”مجلس انصار اللہ“ قائم فرمائی۔ ان تنظیموں نے جماعت کی تعلیم و تربیت میں بہت اہم حصہ لیا اور رہتی دنیا تک کرتی رہیں گی ان کی وجہ سے جماعت کا کام کرنے کے لئے ہزاروں کارکنوں کی ٹریننگ ہوئی اور انہوں نے اپنے اپنے وقت پر جماعت کی نمایاں خدمت میں حصہ لیا۔

مجلس مشاورت کا قیام

۱۹۲۲ء میں حضور نے مجلس مشاورت کا نظام جماعت میں قائم فرمایا۔ سال میں ایک دفعہ خلیفہ وقت کے حکم سے تمام احمدی جماعتوں کے نمائندے جنہیں وہ جماعتیں خود منتخب کرتی ہیں مرکز میں جمع ہوتے ہیں اور جماعت کے متعلق جو معاملات خلیفہ وقت کی خدمت اقدس میں مشورہ کے لئے پیش کئے جائیں ان کے متعلق یہ نمائندے اپنی رائے اور مشورے پیش کرتے ہیں۔ خلیفہ وقت ان مشوروں میں سے جو بھی مناسب سمجھتے ہیں انہیں منظور کر لیتے ہیں اس طرح ساری جماعت کو جماعت کے معاملات کو سمجھنے اور مشورہ دینے کا موقع ملتا ہے۔

دارالقضاء کا قیام

بعض اوقات جماعت کے لوگوں میں آپس میں جوشکر نجیاب پیدا ہو جاتی ہیں ان کا فیصلہ کرنے کے لئے حضور نے ۱۹۲۵ء میں ملکہ قضا قائم کیا جو کہ قرآن کریم کے حکموں اور اسلامی تعلیم کے مطابق تمام جھگڑوں کا فیصلہ کر دیتا ہے اور احمدیوں کو عدالتوں میں اپنے مقدمے نہیں لے جانے پڑتے۔

شدھی تحریک کا استیصال

حضور کا ایک بہت عظیم کارنامہ شدھی تحریک کا استیصال کرنا ہے۔ ۱۹۲۳ء میں آریہ سماجی رہنماء شدھی تحریک میں اپنی بظاہر فتح میں بہت مسرور تھے۔ اسلام کا یہ دشمن بڑے تکبیر سے یہ خبریں دے رہا تھا کہ:

”نواح آگرہ میں راجپوتوں کو تیز رفتاری سے شدھ کیا جا رہا ہے اور اب تک چالیس ہزار تین سو راجپوت ملکا نے، گوجرا اور جات ہندو ہو چکے ہیں۔“

ان حالات میں اولوالعزمی کا یہ پیکر اس عظم و ہمت کے ساتھ میدان عمل میں اترا کہ رہتی دنیا تک دین مصطفوی ﷺ کے دفاع کے باب میں ایک زندہ جاوید مثال قائم کر دی۔ آپ آریہ سماج کے اس وار کے سامنے اپنے غلاموں کو لے کر بنیان مرصوص بن کر کھڑے ہو گئے۔

اس جنگ میں آسمانی بادشاہت کے دولہا کی قیادت میں مجاہدین احمدیت کے ہاتھوں شدھی تحریک کو جس عبرتاک ناکامی کا منہ دیکھنا پڑا اس کا اقرار مسلمانوں نے بر ملا کیا۔ چنانچہ شیخ نیاز علی ایڈو وکیٹ کا بیان اخبار زمیندار میں ان الفاظ میں چھپا:-

”جو حالات فتنہ ارتداد کے متعلق بذریعہ اخبارات علم میں آچکے ہیں ان سے صاف واضح ہے کہ جماعت احمدیہ اسلام کی انمول خدمت کر رہی ہے جو ایثار اور کمر بستگی، یہک نیتی اور توکل علی اللہ ان کی جانب سے ظہور میں آیا وہ اگر ہندوستان کے موجودہ زمانے میں بے مثال نہیں تو بے انداز عزت اور قدروانی کے قبل ضرور ہے۔ جہاں ہمارے مشہور پیر اور سجادہ نشین حضرات بے حس و حرکت پڑے ہیں اس اولوالعزم جماعت نے عظیم الشان خدمت کر کے دکھادی۔“

خلافت جو بلی

حضرت خلیفۃ المسیح الثانی ع اے میں خلیفہ بنے تھے۔ ۱۹۳۹ء میں آپ کی کامیاب اور بارکت خلافت کا ۲۵ برس کا عرصہ پورا ہو گیا۔ حضرت چودھری محمد ظفر اللہ خان صاحب نے جماعت میں یہ تحریک پیش کی کہ خلافت ثانیہ کے ۲۵ سال پورے ہونے پر جماعت کی طرف سے خوشی اور شکر الہی کے اظہار کے لئے ۳ لاکھ روپے کی رقم جمع کر کے ایک خاص تقریب میں حضور کی خدمت میں پیش کرے اور درخواست کرے کہ اس حقیر قم کو حضور جس طرح چاہیں دین کی خدمت میں صرف فرمائیں۔ چنانچہ دسمبر ۱۹۳۹ء میں جلسہ سالانہ کے موقع پر یہ تقریب جو خلافت ثانیہ کی سلوو جو بلی کہلاتی ہے منائی گئی اور تین لاکھ روپیہ جماعت نے حضور کی خدمت میں پیش کیا۔ حضور نے اعلان فرمایا کہ اس رقم کو مختلف دینی ضروریات پر صرف کیا جائے گا۔

جلسہ سالانہ

جماعت احمدیہ کا جلسہ سالانہ بھی اللہ تعالیٰ کے نشانوں میں سے ایک بہت بڑا نشان ہے۔ جلسہ سالانہ کی بنیاد حضرت مسیح موعود نے رکھی۔ سب سے پہلا جلسہ ۱۸۹۱ء میں ہوا۔ جس میں صرف ۵۷ افراد شریک ہوئے۔ حضرت مسیح موعود کے زمانہ میں آخری جلسہ میں جو دسمبر ۱۹۰۷ء میں ہوا دو ہزار سے زائد افراد شامل ہوئے۔ پھر حضرت خلیفہ اول کا زمانہ شروع ہوا۔ آپ کے عہد خلافت کے آخری جلسہ میں جو ۱۹۱۳ء میں ہوا جلسہ میں شامل ہونے والوں کی تعداد ۳۳ ہزار سے اوپر تھی۔ خلافت ثانیہ میں یہ تعداد سرعت کے ساتھ بڑھتی چلی گئی۔ چنانچہ ۱۹۳۲ء میں اس میں شامل ہونے والوں کی تعداد ۲۰ ہزار تھی۔ ہجرت سے پہلے قادیانی کے آخری جلسہ سالانہ میں جو دسمبر

۱۹۳۶ء میں ہوا ۳۳ ہزار افراد شامل ہوئے خلافت ثانیہ میں جلسہ سالانہ میں شامل ہونے والوں کی تعداد پونے دولائھ سے زائد ہو گئی۔ گویا خدا کے فضل سے جماعت ہر سال ترقی کرتی چلی گئی کہاں اس جلسہ میں صرف ۵۷ آدمی شریک ہوئے اور کہاں یہ تعداد بڑھتی بڑھتی تقریباً دولائھ تک جا پہنچی۔ الحمد للہ!

تحریک جدید

حضور اقدس نے ۱۹۳۷ء میں احرار یوں کے فتنے کا مقابلہ کرنے کے لئے ایک تحریک کا اعلان فرمایا جس کا نام حضور نے تحریک جدید کہا۔ اس تحریک میں حضور نے ۱۹ امطالبات جماعت کے سامنے رکھے ان خطبات میں یہ مطالبے بھی شامل تھے۔

- (۱) تبلیغ دین کے لئے نوجوان اپنی زندگیاں وقف کریں۔
- (۲) احمدی ایک خاص چندہ میں حصہ لیں جس کے ذریعے اسلام کی بیرونی ممالک میں اشاعت کی جائے گی۔ اس چندہ کو چندہ تحریک جدید کہتے ہیں۔
- (۳) تمام احمدی سادہ زندگی اختیار کریں۔ حتی الامکان سادہ کھانا کھائیں، سادہ لباس پہنیں، کوئی احمدی سینما نہ دیکھے، کوئی احمدی بیکار نہ رہے۔ ان باتوں کی اصل غرض یہ ہی کہ ہم اپنے اخراجات کم کر کے زیادہ سے زیادہ رقم جمع کر کے چندہ میں دے سکیں۔

یہ تحریک بہت ہی با برکت ثابت ہوئی اس کی وجہ سے دنیا کے بہت سے ممالک میں جماعت کے تبلیغی مشن قائم ہوئے۔ ہزاروں لوگوں نے اسلام قبول کیا، کئی زبانوں میں قرآن کریم کے ترجمے شائع ہوئے۔ جماعت میں قربانی اور اخلاص کی ایک اہر دوڑگی۔

تحریک وقف جدید

۱۹۵۸ء میں حضور نے ملک کے دیہاتی علاقوں تک پیغام حق پہنچانے اور ان کی تعلیم و تربیت کرنے کے لئے بھی ایک تحریک جاری فرمائی جس کا نام وقف جدید رکھا۔ اس تحریک کے تحت حضور نے احمدی نوجوانوں کو تحریک فرمائی کہ وہ دیہات میں رہ کر لوگوں کو تبلیغ کرنے اور ان کی تعلیم و تربیت کرنے کے لئے اپنی زندگیاں وقف کریں۔ چنانچہ بہت سے نوجوانوں نے اپنے آپ کو پیش کر دیا۔ یہ تحریک اب خدا کے فضل کے ساتھ بہت کامیابی کے ساتھ چل رہی ہے اور بین الاقوامی حیثیت اختیار کر چکی ہے اور اس کے ذریعے ملک کے وسیع دیہاتی علاقوں میں نہایت مفید کام ہو رہا ہے۔ وقف جدید کی یہ تحریک غالباً حضور کی آخری تحریک تھی جو حضور انور نے جماعت کے سامنے پیش فرمائی۔

چالیس روز تک خاص دعاؤں کی تحریک

آپ نے جماعت کی روحانی و جسمانی ترقی کی یک بعد دیگرے متعدد تجویزوں تحریکات پیش فرمائیں۔ آپ کے مبارک معمول کے مطابق یہاں بھی دعاؤں کو اولیت کا مقام حاصل رہا۔ چنانچہ آپ نے ۸ مارچ ۱۹۳۳ء سے چالیس روز تک خاص دعائیں کرنے کی تحریک فرمائی اور پھر چند روز بعد ہی آپ نے تسبیح و تحمید اور درود شریف پڑھنے کی تحریک فرمائی۔

”ہر احمدی یہ عہد کرے کہ وہ روزانہ بارہ دفعہ سبحان اللہ و محمدہ سبحان اللہ العظیم پڑھ لیا کرے گا اسی طرح دوسری چیز جو اسلام کی ترقی کے لئے ضروری ہے وہ رسول کریم ﷺ کی برکات اور آپ کے فیوض کا دنیا میں وسیع ہونا ہے اور ان برکات اور

فیوض کو پھیلانے کا بڑا ذریعہ درود ہے۔ بے شک ہر نماز میں تشهد کے وقت درود پڑھا جاتا ہے مگر وہ جبری درود ہے اور جبری درود اتنا فائدہ نہیں دیتا جتنا اپنی مرضی سے پڑھا ہوا درود انسان کو فائدہ دیتا ہے۔ وہ درود بے شک نفس کی ابتدائی صفائی کے لئے ضروری ہے لیکن تقرب اہل اللہ کے حصول کے لئے اس کے علاوہ بھی درود پڑھنا چاہئے پس میں دوسری تحریک یہ کرتا ہوں کہ ہر شخص کم سے کم بارہ دفعہ روزانہ درود پڑھنا اپنے اوپر فرض قرار دے لے..... پس جو لوگ محبت اور اخلاص کے ساتھ درود پڑھیں گے وہ ہمیشہ ہمیش کے لئے اللہ تعالیٰ کی برکات سے حصہ پائیں گے ان کے گھر رحمتوں سے بھر دیجے جائیں گے۔ ان کے دل اللہ تعالیٰ کے انوار کا جلوہ گاہ ہو جائیں گے اور نہ صرف ان روحانی نعماء سے لطف اندوز ہوں گے بلکہ محمد ﷺ کی محبت کی وجہ سے چونکہ ان کی خواہش ہوگی کہ اسلام پھیلے اور حضرت مسیح موعود علیہ السلام کا نام اکناف عالم تک پہنچے اس لئے وہ اپنے اس ایمانی جوش اور دردمندانہ دعاوں کے نتیجہ میں اسلام کے غلبہ کا دن بھی دیکھ لیں گے اور اسی بات تو یہ ہے کہ دعا کیں ہی ہیں جن سے یہ عظیم الشان کام ہو سکتا ہے دنیوی کوششیں تو محض سہارے اور ہمارے اخلاص کے امتحان کا ذریعہ ہیں ورنہ قلوب کا تغیری محض خدا کے فضل سے ہوگا اور اس فضل کے نازل ہونے میں ہماری وہ دعا کیں مدد ہوں گی جو ہم عاجزانہ طور پر اس سے کرتے رہیں گے۔ (الفضل ۲۳ مئی ۱۹۲۲ء)

خاندان مسیح موعودؑ کو وقف کرنے کی تحریک

اللہ تعالیٰ کے فضلوں کی طرف توجہ دلاتے ہوئے خاندان مسیح موعودؑ کو بطور خاص خدمت دین کرنے اور اس مقصد کے لئے اپنی زندگی وقف کرنے کی تحریک کرتے

ہوئے حضور نے ارشاد فرمایا:-

”دیکھو ہمارے اوپر اللہ تعالیٰ کے اس قدر احسانات ہیں کہ اگر سجدوں میں ہمارے ناک گھس جائیں۔ ہمارے ہاتھوں کی ہڈیاں گھس جائیں تب بھی ہم اس کے احسانات کا شکر ادا نہیں کر سکتے۔ اللہ تعالیٰ نے اپنے آخری موعود کی نسل میں ہمیں پیدا کیا ہے اور اس فخر کے لئے اس نے اپنے فضل سے ہمیں چلن لیا ہے..... دنیا کے لوگوں کے لئے دنیا کے اور بہت سے کام پڑے ہوئے ہیں مگر ہماری زندگی تو کلیّہ دین کی خدمت اور اسلام کے احیاء کے لئے وقف ہونی چاہئے“۔ (الفضل ۱۷ مارچ ۱۹۲۳ء)

عورتوں کی تربیت کی تحریک

سو ان فضل عمر جلد دوم کے آخر میں یہ ذکر ہے کہ حضرت فضل عمر عورتوں کی فلاج و بہبود اور معاشرہ میں ان کو صحیح مقام دلانے کے لئے کس طرح کوشش رہے۔ دعویٰ مصلح موعود کے بعد بھی اس فریضہ کی طرف بطور خاص توجہ دلاتے ہوئے فرمایا:-

”اگر تم پچاس فیصدی عورتوں کی اصلاح کر لو تو اسلام کو ترقی حاصل ہو جائے گی۔“

حضور کی اس توجہ کے نتیجہ میں لجذہ کے کاموں میں بھی غیر معمولی مستعدی اور چستی آگئی۔

غرباء اور محتاجوں کی مدد کی تحریک

اسلامی معاشرہ میں غریب اور محتاج انسانوں کی مدد اور ان کی خبرگیری کی طرف بطور خاص توجہ دلانی گئی ہے۔ اس اسلامی حکم کی طرف توجہ دلاتے ہوئے آپ نے فرمایا:-

”ہر شخص کو اپنے اپنے محلہ میں اپنے ہمسایوں کے متعلق اس امر کی گنرا فی رکھنی چاہئے کہ کوئی شخص بھوکا تو نہیں اور اگر کسی ہمسایہ کے متعلق اسے معلوم ہو کہ وہ بھوکا ہے تو اس وقت تک اسے روٹی نہیں کھانی چاہئے جب تک وہ اس بھوکے کو نہ کھلا لے۔“
 (افضل ۱۹۳۵ء)

وقف جائیداد کرنے کی تحریک

ہر اہم اور ضروری کام میں بنیادی طور پر مضبوط مالی حیثیت کی ضرورت ہوتی ہے۔
 حضور نے جماعت کی ایسی تربیت فرمائی کہ چندوں کی ادائیگی میں بشاشت و رغبت اور مسابقت کے جو نمونے یہاں نظر آتے ہیں ان کی مثال آج کی دنیا میں اور کہیں نہیں مل سکتی۔ اس سلسلہ میں حضور نے وقف جائیداد کی تحریک کرتے ہوئے فرمایا:

”ہم میں سے کچھ لوگ جن کی خدا تعالیٰ توفیق دے اپنی جائیدادوں کو اس صورت میں دین کے لئے وقف کر دیں کہ جب سلسلہ کی طرف سے ان سے مطالبہ کیا جائے گا انہیں وہ جائیداد اسلام کی اشاعت کے لئے پیش کرنے میں قطعاً کوئی عذر نہیں ہوگا۔“
 (افضل ۱۹۳۳ء)

خدا تعالیٰ کے فضل سے مخلصین جماعت نے چند گھنٹوں کے اندر اندر ۳۰ لاکھ کی جائیدادیں وقف کر دیں۔

وقف زندگی کی تحریک

خدمت دین کے لیے زندگی وقف کرنے کی اہمیت اور یہ بتانے کے بعد کہ اصل عزت خدمت دین میں ہے حضور نے فرمایا:-

”..... بعض لوگ حماقت سے یہ سمجھتے ہیں کہ جو تقریر اور تحریر کرے وہی مبلغ ہے۔

حالانکہ اسلام تو ایک محیط کل مذہب ہے۔ اس کے احکام کی تکمیل کے لئے ہمیں ہر قسم کے آدمیوں کی ضرورت ہے۔ وہی مبلغ نہیں جو تبلیغ کے لئے باہر جاتا ہے۔ جو سلسلہ کی جانبی ادolu کا انتظام تند ہی اور اخلاص سے کرتا ہے اور باہر جانے والے مبلغوں کے لئے اور سلسلہ کے لٹریچر کے لئے روپیہ زیادہ سے زیادہ مقدار میں کھاتا ہے وہ اس سے کم نہیں اور خدا تعالیٰ کے نزدیک مبلغوں میں شامل ہے جو سلسلہ کی عمارتوں کی اخلاص سے نگرانی کرتا ہے وہ بھی مبلغ ہے جو سلسلہ کے لئے تجارت کرتا ہے۔ وہ بھی مبلغ ہے جو سلسلہ کا کارخانہ چلاتا ہے۔ وہ بھی مبلغ ہے جو زندگی وقف کرتا ہے اور اسے سلسلہ کے خزانہ کا پہریدار مقرر کیا جاتا ہے۔ وہ بھی مبلغ ہے۔ کسی کام کی نوعیت کا خیال دل سے نکال دو اور اپنے آپ کو سلسلہ کے ہاتھ میں دے دو۔ پھر جہاں تم کو مقرر کیا جائے گا وہی مقام تمہاری نجات اور برکت کا مقام ہو گا۔ (الفصل ۳۱ مارچ ۱۹۷۳ء)

کانج فنڈ کی تحریک

جماعت کے نوجوانوں کی علمی و تربیتی ضروریات کو بہت رنگ میں پورا کرنے کے لئے ڈیڑھ لاکھ روپیہ چندہ کی تحریک فرمائی اور حضور نے اس مد میں گیارہ ہزار روپے چندہ ادا فرمایا۔ (الفصل ۲۳ مئی ۱۹۷۲ء)

ماہرین علوم پیدا کرنے کی تحریک

اس سلسلہ میں حضور ارشاد فرماتے ہیں:-

”تم اپنے آپ کو روحاںی لحاظ سے مالدار بنانے کی کوشش کرو۔ تم میں سینکڑوں فقیہہ ہونے چاہئیں۔ تم میں سینکڑوں محدث ہونے چاہئیں۔ تم میں سینکڑوں مفسر ہونے چاہئیں۔ تم میں سینکڑوں علم کلام کے ماہر ہونے چاہئیں۔ تم میں سینکڑوں علم

اخلاق کے ماہر ہونے چاہئیں۔ تم میں سینکڑوں علم تصوف کے ماہر ہونے چاہئیں۔ تم میں سینکڑوں منطق اور فلسفہ اور فقہ اور لغت کے ماہر ہونے چاہئیں تاکہ جب ان سینکڑوں میں سے کوئی شخص فوت ہو جائے تو تمہارے پاس ہر علم اور ہر فن کے ۳۹۹ عالم موجود ہوں..... ہمارے لئے یہ خطرہ کی بات نہیں ہے کہ حضرت خلیفہ اول بہت بڑے عالم تھے جو فوت ہو گئے یا مولوی عبدالکریم صاحب بہت بڑے عالم تھے جو فوت ہو گئے یا مولوی برہان الدین صاحب بہت بڑے عالم تھے جو فوت ہو گئے یا حافظ روشن علی صاحب بہت بڑے عالم تھے جو فوت ہو گئے یا قاضی امیر حسین صاحب بہت بڑے عالم تھے جو فوت ہو گئے یا میر محمد الحلق صاحب بہت بڑے عالم تھے جو فوت ہو گئے بلکہ ہمارے لئے خطرہ کی بات یہ ہے کہ جماعت کسی وقت بحیثیت جماعت مرجائے اور ایک عالم کی جگہ دوسرا ہمیں اپنی جماعت میں دکھائی نہ دے۔“
 (رپورٹ مجلس مشاورت ۱۹۲۲ء مص ۲۷۸ تا ۱۷۸۱ء)

دیوانہ و ارتبلیغ کی تحریک فرماتے ہوئے حضور نے ارشاد فرمایا:-

”دنیا میں تبلیغ کرنے کے لئے ہمیں ہزاروں مبلغوں کی ضرورت ہے گر سوال پیدا ہوتا ہے کہ یہ مبلغ کہاں سے آئیں اور ان کے اخراجات کون برداشت کرے۔ میں نے بہت سوچا ہے مگر بڑے غور و فکر کے بعد میں سوائے اس کے اور کسی نتیجہ پر نہیں پہنچا کہ جب تک وہی طریق اختیار نہیں کیا جائے گا جو پہلے زمانوں میں اختیار کیا گیا تھا۔ اس وقت تک ہم کامیاب نہیں ہو سکتے..... حضرت مسیح ناصری نے اپنے حواریوں سے کہا کہ تم دنیا میں نکل جاؤ اور تبلیغ کرو جب رات کا وقت آئے تو جس بستی میں تمہیں ٹھہرنا پڑے اس بستی کے رہنے والوں سے کھانا کھاؤ اور پھر آگے چل دو۔ رسول کریم ﷺ نے بھی بڑی حکمت سے یہ بات اپنی امت کو سکھائی ہے۔ آپ نے فرمایا ہر بستی

پر باہر سے آنے والے کی مہمان نوازی تین دن فرض ہے۔..... میں سمجھتا ہوں اس میں رسول کریم ﷺ نے تبلیغ کے طریق کی طرف ہی اشارہ کیا ہے اور فرمایا ہے اگر تم کسی بستی سے تین دن کھانا کھاتے ہو تو یہ بھیک نہیں ہاں اگر تین دن سے زائد ٹھہر کر تم ان سے کھانا مانگتے ہو تو یہ بھیک ہوگی۔ اگر ہماری جماعت کے دوست بھی اسی طرح کریں کہ وہ گھروں سے تبلیغ کے لئے نکل کھڑے ہوں ایک ایک گاؤں اور ایک ایک بستی اور ایک ایک شہر میں تین تین دن ٹھہرتے جائیں اور تبلیغ کرتے جائیں۔ اگر کسی گاؤں والے لاڑیں تو جیسے حضرت مسیح ناصریؒ نے کہا تھا وہ اپنے پاؤں سے خاک جھاڑ کر آگے نکل جائیں تو میں سمجھتا ہوں تبلیغ کا سوال ایک دن میں حل ہو جائے۔

(الفصل ۲۱ دسمبر ۱۹۴۳ء)

حلف الفضول

آنحضرت ﷺ کی بعثت سے قبل مظلوموں کی حمایت اور انہیں ان کا حق دلوانے کے لئے ایک معاهدہ ہوا جو تاریخ میں حلف الفضول کے نام سے مشہور ہے۔ حضور ﷺ اس میں شامل ہوئے اور اس معاهدہ کی روح پر مدت العمر عمل بیرا رہے۔ حضرت مصلح موعودؓ نے بھی احباب جماعت کو اس نہایت اہم تحریک کی طرف بلا یا۔ آپ فرماتے ہیں:

”جو لوگ اس میں شامل ہونا چاہئیں ان کے لئے لازمی ہے کہ سات دن تک متواتر اور بلا ناغہ استخارہ کریں۔ عشاء کی نماز کے بعد نفل الگ پڑھ کر دعا کریں کہ اے خدا اگر میں اس کو بناہ سکوں گا تو مجھے اس میں شامل ہونے کی توفیق عطا فرم۔ ایک اور شرط یہ ہو گی کہ ایسا شخص خواہ امام اصولہؓ کے ساتھ اسے ذاتی طور پر کتنا ہی اختلاف

کیوں نہ ہو مرکزی حکم کے بغیر اس کے پیچھے نماز پڑھنا ترک نہ کرے گا اور اپنے کسی بھائی سے خواہ اسے شدید تکلیف بھی کیوں نہ پہنچی ہو اس سے بات چیت کرنا ترک نہ کرے گا۔ اور اگر وہ دعوت کرے تو اسے ردنہ کرے گا۔ ایک اور شرط یہ ہے کہ سلسہ کی طرف سے اسے جو سزا دی جائے گی اسے بخوبی برداشت کرے گا اور ایک یہ کہ اس کام میں نفسانیت اور ذاتی نفع نقصان کے خیالات کو نظر انداز کر دے گا۔“
(الفضل کیم جنوری ۱۹۷۵ء)

الفضل گیارہ جون ۱۹۷۵ء کے مطابق وہ خوش نصیب مخصوصین جو اس با برکت تحریک میں شامل ہوئے ان کی تعدادے اتک پہنچ پہنچ تھی۔

نماز تہجد پڑھنے کی تحریک

ذکر الہی، نوافل اور نماز تہجد کی ادائیگی کی تحریک حضور ہمیشہ ہی فرماتے تھے۔ اس با برکت دور میں نوجوانوں کو خصوصیت سے اس طرف توجہ دلاتے ہوئے حضور نے فرمایا:-

”خدمات کا فرض ہے کہ کوشش کریں سو فیصدی نوجوان نماز تہجد کے عادی ہوں یہ ان کا اصل کام ہو گا جس سے سمجھا جائے گا کہ دینی روح ہمارے نوجوانوں میں پیدا ہو گئی ہے۔“

نماز تہجد کے فوائد بیان کرنے کے بعد حضور نے فرمایا:-

”باقاعدہ تہجد پڑھنے کا مطلب یہ ہے کہ سو فیصدی تہجد گزار ہوں الاما شاء اللہ سوائے ایسی کسی صورت کے کہ وہ مجبوری کی وجہ سے ادا نہ کر سکیں اور خدا تعالیٰ کے حضور ایسے معدود ہوں کہ اگر فرض نماز بھی جماعت کے ساتھ ادا نہ کر سکیں تو قابل معافی ہوں“۔ (الفضل یے جولائی ۱۹۷۷ء)

سات مرکز قائم کرنے کی تحریک

تبیغ اسلام کو زیادہ منظم و موثر طور پر کرنے کے لئے حضور نے ہندوستان کے مندرجہ ذیل سات اہم شہروں میں مساجد تعمیر کرنے اور تبلیغی مرکز قائم کرنے کی تحریک فرمائی۔

کراچی، مدراس، بمبئی، کلکتہ، دہلی، لاہور، پشاور (افضل ۲۱ اگست ۱۹۳۲ء)

یہ تو ابتدائی خدا تعالیٰ کے فضل سے ان سات شہروں کے علاوہ اور بھی قریباً ہر شہر اور قصبه میں ایسے مرکز قائم ہو چکے جہاں جماعت کے قیام کے الہی اغراض و مقاصد کے حصول کی خاطر مخلصین جماعت بڑی توجہ اور محنت سے سرگرم عمل ہیں۔

قرآن مجید اور بنیادی لٹریچر کے ترجم کی تحریک

انگریزی زبان میں ترجمہ کا کام تو جماعت میں ہو رہا تھا حضور نے اس مبارک دور میں اس کے علاوہ دنیا کی مشہور سات زبانوں میں قرآن مجید اور بعض دوسری بنیادی اہمیت کی کتب کے ترجم شائع کرنے کی تحریک فرمائی اور حضور نے فرمایا کہ اطالوی زبان پر ترجمہ کا خرچ میں ادا کروں گا کیونکہ ”خدا تعالیٰ نے میرے دل میں ڈالا کہ چونکہ پہلے مسیح کا خلیفہ کہلانے والا (پوپ۔ ناقل) اٹلی میں رہتا ہے اس مناسبت سے قرآن مجید کا جو ترجمہ اطالوی زبان میں شائع ہو وہ مسیح محمدی کے خلیفہ کی طرف سے ہونا چاہئے۔“ اس تحریک پر جماعت نے جس عجیب والہانہ رنگ میں لبیک کہا اس پر اظہار خوشنودی کرتے ہوئے حضور فرماتے ہیں:-

”یہ خدا تعالیٰ کا کتنا بڑا فضل ہے کہ ادھر بات منہ سے نکلتی ہے اور ادھر پوری ہو جاتی ہے باوجود خطبہ کے دیر سے شائع ہونے کے ۷ دن کے اندر سات زبانوں کے

ترجم کے اخراجات کے وعدے آگئے..... یہ خدا کا کتنا بڑا فضل اور انعام ہے کہ جماعت کے ایک تھوڑے سے حصہ نے نہایت قلیل عرصہ میں مطالبہ سے بڑھ کر وعدے پیش کر دیے ہیں۔ خاص کر قادیانی کی غریب جماعت نے اس تحریک میں بہت بڑا حصہ لیا۔ (الفضل ۲ نومبر ۱۹۴۷ء)

کمیونزم کے مقابلہ کی تحریک

کمیونزم جو موجودہ زمانے کا بہت بڑا فتنہ اور روحانی و اخلاقی اقدار کو بتاہ کرنے کا ایک بہت بڑا ذریعہ ہے اس کی طرف توجہ دلاتے ہوئے حضور نے فرمایا:-

”جماعت کے علماء اور واقفین اور مدرسہ اور جامعہ کے طلباء بھی اچھی طرح کمیونسٹ تحریک کا مطالعہ کریں اور ان کے جوابات سوچ چھوڑیں اور اگر کسی امر کے متعلق تسلی نہ ہو تو میرے ساتھ بات کر لیں اسی طرح کالجوس کے پروفیسروں اور سکولوں کے اساتذہ کو چاہئے کہ کمیونسٹ تحریک کے متعلق اپنا مطالعہ و سعی کریں اور اگر کوئی کمی رہ جائے تو مجھ سے مل کر بدایات لے لیں یہ بات یاد رکھنی چاہئے کہ زیادہ مقابلہ ہمارا کمیونسٹوں سے ہی ہے۔ انہوں نے دہریت کا مذہب کے طور پر بنالیا ہے۔ خدا تعالیٰ سے یہاں تک پہنچی اور تمسخر کیا جاتا ہے اور ایسے ڈرامے کھیلے جاتے ہیں جن میں خدا تعالیٰ کو نعوذ باللہ مجرم کی حیثیت سے پیش کیا جاتا ہے اور کہا جاتا ہے کہ اس کی وجہ سے نعوذ باللہ دنیا میں فساد اور خرابی پیدا ہوئی اور پھر کمیونسٹ نجح خدا تعالیٰ کو نعوذ باللہ پھانسی کی سزادیتے ہیں کہ میں اس پتلے کو پھانسی کی سزادیتا ہوں کیونکہ اس کے وجود کے خیال کی وجہ سے دنیا میں تمام خرابی پیدا ہوئی اس کی تمام کامیابی عارضی اور سطحی ہے۔ موجودہ جنگ کے بعد اس تحریک کا کلی طور پر دنیا کو مقابلہ کرنا ہو گا

اور یہی وہ آخری لڑائی ہوگی جو ظاہری لحاظ سے سیاسی وجہ کی بناء پر لڑی جائے گی مگر وہ لڑائی ایسی ہوگی کہ خدا تعالیٰ دوسروں کو آگے کر کے مذہب کے لئے راستہ کھول دے گا۔ (افضل ۲۵ دسمبر ۱۹۷۳ء)

خدا تعالیٰ کا شکر ہے کہ حضور کی اس پیش خبری کے مطابق کیونزم کے طوفان کا زدہ ٹوٹ چکا ہے اور مذہب کے لئے رستے کھل رہے ہیں۔

تحدیث نعمت: اہم مقامات پر جلسوں کا انعقاد:

حضرت مسیح موعود علیہ السلام کی تصریعات اور اہتمال کی قبولیت اور رحمت و قدرت اور قربت کے اس نشان کے اس شان سے پورا ہونے پر کہ جس سے دین اسلام کا شرف اور کلام اللہ کا مرتبہ ظاہر ہوا اور باطل اپنی نجستوں کے ساتھ بھانگتا ہوا اور حق اپنی تمام برکتوں کے ساتھ جلوہ نما ہوتا ہوا نظر آنے لگا۔ حضرت مصلح موعود نے بعد دعویٰ مصلح موعود تحدیث نعمت، دعوت و تبلیغ اور اتمام جدت کی خاطر بعض اہم مقامات پر عام جلسے منعقد کرنے کا فیصلہ فرمایا۔

چنانچہ ۲۰ فروری ۱۹۷۳ء کو ہشیار پور، ۱۲ مارچ ۱۹۷۳ء کو لاہور، ۲۳ مارچ ۱۹۷۳ء کو لدھیانہ، ۱۱/۱۲ پریل ۱۹۷۳ء کو دہلی میں شاندار جلسے منعقد ہوئے۔ ان جلسوں میں شرکت کے لئے حضور کی طرف سے خاص ہدایات جاری ہوتی تھیں۔ جس کے مطابق جلسہ میں شریک ہونے والے خوش قسمت احمدی ذکر اہلی اور دعاویں کے خاص التزام کے ساتھ بڑے وقار اور بردباری سے صحیح اسلامی تعلیم و تربیت کا نقشہ پیش کرتے ہوئے اس طرح سفر کرتے کہ دیکھنے والے اس نظارہ سے اس قدر متاثر ہوتے تھے کہ ایک مشہور معاذ احمدیت نے اپنے اخبار میں لکھا کہ یوں معلوم ہوتا ہے کہ صحابہ مکہ مُخ

کرنے جا رہے ہیں۔ ان سفروں کے انتظامات کی نگرانی بالعوم حضرت میر محمد اسحاق صاحب کے ذمہ تھی۔ جنہوں نے اپنے حسن انتظام اور مومنانہ تدبیر و فراست سے ان جلوسوں میں شرکت کے لطف کو دوالا کر دیا۔

ان جلوسوں میں حضور کی خواہش کے مطابق بیرونی ممالک میں تبلیغ اسلام کرنے کے فریضہ کی ادائیگی کی سعادت پانے والے مبلغین کرام اپنی خدمات کا مختصر تذکرہ کرتے جس سے ثابت ہوتا کہ حضرت مصلح موعود کے ذریعہ قویں برکت حاصل کر رہی ہیں اور دین اسلام کا شرف و مرتبہ ظاہر ہو رہا ہے۔

اندرونی و بیرونی فتنوں کا مقابلہ

حضور کے دورِ خلافت میں جماعت احمدیہ کے خلاف کئی فتنے ظاہر ہوئے ان میں سے بعض فتنے تو اتنے خطرناک تھے کہ جن کو دیکھ کر مختلف سمجھتا تھا کہ اب نعوذ باللہ احمدیت دنیا سے مت جائے گی مگر ہر فتنے کا حضور نے انتہائی بہادری سے مقابلہ کیا اور پہلے سے یہ اعلان کر دیا کہ یہ فتنہ ناکام ہو جائیں گے اور احمدیت کی کشتی خدا کے فضل سے آگے ہی آگے بڑھتی چلی جائے گی۔ چنانچہ واقعی حضور کی پیشگوئی پوری ہوتی رہی۔ ہر فتنہ ناکام ہوا اور سفینۃ الاحمدیہ اکناف عالم کے کناروں کو جا لکر آئی۔ بعض فتنوں کا مختصر آذکر کر دیتا ہوں۔

منکرین خلافت کا مقابلہ

جیسا کہ میں پہلے بیان کر چکا ہوں کہ سب سے پہلے حضور کو منکرین خلافت کے فتنے کا سامان کرنا پڑا جسے حضور نے ہر لحاظ سے ناکام بنادیا۔ کئی منافقین وقتاً فوقتاً جماعت سے نکل کر فتنہ پھیلاتے رہے۔ مثلاً (الف) ۱۹۳۷ء میں شیخ عبدالرحمن مصری

نے جو کہ مدرسہ احمدیہ کے ہیڈ ماسٹر تھے نے فتنہ پا کیا۔ (ب) ۱۹۵۶ء میں بعض افراد کو اپنے ساتھ ملا کر فتنہ کھڑا کیا مگر یہ سب لوگ اپنے ارادوں میں ناکام و نامراد ہے۔

فتنه احرار کا مقابلہ

۱۹۳۳ء میں احرار یوں نے ملک میں وسیع پیانا نے پر فتنہ کھڑا کیا، مسلمانوں میں جماعت احمدیہ کے متعلق سخت غلط فہمیاں پھیلادیں۔ اس وقت کی انگریزی حکومت کے بعض اعلیٰ افسر بھی اور خود گورنر زبانج بھی جماعت کے خلاف ہو کر احرار یوں کی مدد کرنے لگے۔ اور یوں معلوم ہوتا تھا کہ سارا ملک اب احرار یوں کے ساتھ ہے۔ ان لوگوں نے قادیان میں جمع ہو کر جلسے کئے اور احمدیت کو مٹا دینے کا دعویٰ لے کر کھڑے ہوئے۔ عین اس زمانے میں جبکہ یہ فتنہ زوروں پر تھا حضرت اقدسؐ نے اپنے خطبہ میں خدا تعالیٰ کے اشارے سے یہ اعلان فرمایا کہ:-

”زمیں ہمارے دشمنوں کے پاؤں تلے سے نکل رہی ہے اور میں ان کی شکست کو ان کے قریب آتے دیکھ رہا ہوں“۔

اس اعلان کے بعد جلد ہی خدا تعالیٰ نے ایسے حالات پیدا کر دیئے کہ احراری مسلمانوں میں بدنام ہو گئے ان کا جھوٹا ہونا سب پر ظاہر ہو گیا اور اس طرح بجائے احمدیت کو مٹانے کے وہ خود تباہ ہو گئے اور اللہ تعالیٰ کے محبوں بندے حضرت خلیفۃ الرحمۃ الشافیۃ نے جو کچھ فرمایا تھا وہ پورا ہوا۔

۱۹۵۳ء میں مخالفین نے پاکستان میں پھر نئے سرے سے جماعت پر حملہ کیا اس دفعہ انہوں نے اپنی طرف سے بھی زیادہ خطرناک حالات جماعت کے لئے پیدا کئے، احمدیت کے خلاف جلسے کر کے اور جلوس نکال کر سارے ملک میں گویا

احمدیت کے خلاف ایک نفرت کی وسیع آگ پیدا کر دی۔ جس کا میتھہ یہ ہوا کہ احمدیوں کو لوگ طرح طرح کی اذیتیں دینے لگے ان کے اموال کو لوٹنے لگے اور اسلام کے ان ٹھیکیداروں نے احمدیوں کی مسجدوں کو آگ لگانے کا ایک وسیع سلسلہ شروع کر دیا۔ اس وقت حکومت پنجاب کے اہل کار بھی ان کی پیٹھوں پر تھپکیاں دے رہے تھے۔ غرض انتہائی خطرناک حالات احمدیت کے لئے پیدا کر دیئے گئے مگر اسی زمانے میں جبکہ یہ فتنہ انتہائی زوروں پر تھا ہمارے امام حضرت فضل عمر نے یہ اعلان فرمایا کہ:-

”احمدیت خدا کی قائم کی ہوئی ہے..... اگر یہ لوگ جیت گئے تو ہم جھوٹے ہیں لیکن اگر ہم پچے ہیں تو یہی لوگ ہاریں گے۔“

چنانچہ دیکھتے ہی دیکھتے حالات نے ایسا پلٹا کھایا کہ یہ فتنہ ناکام ہو گیا اور خود فتنہ پھیلانے والے ذلیل ہوئے اور ایک دنیا نے اپنی آنکھوں سے دیکھ لیا کہ واقعی خدا تعالیٰ نے مجرمانہ رنگ میں جماعت کی مدد کی اور جو لوگ احمدیت کو صفحہ رہستی سے مٹانے کے خواب دیکھتے تھے ان کے خواب ادھورے رہ گئے اور وہ ذلیل اور ناکام ہوئے۔

تفصیل ہند و بھارت قادیانی

۱۹۳۷ء میں پاکستان قائم ہونے پر ملک میں خطرناک فسادات شروع ہو گئے۔ ضلع گورا سپور جس میں قادیان واقع تھا بھارت میں شامل کر دیا گیا۔ حضرت اقدسؐ نے قادیان کی آبادی کو حفاظت کے ساتھ پاکستان پہنچانے کے لئے دن رات کام کیا جہاں اور لوگ لاکھوں کی تعداد میں لوٹے گئے اور مارے گئے۔ وہاں احمدی جماعت کے اکثر افراد حضور کی راہنمائی میں بڑی عمدگی کے ساتھ ایک خاص انتظام کے ماتحت پاکستان پہنچ گئے۔ دوسری طرف آپ نے مقامات مقدسہ کی حفاظت کے لئے قادیان

میں احمد یوں کو آباد رکھنے کا بھی نہایت اعلیٰ انتظام کیا۔ چنانچہ اب بھی وہاں پر ایک بڑی تعداد میں احمدی درویشان قادیان کے نام سے آباد ہیں۔

ربوہ مرکز کا قیام

قادیان سے ہجرت کے بعد پاکستان آ کر ربہ جیسی عظیم الشان بستی آباد کر لینا اور جماعت احمدیہ کا دوبارہ مرکز تعمیر کر لینا حضرت مصلح موعودؒ کا بہت بڑا کارنامہ ہے، جماعت لٹ لٹا کر پاکستان آئی تھی قادیان کے احمدی جگہ جگہ بھرے ہوئے تھے۔ حضورؐ نے تھوڑے سے عرصے میں ہی ربہ کی زمین حکومت سے حاصل کر کے ۲۰ ستمبر ۱۹۳۸ء کو یہاں پر جماعت احمدیہ کے نئے مرکز کی بنیاد رکھی اور دیکھتے ہی دیکھتے ایک عظیم الشان بستی قائم کر کے دکھادی۔ ربہ کا قیام حضور کا ایک بے نظیر کارنامہ ہے دیگر مسلمان لاکھوں کی تعداد میں بھارت سے ہجرت کر کے آئے تھے ان کی تنظیمیں بھی موجود تھیں مگر کسی کو اس طرح کی بستی آباد کرنے کی توفیق نہ ملی۔

سیدنا حضرت مصلح موعودؒ نے ربہ کی تعمیر کے وقت پاکستان بھر کے بڑے بڑے اخباروں کے نمائندگان کو ربہ کی مجوزہ جگہ دیکھنے کی دعوت دی اور ربہ کا مجوزہ نقشہ دکھاتے ہوئے تفصیلات سے آگاہ کیا۔ اس موقع پر لاہور کے مشہور کالم نویس بابا وقار اقبالی مرحوم نے اپنے اخبار روزنامہ ”سفینہ“ میں لکھا کہ:-

”گزشتہ اوارکو امیر جماعت احمدیہ نے لاہور کے اخبار نویسون کو اپنی بستی ربہ کا مقام دیکھنے کی دعوت دی اور انہیں ساتھ لے کر وہاں کا دورہ کیا۔ اس دورے کی تفصیلات اخباروں میں آچکی ہیں ایک مہاجر کی حیثیت سے ربہ ہمارے لئے سبق ہے ساٹھ لاکھ مہاجر پاکستان آئے لیکن اس طرح کو وہاں سے بھی اجڑے اور یہاں

بھی کسپری نے انہیں منتشر کئے رکھا یہ لوگ مسلمان تھے۔ رب العلمین کے پرستار اور رحمۃ للعلمین کے نام لیوا۔ مساوات و اخوت کے علمبردار لیکن اتنی بڑی مصیبت بھی انہیں یکجا نہ کر سکی اس کے برعکس ہم اعتقادی حیثیت سے احمد یوں پر ہمیشہ طعنہ زن رہے ہیں لیکن ان کی تنظیم، ان کی اخوت اور دکھنکھ میں ایک دوسرے کی حمایت نے ہماری آنکھوں کے سامنے ایک نیا قادیان تعمیر کرنے کی ابتداء کر دی۔ مہاجرین ہو کر وہ لوگ بھی آئے جن میں ایک ایک آدمی خدا کے فضل سے ایسی بستیاں بسائیں تھا لیکن ان کا روپیہ ان کی ذات کے علاوہ کسی غریب مہاجر کے کام نہ آسکا رہا ایک اور نقطہ نظر سے بھی ہمارے لئے محل نظر ہے وہ یہ کہ حکومت بھی اس سے سبق لے سکتی ہے اور مہاجرین کی بستیاں اس نمونے پر بسائیں ہے۔ اس لئے ربہ عوام اور حکومت کے لئے ایک مثال ہے اور زبان حال سے کہہ رہا ہے کہ لمبے چوڑے دعوے کرنے والے منہ دیکھتے رہ جاتے ہیں اور عملی کام کرنے والے کچھ دعویٰ کے بغیر کر دکھاتے ہیں۔

بیوت الذکر

واثنگٹن (امریکہ)، ہبیرگ، فرینکفرٹ (مغربی جمنی) زیورک (سوئزرلینڈ)، ہیگ (ہالینڈ)، ڈنمارک، سویڈن، مغربی اور مشرقی افریقہ کے کئی ممالک میں ہماری کم و بیش ۳۰ بیوت الذکر تعمیر کی گئیں۔ ان میں سے متعدد بیوت الذکر اتنی عظیم الشان ہیں کہ ان کی تعمیر پر کئی لاکھ روپیہ صرف ہوا ہے۔

کارج اور سکول

بیرونی ممالک میں جماعت احمدیہ کے ۷۵ کالج یا سکول قائم ہوئے جو بڑی کامیابی کے ساتھ چل رہے ہیں۔

اخبارات و رسائل

مختلف ملکوں اور مختلف زبانوں میں جماعت احمدیہ کے ۱۱۲۔ اخبارات و رسائل شائع ہوئے۔

قرآن کریم کے تراجم

قرآن کریم کے تراجم انگریزی، ڈچ، جرمی، سواہلی، ہندی اور گورکھی زبانوں میں شائع کئے گئے ان کے علاوہ مختلف ملکوں کی بارہ اور زبانوں میں ترجمے تیار کئے گئے۔

اخبار افضل

سیدنا حضرت خلیفۃ المسیح الثانیؑ کا ایک نہایت اہم کارنامہ اخبار افضل کا اجراء ہے۔ یہ اخبار حضور نے ۱۸ جون ۱۹۱۳ء کو قادریان سے جاری فرمایا۔ اس کے پہلے ایڈیٹر بھی حضور خود تھے۔ یہ اخبار پہلے ہفتہ وار تھا۔ پھر ہفتہ میں دوبار شائع ہونے لگا۔ پھر سہ روزہ ہو گیا۔ آخر ۸ مارچ ۱۹۳۵ء سے مستقل طور پر روزانہ کردار گیا۔ ۷۔ ۱۹۴۷ء تک قادریان سے شائع ہوتا رہا۔ قیام پاکستان کے بعد ۱۹۵۳ء تک لاہور سے شائع ہوتا رہا۔ ۱۹۵۵ء سے ربوہ سے شائع ہو رہا ہے۔ یہ جماعت احمدیہ کا واحد ترجمان اخبار ہے جس نے خلافائے کرام کے خطبات اور ارشادات کو جماعت تک پہنچانے، تبلیغ اور تربیت کرنے اور سلسلہ احمدیہ کی تاریخ کو محفوظ کرنے میں خاص خدمات سر انجام دی ہیں۔

تصانیف حضرت خلیفۃ المسسیح الثانی

پیشگوئی مصلح موعود میں آپ کے بارہ میں یہ بھی بیان کیا گیا کہ ”وہ سخت ذہین و فہمیں ہو گا اور دل کا حلیم اور علوم ظاہری و باطنی سے پُر کیا جائے گا۔“

حضرت مصلح موعود کے بارہ میں پیشگوئی کے یہ حصے بھی اپنی کمال شان سے پورے ہوئے۔ آپ کی غیر معمولی زہانت، فراست اور ظاہری و باطنی علوم کی وسعت کا غیر بھی اعتراف کئے بغیر نہ رہ سکے۔ چنانچہ جب حضور نے ۱۹۲۳ء میں یورپ کا سفر اختیار کیا تو اس سفر کے دوران دمشق کے قیام کے موقع پر اخبار ”المرآن“ نے اپنی ۱۰ اگست ۱۹۲۳ء کی اشاعت میں بعنوان ”مہدی دمشق میں“ لکھا جس کا ترجمہ یہ ہے کہ:-

”جناب احمد قادر یانی صاحب ہندوستان میں مہدی کے خلیفہ اپنے بڑے بڑے مصائبین سمیت جو آپ کی جماعت کے بعض بڑے بڑے علماء ہیں درالخلافہ میں تشریف لائے۔ ابھی آپ کے دارالخلافہ میں تشریف لانے کی خبر شائع ہی ہوئی تھی کہ بہت سے علماء و فضلاء آپ کے ساتھ گفتگو کرنے اور آپ کی دعوت کے متعلق آپ سے مناظر و مباحثہ کرنے کے لئے آپ کی خدمت میں پہنچ گئے۔ اور انہوں نے آپ کو نہایت عمیق ریسرچ رکھنے والا عالم اور سب مذاہب اور ان کی تاریخ و فلسفہ کا گہرا مطالعہ رکھنے والا شریعت الہیہ کی حکمت و فلسفہ سے واقف شخصیت پایا۔“

حضرت مصلح موعودؑ کی تالیف و تصنیفات کی تعداد تقریباً اڑھائی صد ہے۔ جن کی تفصیل سوانح فضل عمر کی جلد ۲۷ ص ۳۹۶ تا ۴۲۷ پر دیکھی جاسکتی ہے۔

حضرت مصلح موعودؑ کی تصنیفات کا دائرہ نہایت وسیع ہے۔ آپ نے اخلاقیات اور

روحانیات کے مختلف پہلوؤں پر بصیرت افروز کتب لکھیں اور آپ ہی کے عقدہ کشا قلم نے عمرانیات، سیاسیات اور اقتصادیات کے پچیدہ مسائل کی گر ہیں بھی کھوئی ہیں۔ آپ شاعر اور ادیب بھی تھے اور مترجم و مفسر قرآن بھی۔ نیز آپ اعلیٰ درجہ کے مقرر اور خطیب تھے۔ آپ کی تقریریں اور خطبات بھی منظم و مرتب کتابوں کی شکل اختیار کر چکے ہیں۔

حضرت مصلح موعودؒ کی زندہ جاوید اور دلاؤیز تصانیف سرچشمہ علم و عرفان ہیں۔ جو موجودہ و آئندہ نسلوں کے لئے قیامت تک مشعل راہ کا کام دیں گی۔ حضور خود فرماتے ہیں:-

”وہ کون سا اسلامی مسئلہ ہے جو اللہ تعالیٰ نے میرے ذریعہ اپنی تمام تفاصیل کے ساتھ نہیں کھولا۔ مسئلہ نبوت، مسئلہ کفر، مسئلہ خلافت، مسئلہ تقدیر، قرآنی ضروری امور کا انکشاف، اسلامی اقتصادیات، اسلامی سیاسیات اور اسلامی معاشرے وغیرہ پر تیرہ سو سال سے کوئی وسیع مضمون نہیں تھا۔ مجھے خدا نے اس خدمت کی توفیق دی۔

(خلافت راشدہ ص ۲۵۳، ۲۵۵)

ذیل میں صرف نمونہ کے طور پر حضور کی صرف چند کتب کے نام پیش ہیں:-
 ۱۔ تفسیر کبیر، ۲۔ تفسیر صغیر، ۳۔ دعوة الامير، ۴۔ تختۃ الملوك، ۵۔ حقیقتہ النبوة،
 ۶۔ سیر روحاںی، ۷۔ انقلاب حقیقی، ۸۔ فضائل القرآن، ۹۔ پیغام احمدیت، ۱۰۔ کلام
 محمود، ۱۱۔ احمدیت یعنی حقیقی اسلام، ۱۲۔ ہندوستان کے سیاسی مسائل کا حل، ۱۳۔ ہستی
 باری تعالیٰ، ۱۴۔ ملائکۃ اللہ، ۱۵۔ Introduction to the study of
 Holy Quran، ۱۶۔ Invitation to Ahmadiyyat، ۱۷۔ تقدیر الہی،
 ۱۸۔ خلافت راشدہ، ۱۹۔ نظام نو، ۲۰۔ اسلام کا اقتصادی نظام، ۲۱۔ عرفان الہی۔

قومی و ملی خدمات

حضرت خلیفۃ المسیح الثانی ایک مذہبی جماعت کے لیڈر تھے۔ اس نے آپ ملک کے سیاسی معاملات میں حصہ لینا پسند نہیں کرتے تھے۔ لیکن چونکہ آپ کے دل میں مسلمانوں کے لئے بہت بھی ہمدردی تھی اور ملکی معاملات کا مسلمانوں پر بھی اثر پڑتا تھا۔ اس نے آپ نے کئی نازک اور ضروری موقع پر بڑی عمدگی کے ساتھ مسلمانوں کی راہنمائی اور مدد کی مثلاً

(۱) ۱۹۲۱ء میں مسلمانوں میں تحریک بھارت شروع ہوئی بعض مسلمان لیڈروں نے یہ تحریک کی کہ چونکہ ہندوستان میں انگریزوں کی حکومت ہے جو کہ کافر ہیں اس لئے اس ملک سے بھرت کر کے مسلمانوں کو افغانستان چل جانا چاہئے۔ حضرت خلیفۃ المسیح الثانی نے مسلمانوں پر واضح کیا کہ یہ تحریک ناکام ہوگی اور یہ مسلمانوں کے لئے سخت نقصان دہ ہے چنانچہ ایسا ہی ہوا۔ یہ تحریک ناکام ہو گئی اور بھرت کرنے والے سخت نقصان اٹھا کر واپس آنے پر مجبور ہو گئے۔

(۲) ہندوؤں کی طرف سے متواتر ایسی کتابیں شائع ہوتی رہتی تھیں جن میں آنحضرت ﷺ کی شان میں سخت توہین کی جاتی تھی اور مسلمانوں کے دل دکھائے جاتے ہیں۔ اس کی وجہ سے کئی جگہ ہندو مسلم فساد بھی ہوئے۔ حضرت خلیفۃ المسیح الثانی نے ایک ایسا قانون بنوانے کی کوشش کی جس سے کوئی شخص مذہبی پیشواؤں کی بے عزتی نہ کر سکے۔ چنانچہ حضور کی کوشش سے حکومت نے ایک ایسا قانون بنایا جس میں مذہبی پیشواؤں کی عزت کی حفاظت کرنے کی کوشش کی گئی تھی۔

(۳) ہندو ملک میں ہر جگہ چھائے ہوئے تھے جس کی وجہ سے مسلمان نقصان

اٹھاتے تھے۔ پھر مسلمانوں میں باہمی اختلاف بھی بہت تھے جن کی وجہ سے وہ متعدد ہو کر ہندوؤں کا مقابلہ نہیں کر سکتے تھے۔ جب حضرت خلیفۃ المسیح الثانی نے یہ دیکھا تو مسلمانوں کو متعدد کرنے کی کوشش کی اور یہ تجویز پیش کی کہ خواہ عقائد کے لحاظ سے مسلمانوں میں آپس میں کتنا ہی اختلاف ہو لیکن سیاسی میدان میں جو شخص اپنے آپ کو مسلمان کہتا ہے اسے سیاسی لحاظ سے مسلمان ہی سمجھنا چاہئے اور سب کو متعدد ہو کر ترقی کرنے کی کوشش کرنی چاہئے۔

(۳) ۱۹۲۸ء میں آپ نے سیرۃ النبیؐ کے جلسوں کی تحریک فرمائی یعنی سال میں ایک بار کوئی تاریخ مقرر کر کے اس میں جلسے کرنے کا پروگرام بنایا گیا ان جلسوں میں آنحضرت ﷺ کی سیرت پر مسلمانوں سے اور شریف غیر مسلموں سے تقریریں کرائی گئیں۔ یہ تحریک بہت باہر کت تثبت ہوئی اس کی وجہ سے کئی غیر مسلموں کے دلوں میں جو تعصّب تھا وہ دور ہو گیا۔ اور انہیں آنحضرتؐ کی سیرت کا علم ہو کر آپؐ کے ساتھ عقیدت پیدا ہوئی۔

(۴) ۱۹۳۱ء تک انگریزوں کی حکومت نے ہندوستان کے آئین میں تبدیلیاں کرنے اور حکومت میں ہندوستانیوں کو شریک کرنے کے سلسلہ میں کئی کوششیں کیں۔ اس سلسلہ میں کئی کانفرنسیں ہوئیں جن میں ہندوؤں اور مسلمانوں کے نمائندوں کے حقوق کی حفاظت کرنے کی پوری پوری کوشش کی۔ کئی کتابیں لکھیں ہندوستان کے سیاسی مسائل کا حل وغیرہ۔ چنانچہ مسلمان نمائندوں نے جن میں چودھری محمد ظفر اللہ خان صاحب بھی شامل تھے۔ حضورؐ کی ہدایت اور تجویزوں سے بہت فائدہ اٹھایا اور کئی خطروں سے مسلمانوں کو محفوظ کر لیا۔

(۵) کشمیر میں مسلمانوں کی بھاری اکثریت ہے گرہاں ایک غیر مسلم راجہ کی

حکومت تھی جو مسلمانوں پر بہت ظلم کرتی تھا اور ہر رنگ میں انہیں وہاں دباتی چلی آتی تھی۔ جب یہ مظالم حد سے بڑھ گئے تو حضرت خلیفۃ المسیح الثانیؑ کے دل میں کشمیری مسلمانوں کے لئے بہت ہی ہمدردی پیدا ہوئی چنانچہ آپؑ نے ان کی مدد کرنے کا فیصلہ کیا۔ آپؑ کی تحریک سے کشمیری مسلمانوں میں بیداری پیدا ہوئی اور انہوں نے سردھڑ کی بازی لگا کر اپنی آزادی کی تحریک شروع کی جس وقت حضرت خلیفۃ المسیح الثانیؑ نے ان کی راہنمائی فرمائی۔ ہندوستان کے بڑے بڑے مسلمان لیڈروں نے مل کر ۱۹۴۱ء میں ایک کمیٹی بنائی جس کا نام تھا ”آل انڈیا کشمیر کمیٹی“، اس میں ڈاکٹر سر محمد اقبال مرحوم اور دوسرے کئی بڑے بڑے مسلمان لیڈروں شامل ہوئے اس کمیٹی کا صدر حضرت خلیفۃ المسیح الثانیؑ کو بنایا گیا۔ اس کمیٹی نے حضور کی راہنمائی میں بہت کامیابی حاصل کی۔ کشمیر کے ہندو راجہ کوئی ایسے حق مسلمانوں کے دینے پڑے جن سے وہ پہلے محروم چلے آتے تھے۔ چنانچہ کشمیر کے بڑے بڑے مسلمان لیڈروں جن میں شیخ محمد عبداللہ بھی شامل تھے۔ حضرت اقدس سے قادیانی جا کر ملتے رہے اور انہوں نے زبانی اور تحریری بھی یہ اعتراف کیا کہ حضور نے عین وقت پر کشمیری مسلمانوں کی بہت بھاری مدد کی ہے۔

جب مخالفین نے یہ دیکھا کہ احمدی مسلمانوں میں بہت ہی مقبول ہو رہے ہیں اور سب بڑے بڑے مسلمان لیڈر ہر ضروری مسئلہ میں امام جماعت احمدیہ سے مشورہ کرتے ہیں اور پھر اس مشورہ پر عمل بھی کرتے ہیں تو حسد کی وجہ سے ان کا براحال ہو گیا انہوں نے کشمیر کمیٹی میں بھی احمدی اور غیر احمدی کا سوال کھڑا کر دیا اور ہر جگہ لوگوں کو احمدیوں کے خلاف بھڑکانے لگے۔ جب حضرت خلیفۃ المسیح الثانیؑ نے ان کی شرارتوں کو دیکھا تو آپؑ نے آل انڈیا کشمیر کمیٹی کی صدارت سے استعفی دے دیا۔ مگر

اس استغفاری کے باوجود کشمیری مسلمانوں کی آخری وقت تک مذکور تر ہے۔

۷) جب ملک کی تقسیم کا سوال پیدا ہوا تو اس وقت بھی حضرت اقدس نے مسلمانوں کے مفاد کے لئے بہت سے اہم کام سرانجام دیئے۔ قائد اعظم محمد علی جناح مرحوم ہندوستانی مسلمانوں کے اختلاف دیکھتے ہوئے لندن چلے گئے تھے اور وہاں مستقل رہائش اختیار کر لی تھی۔ حضرت اقدس نے اپنے نمائندے کے ذریعے انہیں تحریک کی کہ آپ کو ہندوستانی مسلمانوں کی راہنمائی کے لئے واپس وطن آجانا چاہئے۔ چنانچہ قائد اعظم واپس تشریف لے آئے اور آپ نے آل انڈیا مسلم لیگ کے حصہ کے تمل مسلمانوں کو جمع کر کے پاکستان حاصل کرنے کی جدوجہد شروع کی جسے خدا تعالیٰ نے کامیابی عطا فرمائی۔ ۱۹۴۷ء میں ملک کی تقسیم کے وقت کئی ایسے نازک وقت آئے جبکہ بظاہر معمولی سی غلطی کے نتیجہ میں مسلمانوں کو بہت نقصان کا خطرہ تھا۔ ایسے نازک موقعوں پر بھی حضرت خلیفۃ المسیح الثانی نے قائد اعظم کی پوری پوری مدد کی اور پاکستان قائم کرنے کی جدوجہد میں حصہ لیا۔

منارۃ المسیح کی تکمیل

منارۃ المسیح کی بنیاد خود حضرت مسیح موعود نے ۱۹۰۳ء میں رکھی تھی بعد میں مشکلات کی وجہ سے کام بند ہو گیا۔ حضرت خلیفہ ثانی نے اپنے عہد خلافت کے ابتدائی زمانہ میں ہی اس کی طرف توجہ فرمائی۔ چنانچہ ۱۹۱۲ء میں دوبارہ اس کی تعمیر کا کام شروع ہوا اور ۱۹۱۶ء میں منارۃ المسیح اپنی پوری شان کے ساتھ مکمل ہو گیا اور اس طرح حضور کے ذریعہ سے حضرت رسول کریم ﷺ کی پیشگوئی ظاہری رنگ میں بھی پوری ہو گئی جس میں حضور نے مینارہ کے قریب مسیح موعود کے نزول کی بشارت دی تھی۔

ہجری سمشی کلینڈر

ہمارے ہاں عام طور پر عیسیٰ کیلئے راجح ہے جس کی بنیاد سمشی حساب پر ہے اور وہ حضرت عیسیٰ کی پیدائش سے شروع ہوتا ہے۔ اس کے مقابل پر مسلمانوں کے ہجری سن میں قمری (چاند کے) مہینے استعمال ہوتے ہیں۔ حضرت خلیفۃ المسکن الثانی کی زیر نگرانی ۱۹۶۰ء میں ہجری سمشی کلینڈر راجح کیا گیا جو کہ حضور کا ایک خاص کارنامہ ہے۔ اس میں کلینڈر کی بنیاد سمشی حساب پر کھلی گئی ہے مگر اس کی ابتداء حضرت عیسیٰ کی پیدائش کی بجائے حضرت محمد مصطفیٰ ﷺ کی ہجرت سے کی گئی۔ اس لحاظ سے ۱۹۷۹ء میں ۱۳۵۸ء ہجری سمشی ہے۔ یعنی سمشی لحاظ سے رسول کریم ﷺ کی ہجرت کو ۱۳۵۸ء سال گزر چکے ہیں۔

اس کلینڈر کے بارہ مہینوں کے نام تاریخ اسلام کے خاص خاص واقعات کی بناء پر مندرجہ ذیل رکھے گئے ہیں۔ یہ مہینے سن عیسیٰ کے مہینوں کے ساتھ ہی شروع اور ساتھ ہی ختم ہوتے ہیں:-

- (۱) صلح (۲) تبلیغ (۳) امان (۴) شہادت (۵) ہجرت (۶) احسان
- (۷) وفا (۸) ظہور (۹) اخاء (۱۰) تبوک (۱۱) نبوت (۱۲) فتح

جماعت کے نام و صیت

پہلے ۱۹۷۷ء میں ہجرت کے موقع پر اور پھر ۱۹۵۸ء میں اپنی بڑھتی ہوئی بیماری کو ملاحظہ کر حضور نے وصیت کے رنگ میں جماعت کے نام کئی پیغام تحریر فرمائے جنہیں پڑھنا اور یاد رکھنا بہت ضروری ہے۔ صرف ایک پیغام کا ایک حصہ ذیل میں درج کیا جاتا ہے جو حضور نے اگست ۱۹۷۷ء میں ہجرت کے موقع پر تحریر فرمایا تھا۔

پچوں کو چاہئے کہ اسے بار بار پڑھیں۔ اسے یاد رکھیں اور اس کے مطابق عمل کرنے کی کوشش کریں۔ حضور نے فرمایا:-

”اللّٰهُ تَعَالٰٰ آپ کا حافظ و ناصر ہو اور آپ کے قدم کو ڈگمگانے سے محفوظ رکھے۔ سلسلہ کا جھنڈا نیچانہ ہو۔ اسلام کی آواز پست نہ ہو۔ خدا کا نام ماند نہ پڑے۔ قرآن سیکھو اور حدیث سیکھو اور دوسروں کو سکھاؤ اور خود عمل کرو اور دوسروں سے عمل کراؤ زندگیاں وقف کرنے والے ہمیشہ تم میں ہوتے رہیں..... خلافت زندہ رہے اور اس کے گرد جان دینے کے لئے ہر مومن آمادہ کھڑا ہو۔ صداقت تمہارا زیور، امانت تمہارا حسن اور تقویٰ تمہارا لباس ہو۔ خدا تمہارا ہو اور تم اس کے ہو۔ آمین!“

(الفصل انومبر ۱۹۶۵ء)

اے فضل عمر تیرے اوصاف کریمانہ
یاد آ کے بناتے ہیں ہر روح کو دیوانہ
ڈھونڈیں تو کہاں ڈھونڈیں پائیں تو کہاں پائیں
سلطان بیاں تیرا انداز خطیبانہ
قدرت نے جو بخشنا تھا اک نور سکوں دل کو
آنکھوں سے ہے اوجمل وہ نرگس مستانہ
(مبارک احمد عابد)

حضرت سیدہ مریم صدیقہ المعروف چھوٹی آپا حرم حضرت خلیفۃ المسیح الثانیؑ نے اپنے ایک مضمون میں درج ذیل الفاظ میں احمدیت کے اس بطل جلیل کو خراج تحسین پیش کیا:-

”اے جانے والی محبوب اور مقدس روح! تجھ پر اللہ تعالیٰ کی طرف سے ہزاروں

سلامیاں ہوں۔ تو نے حضرت مسیح موعود علیہ السلام کے جسد مبارک پر خدا تعالیٰ سے جو عہد باندھا تھا اس کو خوب بھایا۔ تو نے خدا تعالیٰ کے نام کو بلند کرنے کی خاطر نہ اپنی جان کی پروادہ کی، نہ مال کی، نہ عزت کی، نہ اولاد کی، خدا کی خاطر تیرا خون بھی بھایا گیا۔ تو مَنْ أَسْلَمَ وَجْهَهُ لِلَّهِ وَهُوَ مُحْسِنٌ..... کا زندہ نمونہ تھا تو نے زندہ خدا ہمیں دکھایا۔ تو اللہ تعالیٰ کی قدرت، رحمت اور قربت کا نشان تھا، تیرے ذریعہ سے اللہ تعالیٰ کی قدرت جلوہ نما ہوئی اور دنیا نے رحمت اور قربت سے حصہ پاپا، تو نے قبروں میں دبے ہوؤں کو نکال کر ان کو روحاںی موت کے پنجھ سے نجات دی۔ تیرے آنے کے ساتھ حق اپنی تمام برکتوں کے ساتھ آیا اور باطل اپنی نخوستوں کے ساتھ بھاگ گیا۔ تو نے اسلام کی عزت قائم کی، تیری ایڑیوں نے شیطان کا سر کچلا تو کامیاب و کامران اپنے خدا کے سایہ میں زندگی گزار کر اپنے محبوب حقیقی کی خدمت میں حاضر ہو گیا لیکن ہمیں سوگوار بنا کرتیرے ہی الفاظ میں ہم تجھ سے کہتے ہیں:-

جانتا ہوں صبر کرنا ہے ثواب

اس دل نادان کو سمجھائے کون

(الفضل ۲۵ مارچ ۱۹۶۶ء ص اتاے)

خلافت ثلاثہ

قدرت ثانیہ کے دوسرے مظہر حضرت صاحبزادہ مرزا بشیر الدین محمود احمد صاحب انتہائی کامیاب زندگی گزار کرے نومبر ۱۹۶۵ء کو وفات پا گئے۔ آپ کی وفات کے بعد آپ کے فرزند اکبر حضرت حافظ مرزا ناصر احمد صاحب (ایم۔ اے آکسن، ۱۹۰۹ء تا ۱۹۸۲ء) نومبر ۱۹۶۵ء کو بطور خلیفۃ المسیح الثالث منصب خلافت پر فائز ہوئے۔ آپ کا وجود بھی خدائی بشارتوں کا حامل تھا۔

پہلی بشارت:-

حضورؒ کو القاء کیا گیا کہ ۱۹۶۵ء سے قربانیوں کے ایک عہد جدید کا آغاز ہونے والا ہے اس امر کا ثبوت کہ اس نئے عہد سے مراد خلافت ثلاثہ ہے واضح طور پر یہ ہے کہ حضورؒ کو ۱۹۳۳ء میں بذریعہ رویا یہ دکھایا گیا کہ آپ کی مزید عمرؒ کیس ”تک ہوگی (افضل ۲۹ اپریل ۱۹۳۳ء) اس کے علاوہ حضرت مصلح موعودؓ نے مجلس مشاورت ۱۹۳۱ء میں ”نئی پیدائش“ سے بیعت مرادی۔ چنانچہ فرمایا۔

”بیعت کا وقت تو نہایت سنبھیگی کا وقت ہوتا ہے۔ یہ تو نئی پیدائش کا وقت ہوتا ہے۔“ (ص ۱۸)

دوسری بشارت:-

حضرت مصلح موعودؓ و جناب الہی کی طرف سے یہ الہامی بشارت دی گئی کہ آپ کے وصال پر ”جماعت میں کسی قسم کی خرابی پیدا نہ ہوگی“ (تفسیر کبیر الحلق م ۱۸۹)۔ بالفاظ دیگر پوری جماعت بالاتفاق خلافت ثلاثہ کے جھنڈے تلے جمع ہو جائے گی جیسا کہ یہ روح پر و نظارہ پوری دنیا نے دیکھا۔

تیسری بشارت:-

حضورؒ نے ۲۶ ستمبر ۱۹۰۹ء کو ایک خط میں رقم فرمایا کہ:-

”مجھے بھی خدا تعالیٰ نے خبر دی ہے کہ میں تجھے ایک ایسا لڑکا دوں گا جو دین کا ناصر ہوگا اور اسلام کی خدمت پر کمر بستہ ہوگا“۔ (افضل ۸ اپریل ۱۹۱۵ء)

خدا تعالیٰ کی قادرانہ تجلیات ملاحظہ ہوں کہ پاکستانی پر لیس نے حضرت خلیفۃ المسیح الثالث کے خلیفہ منتخب ہونے کی خبر دیتے ہوئے حضور ایدہ اللہ تعالیٰ کا اسم گرامی ”ناصر الدین“ ہی لکھا۔

(نواب وقت، انومبر ۱۹۶۵ء ص ۱، امروز، انومبر ۱۹۶۵ء ص ۲)

حضرت خلیفۃ المسیح الثالث کا عہد خلافت

انتخاب خلافت ثالثہ

انتخاب خلافت کے لئے حضرت خلیفۃ المسیح الثاني نے اپنی زندگی میں ہی مجلس مشاورت میں جماعت کے نمائندوں کے مشورہ سے ایک مجلس انتخاب خلافت قائم فرمادی تھی اور اس کے قواعد بنادیئے تھے۔ چنانچہ حضور کی وفات پر مورخہ ۸ نومبر ۱۹۶۵ء کو ساڑھے سات بجے شب بعد نماز عشاء مسجد مبارک ربوہ میں اس مجلس انتخاب خلافت کا اجلاس زیر صدارت حضرت مرزا عزیز احمد صاحب ناظر اعلیٰ منعقد ہوا۔ پہلے سب ممبروں نے قاعدے کے مطابق خلافت سے واپسی کا حلف اٹھایا۔ اس کے بعد حضرت خلیفۃ ثالثہ کے بڑے صاحبزادے حضرت حافظ مرزا ناصر احمد صاحب کو خلیفۃ المسیح الثالث منتخب کیا اور پھر سب ممبروں نے اسی وقت آپ کے

دست مبارک پر بیعت کی۔ اس کے بعد آپ نے مختصر خطاب فرمایا اور پھر اس وقت جتنے احباب باہر موجود تھے (انداز آپاٹ ہزار) ان سب نے آپ کے ہاتھ پر بیعت کی اور اس طرح جماعت احمدیہ پھر ایک ہاتھ پر صحیح ہو گئی۔

حضرت خلیفۃ المسیح الثالث کے مختصر حالات زندگی

حضرت حافظ مرزا ناصر احمد صاحب خلیفۃ المسیح الثالث مورخہ ۶ نومبر ۱۹۰۹ء کو

قادیانی میں پیدا ہوئے۔ بچپن سے آپ حضرت امام جان کی خاص تربیت میں رہے۔ ۱۹۲۲ء کو جبکہ آپ کی عمر صرف تیرہ برس کی تھی۔ آپ نے قرآن مجید مکمل طور پر حفظ کرنے کی سعادت حاصل کی تھی۔ قرآن کریم حفظ کرنے کے بعد آپ کچھ عرصہ حضرت مولوی سرور شاہ صاحب سے عربی اور اردو کی تعلیم حاصل کرتے رہے۔ اس کے بعد آپ دینی علم حاصل کرنے کے لئے مدرسہ احمدیہ میں داخل ہوئے۔ جولائی ۱۹۲۹ء میں آپ نے پنجاب یونیورسٹی سے امتحان مولوی فاضل پاس کیا۔ اس کے بعد آپ نے میٹرک کا امتحان پاس کیا۔ پھر گورنمنٹ کالج لاہور سے ۱۹۳۲ء میں بی اے کی ڈگری حاصل کی۔ اگست ۱۹۳۳ء کو حضرت سیدہ منصورہ بیگم صاحبہ بنت حضرت نواب مبارکہ بیگم صاحبہ بیگم حضرت نواب محمد علی خان صاحب کے ساتھ آپ کی شادی ہوئی۔ ۶ ستمبر ۱۹۳۳ء کو آپ حضرت خلیفۃ المسیح الثاني کی ہدایت کے مطابق انگلستان تشریف لے گئے۔ اس موقع پر حضور نے آپ کو نصائح کرتے ہوئے فرمایا:-

”میں تم کو انگلستان..... اس لئے بھجو رہا ہوں کہ مغرب کے نقطہ نظر کو بھجو..... تمہارا کام یہ ہے کہ تم (دین حق) کی خدمت کے لئے اور دجالی فتنہ کی پامالی کے لئے

سامان جمع کرو۔۔۔

انگلستان کے قیام کے دوران آپ نے آکسفورڈ یونیورسٹی سے بی اے کی ڈگری حاصل کی اور اشاعت دین حق میں مصروف رہے۔ لندن میں آپ نے ایک رسالہ بھی ”الاسلام“ کے نام سے جاری فرمایا۔ آپ نومبر ۱۹۳۸ء کو کامیابی کے ساتھ واپس تشریف لائے۔

یورپ سے واپس تشریف لائے کر پہلے آپ جامعہ احمدیہ کے پروفیسر رہے اور پھر ۱۹۳۹ء میں آپ جامعہ احمدیہ کے پرنسپل مقرر ہوئے۔ فروری ۱۹۳۹ء سے لے کر اکتوبر ۱۹۴۹ء تک آپ مجلس خدام الاحمدیہ کے صدر رہے اور پھر نومبر ۱۹۴۵ء تک آپ اس کے نائب صدر رہے کیونکہ صدارت کے عہدے پر حضرت خلیفۃ المسیح الثانی خود فائز تھے۔ آپ کے عہد میں خدام الاحمدیہ نے نمایاں اور شاندار ترقی کی۔ مئی ۱۹۴۷ء سے لے کر نومبر ۱۹۶۵ء تک (تاختافت) آپ تعلیم الاسلام کالج کے پرنسپل رہے۔ ۱۹۶۷ء نومبر کو آپ حضرت خلیفۃ المسیح الثانی کے ارشاد پر قادیان سے ہجرت کر کے پاکستان تشریف لائے۔ ۱۹۵۳ء کے فسادات کے دوران جب مارشل لاء نافذ ہوا تو آپ کو قید و بند کی صورتیں بھی برداشت کرنا پڑیں۔ مئی ۱۹۵۳ء کو آپ رہا ہوئے۔ ۱۹۵۲ء میں آپ کو مجلس انصار اللہ کا صدر بنادیا گیا۔ آپ کے ذریعہ سے اس تنظیم کو ایک نئی زندگی حاصل ہو گئی۔ مئی ۱۹۵۵ء میں حضرت خلیفۃ المسیح الثانی نے آپ کو صدر انجمن احمدیہ کا صدر مقرر فرمایا۔ چنانچہ انتخاب خلافت تک آپ اس حیثیت سے بھی جماعت کا نہایت اہم کام سر انجام دیتے رہے۔

۸ نومبر ۱۹۶۵ء کو حضرت خلیفۃ المسیح الثانی کی وفات پر آپ خلافت ثالثہ کے عہدے پر فائز ہوئے اور اس طرح اللہ تعالیٰ کی وہ بشارت پوری ہوئی جو حضرت خلیفۃ

امسح الثانی کو اللہ تعالیٰ نے دی تھی۔ حضور نے ۲۶ ستمبر ۱۹۰۹ء کو تحریر فرمایا تھا کہ:-
 ”مجھے بھی خدا تعالیٰ نے یہ خبر دی ہے کہ میں تجھے ایسا لڑکا دوں گا جو دین کا ناصر
 ہو گا۔ اور اسلام کی خدمت پر کمر بستہ ہو گا۔“ (تاریخ احمدیت جلد ۷ ص ۳۶۰)

خلافت ثالثہ کا ظہور بھی خدا تعالیٰ کے فضل و کرم سے نہایت کامیاب اور مبارک
 رہا۔ آپ کے دور خلافت کی پیشگوئی بھی آج سے ہزاروں سال قبل سے چلی آتی
 ہے۔ چنانچہ اسرائیل کی مشہور حدیث طالمود میں آج سے ہزاروں سال قبل یہ بتایا گیا
 تھا کہ جب مسح فوت ہو جائے گا تو اس کی بادشاہت پہلے اس کے بیٹے اور پھر اس کے
 پوتے کو ملے گی۔ چنانچہ خلافت ثالثہ کے ذریعہ یہ پیشگوئی لفظ پنفظ پوری ہو گئی۔

خلافت ثالثہ کے شیر میں ثمرات

خلافت ثالثہ کا با برکت عہد سترہ سال تک رہا۔ اس سترہ سالہ دور میں بھی اللہ
 تعالیٰ کی تائید و نصرت کے کئی نشان ہم دیکھ چکے ہیں جو اس خلافت میں جاری ہونے
 والی با برکت تحریکوں کے ذریعہ ظاہر ہوئے۔ چنانچہ حضرت خلیفۃ المسح الثانی کی وفات
 پر جماعت کے تمام افراد جس طرح خلافت ثالثہ کے ذریعے ایک ہاتھ پر جمع ہو گئے وہ
 احمدیت کی صداقت اور خلافت احمدیہ کی سچائی کا ایک نشان ہے۔
 آپ نے جماعت کو یہ عظیم ماثودیا:-

"Love For All Hated For None"

آپ نے برابر عظیم افریقہ، یورپ اور امریکہ کے کئی کامیاب دور کئے۔ برابر عظیم
 افریقہ میں احمدیہ کا پیغام جس شان سے آپ کے با برکت دور میں پھیلا وہ ایک عظیم
 درخشندہ باب ہے۔ خدا تعالیٰ کے اذن سے جاری کردہ ”نصرت جہاں سکیم“ بہت ہی

بابر کرت ثابت ہوئی۔ سینکڑوں بیوت الذکر تعلیمی ادارے اور ہسپتال قائم ہوئے اور ان میں احمدی مبلغین، اساتذہ اور ڈاکٹرز نے عظیم الشان خدمات سرانجام دیں۔

حسن و جمال کے پیکر اور مسکراہٹوں کے اس سفیر کے بابر کرت دور خلافت میں ہونے والی ترقیات اور آپ کے عظیم کارنا موں کی چند جھلکیاں پیش ہیں۔

فضل عمر فاؤنڈیشن

حضرت خلیفۃ المسیح الثالث نے اپنے عہد خلافت میں جماعت کے سامنے جو تحریکیں فرمائیں وہ غیر معمولی طور پر کامیاب ہوئیں اور جماعت کی ترقی کا باعث ہوئیں۔ مثلاً آپ نے حضرت خلیفۃ المسیح الثاني کی یاد میں فضل عمر فاؤنڈیشن کی تحریک فرمائی۔ یہ تحریک بہت کامیاب رہی۔ جماعت نے تھوڑے سے عرصہ میں ہی دیگر جماعی چندوں کے علاوہ ۳۲ لاکھ روپیہ اس فنڈ میں پیش کر دیا۔ یاد رہے کہ یہ فنڈ حضرت خلیفۃ المسیح الثاني جاری کردہ کاموں کو ترقی دینے کے لئے قائم کیا گیا تھا۔

تعلیم قرآن مجید

حضور نے قرآن مجید پڑھنے اور پڑھانے کے لئے جو تحریک فرمائی وہ بھی بہت کامیاب رہی۔ ہزاروں احمدی اپنے خرچ پر وقف عارضی کی تحریک میں حصہ لے کر لوگوں کو قرآن کریم کی تلقین کر رہے ہیں۔ اس تحریک کا نتیجہ یہ ہے کہ جماعت کی دینی تعلیم کا اور اس کی تربیت کا انتظام ہو رہا ہے اور وہ مضبوط سے مضبوط تر ہوتی جا رہی ہے۔

وقف جدید میں احمدی بچوں کی شمولیت

حضرت خلیفۃ المسیح الثالث نے وقف جدید کے چندہ کو مضبوط کرنے کا کام احمدی بچوں اور بچیوں کے سپرد فرمایا۔ حضور نے یہ خواہش اور تحریک فرمائی کہ احمدی بچے کم از کم پہاڑ ہزار روپیہ اس تحریک میں جمع کریں۔ چنانچہ احمدی بچے بڑے جوش اور جذبہ کے ساتھ یہ چندہ جمع کر رہے ہیں۔

تحریک وقف جدید کے مختصر حالات کا ذکر پہلے گزر چکا ہے۔ یہ حضرت خلیفۃ المسیح الثاني کے عہد خلافت کی آخری تحریک ہے۔ اس ذریعہ ملک کے دیہاتی حصہ میں لوگوں کو قرآن کریم کی تعلیم دی جاتی ہے اور احمدیت کے متعلق غلط فہمیوں کو دور کر کے انہیں تمام دینی احکام پر عمل کرنے اور سچا احمدی بننے کی ترغیب دلائی جاتی ہے۔ اس تحریک کو بچوں کے سامنے پیش کر کے خلیفہ وقت نے بچوں کے لئے بھی یہ موقع پیدا کر دیا ہے کہ وہ ایک اہم جماعتی کام کو کامیاب بنائے کر ثواب حاصل کریں۔

حضرت مسیح موعود کا ایک الہام پورا ہوا

حضرت مسیح موعود کا ایک مشہور الہام ہے کہ:-

”بادشاہ تیرے کپڑوں سے برکت ڈھونڈیں گے۔“

یہ الہام پہلی بار خلافت ثالثہ کے دور میں پورا ہوا۔ چنانچہ افریقہ کے ملک گیمبیا میں اللہ تعالیٰ نے وہاں کے ایک احمدی مسٹر ایف ایم سنگھاٹے کو وہاں کا گورنر جزل بنادیا۔ گورنر جزل ملک کا سب سے بڑا حاکم ہوتا ہے۔ مسٹر سنگھاٹے پہلے وہاں کی جماعت احمدیہ کے پریزیڈنٹ تھے۔ جب آپ گورنر جزل بنے تو آپ نے کئی دن تک دعا میں کرنے کے بعد حضرت خلیفۃ المسیح الثالث کی خدمت میں درخواست کی

کہ حضرت مسیح موعود کے کپڑوں سے میں برکت حاصل کرنا چاہتا ہوں۔ اس لئے حضرت مسیح موعود کا کوئی کپڑا تبرک کے طور پر مجھے عنایت فرمائیں۔ چنانچہ حضور نے ربوہ سے وہ کپڑا انہیں بھجوادیا جسے پا کروہ، بہت خوش ہوئے۔ اس طرح خلافت ثالثہ میں پہلی بار حضرت مسیح موعود کا یہ الہام پورا ہو گیا کہ:-

”بادشاہ تیرے کپڑوں سے برکت ڈھونڈیں گے۔“

کوئی فرد بھوکا نہ رہے

حضور نے یہ بھی تحریک فرمائی ہے کہ ہر جگہ اور ہر مقام پر ایسا انتظام کیا جائے کہ جماعت کا کوئی فرد کبھی بھوکا نہ رہے اور جماعت کے تمام افراد ہر قسم کی غیر اسلامی رسماں سے بچیں۔ حضور کی یہ تحریک بھی جماعت میں کامیاب ہو رہی ہے۔ الحمد للہ!

سفر یورپ اور کوپن ہیگین میں بیت کا افتتاح

حضور نے ۱۹۶۷ء میں یورپ کا جو سفر اختیار فرمایا وہ بھی اللہ تعالیٰ کی پہلی سے دی گئی بشارت کے مطابق بہت ہی اہم اور با برکت ثابت ہوا۔ اس سفر کے دوران اللہ تعالیٰ کی غیر معمولی تائید و نصرت کے نظارے ہمیں نظر آئے۔ حضور ۶ جولائی ۱۹۶۷ء کو اس سفر کے لئے ربوہ سے روانہ ہوئے اور ۲۳ اگست ۱۹۶۷ء کو واپس ربوہ تشریف لائے۔ اس سفر میں حضور مغربی جرمنی، سوئٹر لینڈ، ہالینڈ، ڈنمارک اور انگلستان میں تشریف لے گئے۔ ڈنمارک کے دارالحکومت کوپن ہیگین میں حضور نے اس ملک کی پہلی بیت الذکر کا افتتاح فرمایا جو کہ احمدی عورتوں کے چندہ سے تعمیر ہوئی ہے۔ ہر جگہ حضور نے پر لیں کافرنسوں اور تقریروں کے ذریعہ سے اہل یورپ تک دین حق کا پیغام احسن طریق سے پہنچایا اور انہیں تنبیہ فرمائی کہ ہلاکت اور تباہی سے نجتنے کا اب صرف یہی

طريق ہے کہ وہ دین حق قبول کر لیں اور اپنے پیدا کرنے والے کی طرف رجوع کریں۔ حضور کی آواز اخبارات، ریڈیو اور ٹیلی ویژن کے ذریعہ کروڑوں لوگوں تک پہنچ گئی اور وہ اس سے بہت متاثر ہوئے۔ ان کی دین حق کے متعلق غلط فہمیاں دور ہو گئیں۔ ہمیں امید ہے (اور اس کے آثار بھی ظاہر ہو رہے ہیں) کہ اس مبارک سفر کے نتیجے میں انشاء اللہ تعالیٰ یورپ میں دین حق تیزی کے ساتھ ترقی کرنے لگے گا۔

مغربی افریقہ کا سفر

۱۹۷۰ء کو حضور نے مغربی افریقہ کا سفر اختیار کیا۔ مغربی افریقہ کے قریباً تمام ممالک میں کثرت کے ساتھ احمدی جماعتیں موجود ہیں۔ حضور کے اس سفر سے ان کی برسوں کی آرزو اور تمباکپوری ہوئی اور وہ حضور کی زیارت کے شرف سے مشرف ہوئیں۔ جس جگہ بھی حضور تشریف لے گئے افریقی احمدی مرد، عورتیں، بچے، بوڑھے دور دراز کی مسافت طے کر کے حضور کی زیارت کے لئے جو قدر جو قبیح ہوئے اور انہوں نے اپنی مخصوص روایات کے ساتھ دینی نظمیں پڑھ کر اور پر جوش نمرے لگا کر والہانہ رنگ میں حضور کا خیر مقدم کیا۔ اور حضور کے ارشادات سن کر اپنے ایمانوں کو تازہ کیا۔

اس سفر میں احمدی احباب کے علاوہ افریقہ کے مختلف ممالک کے چوٹی کے سر برآورده لوگوں نے حضور سے ملاقاتیں کیں اور استقبالیہ تقریروں میں شامل ہوئے اور انہوں نے جماعت احمدیہ کی عظیم الشان تبلیغی اور تعلیمی خدمات کا اعتراف کیا۔ اخبارات، ریڈیو اور ٹیلی ویژن پر بھی برا بر حضور کے اس تاریخی دورہ کی تفاصیل آتی رہیں۔ غرض حضور کا یہ تاریخی سفر بھی اللہ تعالیٰ کے فضل سے بہت کامیاب رہا ہے اور

اس سفر کے ذریعہ افریقہ میں تعلیم دین حق کے نئے دور کا آغاز ہوا ہے جس کے لئے حضور نے ”نصرت جہاں آگے بڑھو سکیم“ جاری فرمائی۔ اس سکیم کے ماتحت اللہ تعالیٰ کے نشانے کے مطابق حضور نے کم از کم ایک لاکھ پونڈ جمع کرنے کی تحریک فرمائی۔ یہ تحریک بھی کامیاب رہی۔ اس کے ماتحت احمدی ڈاکٹر اور استاد افریقہ میں ڈپنسریاں، ہسپتال اور سکول قائم کر کے اہل افریقہ کی بے لوث خدمت کر رہے ہیں۔

۱۹۷۳ء میں جماعت کی مخالفت

۱۹۷۳ء میں پاکستان بھر میں جماعت کے خلاف فسادات ہنگامے شروع ہو گئے۔ مکانات لوٹے اور جلائے گئے۔ بائیکاٹ کیا گیا۔ ملازمتوں سے نکالا گیا اور کئی احمدیوں کو شہید کر دیا گیا۔ مگر ہر طرح کے ظلم و ستم کے باوجود (جن کی جماعت کی گزشتہ تاریخ میں کوئی مثال نہیں ملتی)۔ جماعت احمدیہ خدا کے فضل سے اس آزمائش اور امتحان میں بھی کامیاب رہی اور اپنے پیارے امام حضرت خلیفۃ المسیح الثالث کی راہنمائی میں سلامتی کے ساتھ اس کا قدم آگے ہی آگے بڑھتا گیا۔ الحمد للہ!

منصوبہ صد سالہ جوبلی

حضرت خلیفۃ المسیح الثالث نے ۱۹۷۳ء کے جلسہ سالانہ پر ایک عظیم الشان منصوبہ صد سالہ جوبلی کے نام سے جماعت کے سامنے رکھا۔ حضور نے فرمایا:

”جب جماعت احمدیہ کے قیام پر ایک صدی گزرے گی اور دوسری صدی شروع ہو گی تو وہ خدائی بشارتوں کے ماتحت انشاء اللہ تعالیٰ غلبہ اسلام کی صدی ہو گی۔ غلبہ اسلام کی صدی کے لئے ضروری ہے کہ اس صدی کے شروع ہونے سے پہلے ہم پورے عزم وہمت کے ساتھ قرآنی انوار کو دنیا کے گوشے گوشے تک پہنچانے کے لئے

انتہائی قربانیاں اللہ تعالیٰ کے حضور پیش کریں۔

اس منصوبہ کے ماتحت دنیا بھر میں تبلیغ دین حق اور اشاعت قرآن کے لئے حضور نے ایک فنڈ قائم کیا جس کا نام ”صد سالہ احمدیہ جوبلی منصوبہ“ ہے حضور نے اس فنڈ کے لئے جماعت کو اڑھائی کروڑ روپیہ جمع کرنے کی تحریک فرمائی ہے۔ خدا کے فضل سے اس کے لئے جو وعدے جماعت نے کئے وہ مطلوبہ رقم سے چار گنا سے بھی زائد ہو گئے اور جماعت کے احباب نے بثاشت اور شوق کے ساتھ بڑھ چڑھ کر اس میں حصہ لیا۔

اس منصوبہ کی کامیابی کے لئے حضور نے دعائیں اور عبادات کا ایک روحانی پروگرام بھی جماعت کے سامنے رکھا ہے جس کا خلاصہ یہ ہے کہ:-
 ۱) ہر ماہ ایک نفلی روزہ رکھا جائے۔ ۲) دونفلی روزانہ ادا کئے جائیں۔ ۳) کم از کم سات بار روزانہ سورۃ فاتحہ کی دعا غور کے ساتھ پڑھی جائے۔ ۴) درود شریف، تسبیح و تمیید اور استغفار کا ورد تینتیس تینتیس بار کیا جائے۔ ۵) یہ دعائیں روزانہ کم از کم ۱۱ بار پڑھی جائیں۔

(۱) رَبَّنَا أَفْرُغْ عَلَيْنَا صَبْرًا وَتَبِّعْ أَفْدَامَنَا وَأَنْصُرْنَا عَلَى الْقَوْمِ الْكَافِرِينَ ط

(ب) اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ ط

لندن میں بین الاقوامی کسر صلیب کا نفرنس

حضرت خلیفۃ المسیح الثالث کے مبارک عہد خلافت کا اور احمدیت کی تاریخ کا ایک نہایت اہم واقعہ یہ ہے کہ ۲۷ جون ۱۹۷۸ء کو لندن میں جو کہ گویا صلیبی مذہب (عیسائیت) کا مرکز ہے۔ جماعت احمدیہ کے انتظام کے ماتحت ایک بین الاقوامی کسر

صلیب کا نفرنس منعقد ہوئی۔ جس میں دنیا بھر سے مختلف مذاہب سے تعلق رکھنے والے بڑے بڑے علماء شامل ہوئے اور انہوں نے اپنے اپنے تحقیقی اور علمی مضامین اس میں پڑھ کر سنائے جن میں یہ ثابت کیا گیا تھا کہ حضرت عیسیٰ علیہ السلام کے متعلق عیساً یوں کا عقیدہ غلط ہے اور حضرت مسیح موعود نے ان کی وفات کا جو نظر یہ پیش کیا ہے وہ ہر لحاظ سے صحیح اور درست ثابت ہوا ہے۔ ہزاروں کی تعداد میں لوگ اس کا نفرنس میں شامل ہوئے جو کہ پاکستان، ہندوستان، افریقہ، امریکہ، یورپ اور ایشیا کے دیگر مختلف ملکوں سے آئے تھے۔ اس کا نفرنس میں حضرت خلیفۃ المسیح الثالث نے بھی تشریف لے جا کر شرکت فرمائی۔ حضور نے اس موقع پر ایک اہم خطاب فرمایا جس میں حضرت مسیح علیہ السلام کے متعلق عیساً یوں کے اس عقیدہ کا غلط ہونا ثابت کیا کہ وہ خدا تھے اور اب تک آسمان پر زندہ موجود ہیں۔ گویا حضور نے عیساً یوں کے گڑھ میں جا کر انہیں اسلام کی تبلیغ فرمائی اور اللہ تعالیٰ کی تو حید اور رسول اکرم ﷺ کی رسالت اور آپ کی بلند شان کا اظہار فرمایا۔ یورپ اور انگلستان کے ہزاروں باشندوں نے حضور کا یہ خطاب سنا اور اس سے بہت متاثر ہوئے۔ دنیا بھر کے اخباروں، رسالوں، ریڈیو اور ٹیلی ویژن نے اس کا نفرنس کی تفصیلی خبریں اپنے اپنے ملکوں میں سنائیں اور دکھائیں۔ عیسائی مذہب کے لیڈروں نے جب دیکھا کہ یہ کا نفرنس بڑی کامیاب رہی ہے تو وہ بہت گھبرائے۔ اس کا اثر زائل کرنے کے لئے انہوں نے حضرت خلیفۃ المسیح الثالث کو تبادلہ خیال کی دعوت دی لیکن جب حضور نے اسے منظور کرنے کا اعلان کیا تو مختلف بہانے بنا کر بحال گئے اور گفتگو کرنے سے انکار کر دیا۔ اس طرح اپنے عمل سے عیسائیت کی شکست اور اسلام کی فتح کا اعتراف کر لیا۔ الحمد للہ!

محترم ڈاکٹر عبدالسلام کا اعزاز

حضرت مسیح موعود نے یہ پیشگوئی فرمائی تھی کہ:-

”میرے فرقہ کے لوگ اس قدر علم اور معرفت میں کمال حاصل کریں گے کہ اپنی سچائی کے نور اور اپنے دلائل اور نشانوں کے رو سے سب کامنہ بند کر دیں گے۔“
(تجالیات الہیہ)

حضور کی یہ پیشگوئی مختلف رنگوں میں بار بار پوری ہوتی رہی ہے اور آئندہ بھی انشاء اللہ تعالیٰ پوری ہوتی رہے گی۔

خلافت ثالثہ کے مبارک دور میں اس کا ایک عظیم الشان ظہور اس طرح ہوا کہ حضرت مسیح موعود کی جماعت کے ایک نامور اور مخلص فرزند محترم پروفیسر ڈاکٹر عبدالسلام صاحب کو (جو کہ عالمی شہرت رکھنے والے مشہور سائنسدان تھے) دنیا کا سب سے بڑا اعزاز حاصل ہوا۔ یعنی فزکس کے شعبہ میں ”نوبل پرائز“ ملا ہے۔ آپ دنیا بھر کے وہ پہلے احمدی اور پہلے پاکستانی تھے جنہیں یہ اعلیٰ انعام حاصل ہوا۔ صدر پاکستان جزل محمد ضیاء الحق نے اس موقع پر آپ کو مبارکباد کا جو پیغام بھیجا اس میں انہوں نے کہا کہ آپ نے یہ نوبل پرائز حاصل کر کے یقیناً پاکستان کی عزت و عظمت کو چارچاند لگادیتے ہیں۔

جب ڈاکٹر سلام صاحب کو ندن میں اس خوشخبری کی اطلاع ملی تو آپ نے فوراً احمد پر بیت الذکر لندن میں جا کر اللہ تعالیٰ کے حضور شکرانے کے نفل ادا کئے۔ حضرت خلیفۃ المسیح الثالث نے اس موقع پر مبارکباد کا جو پیغام ارسال فرمایا اس میں حضور نے فرمایا کہ ہمارے لئے یہ بات بہت فخر کا موجب ہے کہ وہ پہلا مسلمان اور پاکستانی

سامنہ دان جسے نوبل پرائز ملا ہے۔ وہ خدا کے فضل سے احمدی ہے۔ حضور نے یہ دعا فرمائی کہ:-

”اللّٰهُعَلٰی مُسْتَقْبِلٍ میں آپ کو اس سے بھی زیادہ بڑے اعزاز عطا فرمائے اور اس کی تائید و نصرت ہمیشہ آپ کو حاصل رہے، آمین

حضور کا عقد ثانی

۳ دسمبر ۱۹۸۱ء کو حضرت خلیفۃ المسیح الثانی کی حرم حضرت سیدہ منصورہ بیگم صاحبہ (بنت حضرت نواب مبارکہ بیگم صاحبہ) مختصر سی علالت کے بعد رحلت فرمائی گئیں۔ ان اللہ ونا علیہ راجعون ٹاپنی خوبیوں اور دل موہ لینے والی شخصیت کے ساتھ وہ ایک بہترین رفیقہ حیات تھیں۔ قدرتی طور پر حضور نے بے حد صدمہ محسوس فرمایا۔ تاہم اپنے فرائض کی بجا آوری میں دل جمعی اور خاص طور پر خواتین میں اصلاحی مہماں کے تسلسل کے لئے آپ نے عقد ثانی کا ارادہ فرمایا۔ اس سلسلے میں آپ نے چالیس روز تک استخارہ تک دعائیں کیں اور جماعت بعض بزرگ اصحاب سے بھی سات روز تک استخارہ کرنے کے لئے فرمایا۔ آخر ان دعاؤں کے نتیجہ میں جب آپ کو اچھی طرح اطمینان ہو گیا تو ۱۱ اپریل ۱۹۸۲ء کی شادی حضرت سیدہ طاہرہ صدیقہ صاحب بنت محترم عبدالجید خان صاحب آف ویرودوال کے ساتھ انہی سادگی کے ساتھ عمل میں آئی۔

حضور کی وفات

ماہ جون ۱۹۸۲ء کے ابتدائی ایام میں جبکہ حضور اسلام آباد میں مقیم تھے۔ حضور کو اپا نک دل کے عارضہ کا شدید حملہ ہوا ہر ممکن علاج کیا گیا لیکن خدا کی مشیت غالب

آنیٰ اور حضور ۹ جون ۱۹۸۲ء کو ۳۷ برس کی عمر میں اسلام آباد، پاکستان میں انتقال فرماء۔ کر محبوب حقیقی سے جاملے۔ انا اللہ وانا الیہ راجعون ۶

آپ کا جنازہ اسلام آباد سے ربوہ لا گیا جہاں پر ۱۰ جون ۱۹۸۲ء کو حضرت خلیفۃ المسیح الرابع نے نماز جنازہ پڑھائی۔ جس میں پاکستان اور بیرونِ ممالک سے آئے ہوئے ہزار ہا احباب شامل ہوئے۔ نماز جنازہ کے بعد آپ کا جسد غصیری مقبرہ بہشتی ربوہ میں حضرت خلیفۃ المسیح الثانی کے مزار کے پہلو میں سپردِ خاک کر دیا گیا۔

حضرت خلیفۃ المسیح الثالث کی اچانک وفات کا المناک سانحہ جماعت احمدیہ کے لئے ایک بہت بڑا غیر معمولی صدمہ تھا۔ مگر جماعت نے دینی تعلیم کے مطابق اسے نہایت صبر کے ساتھ برداشت کیا۔ اس کا نتیجہ یہ ہوا کہ اللہ تعالیٰ نے جماعت کے اتحاد و اتفاق کو قائم رکھا اور حضرت خلیفۃ المسیح الرابع کے وجود میں قدرت ثانیہ کا چوتھا مظہر عطا کر کے اپنے وعدہ کے مطابق جماعت کے خوف کو من و سکیت میں بدل دیا۔ الحمد للہ علی

ذلک

خلافت رالعہ

حضرت خلیفۃ المسیح الثالث کی وفات کے بعد ۱۹۸۲ء کو حضرت صاحبزادہ مرتضیٰ احمد صاحب بطور خلیفۃ المسیح الرابع منصب خلافت پر فائز ہوئے۔

حضرت خلیفۃ المسیح الرابع کا ظہور بھی الہی بشارتوں کے تحت ہوا۔ چنانچہ حضرت خلیفۃ المسیح الثانی نے ایک موقع پر بتایا کہ اللہ تعالیٰ نے مجھ پر انکشاف کیا ہے کہ:-

”خدا نے مجھے بتایا ہے کہ وہ ایک زمانہ میں خود مجھ کو دوبارہ دنیا میں بھیج گا اور میں پھر کسی شرک کے زمانہ میں دنیا کی اصلاح کے لئے آؤں گا جس کے معنے یہ ہیں کہ میری روح ایک زمانہ میں کسی اور شخص پر جو میرے جیسی طاقتیں رکھتا ہو گا نازل ہوگی اور وہ میرے نقش قدم پر چل کر دنیا کی اصلاح کرے گا۔“ (مصلح الموعود)

(افضل افرادی ۱۹۵۶ء)

حضرت خلیفۃ المسیح الرابع کے مختصر حالات زندگی

حضرت خلیفۃ المسیح الرابع حضرت مصلح موعود کے فرزند تھے۔ آپ ۱۸ دسمبر ۱۹۲۸ء کو قادریان میں پیدا ہوئے۔ ۱۹۲۲ء کو میٹرک کا امتحان پاس کیا۔ اسی سال آپ کی والدہ محترمہ حضرت سیدہ مریم بیگم صاحبہ جو خاندان سادات میں سے تھیں وفات پائیں۔ گورنمنٹ کالج لاہور سے ایف ایس سی تک تعلیم حاصل کی اور پھر پرائیویٹ طور پر بی اے پاس کیا۔ ۱۹۲۹ء میں جامعہ احمدیہ میں داخل ہوئے اور ۱۹۵۳ء میں شاہد کی ڈگری حاصل کی۔ ۱۹۵۵ء میں حضرت مصلح موعود کے ہمراہ یورپ تشریف لے گئے۔ اور لندن کے سکول آف اورینگٹن سٹڈیز میں تعلیم حاصل کی۔ جہاں سے اکتوبر

۱۹۵۷ء میں واپس آئے اور پھر دینی خدمات میں ہمہ تن مصروف ہو گئے۔ نومبر ۱۹۵۸ء میں حضرت مصلح موعود نے آپ کو وقف جدید کی تنظیم کا ناظم ارشاد مقرر فرمایا۔ آپ نے بے حد محنت کی جس کے نتیجے میں اس تنظیم نے تیز رفواری سے ترقی کی۔ نومبر ۱۹۶۰ء سے ۱۹۶۶ء تک آپ نائب صدر مجلس خدام الاحمد یہ رہے۔ ۱۹۶۰ء کے جلسہ سالانہ پر پہلی مرتبہ خطاب فرمایا اور اس کے بعد تا حیات خطاب فرماتے رہے۔ ۱۹۶۱ء میں افتاء کمیٹی کے ممبر مقرر ہوئے۔ ۱۹۶۶ء سے ۱۹۶۹ء تک صدر مجلس خدام الاحمد یہ رہے۔ ۱۹۶۹ء میں فضل عمر فاؤنڈیشن کے ڈائریکٹر مقرر ہوئے۔ ۱۹۷۴ء میں پاکستان کی قومی اسمبلی میں جماعت کا موقف بتانے والی ٹیم کے ممبر تھے۔ ۱۹۷۹ء میں آپ صدر مجلس انصار اللہ مقرر ہوئے۔ خلیفہ منتخب ہونے تک اس عہدہ پر فائز رہے۔

خلافت رابعہ کے شیر میں شمرات

خلافت رابعہ کا دور روزاول سے ہی ایک عظیم الشان انقلاب انگلیز دور نظر آ رہا ہے اور اس دور کا عنوان ”دعوت الی اللہ“ ہے۔ آپ نے ”بیوت الحمد ربہ“ اور ”دارالیتامی“ پاکستان اور بیرون پاکستان بنوانے کا شاندار منصوبہ تیار کیا۔ علاوہ ازیں حضور کی طرف سے متعدد تحریکیں وقتاً فوقتاً ہوتی رہیں اور خدائی تائیدات اور نصرت الہی کے شاندار مظاہر اہل دنیا کی نظروں کے سامنے آتے رہے۔ جماعت کے خلاف بڑھتی ہوئی پابندیاں دراصل اس امر کا ثبوت ہیں کہ ہم اپنی منزل کی طرف زیادہ تیزی سے بڑھ رہے ہیں۔

ذیل میں خلافت رابعہ کے بارکت دور کی صرف چند جملکیاں پیش کی جاتی ہیں۔

تعمیر بیوت الذکر:

حضرت خلیفۃ المسیح الرابع نے اپنے دور خلافت کے آغاز سے ہی بیوت الذکر کی تعمیر میں غیر معمولی و پچھی لی۔ ۱۹۸۲ء میں امریکہ میں پانچ نئی بیوت الذکر اور پانچ مشن ہاؤسز کی تعمیر کی طرف توجہ دلائی اور مالی تحریک فرمائی۔ اللہ تعالیٰ کے فضل سے اب امریکہ میں بیت الرحمن میری لینڈ سمیت بیوت کی تعداد چالیس ہو چکی ہے۔ کینیڈا میں بیت الاسلام ٹورانٹو بہت بڑی بیوت الذکر ہے۔ جمنی میں آپ نے سو بیوت الذکر کی تعمیر کا منصوبہ دیا جس پر تیزی سے عمل ہو رہا ہے۔ حضور نے یہ بھی ارشاد فرمایا کہ مخالفین جن بیوت الذکر کو نقصان پہنچائیں انہیں از سر نو تعمیر کیا جائے۔ یہ کم اور ناروے میں نئی بیوت الذکر کی تعمیر کا کام ہو رہا ہے اسی طرح بیت الفتوح کے نام سے مورڈن لندن کے علاقے میں یورپ کی سب سے بڑی بیوت الذکر آپ کے عہد میں تعمیر ہوئی۔ بھارت کے انیس سالوں میں مجموعی طور پر کل ۱۳۰۶۵ نئی بیوت جماعت احمدیہ کو دنیا بھر میں قائم کرنے کی توفیق ملی۔ مشن ہاؤسز اور مرکز کی تعداد میں بہت اضافہ ہوا۔ یورپ میں ۱۲۸، امریکہ میں ۳۶، کینیڈا میں ۱۰ اور افریقہ میں ۲۵۶ مرکز قائم ہو چکے ہیں۔

سپین میں پہلی بیوت الذکر

خلافت کے منصب پر متمكن ہونے کے بعد حضرت خلیفۃ المسیح الرابع نے پیدرو آباد سپین میں ۴۰۰ سال بعد تعمیر ہونے والی پہلی بیوت الذکر کا افتتاح ۱۹۸۲ء کو فرمایا اس کا سنگ بنیاد حضرت خلیفۃ المسیح الثالث نے ۹ اکتوبر ۱۹۸۰ء کو کھاتھا۔

بیوت الحمد سکیم

سین میں خدا کا پہلا گھر بیت بشارت بنانے کی خوش میں شکرانے کے طور پر غریب اور ضرور تمند لوگوں کے لئے مکان بنانے کی سکیم کا اعلان بیت اقصیٰ ربہ میں را کتو ۱۹۸۲ء کو فرمایا۔ آپ کے عہد خلافت میں ۷۸ کشادہ اور آرام دہ مکان بن چکے تھے۔ ۵۰۰ رافرادو گھر کی حالت بہتر بنانے یا وسعت دینے کے لئے رقم دی گئی۔ قادیانی میں بھی ۳۷ بیوت الحمد تعمیر کئے گئے جہاں درویشان قادیان کے خاندان یا ان کی بیوائیں رہائش پذیر ہیں۔

ربوہ سے ہجرت

حضور کی قیادت میں جماعت نے بڑی سرعت سے ترقی کرنی شروع کر دی جس کے نتیجے میں ۱۹۸۲ء سے پاکستان میں احمدیوں کے خلاف حکومتی سطح پر مخالفت میں تیزی آئی تھی۔ چنانچہ ۲۶ اپریل ۱۹۸۲ء کو اس وقت کے صدر پاکستان جزل ضیاء الحق نے ایک حکمانہ جاری کیا جس پر عمل کرنے کی صورت میں احمدی کسی طرح بھی اپنے عقائد کا اظہار نہیں کر سکتے تھے۔ خلیفہ وقت کا کام تو احمدیت کی ترقی، پھیلاؤ اور تربیت ہے۔ اس حکمانہ سے یہ کام کرنا ممکن ہو گیا۔ لہذا حضرت خلیفۃ المسیح الرابع نے اپنے وطن سے ہجرت اختیار کی۔ ۳۰ اپریل کو اللہ تعالیٰ کی خاص نصرت و تائید کے ساتھ لندن پہنچ گئے۔ حضور اور جماعت کے لئے یہ دور بڑا اخت تھا۔ مگر اللہ تعالیٰ نے ترقی کے نئے نئے سامان پیدا فرمائے۔ حضور نفس نفس واپس ربہ نہ آسکے مگر MTA کے ذریعے دنیا میں ہر جگہ آپ کا دیدار کیا جا سکتا تھا۔

جلسہ ہائے سالانہ برطانیہ

دورہ بھارت میں برطانیہ میں خلیفۃ المسیح کی موجودگی نے جلسہ ہائے سالانہ برطانیہ کو ایک لحاظ سے مرکزی حیثیت دے دی۔ ساری دنیا سے احمدی خواتین و احباب جو لاٹی کے آخر میں کشاں لندن پہنچتے۔ حضور کے خطاب، نئی نظمیں، عالمی بیعت کے نظارے اور دوران سال ہونے والی الہی انعام و افضال کی بارشوں کا ذکر سنتے۔ MTA نے جلسہ برطانیہ کو ہر احمدی گھر تک پہنچا دیا۔ ربوہ میں جلسہ کی اجازت نہ ملنے سے محروم کو اللہ تعالیٰ نے اس طرح دور فرمادیا۔ برطانیہ کے ساتھ کئی دوسرے ممالک مثلاً کینیڈ اور جرمنی میں بڑے جلسے ہونے لگے۔ جلسوں میں حضور کی شرکت روحانی لطف کو دو بالا کر دیتی۔ اپنی زندگی کے آخری جلسے میں آپ نے فرمایا۔

”خدا تعالیٰ کے فضل سے ۵۷ ممالک میں جماعت احمدیہ کا پودا لگ ہو چکا ہے۔ میری بھرت کے اٹھارہ سالوں میں ۸۲ نئے ممالک جماعت احمدیہ کو ملے ہیں۔ اس سال ۵۳۹۸ نئے مقامات پر احمدیت کا نفوذ ہوا۔ جن میں سے ۳۲۸۵ مقامات پر باقاعدہ نظام جماعت قائم ہو چکا ہے۔ رواں سال میں ۶۲۲ بیوت الذکر مشن ہاؤسز اور دو کروڑ سے زائد افراد کی جماعت احمدیہ میں شمولیت ہوئی“۔

نستعلیق کتابت کا کمپیوٹر اور الر قیم پر لیس

حضرت مسیح موعودؑ کے زمانے میں اشاعت کے کاموں میں غیر معمولی تیزی کی جو بشارتیں دی گئی تھیں وہ اس عہد میں اس رنگ میں پوری ہوئیں کہ جدید ترین ایجادات سے استفادہ کی صورت بنی۔ ۱۲ جولائی ۱۹۸۵ء کو کمپیوٹر کے لئے چندہ کی اپیل کی۔ الر قیم پر لیس قائم ہوا۔ اس سہولت سے جماعت کی کتب و رسائل کی اشاعت کئی گنا

بڑھ گئی۔ ۷ جنوری ۱۹۹۳ء کو الفضل انٹرنیشنل کا اجراء ہوا۔ عربی رسالہ التقویٰ اور انگریزی رسالہ ”ریویو آف ریچائز“ بھی اسی پر لیں میں چھپتے ہیں۔ اب اس رسالہ کی اشاعت دس ہزار سے بڑھ گئی ہے۔ مغربی افریقہ میں بھی پر لیں لگ چکا ہے۔ کتب کی اشاعت کی تعداد کروڑوں میں ہے۔

وقف جدید کی عالمگیریت

وقف جدید سے حضور کا گہرہ اعلان تھا۔ خدمات کے عملی میدان میں داخل ہونے کے بعد آپ کی سب سے پہلی اور اہم ذمہ داری وقف جدید تھی جس کی بہبود کے لئے آپ نے خون پسینہ ایک کر دیا تھا۔

منصب خلافت پر فائز ہونے کے بعد آپ کی گہری سر پرستی اس تحریک کو حاصل رہی اور اس میں بھی ہر شعبہ کی طرح وسعت پیدا ہوئی۔ ۷ دسمبر ۱۹۸۵ء کو حضور نے اسے عالمگیر کرنے کا اعلان فرمایا۔ چنانچہ ۲۰۰۲ء میں اس تحریک میں دنیا کے ۱۱۱ اماماً کے کے ۳ لاکھ ۸۰ ہزار سے زائد احمدی شامل ہو چکے تھے اور ۵ لاکھ پاؤند سے زیادہ وصولی ہوئی۔ نومبائیعین کو اس میں کثرت سے شامل کرنے کے لئے آپ نے ۱۹۹۸ء میں ہدایت دی کہ ہر جماعت میں سیکرٹری وقف جدید برائے نومبائیعین کا تقرر کیا جائے۔ اس تحریک کے تحت فروری ۲۰۰۲ء میں ۱۶۰ معلمانیں پاکستان کے ۷۰۰ سے زائد دیہات میں تعلیم و تربیت کا فریضہ ادا کر رہے تھے۔ سندھ اور بھارت کے بعض علاقوں سے اسے خاص طور پر خدمت کا موقع مل رہا ہے۔

مرکز سلسلہ میں معلمانیں کلاس نے ۲۰۰۱ء میں ایک ادارہ کی شکل اختیار کر لی جسے حضور نے مدرسۃ الظفر کا نام عطا فرمایا ان کی رہائش اور تعلیم کے لئے نئی عمارت خریدی

گئی۔ وقف جدید کے تحت بیسیوں مقامات پر ہومیوڈسپنسریاں قائم ہیں۔ جولائی ۱۹۹۳ء میں مجلس انصار اللہ پاکستان نے المہدی ہسپتال مٹھی تھر پار کر کی تعمیر کا آغاز کیا جس کی تکمیل کے بعد ۷ امارچ ۱۹۹۵ء کو اسے وقف جدید کے سپرد کر دیا گیا۔

بھارت میں بھی وقف جدید مختلف میدانوں میں بے پناہ خدمات کی توفیق پار، ہی
ہے۔

ترجم قرآن

جماعت احمدیہ کی ایک عظیم اسلامی خدمت تراجم قرآن کریم سے تعلق رکھتی ہے اور ہمارا مالودنیا کی تمام زبانوں میں قرآن کا ترجمہ کرنا ہے لیکن یہ ایک صبر آزمائش ہے۔ اور ۲۰۰۲ء تک جماعت ۶۵ زبانوں میں قرآن کے مکمل تراجم کی توفیق پا چکی ہے۔ لیکن دوسری قوموں کو لمبا انتظار تو نہیں کرایا جاسکتا اس لئے ۱۹۸۶ء کو حضور نے خطبہ عید الفطر میں صد سالہ جشن تشكیر کے موقع پر دنیا کی ۱۰۰ ازبانوں میں منتخب آیات اور احادیث کے تراجم شائع کرنے کا اعلان فرمایا اور یہ بھی اعلان کیا کہ یہ ساری اشاعت سیدنا بلال فند سے ہو گی جو اسیر ان اور شہداء کی طرف سے دنیا کے لئے تحفہ ہو گا۔

چنانچہ ۱۹۸۹ء تک ۱۱ ازبانوں میں قرآن کرم کی منتخب آیات، منتخب احادیث اور حضرت مسیح موعود کے منتخب اقتباسات شائع کر دیئے گئے۔

قرآن کرم کے مکمل تراجم کے لئے حضور نے تحریک فرمائی کہ مختلف احباب یا خاندان ایک ترجمہ کا مکمل خرچ برداشت کریں۔ چنانچہ خود حضور نے چینی زبان میں ترجمہ قرآن کا خرچ برداشت کیا۔

تحریک وقف نو

۱۹۸۷ء کو حضور نے نئی صدی کی ضروریات پوری کرنے کے لیے تحریک وقف نو کا اعلان فرمایا جس کے تحت والدین پیدائش سے پہلے ہی بچوں کو خدمت دین کے لئے وقف کرتے ہیں۔ یہ تاریخ عالم کی ایک منفرد سیکیم ہے۔ آغاز میں یہ تحریک صرف ۵ ہزار بچوں کے لئے تھی مگر اپریل ۲۰۰۳ء تک ۲۲۳۵۵ بچے اس تحریک میں شامل ہو چکے تھے۔ جس میں خاص خدائی تصرف کے تابع ۱۶۵۶۳ الڑک اور ۹۲۷ لڑکیاں تھیں۔ بے شمار گھرانوں کو خدا نے اس تحریک کی برکت سے اولاد سے نوازا۔

اپریل ۱۹۹۱ء میں با قاعدہ وکالت وقف نو قائم ہوئی۔ جولائی ۲۰۰۱ء میں واقفین نو پاکستان کا پہلا سالانہ اجتماع ربوبہ میں منعقد ہوا۔

جامعہ احمدیہ میں واقفین نو کی بڑھتی ہوئی تعداد کے پیش نظر جامعہ احمدیہ جو نیز سیکشن کی وسیع و عریض عمارت تعمیر کی گئی ہے جس میں کیم ستمبر ۲۰۰۱ء سے تدریس کا آغاز ہو چکا ہے۔ ان کے علاوہ بچے اپنی پسند اور مرکز کی اجازت سے زندگی کے تمام شعبوں میں اعلیٰ تعلیم حاصل کر کے جماعت کی خدمت کر سکتے ہیں۔

ربوبہ میں واقفین نو کو عربی، جرمن، فرنچ زبانیں سکھانے کے لئے امارت ۱۹۹۸ء کو وقف نولینگوٹ نج انسٹیٹیوٹ کا افتتاح ہوا جس کا پہلا جلسہ تقسیم اسناد ۲۰۰۰۰ افروری ۲۰۰۰ء کو ہوا۔ اس میں ۲۵۰ کے قریب بچے زیر تعلیم ہیں۔

بادشاہوں کا قبول احمدیت اور مسیح موعود کے کپڑوں سے برکت کا حصول

حضرت مسیح موعود کا الہام ہے۔

”بادشاہ تیرے کپڑوں سے برکت ڈھونڈیں گے۔“

یہ الہام پہلی دفعہ ۱۹۶۵ء میں پورا ہوا جب گیمبیا کے گورنر جنرل سراج ایم سنگھاٹ نے احمدیت قبول کر کے حضرت خلیفۃ المسیح الثالث سے حضرت مسیح موعود کے کپڑے کا تبرک حاصل کیا۔ یہ ظارہ خلافت رابعہ میں زیادہ شان کے ساتھ نظر آیا۔ اپریل ۱۹۸۷ء میں نائجیریا کے ۳ بادشاہوں نے احمدیت قبول کی جن میں سے ۲ کو حضور نے جلسہ سالانہ برطانیہ پر کیم اگست ۱۹۸۷ء کو حضرت مسیح موعود کے کپڑوں کا تبرک عطا فرمایا۔

پھر جلسہ سالانہ ۲۰۰۰ء پر بین کے دو مزید بادشاہوں نے جلسہ سالانہ پر حضور سے حضرت مسیح موعود کے کپڑوں کا تبرک حاصل کیا۔ ان میں سے ایک بادشاہ وہ بھی ہیں جن کے ماتحت ۲۰۰ کے قریب بادشاہ ہیں۔ یہ اور ان کے علاوہ مزید بادشاہ بھی جلسہ برطانیہ میں ذوق و شوق سے شامل ہوتے ہیں۔

حضور نے فرمایا کہ حضرت مسیح موعود کا یہ الہام ۱۸۹۸ء کا ہے اور پورے سو سال بعد ۱۹۹۸ء میں ۲۰ بادشاہ جماعت میں داخل ہوئے۔

۲۰۰۲ میں بین کے جلسہ سالانہ ۲۱ تا ۲۳ دسمبر کے موقع پر قریباً ایک سو بادشاہ شامل ہوئے۔ جن میں کنگ آف پراکنی سربراہی میں ملک کے بڑے بادشاہوں کا ۳۰ کرنی و فد گھوڑوں پر سوار ہو کر آیا۔ اسی طرح نائجیریا کے سب سے بڑے بادشاہ

سلطان آف آگا دلیس کا ۱۲ اکر کی و فد ۲۵۰۰ کلومیٹر کا فاصلہ طے کر کے جلسہ میں شامل ہوا۔

دورہ افریقہ

حضور نے جنوری فروری ۱۹۸۸ء میں مغربی افریقہ کا دورہ فرمایا جس میں گیبیا، سیرالیون، لائیبریا، آئیوری کوسٹ، غانا اور نیجیریا شامل تھے۔ ۲۶ اگست تا ۲۸ ستمبر ۱۹۸۸ء میں حضور نے مشرقی افریقہ کا دورہ فرمایا۔ یہ کسی خلیفۃ المسیح کا مشرقی افریقہ کا پہلا دورہ تھا۔ اس کے دوران حضور کینیا، یوگنڈا، تنزانیہ، ماریش تشریف لے گئے۔ ان دوروں میں بڑے وسیع پیکانہ پر دعوت الی اللہ کی تقریبات منعقد ہوئیں۔ دانشوروں سے رابط ہوا صدر ان اور وزراء عظم سے ملاقات ہوئی اور حضور نے ان ممالک کی اقتصادی حالت بہتر بنانے کے لئے خصوصی مشورے دیئے۔

۲۲ جنوری ۱۹۸۸ء کو حضور نے گیبیا میں نصرت جہاں تنظیم نوکی تحریک کا اعلان کیا اور ہر پیشہ اور علم میں مہارت رکھنے والے افراد کو خدمت کے لئے بلایا۔

آپ کے دور میں نصرت جہاں سکیم کے تحت ۱۷ امزید ہسپتال و کلینک اور ۹ سکول قائم ہوئے۔ اس طرح کل ۱۱۲ افریقیں ممالک میں ۷۳ ہسپتال اور ۳۳ سکول کام کر رہے ہیں۔

سچائی، علم، عقل، الہام

۷ جون ۱۹۸۷ء کو حضور نے سوئٹر لینڈ کی ایک یونیورسٹی میں مندرجہ بالاموضوع پر پیکھر دیا جو بعد میں حضور کی عظیم الشان کتاب "Revelation, Rationality, Knowledge and Truth" کی بنیاد بنا۔ یہ کتاب

۱۹۹۸ء میں شائع ہوئی۔ اور دنیا بھر کے دانشوروں سے خراج تحسین حاصل کرچکی ہے۔ آپ نے فرمایا کہ یہ میری تمام زندگی کے تجربے اور علوم کا نچوڑ ہے۔

جمعہ پڑھنے کی تحریک

کم جنوری ۱۹۸۸ء کو حضور نے یورپین مالک کے احمد یوں کو جمعہ پڑھنے کی خاص تحریک فرمائی خواہ نوکری سے چھٹی لینی پڑے یا استعفی دینا پڑے۔ ایک اور موقع پر حضور نے فرمایا کہ ہر تیسرا جمعہ ہر قیمت پر پڑھنا چاہئے۔ چنانچہ بیسیوں لوگوں نے نوکریوں کی قربانی دے کر بھی اس تحریک پر لبیک کہا مگر اللہ تعالیٰ نے ان کے لئے بہتر رزق کے سامان پیدا کر دیئے۔

مبائلہ کا تاریخی چیلنج

جماعت پر لگائے جانے والے جھوٹے الزامات کا جواب دیئے جانے کے باوجود دشمن ان پر اصرار کر رہا تھا اس لئے حضور نے جماعت کی دوسری صدی سے قبل ۲۷ مئی تا ۱۰ جون ۱۹۸۸ء کے سلسلہ خطبات میں سارا اپس منظر بیان کرنے کے بعد اس جون ۱۹۸۸ء کو تمام دنیا کے معاندین، مکفرین اور مکذبین کو مبائلہ یعنی آسمانی عدالت میں حاضری کا چیلنج دیا اور فرمایا کہ اگر دشمن اب بھی جھوٹے الزامات پر مصر ہے تو وہ اس عبارت پر مستخط کر دے کہ جھوٹوں پر خدا کی لعنت ہو اور وہ سچے کے حق میں نصرت کے نشان دکھائے۔ یہ چیلنج کثرت سے تقسیم کیا گیا جس پر پاکستان میں بہت سی گرفتاریاں اور سزا میں عمل میں آئیں۔

اس چیلنج کی زد سے بچنے کے لئے مخالفین نے بہت سے عذر تراشے۔ ڈرامہ بازیاں کیں مگر ایک سال کے اندر اندر بہتوں کے حق میں خدا کی تقدیر غصب ظاہر

ہوئی ان میں سے سب سے نمایاں نام جزل ضیاء الحق صدر پاکستان کا ہے جو ۷ اگست ۱۹۸۸ء کو طیارے کے حادثے میں ہلاک ہوئے اور ان کا جہاز جل کر راکھ ہو گیا اور دانتوں کے مصنوعی ڈھانچے سے ان کی شناخت ہوئی۔

اس سے قبل مبالغہ کے چینچ کے ٹھیک ایک ماہ بعد اسلام قریشی نامی شخص منظر عام پر آگیا جس کے قتل کا الزام حضرت خلیفۃ المسیح الرابع پر علماء نے فتنمیں کھا کر لگایا تھا۔ ان لوگوں کو بے پناہ ذلت کا سامنا کرنا پڑا۔

دوسری طرف جماعت نے ترقیات کے میدانوں میں نئی جتنیں لگائیں اور نئے نئے سنگ میں نصب کئے۔

جنوری ۱۹۹۷ء میں حضور نے پھر ایک دفعہ اس چینچ کو دہرا�ا اور اس دعا کا چینچ دیا کہ جو جھوٹا ہے اس پر خدا کی لعنت ہو۔ اس پر بھی بہت سے دشمنوں کو ذلت کا سامنا کرنا پڑا۔ خلافت رب العہد میں بیٹھا رچھوٹے بڑے معاندین کے متعلق الہی نشانات ظاہر ہوئے۔ بعض مارے گئے اور بعض زندہ رہ کر ذلیل و خوار ہوئے۔ ان کی تفصیل ایک الگ مقالہ کا تقاضا کرتی ہے۔

حضور نے ۱۹۹۳ء میں مخالفین کو چینچ دیا کہ اگر وہ مسیح کو اس صدی کے خاتمه سے پہلے آسمان سے اترادیں تو ہر مردی کو ایک کروڑ روپیہ انعام دیا جائے گا۔

صدر سالہ جوبلی کی تیاری

صدر سالہ جوبلی سے قبل حضور کی خواہش تھی کہ جماعت ہر قسم کے جھگڑوں اور فساد سے پاک ہو جائے اور نماز باجماعت اور اعلیٰ اخلاق سے مزین ہو کرنی صدی میں داخل ہو۔ چنانچہ حضور نے ۱۹۸۷ء سے مختلف خطبات میں جماعت کو اس مقصد کے

لئے تیار کرنا شروع کیا۔

حضور نے ۳۰ جنوری ۱۹۸۷ء کو تحریک فرمائی کہ صد سالہ جوبلی سے قبل ہر خاندان مزید ایک خاندان کو احمدیت میں داخل کرے۔ ۶ فروری کو تحریک فرمائی کہ ہر ملک ایک عمارت تعمیر کرے جس میں زیادہ دخل و قاریم کا ہو۔ ۱۳ مارچ ۱۹۸۸ء کو حضور نے تحریک فرمائی کہ ہر ملک میں ایک نمائش گاہ تعمیر کی جائے جس میں مستقلًا جماعتی نمائش گلی رہے۔

صد سالہ جشن تشکر

۱۹۸۹ء کا سال جماعت کے لئے بے انتہا خوشیوں اور مسرتوں کا سال تھا۔ اس سال کو جماعت نے دعاوں اور شکرانے کے آنسوؤں کے ساتھ منایا۔ جماعت کی صد سالہ جوبلی منانے کی تحریک حضرت مصلح موعود رضی اللہ عنہ نے فرمائی تھی اور اس کی تیاری کے لئے ۲۳ مارچ ۱۹۸۷ء میں حضرت خلیفۃ المسٹح الثالث نے صد سالہ جوبلی منصوبہ کی بنیاد رکھی تھی۔

۲۲ مارچ ۱۹۸۹ء کی شام کو حضور نے مسجدِ فضل لندن پر لگائے جانے والے قمقوں کا سورج آن کر کے تقریبات کا آغاز کیا۔ ۲۳ مارچ کو حضور نے مسجدِ فضل لندن کے سامنے لوائے احمدیت لہرایا اور دعا کروائی۔ حضور نے اس موقع پر وڈیو پیغام جاری کیا جو کل عالم میں مشہر کیا گیا۔ جوبلی کا خاص لوگو (Logo) تیار کیا گیا۔

۲۲ مارچ کو حضور نے نئی صدی کا پہلا خطبہ جمعہ ارشاد فرمایا جو ماریش اور جمنی میں بھی بذریعہ ٹیلی ویژن سنائی گیا۔ حضور نے فرمایا کہ نئی صدی کے آغاز پر اللہ تعالیٰ نے مجھے السلام علیکم و رحمۃ اللہ کا تجھے عطا فرمایا ہے۔

حضور نے گز شستہ سال مغربی اور مشرقی افریقہ کا دورہ فرمایا تھا اس سال حضور نے جو بلی تقریبات کے سلسلہ میں پہلا سفر آر لینڈ کا اختیار فرمایا اس کے بعد یورپ کے مختلف ممالک، کینیڈا، امریکہ، گونئی مالا، فنی، آسٹریلیا، سنگاپور، جاپان اور ناروے کا دورہ فرمایا اور صد سالہ جلسوں سے خطاب فرمائے۔

اس سال اندرن کے جلسہ سالانہ پر ۶۲ ممالک کے ۱۲ ہزار احمدیوں نے شرکت کی۔ کئی ملکوں کے سربراہوں نے تہنیت کے پیغام بھیج اور معززیں نے شرکت کی۔ اس جلسہ میں حضرت مولوی محمد حسین صاحب صحابی حضرت مسیح موعودؑ کو حضور نے جلسہ پر بلوایا اور ہزاروں احمدیوں نے تابعی بننے کی سعادت حاصل کی۔

اس سال ۲۳ مارچ ۱۹۸۹ء سے ۲۳ مارچ ۱۹۹۰ء تک ایک لاکھ یعنی ۱۰۰ میں جو تاریخ احمدیت میں ایک سنگ میل تھا۔

کفالت یتامی

جنوری ۱۹۹۱ء میں حضرت خلیفۃ المسیح الرابع نے کفالت یکصد یتامی کمیٹی کا منصوبہ پیش فرمایا۔ اس کام میں آپ کی ذاتی توجہ اور دعاوں سے اس قدر برکت پڑی کہ ڈیڑھ ہزار یتامی کو اس کا فیض پہنچ رہا ہے۔ ان بچوں کی جسمانی ضروریات کے ساتھ روحانی تربیت کا انتظام بھی کیا جاتا ہے۔ حضور نے گھروں میں یتامی کو اپنے بچوں کی طرف رکھنے کی اہمیت بھی کیا جاتا ہے۔ حضور نے گھروں میں جنگ اور سیاسی اتری سے متاثر ہونے والے بچوں کی مدد کی تحریک فرمائی۔

دارالاکرام کے نام سے بیوت الحمد کا لوئی ربوہ میں ایک ہوش تعمیر ہوا جس میں والدین کی شفقت سے محروم بچوں کو عزت سے رکھنے کا انتظام ہے۔

عالیٰ بیعت

عالیٰ بیعت کی بنیاد جلسہ سالانہ قادریان ۱۹۹۳ء سے ہوئی۔ حضور نے ۲۸ تا ۲۶ دسمبر کے جلسے سے سیٹلائٹ کے ذریعہ افتتاحی اور اختتامی ارشاد فرمائے۔ اختتامی اجلاس میں آٹھ افراد کی بیعت بھی ہوئی۔ یہ پہلی بیعت تھی جو عالمی رابطوں پر نشر کی گئی۔

اسی طرح ۳۰ مئی ۱۹۹۳ء کو حضور نے خدام الاحمد یہ جمینی کے اجتماع کے موقع پر ۱۳ امماک کے اے افراد کی بیعت لی جو سیٹلائٹ کے ذریعہ نشر کی گئی۔

عالیٰ بیعت کا باقاعدہ نظام جلسہ سالانہ برطانیہ ۱۹۹۳ء سے ہوا۔ حضور نے اپریل میں عالمی بیعت کی تیاری کے لئے پہلا پیغام جاری فرمایا اور ۱۳ جولائی کو جلسہ سالانہ برطانیہ کے دوسرے دن ۲۲ لاکھ افراد بیعت کر کے سلسلہ احمدیہ میں داخل ہوئے۔ حضور کی وفات تک عالمی بیعت کی ۱۰ انتواریب میں قریباً اکروڑ نو احمدی سلسلہ احمدیہ میں داخل ہوئے۔ یہ بیعت کا نظام بھی ان پیشگوئیوں کے مطابق ہے جن میں کہا گیا ہے کہ آسمان سے آواز آئے گی کہ امام مہدی کی بیعت کرو۔ اور پھر دنیا میں عظیم انقلاب برپا ہوگا۔

خدمت انسانیت کا بے پناہ جذبہ

حضور کے دل میں خدمت انسانیت کی بے پناہ تڑپ تھی اور یہ ہر نگ و نسل اور مذہب و ملت سے بالاتر تھی۔ آپ کی مالی تحریکات میں سے کئی دنیا کے مختلف خطوط کے مصیبت زدگان کے لئے ہیں۔ شہدائے احمدیت کے ورثاء کے لئے سیدنا بلاں فندہ قائم کرنے کا ۱۳ مارچ ۱۹۸۶ء کے خطبہ جمعہ میں اعلان فرمایا۔

۱۹۸۳ء میں آپ نے افریقہ کے قحط زدگان، ۱۹۹۲ء میں صومالیہ کے قحط زدگان اور ۱۹۹۴ء میں اہل روانڈا کے لئے مالی تحریکات فرمائیں۔ اسی طرح السلویڈر کے زلزلہ زدگان کے لئے تحریک فرمائی۔ جنوری ۱۹۹۵ء میں جاپان کے شہر کوبے میں زلزلہ آیا جس میں حضور کے ارشاد کے تابع جماعت نے شاندار خدمات سر انجام دیں۔ اسی طرح اگر ۱۹۹۹ء میں ترکی اور ۲۰۰۱ء میں بھارت میں زلزلہ کے موقع پر جماعت نے ہر قسم کی امداد میں حصہ لیا۔

۱۹۹۲ء میں بوسنیا کی جنگ سے بے گھر ہونے والے لوگوں کے لئے جماعت نے غیر معمولی خدمت کی توفیق پائی۔ ان کے اہل خانہ کی تلاش کے لئے حضور نے احمدیہ ٹیلی ویژن پر خصوصی پروگرام نشر کروائے نیز بوسنیا کے جہاد میں احمدیوں کو حتی الوع حصہ لینے کی تحریک فرمائی۔

۳۰ راکٹ اوپر ۱۹۹۲ء کو حضور نے بوسنیا کے یتیم بچوں کی امداد اور ۱۹۹۳ء کو بوسنین خاندانوں سے مواہات قائم کرنے کی تحریک فرمائی۔

۲۹ جنوری ۱۹۹۹ء کو حضور نے افریقیں ممالک خصوصاً سیرالیون کے مسلمان یتامی اور بیوگان کی خدمت کی عالمی تحریک کی اور فرمایا یتامی کو گھروں میں پالنے کی رسم زندہ کریں۔ ۵ فروری ۱۹۹۹ء کو حضور نے عراق کے یتیموں اور بیواؤں کے لئے خصوصی دعاوں کی تحریک فرمائی۔

اس سے قبل حضور نے ۳۰ مئی ۱۹۹۷ء کے خطبہ میں یہ بھی تحریک فرمائی کہ احمدی خدمت خلق کرنے والی عالمی تنظیموں کے ممبر بنیں۔

عالمی سطح پر بڑھتے ہوئے ظلم و ستم اور خدمت کے وسیع میدانوں میں جماعت کا خاطر خواہ حصہ ڈالنے کے لئے حضور نے ۱۹۹۲ء میں خدمت خلق کی عالمی تنظیم قائم

کرنے کا اعلان فرمایا جس کی روشنی میں Humanity First کی تنظیم ۱۹۹۳ء میں قائم ہوئی۔ یہ تنظیم اب تک یوگوسلاویہ، کروشیا، ہنگری، سلووینیا، بوسنیا، سیرالیون سمیت ۵۱ ملکوں میں خدمات سرانجام دے رہی ہے اور ان خدمات کا تعلق یتیموں کی دیکھ بھال، پینے کے صاف پانی کی فراہمی، حصول تعلیم، فنی تعلیم، خوارک، علاج، بینائی کی واپسی، زلالہ سے متاثرہ افراد کی بحالی سے تعلق رکھتا ہے اور یہ سلسلہ ترقی پذیر ہے۔

حضور کا دورہ نارتھ پول

حضور نے ۱۹۹۳ء میں قطب شمالی کے بلند ترین مقامات کا دورہ فرمایا۔ ۲۲ جون کو حضور نارتھ کیپ (ناروے) پہنچ یہ وہ مقام ہے۔ جہاں ۲۲ گھنٹے دن رہتا ہے۔ حضور نے وقت کا اندازہ کر کے مغرب وعشاء کی نمازوں سے لے کر اگلے دن کی ساری نمازیں قافلہ کے ساتھ باجماعت ادا کیں اور ۲۵ جون کو خطبہ جمعہ بھی ارشاد فرمایا۔ اس طرح رسول کریم ﷺ کی وہ پیشگوئی بھی پوری ہوئی کہ دجال کے زمانہ میں غیر معمولی لمبے دن ہوں گے اور وقت کا اندازہ کر کے نماز ادا کرنا۔

ہومیوپیٹھی کی ترویج

حضور میں خلافت سے قبل ہی ہومیوپیٹھی اور اس کے ذریعہ مفت علاج کا بے پناہ جذبہ موجزن تھا۔ ۱۹۶۰ء کے لگ بھگ آپ نے گھر سے دوا کیں دینا شروع کیں اور پھر ۱۹۶۸ء میں وقف جدید میں فری ہومیوپیٹھی ڈپنسری کا اجراء فرمایا اور بے حد وقت دے کر مریضوں کا علاج فرماتے رہے۔

حضور نے ۲۳ مارچ ۱۹۹۳ء سے ایک لیٹی اے پر ہومیوپیٹھی کلاسز کا اجراء فرمایا اور

بڑی تفصیل کے ساتھ مختلف بیماریوں اور دواؤں کا مزاج اور شفا کے حیرت انگیز واقعات بیان فرمائے۔ قریباً ۲۰۰ کلاسز کی ریکارڈنگ کے بعد انہیں کتابی شکل میں علاج بالشل یعنی ہومیوپیٹھی کے نام سے شائع کر دیا گیا۔ اس کے اب تک کئی ایڈیشن شائع ہو چکے ہیں۔

حضور نے یہ تحریک بھی فرمائی کہ کثرت کے ساتھ فرنی ہومیوپیٹھی ڈسپنسریاں قائم کی جائیں جہاں سے فرنی علاج کیا جائے اور احباب جماعت کو ان سے مطلع کیا جائے۔ چنانچہ برطانیہ سمیت دنیا کے بیسیوں ممالک میں اس طرح کے مرکز قائم ہو چکے ہیں جہاں احمدی اور غیر احمدی ادویہ حاصل کرتے ہیں۔

ربوہ میں وقف جدید ڈسپنسری کے علاوہ کم از کم ایک درجن مرکز قائم ہیں۔ نیز طاہر ہومیوپیٹھک گلینک اینڈ ریسرچ سٹریٹر بوبہ کے نام سے ایک بڑے ادارہ کی بنیاد ۲۰۰۰ء میں ڈالی جا چکی ہے جو اپنی تکمیل کے مرحل میں ہے۔

حضور کے پیچر ز اور کتب کے طفیل گھر گھر میں چھوٹے چھوٹے ہومیوپیٹھ بن گئے ہیں جو معمول کی بیماریوں کا ابتدائی علاج کرنے کے قابل ہیں۔ بیشتر غیر اسلامی جماعتوں میں ہومیوپیٹھ کے استفادہ کرتے ہیں اور بہت ماہر ہومیوپیٹھ حضور کے تجربات اور عظمت کے قدر دان ہیں۔

ترجمۃ القرآن کلاس

حضور نے ۱۵ جولائی ۱۹۹۷ء کو ایم ٹی اے پر ترجمۃ القرآن کلاس کا آغاز کیا اور ۲۲ فروری ۱۹۹۹ء کو ۳۰ گھنٹے کی کلاسز کے ذریعہ تکمیل ہوئی، جس میں ترجمہ کے علاوہ ضروری تشریفات بھی موجود ہیں۔ یہ ترجمہ ۲۰۰۰ء میں کتابی صورت میں شائع ہوا۔

تفسیری نوٹس کے ساتھ ۲۰۰۲ء میں اس کا دوسرا ایڈیشن شائع ہو چکا ہے۔
 یہ ترجمہ سادہ سلیمانی ہونے کے باوصف نہایت درجہ فصح و بلغ اور اصل الفاظ کے
 قریب تر ہے اور اردو ادب کا بھی شاہکار ہے۔ اس میں عام طور پر اہتمام کیا گیا ہے کہ
 عربی میں مذکور اور مونث بولے جانے والے الفاظ کا ترجمہ بھی اردو میں ان کے
 مطابق کیا گیا ہے۔

دورہ انڈونیشیا

حضور نے ۱۹ جون تا ۱۱ جولائی ۲۰۰۰ء کو انڈونیشیا کا دورہ فرمایا کسی خلیفہ کا یہ
 انڈونیشیا کا پہلا دورہ تھا۔ جس کی بہت پذیرائی ہوئی۔ صدر مملکت نے بھی ملاقات کی
 اور دانشوروں کے ساتھ کئی مجالس منعقد ہوئیں۔ حضور نے جلسہ سالانہ سے خطابات
 فرمائے جس میں ۶ ہزار افراد شریک ہوئے۔

مدرسہ حفظ قرآن

مرکز سلسلہ ربوہ میں مدرسہ الحفظ لمبے عرصہ سے قائم ہے جس میں مارچ ۱۹۵۷ء سے مارچ ۲۰۰۲ء تک ۲۲۳ بچے قرآن کریم حفظ کر چکے ہیں۔ جون ۲۰۰۰ء میں اس کا
 انتظام صدر انجمن احمدیہ کے سپرد کر دیا گیا اور بہت سی اصلاحات عمل میں لائی گئیں۔
 بچکوں کے لئے عائشہ دینیات اکیڈمی قائم کی گئی ہے جس سے ۹۲ طالبات قرآن کریم
 حفظ کر چکی ہیں۔

۲ ستمبر ۲۰۰۰ کو برتانیہ میں مدرسہ حفظ القرآن کا قیام عمل میں آیا۔ جس میں ٹیکنام
 فون اور جزوی کلاسوں کے ذریعہ بچوں کو قرآن حفظ کروایا جاتا ہے۔ اس کلاس کا نام
 حضور نے ”الحافظون“ رکھا ہے۔

حضور نے کئی بار حفظ قرآن کی تحریک کرتے ہوئے فرمایا کہ ہر احمدی کو کم از کم وہ آیات یاد ہوں جو حضور نمازوں میں تلاوت فرماتے تھے۔

مریم شادی فنڈ

حضور نے اپریل ۱۹۹۲ء میں جماعت کو غریب بچیوں کی شادی کے انتظام میں حصہ لینے کی تحریک فرمائی اور معاشرے میں جہیز کی وجہ سے پریشان والدین کی مدد کے لئے وفات سے چند ہفتے قبل آپ نے مریم شادی فنڈ کے نام سے تحریک فرمائی۔ اس تحریک کے نتیجہ میں صرف ایک ہفتہ میں ایک لاکھ پاؤ نڈ جمع ہو گیا۔ مورخہ ۲۸ فروری ۱۹۹۲ء کے خطبہ جمعہ میں آپ نے اس فنڈ کا نام مریم شادی فنڈ رکھا اور فرمایا: ”امید ہے اب یہ فنڈ کبھی ختم نہیں ہو گا اور ہمیشہ غریب بچیوں کو عزت کے ساتھ رخصت کیا جاسکے گا۔“ (الفضل انٹریشنل ۲، اپریل ۲۰۰۳ء)

صدر انجمن احمدیہ پاکستان نے ملک کے اندر ضرور تمدن بچیوں کے جہیز کے تمام ضروری اخراجات برداشت کرنے کا وعدہ کیا۔ حضور نے فرمایا انشاء اللہ یہ فنڈ کبھی ختم نہیں ہو گا۔

علمی خدمات

حضرت خلیفۃ المسیح الرابع کی ذات والا صفات ظاہری اور باطنی علوم کا سمندر تھا آپ کو حصول علم کا بے پناہ شوق تھا۔ جدید ترین سائنسی علوم کے متعلق آپ کی معلومات حیرت انگیز تھیں اور آپ قرآن کریم کی روشنی میں ان علوم کا محاکمہ کرنے پر قادر تھے۔

دنیا اور خصوصاً جماعت کو ان علوم سے بہرہ ور کرنے کے لئے خدا تعالیٰ نے آپ

کو تقریر اور تحریر کا بادشاہ بنایا تھا۔ آپ ایک قادر الکلام شاعر اور ادیب، سحر طراز مقرر اور خطیب تھے۔ آپ کے ایک ہزار کے قریب خطبات جمعہ ریکارڈ ڈیس۔ ان میں سے اکثر سلسلہ وار مضمایں پر مشتمل ہیں اور اسلامی علوم کا بے پناہ خزانہ ہیں۔

ان علوم کی دوسری نہر مجالس عرفان کے ذریعہ جاری ہوئی۔ یہ ہزار ہا مجالس اردو اور انگریزی میں ہیں۔ جن کے تراجم کئی زبانوں میں رواں نشر ہوتے رہے۔ لقاء مع العرب پروگرام ۴۰۰ گھنٹوں پر مشتمل ہے۔ اردو کلاس، چلڈرن کلاس، اطفال، جنہ، جمن، بنگلہ احباب سے ملاقات کے سینکڑوں پروگراموں نے ان علوم کو سمینٹنے میں اہم کردار ادا کیا ہے۔

آپ نے سینکڑوں تحریری پیغامات دیئے۔ سینکڑوں خطوط اپنے ہاتھ سے لکھے۔ ہر پیغام اور خط ادب کا بھی ایک شہ پارہ ہے اور ایک بلند پایہ ادیب لفظ لفظ جلوہ نمائی کرتا ہے۔

دنیا کے سیاسی، معاشری مسائل پر آپ کے بے مثال رہنمائی نے آپ کی ذات اور جماعت کو دنیا بھر میں ایک نئی عزت اور وقار عطا کیا۔ ربودہ اور لندن کے جلسہ ہائے سالانہ کے علاوہ جمنی، کینیڈ اور امریکہ سمیت درجنوں ممالک کے سالانہ جلسوں پر آپ کے طویل مگر سحر انگیز خطبات آپ کے بے مثال اور ناقابل فراموش تھے ہیں۔

آپ کی شاعری سچائی کے ساتھ عشق الہی اور محبت رسول میں گوندھی ہوئی ہے۔ دلوں میں کھب جانے والی اور سینوں میں گھر کرنے والی جس کے بعض شعروں پر غیر بھی سرد ہفتے ہیں۔

آپ کے درس القرآن اور قرآن کلاسز علوم قرآنی کے ٹھائیں مارتے ہوئے

سمندر ہیں۔

حضرت خلیفۃ المسیح الرابع کی تالیفات حسب ذیل ہیں:-

- ۱۔ مذہب کے نام پر خون، ۱۹۶۲ء۔ ۲۔ ورزش کے زینے، ۱۹۶۵ء۔
- ۳۔ احمدیت نے دنیا کو کیا دیا، ۱۹۶۸ء۔ ۴۔ آیت خاتم النبیین کا مفہوم اور جماعت احمدیہ کا مسلک، ۱۹۶۸ء۔ ۵۔ سوانح فضل عمر حصہ اول، ۱۹۷۵ء۔ ۶۔ سوانح فضل عمر حصہ دوم، ۱۹۷۵ء۔ ۷۔ ربوہ سے تل ابیب تک، ۱۹۷۶ء۔ ۸۔ وصال ابن مریم، ۱۹۷۹ء۔ ۹۔ اہل آسٹریلیا سے خطاب اردو اور انگریزی، ۱۹۸۳ء۔ ۱۰۔ مجالس عرفان ۱۹۸۳-۸۴ء کراچی، ۱۹۸۹ء۔ ۱۱۔ سلمان رشدی کی کتاب پر محققانہ تبصرہ، ۱۹۸۹ء۔ ۱۲۔ خلیج کا بحران اور نظام جہان نو، ۱۹۹۲ء۔ ۱۳۔ Islam's Response to Contemporary Issues Christianity A Journey ۱۹۹۳ء۔ ۱۵۔ کلام طاہر (کراچی)، ۱۹۹۳ء۔ ۱۶۔ حق الباطل، from Facts to Fiction ۱۹۹۳ء۔ ۱۸۔ حوا کی بیٹیاں اور جنت نظیر معاشرہ (کراچی)، ۱۹۹۵ء۔ ۱۹۔ Revelation, Rationality, Knowledge and Truth۔ ۲۰۔ قرآن کریم کا اردو ترجمہ، ۲۰۰۰ء۔ ۲۱۔ بیشمار خطبات و تپھر ز ۱۹۹۸ء۔

سب سے بڑا کارنامہ

آپ کا سب سے بڑا کارنامہ جماعت کی علمی وحدت اور منصب خلافت کا استحکام تھا۔ آپ نے ہر فتنے کو کچلا، ہر سوسے کی تیخ کئی کی ہر رنگ میں اس مضمون کو اس طرح کھولا کر دنیا کی سازشوں کے باوجود آپ نے اپنی امانت نہایت شاندار

طريق سے اگلے خلیفہ کے سپرد کر دی۔

(استفادہ از افضل انٹر نیشنل ۲۰۰۳ء تا ۲۸ اگست ۲۰۰۳ء مضمون مولانا عبدالسمع خان صاحب و

”امہدیت کی محض تاریخ“، مرتبہ مکرم شیخ خورشید احمد صاحب)

خلافت رابعہ میں نفوذ احمدیت

۱۹۸۲ء میں خلافت رابعہ کے آغاز کے وقت جماعت ۸۰ ممالک میں قائم تھی۔

۲۰۰۳ء میں حضور کی وفات کے وقت جماعت ۷۵ ممالک میں قائم ہو چکی تھی۔

مختلف ممالک میں نئی جماعتوں کے قیام میں غیر معمولی اور حیرت انگیز اضافہ کا اندازہ

اس سے لگائیے کہ ۱۹۸۲-۵۸ء میں نئی جماعتوں قائم ہوئی تھیں۔ بحث کے

اسالوں میں دنیا بھر میں ۳۵۲۵۸ نئی جماعتوں قائم ہوئیں۔

حضور کی وفات

حضور کی انتحک محتنوں اور کاؤشوں نے ان کی صحت پر براثر ڈالاتا ہم آپ کام کام اور کام میں مگن رہے بالآخر اپریل ۲۰۰۳ء یہ بچوں اور بڑوں کا محبوب آقا جماعت کو سوگوار چھوڑ کر اپنے مولا کے حضور حاضر ہو گیا۔ ۲۳ اپریل بروز بدھ آپ کے جسد اطہر کو

اسلام آباد ٹکلفورڈ انگلستان میں سپر دخاک کر دیا گیا۔ انا لله وانا الیه راجعون ط

اے خدا کے مقدس خلیفہ، اے ہمارے محبوب رہنا!! اللہ اور اس کے رسول اور مسیح

موعود کا تجھ پر سلام۔ احمدیت کے گلی کوپے، گلشن اور بچوں پھل ہمیشہ تیرے ممنون

احسان اور تیرے لئے دعا گور ہیں گے۔

عہد خلافت خامسہ

اِنِّی مَعَکَ يَا مَسْرُورُ

اے مسرور! یقیناً میں تیرے ساتھ ہوں

تاریکی شب کافور ہوئی سب گھور اندر ہیر انور ہوا

دن امن و امان کے پھر پلٹے اور خوف کا عالم دور ہوا
 تاریکی شب کافور ہوئی سب گھور اندر ہیر انور ہوا
 اب اوج افق پر اک تارا جو پانچ کناری چمکا ہے
 اس دور میں دوسری قدرت کا یہ پانچواں پاک ظہور ہوا
 یہ خاص عطا ربی ہے ہم اہل وفا، اہل اللہ پر
 ہر قلب پہ جلوہ گر ہو کر مامور ابن منصور ہوا
 اب تھام لو اس کو اے لوگو جو جبل اللہ اتر آئی
 مانند عروۃ الوثقی یہ اب دست مسرور ہوا
 یہ عہد کمال فتح و ظفر جو اب اسلام چ ہے آیا
 اس عہد میں دنیا دیکھے گی پھر کفر کو چکنا چور ہوا

مکرم مبارک احمد ظفر صاحب۔ ایڈشنس وکیل المال لندن

(بحوالہ احمد یہ گزٹ کینڈ امسی و جون ۲۰۰۳ء)

انتخاب خلافت خامسہ

حضرت خلیفۃ المسیح الرابع رحمہ اللہ تعالیٰ عنہ تقریباً ۱۲ سال کے انہائی کامیاب و با مراد اپنا عہد خلافت گزار کر مورخہ ۱۹ اپریل ۲۰۰۳ء کو ہمیں انہائی غمزدہ اور سوگوار چھوڑ کر لندن میں اللہ تعالیٰ کے حضور حاضر ہو گئے۔ اناللہ وانا الیہ راجعون اللہ تعالیٰ آپ کے درجات بلند فرمائے اور اعلیٰ علیین میں جگہ عطا فرمائے۔ (آمین)

حضرت خلیفۃ المسیح الرابع کی ناگہانی وفات کے چوتھے روز مورخہ ۲۲ اپریل ۲۰۰۳ء کو حضرت خلیفۃ المسیح الرابع کی ہدایات کی روشنی میں بیتِ افضل لندن میں کفرم چودہ ری ہمید اللہ صاحب وکیل اعلیٰ تحریک جدید کی زیر صدارت انتخاب خلافت کا اجلاس منعقد ہوا۔ جس میں اللہ تعالیٰ نے حسب وعدہ وَلَیَدِ لَنَّهُمْ مِنْ بَعْدِ خَوْفِهِمْ أَمْنًا کے تحت حضرت صاحبزادہ مرزا مسرو راحمد صاحب ابن حضرت مرزا منصور احمد صاحب مرحوم و مغفور کو خلعت خلافت پہنانا کر ہمارے خوف کو امن میں بدل دیا اور اللہ تعالیٰ کا یہ ابدی قانون دنیا نے ایک دفعہ پھر اپنی آنکھوں سے دیکھ لیا کہ خلیفہ خدا بناتا ہے۔ آپ کا انتخاب اور آپ کی تائید اللہ ہستی باری تعالیٰ اور راحمدیت کی سچائی کا ایک زبردست اور ناقابل تردید ثبوت ہے۔ اللہ تعالیٰ نے آپ کی غیر معمولی تائید و نصرت کے متعلق پہلے سے ہی حضرت مسیح موعود علیہ السلام کو الہاما بتا دیا تھا کہ اِنِّی مَعَکَ يَامَسْرُورٌ یعنی اے مسرو میں تیرے ساتھ ہوں۔

چنانچہ حضرت مسیح موعود علیہ السلام کا یہ الہاما کمال شان سے خلافت خامسہ کے وجود میں پورا ہوتا ہوا نظر آ رہا ہے اور ازدواج ایمان کا باعث بن رہا ہے اور خدا تعالیٰ کی ہستی پر

کامل یقین کا ثبوت بن رہا ہے۔ اس طرح ایک دفعہ پر احمدیت کا قافلہ ایک عظیم سپر سالار کی راہنمائی میں اپنے سفر کی طرف رواں دواں ہو گیا ہے۔ الحمد للہ علی ذالک۔

حضرت خلیفۃ المسیح الخامس کا مجلس انتخاب خلافت

سے خطاب

حضور انور نے فرمایا:-

”آج جس کام کے لئے یہاں مجھے لا یا گیا ہے قطعاً اس کا علم نہیں۔ حضرت خلیفۃ المسیح الرابع رحمہ اللہ تعالیٰ کے علم و عرفان کو آپ سنتے رہے، دیکھتے رہے۔ خاکسار میں تو کسی بھی قسم کا علم نہیں ہے۔ بہر حال یہاں کیونکہ قواعد میں کسی قسم کی معدترت کی اجازت نہیں اس لئے خاموشی سے اس کو قبول کرنے کے سوا چارہ نہیں ہے۔ آپ لوگوں سے یہ درخواست ہے کہ اگر خدا کو حاضر ناظر جان کر اس یقین کے ساتھ خاکسار یہ فریضہ ادا کر سکتا ہے خاکسار کو اس مقصد کے لئے، اس کام کے لئے مقرر کیا ہے تو آپ سے درخواست ہے میری مدد فرمائیں دعاؤں کے ذریعے۔ نہایت عاجز انسان ہوں، دعاؤں کے بغیر یہ سلسلہ چلنے والا نہیں۔ اللہ تعالیٰ مجھے بھی توفیق دے کہ آپ لوگوں کے لئے دعا کر سکوں۔ جو عہد ابھی کیا ہے اس پر پورا اتر سکوں اور آپ لوگوں سے بھی درخواست ہے کہ دعاؤں سے، دعاؤں سے، بہت دعاؤں سے میری مدد کریں۔ اب حضرت خلیفۃ المسیح الرابع کے الفاظ میں ہی ایک فقرہ اور کہتا ہوں کہ میری گردن اب خدا تعالیٰ کے ہاتھ میں ہے۔ براہ راست خدا تعالیٰ کے ہاتھ میں ہے۔ اللہ تعالیٰ مجھے محض اور محض اپنے فضل سے ان کاموں کو کرنے کی توفیق عطا فرمائے جو اس کی رضا کے کام ہوں۔ آمین“۔ (افضل ۵ دسمبر ۲۰۰۳ء)

حضرت خلیفۃ المسیح الخامس کا پہلا خطاب عام

حضرت مرتضی احمد صاحب خلیفۃ المسیح الخامس ایدہ اللہ تعالیٰ بنصرہ العزیز نے پہلی بیعت عام سے قبل مختصر ساخطاب فرمایا جو ایم ٹی اے کے ذریعہ برآہ راست تمام دنیا میں نشر کیا گیا۔ حضور نے تشهد و تعوذ اور سورۃ فاتحہ کی تلاوت کے بعد فرمایا:-

”احباب جماعت سے صرف ایک درخواست ہے کہ آجکل دعاویں پر زور دیں، دعاویں پر زور دیں، دعاویں پر زور دیں۔ بہت دعا کریں، بہت دعا کریں کریں بہت دعا کریں کریں۔ اللہ تعالیٰ اپنی تائید و نصرت فرمائے اور احمدیت کا یہ قافلہ اپنی ترقیات کی طرف رواں دوال رہے۔“ (آمین)

(بحوالہ روز نامہ افضل ربوہ مورخ ۲۳ اپریل ۲۰۰۳ء)

اس کے بعد حضور نے حضرت خلیفۃ المسیح الرابع کی نماز جنازہ پڑھائی اور نماز جنازہ کے بعد ٹلفورڈ اسلام آباد لندن میں حضور کی امامتاً تدفین عمل میں آئی۔ یہ تمام کارروائی MTA کی برکت سے تمام دنیا نے برآہ راست دیکھی اور سنی اور مذہب کی تاریخ میں یہ پہلی دفعہ نظارہ دیکھنے میں آیا کہ تمام دنیا میں بسنے والے کروڑوں احمدیوں نے برآہ راست کسی خلیفہ کی بیعت کی۔ اس موقع پر حضرت خلیفۃ المسیح الرابع رحمہ اللہ کے لئے آپ عظیم الشان کارنامہ ایم ٹی اے کی اہمیت و فیضان کے باعث آپ کے درجات کی بلندی کے لئے دل کی گہرائیوں سے دعا کیں تکلیں۔

اللَّهُمَّ اغْفِرْهُ وَارْحَمْهُ وَأذْحِلْهُ فِي أَعْلَمِ عِلَيْينَ.

اس طرح تقدیر الہی کے مطابق ایک چاند غروب ہوا تو دوسرا چاند طلوع ہو گیا۔ اور خلافت کا بابرکت سلسلہ حسب سابق جاری و ساری ہو گیا۔ اللہ تعالیٰ خلافت احمد یہ

کاسا یہ ہمیشہ ہمارے سروں پر قائم رکھے۔ اور اس کی برکات سے ہمیں کماحت، مستفید ہونے کی توفیق عطا فرمائے۔ (آمین)

حضرت خلیفۃ الرسالہ مسیح الخامس کے حالات و خدمات قبل از خلافت

حضرت مرزا مسرور احمد خلیفۃ الرسالہ مسیح الخامس ایدہ اللہ تعالیٰ بنصرہ العزیز ۱۹۵۰ء کو حضرت صاحبزادہ مرزا منصور احمد صاحب مرحوم و محترم صاحبزادی ناصرہ بیگم صاحبہ سلمہ اللہ تعالیٰ کے ہاں ربوبہ میں پیدا ہوئے۔

آپ حضرت مسیح موعود علیہ الصلوٰۃ والسلام کے پڑپوتے، حضرت مرزا شریف احمد صاحب رضی اللہ تعالیٰ عنہ کے پوتے اور حضرت خلیفۃ الرسالہ مسیح الثانی رضی اللہ تعالیٰ عنہ کے نواسے ہیں۔

تعلیم الاسلام ہائی سکول سے میٹرک اور تعلیم الاسلام کالج ربوبہ سے بی اے کیا۔ ۱۹۷۶ء میں ساڑھے سترہ سال کی عمر میں نظام وصیت میں شمولیت فرمائی۔ ۱۹۷۷ء میں زرعی یونیورسٹی فیصل آباد سے ایم ایس سی کی ڈگری ایگر لیکچرل اکنامکس میں حاصل کی۔

۳۱ جنوری ۱۹۷۷ء کی شادی مکرمہ سیدہ امۃ السیوح بیگم صاحبہ مدظلہ بنت محترمہ صاحبزادی امۃ الحکیم صاحبہ مرحومہ مکرم سید داؤد مظفر شاہ صاحب سے ہوئی۔ آپ کو اللہ تعالیٰ نے ایک بیٹی مکرمہ صاحبزادی امۃ الوارث فاتح سلمہ اللہ اہلیہ مکرم فاتح احمد ڈاہری صاحب نواب شاہ سندھ اور ایک بیٹی مکرم صاحبزادہ مرزا واقع صاحب سلمہ اللہ سے نوازا۔

۷۷۱۹ءے میں زندگی وقف کر کے نصرت جہاں سکیم کے تحت اگست ۷۷۱۹ءے میں غالا
تشریف لے گئے۔ غالا میں ۷۷۱۹ءے سے ۱۹۸۵ءے تک بطور پرنسپل احمدیہ سینڈری
سکول سلا گا ۲ سال، ایسا رچر ۲ سال اور پھر ۲ سال احمدیہ زرعی فارم ٹھاں لے شالی غالا کے
مینجر ہے۔ آپ نے غالا میں پہلی بار گندم اگانے کا کامیاب تجربہ کیا۔

۱۹۸۵ءے میں پاکستان واپسی ہوئی اور تحریک جدید ربوہ کے امارت ۱۹۸۵ءے سے
نائب وکیل المال ثانی کے طور پر تقرر ہوا۔ ۱۸ جون ۱۹۹۲ءے کو آپ کا تقرر بطور ناظر تعلیم
صدر انجمن احمدیہ میں ہو گیا۔ ۱۰ ستمبر ۱۹۹۷ءے کو آپ ناظر اعلیٰ صدر انجمن احمدیہ و امیر
مقامی مقرر ہوئے اور تنا منصب خلافت اس منصب جلیلہ پر مأمور ہے۔

اگست ۱۹۹۸ءے میں صدر مجلس کار پرواز مقرر ہوئے۔ بحیثیت ناظر اعلیٰ آپ ناظر
زراعت کی خدمات بھی بجالاتے رہے۔

۱۹۹۳ءے سے ۷۷۱۹ءے تک چیئر مین ناصر فاؤنڈیشن رہے۔ اسی عرصہ میں آپ
صدر ترنیکن کمیٹی ربوہ بھی تھے۔ آپ نے گلشن احمد نسری کی توسعی اور ربوہ کی سرسبزو
شاداب بنانے کے لئے ذاتی طور پر بے حد کوشش کی اور جملہ امور کی نگرانی فرمائی۔
۱۹۸۸ءے سے ۱۹۹۵ءے تک ممبر قضاء بورڈ رہے۔

خدمام الاحمدیہ مرکزیہ ربوہ میں سال ۶۷۱۹ءے-۷۷۱۹ءے میں مہتمم صحت جسمانی،
۱۹۸۵ءے-۱۹۸۶ءے میں مہتمم تجدید، سال ۱۹۸۵ءے-۱۹۸۶ءے سے ۸۹ءے-۸۸ءے تک مہتمم
مجاس بیرون اور ۱۹۸۹ءے-۱۹۹۰ءے میں نائب صدر خدام الاحمدیہ پاکستان رہے۔

مجلس انصار اللہ پاکستان میں قائد ذہانت و صحت جسمانی ۱۹۹۵ءے اور قائد تعلیم
القرآن ۱۹۹۵ءے-۱۹۹۷ءے رہے۔ ۱۹۹۹ءے میں ایک مقدمہ میں اسی رہا مولیٰ رہنے کا
اعزاد بھی حاصل کیا۔ ۳۰ اپریل کو گرفتار ہوئے اور امّی کو باعزم طور پر رہا ہوئے۔

۲۲ اپریل ۲۰۰۳ء کو لندن وقت کے مطابق ۱۱:۳۰ بجے رات آپ کے بطور خلیفۃ الرحمٰن الرحمٰنیم ہونے کا اعلان ہوا۔ اس وقت آپ کی عمر تقریباً ۵۳ سال ہے۔

اللہ تعالیٰ آپ کی عمر اور صحت میں بہت برکت ڈالے اور اشاعت اسلام کے کاموں میں روح القدس کی خاص تائیدات سے نوازے اور آپ کی سیادت و قیادت میں احمدیت کا قافلہ شاہراہ غلبہ اسلام پر مضبوط قدموں کے ساتھ اور تیزی سے روای دوال رہے۔ آمین رب العالمین۔ (بحوالہ احمدی یہ گزٹ کینیڈ امی و جون ۲۰۰۳ء)

نور خلافت

دل تھے ظلمت سے رنجور تاج امامت سر پر ہے
صحح ہوئی پھر چکا نور نور خلافت در پر ہے
عرش سے آنے لگی صدا قدرت ثانی سایہ فکن ہے
انی معک یا مسرور نصرت حق کا ہوا ظہور
انی معک یا مسرور کیسے کیسے پڑے بجوگ
نافلہ لایا ہے پھر جام پورے ہوں گے سب الہام
آقا طاہر کا تھا سوگ لیکن رب نے تسلی دی
سانچ کو آنچ نہیں ہوتی یہ کہہ کر غم کر دیا اور
مہدی کا پھیلے گا نور انی معک یا مسرور
بدلی دن میں کالی رات وہ اللہ کے دیں کا امین
پوری ہوئی خدا کی بات کر کے دعاوں کی تلقین

ایم لی اے سے صدا آئی نور یقین اتارا ایا
 زخمی دل کو ملا سرور ہر اک قلب ہوا مسحور
 انی معک یا مسرور انی معک یا مسرور
 ہے مہدی کے دل کا نور اللہ عمر میں برکت دے
 ابن شریف ابن منصور پورے سارے کام کرے
 آتے ہی ہر دل بول اٹھا اس کی دید سے ہو دل شاد
 رد بلا ہو دشمنی دور تیرا بھی شاہد منصور
 انی معک یا مسرور انی معک یا مسرور
 شاہد منصور

(بحوالہ الفضل ۲۶ فروری ۲۰۰۷ء)

خلافت خامسہ کے شیریں شمرات

حضرت خلیفۃ المسیح الائمه ایده اللہ تعالیٰ بنصرہ العزیز نے پہلے دن سے ہی حضرت خلیفۃ المسیح الرابع کے جاری فرمودہ تمام تعلیمی، تربیتی اور تبلیغی پروگراموں کو تسلسل کے ساتھ جاری رکھا ہوا ہے۔ اس طرح آپ بہت جلد حضرت خلیفۃ المسیح الرابع کی جدائی کے غم اور خوف سے جماعت کو نکالنے میں کامیاب ہو گئے اور ایک دفعہ پھر خلافت کی برکت کہ وَلَيَبْدِلَنَّهُمْ مِنْ بَعْدِ خَوْفِهِمْ أَمْنًا (نور: ۵۶) یعنی وہ موننوں کے خوف کو میں تبدیل کر دے گا کے نظارے دیکھے۔

آپ کی با برکت خلافت کے روز اول سے ہی خدا تعالیٰ کی تائیدات اور نصرت الہی کے شاندار مظاہر اہل دنیا دیکھتی چلی آرہی ہے۔ آپ کا انتخاب اور آپ کی تائید

الی خلافت احمد یہ کی حقانیت اور دوام کا منہ بولتا ثبوت ہے۔
 حضرت خلیفۃ المسکن اسی مسیح الخامس ایدہ اللہ تعالیٰ بنصرہ العزیز آغاز خلافت سے ہی زیادہ
 تر توجہ جماعت کی اندر وہی تربیت اور نظام جماعت کی مضبوطی کی طرف دے رہے
 ہیں۔ اس لحاظ سے یہ دور ”جماعتی تعلیم و تربیت“ کا دور کہا جاسکتا ہے۔ خلافت رابعہ کا
 دور اگر دعوت الی اللہ کا اور جلائی دور تھا تو خلافت خامسہ کا دور تربیت اور جماعتی دور ہے۔
 جماعت احمد یہ پر تیز بارش کی طرح نازل ہونے والے خدا تعالیٰ کے فضل
 دراصل اس امر کا ثبوت ہیں کہ ہم خلافت کی برکت سے اپنی منزل مقصود کی طرف بڑی
 سرعت سے گامزن ہیں۔ الحمد للہ علی ذالک۔

اب خلافت خامسہ کے اس مختصر عرصہ میں خلافت کی برکت سے جماعت احمد یہ
 پر نازل ہونے والے خدا کے فضلوں کی چند جھلکیاں پیش کی جاتی ہیں جن سے بخوبی
 اندازہ لگایا جاسکتا ہے کہ یہ خدا کے ہاتھ کا لگایا ہوا پودا ہے اس نے بہ صورت بڑھنا،
 پھینا اور پھلنما ہے اور کوئی نہیں جو اس کی ترقی کی راہ میں حائل ہو سکے۔

۱۔ جامعہ احمد یہ کینیڈ اکا قیام

خلافت خامسہ کے قیام کے بعد کینیڈ ایں پہلی بار مسی سا گا ٹورانٹو میں جامعہ
 احمد یہ قائم ہوا۔ جس کا افتتاح ۲۰۰۳ء کو ہوا۔ اس طرح برا عظیم ہائے امریکہ میں
 دعوت الی اللہ اور اصلاح و ارشاد کے کام کے لئے کینیڈ ایں ہی مقامی طور پر ہی مبلغین
 تیار ہونے شروع ہو گئے ہیں۔

۲۔ بیت الفتوح کی تعمیر

مغربی یورپ کی سب سے بڑی بیت الذکر بیت الفتوح کا افتتاح حضرت خلیفۃ

امسح الخامس ایدہ اللہ تعالیٰ بنصرہ العزیز نے ۳۱ اکتوبر ۲۰۰۳ء کو خطبہ جمعہ ارشاد کر کے فرمایا۔ حضرت خلیفۃ المسیح الرابع نے ۱۹ اکتوبر ۱۹۹۹ء کو اس کا سنگ بنیاد رکھا تھا۔ سنگ بنیاد میں آپ نے بیت المبارک قادیان کی اینٹ رکھی۔ اس کا رقبہ ۵۲۵ میٹر ہے جو ۱۹۹۶ء میں ۲۳،۲۰۰ میلین پاؤنڈ سے خریدا گیا۔ گنبد کا قطر ۱۵ میٹر ہے جو چھت سے آٹھ میٹر اور گراونڈ کی سطح سے ۲۳ میٹر اونچا ہے۔ مینار کی اونچان ۲۵ میٹر ہے۔ بیت الفتوح زنانہ و مردانہ ہال میں قریباً چار ہزار جبکہ دیگر ہالز کو ملا کر کل دس ہزار نمازوں کی گنجائش ہے۔ اس بیت میں وسیع و عریض طاہر، ناصر اور نور ہال ہیں۔ جماعت کے دفاتر، کائفیں روم، لائبریری اور تینیز بیم بھی موجود ہے۔ اس بیت الذکر کو مشرقی یورپ کی سب سے بڑی بیت الذکر ہونے کا اعزاز حاصل ہے۔

۳۔ ڈاکٹر زکو وقف کی تحریک

مورخہ ۳۱ اکتوبر ۲۰۰۳ء کے خطبہ جمعہ میں حضور نے احمدی ڈاکٹر زکو وقف کی تحریک کرتے ہوئے فرمایا:

”احمدی خدمت انسانیت کے میدان میں آگے ہی آگے نظر آتے ہیں۔ افریقہ کے غریب ممالک میں خلیفۃ المسیح کی تحریک پر احباب نے والہانہ لبیک کہا اور ٹیچرزو ڈاکٹرز نے وقف کیا۔ اب بھی نصرت جہاں سکیم اور فضل عمر ہسپتال میں ڈاکٹر زکی ضرورت ہے۔ ڈاکٹر زکو وقف کر کے خدمت کے میدان میں آئیں۔ حضرت مسیح موعود کی شرط یہ بھی تھی کہ بیعت کے بعد اب بیعت کنندہ کا کچھ نہیں رہا سب رشتہ نظام اور مسیح موعود کے ساتھ وابستہ ہیں۔“

۴۔ دورہ مغربی افریقہ

حضرت خلیفۃ المسیح الخامس ایدہ اللہ تعالیٰ بنصرہ العزیز نے منصب خلافت پر متمکن ہونے کے بعد وسط مارچ ۲۰۰۳ء میں مغربی افریقہ کے پہلے دورہ پر روانہ ہوئے۔ اور اس دورہ میں غانا، نائیجیریا، برکینا فاسو اور بنین کا دورہ کیا۔ اس دورہ میں غانا کے صدر مملکت سے ملاقات بھی ہوئی۔ صدر مملکت غانا خود جلسہ سالانہ غانا میں تشریف لائے اور خطاب کیا اور جماعت احمدیہ عالمگیر کی خدمات کو سراہا۔

اس دورہ میں حضور کا ہر علاقہ ہر ملک میں استقبال بے نظیر اور بے مثل تھا۔ افراد جماعت کا جذبہ اور خوشی کا اندازہ لگانا ممکن نہ تھا۔ حضور کا یہ دورہ ہر لحاظ سے انہائی کامیاب و کامران تھا۔ حضور نے اس دورہ میں ۲۱ نئی مساجد کا افتتاح بھی فرمایا۔ نیز متعدد ہسپتاں اور سکولوں کا بھی افتتاح فرمایا۔ حضور انور کے اس دورہ سے مذکورہ ممالک میں بیداری کی ایک لہر دوڑ گئی۔

۵۔ نظام وصیت میں شمولیت کی تحریک

جلسہ سالانہ برطانیہ ۲۰۰۴ء کے موقع پر انتخابی خطاب میں حضور نے تحریک فرمائی کہ ۲۰۰۸ء میں خلافت احمدیہ کے قیام پر سو سال مکمل ہو جائیں گے۔ اس وقت تک لازمی چندہ دہنگان کی ۵۰ فیصد تعداد نظام وصیت میں شامل ہو جانی چاہئے۔ حضور کی اس تحریک کی برکت سے اب تک تقریباً تیس ہزار نئے افراد نظام وصیت کے ساتھ مسلک ہو چکے ہیں۔ الحمد للہ علی ذا الک۔

۶۔ تحریک جدید کے دفتر پنجم کا اجراء

مورخہ ۵ نومبر ۲۰۰۳ء کے خطبہ جمعہ میں تحریک جدید کے نئے سال کا اعلان کرتے ہوئے حضور انور نے تحریک جدید کے دفتر پنجم کا اجراء فرمایا۔

۷۔ دورہ مشرقی افریقہ

اپریل ۲۰۰۵ء کے آخر پر حضور انور نے پہلی دفعہ مشرقی افریقہ کا دور کیا۔ حضور کا یہ دورہ کینیا، تنزانیہ اور یوگنڈا کے ممالک پر مشتمل تھا۔ یہ دورہ مشرقی افریقہ کے ان ممالک میں زندگی کی روح پھونٹنے کے متادف تھا۔

۸۔ صد سالہ خلافت احمد یہ جو بلی منصوبہ

مورخہ ۷ مئی ۲۰۰۵ء کو حضور نے مئی ۲۰۰۸ء میں صد سالہ خلافت احمد یہ جو بلی منانے کا اعلان فرمایا۔ اس موقع پر احباب جماعت نے مبلغ دس کروڑ پاؤندہ کی رقم حضور کی خدمت میں اشاعت اسلام کے لئے پیش کرنے کا وعدہ فرمایا ہے۔ حضور نے اس سلسلہ میں بہت زیادہ دعائیں کرنے کی تحریک فرمائی۔ نیز حضور نے اس تعلق میں بعض خاص دعائیں روزانہ باقاعدگی کے ساتھ پڑھنے کی تحریک فرمائی اور ایک روحانی پروگرام بھی جماعت کو دیا جس میں دعاوں کے علاوہ روزانہ دونوں افل اور ہر ماہ کے آخر پر ایک نفلی روزہ رکھنا بھی شامل ہے۔ اس منصوبہ کے تحت مئی ۲۰۰۸ء تک جماعت نے کئی علمی اور عملی کام کرنے کا پروگرام بنایا ہے۔ جن پر عملدرآمد ہو رہا ہے۔ یہ مقالہ بھی اسی منصوبہ کی ایک کڑی ہے۔

۹۔ شمالی علاقہ جات و کشمیر میں زلزلہ

مورخہ ۸ اکتوبر ۲۰۰۵ء کو پاکستان کے شمالی علاقہ جات و کشمیر کے علاقوں میں ایک قیامت خیز زلزلہ آیا۔ جس پر فوراً حضور انور نے Humanity First اور پاکستان کے احمد یوں کو زلزلہ سے متاثرین کی ہر ممکن مدد کرنے کی تحریک فرمادی۔ چنانچہ حضور انور کی ہدایات کی روشنی میں ہی مینیٹی فرسٹ نے خدا کے فضل سے بڑا کام کیا۔ کینیڈا، امریکہ، جمنی، یو۔ کے اور پاکستان وغیرہ سے کثیر تعداد میں وہاں ڈاکٹر ز اور رضا کار پہنچ گئے اور دکھی انسانیت کی خدمت سرانجام دی اور ۲۶ ماہ سے زائد عرصہ تک وہاں پر قیام کیا۔ ۵ ہزار زخمیوں اور مریضوں کا ہمارے ڈاکٹروں نے علاج کیا۔ ۵ لالکھ ۲۰ ہزار کلوگرام امدادی سامان مہیا کیا۔ جس میں خواراک اور دوسری اشیاء شامل ہیں۔

۳۹ ہزار متاثرین کو عارضی رہائش گاہ مہیا کی۔ ۳۵۲۰۰ سے زائد افراد کو کھانا مہیا کیا۔

ہی مینیٹی فرسٹ کے رضا کاروں نے ۱۹۹۲ء میں آورز فیلڈ میں صرف کئے۔

۱۰۔ جامعہ احمدیہ لندن کا قیام

جماعت احمدیہ عالمگیر کی بڑھتی ہوئی تعلیمی، تبلیغی اور تربیتی ضروریات کے پیش نظر جماعت کو ہزاروں مبلغین و مرتبیان کی ضرورت ہے۔ قبل ازیں غیر ممالک سے واقفین زندگی جامعہ احمدیہ پاکستان میں آ کر تعلیم حاصل کرتے تھے۔ مگر ۱۹۸۲ء کے بد نام زمانہ اینٹی جماعت احمدیہ آرڈیننس کے بعد غیر ملکیوں کو پاکستان آ کر تعلیم حاصل کرنے کی اجازت پر پابندی لگا دی گئی۔ افریقیں واقفین زندگی کی ابتدائی تعلیم و

ترتیب کے لئے تو پہلے سے ہی غانا مغربی افریقہ میں ایک جامعہ احمدیہ قائم تھا۔ مگر دیگر برا عظموں اور ممالک کے لئے مقامی طور پر جامعہ احمدیہ کی ذیلی شاخیں کھولنے کی ضرورت محسوس ہوئی۔ چنانچہ اس صورتحال کے پیش نظر پہلے انڈونیشیا میں ایک جامعہ احمدیہ کیا گیا جس سے مشرق بعید کی ضرورت کو پورا کیا گیا اس کے بعد سے تبر ۲۰۰۳ء کو کینیڈا میں بھی جامعہ احمدیہ جاری کر دیا گیا۔ جس سے برا عظیم امریکہ کی ضرورت پوری ہو گئی۔ اب یورپ کے واقفین نواور واقفین زندگی کے لئے یورپ کے کسی ملک میں جامعہ احمدیہ کا منصوبہ بنایا گیا۔ چنانچہ ۲۰۰۵ء کو لندن میں بھی جامعہ احمدیہ کا قیام عمل میں آگیا۔ اس طرح اہل یورپ کی ضرورت کو بھی پورا کرنے کا بندوبست کر دیا گیا۔ جامعہ احمدیہ لندن کے پہلے سال میں یورپ کے مختلف ممالک کے ۲۹ طلباء کو داخلہ دیا گیا اور اس طرح لندن میں جامعہ احمدیہ کا آغاز خلافت خامسہ کے عظیم شراثت میں سے ایک بہت بڑا شمر ہے۔ الحمد للہ علی ذالک۔

غانا میں مدرسۃ الحفظ کا اجراء

جامعہ احمدیہ کی طرح بھارت اور پاکستان کے علاوہ دیگر برا عظموں اور ممالک میں بھی مدرسۃ الحفظ کی ضرورت محسوس کی گئی۔ چنانچہ قادیان اور ربوہ پاکستان کے علاوہ تیسرا مدرسۃ الحفظ مورخہ ۲۰۰۳ء کو غانا میں بھی مدرسۃ الحفظ کا قیام عمل میں آیا۔ جس کا افتتاح خود حضرت خلیفۃ المسیح الخاتم ایدہ اللہ تعالیٰ بنصرہ العزیز نے اپنے دورہ غانا کے دوران فرمایا۔ اس طرح برا عظیم افریقہ کے بچوں کے لئے قرآن کریم حفظ کرنے کی سہولت افریقہ میں ہی پوری کر دی گئی۔ یہ بھی خلافت خامسہ کا ایک شیریں شمر ہے۔

دورہ ماریش

ماریش ان خوش نصیب ممالک میں سے ہے جہاں حضرت مسیح موعودؑ کی زندگی میں ہی احمدیت کا پیغام پہنچ گیا تھا۔ اور اب خدا کے فضل سے وہاں ایک بہت ہی فعال اور مضبوط جماعت قائم ہو چکی ہے۔ دسمبر ۲۰۰۵ء کے پہلے عشرہ میں حضور ماریش تشریف لے گئے اور جلسہ سالانہ ماریش ۲۰۰۵ء کو رونق بخشی اور اہل ماریش کی روحانی تسلیکین کے سامان پیدا ہوئے۔ حضرت خلیفۃ المسیح الخاتمؑ کا منصب خلافت پر فائز ہونے کے بعد ماریش کا یہ پہلا دورہ تھا۔

دورہ بھارت، قادیان

حضرت خلیفۃ المسیح الخاتمؑ ایدہ اللہ بنصرہ العزیز نے مورخہ ۱۵ دسمبر ۲۰۰۵ء تا ۱۵ جنوری ۲۰۰۶ء بھارت کا دورہ کیا۔ اس دورہ کا سب سے اہم پہلو حضور انورؒ کی جلسہ سالانہ قادیانی ۲۰۰۵ء میں بنفس نفس شمولیت تھی۔ اس جلسہ کو اور حضور کے اس دورہ کو یہ خصوصیت حاصل تھی کہ قادیانی کی سرزی میں سے پہلی دفعہ کسی خلیفہ کی آواز ایمُٹی اے کی برکت سے دنیا کے کناروں تک سنی گئی اور جلسہ کے روح پر رونظارے برآ راست اہل دنیا نے دیکھے اور سنے۔ حضور نے ایک ماہ تک اہل بھارت کو اپنی روحانی قوت قدسیہ سے سیراب کیا اور ان کے لئے روحانی زندگی کے سامان مہیا کئے۔ منصب خلافت پر فائز ہونے کے بعد حضور کا بھارت کا یہ پہلا دورہ تھا۔ جو اپنے پیچھے اور لا تعداد اور ان گنت برکات و اثرات چھوڑ گیا۔

نوراعین بلڈر آئی بینک ربوہ کا قیام

مجلس خدام الاحمد یہ پاکستان کے زیر انتظام دکھی انسانیت کی خدمت کے لئے فضل عمر ہسپتال ربوہ کے بال مقابل ایک وسیع، خوبصورت اور تمام جدید سہولتوں سے آرائستہ تین منزلہ عمارت ”نوراعین - دائرة الخدمت الاسلامیہ“ تعمیر کی گئی ہے۔ جو بلڈ اینڈ آئی بینک کے لئے استعمال ہوگی۔ اس خوبصورت اور اہم بلڈنگ کا افتتاح مکرم صاحبزادہ مرزا خورشید احمد صاحب ناظر اعلیٰ صدر انجمن احمد یہ پاکستان نے مورخہ ۷ اراپریل ۲۰۰۵ء کو اسی عمارت کے سینینار ہال میں کیا۔ اس سطح کی یہ سہولت پاکستان کے صرف چند بڑے شہروں میں میسر ہے۔ اس پہلو سے یہ عمارت اور یہ سہولت بڑی اہمیت کی حامل ہے۔

ناصر فارماںڈر ریسکیو سروس

اہل ربوہ کو یہ سہولت بھی مجلس خدام الاحمد یہ پاکستان کے زیر انتظام میسر آئی۔ اس سروس کا باقاعدہ افتتاح بھی مورخہ ۷ اراپریل ۲۰۰۵ء کو ہی ہوا۔ جو مکرم صاحبزادہ مرزا خورشید احمد صاحب ناظر اعلیٰ و امیر مقامی ربوہ نے ہی فرمایا۔

برطانیہ میں ۲۰۸ راکیٹرز میں کی خرید

اللہ تعالیٰ کے فضل و کرم سے جماعت احمد یہ دن دو گئی اور رات چو گئی ترقی کر رہی ہے۔ اور جماعت کا ہر دن، ہر لمحہ اور ہر قدم ترقی کی طرف گامز ن ہے اور اسی نسبت سے جماعتی ضروریات میں اضافہ ہو رہا ہے۔ لندن میں خلیفۃ المسیح کی موجودگی نے لندن کو ایک لحاظ سے جماعت احمد یہ کے مرکز کی حیثیت عطا کر دی ہے۔ بھی وجہ ہے

کہ لندن کا جلسہ سالانہ بھی مرکزی حیثیت اختیار کر چکا ہے۔ اس جلسے کے پیش نظر پہلے ۲۵ ایکڑ زمین خریدی گئی۔ جو کہ بعد میں کم پڑ گئی۔ جس کی وجہ سے گزشتہ سال کراچی پر جگہ لیکر جلسہ سالانہ کرنا پڑا۔ خلافت خامسہ کی برکت سے لندن سے صرف ۱۱ میل کے فاصلہ پر ۲۰۸۴ ایکڑ زمین ۲۵ لاکھ پاؤ ٹھ میں خریدنے کی اللہ تعالیٰ نے جماعت کو توفیق دی۔ جلسہ سالانہ برطانیہ ۲۰۰۶ء سے اسی وسیع و عریض جگہ میں ہو رہا ہے۔ یہ خلافت خامسہ کا ایک بہت بڑا پھل ہے۔ الحمد للہ علی ذالک۔

ہیومنیٹی فرسٹ کا قیام

ہیومنیٹی فرسٹ اب خدا کے فضل سے دنیا کے ۱۹ امماک میں رجسٹر ہو چکی ہے۔ اور حال ہی میں N.O.U نے بھی اسے اپنے اداروں میں رجسٹر ڈ کر لیا ہے۔ اس سال پاکستان میں آنے والے زلزلہ میں ہیومنیٹی فرسٹ نے خدا کے فضل سے بڑا کام کیا ہے۔ جس کی تفصیل گزشتہ صفحات میں گزر چکی ہے۔ اس کے علاوہ مالی اور نایجیریا وغیرہ ممالک میں نکل اور طبی سہولتیں مہیا کرنے کی کوشش کی جا رہی ہے۔ انڈونیشیا میں سونامی طوفان کے وقت سب سے پہلے متاثرین کی مدد کے لئے پہنچنے والی یہ تنظیم تھی۔ الحمد للہ علی ذالک

صد سالہ خلافت احمد یہ جو بلی کا انعقاد

۷۲ مئی ۲۰۰۸ کو پوری دنیا میں خلافت احمد یہ صد سالہ جو بلی بہت ایمانی جوش و جذبہ سے منائی گئی۔ باجماعت نماز تجداد کی گئی۔ شیریئی تقسیم کی گئی۔ گھروں میں عمدہ کھانے پکائے گئے۔ اس موقعہ پر نئے ملبوسات پہنے گئے۔ غرضیکہ اس دن کو

ساری دنیا میں احمد یوں نے عید کی طرح منایا اور خلافت احمدیہ کے سوال
پورے ہونے پر اللہ تعالیٰ کاشکرا دا کیا۔

☆ ۲۷ مئی ۲۰۰۸ کو لندن کے معروف ایکسل سینٹر میں خلافت احمدیہ صد سالہ جو بلی
کا جلسہ منعقد ہوا جس میں حضور انور نے انتہائی ایمان افروز جلالی خطاب
فرمایا۔ اور ساری دنیا کے احمد یوں سے بیک وقت خلافت احمدیہ کی حفاظت اور
جماعت احمدیہ سے وفاداری کا عہد لیا۔ اس تقریب میں ہزاروں احمدی
مردوzen اور بچوں نے شمولیت کی اور ایم۔ٹی۔ اے کے ذریعہ براہ راست
دنیا میں اس جلسہ کی تقریب کو دیکھا اور سنائیا۔ الحمد لله علی ذالک۔

جماعت احمد یہ اغیار کی نظر میں

شاعر مشرق علامہ اقبال

”پنجاب میں اسلامی سیرت کا ٹھیک نمونہ اس جماعت کی شکل میں ظاہر ہوا ہے جسے فرقہ قادیان کہتے ہے۔“ (ملت پیضا پر ایک عمرانی نظر ص ۱۸، ۲۷، ۴۱ مطبوعہ مرغوب الحسنی، مترجم مولا ناظر علی خان، ایڈیٹر زمیندار اخبار، لاہور)

جناب خواجہ حسن نظامی صاحب دہلوی سجادہ نشین نظام الدین اولیاء نے اپنی کتاب ”مسلمان مہارانا“ میں لکھا:-

”اگرچہ میں قادیانی عقیدہ کا نہیں ہوں۔ نہ کسی قسم کا میلان میرے دل میں قادیانی جماعت کی طرف ہے۔ لیکن میں اس بات کو تسلیم کرتا ہوں کہ قادیانی جماعت اسلام کے حریفوں کے مقابلہ میں بہت موثر اور پُر زور کام کر رہی ہے۔“ (بحوالہ افضل ۳۲۷ء ۱۹۲۷ء)

جناب مولا عبدالحیم صاحب شرکھنوی ایڈیٹر ”دگداز“ لکھتے ہیں:-

”آج کل احمدیوں اور بہائیوں میں مقابلہ و مناظرہ ہو رہا ہے اور باہم ردوقدح کا سلسلہ جاری ہے۔ مگر دونوں میں اصل فرق یہ ہے کہ احمدی مسلک شریعت محمدیہ کو اسی قوت اور شان سے قائم رکھ کر اس کی تبلیغ و اشاعت کرتا ہے اور بہائی نہب شریعت عرب (اسلام) کو ایک منسون شدہ غیر واجب الاتباع دین بتاتا ہے خلاصہ یہ کہ بہایت اسلام کو مٹانے کو آئی ہے اور احمدیت اسلام کو قوت دینے کے لئے اور اسی کی برکت ہے کہ باوجود چند اختلافات کے احمدی فرقہ کے لوگ اسلام کی سچی اور پُر جوش

خدمت ادا کرتے ہیں، دوسرے مسلمان نہیں۔“

(رسالہ دلگداز لکھنؤ ماه جون ۱۹۲۶ء)

جناب مولانا ظفر علی خان ظفر ایڈیٹر اخبار ”زمیندار“ لاہور

”ہم مسلمانوں سے دریافت کرنا چاہتے ہیں کہ وہ دنیا میں اپنے دین مقدس کو پھیلانے کے لئے کیا جدوجہد کر رہے ہیں۔ ہندوستان میں سات کروڑ مسلمان آباد ہیں۔ کیا ان کی طرف سے ایک بھی تبلیغی مشن مغربی ممالک میں کام کر رہا ہے؟ گھر بیٹھ کر احمد یوسف برا بھلا کہہ لینا نہایت آسان ہے لیکن اس سے کوئی انکار نہیں کر سکتا کہ یہی ایک جماعت ہے جس نے اپنے مبلغین انگلستان میں اور دیگر یورپین ممالک میں بھیج رکھے ہیں۔ کیا ندوۃ العلماء دیوبند، فرنگی محل اور دوسرے علمی اور دینی مرکزوں سے یہ نہیں ہو سکتا کہ وہ بھی تبلیغ و اشاعت حق کی سعادت میں حصہ لیں؟“ (اخبار زمیندار لاہور ۱۹۲۶ء)

نیز فرمایا:-

”مسلمانان جماعت احمدیہ اسلام کی انمول خدمت کر رہے ہیں۔ جو ایثار، کمر بستگی، نیک نیقی اور توکل علی اللہ ان کی جانب سے ظہور میں آیا ہے۔ وہ اگر ہندوستان کے موجودہ زمانہ میں بے مثال نہیں تو بے انداز، عزت افزاں اور قدردانی کے قابل ضرور ہے، جہاں ہمارے مشہور پیر اور سجادہ نشین حضرات بے حس و حرکت پڑے ہیں اس اولوالعزم جماعت نے عظیم الشان خدمت اسلام کر کے دکھادی“۔

(اخبار زمیندار لاہور ۲۳ جولائی ۱۹۲۳ء)

”خبر“ بندے ماترم“

”احمدی لوگ تمام دنیا کے مسلمانوں میں سب سے زیادہ ٹھوس اور مسلسل تبلیغی

پروگرام پر کام کرنے والے ہیں۔ ان کو تبلیغی جدو جہد اس وقت ہمیں سب سے زیادہ نقصان پہنچا رہی ہے۔ میں سچ سچ کہتا ہوں کہ احمدی لوگ ہندو جاتی کے سب سے زیادہ خوفناک حریف ہیں۔ ہمیں ان کی طرف سے ہرگز غافل نہ رہنا چاہئے۔ اس ضروری بات کو پھر ایک دفعہ بیان کر دینا چاہتا ہوں کہ احمدیہ جماعت ایک نہایت زبردست مظلوم اور مسلسل تبلیغی کام کرنے والی جماعت ہے احمدیوں کی عورتیں ہمارے مردوں سے باری لے گئیں۔ (بندے ماترم ۱۸ دسمبر ۱۹۶۷ء)

روزنامہ نوائے وقت لاہور

”افریقہ میں اگر کوئی پاکستانی جماعت، بطور مشتری کام کر رہی ہے تو وہ جماعت احمدیہ ہے۔“ (۲ اپریل ۱۹۶۰ء)

انسانیکو پیڈیا برٹین کا

”جماعت احمدیہ کا ایک وسیع تبلیغی نظام ہے۔ نہ صرف ہندوستان میں بلکہ مغربی افریقہ، ماریش، اور جاوا میں بھی۔ اس کے علاوہ برلن شکا گا اور لندن میں بھی ان کے تبلیغی مشن قائم ہیں۔ ان کے مبلغین نے خاص کوشش کی کہ یورپ کے لوگ اسلام قبول کریں اور اس میں انہیں معتمد بکامیابی بھی ہوئی ہے۔ ان کے لئے پڑچیر میں اسلام کو اس شکل میں پیش کیا جاتا ہے کہ جو نو تعلیم یافتہ لوگوں کے لئے باعث کشش ہے اور اس طریق پر نہ صرف غیر مسلم ہی ان کی طرف کھنچے چلے آتے ہیں بلکہ ان مسلمانوں کے لئے بھی یہ تعلیمات کشش کا باعث ہیں۔ جو مذہب سے بیگانہ ہیں یا عقليات کی رو میں بہہ گئے ہیں۔ ان کے مبلغین ان حملوں کا دفاع بھی کرتے ہیں جو عیسائی مناظرین نے اسلام پر کئے ہیں۔“

(انسانیکو پیڈیا برٹین کا مطبوعہ ۱۹۶۷ء جلد ۱۲، ص ۱۱، ۱۲، ۱۳)

جماعت احمدیہ کا مستقبل

کسی بھی قوم یا جماعت کے مستقبل کا اندازہ اس کے ماضی اور حال کے آئینہ سے بخوبی لگایا جاسکتا ہے۔ جماعت احمدیہ کے زندہ ماضی اور تابندہ حال کا ایک مختصر جائزہ پیش کیا جا چکا ہے جس کی روشنی میں احمدیت کے مستقبل کا اندازہ بخوبی لگایا جاسکتا ہے۔

حضرت بانی سلسلہ جماعت احمدیہ کے روشن مستقبل کا ذکر کرتے ہوئے فرماتے ہیں:-

”اے تمام لوگوں رکھو کہ یہ اس کی پیشگوئی ہے جس نے زمین و آسمان بنایا۔ وہ اپنی اس جماعت کو تمام ملکوں میں پھیلا دے گا اور جحث و برہان کی رو سے سب پر ان کو غلبہ بخشدے گا۔ وہ دن آتے ہیں بلکہ قریب ہیں کہ دنیا میں صرف یہی ایک مذہب ہوگا جو عزت کے ساتھ یاد کیا جائے گا۔ خدا اس کے مذہب اور اس سلسلہ میں نہایت درجہ اور فوق العادت برکت ڈالے گا اور ہر ایک جو اس کے معدوم کرنے کا فکر رکھتا ہے نامراد رکھے گا اور یہ غلبہ ہمیشہ رہے گا یہاں تک کہ قیامت آجائے گی۔“

(تذکرة الشہادتین روحانی خزانہ جلد ۲۰ ص ۶۶)

باب ہفت

خلافت احمدیہ کے خلاف اندر ورنی

سازشیں

خلافت اولیٰ کے قیام کے ایک سال بعد ہی نظام خلافت کے خلاف بعض افراد نے سازشیں شروع کر دیں۔ ان سازشوں کے محکمات اور مقاصد کیا تھے اور ان میں کون کون احباب ملوث تھے۔ انہوں نے کیا کیا ہتھکنڈے اختیار کئے اور کس طرح خدا تعالیٰ نے ان کو اپنے منصوبوں میں ناکام بنایا اور نظام خلافت احمدیہ کو کس طرح استحکام عطا فرمایا۔ ان تمام حالات و واقعات کی تاریخ ان حالات و واقعات کے عینی شاہد جماعت کے ایک عظیم صاحب علم و اہل قلم حضرت صاحبزادہ مرزا بشیر احمد صاحب ایم اے کی زبانی پیش کرتے ہیں جو آپ نے اپنی معروف تالیف "سلسلہ احمدیہ" میں تحریر فرمائے ہیں۔ چنانچہ آپ فرماتے ہیں:-

"حضرت مسیح موعودؑ کی وفات پر خدا نے اپنی قدیم سنت کے مطابق آپ کی گرتی ہوئی جماعت کو سنہجال کر اپنی قدرت نمائی کا ثبوت دیا وہاں تقدیر کے بعض دوسرے نو شتے بھی پورے ہونے والے تھے۔ چنانچہ ابھی حضرت مسیح موعودؑ کی وفات پر ایک سال بھی نہیں گزر اتھا کہ بعض لوگوں نے جن کے ہاتھ پر اس فتنہ کا نتیجہ بونا مقرر تھا مخفی اور آہستہ آہستہ یہ سوال اٹھانا شروع کیا کہ دراصل حضرت مسیح موعودؑ کا یہ منشاء نہیں تھا کہ آپ کے بعد جماعت میں کسی واجب الاطاعت خلافت کا نظام قائم ہو بلکہ آپ

کامل شاء یہ تھا کہ سلسلہ کا سارا انتظام صدر انجمن احمدیہ کے ہاتھ میں رہے جس کی آپ نے اسی غرض سے اپنی زندگی کے آخری ایام میں بنیاد رکھی تھی۔ پس اگر کسی خلیفہ کی ضرورت ہو تو بھی تو وہ صرف بیعت لینے کی غرض سے ہوگا اور انتظام کی ساری ذمہ داری صدر انجمن احمدیہ کے ہاتھ میں رہے گی۔

اس سوال کی ابتداء صدر انجمن احمدیہ کے بعض ممبروں کی طرف سے ہوئی تھی جن میں مولوی محمد علی صاحب ایم۔ اے ایڈیٹر یو یو آف ریچز قادیان اور خواجہ کمال الدین صاحب بی اے ایل الی بی لا ہور زیادہ نمایاں حیثیت رکھتے تھے۔ ان اصحاب اور ان کے رفقاء نے خفیہ خنیہ اپنے دوستوں اور ملنے والوں میں اپنے خیالات کو پھیلانا شروع کر دیا اور ان کی بڑی دلیل یہ تھی کہ حضرت مسیح موعودؑ کی وصیت میں خلافت کا ذکر نہیں ہے اور یہ کہ حضرت مسیح موعودؑ نے اپنی ایک غیر مطبوعہ تحریر میں صدر انجمن احمدیہ کے حق میں اس قسم کے الفاظ لکھے ہیں کہ میرے بعد اس انجمن کا فیصلہ قطعی ہوگا وغیرہ ذالک۔ دلوں کا حال تو خدا جانتا ہے مگر ظاہری حالات پر اندازہ کرتے ہوئے اس سوال کے اٹھانے والوں کی نیت اچھی نہیں سمجھی جا سکتی تھی کیونکہ:-

اول جیسا کہ اوپر بتایا گیا ہے اس سوال کے اٹھانے والے صدر انجمن احمدیہ ہی کے بعض ممبر تھے اور یہ ظاہر ہے کہ انجمن کے طاقت میں آنے سے خود ان کو طاقت حاصل ہوتی تھی۔

دوم حضرت مسیح موعودؑ کی وفات کے بعد صدر انجمن احمدیہ اپنے سب سے پہلے فیصلہ میں اتفاق رائے کے ساتھ یہ قرار دے چکی تھی کہ جماعت میں ایک واجب الاطاعت خلیفہ ہونا چاہئے۔ پس اگر بالفرض حضرت مسیح موعودؑ کی کسی تحریر کا یہ منشاء تھا بھی کہ میرے بعد انجمن کا فیصلہ قطعی ہوگا تو صدر انجمن احمدیہ خلافت کے حق میں فیصلہ

کر کے خود خلافت کو قائم کرچکی تھی اور جن اصحاب نے اب خلافت کے خلاف سوال اٹھایا تھا وہ سب اس فیصلہ میں شریک تھے اور اس کے موید و حامی تھے۔ پس اس جہت سے بھی یہ نیا پر اپیگنڈا ایک دیانتداری کا فعل نہیں سمجھا جاسکتا تھا۔

سوم یہ بات قطعاً غلط تھی کہ حضرت مسیح موعودؑ نے الوصیت میں خلافت کا ذکر نہیں کیا بلکہ جیسا کہ ہم الوصیت کا ایک اقتباس اوپر درج کرچکے ہیں حضرت مسیح موعودؑ نے صراحت اور یقین کے ساتھ خلافت کا ذکر کیا تھا بلکہ حضرت ابو بکر کی مثال دے کر بتایا تھا کہ ایسا ہی میرے سلسلہ میں ہوگا اور یہ تصریح کی تھی کہ میرے بعد نہ صرف ایک خلیفہ ہوگا بلکہ خلافت کا ایک لمبا سلسلہ چلے گا اور متعدد افراد قدرت ثانیہ کے مظہر ہوں گے۔ پس ایسی صراحت کے ہوتے ہوئے یہ دعویٰ کس طرح دیانتداری پر منی سمجھا جاسکتا تھا کہ الوصیت میں خلافت کا ذکر نہیں۔

چہارام غالباً سب سے زیادہ افسوسناک پہلو یہ تھا کہ اس سوال کے اٹھانے والوں نے کھلے طور پر اس سوال کو نہیں اٹھایا بلکہ حضرت خلیفہ اول سے مخفی رکھ کر خفیہ خفیہ پر اپیگنڈا کیا جو یقیناً اچھی نیت کی دلیل نہیں ہے۔

مندرجہ بالا وجہات سے ظاہر ہوتا ہے کہ ان اصحاب کی نیت صاف نہیں تھی اور یہ ساری کوشش محض اپنے آپ کو طاقت میں لانے یا کسی دوسرے کی ماتحتی سے اپنے آپ کو بچانے کی غرض سے تھی ان کا یہ عذر کہ یہ جمہوریت کا زمانہ ہے اور ہم سلسلہ کے اندر جمہوری نظام قائم کرنا چاہتے ہیں یا تو محض ایک بہانہ تھا اور یا پھر یہ اس بات کی دلیل تھی کہ یہ اصحاب سلسلہ احمد یہ میں منتسب ہو جانے کے باوجود سلسلہ کی اصل غرض و غایت اور اس کے مقصد و متنہی سے بے خبر تھے اور اسے ایک محض دنیوی نظام سمجھ کر دنیا کے سیاسی قانون کے ماتحت لانا چاہتے تھے گو یہ علیحدہ بات ہے کہ دنیا کا سیاسی قانون

بھی کلی طور پر جمہوریت کے حق میں نہیں ہے لپس اس فتنہ کے کھڑا کرنے والوں نے ایک نہایت بھاری ذمہ داری کو اپنے سر پر لیا اور خدا کی برگزیدہ جماعت میں انشقاق و افتراق کا نتیجہ بویا اور اپنے نفوس کو گرانے کی بجائے خدا کی قدیم سنت اور اسلام کے صریح حکم اور حضرت مسیح موعودؑ کی واضح تعلیم کو لپس پشت ڈال دیا۔ ممکن ہے کہ یہ اصحاب اپنی گلہ اپنی نیت کو اچھا سمجھتے ہیں اور دھوکا خورده ہوں اور ہم بھی اس بات کے مدعی نہیں کہ ہم نے ان کا دل چیر کر دیکھا ہے مگر ان ٹھوس حالات میں جو اور پر بیان کئے گئے ہیں دھوکا خورده ہونے کی صورت میں بھی ان کی بد قسمتی کا بوجھ کچھ کم نہیں ہے۔ اے کاش وہ ایسا نہ کرتے !!!

جب ان خیالات کا زیادہ چرچا ہونے لگا اور حضرت خلیفۃ المسیح الاولؑ تک سارے حالات پہنچے تو آپ نے جماعت میں ایک فتنہ کا دروازہ ہکھتا دیکھ کر اس معاملہ کی طرف فوری توجہ فرمائی اور ۳ جنوری ۱۹۰۹ء بروز التوار جماعت کے سرکردہ ممبروں کو قادریاں میں جمع کر کے مسجد مبارک میں ایک تقریر فرمائی جس میں مسئلہ خلافت کے مختلف پہلوؤں پر روشنی ڈال کر جماعت کو بتایا کہ اصل چیز خلافت ہی ہے جو نظامِ اسلامی کا ایک اہم اور ضروری حصہ ہے اور حضرت مسیح موعودؑ کی تحریرات سے بھی خلافت ہی کا ثبوت ملتا ہے اور صدر انجمن احمد یہ ایک عام انتظامی انجمن ہے جسے خلافت کے منصب سے کوئی تعلق نہیں اور پھر یہ کہ خود انجمن بھی اپنی سب سے پہلی قرارداد میں خلافت کا فیصلہ کر چکی ہے۔ اس موقع پر آپ نے حاضرین کو جن میں منکرین خلافت کے سرکردہ اصحاب شامل تھے نصیحت بھی فرمائی کہ دیکھو حضرت مسیح موعودؑ کے اس قدر جلد بعد جماعت میں اختلاف اور انشقاق کا نتیجہ نہ ہو اور جس جھنڈے کے نیچے تمہیں خدا نے جمع کر دیا ہے اس کی قدر کرو۔

آپ کی یہ تقریر اس قدر در دنائک اور رقت آمیر تھی کہ اکثر حاضرین بے اختیار ہو کر رونے لگے اور منکر یعنی خلافت نے بھی معافی مانگ کر اپنے آپ کو پھر خلافت کے قدموں پر ڈال دیا لیکن معلوم ہوتا ہے کہ ان اصحاب کی اندر ورنی بیماری اس سے بہت زیادہ گہری تھی جو سمجھی گئی تھی کیونکہ تھوڑے عرصہ بعد ہی ظاہر ہوا کہ موئیدین انجمن کا مخفی پراپریگنڈا بدستور جاری ہے بلکہ پہلے سے بھی زیادہ زوروں میں ہے۔ چونکہ یہ لوگ حضرت خلیفہ اولؑ کے ہاتھ پر بیعت خلافت کر چکے تھے اور اس سے پیچھے ہٹنا مشکل تھا اس لئے اب آہستہ آہستہ انہوں نے یہ بھی کہنا شروع کیا کہ ہمیں حضرت مولوی صاحب کی امامت پر تو اعتراض نہیں ہے اور وہ اپنی ذاتی قابلیت اور ذاتی علم و فضل سے ویسے بھی واجب الاحترام اور واجب الاطاعت ہیں مگر ہمیں اصل فکر آئندہ کا ہے کہ حضرت مولوی صاحب کے بعد کیا ہو گا کیونکہ ہم مولوی صاحب کے بعد کسی اور شخص کی قیادت کو خلافت کی صورت میں قبول نہیں کر سکتے۔ افسوس ہے کہ ان کا یہ عذر بھی دیانتداری پر منی نہیں سمجھا جا سکتا تھا کیونکہ جیسا کہ متعدد تحریری شہادات سے ثابت ہے ان اصحاب نے اپنے خاص الخاص حلقة میں خود حضرت خلیفہ اولؑ کی ذات کے خلاف بھی پراپریگنڈا شروع کر رکھا تھا مگر بہر حال اس وقت ان کا ظاہر قول یہی تھا کہ ہمیں اصل فکر آئندہ کا ہے کہ پیچھے تو جو کچھ ہونا تھا ہو گیا اب کم از کم آئندہ یہ خلافت کا سلسلہ جاری نہ رہے۔

اس قول میں ان کا اشارہ حضرت مسیح موعودؑ کے بڑے صاحبزادے حضرت مرزا بشیر الدین محمود احمد صاحب (موجودہ امام جماعت احمدیہ) کی طرف تھا جن کی قابلیت اور تقویٰ طہارت کی وجہ سے اب آہستہ آہستہ لوگوں کی نظریں خود بخدا س طرف اٹھ رہی تھیں کہ حضرت مولوی صاحب کے بعد ہی جماعت کے خلیفہ ہوں گے۔ اس کے

بعد گویا منکرین خلافت کی پالیسی نے دہراخ اختیار کر لیا۔ اول یہ کہ انہوں نے اس بات کا پر اپینڈ اجاری رکھا کہ جماعت میں اصل چیز انجمن ہے نہ کہ خلافت۔ دوم یہ کہ انہوں نے ہر رنگ میں حضرت مرزابشیر الدین محمود احمد صاحب کو نیچا کرنے اور جماعت میں بدنام کرنے کا طریق اختیار کر لیا تاکہ اگر جماعت خلافت کے انکار کے لئے تیار نہ ہو تو کم از کم وہ خلیفہ نہ بن سکیں۔ حضرت مرزابشیر الدین محمود احمد صاحب نے بار بار حلف اٹھا کر کہا کہ میرے وہم و گمان میں بھی خلیفہ بننے کا خیال نہیں ہے اور ایک خلیفہ کے ہوتے ہوئے آئندہ خلیفہ کا ذکر کرنا ہی ناجائز اور خلاف تعلیم اسلام ہے۔ پس خدا کے لئے اس قسم کے ذاتی سوالات کو اٹھا کر جماعت کی فنا کو مزید مکدر نہ کرو مگر ان خدا کے بندوں نے ایک نہ سنبھالی اور حضرت مولوی صاحب کی زندگی کے آخری لمحہ تک اپنے اس دھرے پر اپینڈ کو جاری رکھا۔ بلکہ حضرت خلیفہ اولؒ کے خلاف بھی اپنے خفیہ طعنوں کے سلسلہ کو چلاتے چلے گئے۔

اس عرصہ میں حضرت خلیفہ اولؒ نے بھی متعدد موقعوں پر خلافت کی تائید میں تقریریں فرمائیں اور طرح طرح سے جماعت کو سمجھایا کہ خلافت ایک نہایت ہی با برکت نظام ہے جسے اسلام نے ضروری قرار دیا ہے اور خدا تعالیٰ اس نظام کے ذریعہ نبی کے کام کو مکمل فرمایا کرتا ہے اور ہر نبی کے بعد خلافت ہوتی رہی ہے اور حضرت مسیح موعودؓ نے بھی اپنے بعد خلافت کا وعدہ فرمایا تھا اور یہ کہ گو بظاہر خلیفہ کا تقریر مونوں کے انتخاب سے ہوتا ہے مگر دراصل اسلامی تعلیم کے ماتحت خلیفہ خدا بناتا ہے وغیرہ وغیرہ۔ آپ نے یہ بھی فرمایا کہ اب جب سلسلہ احمد یہ میں خلافت کا نظام عملًا قائم ہو چکا ہے اور تم ایک ہاتھ پر بیعت کر چکے ہو تو اب تم میں یا کسی اور میں یہ طاقت نہیں ہے کہ خدا کی مشیت کے رستے میں حاکل ہو اور فرمایا کہ جو قیص بھجے خدا نے پہنانی ہے

وہ میں اب کسی صورت میں اتنا نہیں سکتا۔ مگر افسوس کہ منکرین خلافت کا پر اپنے نہیں ایسی
نوعیت اختیار کر چکا تھا کہ ان پر کسی دلیل کا اثر نہیں ہوا اور بظاہر حضرت خلیفہ اول کی
بیعت کے اندر رہتے ہوئے انہوں نے خلافت کے خلاف اپنی خفیہ کارروائیوں کو
جاری رکھا۔ لیکن حضرت خلیفہ اولؑ کی تقریروں سے ایک عظیم الشان فائدہ ضرور ہو گیا
اور وہ یہ کہ جماعت کا کثیر حصہ خلافت کی اہمیت اور اس کی برکات اور اس کے خداداد
منصب کو اچھی طرح سمجھ گیا اور ان گم لشتنگان راہ کے ساتھ ایک نہایت قلیل حصہ کے
سو اور کوئی نہ رہا اور جب ۱۹۱۳ء میں حضرت خلیفہ اولؑ کی وفات ہوئی تو بعد کے
حالات نے بتایا کہ حضرت خلیفہ اولؑ کی مسلسل اور ان تھک کوششوں نے جماعت کو
ایک خطرناک گڑھے میں گرنے سے محفوظ کر رکھا ہے۔ حضرت خلیفہ اول رضی اللہ
تعالیٰ عنہ کے عہد کا یہ ایسا جلیل القدر کارنامہ ہے کہ اگر اس کے سوا آپ کے عہد
میں کوئی اور بات نہ بھی ہوتی تو پھر بھی اس کی شان میں فرق نہ آتا۔

خلافت کے علاوہ منکرین خلافت نے جماعت میں آہستہ آہستہ یہ
سوال بھی پیدا کر دیا تھا کہ کیا حضرت مسیح موعودؓ پر ایمان لانا ضروری ہے؟ اور کیا
حضرت مسیح موعودؓ نے واقعی نبوت کا دعویٰ کیا تھا؟ ان لوگوں کا یہ عقیدہ ہو گیا تھا کہ
حضرت مسیح موعودؓ پر ایمان لانا اچھا تو ہے مگر ضروری نہیں اور ایک مسلمان آپ پر ایمان
لانے کے بغیر بھی نجات پاسکتا ہے اور یہ کہ حضرت مسیح موعودؓ نے نبوت کا دعویٰ نہیں کیا
بلکہ صرف مجددیت اور مسیحیت کا دعویٰ کیا تھا۔

(ماخوذ از سلسلہ احمد یہیں ۳۱۳ تا ۳۱۴)۔ از حضرت مرزا شیر احمد صاحب ایم۔ اے)

فتنه خلافت ۱۹۵۶ء

جبیسا کہ قبل ازیں ذکر کیا جاچکا ہے کہ خلافت احمدیہ کی تاریخ میں پہلی دفعہ فتنہ خلافت ۱۹۱۳ء میں خلافت ثانیہ کے انتخاب پر اٹھا۔ جس کے محکم جماعت کے بعض مغربی تعلیم یافتہ اور جمہوریت پسند افراد تھے۔ انہوں نے نظام خلافت کو ختم کر کے ”انجمن احمدیہ“ کو جماعتی معاملات کی نگرانی و راہنمائی پر زور دیا۔ لیکن ان کی یہ سوچ چونکہ دینی روح اور منشاء الہی کے خلاف تھی۔ لہذا خدا تعالیٰ نے حضرت مرزا بشیر الدین محمد احمد صاحب کو بطور خلیفۃ المسیح الثاني بنی کار اور ان کی غیر معمولی تائید و نصرت فرمائے اپنی فعلی شہادت سے مخالفین خلافت کے نظریہ کو درکردیا۔

جب ”نظام خلافت“ کی مخالفت کرنے والے گروہ کی منشاء اور خواہش کے خلاف حضرت مصلح موعود کا بطور خلیفۃ المسیح الثاني انتخاب ہو گیا تو ان لوگوں نے حضرت خلیفۃ المسیح الثاني کی بیعت کرنے سے انکار کر دیا۔ اور اس فتنہ کے مدارالمہام مولوی محمد علی صاحب کی قیادت میں اپنی الگ جماعت قائم کر کے لاہور میں اپنا مرکز قائم کر لیا۔

جماعت احمدیہ کی تاریخ اس حقیقت کی سب سے بڑی گواہ ہے کہ جن لوگوں نے خلافت کا انکار کیا ان کا سفردن بدن پستی اور انحطاط کی طرف چاری رہا اور اس کے بال مقابل نظام خلافت کی برکت سے حضرت مصلح موعودؑ کی قیادت میں قائم ہونے والی جماعت دن دو گنی اور ررات چو گنی ترقی کرتی رہی اور جماعت مبانعین دنیا کے کناروں تک پھیل گئی اور آج خدا کے فضل سے اسی خلافت کی برکت سے جماعت احمدیہ دنیا کے ۱۸۵ ممالک میں مضبوطی کے ساتھ قائم ہو چکی ہے اور اس کے بال مقابل پیغامیوں

اور غیر مباعین کا چڑھنے والا ہر دن ان کی کمزوری اور خاتمے پر دلالت کرتا ہے۔ چنانچہ اس صورتحال کے پیش نظر غیر مباعین نے جماعت مباعین کے خلاف سازشوں کا سلسلہ جاری رکھا اور حضرت مصلح موعودؒ کے مقابل کئی افراد کو خلیفہ تسلیم کر لینے کا لائق دیا اور فخر الدین ملتانی، مولوی عبدالرحمن مصری اور اللہر کھا جیسے کئی کمزور ایمانوں کو جماعت کے خلاف استعمال کرنے کی کوششوں کا سلسلہ جاری رکھا۔ مگر افسوس کہ جس عظیم اور بابرکت وجود کے ذریعہ سے خلافت احمدیہ کی بنیاد رکھی گئی تھی۔ انہی کی اولاد میں سے اس قندھے نے ایک بار پھر سر نکالا۔ جس کی مختصر حقیقت یہ ہے کہ حضرت خلیفۃ المسٹح الاول کے ایک صاحزادے مولوی عبد المنان عمر صاحب حضرت خلیفۃ المسٹح الاول کا بیٹا ہونے نیز اعلیٰ تعلیم یافتہ ہونے کے غور میں آئندہ اپنے آپ کو خلیفۃ المسٹح کے روپ میں دیکھنا چاہتے تھے۔ ان کے ان مذموم عزائم اور ارادوں کی تائید انہیں اپنے بڑے بھائی مولوی عبدالوہاب عمر صاحب کی بھی حاصل تھی اور ان صاحزادگان کے زیر اثر و مفاد پرست بعض اور افراد بھی ان کے ہمتو اور ہم پیالہ و ہمتو ا تھے۔ یہ لوگ حضرت مصلح موعودؒ کی وفات کے انتظار میں جماعت کے ساتھ وابستگی قائم رکھے ہوئے تھے۔ مگر زیادہ صبر کرنا بھی ان لوگوں کے لئے مشکل تھا۔ ہندستان ۱۹۵۲ء میں جب حضرت مصلح موعودؒ پر بیت مبارک میں چاقو سے حملہ ہوا جس کے نتیجہ میں آپ کی صحت غیر معمولی طور پر متاثر ہوئی۔ اور بہت زیادہ کمزوری ہو گئی تو ان لوگوں نے حضرت مصلح موعودؒ کی بیماری سے فائدہ اٹھاتے ہوئے پہلے ”عزل خلافت“ کا مسئلہ اٹھایا اور مختلف مجالس میں اس طرح کا اظہار شروع کر دیا کہ اگر کوئی خلیفہ اپنی کسی بیماری یا کسی اور وجہ سے خلافت کی ذمہ دار یوں کو سرانجام دینے کے قابل نہ رہے تو اسے خلافت سے الگ کر کے کسی نئے خلیفہ وقت کا تقرر ہو جانا چاہئے۔ مگر شرعی اور

دینی لحاظ سے ان کی اس تجویز اور سازش کو کوئی اہمیت نہ دی گئی۔ اس کے بعد حضرت خلیفۃ المسکن العالیٰ نے آہستہ آہستہ صحت یا بہونا شروع کر دیا۔ جس سے بھی یہ مسئلہ دب گیا۔ مگر اندر ورن خانہ ان لوگوں نے خلافت کی تبدیلی کے لئے بیان بازیاں اور کوششیں اور سازشیں جاری رکھیں۔

۱۹۵۵ء میں الہی پروگرام اور تصرف سے حضرت مصلح موعودؒ نے اپنے سب سے بڑے بیٹے حضرت مرزا ناصر احمد صاحب کو صدر صدر راجحمن احمدیہ مقرر فرمادیا جس سے مولوی عبدالمنان عمر صاحب کی خلیفہ بننے کی امید موہوم ہونا شروع ہو گئی۔ کیونکہ وہ سمجھتے تھے کہ خلافت کے بعد سب سے بڑا عہدہ صدر صدر راجحمن احمدیہ کا ہے۔ لہذا اس عہدہ پر فائز ہو جانے کی وجہ سے حضرت مرزا ناصر احمد صاحب جماعت کی نظر وں میں اہمیت اختیار کر جائیں گے اور آئندہ ان کے خلیفہ بننے کے چاں بڑھ جائیں گے۔ چنانچہ ان لوگوں نے جگہ جگہ اس قسم کا پروپیگنڈا کرنا شروع کر دیا کہ حضرت خلیفۃ المسکن العالیٰ اپنی زندگی میں ہی اپنے بیٹے کو خلیفہ بنانا چاہتے ہیں اور اسی لئے انہوں نے ان کو متعدد اہم عہدوں پر فائز کر دیا ہے تاکہ ان کی خلافت کی راہ ہموار ہو جائے۔

پہلے تو ان لوگوں نے اندر ورن خانہ قدرے احتیاط سے اس قسم کا پروپیگنڈا شروع کر کر کھا تھا۔ مگر ۱۹۵۶ء میں ان لوگوں نے بر سر عام بیان بازی شروع کر دی اور خلافت کے خلاف بذریعی کا سلسلہ شروع کر دیا۔ مولوی عبدالمنان عمر صاحب اور مولوی عبدالواہب عمر صاحب کے علاوہ ان کے حواریوں اور آل کاروں میں چوہدری غلام رسول صاحب آف چک پنیتیس، چوہدری عبد الحمید ڈاؤھا صاحب، ملک فیض الرحمن فیضی صاحب، ملک عزیز الرحمن صاحب، ملک عطاء الرحمن صاحب راحت، راجہ بشیر احمد رازی صاحب، محمد یوسصاحب مولوی فاضل آف گوجرانوالہ، چوہدری

عبداللطیف صاحب بیگم پوری، مولوی محمد حیات صاحب تاشیر، مولوی علی محمد صاحب اجمیری، اللہ رکھا صاحب آف گھٹیا لیاں ضلع سیالکوٹ زیادہ نمایاں تھے۔

چنانچہ مذکورہ بالا افراد کی سرگرمیاں جب منظر عام پر آگئیں اور ان میں تیزی آگئی تو اس صورتحال کے پیش نظر متعدد جماعتوں نے حضور کی خدمت میں مذکورہ بالا افراد کو نظام جماعت سے اخراج کی درخواست کی جس کے نتیجے میں اکتوبر ۱۹۵۶ء کو ان تمام افراد کو نظام جماعت سے خارج کر دیا گیا۔ جس کے بعد تقریباً یہ سب لوگ پیغامیوں کے ساتھ جام ملے اور اس طرح ثابت ہو گیا کہ ان کی پشت پناہی غیر مبالغہ ہے پیغامی ہی کر رہے تھے۔ بالآخر حضرت مصلح موعود نے ۱۹۵۶ء کو جلسہ سالانہ پر تقریر کر کے اس فتنہ کو بے نقاب کیا اور ان کی تمام کارروائیوں اور سرگرمیوں کا پردہ چاک فرمادیا اور ان کے تمام الزامات کے مفصل جوابات دیے۔ (تاریخ احمدیت جلد ۱۹)

فتنه کے متعلق ۱۹۵۰ء کا ایک اہم روایا

اس فتنہ کا ظہور بھی خلافت ثانیہ کی حقانیت کا ایک چمکناشان تھا۔ وجہ یہ کہ اس کے ظہور سے ساڑھے چھ سال قبل حضرت مصلح موعود کو بذریعہ رویا اس کی قبل از وقت خبر دے دی گئی تھی اور ۲۷ جون ۱۹۵۰ء کو حضور نے احباب جماعت کے سامنے حسب ذیل الفاظ میں اسے پوری شرح و سط سے بیان بھی فرمادیا تھا کہ:-

”میں نے دیکھا کہ ایک اشتہار ہے جو کسی شخص نے لکھا ہے جو شخص مجھے خواب کے بعد یاد رہا ہے مگر میں اس کا نام نہیں لینا چاہتا صرف اتنا بتا دینا چاہتا ہوں کہ وہ اشتہار ہمارے کسی رشتہ دار نے دیا ہے۔ مگر اس کی رشتہ داری میری بیویوں کے ذریعہ سے ہے۔ اس اشتہار میں میرے بعض بچوں کے متعلق تعریفی الفاظ ہیں۔ اور ان کی

بڑائی کا اس میں ذکر کیا گیا ہے میں روایا میں سمجھتا ہوں کہ یہ محض ایک چالاکی ہے۔ درحقیقت اس کی غرض جماعت میں فتنہ پیدا کرنا ہے اگر کوئی غیر کی تعریف کرے تو مخاطب سمجھتا ہے کہ جماعت میں فتنہ پیدا کیا جا رہا ہے اور اس میں اس کو روکنے کی کوشش کروں گا۔ لیکن اگر میرے بعض بچوں کا نام لے کر ان کی تعریف کی جائے تو تعریف کرنے والا یہ سمجھتا کہ اس طرح میری توجہ اس کے فتنہ کی طرف نہیں پھرے گی اور میں یہ کہوں گا کہ اس میں تو میرے بیٹوں کی تعریف کی گئی ہے اس میں فتنہ کی کون سی بات ہے اسی نقطہ نگاہ سے اس نے اشتہار میں میرے بعض بیٹوں کی تعریف کی ہے لیکن روایا میں میں کہتا ہوں کہ میں اس بات کو پسند نہیں کرتا۔ چاہے تم کتنا ہی چکر دے کر بات کرو۔ ظاہر ہے کہ تم جماعت میں اس سے فتنہ پیدا کرنا چاہتے ہو اور تمہاری غرض یہ ہے کہ میں بھی دنیاداروں کی طرح اپنے بیٹوں کی تعریف سن کر خوش ہو جاؤں گا اور اصل بات کی طرف میری توجہ نہیں پھرے گی۔ پس روایا میں میں نے اس اشتہار پر اظہار نفرت کیا اور میں نے کہا کہ میں اس قسم کی باتوں کو پسند نہیں کرتا۔ مجھے وہ بیٹے بھی معلوم ہیں جن کا نام لے کر اس نے تعریف کی ہے اور مجھے لکھنے والا بھی معلوم ہے۔ لیکن میں کسی کا نام نہیں لیتا۔“

(تاریخ احمدیت جلد ۱۹ ص ۵۳۔ ازمولا نادوست محمد شاہد صاحب)

یہ ایک نہایت پُراسرار اور حقیقت افروز خواب تھی جس کے لفظ لفظ پر ۱۹۵۶ء کے واقعات نے مہر تصدیق ثبت کر دی۔

حضرت مصلح موعودؒ نے اپنے بیٹے مرزا ناصر احمد صاحب کو آئندہ خلیفہ بنانے کے الزام کا رد کرتے ہوئے فرمایا:-

”مجھ پر یہ بہتان لگایا گیا ہے کہ گویا میں اپنے بعد اپنے کسی بیٹے کو خلیفہ بنانا چاہتا

ہوں۔ یہ بالکل غلط ہے۔ اگر میرا کوئی بیٹا ایسا خیال بھی دل میں لائے گا تو اسی وقت احمدیت سے نکل جائے گا۔ بلکہ میں جماعت سے کہتا ہوں کہ وہ دعائیں کریں کہ خدا تعالیٰ اولاد کو اس قسم کے وسوسوں سے پاک رکھے ایسا نہ ہو کہ اس پر پیکنڈا کی وجہ سے میرے کسی کمزور بچے کے دل میں خلافت کا خیال پیدا ہو جائے۔ حضرت خلیفۃ المسیح اول تو حضرت مسیح موعود علیہ السلام کے غلام تھے۔ میں سمجھتا ہوں کہ خود حضرت مسیح موعود علیہ السلام جو آقا تھے اگر ان کی اولاد میں بھی کسی وقت یہ خیال پیدا ہو کہ وہ خلافت کو حاصل کریں تو وہ بھی تباہ ہو جائے گی۔ کیونکہ یہ چیز خدا تعالیٰ نے اپنے قبضہ میں رکھی ہوئی ہے اور جو خدا تعالیٰ کے مال کو اپنے قبضہ میں لینا چاہتا ہے۔ وہ چاہے کسی نبی کی اولاد ہو یا کسی خلیفہ کی، وہ تباہ و بر باد ہو جائے گی کیونکہ خدا تعالیٰ کے گھر میں چوری نہیں ہو سکتی۔ چوری ادنی لوگوں کے گھروں میں ہوتی ہے اور قرآن کریم کہتا ہے:-

وَعَدَ اللَّهُ الَّذِينَ امْنُوا مِنْكُمْ وَعَمِلُوا الصَّلِحَاتِ لَيَسْتَخْلِفَنَّهُمْ فِي الْأَرْضِ

كَمَا اسْتَخْلَفَ الَّذِينَ مِنْ قَبْلِهِمْ ص (سورۃ النور: ۵۶)

کہ مونوں سے خدا تعالیٰ نے وعدہ کیا ہے کہ وہ انہیں اسی طرح خلیفہ بنائے گا جیسے اس سے پہلے لوگوں کو خلیفہ بنایا۔ گویا خلافت خدا تعالیٰ نے اپنے ہاتھ میں رکھی ہے اور اس نے خود دینی ہے۔ جو اسے لینا چاہتا ہے۔ چاہے وہ حضرت مسیح موعود علیہ السلام کا بیٹا ہو یا حضرت خلیفۃ المسیح الاول کا وہ یقیناً سزا پائے گا۔ پس یہ مت سمجھو کہ یہ قبضہ جماعت کوئی نقصان پہنچا سکتا ہے۔ لیکن پھر بھی تمہارا یہ فرض ہے کہ تم اس کا مقابلہ کرو اور سلسلہ احمدیہ کو اس سے بچاؤ۔

(تاریخ احمدیت جلد ۱۹ ص ۱۳۶، ۱۳۷۔ ازمولانا دوست محمد شاہد صاحب)

حضرت صاحب کا یہ خطاب بعد میں ”خلافت حقہ اسلامیہ“ کے عنوان سے شائع کر دیا گیا تھا۔

یوم خلافت منانے کا پس منظر

۱۹۵۶ء والے فتنہ خلافت کے پیش نظر مورخہ ۲۱ اکتوبر ۱۹۵۶ء کو حضرت مصلح موعودؒ نے ہدایت فرمائی کہ جماعت احمدیہ کو نظام خلافت کی اہمیت اور برکات تازہ رکھنے کے لئے ہمیشہ ”یوم خلافت“ منانے کی تحریک فرمائی۔ چنانچہ حضور نے مجلس خدام الاحمدیہ مرکزیہ کے اجتماع کے موقع پر ارشاد فرمایا کہ:-

”خلافت کی برکات کو یاد رکھیں اور کسی چیز کو یاد رکھنے کے لئے پرانی قوموں کا یہ دستور ہے کہ وہ سال میں اس کے لئے خاص طور پر ایک دن منانی ہے۔ مثلاً شیعوں کو دیکھ لو کہ وہ سال میں ایک دفعہ تعزیہ نکال لیتے ہیں تا قوم کو شہادت حسینؑ کا واقعہ یاد رہے۔ اسی طرح میں بھی خدام کو نصیحت کرتا ہوں کہ وہ سال میں ایک دن خلافت ڈے کے طور پر منایا کریں۔ اس میں وہ خلافت کے قیام پر خدا تعالیٰ کا شکردا کریں اور پرانی تاریخ کو دھرا یا کریں۔ پرانے اخبارات کا ملنا تو مشکل ہے لیکن افضل نے پچھلے دونوں ساری تاریخ کو از سرنو بیان کر دیا ہے۔ اس میں وہ گالیاں بھی آگئی ہیں۔ جو پیغمبرؐ لوگ حضرت خلیفہ اول کو دیا کرتے تھے۔ اور خلافت کی تائید میں حضرت خلیفۃ المسیح الاول نے جو دعوے کئے ہیں وہ بھی نقل کر دیئے گئے ہیں۔ تم اس موقع پر اخبارات سے یہ حوالے پڑھ کر سناؤ اگر سال میں ایک دفعہ خلافت ڈے منالیا جایا کرے تو ہر سال چھوٹی عمر کے بچوں کو پرانے واقعات یاد ہو جایا کریں گے۔ پھر تم یہ جلسے قیامت تک کرتے چلے جاؤ تا جماعت میں خلافت کا ادب اور اس کی اہمیت قائم

رہے۔ حضرت مسیح علیہ السلام کی خلافت ۱۹۰۰ سال سے برابر قائم ہے۔ حضرت مسیح موعود علیہ السلام جو درجہ میں ان سے بڑے ہیں۔ خدا کرے ان کی خلافت وہ ہزار سال تک قائم رہے۔ مگر اسی طرح ہو سکتا ہے کہ تم سال میں ایک دن اس غرض کے لئے خاص طور پر منانے کی کوشش کرو۔ میں مرکز کو بھی ہدایت کرتا ہوں کہ وہ بھی ہر سال سیرت البیٰ کے جلسوں کی طرح خلافت ڈے منایا کرے اور ہر سال یہ بتایا کرے کہ جلسہ میں ان مضامین پر تقاریر کی جائیں افضل سے مضامین پڑھ کر نوجوانوں کو بتایا جائے کہ حضرت خلیفۃ المسیح الاول نے خلافت احمدیہ کی تائید میں کیا کچھ فرمایا ہے اور پیغامیوں نے اس کے رد میں کیا کچھ لکھا ہے۔ اسی طرح وہ روایا و کشوف بیان کئے جایا کریں جو وقت سے پہلے خدا تعالیٰ نے مجھے دکھائے اور جن کو پورا کر کے خدا تعالیٰ نے ثابت کر دیا کہ اس کی برکات اب بھی خلافت سے وابستہ ہیں۔

حضور کے ارشاد پر نظارت اصلاح و ارشاد نے احباب جماعت کے مشورہ سے افضل ۶ نومبر ۱۹۵۶ء میں یہ اعلان کیا کہ ۲۷ مئی کو ”یوم خلافت“ مقرر کیا جاتا ہے۔ چنانچہ ۲۷ مئی ۱۹۵۶ء سے دنیا بھر کی احمدی جماعتیں اس تاریخ کو نہایت جوش و خروش اور باقاعدگی سے یوم خلافت منارہی ہیں۔

(تاریخ احمدیت جلد ۱۹ ص ۱۵۵، ۱۵۶)

ربوہ میں پہلا یوم خلافت

۲۷ مئی ۱۹۵۶ء میں جماعت احمدیہ کی طرف سے دنیا بھر میں پورے جوش و خروش کے ساتھ ”یوم خلافت“ منایا گیا۔ مرکز احمدیت ربوہ میں اس روز بیت المبارک

میں مولانا ابوالعطاء صاحب پرنسپل جامعہ الہمبرین کی زیر صدارت ایک عظیم الشان جلسہ ہوا جو صحیح ہے بجے سے گیارہ بجے قبل دو پھر تک جاری رہا۔ فاضل مقررین نے اپنی تقاریر میں خلافت کے ہر پہلو کو قرآن مجید، احادیث نبوی، حضرت مسیح موعود کی تحریرات اور حضرت خلیفہ اول کی تصریحات کی روشنی میں نہایت خوبی سے واضح کیا اور بتایا کہ انوار نبوت کو جاری رکھنے کے لئے خلافت کو قائم رکھنا اور اس کے شایان شان اعمال بجالا نہایت ضروری ہے۔ مقررین نے حسب وصیت حضرت مسیح موعود خلافت احمدیہ کے قیام واستحکام اور اس کے بال مقابل منکرین خلافت کی ریشہ دو اندیش اور ان کے حضرت ناک انجام پر بھی روشنی ڈالی۔ نیز حضرت خلیفۃ المسیح الاول نے جس عزیمت، اور جلالت شان کے ساتھ جماعت میں خلافت کے نظام کی بنیاد رکھی اس کو بھی واضح کیا اور پھر سیدنا حضرت امصلح الموعود کی خلافت کے دور میں نظام خلافت کے طفیل جو عظیم الشان برکات نازل ہوئیں اور اطراف و جوانب عالم میں دین کو تمکنت نصیب ہوئے اور احمدیت کی سر بلندی کے سامان پیدا ہوئے اور جن میں حضور کے وجود باوجود کی برکات سے روز بروز اضافہ ہو رہا ہے۔ ان کو بھی وضاحت کے ساتھ بیان فرمایا۔ حاضرین نے نظام خلافت کی ضرورت و اہمیت اور اس کی عظیم الشان برکات کے موضوعات پر علماء سلسلہ کی ایمان افروز تقاریر سننے کے بعد ایک نئے جوش اور نئے عزم کے ساتھ اپنے اس مقدس عہد کو دہرا�ا کہ وہ سیدنا حضرت مسیح موعود علیہ السلام کے مشن کو پایہ تکمیل تک پہچانے کے لئے خلافت حق کے آسمانی نظام کے ساتھ ہمیشہ وابستہ رہیں گے اور نسلًا بعد نسل اس نظام کو قیامت تک جاری رکھتے چلے جائیں گے تا تاسید و نصرت الہی مرکزیت، باہمی اتحاد و اخوت اور احمدیت کی سر بلندی کی شکل میں خلافت کی جن عظیم الشان برکات کا انہوں نے قدم قدم پر مشاہدہ کیا ہے

ان کا سلسلہ ہمیشہ ہمیشہ جاری رہے۔ صاحب صدر کی اقتداء میں شمع خلافت کے پروانوں نے عہد کے الفاظ دہرا کر اپنے عزم کا اظہار کیا۔ خلافت کے ساتھ والہانہ محبت و عقیدت کا یہ منظر دیکھنے کے لائق تھا۔ بیت مبارک ہزاروں قلوب کی گہرائیوں سے نکلی ہوئی پُر جوش آوازوں سے گونج رہی تھی۔ (الفضل ۲۹ مئی ۱۹۵۷ء)

خلافت احمد یہ دائی ہے

آنحضرت ﷺ کی اپنے بعد خلافت علیٰ منہاج نبوت قائم ہونے کی بشارت پر مبنی حدیث جو حضرت خذیلہ بن یمانؓ سے مروی ہے اس حدیث میں آنحضرت ﷺ نے اپنے بعد خلافت علیٰ منہاج نبوت کے قائم ہونے کی خوشخبری دی۔ پھر خلافت کے ملوکیت میں تبدیل ہو جانے اور پھر ظالم بادشاہت کے قیام کی خبر دینے کے بعد آخری زمانہ میں پھر ایک دفعہ خلافت علیٰ منہاج نبوت کی نوید سنائی۔ اس حدیث کے آخری الفاظ یہ ہیں کہ ”ثُمَّ سَكَتْ“، یعنی آخری زمانہ میں خلافت علیٰ منہاج نبوت کے قیام کی نوید سنانے کے بعد حضور خاموش ہو گئے۔ جو اس بات کا واضح ثبوت ہے کہ دوسری مرتبہ جب خلافت علیٰ منہاج نبوت قائم ہوئی تھی تو اس نے قیامت تک قائم رہنا تھا۔ اور اس میں کوئی رخنہ یا تعطل پیدا نہیں ہونا تھا۔ پس یہ حدیث خلافت احمد یہ کے دائی ہونے کا منہ بولتا ثبوت ہے۔ اس وقت خلافت احمد یہ کے علاوہ دنیا میں کہیں بھی کوئی خلافت نہیں۔ صرف خلافت احمد یہ ہی ہے جو نبوت کے طریق پر ایک نبی کے بعد قائم ہوئی ہے اور تقریباً ایک سو سال سے جاری و ساری ہے۔ اور آنحضرت ﷺ کی مذکورہ بالا حدیث کے مطابق انشاء اللہ قیامت تک جاری رہے گی۔ چنانچہ خلافت احمد یہ کے

دائی ہونے کے بارہ میں خود حضرت مسیح موعود علیہ السلام فرماتے ہیں:-
 ”سواء عزیزو! جبکہ قدیم سے سنت اللہ یہی ہے کہ خدا تعالیٰ دو قدر تین دھلاتا ہے۔ تماح الگوں کی دو جھوٹی خوشیوں کو پامال کر کے دھلاتا۔ سواب ممکن نہیں ہے کہ خدا تعالیٰ اپنی قدیم سنت کو ترک کر دیوے۔ اس لئے تم میری اس بات سے جو میں نے تمہارے پاس بیان کی ٹمگیں مت ہوا اور تمہارے دل پر بیشان نہ ہو جائیں کیونکہ تمہارے لئے دوسری قدرت کا بھی دیکھنا ضروری ہے۔ اور اس کا آنا تمہارے لئے بہتر ہے۔ کیونکہ وہ دائی ہے۔ جس کا سلسلہ قیامت تک منقطع نہیں ہو گا۔“ (الوصیت۔ روحانی خزانہ جلد ۲ ص ۳۰۵، ۳۰۶)

اسی طرح حضور اپنی کتاب شہادۃ القرآن میں فرماتے ہیں:-
 ”ان آیات کو اگر کوئی شخص تامل اور غور کی نظر سے دیکھے تو میں کیونکر کہوں کہ وہ اس بات کو سمجھنہ جائے کہ خدا تعالیٰ اس امت کے لئے خلافت دائی کا صاف وعدہ فرماتا ہے۔ اگر خلافت دائی نہیں تھی تو شریعت موسوی کے خلیفوں سے تشییہ دینا کیا معنی رکھتا تھا۔“ (شہادۃ القرآن ص ۷۵ روحانی خزانہ جلد ۲)

حضرت مصلح موعودؒ نے ”الوصیت“ کے اس حوالہ کی روشنی میں قدرت ثانیہ یعنی خلافت احمد یہ کے دائی ہونے کی نسبت مزید وضاحت یہ فرمائی:-

”جیسے موسیٌ کے بعد ان کی خلافت عارضی رہی لیکن حضرت عیسیٰ علیہ السلام کے بعد ان کی خلافت کسی شکل میں ہزاروں سال تک قائم رہی۔ اسی طرح گورسول کریم ﷺ کے بعد خلافت محمد یہ تو اتر کے رنگ میں عارضی رہی لیکن مسیح محمدؐ کی خلافت مسیح موسوی کی طرح ایک غیر متعین عرصہ تک چلتی چلی جائے گی۔“

(الفضل ۲۳، اپریل ۱۹۵۲ء)

نیز بتایا کہ:-

”یہ امر ظاہر ہے کہ سلسلہ احمد یہ میں خلافت ایک بہت لمبے عرصہ تک چلے گی جس کا قیاس بھی اس وقت تک نہیں کیا جا سکتا..... کیونکہ جو کچھ اسلام کے قرون اولی میں ہوا وہ ان حالات سے مخصوص تھا وہ ہر زمانہ کے لئے قاعدہ نہیں“۔ (افضل

۱۹۵۲ء ص ۳ مضمون حضرت مصلح موعود)

خلافت کے دامنی ہونے کے متعلق حضرت مصلح موعود فرماتے ہیں:-

”خلافت ہمیشہ قائم رہے گی۔ آدم سے لے کر آج تک خلافت میں وقفہ نہیں ہوا۔ کئی روحانی اور جسمانی خلافتیں ہوئی ہیں اگر روحانی نہ رہی تو جسمانی ہوگئی۔ اور جسمانی نہ رہی تو روحانی رہی ہے۔ پس جو کئی اس ہدایت کی پیروی کرے گا اس کو کوئی فکر نہیں اور جو لوگ انکار کریں گے وہ آگ میں ڈالے جائیں گے۔ رسول کریم ﷺ آدم تھے ان کا مقابلہ کیا گیا اور بعض صحابہ سے غلطیاں ہوئیں لیکن پھر انہوں نے غلطیوں کی اصلاح کر لی۔ غلط کہتے ہیں وہ جو کہتے ہیں کہ ماموروں اور ان کے خلفیوں کا انکار کر کے بھی ہم سیکھ سکتے ہیں۔ ہر ایک ہم میں سے آدم ہے جن نہیں۔ خدا نے سب پر آدم کا لفظ بولا ہے اور ہر ایک سے اس کا الگ الگ معاملہ ہے۔ ایک باپ کا بیٹا خلیفہ ہوتا پھر بڑی قوم کا سردار خلیفہ ہوتا ہے۔ پھر غیر مامور خلیفے اور پھر انیباء کے خلیفے ہوتے ہیں ان کے الگ رتبے ہوتے ہیں۔ اپنے اندر تبدیلی پیدا کرو۔ مبارک ہے وہ انسان جو اپنی غلطیاں اپنے اوپر لگائے نہ کہ خدا پر۔ خدا سے اپنا تعلق مضبوط کرو اور ملائکہ کی طرح فرمانبرداری اختیا کرو۔ (خطبات محمود جلد ۲ ص ۹۷)

سیدنا حضرت خلیفۃ المسیح الرالیؒ نے منصب خلافت پر فائز ہونے کے بعد اپنے پہلے خطبہ جمعہ فرمودہ ۱۹۸۲ء میں فرمایا:-

”پس کامل بھروسہ اور کامل توکل تھا اللہ کی ذات پر کہ وہ خلافت احمد یہ کوئی بھی ضائع نہیں ہونے دے گا۔ ہمیشہ قائمِ دائم رکھے گا۔ زندہ اور تازہ اور جوان اور ہمیشہ مہکنے والی عطر کی خوبیوں سے معطر رکھتے ہوئے اس شجرہ طیبہ کی صورت میں اس کو ہمیشہ زندہ اور قائم رکھے گا۔ جس کے متعلق وعدہ ہے اللہ تعالیٰ کا..... کہ ایسا شجرہ طیبہ ہے جس کی جڑیں زمین میں گہری پیوست ہیں اور کوئی دنیا کی طاقت اسے اکھاڑ کر پھینک نہیں سکتی۔ یہ شجرہ خبیث نہیں ہے کہ جس کے دل میں آئے وہ اسے اٹھا کر، اسے اکھاڑ کے ایک جگہ سے دوسری جگہ پھینک دے۔ کوئی آندھی، کوئی ہوا اس (شجرہ طیبہ) کو اپنے مقام سے ٹلانہیں سکے گی اور شاخیں آسمان سے اپنے رب سے باقیں کر رہی ہیں اور ایسا درخت نو بہار اور سدا بہار ہے۔ ایسا عجیب ہے یہ درخت کہ ہمیشہ نو بہار رہتا ہے کبھی خزاں کا منہ نہیں دیکھتا.....“۔ (الفضل ۲۲ جون ۱۹۸۲ء)

ایک غلط فہمی کا ازالہ

جماعت احمد یہ کے ایک اجل عالم و فاضل فرزند حضرت مسیح موعود حضرت مرزا بشیر احمد صاحب ایم۔ اے کا ایک مضمون بعنوان ”اسلامی خلافت کاظریہ“ کے عنوان سے مورخہ ۲۵ دسمبر ۱۹۵۱ء کو روزنامہ الفضل ص ۲۶۷ میں شائع ہوا۔ جس میں آپ نے اس سوال کہ کیا خلافت کا نظامِ دائی ہے؟ کا جو جواب دیا ہے وہ جماعت احمد یہ کے عقیدہ کے برخلاف نظر آتا ہے۔ حضرت میاں صاحب کے اس مضمون سے یہ تاثر ملتا ہے کہ خلافت احمد یہ پر بھی ایک وقت ایسا آئے گا کہ خلافت احمد یہ بھی ملوکیت میں تبدیل ہو جائے گی۔ چنانچہ آپ فرماتے ہیں:-

سوال کرنے والے لوگ یہ بھی پوچھتے ہیں کہ کیا خلافت کا نظامِ دائی ہے؟ یعنی کیا

ایک نبی اور مامور کی وفات کے بعد یہ ضروری ہے کہ اس کی خلافت کا سلسلہ ہمیشہ قائم رہے؟ اگر یہ سلسلہ دائمی ہے تو اسلام کا جمہوریت کا نظام تو گویا ختم ہو گیا۔ اس کے جواب میں اچھی طرح یاد رکھنا چاہئے کہ خلافت کا حکم دائمی ہے۔ یعنی جب بھی کوئی نبی مبعوث ہو گا اس کے بعد لازماً خلافت آئے گی مگر خلافت کا سلسلہ دائمی نہیں ہے۔ یعنی یہ ضروری نہیں ہے کہ ایک نبی کے بعد اس کے خلفاء کا سلسلہ ہمیشہ قائم رہے بلکہ خلفاء کے سلسلہ کا زمانہ حالات اور ضرورت پر موقوف ہے۔ یعنی چونکہ خلافت نبوت کا تنتہ ہے اس لئے جب تک خدا تعالیٰ کسی نبی کے کام کی تکمیل اور اس کے بوئے بیج کی حفاظت کے لئے خلافت کا سلسلہ ضروری خیال فرماتا ہے یہ سلسلہ قائم رہتا ہے اور اس کے بعد یہ سلسلہ ختم ہو جاتا ہے اور پھر خلفاء کی جگہ ملوکیت یا بالفاظ دیگر جماعت اور قوم کا دور دورہ شروع ہو جاتا ہے۔ چنانچہ ہمارے آقا صلی اللہ علیہ وسلم اپنے خلفاء کے متعلق فرماتے ہیں۔ **الخلافة ثلاثة ثم يكون بعد ذالك الملك** (منداحمد) یعنی میرے بعد خلفاء کا سلسلہ تیس سال رہے گا اور اس کے بعد ملوکیت کا رنگ قائم ہو جائے گا۔ اور اصولی رنگ میں فرماتے ہیں ”**ما كانت نبوة قط إلا تتبعها خلافة وما من خلافة إلا تتبعها ملك**“ (ابن عساکر) یعنی کوئی نبوت ایسی نہیں گزری جس کے بعد خلافت نہ آئی ہو اور کوئی خلافت ایسی نہیں ہوئی جس کے بعد حکومت کا رنگ نہ قائم ہوا ہو۔

ان احادیث سے ثابت ہے کہ آنحضرت صلی اللہ علیہ وسلم نے اپنی خلافت کا زمانہ تیس سال قرار دیا ہے اور تاریخ سے ثابت ہے کہ یہ زمانہ حضرت ابو بکر رضی اللہ عنہ کی خلافت سے لے کر..... حضرت علی رضی اللہ عنہ کی خلافت تک پورا ہو جاتا ہے جس کے بعد ملوکیت کا دور دورہ شروع ہو گیا اور اپرواہی احادیث سے یہ بات بھی

ثابت ہے کہ بھی صورت ہر نبی کے زمانہ میں ہوتی ہے کہ پہلے نبوت قائم ہوتی ہے اور اس کے بعد خلافت آتی ہے اور اس کے بعد ملوکیت یعنی باادشاہت اور حکومت کا رنگ شروع ہو جاتا ہے۔

اس جگہ سوال ہو سکتا ہے کہ کیا احمدیت میں بھی یہ صورت رونما ہوگی۔ سو جب احمدیت کا نظام اسلام کے فرع اور اسی کا حصہ ہے تو اس میں کیا شبہ ہے کہ وہ بھی اس الہی تقدیر کے تابع ہے جو اسلام کے متعلق عرش الوہیت سے جاری ہو چکی ہے۔ لیکن چونکہ حضرت مسیح موعود علیہ السلام کی بعثت جمیل ہے اور جمال چونکہ جلال کے مقابلہ پر زیادہ وقت لے کر اپنے کمال کو پہنچتا ہے۔ اس لئے یہ امید کی جاتی ہے کہ احمدیت میں خلافت کا زمانہ نسبتاً زیادہ دریک چلے گا۔ لیکن بہر حال یہ اُنل قدر ظاہر ہو کر رہے گی کہ کسی وقت احمدیت کی خلافت بھی ملوکیت کو جگہ دے کر پیچھے ہٹ جائے گی۔ بلکہ یہ خاکسار خدا کے فضل سے حضرت مسیح موعود علیہ السلام کے الہامات اور بعض دوسرے مکاشفات کے ذریعہ اس بات کا علم رکھتا ہے کہ احمدیت میں ملوکیت کا دور کب شروع ہوگا۔ لیکن ایسی باتوں کا بر ملا ظہار قبل از وقت مناسب نہیں ہوتا۔ اور آئندہ کی تقدیروں پر اخفاکا پر پردہ رہنا ہی سنت الہی ہے۔ ولا علم لنا الا ما علمنا اللہ العلیم ولا حکوم ولا قوۃ الا بالله العظیم۔

(روزنامہ افضل ۲۵ دسمبر ۱۹۵۱ء)

پس حضرت صاحبزادہ مرزا بشیر احمد صاحب ایم۔ اے کے اس مضمون سے یہ دھوکہ لگ سکتا ہے کہ خلافت احمدیہ (جس کے باوجود ہمارا عقیدہ ہے کہ دائیٰ ہے) پر بھی ایک وقت ایسا آسکتا ہے کہ یہ خلافت بھی ملوکیت کا رنگ اختیار کر جائے۔ لہذا اس غلط نہیں کہ ازالہ کے لئے ذیل میں حضرت مصلح موعودؒ کا ایک مضمون نقل کیا جاتا ہے جو

اسی مضمون کے ازالہ کی خاطر آپ نے تحریر فرمایا اور روزنامہ الفضل ربوہ میں سورخہ ۲۳ اپریل ۱۹۵۲ء کو شائع ہوا۔ جس سے اس مضمون سے پیدا ہونے والی غلط فہمی کا ازالہ کر دیا گیا۔ یہ مضمون درج ذیل عنوان سے شائع ہوا۔

خلافت عارضی ہے یا مستقل؟

عزیزم مرزا منصور احمد نے میری توجہ ایک مضمون کی طرف پھیری ہے جو مرزا بشیر احمد صاحب نے خلافت کے متعلق شائع کیا ہے اور لکھا ہے کہ غالباً اس مضمون میں ایک پہلو کی طرف پوری توجہ نہیں کی گئی۔ جس میں مرزا بشیر احمد صاحب نے یہ تحریر کیا ہے کہ خلافت کا دور ایک حدیث کے مطابق عارضی اور وقتی ہے۔ میں نے اس خط سے پہلے یہ مضمون نہیں پڑھا تھا۔ اس خط کی بناء پر میں نے مضمون کا وہ حصہ نکال کر سنات تو میں نے بھی سمجھا کہ اس میں صحیح حقیقت خلافت کے بارہ میں پیش نہیں کی گئی۔

مرزا بشیر احمد صاحب نے جس حدیث سے یہ استدلال کیا ہے کہ خلافت کے بعد حکومت ہوتی ہے۔ اس حدیث میں قانون نہیں بیان کیا گیا۔ بلکہ رسول کریم ﷺ کے بعد کے حالات کے متعلق پیشگوئی کی گئی اور پیشگوئی صرف ایک وقت کے متعلق ہوتی ہے۔ سب اوقات کے متعلق نہیں ہوتی۔ یہ امر کہ رسول کریم ﷺ کے بعد خلافت نے ہونا تھا اور خلافت کے بعد حکومت مستبدہ نے ہونا تھا اور ایسا ہی ہو گیا۔ اس سے یہ نتیجہ نہیں نکلتا کہ ہر مامور کے بعد ایسا ہی ہوا کرے گا۔ قرآن کریم میں جہاں خلافت کا ذکر ہے، وہاں یہ بتایا گیا ہے کہ خلافت ایک انعام ہے۔ پس جب تک کوئی قوم اس انعام کی مستحق رہتی ہے۔ وہ انعام اسے ملتا رہے گا۔ پس جہاں تک مسئلے اور قانون کا سوال ہے۔ وہ صرف یہ ہے کہ ہر نبی کے بعد خلافت ہوتی ہے اور وہ خلافت

اس وقت تک چلتی چلی جاتی ہے۔ جب تک کہ قوم خود ہی اپنے آپ کو خلافت کے انعام سے محروم نہ کر دے لیکن اس اصل سے ہرگز یہ بات نہیں نکلتی کہ خلافت کا مٹ جانا لازمی ہے۔ حضرت عیسیٰ علیہ السلام کی خلافت اب تک چلی آ رہی ہے۔ اس میں کوئی شبہ نہیں کہ ہم کہتے ہیں کہ پوپ صحیح معنوں میں حضرت مسیح کا خلیفہ نہیں۔ لیکن ساتھ ہی ہم یہ بھی تو مانتے ہیں کہ امت عیسوی بھی صحیح معنوں میں مسیح کی امت نہیں۔ پس جیسے کو تیسا تو ملا ہے مگر ملا ضرور ہے۔ بلکہ ہم تو یہ سمجھتے ہیں کہ جیسے موسیٰ کے بعد ان کی خلافت عارضی رہی۔ لیکن حضرت عیسیٰ علیہ السلام کے بعد ان کی خلافت کسی نہ کسی شکل میں ہزاروں سال تک قائم رہی۔ اسی طرح گورسول کریم ﷺ کے بعد خلافت محمد یہ تو اتر کے رنگ میں عارضی رہی۔ لیکن مسیح محمدی کی خلافت مسیح موسوی کی طرح ایک غیر متعین عرصہ تک چلتی چلی جائے گی۔ حضرت مسیح موعود علیہ الصلوٰۃ والسلام نے اس مسئلہ پر بار بار زور دیا ہے کہ مسیح محمدی کو مسیح موسوی کے ساتھ ان تمام امور میں مشابہت حاصل ہے۔ جو امور کہ تمکیل اور خوبی پر دلالت کرتے ہیں سوائے ان امور کے کہ جن سے بعض اتنا ملے ہوتے ہیں۔ ان میں علاقہ محمدیت علاقہ موسویت پر غالب آ جاتا ہے۔ اور نیک تبدیلی پیدا کر دیتا ہے۔ جیسا کہ مسیح اول صلیب پر لٹکایا گیا۔ لیکن مسیح ثانی صلیب پر نہیں لٹکایا گیا۔ کیونکہ مسیح اول کے پیچھے موسوی طاقت تھی اور مسیح ثانی کے پیچھے محمدی طاقت تھی۔ خلافت پوکنکہ ایک انعام ہے اتنا نہیں اس لئے اس سے بہتر چیز تو احمدیت میں آ سکتی ہے جو کہ مسیح اول کو ملی لیکن وہ ان فغمتوں سے محروم نہیں رہ سکتی جو کہ مسیح اول کی امت کو ملیں۔ کیونکہ مسیح اول کی پشت پر موسوی برکات تھیں اور مسیح ثانی کی پشت پر محمدی برکات ہیں۔

پس جہاں میرے نزدیک یہ بحث نہ صرف یہ کہ بیکار ہے بلکہ خطرناک ہے کہ ہم

خلافت کے عرصہ کے متعلق بحثیں شروع کر دیں۔ وہاں یہ امر ظاہر ہے کہ سلسلہ احمد یہ میں خلافت ایک بہت لمبے عرصہ تک چلے گی۔ جس کا قیاس بھی اس وقت نہیں کیا جاسکتا اور اگر خدا نخواستہ نتیجے میں کوئی وقفہ پڑے بھی تو وہ حقیقی وقفہ نہیں ہو گا۔ بلکہ ایسا ہی وقفہ ہو گا جیسا دریا بعض دفعہ زمین کے نیچے گھس جاتے ہیں اور پھر باہر نکل آتے ہیں۔ کیونکہ جو کچھ اسلام کے قرون اولیٰ میں ہوا وہ ان حالات سے مخصوص تھا۔ وہ ہر زمانہ کے لئے قاعدہ نہیں تھا۔

۳۶۲

بَابُ هَشْتَمٍ

صَدِ سَالَةِ خِلَافَتِ اَحْمَدِيَّةِ كَشِيرِیں شَهْرَات

كاظماً رانہ جائزہ

حضرت بانی سلسلہ احمدیہ عظیم روحانی مشن کی کامیابی کے متعلق الہی وعدوں کا ذکر کرتے ہوئے فرماتے ہیں:-

”خدا تعالیٰ نے مجھے بار بار خبر دی ہے کہ وہ مجھے بہت عظمت دے گا اور میری محبت دلوں میں بٹھائے گا اور میرے سلسلہ کو تمام زمین میں پھیلائے گا اور سب فرقوں پر میرے فرقہ کو غالب کرے گا اور میرے فرقہ کے لوگ اس قدر علم اور معرفت میں کمال حاصل کریں گے کہ اپنی سچائی کے نور اور اپنے دلائل اور نشانوں کی رو سے سب کا منہ بند کر دیں گے اور ہر ایک قوم اس چشمہ سے پانی پئے گی اور یہ سلسلہ زور سے بڑھے گا اور پھولے گا یہاں تک کہ زمین پر محیط ہو جاوے گا بہت سی روکیں پیدا ہوں گی اور ابتلاء آئیں گے مگر خدا سب کو درمیان سے اٹھادے گا اور اپنے وعدوں کو پورا کرے گا.....

سوے سنے والو! ان باتوں کو یاد رکھو اور ان پیش خبریوں کو اپنے صندوقوں میں محفوظ رکھو کہ یہ خدا کا کلام ہے جو ایک دن پورا ہو گا۔“

(روحانی خزانہ جلد ۲۰ ص ۳۰۹، ۳۱۰۔ تجلیات الہی ص ۱۷، ۱۸)

جماعت احمدیہ کے قیام پر ایک صدی سے کچھ زائد عرصہ گزر چکا ہے۔ اس عرصہ

میں جماعت نے مغض اللہ تعالیٰ کی تائید اور نصرت سے انہائی نامساعد حالات اور ہر قسم کی مخالفت کے باوجود دنیا کے ہر خطے میں حیران کن ترقی کی ہے۔ جماعت احمدیہ کی اس عظیم ترقی کے متعلق ایک مختصر ساجائزہ پیش کیا جاتا ہے ۔
خلافت احمدیہ کی پہلی صدی میں خدا تعالیٰ کے فضلوں کا مختصر جائزہ حسب ذیل ہے۔

۱۔ خلافت احمدیہ کی برکت سے جماعت احمدیہ دنیا کے ۱۹۳۱ء ممالک میں باقاعدہ طور پر قائم ہو چکی ہے۔
۲۔ ۱۹۸۲ء کے بدنام زمانہ آرڈیننس کے بعد اب تک ۱۰۲ نئے ممالک میں احمدیت نفوذ کر چکی ہے۔

۳۔ ہجرت خلافت رابعہ کے بعد ۲۵ سالوں میں بیعت کرنے والوں کی تعداد ۱۲ کروڑ سے تجاوز کر چکی ہے۔

۴۔ واقفین نوبکوں کی تعداد جو لائی ۲۰۰۸ء تک ۳۷۱۳۶ کی نسبت ہے۔ جن میں ۲۳۳۶۵ لائٹ کے ہیں اور اے ۳۱ لائٹ کیاں ہیں جو ۲:۱ کی نسبت ہے۔

۵۔ ۱۹۹۲ء میں ایک ایسا جاری ہوا اور ۲۰۰۷ء میں ایک ایسا جو ٹوچیل جاری ہوا۔
۶۔ بورکینافاسو میں ایک احمدیہ ریڈ یوٹیشن کام کر رہا ہے۔

۷۔ خلافت کی برکت سے جماعت احمدیہ کو دنیا کی ۲۸ زبانوں میں قرآن کریم کا ترجمہ شائع کرنے کی توفیق ملی ہے۔ ۱۸ زبانوں میں قرآن کریم کا ترجمہ طباعت کے مراحل میں ہے اور ۱۲ زبانوں میں ترجمہ کا کام ہو رہا ہے۔

۸۔ قرآن کریم کی منتخب آیات، منتخب احادیث اور حضرت بانی سلسلہ کی منتخب تحریرات

کا ۱۰۰ سے زائد بانوں میں ترجمہ شائع ہو چکا ہے۔

۹۔ نصرت جہاں سکیم کے تحت افریقہ کے ۱۲ ممالک میں ۴۲ ہسپتال و کلینکس دکھی انسانیت کی خدمت کر رہے ہیں۔

۱۰۔ اسی طرح نصرت جہاں سکیم کے تحت افریقہ کے ۱۱ ممالک میں ۱۵ ہائرسیکنڈری، جونیورسیکنڈری اور پرائمری سکولز کام کر رہے ہیں۔

۱۱۔ جماعت احمدیہ کی طرف سے مختلف ممالک کی کے ازبانوں میں ۹۷ اخبارات و رسائل شائع ہوتے ہیں۔

۱۲۔ اللہ تعالیٰ کے فضل سے نظام و صیت میں شاہلین کی کل تعداد ۸۸۵۰۰ ہو گئی ہے۔ وہ ممالک جن میں اللہ تعالیٰ کے فضل سے جماعت احمدیہ قائم ہے ان میں سے کچھ ممالک کے نام یہ ہیں:

براعظُم افریقہ:— غانا، نایجیریا، سیرالیون، گیمبیا، آئیوری کوسٹ، لائیسریا، بنین، کینیا، تنزانیہ، یونڈا، زیمبیا، زمبابوے، زائر، ماریش، ساو تھ افریقہ، سینیگال، بورکینا فاسو، ملاوی، کموروز، مالی، گنی بساو، موریتانیہ، ٹوگولینڈ، روانڈا، برونڈی، انگولا، ٹیونس، نایجیر، گنی، مدغاسکر، صومالیہ، کیمرون، مراکش، الجزائر، سوڈان، ایتھوپیا، کانگو، موزمبیق، گیپون،

براعظُم امریکہ:— امریکہ، کینیڈا، گیانا، ٹرینیڈاد، سرینام، برازیل، ڈمینیکن آفریپیلک، گوئٹه مالا، ارجنتائن پورپ:— پیلیچیم، ڈنمارک، فرانس، جرمنی، ہالینڈ، ناروے، سوئزر لینڈ، سویڈن، سپین، برطانیہ، آئر لینڈ، یوگوسلاویہ، آسٹریا، پولینڈ، پرتگال، یونان، اٹلی، روس، فن

لینڈ، لکسمبرگ۔

ایشیا:- پاکستان، انڈونیشیا، ملائیشیا، بھارت، بُنگلہ دیش، پاپاؤ نیوگنی، سنگاپور،
تھائی لینڈ، جاپان، برما، سری لنکا، نیپال، بھوٹان، فلپائن، ایران، ترکی، افغانستان،
چین، جنوبی کوریا، مالدیپ، برونائی، ہائانگ کا گنگ اور مشرق وسطیٰ کے ممالک۔
جزائر بحر الکاہل بشمول براعظم آسٹریلیا:- آسٹریلیا، نیوزی لینڈ، فجی،
ویسٹ سمووا، طوالو، ٹونگا کیری باس، نورو، سالمن جزائر، وانواتی۔

ترجم قرآن کریم

حضرت بانی سلسلہ احمدیہ کی بعثت کا اصل مقصد ہی قرآن کریم کی تعلیم کی
اشاعت تھا۔ یہی وجہ ہے کہ قرآن کریم سے آپ کو عشق کی حد تک دچپی اور لگاؤ تھا۔
چنانچہ آپ نے فرمایا:-

دل میں یہی ہے ہر دم تیرا صحیحہ چوموں
قرآن کے گرد گھوموں کعبہ میرا یہی ہے
جماعت احمدیہ عالمگیر خدا کے فضل سے دنیا کی ساٹھ زبانوں میں قرآن کریم کے
ترجم شائع کرنے کی سعادت پاچکی ہے۔ مزید ۱۸ ازبانوں میں تراجم قرآن زیر طبع
ہیں۔ اور ۱۲ ازبانوں میں قرآن کریم کے ترجمہ کا کام جاری ہے اور پروگرام یہ ہے کہ
سو زبانوں میں قرآن کریم کے مکمل تراجم تفسیری نوٹس کے ساتھ دنیا کے سامنے پیش
کر دیئے جائیں۔

قرآن کریم کے ۲۸ زبانوں میں مکمل ترجمہ کے علاوہ ایک سو سے زائد زبانوں
میں قرآن کریم کی منتخب آیات کا ترجمہ شائع ہو چکا ہے۔

جن زبانوں میں مکمل طور پر قرآن کریم کا ترجمہ شائع کیا جا چکا ہے۔ ان کی تفصیل حسب ذیل ہے۔

- ۱۔ انگریزی (English) - ۲۔ فرانسیسی (French) - ۳۔ جرمن (German) -
- ۴۔ لوگنڈا (Luganda) - ۵۔ ڈچ (Dutch) - ۶۔ گورمکھی (Gurmukhi) - ۷۔ یوروبا (Yoruba) - ۸۔ ڈیش (Swahili) - ۹۔ انڈونیشین (Indonesian) - ۱۰۔ سواحلی (Danish) -
- ۱۱۔ اسپرانتو (Esperanto) - ۱۲۔ ایالین (Italian) - ۱۳۔ فجین (Fijian) -
- ۱۴۔ ہندی (Hindi) - ۱۵۔ رشین (Russian) - ۱۶۔ سپینش (Spanish) -
- ۱۷۔ سویڈش (Swedish) - ۱۸۔ کورین (Korean) - ۱۹۔ کیکویو (کینیا) -
- ۲۰۔ جپانیز (Japanese) - ۲۱۔ پرتگیزی (Portuguese) -
- ۲۲۔ فانٹی (غاڑا) (Fanti) - ۲۳۔ اوریا (انڈیا) (Oriya) - ۲۴۔ آسامی (انڈیا) (Assami) - ۲۵۔ طوالو (Tuvalu) - ۲۶۔ ترکش (Turkish) - ۲۷۔ گجراتی (انڈیا) (Gujrati) - ۲۸۔ پولش (پولینڈ) (Polish) - ۲۹۔ بلگیرین (Czech) -
- ۳۰۔ ویتنامیز (Vietnamese) - ۳۱۔ چیک (Bulgarin) -
- ۳۲۔ چائنیز (Chinese) - ۳۳۔ سراکی (پاکستان) (Seraiki) -
- ۳۴۔ مالی (ملیشیا) (Malay) - ۳۵۔ پرشین (ایران) (Persian) - ۳۶۔ ہوسا (ناٹھیریا) (Husa) - ۳۷۔ بنگالی (Bengali) - ۳۸۔ سندھی (Sindhi) -
- ۳۹۔ البانین (Albanian) - ۴۰۔ مینڈے (سیرالیون) (Mande) -
- ۴۱۔ ملایم (انڈیا) (Malayalam) - ۴۲۔ تامل (انڈیا) (Tamil) -
- ۴۳۔ پنجابی (پاکستان) (Punjabi) - ۴۴۔ گریک (یونان) (Greek) -

۳۵۔ نارویجین (Norwegian)۔ ۳۶۔ کروش (ایران۔ ترکی)
 ۳۷۔ پشتون (پاکستان) (Pushto)۔ ۳۸۔ تلگو (انڈیا)
 ۳۹۔ مرہٹی (انڈیا) (Marathi)۔ ۴۰۔ برمیز (انڈیا) (Telgo)
 (Burmese)
 زیریں مکمل ترجم کی تعداد ۱۸۱ ہے۔

ترجم قرآن کریم کے متعلق غوروں کے تاثرات

رسالہ "امنبر" نے اپنی ۲۱ مارچ ۱۹۵۲ء کی اشاعت میں لکھا:-

"غیر مسلم ممالک میں قرآنی ترجم اور اسلامی تبلیغ کا کام صرف اس اصول نفع رسانی کی وجہ سے قادیانیت کے بقاء اور وجود کا باعث ہی نہیں ہے۔ ایک عبرت انگریز واقعہ ہمارے سامنے وقوع پذیر ہوا۔ ۱۹۵۳ء میں جب جسٹس منیر انکوارری کورٹ میں علم اور مسائل اسلامی کے دل بہلا رہے تھے اور تمام مسلم جماعتیں قادیانیوں کو غیر مسلم ثابت کرنے کی جدوجہد میں مصروف تھیں۔ قادیانی عین انہی دنوں اور بعض دوسری غیر ملکی زبانوں میں ترجمہ قرآن کریم کامل کر چکے تھے اور انہوں نے انڈونیشیا کے صدر حکومت کے علاوہ گورنر جنرل پاکستان اور جسٹس منیر کی خدمات میں یہ ترجم پیش کئے۔ گویا وہ بربان حال و قال کہہ رہے تھے کہ ہم میں وہ غیر مسلم اور خارج از ملت اسلامیہ جماعت جو اس وقت جبکہ ہمیں آپ لوگ کافر قرار دینے کے لئے پرقول رہے ہیں۔ ہم غیر مسلموں کے سامنے قرآن کریم ان کی مادری زبان میں پیش کر رہے ہیں۔ غور فرمائیے ان لوگوں کا تاثر کیا ہو گا اور قادیانیوں کا یہ کام ان کی زندگی اور ترقی میں کس قدر مدد و معاون ہے۔"

اس شمارے میں مزید تحریر کرتے ہیں:-

”قادیانیت میں نفع رسانی کے جو جو ہر موجود ہیں۔ اولین اہمیت اس جدوجہد کو حاصل ہے۔ جو اسلام کے نام پر وہ غیر مسلم ممالک میں جاری رکھے ہوئے ہیں۔ یہ لوگ قرآن مجید کو غیر ملکی زبانوں میں پیش کرتے ہیں۔ تثنیت کو باطل ثابت کرتے ہیں۔ سید المرسلین کی سیرت طیبہ کو پیش کرتے ہیں۔ ان ممالک میں مساجد بناتے ہیں اور جہاں کہیں بھی ممکن ہو اسلام کو امن اور سلامتی کے مذہب کی حیثیت سے پیش کرتے ہیں۔“ (المنبر ۲ مارچ ۱۹۵۶ء بحوالہ اشاعت اسلام ز میں کے کنواروں تک)

جماعت احمدیہ کی یہ مساعی اور اس کے شیریں شہزاد حضرت بانی سلسلہ احمدیہ کی سچائی کا منہ بولتا ثبوت ہے۔ خدا تعالیٰ نے بالکل آغاز میں جو وعدے حضرت بانی سلسلہ کے ساتھ کئے تھے۔ آج خدا کے فضل سے وہ تمام وعدے حرف بحروف پورے ہوتے نظر آ رہے ہیں۔ خدا تعالیٰ کی اس تائید و نصرت کا ذکر کرتے ہوئے حضرت بانی سلسلہ اپنے منظوم کلام میں فرماتے ہیں:-

یہ سراسر فضل و احسان ہے کہ میں آیا پسند

ورشہ درگاہ میں تیری کچھ کم نہ تھے خدمت گزار

میں تو مرکر خاک ہوتا گر نہ ہوتا تیرا لطف

پھر خدا جانے کہاں یہ پھینک دی جاتی غبار

اس قدر مجھ پر ہوئیں تیری عنایات و کرم

جن کا مشکل ہے کہ تا روز قیامت ہو شمار

اک زمانہ تھا کہ میرا نام بھی مستور تھا

قادیاں بھی تھی نہاں ایسی کہ گویا زیر بار

کوئی بھی واقف نہ تھا مجھ سے نہ میرا معتقد
لیکن اب دیکھو کہ چرچا کس قدر ہے ہر کنار
اس زمانے میں خدا نے دی تھی شہرت کی خبر
جو کہ اب پوری پوئی بعد از مرور روزگار
پھر ذرا سوچو کہ اب چرچا میرا کیا ہوا
کس طرح سرعت سے شہرت ہو گئی در ہر دیوار
اس قدر نصرت کہاں ہوتی ہے اک کذاب کی
کیا تمہیں کچھ ڈر نہیں ہے کہ کرتے ہو بڑھ بڑھ کے وار
ہے کوئی کاذب جہاں میں لاو لوگو کچھ نظیر
میرے جیسی جس کی تائیدیں ہوئی ہوں بار بار
ہر قدم پر میرے مولیٰ نے دیئے مجھ کو نشان
ہر عدو پر جنت حق کی پڑی ہے ذوالفقار
آنکھ رکھتے ہو ذرا سوچو کہ یہ کیا راز ہے
کس طرح ممکن کہ وہ قدوس ہو کاذب کا یار
(از درشین)

دورخلافت اولیٰ میں ترقیات کی چند جھلکیاں

☆ بیت المال کے مستقل صیغہ کا قیام۔ (جون ۱۹۰۸ء)

☆ قادیان میں پہلی پیلک لاسپری کی بنیاد۔ (جون ۱۹۰۸ء)

☆ واعظین سلسلہ کا باقاعدہ تقرر (جولائی ۱۹۰۸ء)

- ☆ مدرسہ احمدیہ کی بنیاد (کیم مارچ ۱۹۰۹ء)
- ☆ قادیان سے اخبار نور کا اجراء سکھوں میں دعوت الی اللہ کے لئے۔
(اکتوبر ۱۹۰۹ء)
- ☆ دین حق پر اعتراضات کے رد کی خاطر انجمن ارشاد کا قیام۔ (آخر ۱۹۰۹ء)
- ☆ قادیان سے اخبار الحق کا اجراء۔ (جنوری ۱۹۱۰ء)
- ☆ بیت الذکر نور کی بنیاد (۵ مارچ ۱۹۱۰ء)
- ☆ قادیان سے رسالہ احمدی کا اجراء (جنوری ۱۹۱۱ء)
- ☆ انجمن انصار اللہ کا قیام حضرت سیدنا محمود کے ذریعہ (فروری ۱۹۱۱ء)
- ☆ تعلیم الاسلام ہائی سکول کی بنیاد۔ (۲۵ جولائی ۱۹۱۲ء)
- ☆ رسالہ احمدی خاتون کا اجراء۔ (ستمبر ۱۹۱۲ء)
- ☆ حضرت سیدنا محمود کی زیر ادارت اخبار الفضل جاری ہوا۔ (۱۸ جون ۱۹۱۳ء)
- ☆ حضرت چوہدری فتح محمد سیال صاحب بغرض دعوت الی اللہ سفر انگلستان
(روانگی ۲۵ جولائی ۱۹۱۳ء واپسی ۲۹ مارچ ۱۹۱۲ء)
- ☆ حضرت سید زین العابدین ولی اللہ شاہ صاحب کا سفر مصر و شام۔
(روانگی ۲۶ جولائی ۱۹۱۳ء واپسی مئی ۱۹۱۹ء)

دور خلافت ثانیہ میں ترقیات کی چند جھلکیاں

- ☆ اپریل ۱۹۱۲ء کو پہلی مجلس شوریٰ کا انعقاد ہوا۔
- ☆ دسمبر ۱۹۱۶ء کو مینارۃ المسکح کی تکمیل ہوئی۔
- ☆ اپریل ۱۹۱۲ء میں احمدیہ مشن انڈن کا قیام عمل میں آیا۔

- ☆ ۱۹۱۵ء میں سیلوں اور ماریشس میں احمدیہ مشن کا قیام ہوا۔
- ☆ ۱۹۱۶ء میں پہلے پارہ انگریزی ترجمہ کی اشاعت ہوئی۔
- ☆ کم جنوری ۱۹۱۹ء کو صدر انجمن احمدیہ میں مختلف نظارتوں کا قیام ہوا۔
- ☆ ۱۹۲۱ء میں امریکہ و افریقہ میں دعوت الی اللہ کا آغاز ہوا۔
- ☆ ۱۹۲۲ء میں مجلس مشاورت کا باقاعدہ آغاز ہوا۔
- ☆ ۱۹۲۲ دسمبر ۱۹۲۲ء میں لجھہ اماء اللہ کا قیام عمل میں آیا۔
- ☆ ۱۹۲۳ء مسجد اقصیٰ قادیانی کی توسعہ عمل میں آئی۔
- ☆ ۱۹۳۲ جولائی ۱۹۳۲ء کو پہلا سفر یورپ اختیار فرمایا اور ۱۹۳۲ کتوبر کو بیت الفضل لندن کی بنیاد رکھی۔
- ☆ ۱۹۲۵ء میں محکمہ قضاء کا اجراء ہوا۔
- ☆ ۱۹۲۵ء میں انڈونیشیا مشن کا قیام عمل میں آیا۔
- ☆ ۱۹۲۶ء میں احمدی مستورات کے جلسہ سالانہ اور رسالہ مصباح کا اجراء ہوا۔
- ☆ ۱۹۲۶ مئی ۱۹۲۶ء کو قصر امامت کی بنیاد رکھی گئی۔
- ☆ ۱۹۲۸ مئی ۱۹۲۸ء کو جامعہ احمدیہ کا افتتاح ہوا۔
- ☆ ۱۹۲۸ء کو نصرت گرلز سکول کا اجراء ہوا۔
- ☆ ۱۹۲۸ء جون ۱۹۲۸ء کو سیرہ النبیؐ کے جلسوں کا آغاز ہوا۔
- ☆ ۱۹۳۱ جولائی ۱۹۳۱ء کو آل انڈیا کشمیر کمیٹی کے صدر منتخب ہوئے۔
- ☆ ۱۹۳۲ راکتوبر ۱۹۳۲ء کو آپ کی تحریک پر پورے ہندوستان میں پہلا یوم دعوت منایا گیا۔
- ☆ ۱۹۳۲ نومبر ۱۹۳۲ء کو تحریک جدید کا اجراء ہوا۔

- ☆ ۳۱ جنوری ۱۹۳۸ء کے مجلس خدام الاحمد یہ مجلس اطفال الاحمد یہ کا قیام ہوا۔
- ☆ فروری ۱۹۳۹ء کو ناصرت الاحمد یہ کا قیام ہوا۔
- ☆ ۱۹۴۰ء بھرپوری سمشی تقویم کا آغاز ہوا۔
- ☆ ۲۶ جولائی ۱۹۴۰ء کے مجلس النصار اللہ کی بنیاد رکھی گئی۔
- ☆ ۱۹۴۳ء کو افتاء کمیٹی کا قیام عمل میں آیا۔
- ☆ ۲۸ جنوری ۱۹۴۴ء کو قادیان میں پہلی دفعہ مصلح موعود ہونے کا دعویٰ فرمایا۔
- ☆ ۱۹۴۴ء میں تعلیم الاسلام کالج قادیان کا احیاء ہوا۔
- ☆ ۱۹۴۵ء میں یورپ اور دیگر ممالک میں وسیع پیمانے پر تبلیغ اسلام کرنے کی غرض سے مبلغین اسلام کے ایک بڑے وفد کی روانگی ہوئی۔
- ☆ ۱۹۴۵ء میں فضل عمر ریسرچ انٹیٹیوٹ کا قیام عمل میں آیا۔
- ☆ ۱۹۴۶ء میں دنیا کی آٹھ مشہور زبانوں میں قرآن کریم کے تراجم کی تکمیل عمل میں آئی۔
- ☆ ۲۰ ستمبر ۱۹۴۸ء کو نئے مرکز ربوہ کا افتتاح فرمایا۔
- ☆ ۱۹ ستمبر ۱۹۴۹ء کو ربوہ میں حضرت مصلح موعودؑ کی مستقل رہائش شروع ہوئی۔
- ☆ ۳۱ ستمبر ۱۹۵۰ء کو مندرجہ ذیل مرکزی عمارت کاربوجہ میں افتتاح ہوا۔ قصر امامت، دفاتر صدر انجمن احمد یہ، دفتر تحریک جدید، دفتر لجنة اماء اللہ، تعلیم الاسلام ہائی سکول۔
- ☆ ۱۳ جون ۱۹۵۱ء کو جامعہ نصرت کا افتتاح ہوا۔
- ☆ ۱۵ اپریل ۱۹۵۲ء مجلس خدام الاحمد یہ مرکز یہ کے دفتر کا افتتاح فرمایا۔
- ☆ ۲۶ جون ۱۹۵۳ء کو تعلیم الاسلام کالج کا سنگ بنیاد رکھا گیا۔

- ☆ ۱۹۵۵ء میں حضور نے دوسرا سفر پورپ اختیار فرمایا۔
- ☆ ۱۹۵۶ء میں فضل عمر ہسپتال ربوہ کا سٹگ بنیاد رکھا گیا۔
- ☆ ۱۹۵۷ء میں تفسیر صغیر کی اشاعت ہوئی۔
- ☆ ۲۸ دسمبر ۱۹۵۷ء کو تحریک ”وقف جدید“ کا اعلان کیا گیا۔
- ☆ ۱۹۵۹ء میں قرآن کریم کے جمنی ترجمہ کے دوسرے ایڈیشن کی اشاعت ہوئی۔

دورخلافت ثالثہ میں ترقیات کی چند جھلکیاں

- ☆ ۱۹۶۵ء۔ حضور نے تحریک فرمائی کہ کوئی احمد یہ رات کو بھوکا نہ سوئے اور امراء جماعت کو اس کا ذمہ دار قرار دیا۔
- ☆ ۲۰ دسمبر ۱۹۶۵ء۔ حضور نے خدام کو ماؤڈیا ”تیری عاجزانہ را ہیں اس کو پسند آئیں“۔
- ☆ ۲۱ دسمبر ۱۹۶۵ء۔ فضل عمر فاؤنڈیشن کی تحریک کا اعلان۔ جماعت سے لالا کھڑوپے کام طالبہ۔
- اسی جلسے پر حضور نے وقف بعدری ٹارمنٹ کی تحریک بھی فرمائی۔ حضرت بانی سلسلہ احمد یہ کی پیشگوئی
- کے مطابق گیبیا کے سرافیں ایم سٹنگھاٹ نے اسی سال حضور سے حضرت بانی سلسلہ احمد یہ کا کپڑا طلب کیا جوانہیں بھجوایا گیا۔
- ☆ ۲۳ فروری ۱۹۶۶ء۔ تحریک تعلیم القرآن کا اعلان فرمایا۔
- ☆ ۱۸ اکتوبر ۱۹۶۶ء۔ تحریک وقف عارضی کا اعلان۔

☆ ۲۲ اپریل ۱۹۶۶ء۔ تحریک جدید کے دفتر سوم کے اجراء کا اعلان حضور نے فرمایا کہ یہ دفتر کیم نومبر ۲۵ سے جاری شدہ سمجھا جائے گا تاکہ حضرت مصلح موعود کے دور کی طرف منسوب ہو۔

☆ ۲۶ مئی ۱۹۶۶ء۔ ڈنمارک میں جماعت احمدیہ کی پہلی ”البیت“ کا سنگ بنیاد کو پہنچیکن میں صاحبزادہ مرزا مبارک احمد صاحب نے رکھا۔ خدا کا یہ گھر صرف احمدی مستورات کے چندہ سے تعمیر ہوا۔

☆ ۲۹ ستمبر ۱۹۶۶ء۔ بدرسوم کے خلاف جہاد کا اعلان فرمایا۔

☆ ۷ راکتوبر ۱۹۶۶ء۔ وقف جدید دفتر اطفال کا قیام

☆ ۱۳ راکتوبر ۱۹۶۶ء۔ دفاتر صدر انجمن احمدیہ کے نئے بلاک کی بنیاد رکھی۔

☆ ۲۸ راکتوبر ۱۹۶۶ء۔ ”البیت الاقصی“ کا سنگ بنیاد رکھا۔

☆ جنوری ۱۹۶۷ء۔ اسلامی اصول کی فلاسفی کا انگریزی ترجمہ ایک لاکھ کی تعداد میں شائع ہوا۔

☆ ۲۶ اپریل ۱۹۶۷ء۔ فضل عمر فاؤنڈیشن نے علمی تصانیف پر ۵ ہزار روپے کے انعامات دینے کا اعلان کیا۔

☆ دورہ یورپ۔ ۱۷ تا ۲۰ جولائی ۱۹۶۷ء (مغربی جمنی۔ ۱۱ تا ۱۳ جولائی سوئٹزرلینڈ۔ ۱۲ تا ۱۶ جولائی ہالینڈ۔ ۱۶ تا ۲۰ جولائی مغربی جمنی۔ ۲۱ تا ۲۶ جولائی ڈنمارک۔ ۲۱ جولائی بیت النصرت کو پہنچیکن (ڈنمارک) کا افتتاح۔ ۲۸ جولائی وائلزور تھٹھا وون ہال لندن میں حضور کا خطاب بعنوان ”امن کا پیغام اور ایک انتباہ“۔)

☆ ۲۷ جنوری ۱۹۶۷ء میں حضور نے اپنایا الہام بیان فرمایا ”میں تینوں ایساں دیاں گا کہ تو

رج جاویں گا،۔

☆ فروری ۱۹۶۸ء۔ کینیڈ ایں با قاعدہ جماعت کا قیام ہوا۔

☆ ۱۲ اکتوبر ۱۹۶۸ء۔ ڈاکٹر عبدالسلام صاحب کے لئے امریکن فاؤنڈیشن کی طرف سے ایٹم کی پُر امن استعمال کے انعام کا اعلان۔

☆ مئی ۱۹۶۹ء۔ سکنڈے نیویا کے مرbi سلسلہ مکرم کمال یوسف صاحب کا دورہ آس لینڈ جس سے وہاں پہلی دفعہ دین حق کی اشاعت ہوئی۔

☆ ۱۶ ستمبر ۱۹۶۹ء۔ حضور نے احمد یہ ہال کراچی میں سورۃ بقرہ کی ابتدائی سترہ آیات زبانی یاد کرنے کی تحریک فرمائی۔

☆ ۱۸ جنوری ۱۹۷۰ء۔ حضور نے خلافت لاہوری ربوہ کا سنگ بنیاد رکھا۔

☆ ۲۱ فروری ۱۹۷۰ء۔ حضرت چوہدری محمد ظفر اللہ خان صاحب عالمی عدالت انصاف کے صدر منتخب ہوئے۔ ☆

☆ کیم اپریل تا ۸ جون ۱۹۷۰ء۔ حضور کا دورہ یورپ و مغربی افریقہ (۵ راپریل۔ سوئٹر لینڈ۔ دوران قیام الیت الحمودز یورک کا افتتاح۔ ۹ راپریل۔

مغربی جمنی۔ ۱۱ تا ۱۷ راپریل نایجیریا۔ ☆ صدر نایجیریا یعقوبو گون سے ملاقات اور ابادان یونیورسٹی سے خطاب۔ ☆ ۲۶ راپریل۔ دورہ غانا۔

☆ ۲۰ راپریل صدر غانا سے ملاقات۔ ☆ ۲۱ راپریل۔ احمد یہ مشن ہاؤس کماں کی دو منزلہ عمارت کا افتتاح۔ ☆ ۲۷ تا ۲۹ راپریل۔ آئیوری کوسٹ۔ ۲۹ راپریل تا کم

مئی لاہوریا۔ ☆ ۲۹ راپریل۔ صدر لاہوریا ٹب مین سے ملاقات۔ ☆ کیم تا ۵ مئی۔ گیبیا۔ مئی صدر گیبیا داؤ دا جوارا سے ملاقات۔ اسی ملک میں آپ پر

”نصرت جہاں سکیم“ القاء ہوئی۔ ☆ ۵ تا ۲۳ مئی۔ سیرالیون۔ ۶ مئی وزیر اعظم

سیرالیون سے ملاقات۔ ☆ ۱۰۰مئی۔ ”بو“ میں سیرالیون کی مرکزی احمدیہ عبادت گاہ کا سنگ بنیاد رکھا۔ ☆ ۲۳ مئی۔ محمود ہال (لندن) کا افتتاح۔ ☆ ۲۴ مئی۔ بیت الفضل لندن میں نصرت جہاں سکیم کا اعلان۔ ☆ ۲۵ مئی تا کیم جون۔ پہلا دورہ سین کیم جون کو لندن واپسی۔)

☆ ۱۲ جون ۱۹۷۰ء۔ ربوبہ میں نصرت جہاں ریزرو فنڈ کی تحریک کا اعلان۔

☆ ۱۹ جون ۱۹۷۰ء۔ حدیثۃ المبشرین کے قیام کا اعلان۔

☆ ۱۲ جولائی ۱۹۷۰ء۔ نصرت جہاں آگے بڑھو پروگرام کا اعلان فرمایا۔

☆ ۳۰ راگست ۱۹۷۰ء۔ ولد احمد یہ میڈی یکل ایسوی ایشن کا قیام۔ صدر کرم کریم

ڈاکٹر عطاء اللہ صاحب۔

☆ ۱۳ مارچ ۱۹۷۱ء۔ احمدیہ دارالذکر جگات کا افتتاح ہوا۔

☆ اکتوبر ۱۹۷۱ء۔ حضور نے خلافت لاہوری کا افتتاح فرمایا۔

☆ کیم مارچ ۱۹۷۲ء۔ اہل ربوبہ کے لئے کھلیوں اور جسمانی ورزش کا انتظام کرنے کے لئے حضور نے مجلس صحت کے قیام کا اعلان فرمایا۔

☆ ۱۹۷۲ء۔ حضور نے ”البیت الاقصی“ ربوبہ کا افتتاح فرمایا۔

☆ ۲ دسمبر ۱۹۷۲ء۔ حضرت بانی سلسلہ احمدیہ کی تفسیر سورہ آل عمران و سورۃ النساء کی اشاعت۔

☆ ۲۶ جنوری ۱۹۷۳ء۔ حضور نے ربوبہ کو سربراہ و شاداب بنانے کے لئے شجر کاری کی تحریک فرمائی اور دس ہزار درخت لگانے کی سکیم کا اعلان فرمایا۔

☆ ۹ نومبر ۱۹۷۳ء۔ حضور نے مجلس انصار اللہ کی صفات اول اور صفت دوم کے قیام کا اعلان فرمایا۔

☆ ۲۸ دسمبر ۱۹۷۳ء۔ حضور نے جلسہ سالانہ پر صد سالہ جو بلی منصوبہ کا اعلان فرمایا۔

☆ ۲۸ فروری ۱۹۷۴ء۔ حضور نے صد سالہ جو بلی کے دعاؤں پر مشتمل روحاںی منصوبہ کا اعلان فرمایا۔

☆ ۲۰ فروری ۱۹۷۴ء۔ حضور نے فضل عمر فاؤنڈیشن کے تحت تعمیر ہونے والے گیٹس ہاؤس کی بنیاد رکھی۔ غیر ملکی مہمانوں کے لئے تعمیر ہونے والا یہ سب سے پہلا گیٹس ہاؤس ہے۔

☆ ۲۶ اگست ۱۹۷۴ء۔ جمہوریہ داھومی کے دارالحکومت پورڈونوو میں پہلی احمد یہ عبادت گاہ کا افتتاح ہوا۔

☆ ۱۵ ستمبر ۱۹۷۴ء۔ حضرت بانی سلسلہ احمد یہ کی بیان فرمودہ تفسیر سورۃ مائدہ تا توہبہ کی اشاعت۔

☆ ۱۹۷۴ء میں یونگڈا کی زبان میں ترجمہ و تفسیر قرآن کی اشاعت ہوئی۔

☆ ۲۹ اگست تا ۵ ستمبر ۱۹۷۴ء۔ حضور نے سفر یورپ اختیار فرمایا۔ اس دورے میں حضور انگلستان، ڈنمارک، ناروے، ہائینڈ اور سوئز ہائینڈ تشریف لے گئے، اسی دوران ۲۳، ۲۵، ۲۷ اگست جماعت احمد یہ انگلستان کے اویں جلسہ سالانہ سے اختتامی خطاب فرمایا۔ انگلستان کے سالانہ جلسہ میں امام وقت کی شمولیت کا یہ پہلا موقع تھا۔

☆ ۲ ستمبر ۱۹۷۴ء۔ حضور نے گوٹن برگ (سویڈن) میں صد سالہ جو بلی منصوبہ کے تحت تعمیر ہونے والے پہلے بیت الذکر ناصر کاسنگ بنیاد رکھا۔

☆ ۲۷ دسمبر ۱۹۷۴ء۔ جلسہ سالانہ پر حضور نے پوری قوم اور جماعت کے قابل

طلباۓ کی بیرونی ممالک میں اعلیٰ تعلیم کے لئے وظائف کا اعلان فرمایا۔ ان میں سے انگلستان، امریکہ، کینیڈا اور انڈونیشیا نے ایک ایک اور گانا نے دو دو وظائف کی ذمہ داری قبول کی۔

☆ ۲۰ راگست ۱۹۷۶ء۔ بیت ناصر گٹن برگ (سویڈن) کا افتتاح فرمایا۔
 ☆ ۲۶ راگست ۱۹۷۶ء۔ ناروے، ۲۹ راگست ڈنمارک، کیم ستمبر جرمنی، ستمبر سوئزر لینڈ، ۲۱ ستمبر ہالینڈ، ۲۳ ستمبر لندن (انگلستان)۔ ۱۵ ستمبر تا ۷ اکتوبر انگلستان کی احمدی جماعتوں کا تفصیلی دورہ کیا۔

☆ ۲۷ ستمبر ۱۹۷۶ء۔ حضرت بانی سلسلہ احمدیہ کی تفسیر سورۃ یونس تا کھف شائع ہوئی۔

☆ اسی سال یورو بازبان میں نایجیریا سے ترجمہ قرآن شائع ہوا۔

☆ ۲۳ مئی ۱۹۷۷ء۔ مجلس خدام الاحمدیہ امریکہ کا پہلا سالانہ اجتماع۔

☆ مئی ۱۹۷۷ء۔ کینیڈا میں احمدیہ بیت الذکر کی تعمیر کے لئے زمین کی خرید۔
 مشن ہاؤس کا قیام۔

☆ ۲۳، ۲۴، ۲۵ جون ۱۹۷۸ء۔ لندن میں کسر صلیب کا نفرنس۔ حضور نے ۲۴ جون کو اختتامی خطاب فرمایا۔ بریش کوسل آف چرچز کی دعوت اور حضور کا چیلنج۔

☆ ۲۵ جولائی تا ۱۱ اکتوبر ۱۹۷۸ء حضور کا دورہ یورپ۔ (ناروے، ۳۱ جولائی سویڈن، ۳ اگست ڈنمارک، ۸ اگست مغربی جرمنی، ۱۹ اگست لندن، ۱۱ اکتوبر ربودہ میں واپسی۔)

☆ ۱۶ جنوری ۱۹۷۹ء۔ ایران میں شہنشاہیت کے خاتمه سے حضرت بانی سلسلہ احمدیہ کی یہ پیشگوئی ایک پھر پوری ہوئی۔ ”تزلزل در ایوان کسری فتاویٰ“

- ☆ ۲۶ جنوری ۱۹۷۹ء۔ احمدیہ مشن ہاؤس کیلگری (کینیڈا) کا افتتاح ہوا۔
- ☆ ۲۹ مارچ ۱۹۷۹ء۔ قرطبه (پین) میں نئے مشن کا قیام عمل میں آیا۔
- ☆ ۱۵ اکتوبر ۱۹۷۹ء۔ ڈاکٹر عبدالسلام صاحب کو نوبل پرائز دینے کا اعلان کیا گیا۔
- ☆ نومبر ۱۹۷۹ء۔ ہاگنگ کا نگ سے ایک ہزار اور امریکہ سے ۲۰ ہزار کی تعداد میں انگریزی ترجمہ قرآن کی اشاعت۔
- ☆ ۱۰ دسمبر ۱۹۷۹ء۔ ڈاکٹر عبدالسلام صاحب نے نوبل پرائز وصول کیا۔
- ☆ ۲۷ دسمبر ۱۹۷۹ء۔ حضور نے جماعت کو سائنسی میدان میں بلند یوں پر پہنچانے کے لئے عظیم منصوبے کا اعلان کیا۔
- ☆ ۱۹۷۹ء۔ وظائف کمیٹی کا قیام۔ صدر ڈاکٹر عبدالسلام صاحب مقرر ہوئے۔
- ☆ ۱۹۷۹ء۔ گانا سے انگریزی ترجمہ قرآن ۰۱ ہزار کی تعداد میں شائع ہوا۔
- ☆ اس سال پین اور ناروے میں بیوت الذکر کی زمین خریدی گئی۔
- ☆ امریکہ میں ۰ الا کھفر آن کے نسخے پھیلانے کا منصوبہ۔
- ☆ ۷ مارچ ۱۹۸۰ء۔ حضور نے تحریک فرمائی کہ ہر گھر میں تفسیر صغیر اور تفاسیر بانی سلسلہ احمدیہ کا ہونا ضروری ہے۔
- ☆ ۱۳ جون ۱۹۸۰ء۔ ادائیگی حقوق طلباء کے تحت تقسیم تمغہ جات کی پہلی تقریب۔
- ☆ ۲۶ جون تا ۱۹۸۰ء۔ ۴ برا عظموں کے ۱۳ اممالک کا دورہ فرمایا۔
 (خلاصہ:- ۲۹ جون مغربی جرمنی۔ ۱۲ جولائی سوئٹر لینڈ۔ ۱۳ جولائی آسٹریا۔
 ۱۹ جولائی ہالینڈ۔ ۲۳ جولائی ڈنمارک۔ ۲۸ جولائی سویڈن۔ ۳۱ جولائی ناروے۔

- ☆ کیم اگست۔ بیت النور اسلو (ناروے) کا افتتاح فرمایا۔ ۲۳ رائست ہالینڈ۔
۷ رائست انگلستان۔ ۱۸ رائست نایجیریا۔ ۲۳ رائست گانا۔ ☆ ۲۳ رائست
گانا کے صدر مملکت سے ملاقات۔ ۲۳ ستمبر کینیڈا۔ ۱۱ ستمبر امریکہ۔ ۲۳ ستمبر
انگلستان۔ ☆ ۳۰ ستمبر۔ ماچستر اور ھڈر ز فیلڈ میں احمدیہ مشووں کا افتتاح۔
۲۲ ☆ رائے فورڈ میں احمدیہ مشن کا افتتاح۔)
- ☆ ۹ اکتوبر ۱۹۸۰ء۔ سال بعد پین میں تعمیر ہونے والے بیت الذکر
”بشارت“ کا سنگ بنیاد۔
- ☆ ۱۰ نومبر ۱۹۸۰ء۔ جاپان کے شہرناگویا میں احمدیہ سنٹر کی خرید۔
- ☆ ۲۵ اپریل ۱۹۸۱ء۔ حضور نے دفتر پرائیویٹ سیکرٹری اور کچھ دنوں بعد
دارالسلام النصرت کی دو منزلہ عمارت کا سنگ بنیاد رکھا۔
- ☆ ۹ اکتوبر ۱۹۸۱ء۔ ٹوکیو میں مشن ہاؤس کا افتتاح۔
- ☆ کیم نومبر ۱۹۸۱ء۔ جماعتی تنظیموں میں ہم آہنگی پیدا کرنے کے لئے مجلس
توازن کے قیام کا اعلان۔
- ☆ ۲۷ دسمبر۔ حضور نے جماعت کو ستارہ احمدیت عطا فرمایا۔
- ☆ ۲۳ مارچ ۱۹۸۲ء۔ حضور نے دفتر صد سالہ احمدیہ جوبی کا سنگ بنیاد رکھا۔ اس
کا نام بیت الاطھار ہے۔
- ☆ ۲۳ مارچ ۱۹۸۲ء۔ گیمبیا کے صدر داؤد جوارانے کنگانگ میں احمدیہ ہسپتال
کے نئے حصہ کا سنگ بنیاد رکھا۔
- ☆ مئی ۱۹۸۲ء۔ ساسبری (زمبابوے) میں مشن ہاؤس کے لئے زمین کی خرید۔
- ☆ ۶ جون ۱۹۸۲ء۔ افریقہ کے ملک ٹوگو میں جماعت کے پہلے بیت الذکر کی تعمیر۔

خلافت رابعہ میں ترقیات کی چند جھلکیاں

☆ جولائی ۱۹۸۲ء۔ دورہ یورپ کے لئے روانگی۔ اکتوبر کو بہت بشارت پسین کا افتتاح فرمایا۔

☆ ۱۹۸۲ء کتوبر ۱۹۸۲ء کو بیت اقصیٰ ربوہ میں بیوت الحمد منصوبہ کا اعلان فرمایا۔

☆ ۱۵ دسمبر ۱۹۸۲ء۔ امریکہ کے لئے پانچ نئے مشن ہاؤسز اور بیوت الذکر کی تحریک فرمائی۔

☆ ۲۵ دسمبر ۱۹۸۲ء مرکزی مجلس صحت کا قیام۔

☆ ۲۸ جنوری ۱۹۸۳ء کو تحریک دعوت الی اللہ کا آغاز۔

☆ ۱۱ اپریل ۱۹۸۳ء عدارالضیافت کے جدید بلاک کی تو سیمی منزل کی بنیاد رکھی۔

☆ ۱۴ اگست ۱۹۸۳ء حضور انور کا دورہ مشرق بعید و آسٹریلیا۔ بیت الہدی آسٹریلیا کا سنگ بنیاد۔

☆ ۲۰ جولائی ۱۹۸۴ء سے ۷ ائمیٰ ۸۵ء تک حکومت پاکستان کے قرطاس ابیض کے جواب میں خطبات کا سلسلہ جو ”زحق الباطل“ کے نام سے شائع ہو چکے ہیں۔

☆ ۱۳ اکتوبر ۱۹۸۴ء اسیران اور شہداء کے لواحقین کے لئے ”سیدنا بلاں فند“ کی تحریک جاری فرمائی۔

☆ ۲۰ ستمبر ۱۹۸۴ء بیت السلام کینیڈا کا سنگ بنیاد رکھا۔

☆ ۱۳ اپریل ۱۹۸۷ء وقف نوکی عظیم الشان تحریک کا اعلان۔

☆ ۱۶ اگست ۱۹۸۷ء نائجیریا کے دو بادشاہوں کو حضرت مسیح موعود کے کپڑوں کا تبرک عنایت فرمایا۔

☆ جنوری ۱۹۸۸ء حضور انور کا مغربی افریقہ کے ممالک کا پہلا دورہ۔
 ☆ ۱۰ جنوری ۱۹۸۸ء نام جماعت کی نمائندگی میں حضور انور نے تمام معاندین کو مبالغہ کا چیخ دیا۔ ☆ ۲۷ اگست ۱۹۸۸ء حضور کا مشترق افریقہ کے ممالک کا پہلا

دورہ۔

☆ ۲۳ مارچ ۱۹۸۹ء صدر سالہ جشن تسلک کا آغاز۔

☆ جولائی ۱۹۸۹ء حضور انور کا دورہ مشرق بعید۔

☆ ۳ نومبر ۱۹۸۹ء تمام ممالک میں ذیل تنظیموں کے صدر صاحبان کا اعلان۔

☆ ۱۰ نومبر ۱۹۸۹ء Friday the 10th کا روزیا پورا ہوا اور دیوار برلن گرادي گئی۔

☆ ۲۳ نومبر ۱۹۸۹ء پاچ بنیادی اخلاق کی تحریک۔

☆ ۱ دسمبر ۱۹۹۱ء حضور انور کا تاریخی سفر قادیان ۱۰۰ اوسیں جلسہ سالانہ میں شرکت اور خطابات۔

☆ ۳۱ جنوری ۱۹۹۲ء حضور انور کا خطبہ جمعہ پہلی بار موافقانی سیارے کے ذریعہ برابع عظیم یورپ میں دیکھا اور سنایا گیا۔

☆ جلسہ سالانہ برطانیہ ۱۹۹۲ء برہ راست ٹیلی ویژن پر دکھایا گیا۔

☆ ۲۱ اگست ۱۹۹۲ء حضور کے خطبات چار برابع عظیموں میں نشر ہونے شروع ہوئے۔
 ☆ ۱۷ اکتوبر ۱۹۹۲ء بیت الذکر ٹرانسٹ کا افتتاح فرمایا۔

☆ ۳۱ جولائی ۱۹۹۳ء پہلی عالمی بیعت ۲ لاکھ افراد کی سلسلہ احمدیہ میں شمولیت اس کے بعد ۲۰۰۲ تک علی الترتیب ۲ لاکھ، ۸ لاکھ، ۱۶ لاکھ، ۳۰ لاکھ، ۵۰ لاکھ، ایک کروڑ، چار کروڑ، ۸ کروڑ اور دو کروڑ افراد نے بیعت کی۔

☆ ۱۳ دسمبر ۹۳ء کو ماریشس میں خطبہ اور ایم ٹی اے کی نشریات ۱۲ گھنٹے کرنے کا

اعلان۔

☆ ۱۹۹۳ء عالمی درس القرآن کا آغاز۔

☆ ۷ جنوری ۹۳ء بیت الرحمن میری لینڈ امریکہ اور ایم ٹی اے ارٹھ سٹیشن امریکہ کا
افتتاح۔

☆ ۲۳ فروری ۹۹ء حضور انور نے ۳۰۵ گھنٹے کی کلاسز کے ذریعہ ایم ٹی اے پر
ترجمۃ القرآن کا دور مکمل فرمایا۔

☆ ۲۰۰۰ء حضور انور کا تاریخی دورہ انڈونیشیا۔

☆ ۲۱ فروری ۲۰۰۳ء غریب بچیوں کی شادی کے لئے ”مریم شادی فنڈ“ کی آخری
تحریک فرمائی۔

☆ ہجرت کے بعد بیرون ممالک میں ۶۵۰ ۲۵ نئی بیوت الذکر کا اضافہ اور ۵۸۵
معہشنا ہاؤسز بنے۔

☆ خلافت رابعہ میں ۶ زبانوں میں قرآن مجید کا ترجمہ مکمل ہوا۔ نیز سو سے زائد
زبانوں میں منتخب ترجم کروائے گئے۔

☆ ۱۹۸۲ء کے بعد ۸۲ ممالک میں جماعت احمدیہ کا قیام عمل میں آیا۔

دور خلافت خامسہ میں ترقیات کی چند جھلکیاں

☆ پہلی بار ایم ٹی اے کی برکت سے تمام جماعت احمدیہ عالمگیر نے براہ راست کسی خلیفہ کی بیعت کی۔

☆ مورخہ ۲۰۰۳ء کو ایم ٹی اے سیٹ تحری کی نشریات کا آغاز ہوا۔

☆ مورخہ ۲۰۰۳ء کو کینیڈا میں پہلے جامعہ احمدیہ کا افتتاح ہوا۔

☆ مورخہ ۲۰۰۳ء کو احمدی ڈاکٹر زکو وقف کرنے کی تحریک فرمائی۔

☆ جلسہ سالانہ برطانیہ ۲۰۰۳ء کے موقع پر طاہر فاؤنڈیشن کے قیام کا اعلان فرمایا۔

☆ مارچ واپر میں ۲۰۰۳ء میں مغربی افریقہ کے ممالک غانا، نائجیریا، بورکینا فاسو اور بنین کا دورہ کیا اور اس دوران ۲۱ بیوت الذکر کا افتتاح فرمایا۔

☆ مورخہ ۲۰۰۳ء کو نور فاؤنڈیشن قائم فرمایا۔

☆ مئی ۲۰۰۳ء کو جلسہ سالانہ ہالینڈ کا افتتاح فرمایا۔

☆ جون کے آخری عشرہ میں کینیڈا کا دورہ کیا۔

☆ جلسہ سالانہ برطانیہ ۲۰۰۳ء کے اختتامی خطاب میں ۲۰۰۸ء تک لازمی چندہ جات ادا کرنے والوں کی ۵۰ فیصد تعداد کو نظام وصیت میں شامل کرنے کی تحریک فرمائی۔

☆ ۲۵ رائگست ۲۰۰۳ء کو بیت الحبیب کیل جمنی کا افتتاح فرمایا۔

☆ ستمبر ۲۰۰۳ء میں سوئزر لینڈ اور پیغم کا دورہ کیا۔

☆ ۱ کتوبر ۲۰۰۳ء کو بیت مبارک برمنگھم برطانیہ کا افتتاح فرمایا۔

- ☆ دسمبر ۲۰۰۷ء کے آخری عشرہ میں فرانس کا دورہ کیا۔
- ☆ جنوری ۲۰۰۵ء کے آغاز میں پین کا دورہ کیا۔
- ☆ اپریل و مئی ۲۰۰۵ء میں مشرقی افریقہ کے ممالک، کینیا، تنزانیہ اور یونڈنڈا کا دورہ کیا۔
- ☆ مورخہ ۷ مئی کو صد سالہ خلافت جوبلی منصوبہ کا اعلان فرمایا۔ جو ۲۰۰۸ء میں منائی جائے گی۔ ☆ ۲۰۰۵ء کے آغاز میں فرانس اور پین کا دورہ کیا۔
- ☆ جون ۲۰۰۵ء کے آخری عشرہ میں کینیڈا کا دورہ کیا۔
- ☆ ۱۱ جون ۲۰۰۵ء کو نیکوور بیت الذکر کینیڈا کا سنگ بنیاد رکھا گیا۔
- ☆ ۱۸ جون ۲۰۰۵ء ستمبر کو کیلگری بیت الذکر کینیڈا کا سنگ بنیاد رکھا۔
- ☆ مورخہ ۱۶ تا ۱۸ ستمبر ۲۰۰۵ء کو پہلی دفعہ سویڈن میں سکینڈے نیوین ممالک کا مشترکہ جلسہ ہوا۔ جس میں حضور نے بھی شرکت فرمائی۔
- ☆ ۱۹ اکتوبر ۲۰۰۵ء کو پاکستان کے شمالی علاقہ جات و کشمیر میں قیامت خیز لزلزلہ کے باعث متاثرین کی بھرپور امداد کی تحریک فرمائی۔
- ☆ ۱۱ نومبر ۲۰۰۵ء کو بیت الناصر ہارٹلے پول برطانیہ کا افتتاح فرمایا۔
- ☆ دسمبر ۲۰۰۵ء کے پہلے عشرہ میں ماریش کا دورہ کیا۔
- ☆ ۱۵ دسمبر ۲۰۰۵ء تا ۱۵ دسمبر ۲۰۰۶ء قادیان بھارت کا دورہ فرمایا اور جلسہ سالانہ قادیان ۲۰۰۵ء کو رونق بخشی۔
- ☆ اپریل ۲۰۰۶ء میں ملائشیا، سنگاپور، فوجی اور آسٹریلیا، نیوزی لینڈ اور جاپان کا دورہ کیا۔
- ☆ مئی ۲۰۰۶ء میں جماعت احمدیہ جمنی کی ذیلی تنظیموں کے مشترکہ اجتماع کے

سلسلہ میں حضور جرمی تشریف لے گئے۔

☆ مورخہ ۲۳ جون ۲۰۰۶ کو حضور انور نے جاپان کا دورہ فرمایا۔

☆ ۱۲ جون ۲۰۰۶ کو حضور نبیل بیکم کا دورہ فرمایا۔

☆ ۲۱ اگست ۲۰۰۶ کو جرمی کا دورہ فرمایا۔

☆ ۳ دسمبر ۲۰۰۶ کو جامعہ احمدیہ یو۔ کے کے نئے بلاک اور بیت الذکر کا افتتاح فرمایا۔

☆ ۱۵ دسمبر ۲۰۰۶ کو حضور نے احمدی ڈاکٹر زکو وقف کرنے کی خصوصی تحریک فرمائی۔

☆ حضور انور نے ۲۲ دسمبر ۲۰۰۶ تا ۲۰۰۷ جنوری ۲۰۰۷ نبیل بیکم و جرمی کا دورہ فرمایا۔

☆ ۲۳ دسمبر ۲۰۰۶ کو حضور نے بیت بشیر جرمی کا افتتاح فرمایا۔

☆ ۲۳ دسمبر ۲۰۰۶ کو ہی سٹھنگ رڈ جرمی کی بیت کا سنگ بنیاد رکھا۔

☆ ۲۴ دسمبر ۲۰۰۶ کو جماعت آسٹریلیا کا پہلا جلسہ سالانہ منعقد ہوا۔

☆ ۲۸ دسمبر ۲۰۰۶ کو ایم۔ ٹی۔ اے کے ذریعہ حضور انور نے پہلی دفعہ جرمی سے جلسہ سالانہ قادیانی کو براہ راست مخاطب ہوتے ہوئے خطاب فرمایا۔

☆ ۲۹ دسمبر ۲۰۰۶ کو حضور نے روڈ گاؤڈ جرمی کی بیت کا سنگ بنیاد رکھا۔

☆ ۲۹ دسمبر ۲۰۰۶ کو بیت ۔۔۔۔۔ جرمی کا افتتاح فرمایا۔

☆ ۲۰ جنوری ۲۰۰۷ کو حضور انور نے بیت برلن جرمی کا سنگ بنیاد رکھا۔

☆ ۲۳ تا ۲۴ جنوری ۲۰۰۷ کو حضور انور نے ہالینڈ کا دورہ فرمایا۔

☆ ۲۰ مئی ۲۰۰۷ کو جماعت احمدیہ البانیہ کا پہلا جلسہ سالانہ منعقد ہوا۔

☆ ۲۷ جولائی ۲۰۰۷ کو جلسہ سالانہ برطانیہ منعقد ہوا۔

☆ ۱۸ اگست ۲۰۰۷ کو حضور دورہ پورپ (فرانس، ہالینڈ اور جرمنی) کیلئے تشریف لے گئے۔

☆ ۳۱ اگست تا ۲ ستمبر ۲۰۰۷ کو جلسہ سالانہ جرمنی منعقد ہوا۔

☆ مورخہ ۱۵ اکتوبر ۲۰۰۸ کو حضور نے خلافت احمد یہ صد سالہ جوبلی کے سلسلہ میں مغربی افریقہ کا دورہ فرمایا۔

☆ ۱۶ اکتوبر ۲۰۰۸ کو گھانا میں خلافت جوبلی کا جلسہ منعقد ہوا جس میں ایک لاکھ سے زائد افراد نے شرکت کی۔

☆ ۲۱ اکتوبر ۲۰۰۸ کو حضور انور نے بینن کا دورہ فرمایا۔

☆ ۲۲ مئی ۲۰۰۸ کو ناگیری یا میں خلافت جوبلی کا جلسہ منعقد ہوا۔

☆ ماہ مئی میں دنیا کی تمام جماعتوں میں خلافت جوبلی کی مناسبت سے جلسے منعقد کئے گئے۔

☆ ۲۷ مئی ۲۰۰۸ کو پوری دنیا میں خلافت احمد یہ صد سالہ جوبلی بہت ایمانی جوش و جذبہ سے منائی گئی۔

الحمد لله على ذالك۔

باب نهم

نظام خلافت کے متعلق بعض سوالات

کے جوابات

پہلا سوال: اس آیت میں امت مسلمہ سے وعدہ ہے نہ کہ بعض افراد سے؟

جواب: بے شک وعدہ قوم سے ہے مگر قوم سے وعدہ کے یہ معنی نہیں کہ افراد کے ذریعہ سے وہ وعدہ پورا نہ ہو۔ بعض وعدے قوم سے ہوتے ہیں لیکن افراد کے ذریعہ سے پورے کئے جاتے ہیں اور کہا یہی جاتا ہے کہ قوم سے جو وعدہ کیا گیا تھا وہ پورا ہو گیا۔ اس کی مثالیں دنیا کی ہر زبان میں ملتی ہیں۔ مثلاً ہماری زبان میں کہا جاتا ہے کہ انگریز بادشاہ ہیں۔ اب کیا اس کے یہ معنی ہوتے ہیں کہ ہر انگریز بادشاہ ہے۔ ہر انگریز تو نہ بادشاہ ہے اور نہ بادشاہ بن سکتا ہے مگر کہا یہی جاتا ہے کہ انگریز بادشاہ ہیں۔ اسی طرح کہا جاتا ہے کہ فلاں قوم حاکم ہے حالانکہ ساری قوم کہاں حاکم ہوتی ہے چند افراد کے سپرد حکومت کا نظم و نسق ہوتا ہے اور باقی سب اس کے تابع ہوتے ہیں۔ اسی طرح کہا جاتا ہے فلاں قوم بڑی دولت مند ہے مگر اس کے یہ معنی تو نہیں ہوتے کہ اس قوم کا ہر فرد دولتمند ہے۔

غرض قوم سے وعدہ کے یہ معنی نہیں ہوتے کہ افراد کے ذریعہ وہ وعدہ پورا نہ ہو۔

کئی وعدے قوم سے ہی ہوتے ہیں لیکن پورے وہ افراد کے ذریعہ کئے جاتے ہیں۔
اس کی مثال ہمیں قرآن کریم سے بھی ملتی ہے۔

اللہ تعالیٰ فرماتا ہے۔ وَإِذْ قَالَ مُوسَىٰ لِقَوْمِهِ يَقُولُمْ اذْكُرُوا إِنْعَمَةَ اللَّهِ عَلَيْكُمْ اذْ جَعَلَ فِيْكُمْ أَنْبِيَاءً وَجَعَلَكُمْ مُّلُوْكًا یعنی موسیٰ نے اپنی قوم سے کہا کہ اے میری قوم! اللہ تعالیٰ کی اس نعمت کو یاد کرو کہ اس نے تم میں اپنے انبیاء مبعوث کئے۔ وَجَعَلَكُمْ مُّلُوْكًا اور اس نے تم کو بادشاہ بنایا۔ اب کیا کوئی ثابت کر سکتا ہے کہ سب بنی اسرائیل بادشاہ بن گئے تھے۔ یقیناً بنی اسرائیل میں بڑے بڑے غریب بھی ہوں گے مگر موسیٰ ان سے بھی فرماتے ہیں کہ وَجَعَلَكُمْ مُّلُوْكًا اس نے تم سب کو بادشاہ بنایا۔ مراد بھی ہے کہ جب کسی قوم میں سے بادشاہ ہو تو چونکہ وہ قوم ان انعامات اور فوائد سے حصہ پاتی ہے جو بادشاہت سے تعلق رکھتے ہیں اس لئے بالفاظ دیگر ہم یہ بھی کہہ سکتے ہیں کہ وہ بادشاہ ہو گئی۔

سوال نمبر ۲:۔ دوسرا سوال اس آیت پر یہ کیا جاتا ہے کہ پہلوں میں خلافت نبوت کے ذریعہ سے ہوئی یا ملوك کے ذریعہ سے۔ مگر خلفائے اربعہ نبی مانے جاتے ہیں نہ ملوك پھر یہ وعدہ کس طرح پورا ہوا اور خلفاء اربعہ اس آیت کے کس طرح مصدق ہوئے؟

اس کا جواب یہ ہے کہ اس میں کوئی شک نہیں پہلوں کو خلافت یا تو نبوت کی شکل میں ملی یا ملکیت کی صورت میں۔ مگر مشابہت کے یہ معنی نہیں ہوتے کہ ہر رنگ میں مشابہت ہو بلکہ صرف اصولی رنگ میں مشابہت دیکھی جاتی ہے۔ مثلاً کسی لمبے آدمی کا ہم ذکر کریں اور پھر کسی دوسرے کے متعلق کہیں کہ وہ بھی ویسا ہی لمبا ہے تو اب کوئی شخص ایسا نہیں ہو گا جو یہ کہے کہ تم نے دونوں کو لمبا قرار دیا ہے تو یہ مشابہت کس طرح

درست ہوئی جبکہ ان میں سے ایک چور ہے اور دوسرا نمازی یا ایک عالم ہے اور دوسرا جاہل بلکہ صرف لمباٹی میں مشاہدہ کیجھی جائے گی۔ ہر بات اور ہر حالت میں مشاہدہ نہیں دیکھی جائے گی۔ اس کی مثال قرآن کریم سے بھی ملتی ہے۔ اللہ تعالیٰ فرماتا ہے **إِنَّا أَرْسَلْنَا إِلَيْكُمْ رَسُولًا لَّا شَاهِدًا عَلَيْكُمْ كَمَا أَرْسَلْنَا إِلَىٰ فِرْعَوْنَ رَسُولًا** کہ ہم نے تمہاری طرف اپنا ایک رسول بھیجا ہے جو تم پر نگران ہے اور وہ ویسا ہی رسول ہے جیسے ہم نے فرعون کی طرف رسول بھیجا تھا۔ اب دیکھو اللہ تعالیٰ نے یہاں رسول کریم ﷺ اور حضرت موسیٰ علیہ السلام کی آپس میں مشاہدہ بیان کی ہے۔ حالانکہ حضرت موسیٰ علیہ السلام فرعون کی طرف بھیج گئے تھے اور رسول کریم ﷺ کسی ایک بادشاہ کی طرف مبعوث نہیں ہوئے تھے۔ اسی طرح موسیٰ علیہ السلام صرف بتی اسرائیل کی ہدایت کے لئے مبعوث ہوئے مگر رسول کریم ﷺ ساری دنیا کی ہدایت کے لئے بھیج گئے۔ پھر موسیٰ علیہ السلام کی رسالت کا زمانہ صرف چند سو سال تک ممتد تھا اور آخر وہ ختم ہو گیا مگر رسول کریم ﷺ کی رسالت کا زمانہ قیامت تک کے لئے ہے۔ یہ حضرت موسیٰ اور آنحضرت ﷺ کے حالات میں اہم فرق ہیں مگر باوجود ان اختلافات کے مسلمان یہی کہتے ہیں بلکہ قرآن کہتا ہے کہ رسول کریم ﷺ حضرت موسیٰ علیہ السلام کے مثیل ہیں حالانکہ نہ تو رسول کریم ﷺ فرعون کی طرف کے کسی ایک بادشاہ کی طرف مبعوث ہوئے، نہ آپ کسی ایک قوم کی طرف تھے بلکہ سب دنیا کی طرف تھے اور نہ آپ کی رسالت کسی زمانہ میں موسیٰ کی رسالت کی طرح ختم ہونے والی تھی۔ پس باوجود ان اہم اختلافات کے اگر آپ کی مشاہدہ میں فرق نہیں آتا تو اگر پہلوں کی خلافت سے جزوی امور میں خلافے اسلام مختلف ہوں تو اس میں کیا حرج ہے۔

اصل بات یہ ہے کہ رسول کریم ﷺ سے پہلے کے انبیاء چونکہ کامل شریعت لے کر نہ آئے تھے اس لئے ان کے بعد یا نبی مبعوث ہوئے یا ملوک پیدا ہوئے۔ چنانچہ جب اصلاح خلق کے لئے الہام کی ضرورت ہوتی تو نبی کھڑا کر دیا جاتا مگر اسے نبوت کا مقام برآ راست حاصل ہوتا اور جب نظام میں خلل واقع ہوتا تو کسی کو بادشاہ بنادیا جاتا اور چونکہ لوگوں کو ابھی اس قدر رذہنی ارتقاء حاصل نہیں ہوا تھا کہ وہ اپنی اصلاح کے لئے آپ جدوجہد کر سکتے اس لئے نہ صرف انبیاء کو اللہ تعالیٰ برآ راست مقام نبوت عطا فرماتا بلکہ ملوک بھی خدا کی طرف سے ہی مقرر کئے جاتے تھے۔ جیسے قرآن کریم میں آتا ہے کہ إِنَّ اللَّهَ قَدْ بَعَثَ لِكُمْ طَالُوتَ مَلِكًا طَالُوتَ كَوْتَمَهارَ لِئَنَّ خَدا نے بادشاہ بنانا کر بھیجا ہے۔ گویا ابھی لوگ اس قابل نہیں ہوئے تھے کہ خودا پنے بادشاہ کا بھی انتخاب کر سکیں اور نہ شریعت اتنی کامل تھی کہ اس کے فیضان کی وجہ سے کسی کو مقام نبوت حاصل ہو سکتا مگر رسول کریم ﷺ چونکہ ایک کامل تعلیم لے کر آئے تھے اس لئے دونوں قسم کے خلفاء میں فرق ہو گیا۔ پہلے انبیاء کے خلیفے تو نبی ہی ہوتے تھے گو انہیں نبوت مستقل اور برآ راست حاصل ہوتی تھی اور اگر انتظامی امور چلانے کے لئے ملوک مقرر ہوتے تو وہ انتخابی نہ ہوتے بلکہ یا تورشہ کے طور پر ملوکیت کو حاصل کرتے یا نبی انہیں اللہ تعالیٰ کے حکم کے ماتحت بطور بادشاہ مقرر کر دیتے۔ مگر رسول کریم ﷺ کی قوم چونکہ زیادہ اعلیٰ درجہ کی تھی۔ اس لئے آپ کے بعد خلفاء انبیاء کی ضرورت نہ رہی اس کے ساتھ ہی ملوکیت کی ادنیٰ صورت کو اڑا دیا گیا اور اس کی ایک کامل صورت آپ کو دی گئی اور یہ ظاہر ہے کہ اسلامی خلافت کے ذریعہ سے جس طرح قوم کے ساتھ وعدہ پورا ہوتا ہے کہ اس میں انتخاب کا عنصر کھا گیا ہے اور قومی حقوق کو محفوظ کیا گیا ہے وہ پہلے بادشاہوں کی صورت میں نہ تھا اور زیادہ کامل صورت کا پیدا ہو جانا وعدہ کے

خلاف نہیں ہوتا۔ جیسے اگر کسی کے ساتھ پانچ روپے کا وعدہ کیا جائے اور اسے دس روپے دے دیئے جائیں تو یہ نہیں کہا جائے گا کہ وعدہ کی خلاف ورزی ہوئی۔ پس اس کے صرف یہ معنی ہیں کہ جس طرح رسول کریم ﷺ پہلوں سے افضل تھے۔ آپ کی خلافت بھی پہلے انبیاء کی خلافت سے افضل تھی۔

دوسرے جواب یہ ہے کہ رسول کریم ﷺ فرماتے ہیں عَلَمَاءُ أُمَّتِي كَانُوا بْنِ اسْرَائِيلَ یعنی میری امت کے علماء انبیاء بنی اسرائیل کی طرح ہیں۔ اس کے یہ معنی نہیں کہ امت محمدیہ کا جو بھی عالم ہے وہ انبیاء بنی اسرائیل کی طرح ہے کیونکہ علماء کہلانے والے ایسے ایسے لوگ بھی ہیں جن کی دینی اور اخلاقی حالت کو دیکھ کر رونا آتا ہے۔ حقیقت یہ ہے کہ ان علماء سے مراد دراصل خلفاء ہیں جو علماء روحانی ہوتے ہیں اور اس ارشاد نبوی سے اس طرح ارشاد کیا گیا ہے کہ پہلے نبیوں کے بعد جو کام بعض دوسرے انبیاء سے لیا گیا ہے کہ پہلے نبیوں کے بعد جو کام بعض دوسرے انبیاء سے لیا گیا تھا وہی کام میری امت میں اللہ تعالیٰ بعض علماء رباني یعنی خلفاء راشدین سے لے گا۔ چنانچہ موئی کے بعد جو کام یوشع سے لیا گیا وہ اللہ تعالیٰ ابو بکرؓ سے لے گا اور جو کام داؤد سے لیا گیا وہ اللہ تعالیٰ عمرؓ سے لے گا اور جو کام بعض اور انبیاء مثلًا سلیمانؓ وغیرہ سے لیا گیا وہ اللہ تعالیٰ عثمانؓ اور علیؓ سے لے گا۔ غرض رسول کریم ﷺ نے اس حدیث میں اس امر کی طرف اشارہ فرمایا ہے کہ مجھے اللہ تعالیٰ نے وہ مقام بخشنا ہے کہ میری امت کے خلفاء وہی کام کریں گے جو انبیاء سابقین نے کیا۔ پس اس جگہ علماء سے مراد رشوتیں کھانے والے علماء نہیں بلکہ ابو بکرؓ عالم، عمرؓ عالم، عثمانؓ عالم اور علیؓ عالم مراد ہیں۔ چنانچہ جب ادنیٰ ضرورت تھی اللہ تعالیٰ نے ان لوگوں کو پیدا کر دیا اور پھر زیادہ روشن صورت میں جب زمانہ کو ایک نبی کی ضرورت تھی اللہ تعالیٰ نے اس

وعدہ کو حضرت مسیح موعود علیہ الصلوٰۃ والسلام کے ذریعہ سے پورا کر دیا۔ گوفرقی یہ ہے کہ پہلے انبیاء برآہ راست مقام نبوت حاصل کرتے تھے مگر آپ کو نبوت رسول کریم ﷺ کی غلامی کی وجہ سے ملی۔ (خلافت راشدہ۔ انوار العلوم جلد ۱۵ ص ۲۰۵ تا ۲۲۵)

سوال نمبر ۳:۔ تیرساوال یہ کیا جاتا ہے کہ اس آیت میں گَمَّا اسْتَخْلَفَ الَّذِينَ مِنْ قَبْلِهِمْ آیا ہے۔ چلو، مان لیتے ہیں کہ پہلے خلفاء اس آیت کے ماتحت تھے کیونکہ ان کے پاس نظام ملکی تھا لیکن اس آیت سے وہ خلافت جو احمدیہ جماعت میں ہے کیونکر ثابت ہو گئی کیونکہ ان کے پاس تو کوئی نظام ملکی نہیں؟

جواب:۔ اس کا جواب یہ ہے کہ اللہ تعالیٰ نے وعدہ یہ کیا ہے کہ وہ امْنُوا اور وَعَمِلُوا الصِّلَاةَ کی مصدق جماعت کو خلیفہ بنائے گا اور خلیفہ کے معنی یہ ہوتے ہیں کہ وہ اپنے سے پہلے کا نائب ہوتا ہے۔ پس وعدہ کی ادنیٰ حد یہ ہے کہ ہر نبی کے بعد اس کے نائب ہوں اور یہ ظاہر ہے کہ جس رنگ کا نبی ہوا اگر اسی رنگ میں اس کا نائب بھی ہو جائے تو وعدہ کی ادنیٰ حد پوری ہو جاتی ہے اور چونکہ حضرت مسیح موعود علیہ الصلوٰۃ والسلام کے سپرد ملکی نظام نہ تھا اس لئے آپ کی امر نبوت میں جو شخص نیابت کرے وہ اس وعدہ کو پورا کر دیتا ہے۔ اگر حضرت مسیح موعود علیہ الصلوٰۃ والسلام کو ملکی نظام عطا ہوتا تب تو اعتراض ہو سکتا تھا کہ آپ کے بعد کے خلفاء نے نیابت کس طرح کی مگر نظام ملکی عطا نہ ہونے کی صورت میں یہ اعتراض نہیں ہو سکتا کیونکہ جس نبی کا کوئی خلیفہ ہوا سے وہی چیز ملے گی جو نبی کے پاس ہو گی اور جو اس کے پاس ہی نہیں ہو گی وہ اس کے خلیفہ کو کس طرح مل جائے گی۔

غرض جس رنگ کا کوئی شخص ہوا سی رنگ کا اس کا جانشین ہوتا ہے۔ چونکہ حضرت مسیح موعود علیہ الصلوٰۃ والسلام کے سپرد ملکی نظام نہیں تھا اس لئے یہ نہیں کہا جا سکتا کہ

آپ کے خلفاء کے پاس کوئی نظام ملکی کیوں نہیں؟

دوسرا جواب یہ ہے کہ اس آیت میں خلافت نظامی ہی کے بارہ میں یہ نہیں آیا کہ کَمَا اسْتَخْلَفَ الَّذِينَ مِنْ قَبْلِهِمْ بلکہ اس آیت میں جس قدر وعدے ہیں سب کے ساتھ ہی یہ الفاظ لگتے ہیں۔ مگر غیر مباعین میں سے بھی جو لوگ حضرت مسیح موعود علیہ السلام کو نبی مانتے ہیں۔ جیسے شیخ مصری وغیرہ وہ تسلیم کرتے ہیں کہ آپ کی نبوت کلی طور پر پہلے نبیوں کی قسم کی نبوت نہیں بلکہ جیسا کہ حضرت مسیح موعود علیہ السلام نے خود لکھا ہے۔ یہ نبوت پہلی نبتوں سے ایک بڑا اختلاف رکھتی ہے اور وہ یہ کہ پہلے نبی مستقل نبی تھے اور آپ امتی نبی ہیں۔ پس جس طرح آپ کی نبوت کے پہلے نبیوں سے مختلف ہونے کے باوجود اس وعدہ کے پورا ہونے میں کوئی فرق نہیں آیا کہ لَيَسْتَ خُلِفَنَّهُمْ فِي الْأَرْضِ کَمَا اسْتَخْلَفَ الَّذِينَ مِنْ قَبْلِهِمْ اسی طرح خلافت کے مختلف ہونے کی وجہ سے بھی اس وعدہ کے پورا ہونے میں کوئی فرق نہیں آسکتا اور اگر بعض باتوں میں پہلی خلافتوں سے اختلاف رکھنے کی وجہ سے یہ خلافت اس آیت سے باہر نکل جاتی ہے تو ماننا پڑے گا کہ حضرت مسیح موعود علیہ السلام کی نبوت بھی اس آیت کے ماتحت نہیں آتی کیونکہ اگر ہماری خلافت ابو بکرؓ اور عمرؓ کی خلافت سے کچھ اختلاف رکھتی ہے تو حضرت مسیح موعود علیہ السلام کی نبوت بھی پہلے نبیوں سے کچھ اختلاف رکھتی ہے۔ پس اگر ہماری خلافت اس آیت کے ماتحت نہیں آتی تو ماننا پڑے گا کہ نعوذ باللہ حضرت مسیح موعود علیہ السلام کی نبوت بھی اس آیت کے ماتحت نہیں آتی حالانکہ حضرت مسیح موعود علیہ الصلوٰۃ والسلام اس نبوت کو باوجود مختلف ہونے کے اسی آیت کے ماتحت قرار دیتے ہیں۔ پس جس طرح حضرت مسیح موعود علیہ السلام کی نبوت پہلی نبتوں سے اختلاف رکھنے کے باوجود اس آیت کے وعدہ میں شامل ہے۔ اسی طرح یہ خلافت

باوجود پہلی خلافتوں سے ایک اختلاف رکھنے کے اس آیت کے وعدہ میں شامل ہے۔
 (خلافت راشدہ۔ انوار العلوم جلد ۱۵ ص ۵۶۲ تا ۵۶۵)

سوال نمبر ۲۳: چوڑا سوال یہ ہے کہ اگر اس آیت سے افراد مراد لئے جائیں تو یہ اعتراض ہوتا ہے کہ وعدہ دو قسم کے وجودوں کے متعلق ہے۔ ایک نبیوں کے متعلق اور ایک بادشاہوں کے متعلق۔ چونکہ آنحضرت ﷺ سے پہلے جس قسم کے نبی آیا کرتے تھے ان کو رسول کریم ﷺ نے ختم کر دیا اور بادشاہت کو آپ نے پسند نہیں فرمایا بلکہ صاف فرمادیا کہ میرے بعد کے خلفاء بادشاہ ہوں گے تو پھر کیوں نہ تسلیم کیا جائے کہ اس آیت میں وعدہ قوم سے ہی ہے افراد سے نہیں۔

جواب: اس کا جواب یہ ہے کہ اس میں کوئی شک نہیں کہ پہلی قسم کی نبوت بھی ختم ہو گئی اور پہلی قسم کی ملوکیت بھی ختم ہو گئی لیکن کسی خاص قسم کے ختم ہو جانے سے یہ مراد نہیں ہوتی کہ اس کا قائم مقام جو اس سے اعلیٰ ہو وہ نہیں آ سکتا۔ رسول کریم ﷺ چونکہ سب انبیاء سے نزالے تھے اس لئے ضروری تھا کہ آپ کے بعد کا نظام بھی سب نظاموں سے نرالا ہو۔ اس کا نرالا ہونا اسے مشاہدہ سے نکال نہیں دیتا بلکہ اس کے حسن اور خوبصورتی کو اور زیادہ بڑھا دیتا ہے۔ چنانچہ آپ چونکہ کامل نبی تھے اور دنیا میں کامل شریعت ہوئے تھے اس لئے ضروری تھا کہ آپ کے بعد ایسے نبی ہوتے جو آپ سے فیضان حاصل کر کے مقام نبوت حاصل کرتے اسی طرح آپ کا نظام چونکہ تمام نظاموں سے زیادہ کامل تھا اس لئے ضروری تھا کہ آپ کے بعد ایسے خلفاء ہوتے جو پہلک طور پر منتخب ہوتے۔ غرض رسول کریم ﷺ کے بعد اللہ تعالیٰ نے نبوت بھی اور ملوکیت بھی ایک نئے رنگ میں ڈھال دی اور پہلی قسم کی نبوت اور پہلی قسم کی ملوکیت کو ختم کر دیا۔

یاد رکھنا چاہئے کہ خلافت نبوت پہلے نبی کی تائید کے لئے آتی ہے اور خلافت ملوکیت مومنین کے حقوق کی حفاظت اور ان کی قوتون کے نشوونما کے لئے آتی ہے۔ اب ہم دیکھتے ہیں کہ نبی کریم ﷺ سے پہلے انبیاء کو جنگ فاء اننبیاء ملے تو ان کی خلافت ناقص تھی کیونکہ گوہ ان کے کام کو چلاتے تھے مگر نبوت براہ راست پاتے تھے۔ پس ان کی خلافت کامل خلافت نہ ہوتی تھی اور اگر ان کی اقوام کو خلفاء ملوکی ملے تو ان کی خلافت بھی ناقص خلافت ہوتی تھی کیونکہ وہ اختیارات براہ راست ورشہ سے پاتے تھے اور اس کے نتیجہ میں ان کی قسم کے قویٰ پورے طور پر نشوونمانہ پاتے تھے کیونکہ ان کے مقرر کرنے میں امت کا دخل نہ ہوتا تھا اسی طرح جس طرح نبیوں کا اپنے تابع نبیوں کی نبوت میں دخل نہ ہوتا تھا۔ چنانچہ جہاں بھی باپ کے بعد بیٹا اور بیٹی کے بعد پوتا ورشہ کے طور پر تخت حکومت سنبھالتے چلے جاتے ہیں وہاں اس بات کی ضرورت محسوس نہیں کی جاتی کہ پیلک کے علمی معیار کو بلند کیا جائے اور اس کے ذہنی قویٰ کو ایسا نشوونما دیا جائے کہ وہ صحیح رنگ میں حکام کا انتخاب کر سکے لیکن جہاں حکام کا انتخاب پیلک کے ہاتھ میں ہو وہاں حکومت اس بات سے مجبور ہوتی ہے کہ فرد کو عالم بنائے، ہر فرد کو سیاست دان بنائے اور ہر فرد کو ملکی حالات سے باخبر رکھتے تاکہ انتخاب کے وقت ان سے کوئی بیوقوفی سرزد نہ ہو جائے۔ پس اسلام ہی وہ مذہب ہے جس نے لوگوں کے علمی نشوونما کو مد نظر رکھتے ہوئے حکام کے انتخاب کا حکم دیا۔ پس رسول کریم ﷺ سے پہلے انبیاء کی خلافت خواہ وہ خلافت نبوت ہو یا خلافت ملوکیت ناقص تھی لیکن رسول کریم ﷺ چونکہ صحیح معنوں میں کامل نبی تھے۔ اس لئے آپ کے بعد جو نبی آیا آئیں گے وہ آپ کے تابع ہی نہ ہوں گے بلکہ آپ کے فیض سے نبوت پانے والے ہوں گے۔ اسی طرح چونکہ آپ کی قوم صحیح معنوں میں کامل امت تھی جیسا کہ فرمایا۔

كُنْتُمْ خَيْرَ أُمَّةٍ أُخْرِجْتُ لِلنَّاسِ اس لئے ضروری تھا کہ ان کے کام کو چلانے والے بھی اسی رنگ میں آئیں جس طرح اس امت میں نبی آنے تھے یعنی ان کے انتخاب میں قوم کو خل نہ ہوتا تھا بلکہ انتخابی خلیفہ ہوں تاکہ امت محمدیہ کی پوری تر جماعت کرنے والے ہوں اور امت کی قوت کا صحیح نشوونما ہو۔ چنانچہ اس حکم کی وجہ سے ہر خلیفہ اس بات پر مجبور ہے کہ وہ لوگوں میں زیادہ سے زیادہ علم اور سمجھ کا مادہ پیدا کرے تاکہ وہ اگلے انتخاب میں کوئی غلطی نہ کر جائیں۔ پس یہ فرق اس وجہ سے ہے کہ نبی کریم ﷺ سید الانبیاء ہیں اور آپ کی امت خیر الامم ہے۔ جس طرح سید الانبیاء کے تابع نبی آپ کے فیضان سے نبوت پاتے ہیں اسی طرح خیروالامم کے خلاف اقوام کی آواز سے خلیفہ مقرر ہوتے ہیں۔ پس یہ نظام اسلام کی برتری اور نئی اسلام اور امت اسلامیہ کے علوم مرتبت کی وجہ سے ہے اور اس سے خلافت فردی کو مٹایا نہیں گیا بلکہ خلافت شخصی کو زیادہ بہتر اور مکمل صورت میں پیش کیا گیا ہے۔

(خلافت راشدہ۔ انوار العلوم جلد ۱ ص ۲۸۵ تا ۲۹۵)

سوال نمبر ۵: منکرین خلافت ایک سوال یا اٹھاتے ہیں کہ کیا اگر خلافت نہ رہی تو اس وقت کے مسلمانوں کا پھر کیا حال ہوگا۔ پہلے بھی تو تمیں سال کے بعد خلافت راشدہ ختم ہو گئی تھی۔ اس سے امت مسلمہ پر کون سی قیامت ٹوٹ پڑی تھی؟

جواب: اس سوال کا جواب دیتے ہوئے حضور نے فرمایا:-

دیکھو قرآن مجید میں وضو کے لئے ہاتھ دھونا ضروری ہے لیکن اگر کسی کا ہاتھ کٹ جائے تو اس کا وضو بغیر ہاتھ دھوئے کے ہو جائے گا۔ اب اگر کوئی شخص کسی ایسے ہاتھ کٹے آدمی کو پیش کر کے کہے کہ دیکھو اس کا وضو ہو جاتا ہے یا نہیں؟ جب یہ کہیں کہ ہاں ہو جاتا ہے تو وہ کہے کہ بس اب میں بھی ہاتھ نہ دھوؤں گا تو کیا وہ راتی پر ہوگا؟ ہم کہیں

گے کہ اس کا ہاتھ کٹ گیا مگر تیر تو موجود ہے۔ پس یہی جواب ان معتبر ضمین کا ہے، ہم انہیں کہتے ہیں کہ ایک زمانہ میں جابر بادشاہوں نے توار کے زور سے خلافت راشدہ کو قائم نہ ہونے دیا کیونکہ ہر کام ایک مدت کے بعد مٹ جاتا ہے پس جب توار کے زور سے مٹا دی گئی توا بکسی کو گناہ نہیں کہ وہ بیعت خلیفہ کیوں نہیں کرتا۔ مگر اس وقت وہ کون سی توار ہے جو ہم کو قیام خلافت سے روکتی ہے۔ اب بھی اگر کوئی حکومت زبردستی خلافت کے سلسلہ کو روک دے تو یہ الی فعل ہو گا اور لوگوں کو رکنا پڑے گا۔ لیکن جب تک خلافت میں کوئی روک نہیں آتی اس وقت تک کون خلافت کو روک سکتا ہے اور اس وقت تک کہ خلیفہ ہو سکتا ہو جب کوئی خلافت کا انکار کرے گا وہ اسی حکم کے ماتحت آئے گا جو ابو بکر، عمر، عثمان رضی اللہ عنہم کے منکرین کا ہے۔ ہاں جب خلافت ہی نہیں تو اس کے ذمہ دار تم نہیں۔ سارق کی سزا قرآن مجید میں ہاتھ کا ثنا ہے۔ اب اگر اسلامی سلطنت نہیں اور چور کا ہاتھ نہیں کاٹا جاتا تو یہ کوئی قصور نہیں۔ غیر اسلامی سلطنت اس حکم کی پابند نہیں،”۔ (منصب خلافت۔ انوار العلوم جلد ۲ ص ۶۱، ۶۲)

سوال نمبر ۶:- غیر مباعنی کی طرف سے نظام خلافت کے تعلق میں ایک سوال یہ کیا جاتا ہے کہ خلافت راشدہ اولیٰ کے تمام خلفاء کو بادشاہت بھی حاصل تھی۔ اگر خلافت احمد یہ خلافت راشدہ اولیٰ کی طلی ہے اور خلافت علیٰ منہاج نبوت ہے تو پھر خلافت احمد یہ کو بادشاہت کیوں حاصل نہیں ہوئی؟

جواب:- اس سوال کے جواب میں حضرت مصلح موعودؒ فرماتے ہیں:-

”ہاں ایک بات یاد رکھنی چاہئے کہ خلیفہ اپنے پیش رو کے کام کی نگرانی کے لئے ہوتا ہے اسی لئے آنحضرت ﷺ کے خلفاء ملک و دین دونوں کی حفاظت پر مامور تھے کیونکہ آنحضرت کو اللہ تعالیٰ نے دینی اور دنیاوی دونوں بادشاہیں دی تھیں لیکن مسیح

موعود جس کے ذریعہ آنحضرت ﷺ کا جماں ظہور ہوا صرف دینی بادشاہ تھا اس لئے اس کے خلافاء بھی اسی طرز کے ہوں گے۔ (منصب خلافت ص ۱۳۔ انوار العلوم جلد ۲)

سوال نمبر ۷:- ایک اعتراض یہ کیا جاتا ہے کہ خلافت موعودہ جس کا اس آیت استخلاف میں ذکر ہے۔ محض اس خلیفہ کے متعلق ہے جو نبی کے معاً بعد آتا ہے نہ کہ خلفاء کے ایک لمبے سلسلہ کے متعلق؟

جواب:- اس سوال کا جواب دیتے ہوئے حضرت مصلح موعودؑ پنی تقریر بعنوان خلافت راشدہ میں فرماتے ہیں:-

رسول کریم ﷺ نے خود چاروں خلافتوں کو خلافت راشدہ قرار دیا ہے۔ آپ فرماتے ہیں عَنْ سَفِينَةٍ قَالَ سَمِعْتُ النَّبِيَّ عَلَيْهِ السَّلَامُ يَقُولُ الْخَلَافَةُ ثَلَاثُونَ سَنَةً ۗ ثُمَّ تَكُونُ مُلْكًا يُعْنِي حَضْرَتُ سَفِينَةٍ كہتے ہیں میں نے رسول کریم ﷺ کو یہ فرماتے سنا کہ میرے بعد خلافت صرف تیس سال ہوگی اس کے بعد ملوکیت قائم ہو جائے گی۔ اور چاروں خلفاء کی مدت صرف تیس سال ہی بنتی ہے۔ پس جب آنحضرت ﷺ خلافت کو چاروں خلفاء تک لمبا کرتے ہیں تو کسی دوسرے کا کیا حق ہے کہ اسے پہلے خلیفہ تک محدود کر دے۔

بعض لوگ کہتے ہیں کہ حضرت مسیح موعود علیہ السلام نے اس خیال کو ”سر الخلافۃ“ میں بیان فرمایا ہے مگر یہ درست نہیں۔ آپ نے جو کچھ فرمایا ہے وہ شیعوں کے رد میں ہے۔ وہ کہتے ہیں کہ رسول کریم ﷺ کے اصل جانشین حضرت علیؑ تھے۔ آپ اس کے جواب میں فرماتے ہیں کہ خلافت کا وعدہ قرآن کریم کی آیت وَعَدَ اللَّهُ الَّذِينَ آمَنُوا مِنْكُمْ میں ہے اور اس میں جو شرائط پائی جاتی ہیں وہ بد رجہ کمال حضرت ابو بکرؓ میں پائی جاتی ہیں۔

پس آپ کا مطلب تو یہ ہے کہ قرآن کریم سے حضرت ابو بکرؓ کی خلافت حضرت علیؑ کی خلافت سے زیادہ ثابت ہے نہ یہ کہ حضرت علیؑ خلیفہ نہ تھے۔ آپ نے اپنی کتب میں چار خلفاء کے الفاظ بھی استعمال کئے ہیں اور حضرت علیؑ کی خلافت کا بھی ذکر فرمایا ہے۔

دوسرے جواب اس کا یہ ہے کہ پہلے خلیفہ کی خلافت ثابت ہو جائے تو دوسرے کی خود بخوبی ثابت ہو جاتی ہے۔ جیسے حضرت ابو بکر جب پہلے خلیفہ ہوئے اور پھر حضرت ابو بکرؓ نے حضرت عمرؓ کا انتخاب کیا اور مسلمانوں سے مشورہ کر کے انہیں خلیفہ مقرر کیا۔

سوال نمبر ۸:- جب ہمارا عقیدہ یہ ہے کہ خلیفہ خدا بناتا ہے لیکن اس کے عملی اظہار کے لئے انتخاب کو ضروری قرار دیا ہے تو اس پر یہ سوال اٹھتا ہے کہ حضرت عمرؓ کے لئے تو یہ طریق نہیں اپنایا گیا بلکہ حضرت ابو بکر صدیقؓ نے اپنی زندگی میں ہی انہیں اپنے بعد بطور خلیفہ نامزد کر دیا تھا۔ اسی طرح حضرت عثمانؓ کے انتخاب کے لئے بھی معروف طریق نہیں اپنایا گیا بلکہ حضرت عمرؓ نے اپنی زندگی میں ہی ۶۷ افراد پر مبنی ایک کمیٹی تشکیل دے دی تھی اور ساتھ یہ پابندی بھی لگادی تھی کہ ابن عمرؓ کے علاوہ دیگر کمیٹی کے افراد اپنے سے کسی کو متفقہ طور پر خلیفہ منتخب کریں گے۔ لہذا ان دونوں خلفاء کے لئے مروجہ طریق انتخاب عمل میں نہیں لایا گیا۔

جواب:- اس سوال کا جواب حضرت مرزا بشیر احمد صاحب ایم۔ اے اپنی کتاب سیرۃ خاتم النبیین میں یوں فرماتے ہیں: اس شہر کے جواب میں پہلے ہم حضرت عمرؓ کی خلافت کے سوال کو لیتے ہیں۔ سو جانا چاہئے کہ بے شک اسلام میں خلافت و امارت کے قیام کے لئے مشورہ اور انتخاب کا طریق ضروری ہے مگر جیسا کہ ہم اور پر بیان کرچکے ہیں مشورہ اور انتخاب کے طریق کی نوعیت اور اس کی تفصیل کے

متعلق اسلام نے کوئی خاص شرط یا حد بندی مقرر نہیں کی بلکہ اس قسم کے فروعی سوالات کو وقتی حالات پر چھوڑ دیا ہے اور ظاہر ہے کہ مختلف قسم کے حالات میں مشورہ اور انتخاب کی صورت مختلف ہو سکتی ہے اور اس اصل کے ماتحت اگر بنظر غور سے دیکھا جاوے تو حضرت عمرؓ کی خلافت کا معاملہ یوں طے ہوا تھا کہ جب حضرت ابو بکرؓ جو ایک منتخب شدہ خلیفہ تھے فوت ہونے لگے تو پونکہ اس وقت تک ابھی فتنہ ارتدا کے اثرات پوری طرح نہیں مٹے تھے اور خلافت کا نظام بھی ابتدائی حالت میں تھا۔ حضرت ابو بکرؓ نے یہ دیکھتے ہوئے کہ آئندہ خلافت کے لئے سب سے زیادہ موزوں اور اہل شخص حضرت عمرؓ نہیں اور یہ کہ اگر خلیفہ کے انتخاب کو رائے عامہ پر چھوڑ دیا گیا تو تمکن ہے کہ حضرت عمرؓ اپنی طبیعت کی ظاہری سختی کی وجہ سے انتخاب میں نہ آسکیں اور امت محمدیہ میں کسی فتنہ کا دروازہ ٹھل جاوے، اہل الرائے صحابہ کو بلا کران سے مشورہ لیا اور اس مشورہ کے بعد حضرت عمرؓ گو جن کا حضرت ابو بکرؓ کے ساتھ کوئی رشتہ نہیں تھا بلکہ قبلہ تک جدا تھا اپنا جانشین مقرر کر دیا۔ حالانکہ اس وقت حضرت ابو بکرؓ کے اپنے صاحزادے اور دیگر اعزہ واقارب کثرت کے ساتھ موجود تھے۔ اب ہر شخص سمجھ سکتا ہے کہ یہ صورت ایسی ہے کہ اسے ہرگز مشورہ اور انتخاب کی روح کے منافی نہیں سمجھا جاسکتا کیونکہ اول تو حضرت ابو بکرؓ نے یہ فیصلہ خود بخوبی کیا بلکہ اہل الرائے صحابہ کے مشورہ کے بعد کیا تھا۔ دوسرے حضرت ابو بکرؓ خود ایک منتخب شدہ خلیفہ تھے جس کی وجہ سے گویا ان کا ہر فیصلہ قوم کی آواز کا رنگ رکھتا تھا اور پھر انہوں نے اپنے کسی عزیز کو خلیفہ نہیں بنایا بلکہ ایک بالکل غیر شخص کو خلیفہ بنایا جس کے معاملہ میں یہ امکان نہیں ہو سکتا تھا کہ لوگ خلیفہ وقت کی قرابت کا لحاظ کر کے مشورہ میں کمزوری دکھائیں گے۔ اس صورت میں ہرگز یہ نہیں سمجھا جاسکتا کہ مشورہ اور انتخاب کے طریق کو توزرا گیا ہے۔

بلکہ یہ صورت بھی درحقیقت مشورہ کی ایک قسم بھی جائے گی۔ علاوہ ازیں حضرت عمرؓ کی خلافت کے متعلق آنحضرت ﷺ کی ایک صریح پیشگوئی بھی تھی۔ جس کی وجہ سے کسی مسلمان کو ان کی خلافت پر اعتراض نہیں ہو سکتا تھا اور نہ ہوا۔ بلکہ سب نے کمال انتراخ کے ساتھ اسے قبول کیا۔

دوسرے سوال حضرت عثمانؓ کی خلافت کا ہے۔ سو اول تو ان کا انتخاب خود مدد و مشورہ سے ہی ہوا ہو گر بہر حال وہ بطریق مشورہ تھا اور ان کی خلافت کے متعلق یہ نہیں کہا جاسکتا کہ وہ سابقہ خلیفہ کے حکم سے قائم ہوئی تھی اور چونکہ اسلام نے مشورہ اور انتخاب کے طریق کی تفاصیل میں دخل نہیں دیا بلکہ تفاصیل کے تصفیہ کو وقتی حالات پر چھوڑ دیا ہے اس لئے مدد و مشورہ کا طریق جو حضرت عثمانؓ کی خلافت کے متعلق اختیار کیا گیا وہ ہرگز اسلامی تعلیم کے خلاف نہیں سمجھا جاسکتا۔ خصوصاً جبکہ اس بات کو بھی منظر رکھا جاوے کہ حضرت عبد الرحمن بن عوفؓ نے جو اس شوری کے صدر تھے جس نے حضرت عثمانؓ کی خلافت کا فیصلہ کیا اپنے طور پر بہت سے اہل الرائے صحابہ سے مشورہ کر لیا تھا اور رائے عامہ کو ٹوٹانے کے بعد خلافت کا فیصلہ کیا گیا تھا اور پھر یہ کہ اس وقت حالات ایسے تھے کہ اگر اس معاملہ کو کھلے طریق پر رائے عامہ پر چھوڑا جاتا تو ممکن تھا کہ کوئی فتنہ کی صورت پیدا ہو جاتی۔ علاوہ ازیں حضرت عمرؓ نے یہ بھی تصریح کر دی تھی کہ گوئی میرے لڑکے کو مشورہ میں شامل کیا جاوے۔ مگر اسے خلافت کا حق نہیں ہوگا۔ پھر یہ بھی یاد رکھنا چاہئے کہ حضرت عمرؓ کی طرح حضرت عثمانؓ کی خلافت کے متعلق بھی آنحضرت ﷺ کی پیشگوئی تھی۔ اس لئے ان کی خلافت پر کسی مسلمان کو اعتراض نہیں ہوا۔
(سیرۃ خاتم النبیین از حضرت مرزا بشیر احمد صاحبؑ ایم۔ اے ص ۳۵، ۳۶)

نیا ایڈیشن از نظارت اشاعت ربوہ)

سوال نمبر ۹۔ الائِمَّة مِنَ الْقُرَيْشِ۔ بعض لوگ اس حدیث سے یہ استدلال کرتے ہیں کہ خلفاء قریش میں سے ہوں گے۔

جواب۔ حضرت مرزا بشیر احمد صاحب ایم اے اس سوال کا جواب دیتے ہوئے ”سیرۃ خاتم النبیین“ میں تحریر فرماتے ہیں:-

دلیل جو اس خیال کو غلط ثابت کرتی ہے یہ ہے کہ اسلام میں اصولاً قومی یا نسلی خصوصیات کو دینی یا سیاسی حقوق کی بنیاد نہیں تسلیم کیا گیا۔ بالفاظ دیگر اسلام میں ان معنوں کے لحاظ سے کوئی ذاتی ذہنیں کہ فلاں ذات کو یہ حقوق حاصل ہوں گے اور فلاں کو یہ بلکہ اس میں ذاتوں اور قوموں کو صرف تعارف اور شاخت کا ایک ذریعہ رکھا گیا ہے اور اس سے بڑھ کر کچھ نہیں۔ چنانچہ قرآن شریف میں اللہ تعالیٰ فرماتا ہے یہاً يُهَا الَّذِينَ أَمْنُوا لَا يَسْخُرُ قَوْمٌ مِّنْ قَوْمٍ عَسَى أَنْ يَكُونُوا خَيْرًا مِّنْهُمْ وَجَعَلْنَاكُمْ شُعُوبًا وَ قَبَائِلَ لِتَعَارُفُوا طَإِنَّ أَكْرَمَكُمْ عِنْدَ اللَّهِ أَتُقْنُكُمْ لِيَعْنِي ”اے مسلمانو! تمہارے لئے یہ جائز نہیں ہے کہ ایک قوم دوسری قوم پر اپنی بڑائی بیان کرے یا دوسری قوم کو اپنے سے نیچا سمجھے۔ کیونکہ تمہیں کیا معلوم ہے کہ خدا کی نظر وہ میں کون بڑا ہے..... اور ہم نے جو تمہیں دنیا میں قوموں اور قبائل کی صورت میں بنایا ہے تو اس کی غرض صرف یہ ہے کہ تم آپس کی شناخت اور تیزی میں آسانی پاؤ۔ یہ نہیں کہ تم اس تفریق پر کسی فقہ کی بڑائی یا خاص حقوق کی بنیاد سمجھو۔ کیونکہ خدا کی نظر میں تم میں سے بڑا ہے جو خدا کی قانون کی زیادہ اطاعت اختیار کرتا ہے۔ خواہ وہ کوئی ہو۔“

اس واضح اور غیر مشکوک اصولی تعلیم کے علاوہ قرآن شریف خاص خلافت و امارت کے سوال میں بھی قومی یا خاندانی حق کے خیال کو رد کرتا ہے۔ چنانچہ اللہ تعالیٰ قرآن شریف میں فرماتا ہے إِنَّ اللَّهَ يَأْمُرُكُمْ أَنْ تُؤْذُوا الْأَمْنِيَّةَ إِلَيْهَا لَا

وَإِذَا حَكَمْتُم بَيْنَ النَّاسِ أَنْ تَحْكُمُوا بِالْعُدْلِ طَبْعًا ”خدا تعالیٰ تمہیں حکم دیتا ہے کہ باگ ڈور صرف اہل لوگوں کے سپر دکیا کرو (خواہ وہ کوئی ہوں) اور جو لوگ امیر منتخب ہوں انہیں چاہئے کہ اپنی حکومت کو عدل و انصاف کے ساتھ چلانیں۔“ اس آیت میں خلیفہ یا امیر کے لئے صرف یہ شرط رکھی گئی ہے کہ وہ حکومت کا اہل ہو اور اس کے علاوہ کوئی اور شرط نہیں لگائی گئی جو اس بات کی یقینی دلیل ہے کہ اسلام میں خلیفہ یا امیر کے لئے الہیت کے سوا کوئی شرط نہیں ہے۔ اسی طرح حدیث میں آنحضرت ﷺ فرماتے ہیں:-

عَنْ أَنْسِ بْنِ مَالِكٍ رَضِيَ اللَّهُ عَنْهُ قَالَ إِسْمَاعِيلُ وَأَطْبَعُوا وَإِنْ اسْتُعْمِلَ عَلَيْكُمْ
عَبْدُ حَبْشَىٰ يعنى حضرت انس بن مالک روایت کرتے ہیں کہ آنحضرت ﷺ فرمایا کرتے تھے کہ اے مسلمانو! اگر تم پر ایک جبشی غلام بھی امیر بنا دیا جاوے تو تمہارا فرض ہے کہ اس کی اطاعت کرو،۔ اگر اسلام میں امیر کا قریشی ہونا ضروری تھا تو آنحضرت ﷺ کا یہ ارشاد بے معنی قرار پاتا ہے بلکہ اس صورت میں آپ کو یہ فرمان چاہئے تھا کہ تم ہر قریشی امیر کی فرمانبرداری کرو خواہ وہ کیسا ہی ہو۔ الغرض کیا بلحاظ اصول کے اور کیا بلحاظ تخصیص کے یہ بات بالکل غلط اور بے بنیاد ہے کہ اسلام میں حکومت اور خلافت کو کسی خاص قوم کے ساتھ وابستہ کر دیا گیا ہے اور اسلامی تعلیم کی روح اس خیال کو دور سے دھکے دیتی ہے۔

اب رہا یہ سوال کہ پھر ان احادیث کا کیا مطلب ہے جن میں یہ بیان کیا گیا ہے کہ خلفاء اور ائمہ قریش میں سے ہوں گے۔ سوانح احادیث پر ایک ادنیٰ تدبیر بھی اس بات کو ثابت کرنے کے لئے کافی ہے کہ یہ ایک پیشگوئی تھی نہ کہ حکم یا سفارش یعنی جس طرح اللہ تعالیٰ نے آنحضرت ﷺ کے ذریعہ اور بہت سی بالتوں کا اظہار فرمایا تھا جو

آنندہ ہونے والی تھیں اسی طرح جو خلفاء آپ کے بعد ہونے والے تھے ان کے متعلق آپ کو یہ علم دیا گیا تھا کہ وہ قبیلہ قریش میں سے ہوں گے اور پیشگوئی کی صورت میں قطعاً کوئی اعتراض نہیں رہتا کیونکہ بہر حال خلفاء نے کسی نہ کسی قوم یا قبیلہ میں سے ہونا تھا اور اگر اس وقت کے حالات کے ماتحت وہ سب کے سب قریش میں سے ہوئے تو اس پر کسی کو اعتراض نہیں ہو سکتا۔..... اس زمانہ میں قریش کو دوسرے قبائل عرب پر ایک حقیقی اور یقینی فوقيت حاصل تھی اور انہیں چھوڑ کر کسی دوسرے قبیلہ میں عنان حکومت کا جانا ملک کے لئے سخت ضرر ساں تھا اور یقیناً کوئی دوسرے قبیلہ اس خیرو خوبی کے ساتھ نظام حکومت کو چلانے سکتا جیسا کہ آنحضرت ﷺ کے بعد اسلام کے ابتدائی خلفاء نے چلا یا مگر اس کا یہ مطلب نہیں تھا کہ اسلام نے قریش کو ہمیشہ کے لئے حکومت کا ٹھیکہ دے دیا تھا۔ چنانچہ اگر ایک طرف آنحضرت ﷺ کا یہ قول مردی ہوا ہے کہ میرے بعد خلفاء و ائمہ اسلام قریش میں سے ہوں گے تو دوسری طرف آپ نے یہ بھی فرمایا کہ بالآخر قریش حکومت کی اپیلتی کو کھو بیٹھیں گے اور اسلام کی حکومت کو تباہ و بر باد کرنے کا موجب بن جائیں گے۔ چنانچہ حدیث میں آتا ہے۔ عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ هَلْ كَعَمْتِي عَلَىٰ يَدِيْ غِلْمَةٌ مِّنْ قُرَيْشٍ لِّيْعَنِيْ أَبُو هُرَيْرَةَ رَوَىْتُ كَرْتَهِ ہیں کہ آنحضرت ﷺ فرمایا کرتے تھے کہ میری امت کی تباہی بالآخر قریش کے نوجوانوں کے ہاتھوں سے ہوگی، یعنی جب قریش کی حالت خراب ہو جائے گی اور وہ حکومت کے اہل نہیں رہیں گے تو پھر اس کے بعد ان کے ہاتھ میں حکومت کا رہنا بجائے رحمت کے زحمت ہو جائے گا اور بالآخر قریش ہی کے ہاتھوں سے اسلامی حکومت کی تباہی کا سامان پیدا ہو جائے گا۔ چنانچہ ایسا ہی ہوا۔ اور یہ جو بعض حدیثوں میں آتا ہے کہ آنحضرت ﷺ فرمایا کرتے تھے کہ قریش کی امارت

قیامت تک رہے گی۔ اس سے بھی یہی مراد ہے کہ امت اسلامی کی تباہی تک قریش
برسر حکومت رہیں گے اور پھر بالآخر انہیں کے ہاتھوں سے تباہی کا نجح بویا جا کر اسلام
میں ایک نئے دور کا آغاز ہو جائے گا۔ خلاصہ کلام یہ کہ قرآن و احادیث کے مجموعی
مطالعہ سے یہ بات قطعی طور پر ثابت ہوتی ہے کہ قریش کی امارت و خلافت کے متعلق
جو آنحضرت ﷺ کا ارشاد ہے اس سے محض پیشگوئی مراد ہے، حکم یا سفارش مراد نہیں
اور پھر یہ پیشگوئی بھی میعادی اثر کھلتی تھی یعنی اسلام کے دور اول کے ساتھ مخصوص تھی
اور آپ کا منشاء یہ تھا کہ چونکہ اس وقت حکومت کی اہلیت سب سے زیادہ قریش میں
ہے اس لئے آپ کے بعد وہی برسر حکومت و اقتدار رہیں گے۔ لیکن جب ایک عرصہ
کے بعد وہ اس اہلیت کو کھو بیٹھیں گے تو پھر اس وقت امت محمد یہ پر ایک انقلاب آئے
گا اور اس کے بعد ایک نئے دور کی داغ بیل قائم ہو جائے گی۔ الغرض یہ بات درست
نہیں ہے کہ اسلام نے حکومت کے حق کو کسی خاص خاندان یا قوم کے ساتھ مدد و کر دیا
ہے بلکہ حق یہ ہے کہ اسلام میں حکومت انتخاب سے قائم ہوتی ہے اور انتخاب میں ہر
شخص کے لئے دروازہ کھلا رکھا گیا ہے۔

(سیرۃ خاتم النبیین از حضرت مرزا بشیر احمد صاحب اے۔ اے ص ۶۲۳۔ ۶۲۷ نیا ایڈیشن)

خلافت احمد یہ پر اعترافات کے

جوابات

سوال نمبر ۱:- خلافت احمد یہ پر ایک سوال یہ پیدا ہوتا ہے کہ قرآن کریم میں پہلے تو خلافت نبوت کے علاوہ خلافت ملوکیت کا بھی ذکر ہے۔ پھر خلافت ملوکیت کو چھوڑ کر آیت استخلاف میں صرف خلافت نبوت کے ساتھ اس کی مشابہت کو کیوں مخصوص کیا گیا ہے؟

جواب:- آیت استخلاف کے الفاظ بتاتے ہیں کہ گوسلمانوں سے دوسرا آیات میں بادشاہتوں کا بھی وعدہ ہے مگر اس جگہ بادشاہت کا ذکر نہیں ہے بلکہ صرف نہ ہی نعمتوں کا ذکر ہے۔ چنانچہ اس آیت میں اللہ تعالیٰ فرماتا ہے۔ وَلِيَمَكِنَ لَهُمْ دِيْنَهُمُ الَّذِي ارْتَضَى لَهُمْ كَخَداً أَنْ يَنْهَا مِنْ قَاتَمَ كَرَكَ رہتا ہے۔ اب یہ اصول دنیا کے بادشاہوں کے متعلق نہیں اور نہ ان کے دین کو خدا تعالیٰ نے بھی دنیا میں قائم کیا بلکہ یہ اصول روحانی خلفاء کے متعلق ہی ہے۔ پس یہ آیت ظاہر کرہی ہے کہ اس جگہ جس خلافت سے مشابہت دی گئی ہے وہ خلافت نبوت ہی ہے نہ کہ خلافت ملوکیت۔ اسی طرح فرماتا ہے۔ وَلِيَمَدِ لَنَهُمْ مِنْ بَعْدِ خَوْفِهِمْ أَمْنًا کہ خدا ان کے خوف کو امن سے بدل دیا کرتا ہے۔ یہ علامت بھی دنیوی بادشاہوں پر کسی صورت میں چیپا نہیں ہو سکتی۔ کیونکہ دنیوی بادشاہ اگر آج تاج و تخت کے مالک ہوتے ہیں تو کل تخت سے علیحدہ ہو کر بھیک مانگتے دیکھے جاتے ہیں۔ اسی طرح خدا تعالیٰ کی طرف سے ان کے خوف کو امن سے بدل دینے کا کوئی

وعدہ نہیں ہوتا بلکہ بسا اوقات جب کوئی سخت خطرہ پیدا ہوتا ہے تو وہ اس کے مقابلہ کی ہمت تک کھو بیٹھتے ہیں۔

پھر فرماتا ہے یَعْبُدُونَنِی لَا يُشْرِكُونَ بِيُ شَيْئًا کہ وہ خلفاء میری عبادت کریں گے اور میرے ساتھ کسی کو شریک نہیں کریں گے۔ گویا وہ خالص موحد اور شرک کے شدید ترین دشمن ہوں گے۔ مگر دنیا کے بادشاہ تو شرک بھی کر لیتے ہیں حتیٰ کہ رسول کریم ﷺ فرماتے ہیں یہ بھی ممکن ہے کہ ان سے بھی کفر بواح صادر ہو جائے۔ پس وہ اس آیت کے مصدق کس طرح ہو سکتے ہیں۔

چوتھی دلیل جس سے یہ ثابت ہوتا ہے کہ ان خلفاء سے مراد دنیوی بادشاہ ہرگز نہیں یہ ہے کہ اللہ تعالیٰ فرماتا ہے وَمَنْ كَفَرَ بَعْدَ ذَلِكَ فَأُولَئِكَ هُمُ الْفَسِّقُونَ یعنی جو لوگ ان خلفاء کا انکار کریں گے وہ فاسق ہو جائیں گے۔ اب بتاؤ کہ جو شخص کفر بواح کا بھی مرتكب ہو سکتا ہو۔ آیا اس کی اطاعت سے خروج فشق ہو سکتا ہے؟ یقیناً ایسے بادشاہوں کی اطاعت سے انکار کرنا انسان کو فاسق نہیں بن سکتا۔ فشق کا فتویٰ انسان پر اسی صورت میں لگ سکتا ہے جب وہ روحانی خلفاء کی اطاعت سے انکار کرے۔

غرض یہ چاروں دلائل جن کا اس آیت میں ذکر ہے اس امر کا ثبوت ہیں کہ اس آیت میں جس خلافت کا ذکر کیا گیا ہے وہ خلافت ملوکیت نہیں۔ پس جب خدا نے یہ فرمایا یہ سُتَّ خَلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ کہ ہم ان خلیفوں پر ویسے ہی انعامات نازل کریں گے جیسے ہم نے پہلے خلفاء پر انعامات نازل کئے تو اس سے مراد یہی ہے کہ جیسے پہلے انبیاء کی اللہ تعالیٰ کی طرف سے مدد ہوتی رہی ہے اسی طرح ان کی مدد ہوگی۔ پس اس آیت میں خلافت نبوت سے مشابہت مراد ہے

نہ کہ خلافت ملوکیت ہے۔

سوال نمبر ۲:- جماعت احمدیہ کی خلافت پر ایک اعتراض یہ کیا جاتا ہے کہ خلیفہ وقت کے لئے بادشاہ ہونا ضروری ہے۔ اس کی قرآن کریم سے دلیل یہ دی جاتی ہے کہ آیت استخلاف کا شان نزول یہ ہے کہ جب کفار کے مظالم حد سے بڑھ گئے اور صحابہ نے کچھ مایوسی کا اظہار کرنا شروع کر دیا تو اس وقت مسلمانوں کو آئندہ حکومت و بادشاہت ملنے کی امید دلا کر ان کو حوصلہ اور تسلی دی گئی۔ نیز آیت استخلاف میں **لَيَسْتَ خُلِفَّهُمْ فِي الْأَرْضِ** میں لفظ **الْأَرْضِ** سے زمینی اور دنیاوی بادشاہت کا استدلال کیا جاتا ہے۔ اور اس دعویٰ کی عملی دلیل یہ دی جاتی ہے کہ خلافت راشدہ اولیٰ کو روحاً خلافت کے ساتھ ساتھ زمینی بادشاہت یعنی حکومت بھی عطا کی گئی تھی؟

جواب:- خلافت کے لئے حکومت کا مانا ضروری نہیں ہے۔

۱۔ جہاں تک شان نزول کا تعلق ہے تو اس سلسلہ میں عرض ہے کہ کسی آیت کے مضامین اور مطالب کو محض شان نزول تک محدود کر دینا یہ قرآنی روح کے منافی ہے۔ اگر اس اصول کو درست تعلیم کر لیا جائے تو اس کا مطلب یہ ہو گا کہ متعلقہ آیت کریمہ کا کوئی اور مفہوم اور مطلب نہیں ہو سکتا۔ حالانکہ قرآن کریم کے کئی بطن اور ایک سے زیادہ مضامین ایک مسلمہ حقیقت ہے۔ علاوہ ازیں شان نزول کا معیار محض ایک ذوقی استدلال ہے یہ کوئی تعلیم شدہ معیار نہیں۔ لہذا ہر آیت کی شان نزول کی روشنی میں تشریح و تفسیر کرنا ضروری نہیں۔

۲۔ جہاں تک آیت استخلاف میں **لَيَسْتَ خُلِفَّهُمْ فِي الْأَرْضِ** کے الفاظ میں **فِي الْأَرْضِ** سے زمینی بادشاہت یعنی حکومت کا استدلال ہے تو یہ بھی قرآنی محاورہ

کی روشنی میں درست نہیں کیونکہ قرآن کریم میں دیگر مقامات پر خلافت کے ساتھ الارض کا لفظ استعمال کیا گیا ہے مگر وہاں خلافت سے مراد حکومت نہیں لیجا تا۔ جیسا کہ حضرت آدم کے لئے فرمایا تھا جَاعِلٌ فِي الْأَرْضِ خَلِيفَةً (بقرہ: ۳) یقیناً میں زمین میں ایک خلیفہ بنانے والا ہوں۔ اسی طرح فرمایا وَيَجْعَلُكُمْ خُلَفَاءَ الْأَرْضِ (النمل: ۲۳) اور وہ تمہیں زمین کے وارث بناتا ہے۔ اسی طرح سورۃ یونس میں فرمایا کہ ثُمَّ جَعَلْنَاكُمْ خَلِيفَةً فِي الْأَرْضِ مِنْ بَعْدِ هُمْ لِنَنْظَرُ كَيْفَ تَعْمَلُونَ۔ (یونس: ۱۵) پھر ان کے بعد ہم نے تمہیں زمین میں (ان کا) جانشین بنایا تا کہ ہم دیکھیں کہ تم کیسے عمل کرتے ہو۔ اس آیت کریمہ میں تو آیت استخلاف کی طرح اعمال کا بھی ذکر آیا ہے جس طرح آیت استخلاف میں خلافت اعمال صالحہ کے ساتھ مشروط قرار دی گئی ہے اسی طرح اس آیت کریمہ میں خلافت دینے کا مقصد ہی اپنے اعمال بجالانا شرط قرار دیا گیا ہے۔ لہذا یہ استدلال کہ آیت استخلاف میں خلافت فی الارض کا ذکر ہے اس لئے خلافت روحا نی کے ساتھ دنیاوی بادشاہت اور حکومت کا مانا ضروری ہے، درست قرار نہیں پاتا۔

۳۔ یہ دلیل کہ خلافت راشدہ اولیٰ یعنی خلفاء اربعہ کو دنیاوی بادشاہت بھی حاصل تھی۔ مگر یاد رکھنا چاہئے کہ اس وقت کے مخصوص حالات کے پیش نظر خلفاء اربعہ کو دنیاوی بادشاہت کا حاصل ہونا آئندہ کے لئے کوئی قاعدہ کلیہ قرار نہیں دیا جاسکتا۔ خلفاء اربعہ کو حکومت مانا ان کے لئے ایک جزوی امتیاز تھا۔ آنحضرت ﷺ نے اپنے بعد جس خلافت کی پیشگوئی فرمائی تھی اس میں اپنے بعد خلافت علیٰ منہاج نبوت کی

تخصیص کی گئی تھی۔ پھر خلافت علیٰ منہاج نبوت کے بعد درمیانی زمانہ کے حالات و واقعات اور خرایوں کا ذکر کر کے آخری زمانہ میں دوبارہ خلافت علیٰ منہاج نبوت کا ذکر ملتا ہے۔ خلافت علیٰ منہاج نبوت سے مراد ایسی خلافت جو نبوت کے طریق پر قائم ہوا اور جس کا مقصد انبیاء علیٰ یحییٰ السلام کے مشن کو ہی آگے بڑھانا ہے۔ تاریخ انبیاء کے مطالعہ سے صرف چند ایک ایسے انبیاء کا ذکر ملتا ہے جن کو نبوت کے ساتھ حکومت بھی حاصل تھی۔ باقی تمام انبیاء کو دنیاوی حکومت حاصل نہ تھی۔ لہذا ثابت یہ ہوا کہ خلافت علیٰ منہاج نبوت سے مراد ایسی خلافت ہے جس کے لئے حکومت ارضی کا حاصل ہونا ضروری نہیں۔ ویسے بھی مماثلت کے لئے ہر امر میں مشابہ ہونا ضروری نہیں جزوی مشابہت سے بھی مماثلت ثابت ہو سکتی ہے۔ لہذا خلافت احمد یہ پر یہ اعتراض کہ اس کو چونکہ حکومت یا بادشاہت حاصل نہیں لہذا یہ آیت استخلاف کی مصدقہ یا خلافت راشدہ کی مثیل نہیں ہو سکتی غلط اور بے بنیاد ہے۔

سوال نمبر ۳:- کیا خلیفہ مامور من اللہ ہوتا ہے؟

جواب:- اس سوال کا جواب دیتے ہوئے حضرت مصلح موعودؓ فرماتے ہیں:-

”ایک اعتراض یہ کیا جاتا ہے کہ خلیفہ وہ ہوتا ہے جو بادشاہ ہو یا مامور ہو تم کون ہو؟ بادشاہ ہو؟ میں کہتا ہوں نہیں۔ مامور ہو؟ میں کہتا ہوں نہیں۔ پھر تم خلیفہ کس طرح ہو سکتے ہو؟ خلیفہ کے لئے بادشاہ یا مامور ہونا شرط ہے۔ یہ اعتراض کرنے والے لوگوں نے خلیفہ کے لفظ پر ذرا بھی تدبیر نہیں کیا۔ یہ ایسی ہی بات ہے کہ ایک شخص درزی کی دکان پر جائے اور دیکھے کہ ایک لڑکا اپنے استاد کو کہتا ہے ”خلیفہ جی“۔ وہ وہاں سے آ کر لوگوں کو کہنا شروع کر دے کہ خلیفہ تو درزی کو کہتے ہیں اور کوئی شخص جو درزی کا کام نہیں کرتا وہ خلیفہ کس طرح ہو سکتا؟ اسی طرح ایک شخص مدرسہ میں جائے

(پہلے زمانہ میں مانیٹر کو خلیفہ کہتے تھے) اور لڑکوں کو ایک لڑکے کو خلیفہ کہتے سنے اور باہر آ کر کہہ دے کہ خلیفہ تو اسے کہتے ہیں جو لڑکوں کا مانیٹر ہوتا ہے۔ اس لئے وہ شخص جو لڑکوں کا مانیٹر نہیں ہو سکتا۔ خلیفہ کے لئے تو لڑکوں کا مانیٹر ہونا شرط ہے۔ اسی طرح ایک شخص دیکھے کہ آدم علیہ السلام کو خدا تعالیٰ نے خلیفہ بنایا اور ان کے فرشتوں کو حکم دیا کہ سجدہ کرو۔ وہ کہے کہ خلیفہ تو وہی ہو سکتا ہے جس کو سجدہ کرنے کا حکم فرشتوں کا ملے ورنہ نہیں ہو سکتا۔

اسی طرح ایک اور شخص آنحضرت ﷺ کے خلافاء کو دیکھے جن کے پاس سلطنت تھی تو کہے کہ خلیفہ تو اس کو کہتے ہیں جس کے پاس سلطنت ہواں کے سوا اور کوئی خلیفہ نہیں ہو سکتا کیونکہ خلیفہ کے لئے سلطنت کا ہونا شرط ہے لیکن ایسا کہنے والے اتنا نہیں سمجھتے کہ خلیفہ کے لفظ کے معنی کیا ہیں؟ اس کے یہ معنی ہیں کہ جس کا خلیفہ کہلانے اس کا وہ کام کرنے والا ہو اگر کوئی درزی کا کام کرتا ہے تو وہی کام کرنے والا اس کا خلیفہ ہے اور گر کوئی طالب علم کسی استاد کی غیر حاضری میں اس کا کام کرتا ہے تو وہ اس کا خلیفہ ہے۔

اسی طرح اگر کوئی کسی نبی کا کام کرتا ہے تو وہ اس نبی کا خلیفہ ہے اگر خدا نے نبی کو بادشاہت اور حکومت دی ہے تو خلیفہ کے پاس بھی بادشاہت ہونی چاہئے اور خدا خلیفہ کو ضرور حکومت دے گا اور اگر نبی کے پاس ہی حکومت نہ ہو تو خلیفہ کہاں سے لائے۔ آنحضرت ﷺ کو چونکہ خدا تعالیٰ نے دونوں چیزیں یعنی روحانی اور جسمانی حکومتیں دی تھیں اس لئے ان کے خلیفہ کے پاس بھی دونوں چیزیں تھیں۔ لیکن اب جبکہ خدا تعالیٰ نے حضرت مسیح موعود علیہ السلام کو حکومت نہیں دی تو اس کا خلیفہ کس سے لڑتا پھرے کہ مجھے حکومت دو۔ ایسا اعتراض کرنے والے لوگوں نے خلیفہ کے لفظ پر غور نہیں کیا۔ (سوخ نفضل عمر جلد دوم ص ۵۲ تا ۵۵)

حضرت مسیح موعودؑ کی جانشین شخصی

خلافت یا انجمان

جماعت احمدیہ مبائعین اور پیغامیوں یعنی غیر مبائعین کے درمیان سب سے بڑا اختلافی مسئلہ یہ ہے کہ جماعت احمدیہ حضرت مسیح موعود علیہ السلام کی وفات کے بعد رسالہ الوصیت کے مطابق شخصی خلافت کی قائل ہے۔ جبکہ پیغامی یعنی غیر مبائعین کا نقطہ نظر یہ ہے کہ حضرت مسیح موعود علیہ السلام کے بعد نظام خلافت قائم کرنے کی ضرورت نہیں بلکہ جماعت کے تمام معاملات اور امور کی نگران کسی شخصی خلافت کی بجائے انجمان معمتمدین ہونی چاہئے۔ مگر اس مسئلہ کا حل خود خدا تعالیٰ نے قرآن کریم میں بیان فرمایا ہے۔ جیسا کہ اللہ تعالیٰ فرماتا ہے **لَيَسْتَ خَلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ** (نور: ۵۶) یعنی اللہ تعالیٰ مسلمانوں میں بھی اسی طرح کے خلیفہ بنائے گا جس طرح پہلے لوگوں میں بنائے۔ اس آیت سے دو باتیں ثابت ہوتیں۔ ایک تو یہ کہ مسلمانوں میں اللہ تعالیٰ ویسے ہی خلیفہ بنائے گا جیسے پہلوں میں بنائے۔ اب اگر پہلی امتوں میں نبیوں کے بعد انجمانیں بنتی تھیں تو اب بھی انجمان ہی خلیفہ ہوگی اور اگر پہلی قوموں میں شخص واحد نبی کا قائم مقام ہوتا رہا تو اب بھی شخص واحد ہی قائم مقام ہوگا۔ پس سوال یہ ہے کہ کیا پہلے کسی نبی کا خلیفہ بھی انجمان بھی ہوئی ہے؟ کبھی نہیں۔ حضرت مسیح موعودؑ کا خلیفہ بھی ایک ہی شخص ہوا۔ پس ضرور تھا کہ نبی کریم ﷺ کا خلیفہ بھی ایک ہی شخص ہوتا اور مسیح موعود علیہ السلام کا خلیفہ بھی ایک ہی شخص ہوتا نہ انجمانیں۔ کیونکہ لفظ گمانے اس مسئلہ کو بالکل صاف کر دیا ہے اور آیت ہو الذی

بعث فی الامّین رسولًا مهّمٰ يتلوا علیهم ایتھے و یز کیھم و یعلمھم الکتب والحكمة ط وان کانوا من قبل لفی ضلال مبین۔ واخرين منهم لما یلحقوا بهم (سورة جمعه) سے بھی یہی ثابت ہوتا ہے کہ جس طرح نبی کریم ﷺ کے بعد خلافت ہوئی۔ اسی طرح مسح موعودہ کے بعد ہوگی۔ کیونکہ اللہ تعالیٰ فرماتا ہے کہ مسلمانوں کی تربیت رسول کریم ﷺ دو وقت کریں گے۔ ایک ابتداء اسلام میں۔ ایک آخری زمانہ میں۔ پس مسح موعودہ کے کام کو ان کے کام سے مشابہت دے کر اللہ تعالیٰ نے بتا دیا ہے کہ آخری زمانہ بھی اول زمانہ کے مشابہ ہوگا۔ پس ضرور ہے کہ آج بھی اسی طرح خلافت ہو جس طرح رسول کریم ﷺ کے زمانہ میں تھی۔ اسی طرح قرآن شریف میں اللہ تعالیٰ فرماتا ہے وشاورہم فی الامر فاذا عزمت فتوکل علی اللہ (آل عمران رکوع ۷۱) یعنی تو معاملات میں ان لوگوں سے مشورہ لے لیا کر۔ لیکن جب تو عزم اور ارادہ مصمم کر لے تو پھر اللہ تعالیٰ پر توکل کر کے اپنے عزم و مشاکے مطابق کام کر۔ اس آیت میں بھی خلافت کا مسئلہ صاف کر دیا گیا ہے کیونکہ رسول کریم ﷺ نے فرمایا ہے کہ یہ آیت میری امت پر ایک رحمت ہے اور جو اس پر عمل کر کے مشورہ سے کام کرے گا وہ کامیاب ہوگا۔ اور جو بلا مشورہ کام کرے گا وہ ہلاک ہوگا اور اس طرح آخر خضرت ﷺ نے بتا دیا ہے کہ یہ آیت آپ کے ساتھ مخصوص نہیں۔ بلکہ آپ کے بعد بھی اس پر عمل درآمد جاری رہے گا۔ پس شاور کے لفظ سے جس میں ایک آدمی کو مخاطب کیا گیا ہے صاف معلوم ہوتا ہے کہ رسول کریم ﷺ کے بعد صرف ایک شخص خلیفہ ہوگا اور وہ لوگوں سے مشورہ لینے کے بعد جوبات خدا اس کے دل میں ڈالے اس پر عمل ہوگا اور لوگوں کے مشورہ پر چلنے کا پابند نہیں ہوگا۔ کیونکہ دوسری حدیث سے ثابت ہے کہ یہ آیت اصل میں آپ کے بعد کے حکام کے

لئے ہے۔ پس خلافت قرآن کریم سے ثابت ہے اور آیت استخلاف اور آیت مشاورۃ
اس مسئلہ کا فیصلہ کر دیتی ہیں۔

اسی طرح جب بنی اسرائیل نے اپنے ایک نبی سے اپنے اوپر ایک حاکم مقرر
کرنے کی درخواست کی تو ان کے لئے کوئی انجمن نہ مقرر کی گئی بلکہ ان کے نبی نے یہ
کہا کہ ان اللہ قد بعث لكم طالوت ملکا خدا نے تجھ پر طالوت کو باادشاہ بنایا
ہے۔ جس پر اس وقت بھی چند لوگوں نے کہاونحن حق بالملک منه اگر
جمهوریت خدا تعالیٰ کے نزدیک پسندیدہ ہوتی تو ایک انجمن مقرر کی جاتی نہ باادشاہ۔
اگر کہو کہ اس وقت زمانہ اور تھا اور اب اور ہے تو اس کا جواب یہ ہے کہ اللہ تعالیٰ قرآن
کریم میں صاف فرمाचکا ہے کہ امت محمدیہ کی خلافت امت بنی اسرائیل کی خلافت
کے مطابق ہوگی۔ جیسا کہ پہلے لکھا جا چکا ہے۔ خلافت طالوت کے متعلق یہ بات بھی
قابل غور ہے کہ طالوت کا حکم قطعی قرار دیا گیا ہے اور جو لوگ طالوت کے احکام کو مانتے
تھے۔ انہیں کو مومن کہا ہے اور آیت استخلاف میں بھی خلفاء کے منکرین کو فاسق کہا ہے
جیسا کہ فرمایا فمن کفر بعد ذلك فاولئک هم الفاسقون خلفاء کے کافر
فاسق ہوں گے۔

یہ مسئلہ بھی یاد رکھنے کے قابل ہے کہ حضرت آدم کو بھی خدا تعالیٰ نے خلیفہ بنایا۔ اور
اس وقت جمہوریت کو قائم نہیں کیا تھا اور ان کے وجود پر ملائکہ نے اعتراض بھی کیا مگر
اللہ تعالیٰ نے فرمایا۔ انسی اعلم مالا تعلمون پھر ملائکہ نے تو اپنے اعتراض سے
رجوع کر لیا۔ لیکن ابلیس نے رجوع نہ کیا اور ہمیشہ کے لئے ملعون ہوا۔ پس خلافت کا
انکار کوئی چھوٹا سا انکار نہیں۔ شیطان جو اول الکافرین ہے وہ بھی خلیفہ کے انکار سے
ہی کافر بنا تھا۔ اب دیکھنا یہ ہے کہ کون ملائکہ میں سے بنتا ہے اور کون ابلیس کا بھائی

بنتا ہے۔

مندرجہ بالا حالات سے یہ ثابت ہو چکا ہے کہ قرآن شریف سے شخصی خلافت ثابت ہے نہ کہ جمہوری اور قدیم سے اللہ تعالیٰ کی سنت یہی چلی آئی ہے کہ وہ بنی کے بعد ایک شخص کو خلیفہ بناتا ہے اور اس کے بعد دوسرے کو نہ یہ کہ چند آدمیوں کو ایک ہی وقت میں خلیفہ بنادیتا ہے۔

شخصی خلافت کا ثبوت حدیث سے

احادیث سے ثابت ہے کہ خلیفہ کا وجود ضروری ہے اور آنحضرتؐ نے بھی جمہوریت کو نہیں قائم کیا بلکہ خلافت کو قائم کیا ہے اور یہی نہیں بلکہ آپ نے صحابہؓ کو وصیت کی کہ میرے بعد اختلافات پھیلیں گے مگر تم میرے خلفاء کی سنت پر عامل ہونا اور انہیں کے طریق پر چلتا۔ او صیکم بتقوی اللہ والسمع والطاعة وان کان عبدا حبشیا فانه من يعش منكم بعدي فيري اختلافاً كثيراً فعليكم بستى وسنة الخلفاء الراشدين المهديين من بعدي تمسكوا بها و عضوا عليها بالتواجذ ايامكم ومحدثات الامرور میں تمہیں تقوی اللہ کی ہدایت کرتا ہوں اور اطاعت و فرمانبرداری کی۔ خواتم پر حبشی غلام ہی سردار کیوں نہ ہو۔ کیونکہ میرے بعد جوزندہ رہیں گے اور جلدی ہی دیکھیں گے کہ بہت اختلاف ہو جائے گا۔ پس تم میری اور میرے خلفاء کی جو راشد اور مهدی ہوں گے سنت کو مضبوط کپڑنا اور دانتوں میں زور سے دبائے رکھنا۔ یعنی چھوڑنا نہیں اور نئی نئی باتیں جو نکلیں ان سے بچنا۔ اس حدیث میں رسول کریمؐ نے اپنی امت کو خلفاء راشدین کی سنت پر عمل کرنے کی ہدایت کی ہے۔ اس حدیث سے نہ صرف یہ معلوم ہوتا ہے کہ رسول کریمؐ

کے قائم مقام ایک آدمی ہوں گے بلکہ یہ بھی کہ ان کے اعمال ایک سنت نیک ہوں گے جن پر چلنا مومن کا فرض ہے اور ان کے خلاف چلنا ضلالت ہے۔ ایک اور حدیث بھی ہے جس میں رسول کریم ﷺ فرماتے ہیں۔ اگر دو خلیفے ہوں تو ایک کو قتل کر دینا چاہئے۔ اذا بُوِعَ لِخَلِيفَيْنِ فَاقْتُلُوا الْآخَرُ مِنْهُمَا (مسلم) جب دو خلیفوں کی بیعت کی جائے تو جو بعد میں ہوا سے قتل کر دو۔ پس صاف معلوم ہوتا ہے کہ رسول کریمؐ نے ایک ہی خلیفہ تجویز کیا ہے اور جمہوریت کو قطعاً پسند نہیں کیا۔ اس سے بھی بڑھ کر یہ بات ہے کہ حدیث میں حضرت عباس کی نسبت یہ دعا آئی ہے کہ واجعل الخلافة باقية في عقبه۔ اس کی اولاد میں خلافت کا سلسلہ جاری رکھ۔

خلافاء اربعہ کی خلافت کے آسمانی اور خدائی ہونے کا ثبوت یہ بھی ہے کہ رسول کریمؐ نے حضرت عثمان کو فرمایا۔ انه لعل الله يقمصك قميصاً فان ارادوك على خلعه فلا تخلعه لهم (ترمذی) یعنی خدا تعالیٰ تجھے کرتے پہنانے گا۔ اور لوگ اسے اتارنا چاہیں گے۔ مگر تم اسے ہرگز نہ اتارنا۔ اس سے صاف معلوم ہوتا ہے کہ خلافت کا سلسلہ اسلام میں اللہ تعالیٰ کے حکم کے مطابق ہوا۔ کیونکہ رسول کریمؐ نے یہ فرمایا ہے کہ خدا تجھے کرتے پہنانے گا۔ نہ یہ کہ لوگ پہنانیں گے۔ خلافت کو خدائی کی طرف منسوب کیا ہے۔ اگر جمہوریت اسلام میں ہوتی۔ تو آنحضرتؐ یہ فرماتے کہ لوگ تجھے کرتا پہنانا چاہیں گے لیکن تم انکار کر دیجیو۔ اور کہہ دیجیو کہ یہ جمہوریت کے خلاف ہے۔ اور تعلیم اسلام کے خلاف۔ اس لئے میں خلیفہ نہیں بنتا۔ مگر آپ نے فرمایا کہ خدا پہنانے گا اور لوگ اتارنا چاہیں گے۔ مگر تم جمہوریت کا ذرا خیال نہ کرو۔ اور یہ کرتئے نہ اتاریو۔ پس صاف معلوم ہوا کہ خلافت ہی اسلام کے احکام کے ماتحت ہے نہ جمہوریت۔

اس جگہ یہ بات خاص طور پر یاد رکھنی چاہئے کہ باوجود یہ کہ حضرت عثمان کی خلافت کا فیصلہ ایک مجلس شوریٰ کے ذریعہ قرار پایا تھا مگر پھر بھی آنحضرت ﷺ حضرت عثمان سے فرماتے ہیں کہ قیص خلافت کا پہنانے والا خدا تعالیٰ ہو گا نہ مجلس شوریٰ۔

اسی طرح حدیث میں ہے کہ ایک عورت رسول کریمؐ کے پاس آئی اور آپ سے کچھ سوال کیا۔ آپ نے اسے فرمایا کہ بھر آنا۔ اس نے کہا کہ اگر میں آؤں اور آپ نہ ہوں یعنی آپ فوت ہو چکے ہوں۔ آپ نے فرمایا کہ اگر تو مجھے نہ پائے تو ابو بکرؓ سے کہیو۔ اس سے بھی معلوم ہوتا ہے کہ آپ کے علم میں آپ کے بعد خلافت شخصی تھی (جس کو آپ نے بھی حکم قرار دیا۔ اور اپنا قائم مقام نہ صرف تسلیم فرمایا بلکہ خود بتا دیا) نہ جمہوریت۔ ورنہ یوں فرماتے کہ میرے بعد ان جن کے پاس آئیو۔ جو میرے قائم مقام ہو۔ نیز احادیث سے ثابت ہے کہ نبی کریمؐ جب کبھی کسی سفر یا غزوہ پر جاتے تھے تو مدینہ میں کسی ایک شخص کو اپنا خلیفہ بناجاتے تھے۔

خلافت کے مسئلہ پر صحابہ کا تعامل اور اجماع

قرآن و حدیث کے بعد اجماع صحابہ ہے کیونکہ اللہ تعالیٰ قرآن شریف میں فرماتا ہے۔ **وَالسَّابِقُونَ الْأُولُونَ مِنَ الْمَهَاجِرِينَ وَالْأَنْصَارِ وَالَّذِينَ اتَّبَعُوهُمْ بِالْحَسَنَى رَضِيَ اللَّهُ عَنْهُمْ وَرَضِيَ اللَّهُ عَنْهُمْ** اور مهاجرین والانصار سے سابق اور اول صحابہ اور جو پوری طرح ان کی اتباع کریں۔ اللہ تعالیٰ ان سے راضی ہوا اور وہ اللہ تعالیٰ سے راضی ہوئے۔ اس آیت میں بتایا گیا ہے کہ صحابہ کی اتباع ہی پر خداراضی ہو سکتا ہے اور صحابہ کا اجماع دوم اس بات پر ہوا ہے کہ رسول کریمؐ کا اس سے پہلا اجماع قائم مقام کوئی خلیفہ ہونا چاہئے اور سب صحابہ نے حضرت ابو بکرؓ کے ہاتھ پر

بیعت کی اور پھر حضرت عمرؓ کے ہاتھ پر بیعت کی۔ پھر حضرت عثمانؓ کے ہاتھ پر۔ پھر حضرت علیؓ کے ہاتھ پر۔ مل صحابہ کا ایک کے بعد دوسرے کے ہاتھ پر بغیر اختلاف کے بیعت کرتے جانا ثابت کرتا ہے کہ سب اس بات پر متفق تھے اور کسی جماعت صحابہ کا انکار مسئلہ خلافت پر ثابت نہیں۔ بلکہ سب مقرر تھے۔ پس صحابہؓ کے اجماع کے خلاف فتویٰ دینے والا خدا تعالیٰ کی رضا کیونکر حاصل کر سکتا ہے۔ صحابہؓ تو کلھم اجمعون خلافت کے مسئلہ پر ایمان لا سکیں اور اپنی ساری عمر اس پر عامل رہیں اور خدا ان کی اتباع کو اپنی رضا کا موجب قرار دے۔ اور آج چند اشخاص انھر کہیں کہ شخصی خلافت مرد نہیں اسلام میں جمہوریت ہے۔

حضرت مسیح موعودؑ کی شہادت خلافت کے متعلق

حضرت اقدس نے حمامۃ البشری میں یہ حدیث درج فرمائی ہے۔ ثم یسافر المیسیح الموعود او خلیفہ من خلفائہ الی ارض دمشق۔ اس حدیث کو نقل کر کے حضرت صاحب نے خلافت کے مسئلہ پر دو گواہیاں ثبت کر دی ہیں ایک تو نبی کریمؐ کی گواہی کہ مسیح موعودؑ کے بھی خلیفہ ہوں گے اور دوسری اپنی گواہی کیونکہ آپ نے اس حدیث کو قبول کیا ہے پس آپ نے اپنے بعد جو کچھ ہونے والا تھا۔ اس کا اظہار اس حدیث کے درج کردینے سے اپنی وفات سے قریباً پندرہ سال پہلے کر دیا تھا کہ میرے بعد خلیفے ہوں گے۔ اگر خلیفوں کا ہونا خلاف اسلام ہوتا یا آپ کے بعد خلفاء کا وجود حضرت صاحب کے یا اللہ تعالیٰ کے منشاء کے خلاف ہوتا تو آپ کبھی یہ نہ فرماتے کہ احادیث سے ثابت ہے کہ مسیح یا اس کے خلفاء میں سے کوئی خلیفہ شام کو جائے گا اگر کوئی کہے کہ گواہ آپ نے خلیفہ کا شام جانا قبول فرمایا ہے مگر یہ تو نہیں فرمایا کہ

وہ خلیفہ میری مرضی کے مطابق ہوگا تو اس کا جواب یہ ہے کہ اول تو اس کی نسبت خلافاً ہے لکھا ہے یعنی مسح موعود کے خلیفوں میں سے ایک خلیفہ۔ پس اگر وہ غاصب یا ظالم ہوگا جو جمہوریت کا حق دبا کر خلیفہ بن جائے گا تو اس کا نام آپ اپنا خلیفہ نہ رکھتے بلکہ فرماتے کہ اس کی امت میں سے ایک جابر بادشاہ۔ دوسرے یہ کہ آپ نے اس خلیفہ کو ایک ایسی پیشگوئی کا پورا کرنے والا بتایا ہے جو خود آپ کی نسبت ہے اور فرمایا کہ یہ معلوم ہوتا ہے کہ یا مسح موعود اس پیشگوئی کو پورا کرے گا یا اس کا خلیفہ جس سے صاف معلوم ہوتا ہے کہ وہ خلیفہ اس کا سچا جانشین ہوگا ورنہ وہ مسح موعود کا قائم مقام ہو کر ایسی پیش گوئی کو پورا کرنے والا کیونکر ہو سکتا ہے۔

حضرت صاحب کی دوسری شہادت خلافت کے متعلق

آپ کا یہ الہام ہے کہ بادشاہ تیرے کپڑوں سے برکت ڈھونڈیں گے اس الہام سے یہ معلوم ہوتا ہے کہ حضرت صاحب کے بعد جمہوریت کا ہونا ضروری نہیں بلکہ آپ کی جماعت میں بادشاہ ہوں گے اور یہی زبردست اور طاقتور ہوں گے کیونکہ اگر آپ کے بعد پارلیمنٹوں کی حکومت تھی اور بادشاہت آپ کے اصول کے خلاف تھی تو الہام بدیں الفاظ ہونا چاہئے تھا۔ ”پارلیمنٹیں تیرے دین پر چلیں گی“ بادشاہوں کے نام سے معلوم ہوتا ہے۔

جمہوریت سے بھی خلافت ثابت ہے

اگر یہ مان بھی لیا جائے کہ انہم کا ہی فتویٰ درست اور صحیح ہے پھر بھی خلافت ثابت ہے کیونکہ حضرت صاحب کی وفات کے بعد کل احمدی جماعت کا پہلا اجماع خلافت کے مسئلہ پر ہی ہوا تھا اور کیا غریب اور کیا امیر کیا صدر انجمن احمدیہ کے نمبر اور

کیا عام احمدی سب نے بالاتفاق بغیر تردوان کار کے بلکہ اصرار اور الحاح سے حضرت مولوی صاحب کو خلیفہ تسلیم کیا اور عاجزانہ طور سے آپ سے خلیفہ ہونے کی درخواست کی جس سے یہ بھی ثابت ہو جاتا ہے کہ خلیفہ خدا ہی بناتا ہے اور یہ بھی ثابت ہو جاتا ہے کہ جمہوریت کے فیصلہ کے مطابق بھی خلافت ثابت ہے کیونکہ جمہور نے خود خلافت کا اقرار کیا پس اگر جمہوریت بھی ثابت ہو جائے تو بھی انجمن نے بغیر کسی ممبر کے انکار کے خلافت کو قبول کر لیا ہے اور اس طرح بھی جمہوریت کا خاتمه ہو جاتا ہے۔

نظام خلافت پر اجماع

سلسلہ احمدیہ کا لڑپیر شاہد ہے کہ حضرت مسح موعود علیہ السلام کے وصال کے بعد سب سے پہلا اجماع قدرت ثانیہ یعنی نظام خلافت ہی پر ہوا اور الوصیۃ کے مطابق ۷۲۷ء کو حضرت مولانا نور الدین بھیروی رضی اللہ عنہ خلیفہ اول منتخب ہوئے۔ اس موقع پر حضرت مولانا نور الدین کی خدمت میں ایک درخواست پیش کی گئی جس پر جناب مولوی محمد علی صاحب، خواجہ کمال الدین صاحب، شیخ رحمت اللہ صاحب، ڈاکٹر سید محمد حسین شاہ صاحب اور ڈاکٹر مرزا یعقوب بیگ صاحب اور دوسرے بہت سے عائد انجمن کے دستخط ثابت تھے۔ اس درخواست میں یہ لکھا تھا کہ:-

”اما بعد مطابق فرمان حضرت مسح موعود علیہ السلام مندرجہ رسالہ الوصیۃ ہم احمدیان جن کے دستخط ذیل میں ثبت ہیں اس امر پر صدق دل سے متفق ہیں کہ اول الہما جرین حضرت حاجی مولوی حکیم نور الدین صاحب جو ہم سب میں اعلم اور رائقی ہیں اور حضرت امام کے سب سے زیادہ مخلص اور قدیمی دوست ہے اور جن کے وجود کو حضرت امام علیہ السلام اسوہ حسنہ قرار فرمائچے ہیں جیسا کہ آپ کے شعر ۔

چہ خوش بودے اگر ہر یک زامت نور دیں بودے
 ہمیں بودے اگر ہر دل پُر از نور یقین بودے
 سے ظاہر ہے، کے ہاتھ پر احمد کے نام پر تمام احمدی جماعت موجودہ اور آئندہ
 نے نمبر بیعت کریں اور حضرت مولوی صاحب موصوف کافرمان ہمارے واسطے آئندہ
 ایسا ہی ہوجیسا کہ حضرت اقدس مسیح موعود علیہ السلام کا تھا۔ (بدر ۲ جون ۱۹۰۸ء)

علاوه ازیں جناب خواجہ کمال الدین صاحب سیکڑی صدر انجمان احمدیہ نے انجمان
 کے جملہ ممبر ان کی طرف سے تمام یرومنی احمدیوں کی اطلاع کے لئے حسب ذیل بیان
 جاری کیا۔

”حضور علیہ السلام کا جنازہ قادیان میں پڑھا جانے سے پہلے آپ کے وصایا
 مندرجہ رسالہ الوصیت کے مطابق حسب مشورہ معتمدین صدر انجمان احمدیہ موجودہ
 قادیان واقرباء حضرت مسیح موعود علیہ السلام بے اجازت حضرت ام المؤمنین کل قوم نے
 جو قادیان میں موجود تھی اور جس کی تعداد اس وقت بارہ سو تھی والا مذاقب حضرت حاجی
 الحر میں الشریفین جناب حکیم نور الدین سلمہ، کوآپ کا جانشین اور خلیفہ قبول کیا اور آپ
 کے ہاتھ پر بیعت کی۔ معتمدین میں سے ذیل کے احباب موجود تھے۔

مولانا حضرت سید محمد احسن صاحب صاحبزادہ مرزا بشیر الدین محمود احمد صاحب،
 جناب نواب محمد علی خاں صاحب، شیخ رحمت اللہ صاحب، مولوی محمد علی صاحب، ڈاکٹر
 مرزا یعقوب بیگ صاحب، ڈاکٹر سید محمد حسین شاہ صاحب، خلیفہ رشید الدین صاحب
 اور خاکسار خواجہ کمال الدین“۔

جناب خواجہ صاحب نے اس اطلاعی بیان میں یہ بھی تحریر فرمایا:-
 ”کل حاضرین نے جن کی تعداد اور پر دی گئی ہے بالاتفاق خلیفۃ المسیح قبول کیا یہ

خطاط بطور اطلاع کل سلسلہ کے ممبران کو لکھا جاتا ہے کہ وہ اس خط کے پڑھنے کے بعد فی الفور حضرت حکیم الامت خلیفۃ الرشیح والمهدی کی خدمت با برکت میں بذات خود یا بذریعہ تحریر بیعت کریں۔ (بدر ۷ جون ۱۹۰۸ء)

محترم خواجہ صاحب نے بعد ازاں یہ بھی تسلیم کیا کہ

”جب میں نے بیعت ارشاد کی..... یہ بھی کہا کہ میں آپ کا حکم بھی مانوں گا اور آنے والے خلیفوں کا حکم بھی مانوں گا“۔ (یکچر اندر ورنی اختلافات سلسلہ کے اسباب

ص ۲۹۔ ۷ دسمبر ۱۹۱۳ء)

ایک فیصلہ کن سوال

حضرت مصلح موعود رضی اللہ عنہ نے ایک بار قادیانی میں خطبه جمعہ کے دوران ارشاد فرمایا کہ:-

”اس مسئلہ کے متعلق ایک سوال ہے جو ہماری جماعت کے دوستوں کو یاد رکھنا چاہئے اور ہمیشہ ان لوگوں کے سامنے پیش کرتے رہنا چاہئے اور وہ یہ کہ یہی لوگ جو آج کہتے ہیں کہ الوصیت سے خلافت کا کہیں ثبوت نہیں ملتا ان لوگوں نے اپنے سخنخطوں سے ایک اعلان شائع کیا ہوا ہے جو حضرت مسیح موعود علیہ السلام کی وفات کے بعد حضرت خلیفہ اولؐ کی بیعت کے وقت انہوں نے کیا..... پس جماعت کے دوستوں کو ان لوگوں سے یہ سوال کرنا چاہئے اور پوچھنا چاہئے کہ تم ہمیں الوصیت کا وہ حکم دکھاؤ جس کے مطابق تم نے حضرت خلیفہ اول رضی اللہ عنہ کی بیعت کی تھی۔ اس کے جواب میں یا تو وہ کہیں گے کہ ہم نے جھوٹ بولا اور یا یہ کہیں گے کہ الوصیت میں ایسا حکم موجود ہے اور یہ دونوں صورتیں ان کے لئے کھلی شکست ہیں۔“

(لفضل ۲۱ شہادت، اپریل ۱۹۲۰ء / ۱۳۴۹ھ، ص ۶ خطبه جمعہ حضرت مصلح موعودؐ)

شخصی خلافت پر سب سے بڑی

شہادت

حضرت مسیح موعودؑ کے بعد آپ کی جانشین شخصی خلافت پر سب سے بڑی دلیل خدا تعالیٰ کی فعلی شہادت ہے۔ نظام خلافت سے وابستہ جماعت مبائعین کا موازنہ غیر مبائعین سے کر کے آسانی فیصلہ کیا جاسکتا ہے کہ خدا تعالیٰ کی فعلی شہادت کس کے ساتھ ہے۔ نظام خلافت سے وابستہ لوگوں کے ساتھ یا منکرین خلافت کے ساتھ۔ جماعت احمد یہ مبائعین آج خدا کے فضل اور خلافت کی برکت سے ۱۸۵ ممالک میں نفوذ کر چکی ہے۔ جبکہ غیر مبائعین کی حالت ایسے ہی ہے جیسے آخری شب کا چراغ ہوتا ہے۔ جس کی زندگی چند لمحوں کی مہمان ہوتی ہے۔ آخر پر ہم ایک غیر کی شہادت پیش کرتے ہیں جس سے جماعت احمد یہ مبائعین کی ترقی روز روشن کی طرح عیاں ہے۔

قاہرہ کے شدید مخالف احمدیت اخبار ”فتح“ کو بھی لکھنا پڑا کہ:-

”میں نے بغور دیکھا تو قادیانیوں کی تحریک حیرت انگیز پائی۔ انہوں نے بذریعہ تحریر و تقریر مختلف زبانوں میں اپنی آواز بلند کی ہے۔ اور مشرق و مغرب کی مختلف ممالک و اقوام میں بصرف زرکشی اپنے دعویٰ کو تقویت پہنچائی ہے۔ ان لوگوں نے اپنی انجمنیں منظم کر کے زبردست حملہ کیا ہے اور ایشیا و یورپ، امریکہ اور افریقہ میں ان کے ایسے تبلیغی مراکز قائم ہو گئے ہیں جو علم و عمل کے لحاظ سے تو عیسایوں کی انجمنوں کے برابر ہیں لیکن تاثیرات و کامیابی میں عیسایی پادریوں کو ان سے کوئی نسبت نہیں۔“

قادیانی لوگ بہت بڑھ چڑھ کر کامیاب ہیں۔ کیونکہ ان کے پاس اسلام کی صداقتیں اور پُر حکمت باتیں ہیں۔ جو شخص بھی ان کے حیرت زدہ کارنا مول کو دیکھے گا وہ حیران و ششدر ہوئے بغیر نہیں رہ سکتا کہ کس طرح اس چھوٹی سی جماعت نے اتنا بڑا جہاد کیا ہے جسے کروڑوں مسلمان نہیں کر سکے۔ صرف وہی ہیں جو اس راہ میں اپنے اموال اور جانیں خرچ کر رہے ہیں۔ اگر دوسرے مدعیان اصلاح اس جہاد کے لئے بلا میں یہاں تک کہ ان کی آوازیں میٹھ جائیں اور لکھتے لکھتے ان کے قلم شکستہ ہو جائیں تب بھی عالم اسلام میں ان کا دسوائ حصہ بھی اکٹھانہ کر سکیں گے۔ جتنا یہ تھوڑی سی جماعت مال و افراد کے لحاظ سے خرچ کر رہی ہے، (الفتح ۲ جمادی الثانی ۱۴۵۱ھ)

بادھم

خلافت جو بلی ۱۹۳۹ء

دنیا کے تقریباً مذاہب، قوموں اور تہذیبوں میں جشن منائے جاتے ہیں، جو بلیاں منعقد کی جاتی ہیں اور رنگ طریقوں سے اپنی خوشی کا اظہار کیا جاتا ہے۔ ان جشنوں اور جوبلیوں کا مقصد یا تو اپنی برتری اور دولت کا اظہار ہوتا ہے یا پھر وقٹ کھیل تماشوں اور تقریبات کے انعقاد سے تفریح طبع کے سامان پیدا کرنا ہوتا ہے اور پھر ہمیشہ کے لئے ان موقع کو فراموش کر دیا جاتا ہے۔

اللہ تعالیٰ کے نام پر قائم ہونے والی روحانی جماعتیں بھی بعض خاص موقع پر خوشی کا اظہار کرتی ہیں لیکن ان کی خوشی کا اظہار اور ان کی تقریبات و جشن پر وقار ہوتے ہیں اور ان کو منانے کے مقاصد بھی دنیا سے بالکل مختلف ہوتے ہیں۔ روحانی جماعتوں کی خوشی کا اظہار دراصل اپنے رب کریم کے فضلوں کا شکر ادا کرنا ہوتا ہے اور تاکہ اللہ رب العزت کے اس وعدہ کہ لئن شکر تم لا زید نکم یعنی اگر تم شکر ادا کرو گے تو میں ضرور تمہیں بڑھاؤں گا، کے مصدق بن سکیں۔ الہی جماعتیں ان موقع کو منا کر طاق نسیان پر نہیں رکھ دیتیں بلکہ ایک نئے ولے سے خدا تعالیٰ کی نعمتوں کا شکر ادا کر کے اس کے مزید فضلوں کو جذب کرنے کا عہد کرتے ہوئے اپنے اس روحانی سفر کا نئے سرے سے آغاز کرتی ہیں۔

۱۹۳۹ء کا سال جماعت احمدیہ کے لئے ایک سگ میل کی حیثیت رکھتا ہے۔ اس سال حضرت مصلح موعودؓ کے با برکت دور خلافت پر پھیس سال پورے ہو رہے تھے۔ آپ کی خلافت کا آغاز ایسے حالات میں ہوا جبکہ ایک طبقہ نے حضرت خلیفۃ المساجد

الاول کی وفات کے بعد خلافت احمدیہ کا انکار کر دیا اور ہر طرف سے ابتلاؤں کی آندھیاں اٹھ رہی تھیں اور ہر طرف سے اندر ونی و بیرونی فتنوں نے سراٹھیاں اور کئی بار بہت زیادہ خطرناک حالات پیدا ہوئے مگر اس کے باوجود دنیانے دیکھا کہ ہر مرتبہ اللہ تعالیٰ نے اپنے وعدہ کے مطابق خوف کی حالت کو امن میں بدل دیا اور جماعت کو تمکنت عطا فرمائی اور آپ کی خلافت کی ہر گھڑی نے گواہی دی کہ کہ آپ ہی وہ پسر موعود ہیں جن کے متعلق اللہ تعالیٰ نے نہ صرف حضرت مسح موعود علیہ السلام کو خبر دی تھی بلکہ آپ کے متعلق کئی پہلے آسمانی صحیفوں میں بھی پیش گوئیاں موجود تھیں۔ آپ کے مبارک دور خلافت نے ثابت کر دیا کہ پیش گوئی مصلح موعود کا ایک ایک حرفاً آپ کے وجود میں پورا ہوا۔

۱۹۳۹ء کو جب آپ کی بابرکت خلافت کو چھپیں سال مکمل ہونے والے تھے نیز اسی سال جماعت احمدیہ کے قیام پر بھی پچاس سال پورے ہو رہے تھے لہذا اس حوالے سے وہ ساعت اپنے رب کے حضور اظہار تشرک اور خوشیاں منانے کا موقع تھا۔ چنانچہ اس منظر کے پیش منظر سب سے پہلے چودھری سر محمد ظفر اللہ خاں صاحب کے دل میں ۱۹۳۹ء کے سال کو جو بلی کے سال کے طور پر منانے کی تحریک پیدا ہوئی۔ چنانچہ آپ نے حضرت مصلح موعود رضی اللہ عنہ کی اجازت سے جلسہ سالانہ ۱۹۳۷ء کے موقع پر حضرت مصلح موعود کی خلافت کی سلور جو بلی منانے کی تجویز پیش کی۔ نیز یہ تجویز پیش کی کہ اس خوشی کے موقع پر حضور اقدس کی خدمت میں ایک ایسی رقم کا نذر ان پیش کیا جائے جو قتل ازیں جماعت کی تاریخ میں جمع نہ کی گئی ہو اور اس رقم کو حضور جس طرح پسند فرمائیں اپنی مرضی سے خرچ کریں۔ اس کے بعد ۱۹۳۹ء کی مجلس مشاورت کے موقع پر خلافت جو بلی منانے سے متعلق حضور کی خدمت میں سفارشات

پیش کی گئیں۔ چنانچہ حضور کی منظوری سے جلسہ سالانہ ۱۹۹۳ کو جو بلی کے جلسہ طور پر منانے کا فیصلہ ہوا۔ اس موقع پر ایک اور اہم فیصلہ یہ بھی کیا گیا کہ اس مبارک موقع پر جماعت احمدیہ کا ایک جھنڈا تجویز کیا جائے جسے جلسہ جو بلی کے موقع پر حضرت مصلح موعود رضی اللہ عنہ خود اپنے دست مبارک سے لہرائیں۔ چنانچہ جلسہ جو بلی کے سلسلہ میں تقریبات کی تیاری کے لئے ایک کمیٹی مقرر کی گئی جس کے صدر حضرت چوہدری سر محمد ظفر اللہ خان صاحب کو کیا گیا اور آپ کی غیر حاضری میں حضرت مرزا بشیر احمد صاحب ایم اے قائمی کے فرائض سرانجام دیتے رہے۔ اور حضرت مولانا عبدالرحیم درد صاحب سیکریٹری کے فرائض سرانجام دیتے رہے۔ پس ۲۸ دسمبر ۱۹۳۹ء کو حضرت مصلح موعود رضی اللہ عنہ کی خلافت کی سلوٹ جو بلی انتہائی شان و شوکت سے منائی گئی۔

صد سالہ خلافت احمدیہ جو بلی منصوبہ

مشرقی افریقہ کے دورہ سے واپس آ کر مورخ ۲۰۰۵ء کو بیت الفتوح مورڈن لندن میں خطبہ جمعہ ارشاد فرماتے ہوئے حضور انور نے خلافت کی اہمیت اور برکات کا ایمان افروز تذکرہ فرمایا کہ جماعت احمدیہ ۹ سال سے خدا تعالیٰ کی نصرتوں اور فضیلوں کا مشاہدہ کر رہی ہے۔ ہر احمدی کا فرض ہے کہ خلافت کے استحکام کے لئے دعائیں کرے اور اعمال صالحہ بجالائے۔

حضور انور نے فرمایا کہ تین سال بعد خلافت کی صد سالہ جو بلی ہوگی اور اس کے لئے دعاوں پر زور دیں۔ حضور نے اس موقع پر بعض خاص دعائیں پڑھنے کی تحریک بھی فرمائی اور اس سلسلہ میں ایک روحانی پروگرام عطا فرمایا اور اس خلافت جو بلی منصوبہ کے

لئے باقاعدہ طور پر ایک کمیٹی مقرر فرمائی جس کے صدر مکرم چوبہری حمید اللہ صاحب وکیل اعلیٰ تحریک جدید کو مقرر فرمایا اور سیکرٹری مکرم سید جلید احمد صاحب نائب وکیل اتعلیم و نگران مخصوصیں کو مقرر فرمایا اور تینوں الجمنوں کے ناظران و وکلاء و ناظمین کو اس کمیٹی کا ممبر مقرر فرمایا۔ یہ کمیٹی صد سالہ خلافت جوبلی کے تمام علمی، عملی و روحانی پروگراموں کی نگرانی کر رہی ہے۔ اس موقعہ پر احباب جماعت نے مبلغ دس کروڑ پاؤ انڈر رقم حضور انور کی خدمت میں اشاعت اسلام کے لئے پیش کرنے کا وعدہ کر رکھا ہے۔ مقالہ هذا بھی صد سالہ خلافت احمدیہ جوبلی منصوبہ کے علمی پروگرام کے تحت لکھا جا رہا ہے۔ اللہ تعالیٰ ہمیں خلافت جوبلی کے تمام پروگراموں پر کما حقہ عمل کرنے کی توفیق عطا فرمائے۔ آمین

خلافت احمدیہ صد سالہ جوبلی ۲۰۰۸ء کے لئے

دعائیں اور عبادات

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے خلافت احمدیہ صد سالہ جوبلی ۲۰۰۸ء کی کامیابی کے لئے اگلے تین سال جماعت کو دعا میں کرنے، نفلی روزہ رکھنے اور نوافل پڑھنے کی تحریک فرمائی۔ جس کی تفصیل حسب ذیل ہے:-

۱۔ ہر ماہ ایک نفلی روزہ رکھا جائے جس کے لئے ہر قصبه، شہر یا محلہ میں مہینہ کے آخری ہفتہ میں کوئی ایک دن مقامی طور پر مقرر کر لیا جائے۔

۲۔ دو فل روزانہ ادا کئے جائیں جو نماز عشاء کے بعد سے لے کر فجر سے پہلے تک یا نماز ظہر کے بعد ادا کئے جائیں۔

۳۔ سورہ فاتحہ روزانہ کم از کم سات مرتبہ پڑھیں۔

۴۔ رَبَّنَا أَفْرُغْ عَلَيْنَا صَبْرًا وَثَبِّتْ أَقْدَامَنَا وَانْصُرْنَا عَلَى الْقَوْمِ الْكُفَّارِينَ.

(۲:۲۵۱)

(روزانہ کم از کم ۳۳ مرتبہ پڑھیں)

ترجمہ:- اے ہمارے رب! ہم پر صبر نازل کر اور ہمارے قدموں کو ثبات بخش اور کافر قوم کے خلاف ہماری مدد کر۔

۵۔ رَبَّنَا لَا تُنْزِعْ قُلُوبَنَا بَعْدِ إِذْهَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَابُ.

(روزانہ کم از کم ۳۳ مرتبہ پڑھیں) (۳:۹)

ترجمہ:- اے ہمارے رب ہمارے دلوں کو ٹیکھا ہونے والے بعد اس کے تو ہمیں ہدایت دے چکا ہو۔ اور ہمیں اپنی طرف سے رحمت عطا کر۔ یقیناً تو ہی ہے جو بہت عطا کرنے والا ہے۔

۶۔ اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ. (روزانہ کم از کم ۳۳ مرتبہ پڑھیں)

ترجمہ:- اے اللہ ہم تجھے ان (شمنوں) کے سینوں میں کرتے ہیں (یعنی تیراً عرب ان کے سینوں میں بھر جائے) اور ہم ان کے شتر سے تیری پناہ چاہتے ہیں۔

۷۔ أَسْتَغْفِرُ اللَّهَ رَبِّيْ مِنْ كُلِّ ذَنْبٍ وَّأَتُوْبُ إِلَيْهِ. (روزانہ کم از کم ۳۳ مرتبہ پڑھیں)

ترجمہ:- میں بخشش مانگتا ہوں اللہ سے جو میرا رب ہے۔ ہر گناہ سے اور میں جھکتا ہوں اسی کی طرف۔

۸۔ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ اللَّهُمَّ صَلِّ عَلَى مُحَمَّدٍ
وَآلِ مُحَمَّدٍ .

(روزانہ کم از کم ۳۲ مرتبہ پڑھیں)

ترجمہ:- اللہ تعالیٰ پاک ہے اپنی حمد کے ساتھ اللہ پاک ہے اور بہت عظمت والا
ہے۔ اے اللہ رحمتیں بھیج محمد ﷺ پر اور آپ کی آل پر۔

۹۔ الَّهُمَّ صَلِّ عَلَى مُحَمَّدٍ وَّعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ .

الَّهُمَّ بَارِكْ عَلَى مُحَمَّدٍ وَّعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ . (روزانہ کم از کم ۳۲ مرتبہ
پڑھیں)

ترجمہ:- اے اللہ رحمتیں بھیج محمد ﷺ پر اور آپ کی آل پر جس طرح تو نے ابراہیم اور
ان کی آل پر رحمتیں بھیجیں۔ یقیناً تو تعریف اور بزرگی والا ہے۔ اے اللہ رحمتیں
بھیج محمد ﷺ پر اور آپ کی آل پر جس طرح تو نے ابراهیم اور ان کی آل پر
برکتیں بھیجیں۔ یقیناً تو تعریف اور بزرگی والا ہے۔

☆ حضور انور کا ان دعاوں کے متعلق یہ ارشاد ہے کہ ان پر غور کر کے پڑھیں۔
(نظرات اصلاح و ارشاد مرکزیہ)

خلافت احمدیہ صد سالہ جو بلی کے موقع پر

جماعت احمدیہ عالمگیر کا انٹھار تسلیک

جماعت احمدیہ عالمگیر اس لحاظ سے دنیا بھر میں خوش قسمت ترین جماعت ہے جو 100 سال سے خلافت کے سامنے تلے زندگی گزار رہی ہے۔ اکناف عالم میں بننے والے کروڑوں عشق احمدیت اس بات پر زندہ گواہ ہیں کہ آج خلافت احمدیہ کی دوسری صدی کے سر پر عافیت کے حصار کے نیچے خوشیاں اور برکتیں حاصل کر رہے ہیں اور آج خلافت سے بڑھ کر کوئی اور عافیت بخش سائی نہیں۔

خدا تعالیٰ کی اسی نعمت کے شکرانے کے طور پر دعاؤں، برکتوں، رحمتوں اور خدا تعالیٰ کی طرف سے بے حساب نازل ہونے والے فضلوں میں دنیا بھر میں بننے والے کروڑ ہا احمدی مردوں اور بچوں نے خلافت احمدیہ کی پہلی صدی کو الوداع اور دوسری صدی کا استقبال ایمانی جوش و جذبے اور خدا کے حضور سجدہ ریز ہوتے ہوئے کیا۔ اس دن کی رواد افظουں میں بیان کرنے والی نہیں بلکہ ذاتی تجربہ کی روشنی میں محسوس کرنے اور جاننے والی عظیم کیفیات ہیں۔

27 مئی 2008ء کے تاریخی دن مرکزی تقریب خلافت احمدیہ صد سالہ جو بلی جلسہ ٹھا جو لندن کے معروف ایکسل (ExCel) سنٹر میں منعقد ہوا جس میں کروڑوں دلوں کی جان سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے بنفس نفس

شرکت فرمائی اور پُر معارف خطاب سے نوازا۔ حضور انور کے خطاب سے تمام دنیا میں موجود احباب و خواتین اپنے تمام غم بھول گئے اور دل کی پاتال تک خوشی و مسرت کا بسیرا ہو گیا۔ یہ خدا تعالیٰ کا بہت احسان ہے کہ جس نے ایسا خلیفہ ہمیں عطا فرمایا جو محبت بھری دعاوں کا نہ ختم ہونے والا خزانہ ہے۔

اس جلسے کی سب سے اہم اور خاص بات یہ تھی کہ اس موقع پر تینوں خلافت کی مسندوں کے حامل شہروں قادیان، ربوہ اور لندن سے انٹرنیٹ Live سٹریمینگ کے ذریعہ دکھایا گیا جس میں تینوں شہروں کے مناظر اور نظرے پوری دنیا نے دیکھے اور سنے۔

قادیان میں اس تقریب کے لئے وہ جگہ منتخب کی گئی تھی جہاں سیدنا حضرت خلیفۃ المسیح الاول کا انتخاب عمل میں آیا تھا اور جہاں آپ نے خلافت کی مسند پر بیٹھنے کے بعد سیدنا حضرت مسیح موعود کا جنازہ پڑھایا تھا۔ اس مقام قدرت ثانیہ کو اب ایک یادگار کی شکل دے دی گئی ہے۔ کھلے میدان میں احباب کے بیٹھنے کا انتظام کیا گیا تھا۔ اس خوبصورت اور بارکت تقریب میں قادیان اور گردنوواح کی جماعتوں سے سینکڑوں احباب نے شرکت کی، سکھ اور ہندو مہمان اور مقتدر شخصیات نے بھی اس موقع پر شرکت کی۔

ربوہ میں یہ تقریب مرد حضرات کے لئے ایوان محمود اور خواتین کے لئے لجgne ہال میں منعقد کی گئی۔ ہر دو تقاریب میں 23 صد سے زائد احباب و خواتین، بچوں اور بچیوں نے شرکت کی۔ ایوان محمود اس موقع کے لئے خاص طور پر سجا یا گیا تھا۔ ہال کے

باہر جھنڈیاں لگا کر ترکیم کی گئی تھی اور اس ترکیم میں اضافہ پانچوں خلفاء سلسلہ کے بارے میں تعارف و ارشادات پر مشتمل بڑے سائز میں فلیکسز تھیں۔ اس تقریب کے لئے ترتیب دیا جانے والا ایوان محمود کا اندر وہی منظر دیکھنے سے تعقیل رکھتا تھا۔ ہال کو بڑی محنت اور جانشناختی سے سجا یا گیا تھا۔ کمل ہال میں کارپٹ، چاروں اطراف 700 سے زائد پودوں کی وجہ سے سبزہ ہی سبزہ نظر آ رہا تھا اور پھر لامٹس اس ماحول کو عجیب شان دے رہی تھیں۔ سطح میں ملٹی میڈیا کے ذریعہ بڑی سکرین پر ایمیٹی اے دیکھنے کا انتظام کیا گیا تھا جس کے دائیں باائیں دو پلازا میں سی ڈیز ٹیلی ویژن بھی رکھے گئے تھے تاکہ حاضرین کو Live نشریات دیکھنے میں کوئی دقت نہ ہو۔ ایمیٹی اے پر براہ راست نشریات تو پونے تین بجے شروع ہوئیں لیکن احباب کی آمد کا سلسلہ 2 بجے سے ہی شروع ہو گیا تھا۔ آرام دہ کرسیوں پر احباب کے بیٹھنے کا انتظام تھا۔ ہال میں 1976 اور مغربی گلیری میں 200 کرسیوں اور جنوبی گلیری میں اطفال کے بیٹھنے کا انتظام تھا۔ کارروائی کے دوران حاضرین کی جو سرز اور آئکس کریم سے تواضع کی جاتی رہی۔ اس محفل میں موجود ہر مرد، عورت اور بچے کو سونیئر کے طور پر ایک ٹن پیک ڈبہ دیا گیا جس میں شیرینی، بسکٹ اور پیٹر وغیرہ موجود تھے۔ خواتین و حضرات کی ان تقریبات کے انعقاد کے موقع پر 600 سے زائد رضا کاران نے ڈیوٹیاں انجام دیں۔

انٹرنیٹ Live سٹریمگ کے ذریعہ مناظر بھیجنے کا کام ایمیٹی اے پاکستان نے کیا۔ ہال کو ٹھنڈا کرنے کے لئے لاہور سے 240HP کا موبائل ایئر کنٹرول یونیٹ کرایہ پر حاصل کیا گیا تھا جس کی وجہ سے ایوان محمود کا نیپر چرکم ہو کر ماحول خوشگوار ہو گیا تھا۔

ہال میں خلفاء کے ارشادات پر مشتمل فلیکس آویزا کی گئی تھیں۔ اس رنگارنگ روحانی اور بابرکت پروگرام کے منتظم اعلیٰ مکرم ناصر احمد شمس صاحب سیکرٹری فضل عمر فاؤنڈیشن تھے جنہوں نے اپنی ٹیم کے ساتھ اس تقریب کو کامیاب کیا۔ اللہ تعالیٰ ان کو ان کے ساتھ جملہ خدمت سرانجام دینے والوں کو جزائے خیر عطا فرمائے۔

خواتین کی تقریب بجھہ ہال ربوہ میں منعقد ہوئی جہاں ایک ہزار سے زائد خواتین اور بچپوں نے شرکت کی۔ بجھہ ہال کو بھی ایوان محمود کی طرح سجا یا گیا تھا۔ لائنس، دبیز قالین، آرام دہ کرسیاں اور 300 پودوں سے ایک دیدہ زیب ماحول بنایا گیا تھا۔ کھڑکیوں کو چکوں کے ذریعہ بند کیا اور چاروں طرف خلفاء سلسلہ کے ارشادات پر مشتمل فلیکس آویزا تھے۔ ملٹی میڈیا کے ذریعہ ایم ٹی اے کی کارروائی دکھائی گئی۔ ہال کے عقب میں ناصرات کے بیٹھنے کے لئے جگہ بنائی گئی تھی۔ ماحول کو ٹھنڈا اور خوشگوار بنانے کے لئے موبائل AC نصب کیا گیا تھا۔

لندن میں یہ جلسہ لندن کے مشہور زمانہ ایکسل سنٹر میں برپا ہوا۔ وہاں اس رنگ اور بابرکت تقریب کا خصوصی اہتمام کیا گیا تھا۔ انگلستان کے دور و نزدیک کے علاقوں سے ہزاروں احباب و خواتین نے شرکت کی۔ مختلف رنگ کے لباس میں ملبوس پیچیاں اور بچے نظیمیں اور ترانے گار ہے تھے۔ موسم کی خرابی، درنگ ڈے اور سرط کوں پر بے پناہ رش کے باوجود ہزاروں افراد کشاں کشاں اس تاریخی موقع پر شرکت کرنے کے لئے اس سنٹر میں جمع ہوئے اور کیوں نہ آتے، ساری دنیا کے احباب کے دلوں میں خلافت احمدیت اور خلیفۃ المسیح کی ذات اقدس سے محبت، الفت اور فدائیت کی

لہریں ٹھاٹھیں مارتے ہوئے سمندر کی طرح موجزن ہے۔

ایکسل سنٹر اندن کے دل میں واقع ہے۔ یہاں بڑے پیانے پر عالمی کانفرنسیں اور نمائشیں منعقد کی جاتی ہیں۔ اس سنٹر کے ایک طرف خوبصورت دریائے ٹیمز بہتا ہے اور دوسری طرف صرف 500 گز کے فاصلے پر ایمپورٹ کارن دے ہے جہاں سے بسولت ہوائی جہاز اڑتے اور اترتے نظر آتے ہیں۔ ایکسل سنٹر کی یہ خوبی بھی ہے کہ اس کے ہالز (Halls) میں بنائی گئی دیواروں کو آسانی سے اپنی جگہ سے ہلا�ا جاسکتا ہے جس کی وجہ سے تقریب کے مناسب حال جگہ بن جاتی ہے اور پھر ان بڑے بڑے ہالز میں کوئی ستون نہیں ہے۔ بلکہ اس بلڈنگ کی بناؤٹ ایسی ہے کہ چھتوں کو سہارا دینے والے ستون نظر نہیں آتے جس کی وجہ سے تقریب کا حسن دو بالا ہو جاتا ہے۔ اس تقریب کوکور (Cover) کرنے کے لئے اس عمارت کی دوسری منزل پر ایمٹی اے انٹریشنل کا مرکزی سٹوڈیو بنایا گیا تھا۔

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز پاکستانی وقت کے مطابق سو اتنی بجے بعد دو پھر ایکسل سنٹر میں رونق افروز ہوئے اور اس سنٹر کو برکت بخشی۔ حضور انور کا استقبال نعرہ ہائے تکبیر اور بچوں اور بچیوں کی طرف سے ترانوں سے ہوا۔ دنیا بھر میں عالمی کانفرنسوں اور نمائشوں کی وجہ سے معروف یہ سنٹر اس دن غیر معمولی تاریخی حیثیت حاصل کر گیا جب جماعت احمدیہ عالمگیر نے اپنی خلافت کی پہلی صدی کا جلسہ شایان شان طریق پر منایا۔ جس کی کارروائی میں دنیا میں بنسنے والے کروڑوں احمدی براہ راست شریک ہوئے بلکہ دنیا کے تین ممالک کے Live

ناظارے بھی دنیا نے ملاحظہ کئے۔ یہ ایسا وقت تھا جب جماعت احمدیہ کے پانچویں دور خلافت میں اکناف عالم کے احمدی ایک ساتھ خلافت سے یتھقی کا اظہار کر رہے تھے اور ہمارے لئے یہ دور واقعی خوش قسمتی لئے ہوئے ہے کہ ہم ایسے دور خلافت سے فیضیاب ہو رہے ہیں جس نے خلافت کی پہلی صدی بھی دیکھی ہے اور دوسری صدی میں بھی نئے عزم و ہمت سے ترقیات کی منازل کی طرف تیزی سے روایں دوال ہے۔

اس تقریب کے آغاز سے پہلے براہ راست انٹرویوز اور تعارف کرنے کے لئے قادریان میں محترم مولانا برہان احمد ظفر صاحب ناظر اشاعت قادریان، ربوہ میں مکرم ڈاکٹر سلطان احمد مبشر صاحب اور لندن میں مکرم فاروق محمود صاحب نے کمپیئر کے فرائض سرانجام دیئے۔

لندن سے مختلف وقوں میں مکرم رفیق احمد حیات صاحب امیر جماعت برطانیہ، مکرم عطاۓ الجیب راشد صاحب امام بیت الفضل لندن، مکرم منیر الدین شمس صاحب ایڈیشنل وکیل التصنیف لندن، مکرم نصیر احمد شاہ صاحب چیرین مین ایم ٹی اے انڈیشنل اور مکرم اکرم احمدی صاحب نائب امیر یو۔ کے کی طرف سے خلافت سے وابستگی کے بارے میں تاثرات نشر ہوئے۔

ربوہ سے محترم صاحبزادہ مرزا خورشید احمد صاحب ناظر اعلیٰ و امیر مقامی، محترم چوبڑی حمید اللہ صاحب وکیل اعلیٰ تحریک جدید، محترم چوبڑی محمد علی صاحب وکیل التصنیف تحریک جدید، محترم صاحبزادہ مرزا غلام احمد صاحب ناظر دیوان و صدر مجلس انصار اللہ پاکستان، محترم مولانا دوست محمد صاحب شاہد مؤرخ احمدیت اور محترم فرید

احمد نوید صاحب صدر مجلس خدام الاحمد یہ پاکستان نے اپنے اپنے انداز میں خلافت سے والبستگی کا اظہار کیا، خلافت کی اہمیت و افادیت بتائی اور اس موقع پر جماعت احمد یہ عالمگیر کومبار کباد کا تجھہ پیش کیا۔

قادیانی سے مکرم مولانا محمد انعام غوری صاحب ناظر اعلیٰ قادیانی اور مکرم بربان احمد ظفر صاحب نے اپنے تاثرات کا اظہار کیا۔ جس میں انہوں نے خلافت کے حوالے سے مبسوط انداز میں خیالات پیش کئے اور بتایا کہ دنیا میں ایسا ناظراہ کسی نے نہیں دیکھا ہوگا کہ خلافت احمد یہ کی جو بلی کی تقریب دکھائی جا رہی ہو اور دنیا کے 190 ممالک میں بسنے والے احباب و خواتین بیک وقت اس سے مسلک ہوں اور ایک امام کے حکم پر لبیک کہتے ہوں۔ ان انٹرویوز اور تاثرات کے دوران ان ممالک کے مقامات کے Live نظارے اور تقریبات کے سیز ایم ٹی اے پر دکھائے جاتے رہے۔

اللہ تعالیٰ کی حکمت کے تحت 27 مئی کے اس اہم دن قادیانی، ربوہ اور لندن میں اللہ کی رحمتوں کو لئے ہوئے بارش اتری، اس طوفان باد و باراں اور ابر آلود موسم کے باوجود ان تقریبات کا انعقاد انتہائی کامیابی سے ہوا اور کثیر تعداد میں احباب نے شرکت کی۔ تینوں ممالک کی تقاریب کے دوران آسمان صاف اور موسم خوشگوار ہو گیا۔ قادیانی میں تو اس خوبصورت موسم میں کھلے آسمان تلے یہ تقریب ہوئی اور سورج پوری آب و تاب سے چمک رہا تھا۔ یہ اللہ تعالیٰ کا خاص فضل و احسان ہے کہ تینوں جگہوں کے موسم بھی ایک ساتھ تبدیل ہوئے اور گرمی کی شدت میں کمی آگئی جس سے تقاریب

منعقد کرنے میں مزید آسانی پیدا ہو گئی۔

حضور انور پونے پانچ بجے، نغمے گاتے ہوئے بچوں اور بچیوں کے پاس سے گزرتے اور از راہ شفقت کچھ دریٹھرتے ہوئے اس سلسلہ پر تشریف لائے جہاں لوائے احمدیت لہرائے جانے کا انتظام کیا گیا تھا۔ حضور انور نے لوائے احمدیت لہرایا اور دعا کرائی۔ جس کے بعد حضور انور اس تاریخی خطاب کے لئے پنڈال میں تشریف لائے جو خلافت احمدیہ کی دوسری صدی کا پہلا خطاب تھا۔

حضور انور نے خطاب میں فرمایا کہ خلافت کے ذریعہ خوف کو من میں بد لئے کا جو خدائی وعدہ تھا آج جماعت اس وعدہ کے بار بار پورا ہونے پر گواہ ہے۔ خدا تعالیٰ نے ہر دفعہ اپنا وعدہ پورا کیا اور وہ پودا جس کو خدا تعالیٰ نے خود لگایا تھا آج شجر سایہ دار کی طرح ساری دنیا کو اپنے سایہ عاطفت میں لئے ہوئے ہے اور یہ آواز زمین کے کناروں تک پھیل چکی ہے اور پھیل رہی ہے۔ حضور انور نے فرمایا یہ خوشی کے موقع خدا کا شکر گزار بنانے کے لئے آتے ہیں۔ احمدیت کی تاریخ کا ہر دن تاریخ بنا رہا ہے اور سنہری باب رقم کر رہا ہے اور جماعت ہر جگہ تقاریب منا رہی ہے اور یہ جائز بھی ہے۔ کیونکہ خدا تعالیٰ کی نعمتوں کا شکر ادا کرنے کا حکم بھی ہے۔ عجز و نیاز اور انکساری اور عبودیت کی ضروری شرط ہے اور نعماء الہی کا اظہار بھی از بس ضروری ہے۔ اس سے خدا کی محبت بڑھتی ہے اور جوش بھی پیدا ہوتا ہے۔ یہ انعام جس سے خدا تعالیٰ نے ہمیں بھرہ و رکیا ہے آئندہ بھی جاری رہے گا۔ اس لئے شکر کریں تا اس کی برکات میں کمی نہ آئے۔ جتنا ہم عاجزی دکھائیں گے اتنا ہی خدا کی نعمتوں سے حصہ لیتے چلے

جائیں گے۔ لیکن یاد رکھیں ان پروگراموں میں دنیاداری نہ ہو بلکہ تقویٰ کے ساتھ اس کا اظہار ہونا چاہئے۔

حضور انور نے رسالہ الوصیت میں بیان فرمودہ پیشگوئی بابت خلافت پڑھ کر سنائی اور آیت استخلاف سے استدلال کرتے ہوئے فرمایا کہ ایمان قائم کرنا ضروری ہے۔ اعمال صالحہ بجالانے ضروری ہیں۔ تمام محبتیں خدا تعالیٰ کے لئے ہوں۔ یاد رکھیں کہ خلافت سے وابستہ کر کے خدا تعالیٰ ایک ایسا معاشرہ قائم کرنا چاہتا ہے جو حقوق اللہ اور حقوق العباد کو قائم کرنے والا ہو۔ جب آپ خلافت سے وابستہ ہو جائیں گے تو پھر خدا تعالیٰ آپ کے دائیں بھی ہو گا، بائیں بھی ہو گا، آگے بھی ہو گا اور پیچے بھی ہو گا اور کوئی کسی قسم کا نقصان تمہیں نہیں پہنچا سکے گا۔ حضور انور نے پانچوں خلفاء کے خلافت پر متمکن ہونے کے وقت کے حالات اور ان کے دور میں خدا کے فضل سے عطا ہونے والی ترقیات کا تفصیل سے ذکر فرمایا۔

حضور انور نے اس موقع پر تمام دنیا کے کروڑوں احمدی احباب و خواتین کو کھڑا کر کے خلافت کے استحکام اور ہمیشہ اطاعت کرنے کا عہد لیا۔ خطاب کے بعد حضور انور نے اجتماعی پُرسوز دعا کرائی۔

دعاؤں، برکتوں اور پُرسوز ماحول میں ساری جماعت نے حضور انور کا خطاب ملاحظہ کیا اور خدا کے فضلوں سے اپنی جھولیاں بھریں۔ حضور انور کے اس جلائی خطاب کے دوران متعدد آنکھیں اشکبار تھیں اور چھلک چھلک جاری تھیں۔ خدا تعالیٰ کے شکر سے دل بھرے ہوئے تھے۔ یہ ایسے نظارے تھے جو ہر دل کی اندر وہی کیفیات سے

تعلق رکھتے ہیں۔ نوک قلم ان کو بیان کرنے سے قاصر ہے۔ خاص طور پر وہ لمحہ دیکھنے سے تعلق رکھتا ہے جب حضور انور نے ساری جماعت کیا مرد، کیا عورتیں، بچے اور بچیاں سب کو کھڑے کروا کر دوسرا صدی کے آغاز پر عہد لیا کہ اس عہد میں شامل ہونے والے سب افراد کے دل کی دنیا ہی بدلتی وہ گویا اندر تک دھل گئے اور ایک نئے جوش و جذبے اور روحانی کیفیات میں نہا گئے۔ یہ جماعت کی خوش قسمتی ہے کہ اسے خلیفۃ المسیح کی شکل میں ایک ایسا درمند اور دعا گو وجود نصیب ہوا ہے جو ہر دھر درد اور مصیبت میں ان کا سہارا اور ہر خوشی میں ان کے ساتھ پر ابر کا شریک ہوتا ہے، یہ ایک ایسی نعمت ہے جو آج سوائے جماعت احمدیہ کے دنیا کے کسی اور نظام میں لوگوں کو میسر نہیں۔ خلافت کے دربار سے سوالی دعاؤں کے خزانے سے جھولیاں بھرتے ہیں۔ حضور انور کا یہ خطاب ایک گھنٹہ تین تا یہیں منٹ تک جاری رہا۔ جس کے بعد افریقیں، بنگالی، انگریزی اور اردو زبانوں میں نظیمیں پڑھی گئیں۔ حضور انور از راہ شفقت اس دوران جلسہ گاہ میں تشریف فرمائے۔ اسی طرح حضور انور الجنة جلسہ گاہ بھی تشریف لے گئے جہاں حضور انور نے بچیوں سے نظیمیں سنیں اس موقع پر سُلْطَن خوبصورتی سے سجا یا گیا تھا۔ سُلْطَن کے پیچھے ایک بڑی فلکیس کے اوپر کلمہ طیبہ، درمیان میں چاندا اور اس کے نیچے پانچ ستارے نیلے رنگ کے بیک گراونڈ پر خوبصورتی سے بنائے گئے تھے۔

دوسرا طرف اہل پاکستان خاص طور پر ربوہ کے باسیوں نے اپنے اپنے انداز میں خلافت جو بلی میں دعا میں کرتے ہوئے اور خوشیاں منا کر شرکت کی۔ ان کی قلبی کیفیات اور جذبات کا اظہار خدا تعالیٰ کے حضور سجدہ ریز ہو کر اس کے آستانہ پر اظہار

تشکر تھا۔ اس دن جماعت کا ہر چھوٹا بڑا، مرد و عورت خوشی سے پھولانہیں سماحتا تھا۔ خلافت احمدیہ کی پہلی صدی کو الوداع اور نئی صدی کا استقبال اس کے لئے خوش قسمتی اور بڑے بڑے انعامات سے کم نہیں تھا۔ اس دن ہر فرد جماعت نے کپڑے پہنے اور اہتمام کے ساتھ تیار ہوئے۔ ایک دوسرے کو مبارکبادی اور مٹھائیاں تقسیم کیں۔ پاکستان بھر کی جماعتوں نے جلسہ ہائے خلافت جو بلی منعقد کئے۔ اس کے ساتھ ساتھ بیوت الذکر اور گھروں کی سجاوٹ اور ہر جماعت نے مرکزی طور پر کھانا پکوا کر ہر گھر میں فی کس کے حساب سے تقسیم کیا اور اپنے اپنے طریق پر خلافت سے محبت، فدائیت اور وابستگی کا بے مثال اظہار کیا۔ تمام بیوت الذکر میں 27 مئی کے دن کا آغاز نماز تہجد سے ہوا۔ اس حوالے سے تیاریاں اس دن سے بہت پہلے شروع ہو چکی تھیں۔ بیوت الذکر اور گلی کو چوں کی صفائی اجتماعی و قاریل کے ذریعہ خدام و اطفال نے کی۔ مرکزی طور پر بکروں کا صدقہ دیا گیا اور دارالضیافت کے انتظام کے تحت مختلف پاکستان کی اور بیرون ممالک کی جماعتوں اور انفرادی احباب نے 150 بکرے صدقہ کے طور پر دیئے۔ اس موقع پر انتظامیہ دارالضیافت کی طرف سے تینوں اوقات کے کھانوں کا پیش مینیو رکھا گیا تھا۔

28 مئی کی رات کو ربہ بھر کے تقریباً تمام گھروں پر جھنڈیاں سجا کر اور مٹی کے دیے جلا کر چراغاں کیا گیا۔ کئی لاکھ جھنڈیاں جن کی تعداد کا اندازہ نہیں لگایا جاسکتا، نیز دیوں کی تعداد بھی لاکھوں میں تھی۔ ربہ کے گلی کو چوں میں چاروں طرف تاحد نگاہ گھروں کے

اندر منڈیوں پر دیے جلا کر ایک عجیب پُر شوکت ماحول بنایا گیا۔ گزشتہ چند دنوں سے سر شام ہی ہوا چل رہی تھی لیکن اس شام اللہ تعالیٰ کی حکمت اور فضل سے ہوا رک گئی تھی اور اہل ربوہ نے دیے سہولت جلانے اور اظہار تشکر کیا۔ جماعتی مرکزی دفاتر، محلہ جات کی بیوت الذکر کو اندر اور باہر سے خوبصورتی سے سجا یا گیا تھا۔ اہل ربوہ شہر کے اس منفرد چراغاں کو دیکھنے کے لئے گھروں سے باہر تکل آئے اور انہائی پُر امن طریق پر ربوہ کی سڑکوں اور بازاروں میں اس تاریخی دن کے لئے منائی جانے والی خوشیوں سے حصہ پاتے رہے۔ خواتین و حضرات کا اتنا جم غیر تھا کہ یوں لگ رہا تھا جیسے 100 تقاریب کے برابر خوشی منائی جا رہی ہے اور ایسا کیوں نہ ہوتا خدا تعالیٰ کی نعمت عظیمی خلافت کو 100 سال جو پورے ہو رہے تھے۔ ان مناظر کو دیکھنے کے بعد گلتا تھا کہ خلافت احمد یہ اور خلیفہ وقت کے ساتھ کروڑوں احمد یوں کی بے لوث فدائیت اور محبت ایک خداداد دولت ہے جس سے ہر احمدی کا دل مالا مال ہے۔

اللہ تعالیٰ سے دعا ہے کہ وہ نظام خلافت اور خلیفہ وقت سے پچی اور مخلصانہ محبت اور فدائیت ہر احمدی کو نصیب فرمائے کہ اسی سے ہماری روحانی بقاء اور ترقیات وابستہ ہیں۔ (از روزنامہ *لفضیل* ۷ جون ۲۰۰۸ ص ۲-۳)

صد سالہ خلافت جوبلی

خلافت جوبلی کا جشن صد سالہ مبارک ہو
 اطاعت باہمی کا جشن صد سالہ مبارک ہو
 خدا کی بارش رحمت ہوئی ہر آن ہی ہم پر
 ترقی کی نئی ہر رہ کھلی ہر آن ہی ہم پر
 خدا کے فضل اور احسان ہم پر بار بار اترے
 ہر اک پل ہر قدم ہر جا پہ بے حد و شمار اترے
 ملائک نے خدا کے حکم سے ہر جا حفاظت کی
 جماعت نے بصدقِ دل خلافت کی اطاعت
 مبارک ہو خدا نے ہم کو بھی یہ دن دکھائے ہیں
 یہ شکرِ ایزدی سب نے ہی اپنے جھکائے ہیں
 سبھی خورد و کلاں اس کی ثناء کے گیت گاتے ہیں
 وہ پیارا ہے خدا اس سے ہی ہم سب لوگاتے ہیں
 سدا توفیق ہو ہم کو خلافت سے اطاعت کی
 کہیں لبیک جو آواز بھی آئے خلافت کی

رہے تا بہ ابد وابستہ پس خور دوکلائیں اس سے
 کبھی چیں بر جیں نہ ہونہ ہو چون وچرا اس سے
 ترقی فتح و نصرت جو مقدر ہو دکھا ہم کو
 جو راہیں ہیں رضا تیری کی ان پر ہی چلا ہم کو
 رہیں تا بہ ابد تابع مطیع دل سے خلافت کے
 کریں یک جان سے مضبوط ہاتھوں کو خلافت کے
 کبھی لغوش نہ آئے پائے استقلال میں ہرگز
 اڑی سے کوئی نہ ٹوٹے کسی بھی حال میں ہرگز
 تو سب کو اتفاق و اتحاد و پیار سے رکھنا
 وفاداری بہ صدق دل سدا دلدار سے رکھنا
 مبارک ہو خلافت جو بلی سب کو مبارک ہو
 مبارک فتح و نصرت سے دائی سب کو مبارک ہو

عبدالحمید خلیق

(روزنامہ الفضل ۱۲ جون ۲۰۰۸)

خلافت کا فیضان

خدا کا یہ احسان ہے ہم پر بھاری
کہ جس نے ہے اپنی یہ نعمت اتاری
نہ مایوس ہونا کھٹن ہو نہ طاری
رہے گا خلافت کا فیضان جاری

نبوت کے ہاتھوں جو پودا لگا ہے
خلافت کے سائے میں پھولا پھلا ہے
یہ کرتی ہے اس باغ کی آبیاری
رہے گا خلافت کا فیضان جاری

خلافت سے کوئی بھی مکر جو لے گا
وہ ذلت کی گہرائی میں جا گرے گا
خدا کی یہ سنت ازل سے ہے جاری
رہے گا خلافت کا فیضان جاری

خدا کا ہے وعدہ خلافت رہے گی
یہ نعمت تمہیں تا قیامت ملے گی
مگر شرط اس کی اطاعت گزاری
رہے گا خلافت کا فیضان جاری

محبت کے جذبے، وفا کا قریبہ
اخوت کی نعمت، ترقی کا زینہ
خلافت سے ہی برکتیں ہیں یہ ساری
رہے گا خلافت کا فیضان جاری

اہلی ہمیں تو فرست عطا کر
خلافت سے گھری محبت عطا کر
ہمیں دکھ نہ دے کوئی لغوش ہماری
رہے گا خلافت کا فیضان جاری
(محترمہ صاحبزادی امۃ القدوں صاحبہ۔ افضل مسی ۲۳۰۰۵ ص ۲۶)

خلافت سے زندہ دلوں میں خدا

ہمارا خلافت پر ایمان ہے یہ ملت کی تنظیم کی جان ہے
اسی سے ہر ایک مشکل آسان ہے گریزاں ہے اس سے جونادان ہے
رہیں گے خلافت سے وابستہ ہم جماعت کا قائم ہے اس سے بھرم
نہ ہو گا کبھی اپنا خلاص کم بڑھے گا اسی سے ہمارا قدم
خلافت سے زیر نگیں ہو جہاں خلافت سے ملت ہمیشہ جواں
خلافت کا جب تک رہے گا قیام نہ کمزور ہو گا ہمارا نظام
خلافت کا جس کو نہیں احترام زمانے میں ہو گا نہ وہ شاد کام
تمناکیں اس سے ہیں اپنی جواں ہے آسان اس سے ہر اک امتحان
خلافت سے زندہ دلوں میں خدا خلافت غریبوں کا ہے آسرا
نہ کیوں جان و دل سے ہوں اس پر فدا اسی کے ہے دم سے ہماری بقا

(میراللہ بخش تنظیم از ماہنامہ خالد مسی ۲۰۰۵ ص ۲۶)

خلافت دیں کا ایک حسن حصین ہے

خلافت نور رب العالمین ہے خلافت ظل ختم المرسلین ہے
 خلافت دیں کا ایک حسن حصین ہے خلافت کامرانی کی امیں ہے
 خلافت کاشف اسرار دیں ہے خلافت حرز جان مونین ہے
 خلافت عصمت صغیری کی حامل ہے خلافت مركز آئین قرآن
 خلافت حافظ شرع متین ہے خلافت مخزن عرفان و حکمت
 خلافت رونق گلزار دیں ہے خلافت وحدت ملت کی ضامن
 خلافت موجب فتح مبین ہے خلافت سے سدا وابستہ رہنا
 ہمارا عین فرض اوپریں ہے خلافت کے بغیر اے قوم احمد
 نہ دنیا ہے نہ عقبی ہے نہ دیں ہے بھٹک سکتا نہیں وہ راہ حق سے
 خلافت پر جسے کامل یقین ہے وہ جس سے غلبہ حق ہے مقدر
 خلافت کا نظام بہتریں ہے رسالہ الوصیت پڑھ کے دیکھو
 وہاں ذکر خلافت بالیقین ہے (بحوالہ الحمد یہ گزٹ کینیڈ امی ۲۰۰۱ء)

رہے تا قیامت قیام خلافت

از ل سے ہے قائم قیام خلافت
 عجب پُر فضا ہے مقام خلافت
 ہر اک ملک میں ہے قیام خلافت
 میرے دل میں ہے احترام خلافت
 کیا دور ظلمت نظام خلافت
 عجب شان رکھتا نظام خلافت
 جسے حق نے بخشنا مقام خلافت
 یہ ہیں میرے آقا امام خلافت
 کیا اس نے قائم مقام خلافت
 ہر اک جا پہ ہو احتشام خلافت
 نہ سمجھے جنہوں نے مقام خلافت
 ترقی پہ جو ہے نظام خلافت
 بہار چن ہے نظام خلافت
 کرو آج حاصل انعام خلافت
 ہر اک قبیع ہو نظام خلافت
 خدا کی ہو رحمت ہر اک احمدی پر
 ہر اک لمحہ ہادی یہ دل کی دعا ہے
 رہے تا قیامت قیام خلافت

(محترم حکیم سید عبدالہادی صاحب بہاری از مصباح خلافت نمبر ۱۹۶۳ء)

برکات خلافت

خلافت باعث تہذیب انسان خلافت ہی سے شان مونیں ہے
 خلافت وحدت ملت کی ضامن خلافت آیۃ اللہ عالمیں ہے
 خلافت بندگان حق کے حق میں حصار امن و ایمان و یقین ہے
 خلافت کے بغیر اے قوم احمد نہ دنیا ہے عقبی ہے نہ دیں ہے
 بھلک سکتا نہیں وہ راہ حق سے خلافت پر جسے کامل یقین ہے
 وہ جس سے غلبہ حق ہے مقدر خلافت کا نظام بہتریں ہے
 کیا ہے متحد قوموں کو جس نے اخوت میں یہ وہ جبل متین ہے
 چن میں پھر بہار آئی ہے جس سے یہ وہ باران و نور آخريں ہے
 یہ ہے زندہ نشان زندہ خدا کا وہی اس کا مددگار و معین ہے
 خلافت کے مقابل لا کے دکھلا نظام ایسا اگر دیکھا کہیں ہے
 خلافت کے فضائل پر یہ صدقیٰ
 کلام خاکسار و کمتریں ہے

(مولانا محمد صدیق امرتسری)

کرامات خلافت

خلافت فیض رحمانی خلافت فضل رباني
 خلافت نور ایمانی خدا کی قدرت ثانی
 خلافت اک لانت ہے حصار عافیت بھی ہے
 جو اس کے پانے والے ہیں وہ ہو جاتے ہیں لاٹانی
 خدا کے نور کا پرتو نبی کی ذات میں چکا
 جو آیا اس کے قدموں میں وہ ہو جاتا ہے نورانی
 خلافت عکس ہے اس کا یہ محور ہے خلافت کا
 قدم جو ساتھ ساتھ اٹھیں تو ملتی ہے فراوانی
 اطاعت کرنے والے ہی تو ہو جاتے ہیں ھٹانی
 وفا کی شرط اول ہے کہ طاعت اس کی لازم ہے
 خلافت ہم کو سمجھائی بنا کر دین و دنیا میں
 خدا اس طرف دیکھو کہ نعمت ہے یہ لاٹانی
 جو صاحب اور مون ہوں یہ دولت ان کو ملتی ہے
 لباس تقویٰ تن پر ہو تو ملتی ہے یہ سلطانی
 ہمارا کام کہنا ہے کوئی مانے یا نہ مانے
 مسح پاک کا ارشاد پیا ہم نے ربیانی
 کوئی جو پاک دل ہووے دل و جہاں اس پر قرباں ہے
 ”ہمیں کچھ کہیں نہیں بھائیو نصیحت ہے غیر بناہ

(اب-زہرہ)

عہد حفاظت نظام خلافت

۱۹۵۹ء کے سالانہ اجتماع پر حضور نے ایک تاریخی عہد لیا جس کے الفاظ یہ ہیں۔

اَشْهَدُ اَنْ لَا إِلَهَ اِلَّا اللَّهُ وَأَشْهَدُ اَنَّ مُحَمَّدًا عَبْدُهُ وَرَسُولُهُ۔ ہم اللہ تعالیٰ کی قسم کھا کر اس بات کا اقرار کرتے ہیں کہ ہم اسلام اور احمدیت کی اشاعت اور محمد رسول اللہ ﷺ کا نام دنیا کے کناروں تک پہنچانے کے لئے اپنی زندگیوں کے آخری لمحات تک کوشش کرتے چلے جائیں گے اور اس مقدس فرض کی تکمیل کے لئے ہمیشہ اپنی زندگیاں خدا اور اس کے رسول کے لئے وقف رکھیں گے اور ہر بڑی سے بڑی قربانی پیش کر کے قیامت تک اسلام کے جھنڈے کو دنیا کے ہر ملک میں اونچا رکھیں گے۔ ہم اس بات کا بھی اقرار کرتے ہیں کہ ہم نظام خلافت کی حفاظت اور اس کے استحکام کے لئے آخر دم تک جدوجہد کرتے رہیں گے اور اپنی اولاد در اولاد کو ہمیشہ خلافت سے وابستہ رہنے اور اس کی برکات سے مستفیض ہونے کی تلقین کرتے رہیں گے۔ تاکہ قیامت تک خلافت احمد یہ محفوظ چلی جائے اور قیامت تک سلسلہ احمدیہ کے ذریعہ اسلام کی اشاعت ہوتی رہے اور محمد رسول اللہ ﷺ کا جھنڈا دنیا کے تمام جھنڈوں سے اونچا ہرانے لگے۔ اے خدا تو ہمیں اس عہد کو پورا کرنے کی توفیق عطا فرم۔

اللَّهُمَّ أَمِينَ اللَّهُمَّ أَمِينَ اللَّهُمَّ أَمِينَ .

اور اس عہد کے متعلق آپ نے یہ ارشاد بھی فرمایا کہ

”یہ عہد..... متواتر چار صد یوں بلکہ چار ہزار سال تک جماعت کے نواجوں کو سے لیتے چلے جائیں اور جب تمہاری نئی نسل تیار ہو جائے تو پھر اسے کہیں کہ وہ اس عہد کو اپنے سامنے رکھے اور ہمیشہ اسے دھراتی چلی جائے اور پھر وہ نسل یہ عہد اپنی

تیری نسل کے سپرد کر دے اور اس طرح ہر نسل کو اس کی تاکید کرتی چلی جائے۔ اسی طرح یہ ورنی جماعتوں میں جو جلسے ہوا کریں ان میں بھی مقامی جماعتیں خواہ خدام کی ہوں یا انصار کی یہی عہدہ ہرایا کریں۔ یہاں تک کہ دنیا میں احمدیت کا غلبہ ہو جائے اور اسلام اتنا ترقی کرے کہ دنیا کے چپہ چپہ پر پھیل جائے۔

(افضل ۲۸ راکٹوبر ۱۹۵۹ء)

حضرت خلیفۃ المسیح الخامس ایدہ اللہ تعالیٰ بنصرہ العزیز نے بھی اپنے ایک پیغام میں جماعت کو اس بارہ میں یاد ہانی کروائی۔ فرمایا۔

”اسلام، احمدیت کی مضبوطی اور اشاعت اور نظام خلافت کے لئے آخر دم تک جدوجہد کرنی ہے اور اس کے لئے بڑی سے بڑی قربانی پیش کرنے کے لئے ہمیشہ تیار رہنا ہے اور اپنی اولاد کو ہمیشہ خلافت احمدیہ سے وابستہ رہنے کی تلقین کرتے رہنا ہے اور ان کے دلوں میں خلیفہ وقت سے محبت پیدا کرنی ہے۔ یہ اتنا بڑا اور عظیم الشان نصبِ العین ہے کہ اس عہد پر پورا اترنا اور اس کے تقاضوں کو نبھانا ایک عزم اور دیوانگی چاہتا ہے۔“

(ماہنامہ الناصر جرمی جون تا ستمبر ۲۰۰۳ء ص ۱)

نئی صدی کا عظیم عہد

از حضرت خلیفۃ المسیح الخامس ایدہ اللہ تعالیٰ

بر موقع صد سالہ خلافت احمد یہ جو بلی

مورخہ ۲۷ مئی ۲۰۰۸ء

اشهد ان لا اله الا الله وحده لا شريك له و اشهد ان

محمدًا عبدہ و رسولہ

آج خلافت احمد یہ کے سوال پورے ہونے پر ہم اللہ تعالیٰ کی قسم کھا کر اس بات کا عہد کرتے ہیں کہ ہم اسلام اور احمدیت کی اشاعت اور محمد ﷺ کا نام دنیا کے کناروں تک پہنچانے کیلئے اپنی زندگیوں کے رسول ﷺ کا شکار ہیں گے اور اس مقدس فریضہ کی تکمیل کیلئے ہمیشہ اپنی زندگیاں خدا اور اس کے رسول ﷺ کیلئے وقف رکھیں گے اور ہر بڑی سے بڑی قربانی پیش کر کے قیامت تک اسلام کے جھنڈے کو دنیا کے ہر ملک میں اونچا رکھیں گے۔

ہم اس بات کا بھی اقرار کرتے ہیں کہ ہم نظام خلافت کی حفاظت اور اس کے استحکام کیلئے آخری دم تک جدوجہد کرتے رہیں گے اور اپنی اولاد در اولاد کو ہمیشہ خلافت سے وابستہ رہنے اور اس کی برکات سے مستفیض

ہونے کی تلقین کرتے رہیں گے تاکہ قیامت تک خلافت احمدیہ محفوظ چلی جائے اور قیامت تک سلسلہ احمدیہ کے ذریعہ اسلام کی اشاعت ہوتی رہے اور محمد رسول اللہ ﷺ کا جھنڈا دنیا کے تمام جھنڈوں سے اونچا ہرانے لگے۔ اے خدا! تو ہمیں اس عہد کو پورا کرنے کی توفیق عطا فرما۔

اللّٰہم آمین، اللّٰہم آمین، اللّٰہم آمین

حرف اختتام

خلافت کی اطاعت میں سر تسلیم خم رکھنا
 وفا کے پاسباں رہنا، محبت کا علم رکھنا
 یہی عقدِ اختتام ہے، یہی رمزِ محبت ہے
 یہ بیعت ایک نعمت ہے اسے تم محترم رکھنا
 بہارِ جانفرزا مطلوب ہے فصلِ خلافت کی
 تو پھر خلِ محبت کو سدا اشکوں سے نم رکھنا
 چمن کی آبرو اس سے ہے، گلشن کی بقا اس سے
 گلِ لالہ کی سیرابی کو خونِ دل بھم رکھنا
 تمہارے غم لئے دل میں وہ ہر لمحہ دعا میں ہے
 سنو! تم اپنے سینے میں سنبھالے اس کے غم رکھنا
 اسی کی انگلیوں میں تار ہیں سب دل کے سازوں کے
 انہی سازوں پر رقصانِ دھڑکنوں کے زیر و بم رکھنا
 وہ اس میخانۂ دل میں اتر آئے گا چپکے سے
 سجائے بام و در رکھنا، صفائے جامِ جم رکھنا

کیا ہے جشن صد سالہ نے منزل کا نشاں روشن
 تم عالیٰ حوصلے رکھنا، عزائم تازہ دم رکھنا
 علامت ہے خدا والوں کی، جہد زندگانی میں
 رہ دلبر میں غیروں کا اٹھائے ہر ستم رکھنا
 شہیدان رہ مولاً اسیران رہ مولاً
 نشاں رہ سوئے منزل یہی نقشِ قدم رکھنا
 دلوں کی بات ہے سود و زیاں کی سوچ سے بالا
 نہیں چلتا محبت میں حساب بیش و کم رکھنا
 اٹھیں گی قدغینیں ساری، یہ رستہ کھل ہی جائے گا
 بندھا رخت سفر یوں ہی سوئے ارضِ حرم رکھنا
 گئے سو سال میں ہم کو ملی ہیں برکتیں ہر دم
 نئے سو سال میں یارب وہی لطف و کرم رکھنا

ضیاء اللہ مبشر

(روزنامہ الفضل ۲۹ مئی ۲۰۰۸)

سب برکتیں خلافت میں ہیں

سیدنا حضرت خلیفۃ المسیح الثانی رضی اللہ تعالیٰ عنہ فرماتے ہیں:-

”اے دوستو! میری آخری نصیحت یہ ہے کہ سب برکتیں خلافت میں ہیں۔ نہوت ایک نجی بوتی ہے جس کے بعد خلافت اس کی تاثیر کو دنیا میں پھیلا دیتی ہے۔ تم خلافت حقہ کو مضبوطی سے پکڑو اور اس کی برکات سے دنیا کو ممتنع کروتا خدا تعالیٰ تم پر حم کرے اور تم کو اس دنیا میں بھی اونچا کرے اور اس جہاں میں بھی اونچا کرے، تا مرگ اپنے وعدوں کو پورا کرتے رہو اور میری اولاد اور حضرت مسیح موعود علیہ الصلوٰۃ والسلام کی اولاد کو بھی ان کے خاندان کے عہد یاد دلاتے رہو۔“

(روزنامہ افضل ربوہ ۲۰ مئی ۱۹۵۰ء)